

॥ श्रीः ॥

श्रीमदमरसिंहविरचितः

अमरकोषः ।

व्याख्यासुधाख्यया व्याख्यया समेतः ।

द्वितीयं काण्डम् ।

वर्गाः पृथ्वीपुरक्षमाभृद्वनौषधिमृगादिभिः ।

मृत्रहाक्षत्रविट्शूद्रैः साङ्गोपाङ्गैरिहोदिताः ॥ १ ॥

वर्गा इति ॥ इह द्वितीयकाण्डे वर्गा उक्ता वदितुमा-  
रब्धाः । आदिकर्मणि क्तः ( ३।४।७१ ) । कीदृशाः, साङ्गो-  
पाङ्गैः, पृथिव्यादिभिरुपलक्षिताः । तत्राङ्गानि मृदादीनि । उपा-  
ङ्गानि खिलादीनि । आपणादीनि विपण्यादीनि । शिला-  
दीनि मनःशिलादीनि । वृक्षादीनि पुष्पादीनि । मृगशब्द  
आरण्यपशुमात्रपरः । 'आरण्याः पशवो मृगाः' इति स्मृतेः ।  
आदिशब्देन पक्षिकीटादीनां ग्रहणम् । तस्य चाङ्गोपाङ्गानि  
पक्षिपक्षादीनि । यद्वा—मृगान्तुं शीलं यस्य स मृगादी सिंहः ॥

भूर्भूमिरचलानन्ता रसा विश्वंभरा स्थिरा ।

धरा धरित्री धरणी क्षोणी ज्या काश्यपी क्षितिः २

सर्वसहा वसुमती वसुधोर्वी वसुंधरा ।

गोत्रा कुः पृथिवी पृथ्वी क्ष्मावनिर्मेदिनी मही ॥३॥

भूरिति ॥ भवति । कर्त्तरि क्तिप् ( ३।२।१७८ ) । 'भूः  
स्थानमात्रे कथिता धरण्यामपि योषिति' । यत्तु—'भवत्यस्यां  
सर्वम्' इति भूः । बहुलवचनात् ( ३।३।११३ )—अधिकरणे  
क्तिप् ( ३।३।१७८ )—इत्याह मुकुटः । तत्र । उक्तरीत्या नि-  
र्वाहात् । 'अश्वः पृथिवी' इति श्रुतिविरोधाच्च ॥ ( १ ) ॥\*॥  
भवति । 'भुवः कित्' ( उ० ४।४।५ ) इति मिः ।—'भुवः  
विमन्'—इति मुकुटः । तत्र । तादृशसूत्रादर्शनात् । 'कृदि-  
कारात्-' ( ग० ४।१।४५ ) इति ङीष् वा । 'भूमिः क्षितौ  
स्थानमात्रे' इति हैमः ॥ ( २ ) ॥\*॥ न चलति । 'चल क-  
म्पने ( ) । पचाद्यच् ( ३।१।१३४ ) । अचलाः सन्त्यस्याम्,  
इति वा । अच् ( ५।२।१२७ ) । 'अचलस्तु गिरिकीलयोः ।  
अचला भुवि' इति हैमः ॥ ( ३ ) ॥\*॥ नास्त्यन्तोऽस्याः ।  
यद्वा अनन्तोऽस्ति धारको यस्याः । 'अनन्तः केशवे शेषे

पुमान्, अनवधौ त्रिषु । अनन्ता च विशल्यायां शारिवाद्-  
र्वयोरपि । कणादुरालभापथ्यापार्वल्यामलकीषु च । विश्वंभ-  
रागुहृच्योः स्यादनन्तं सुरवर्त्मनि' ॥ ( ४ ) ॥\*॥ रसोऽस्या-  
मस्ति । अर्शआद्यच् ( ५।२।१२७ ) । रस्यते वा । 'रस आ-  
स्वादने' चुरादावदन्तः । घञ् ( ३।३।११३ ) । अच् ( ३।३।  
५६ ) वा । यत्तु—घञर्थे को ( ३।३।५८ ) वा—इति मुकुटः ।  
तत्र । परिगणनात् । अचः सत्वाच्च । ( 'रसा तु रसनापाठा-  
सल्लक्षितिकङ्कषु-' ) ॥ ( ५ ) ॥\*॥ विश्वं विभर्ति । 'डुभृञ्'  
'संज्ञायां भृतृवृजि-' ( ३।२।४६ ) इति खच् । 'विश्वंभरो-  
ऽच्युते शक्रे पुंसि, विश्वंभरा भुवि' ॥ ( ६ ) ॥\*॥ तिष्ठति ।  
अजिरादित्वात् ( उ० १।५३ ) किरच् । 'स्थिरा भूशालप-  
र्ण्योर् ना शनौ मोक्षेऽचले त्रिषु' ॥ ( ७ ) ॥\*॥ धरति वि-  
श्वम् । 'धृञ् धारणे' ( भ्वा० उ० अ० ) । यद्वा ध्रियते ।  
'धृङ् अवस्थाने' । ( तु० आ० अ० ) । पचाद्यच् ( ३।१।  
१३४ ) । धराः सन्त्यस्यां वा । 'धरः कूर्माधिपे गिरौ । कर्पा-  
सतूलेऽथ धरा मेदोभूमिजारयुषु' इति हैमः ॥ ( ८ ) ॥\*॥  
'अशित्रादिभ्य इत्रोत्रौ' ( उ० ४।१।७३ ) । गौरादिङीष् ( ४  
१।४१ ) ॥ ( ९ ) ॥\*॥ 'अर्तिसृष्टि-' ( उ० २।१०२ ) इत्यनिः ।  
'कृदिकारात्-' ( ग० ४।१।४५ ) इति ङीष् ।—गौरादित्वा-  
न्ङीष् ( ४।१।४१ )—इति मुकुटस्य प्रमादः । ( 'धरणोऽहि-  
पतौ लोके स्तने धान्ये दिवाकरे ) । धरणं धारणे मानवि-  
शेषे धरणी भुवि' इति हैमः ॥ ( १० ) ॥\*॥ क्षीति । 'दुधु  
शब्दे' ( अ० प० अ० ) । बाहुलकान्तिः । ( 'कृदिकारात्-'  
( ग० ४।१।४५ ) इति ङीष्वा ) ॥ ( ११ ) ॥\*॥ जिनाति ।  
'ज्या वयोहानौ' ( ज्ञ्या० प० अ० ) । अन्यादित्वाद्यदन्तो  
( उ० ४।१।१२ ) निपातितः । 'ज्या मौर्वी ज्या वसुंधरा'

१—'निरवधौ' इति पाठः ॥ २—अत एव हस्वेकारान्तोऽपि  
यथा—'विलसितमनुकुर्वती पुरस्ताद्धरणिरुहाधिरुहैर्वधूलतायाः' इत्य-  
नेकार्थैरैवाकारकौमुदी ॥

इति शाश्वतः । ( 'ज्या तु मातरि' इति हैमः ) ॥ (१२) ॥\*॥  
 कश्यपस्येयम् । 'काश्यप उक्तो मुनिमृगयोर्भेदे च का-  
 श्यपी क्षमायाम्' इति मेदिनी ॥ (१३) ॥\*॥ क्षियति । 'क्षि-  
 निवासगत्योः' ( तु० प० अ० ) । 'क्तिचत्तौ च-' इति (३।  
 ३।१७४) क्तिच् । यत्तु—क्षियन्त्यत्र—इति मुकुटः । तत्र ।  
 'अजबभ्याम्-' ( वा० (३।३।१२६) इति ल्युटा बाधात् ।  
 'क्षितिर्गोहे भुवि क्षये' इति हैमः ॥ (१४) ॥\*॥ सर्व सहते  
 'षह मर्षणे' ( भ्वा० आ० अ० ) । 'पूःसर्वयोः-' (३।२।४१)  
 इति खच् । ( 'सर्वसहः सहिष्णो स्यात्सर्वसहा पुनः क्षितौ'  
 ॥ (१५) ॥\*॥ वसु घनमस्त्यस्याम् । मत्तुप् (५।२।९४) ॥  
 (१६) ॥\*॥ वसु दधाति । 'आतोऽनुप-' (३।२।३) इति  
 कः ॥ (१७) ॥\*॥ ऊर्णोति, ऊर्णयते, वा । 'ऊर्णञ् आच्छा-  
 दने' ( अ० उ० से० ) । 'महति हस्त्रश्च' ( उ० १।३१ ) इत्युः,  
 जुलोपः, हस्त्रः, च । 'वोतो गुणवचनात्' ( ४।१।४४ ) इति  
 ङीष् ॥ (१८) ॥\*॥ वसु धारयति । 'संज्ञायां भृतृवृजि-'  
 (३।२।४६) इति खच् 'खचि हंसः' ( ६।४।९४ ) ॥ (१९)  
 ॥\*॥ गोत्राः शैलाः सन्त्यस्याम् । अर्शआद्यच् (५।२।१२७) ।  
 गां जलं त्रायते वा । 'त्रैड् पालने' ( भ्वा० आ० अ० ) ।  
 'आतोऽनुप-' (३।२।३) इति कः ॥ (२०) ॥\*॥ कुवते ।  
 'कुड् शब्दे' ( ) । मितद्वादित्वाद् ( वा० ३।२।१८० ) डुः ॥  
 (२१) ॥\*॥ प्रथते । 'प्रथ विस्तारे' ( ) । 'प्रथेः षिवन्  
 संप्रसारणं च' ( उ० १।१४९ ) । षित्वात् ( ४।१।४१ ) ङीष्  
 ॥\*॥ 'षवन्' इत्येके । 'पृथिवी पृथ्वी पृथ्वी' इति  
 शब्दार्णवः ॥ (२२) ॥\*॥ ( 'प्रथिभ्रदि-' ) ( उ० १।२८ ) इति  
 उप्रत्यये संप्रसारणे 'वोतो गुण-' ( ४।१।४४ ) इति ङीष्  
 पृथ्वी । 'पृथ्वी भूमौ महत्यां च लक्ष्मण्यं कृष्णजीरके' ॥  
 (२३) ॥\*॥ क्षमते । 'क्षमूष सहने' ( ) । 'क्षमेऽपधालो-  
 पश्च' ( उ० ५।६५ ) इत्यच् । यत्तु—पृषोदरादित्वात् ( ६।३।  
 १०९ ) । अल्लोपः । बाहुलकान्मन् टिलोपश्च—इति मुकुटः ।  
 तत्र । उक्तरीत्या निवाहात् ॥\*॥ पचाद्यचि ( ३।१।१३४ )  
 क्षमा च ॥ (२४) ॥\*॥ अवति अव्यते वा । 'अव रक्ष-  
 णादौ' ( भ्वा० प० से० ) । 'अतिसुधु-' ( उ० २।१०२ )  
 इत्यनिः ॥ (२५) ॥\*॥ मेदमस्त्यस्याम् । अत इनिः ( ५।२।  
 ११५ ) । 'मलत्रो मेदकुष्ठहा' इति शालिहोत्रः । मेद्यति वा ।  
 'जिमिदा-' ( दि० प० से० ) । ग्रह्यादित्वात् ( ३।१।१३४ )  
 इनिः ॥ (२६) ॥\*॥ महाते । 'मह पूजायाम्' चुरादावदन्तः ।  
 ण्यन्तात् 'अच इः' ( उ० ४।१३९ ) । महिः । 'कृदिकारात्-'  
 ( ग० ४।१।४५ ) इति ङीष् । यत्तु—मह्यन्ते भूतान्यस्याम्,  
 महाते, वा । 'पुंसि' ( ३।३।११८ ) इति घः । गौरादिङीष्  
 ( ४।१।४१ )—इति मुकुटः । तत्र । 'हलश्च' ( ३।३।१२१ )  
 इति घञ्प्रसङ्गात् । कर्मणि घस्याप्रसङ्गाच्च । 'करणाधिकर-

१—विश्वकोषे तु, काश्यपः स्यान्मुनौ मीनभेदे भूमौ तु  
 काश्यपी' इति पाठ उपलभ्यते ॥

णयोः' अनुवर्तनात् । 'वीचिः पङ्क्तिर्महिः केलिरित्याद्या हस्त्र-  
 दीर्घयोः' इति वाचस्पतिः । यद्वा—महीयते । 'महीड् पूजा-  
 याम्' कृष्णादियगन्तः । 'क्विप् च' ( ३।२।७५ ) इति क्विप्य-  
 ल्लोपयलोपौ । 'कृदिकारात्-' ( ग० ४।१।४५ ) इति ङीष् ।  
 तदभावे विसर्गः—इति कश्चित् । तत्र 'कारग्रहणात्' इत्युक्त-  
 त्वात् । 'मही नद्यन्तरे भूमौ मह उद्धवतेजसोः' इति हैमः  
 ॥ २७ ॥\*॥ सप्तविंशतिः 'भूमेः' ॥

### मृन्मृत्तिका

मृदिति ॥ मृद्यते । 'मृद क्षोदे' ( क्त्वा० प० से० ) ।  
 संपदादिः ( वा० ३।३।१०८ ) ॥ (१) ॥\*॥ स्वार्थे 'मृदस्ति-  
 कन्' ( ५।४।३९ ) ॥ (२) ॥\*॥ द्वे 'मृदः' ॥

प्रशस्ता तु मृत्सा मृत्स्ना च मृत्तिका ।

प्रशस्तेति ॥ मृच्छब्दात् 'सल्लौ प्रशंसायाम्' ( ५।४।४० )  
 ॥ (१) ॥\*॥ (२) ॥\*॥ द्वे 'प्रशस्तमृदः' ॥

### उर्वरा सर्वसस्याढ्या

उर्वरेति ॥ ऋच्छति । 'ऋ गतौ' ( भ्वा० प० अ० ) ।  
 पचाद्यच् ( ३।१।१३४ ) । यद्वा ईर्यते । 'ऋ गतौ' ( क्त्वा०  
 प० से० ) । 'ऋदोरप्' ( ३।३।५७ ) । उरुणामरा । यद्वा—उ-  
 र्व्यते । 'उर्वा हिंसायाम्' ( भ्वा० प० से० ) । 'खनो घ च'  
 ( ३।३।१२५ ) इति घः । 'उपधायां च' ( ८।२।७८ ) इति  
 दीर्घस्तु संज्ञापूर्वकत्वान्न । उर्वं राति । कः ( ३।२।३ ) ।  
 यद्वा संपदादि क्विप् ( वा० ३।३।१०८ ) । 'राल्लोपः' ( ६।  
 ४।२१ ) । उर् चासौ वरा च । उर्षु वरा वा । 'ऊर्वरा  
 तु भूमात्रे सर्वसस्याढ्यभुव्यपि' इति हैमः ॥ (९) ॥\*॥  
 सर्वाणि च तानि सस्यानि च । तैराढ्या मृत् । एकम्  
 'सस्याढ्यभूमेः' ॥

स्यादूषः क्षारमृत्तिका ॥ ४ ॥

स्यादिति ॥ ऊषति । 'ऊष रुजायाम्' ( भ्वा० प०  
 से० ) । 'इगुपध-' ( ३।१।१३५ ) इति कः । ( 'ऊषः क्षार-  
 मृदि प्रोक्तः प्रभातेऽपि पुमानयम् । तत्संध्यायां च रन्ध्रे  
 च चन्दनाद्रौ श्रवो विले' इति मेदिनी ) ॥ (१) ॥\*॥ क्षार-  
 यति । 'श्वर संचलने' ( भ्वा० प० से० ) । णिच् ( ३।१।२६ ) ।  
 पचाद्यच् ( ३।१।१३४ ) । क्षारा चासौ मृत्तिका च ॥ (२) ॥\*॥  
 द्वे 'क्षारमृत्तिकायाः' ॥

### ऊषवानूषरो द्रावप्यन्यलिङ्गौ

ऊषेति ॥ ऊषोऽस्त्यस्मिन् । मत्तुप् ( ५।३।९४ ) ॥ (१)  
 ॥\*॥ 'ऊषसुषि-' ( ५।२।१०७ ) इति रः ॥ (२) ॥\*॥ द्वे  
 'क्षारमृत्तिकायाः' ॥

स्थलं स्थली ।

स्थलमिति ॥ स्थलति । 'ष्ठल स्थाने' ( भ्वा० प० से० ) ।  
 पचाद्यच् ( ३।१।१३४ ) । यत्तु—स्थल्यतेऽत्र । 'घञर्थे कः'



( वा० ३।३।५८ )—इति मुकुटः । तत्र । परिगणनात् ॥ (१) ॥\*॥ स्थली अकृत्रिमा । 'जानपद-' (४।१।४२) इति ङीष् । कृत्रिमा स्थला । स्थलं तूभयसाधारणम् ॥ (२) ॥\*॥ द्वे 'स्थलस्य' ॥

### समानौ मरुधन्वानौ

समानाविति ॥ त्रियन्तेऽस्मिन्भूतानि । 'भृगुशी-' (उ० १।७) इत्युः । 'मरुना गिरिधन्वोः' ॥ (१) ॥\*॥ धन्व्यतेऽस्मात् ।—धविर्गल्यर्थः सौत्रः इति मुकुटः । तत्र । ( धातुपाठे ( भ्वा० प० से० ) दर्शनात् । 'कनिर्नु युवृषि-' (उ० १।१५६) इति कनिन् । 'धन्वा तु मरुदेशे ना क्लीबं चापे स्थलेऽपि च' ॥ (२) ॥\*॥ द्वे 'निर्जलदेशस्य' ॥

द्वे खिलाप्रहते समे ॥ ५ ॥

### त्रिषु

द्वे इति ॥ खिलति । 'खिल उञ्छे' ( तु० प० से० ) । 'इगुपध-' (३।१।१३५) इति कः । खिल्यते वास्मिन् । 'हलश्च' (३।३।१२९) इति घञ् । संज्ञापूर्वकत्वात् गुणः । ( 'खिलमप्रहते क्लीबं सारसंक्षिप्तवेधसोः' ) ॥ (१) ॥\*॥ न प्रहन्यते स्म । 'हन हिंसागल्योः' ( अ० प० अ० ) । कर्मणि क्तः (३।२।१०२) ॥ (२) ॥\*॥ समे समानार्थे । द्वे 'हलाद्यकृष्टस्य' । ( त्रिषु लिङ्गत्रये । त्रियां खिला अप्रहता ) ॥

अथो जगती लोको विष्टपं भुवनं जगत् ।

अथविति ॥ गच्छति । 'गम्ल् गतौ' ( भ्वा० प० उ० ) । 'पृषद्बृहन्महज्जगत्-' ( उ० २।८४ ) इति निपातितः । शतृ-बद्धावात् 'उगितश्च' (४।१।६) इति ङीष् । 'जगती भुवने क्षमायां छन्दोभेदे जनेऽपि च' ॥ (१) ॥\*॥ लो-क्षयते । 'लोक दर्शने' ( भ्वा० आ० से० ) । घञ् (३।३।१४) । 'लोको विश्वे जने' इति हैमः ॥ (२) ॥\*॥ विशन्त्यत्र । 'विश प्रवेशने' ( तु० प० अ० ) । 'विटपविष्टपविशिपोलपाः' ( उ० ३।१४५ ) ॥\*॥ पादिपाठे तु—पिष्यते पिश्यते, वात्र । 'पिश गतौ' ( ) । 'पिष्ल् संचूर्णने' ( र० उ० अ० ) वा । ( 'भुवनं विष्टपः पुमान्' इति बोपालितः ॥ (३) ॥ भवन्त्यस्मिन् । 'रजेः क्युन्' (२।७९) 'भूसृष्ट्रिभ्यः' ( उ० २।८० ) इति क्युन् । ( 'भुवनं विष्टपेऽपि स्यात्सलिले गगने जले' ) ॥ (४) ॥\*॥ यत्तु—जङ्गम्यते—इति स्वाभिना विगृहीतम् । यच्च—पुनः पुनर्वृद्धिक्षयो गच्छति—इति मुकुटेन । तत्र । 'वर्तमाने बृहत्-' ( उ० २।८४ ) इति सूत्रे यडर्थस्य

१—अत्र 'घव्यपि संज्ञापूर्वकत्वाद्बृहत्भावाच्च' इत्यधिकः पाठः ॥

१—वेधसि विष्णौ यथा हरिवंशस्य 'खिलस्य विष्णोरिषवो गुणा यत्र' इति व्युत्पत्त्यां 'खिलेषु' इति संज्ञा ॥ ३—इतः पूर्वम् जगत्स्यादिति लिखितमासीत् । तदत्रैव जगच्छब्दव्याख्याने लिखितम् ॥

वृत्तिकृद्भिरनुक्तेः । गत्यर्थानां कौटिल्य एव यद्विधानाच्च । 'जगत्' स्याद्विष्टपे क्लीबं, वायौ ना, जङ्गमे त्रिषु' ॥ (५) ॥\*॥ 'एकं महाभूतं पृथ्वी, पञ्चमहाभूतेन्द्रियविषयात्मकं तु जगत्' इति पृथ्वीजगतोर्भेदः ॥ पञ्च 'भूतलस्य' ॥

### लोकोऽयं भारतं वर्षम्

लोक इति ॥ अयं जम्बूद्वीपनवमांशः । भरतस्य राज्ञ इदम् । 'तस्येदम्' (४।३।१२०) इत्यण् । 'महर्षिव्यासरचिते जम्बूद्वीपे च भारतम्' इति रभसः ॥ (१) ॥\*॥ वृष्यते 'वृषु सेचने' ( भ्वा० प० से० ) । 'भयादीनामुपसंख्यानम्' ( वा० ३।३।५६ ) इत्यच् । 'पुंनपुंसकयोर्वर्षं जम्बूद्वीपाब्दवृष्टिषु' इति रुद्रः । 'वर्षं स्थानं विदुः प्राज्ञा इमं लोकं च भारतम्' इति भारविः । 'उत्तरं यत्समुद्रस्य हिमाद्रेश्चैव दक्षिणम् । वर्षं तद्भारतं नाम भारती यत्र संततिः' । 'वर्षोऽस्त्री भारतादौ च जम्बूद्वीपाब्दवृष्टिषु' ॥ एकम् 'भारतवर्षस्य' ॥

शरावत्यास्तु योऽवधेः ॥ ६ ॥

देशः प्राग्दक्षिणः प्राच्यः

शरेति ॥ शरावत्या नद्या मर्यादायाः । प्राचा सहितो दक्षिणो देशः । प्राच्यां भवः । 'द्युप्रागपाग्-' (४।२।१०१) इति यत् ॥ (१) ॥\*॥ एकम् 'प्राच्यदेशस्य' ॥

उदीच्यः पश्चिमोत्तरः ।

उदीच्य इति ॥ तत एवावधेः । पश्चिमेन सहित उत्तरो देशः । उदीच्यां भवः । 'द्युप्राग्-' (४।२।१०१) इति यत् ॥ (१) ॥\*॥ एकम् 'उदीच्यदेशस्य' ॥

प्रत्यन्तो म्लेच्छदेशः स्यात्

प्रत्यन्त इति ॥ प्रतिगतोऽन्तम् । 'अत्यादयः कान्ता-वर्थे-' ( वा० २।२।१८ ) इति समासः ॥ (१) ॥\*॥ म्लेच्छानां देशः ॥ (२) ॥\*॥ 'चातुर्वर्ण्यव्यवस्थानं यस्मिन्देशे न विद्यते । तं म्लेच्छविषयं प्राहुरार्यावर्तमतः परम्' ॥ द्वे 'शिष्टाचार-रहितखशादिदेशस्य' ॥

मध्यदेशस्तु मध्यमः ॥७॥

मध्येति ॥ मध्यश्चासौ देशश्च ॥ (१) ॥\*॥ मध्ये भवः

१—मुकुटे तु एतदग्रे—अत एव सामान्यविशेषभावाज्जम्बू-द्वीपे तदेकदेशे च भारतप्रयोगः । प्रकरणादिभिस्तु तदवगमः । यथा 'एष दूरगुरुभारभारतं वर्षमथ मम वर्तते वशे' इति मावः । तथा 'एतेन भारतमिलावृत्तवद्भिभाति' इति च । अन्यान्यपि वर्षाणि । यथा 'स्याद्भारतं किंपुरुषं हरिवर्षं च दक्षिणाः । रम्यं हिरण्यकुरू सुमेरोरुचरास्त्रयः । भद्राश्च-केतुमालौ तु द्वौ वर्षौ पूर्वपश्चिमौ । इलावृत्तं तु मध्यस्थं सुमेरुर्ध्वं तिष्ठति' इति वाचस्पतिः—इत्यप्युक्तम् ॥ २—यदाह 'प्राग्दक्षौ विभजते हंसः क्षीरो-दकं यथा । विदुषां शब्दसिद्ध्यर्थं सा नः पातु शरावती'—इति क्षीरस्वामी ॥

‘मध्यान्मः’ (४।३।८) ॥ (२) ॥\*॥ ‘हिमवद्विन्ध्ययोर्मध्यं यत्प्राग्विनशनादपि । प्रत्यगेव प्रयागाच्च मध्यदेशः प्रकीर्तितः’ (२।२।१) इति मनुः । विनशनं कुरुक्षेत्रम् । द्वे ‘मध्यदेशस्य’ ॥

आर्यावर्तः पुण्यभूमिर्मध्यं विन्ध्यहिमागयोः ।

आर्येति ॥ आर्या आ समन्ताद् वर्तन्तेऽत्र । ‘हलश्च’ (३।३।१२१) इति घञ् ॥ (१) ॥\*॥ पुण्यस्य भूमिः । पुण्या चासौ भूमिश्च, इति वा ॥ (२) ॥\*॥ ‘आ समुद्रात्तु वै पूर्वादा समुद्राच्च पश्चिमात् । तयोरेवान्तरं गिर्योरार्यावर्तं विदुर्बुधाः’ इति (२।२।२) मनुः । हिमप्रधानोऽगः हिमागः । ‘हिमालयोः’ इति पाठे तु हिमेन अल्यते । ‘अल भूषणादौ’ (भ्वा० प० से०) । घञ् (३।३।१५) । द्वे ‘विन्ध्यहिमागमध्यदेशस्य’ ॥

नीवृज्जनपदः

नीवृदिति ॥ नियतो वर्तते । अधिकरणस्य कर्तृत्वविवक्षात्र । ‘वृत् वर्तने’ (भ्वा० आ० से०) । क्तिप् (३।२।१७८) । ‘नहिञ्चति-’ (६।३।११६) इति दीर्घः । यत्तु—‘नियमेनावश्यतया, नियतं वा वर्तन्ते वसन्ति जना अत्र’ इति पुंसि बाहुलकात्, संपदादित्वात् (वा० ३।३।१०८), ‘अन्येभ्योऽपि दृश्यते’ (३।२।१७८) इति, वा अधिकरणे क्तिप् इति मुकुटः । तत्र । बाहुलकस्यागतिकगित्वात् ॥ (१) ॥\*॥ जनः पदं वस्तु यत्र । ‘भवेज् जनपदो जानपदोऽपि जनदेशयोः’ इति विश्वमेदिन्यौ ॥ (२) ॥\*॥ द्वे ‘जननिवासस्थानस्य’ ॥

देशविषयौ तूपवर्तनम् ॥ ८ ॥

देशेति ॥ दिशति । ‘दिश अतिसर्जने’ (तु० उ० अ०) । पचायच् (३।१।१३४) । दिश्यते वा । घञ् (३।३।१४) ॥ (१) ॥\*॥ विसिनोति ‘षिञ् बन्धने’ (स्वा० उ० अ०) । पचायच् (३।१।१३४) । ‘परिनिविभ्यः-’ (८।३।७०) इति षत्वम् ।—विसीयन्तेऽत्रेति, ‘एरच्’ (३।३।५६)—इति विग्रहे तु मूर्धन्योऽनुपपन्नः । ‘-सितसय-’ (८।३।७०) इति क्ताजन्तयोः सूत्रेऽनुवादात् । ‘विषयो यस्य यो ज्ञातस्तत्र गोचरदेशयोः । शब्दादौ जनपदे च’ इति हैमः ॥ (२) ॥\*॥ उपवर्तन्तेऽत्र ।—ल्युट् (३।३।११४) इति मुकुटः । तत्र । घञो ल्युडपवादत्वात् । अतः—‘अन्यत्रापि’ (उ० २।७८) इति युच् ॥ (३) ॥\*॥ त्रीणि ‘ग्रामसमुदायलक्षणस्य स्थानमात्रस्य’ ॥

त्रिष्वागोष्ठात्

त्रिष्विति ॥ आगोष्ठात् गोष्ठशब्दमभिव्याप्य ॥

नडप्राये नडात्तुल्य इत्यपि ।

नडेति ॥ नडाः प्राया यत्र । ‘कुमुदनडवेतसेभ्यो ज्ञत्प’ (४।२।८७) । ‘ज्ञयः’ (८।२।१०) इति ‘माडुपधायाः’

अमर० १५

(८।२।९) इति वा वल्म ॥ (१) ॥\*॥ नडाः सन्त्यस्मिन् । ‘नडशादाङ् ड्वल्च्’ (४।२।८८) ॥ (२) ॥\*॥ द्वे ‘नडाधिकदेशस्य’ ॥

कुमुद्रान्कुमुदप्राये

कुमुद्रानिति ॥ कुमुदानि सन्त्यत्र ॥ (१) ॥\*॥ कुमुदानि प्रायाप्यत्र ॥ एकम् ‘कुमुदबहुलदेशे’ ॥

वेतस्वान्वहुवेतसे ॥ ९ ॥

वेतेति ॥ वेतसाः सन्त्यत्र ॥ (१) ॥\*॥ बहवो वेतसा यत्र ॥ एकम् ‘बहुवेतसदेशे’ ॥

शाद्वलः शादहरिते

शाद्वल इति ॥ शीयते । ‘शदू शातने’ (भ्वा०, तु० प० अ०) । ज्वलादित्वात् (३।१।१४०) णः । शीयतेऽस्मिन्निति वा । ‘हलश्च’ (३।३।१२१) इति घञ् । शादो बालतृणमस्मिन् । ड्वल्च् (४।२।८८) ॥ (१) ॥\*॥ शादैर्बालतृणैर्हरितः ॥ एकं ‘नवतृणप्रचुरस्य’ ॥

सजम्बाले तु पङ्किलः ।

सजम्बेति ॥ जम्बालेन पङ्केन सह । ‘पङ्कोऽस्मिन्नस्ति । पिच्छादित्वात् (५।२।१००) इलच् ॥ (१) ॥\*॥ द्वे ‘सकर्मस्य’ ॥

जलप्रायमनूपं स्यात्पुंसि कच्छस्तथाविधः ॥ १० ॥

जलेति ॥ जलं प्रायं यत्र ॥ (१) ॥\*॥ अनुगता आपोऽत्र । ‘ऋक्पूर्-’ (५।४।७४) इत्यः । ‘ऊदनोदेशे’ (६।३।९८) । (‘अनूपो महिषे नाऽम्बुप्रायदेशे तु वाच्यवत्’ इति मेदिनी) ॥ (२) ॥\*॥ तथाविधो जलप्रायः । कं जलं छ्यति परिच्छिनत्ति । ‘छो छेदने’ (दि० प० अ०) । ‘आतोऽनुप-’ (३।२।३) इति कः । ‘कच्छमनूपम्’ इति बोपालितः । (‘कच्छो द्रुमेदे नौकाङ्केऽनूपप्राये तटेऽपि च । कच्छास्तु देशे, कच्छा स्यात्परिधानापराञ्चले । ‘चीर्या वाराह्याम्’ इति हैमः) । ‘त्रिषु’ इत्यस्य बाधनार्थं ‘पुंसि’ इति ॥ (३) ॥\*॥ त्रीणि ‘जलाधिकदेशस्य’ ॥

स्त्री शर्करा शर्करिलः शार्करः शर्करावति ।

स्त्रीति ॥ (‘शर्करा खण्डविकृतौ कर्परांशे रुगन्तरे । उपलायाम्’ इति हैमः) । शर्करा (अश्मप्राया मृत्) अस्त्यत्र । ‘देशे छुबिलचौ च’ (५।२।१०५) ॥ (१) ॥\*॥ (२) ॥\*॥ ‘सिकताशर्कराभ्यां च’ (५।२।१०४) इत्यण् । (‘शार्करः स्याद्दुग्धफेने शर्करान्वितदेशयोः’ इति मेदिनी) ॥ (३) ॥\*॥

१—परिधानापराञ्चले यथा—‘प्रलम्बकच्छाः किल दाक्षिणात्याः’ ॥ २—चीरी पक्षिविशेषः ॥ ३—वाराही—वराहाक्रान्ता ओषधी । इत्यनेकार्थकैरवाकरकौमुदी ॥ ४—कर्परांशो मृत्कपालखण्डम्, उपला अश्मरूपा मृत्, तयोर्वैधा ‘नगतस्त्रिखरासर्दी सशर्करौ मारुतश्चण्डः’ इत्यनेकार्थकैरवाकरकौमुदी ॥

‘अन्यतरस्याम्’ (५।२।१७) ग्रहणान्तुप् (५।२।१४) च ॥ (४) ॥\*॥ चत्वारि ‘अङ्गमप्रायमुदधिकस्य वालुकायुक्तदेशस्य’ ॥

**देश एवादिभौ**

**देशे इति ॥** ( तत्र ) आदौ भवौ । +‘मध्यान्मः’ (४।३।८) इत्यत्र ‘आदेश्व’ इति वचनान्मः+ ॥ आदिभौ शर्करा-शर्करिलौ देशे एव नान्यत्र । ‘शर्करः, शर्करावान्’ इतीभौ तु ‘देशादेशयोः’ ॥

**एवमुभेयाः सिकतावति ॥ ११ ॥**

**एवमिति ॥** एवं ‘सिकता’ ‘सिकतिलः’ इतीभौ देश एव । ‘सैकतः’ ‘सिकतावान्’ इति तु देशादेशयोः । केचित्तु सिकताशर्कराशब्दौ बहुवचनान्तावाहुः ॥ (४) ॥\*॥ चत्वारि ‘वालुकाबहुलदेशस्य’ ॥

**देशो नद्यम्बुवृष्ट्यम्बुसंपन्नव्रीहिपालितः ।**

**स्यान्नदीमातृको देवमातृकश्च यथाक्रमम् ॥ १२ ॥**

**देश इति ॥** नद्यम्बुभिर्वृष्ट्यम्बुभिश्च संपन्नैर्धान्यैः पालितः । नदी मातास्य । ‘नद्युतश्च’ (५।४।१५३) इति कप् ॥ (१) ॥\*॥ देवो मातास्य । ‘देवो मेघे सुरे राज्ञि’ ॥ (१) ॥\*॥ क्रमेण एकैकम् ‘नद्यम्बुभिर्वृष्ट्यम्बुभिः संपन्नदेशस्य’ ॥

**सुराज्ञि देशे राजन्वान् स्यात्**

**सुराज्ञीति ॥** शोभनो राजा यत्र ।—‘न पूजनात्’ (५।४।६९) इति टचोऽभावः—इति मुकुटः । तत्र । बहुव्रीहौ टचोऽप्रसङ्गात् । मतुप् (५।२।१४) प्रशंसायाम् (वा० ५।२।१४) ‘राजन्वान्सौराज्ये’ (८।२।१४) इति साधुः ॥ (१) ॥\*॥ एकं ‘स्वधर्मपरराजयुक्तदेशस्य’ ॥

**ततोऽन्यत्र राजवान् ।**

**तत इति ॥** अन्यत्र राजमात्रयुक्तदेशे ॥ (१) ॥\*॥ एकम् ‘सामान्यराजयुक्तदेशस्य’ ॥

**गोष्ठं गोस्थानकम्**

**गोष्ठमिति ॥** गावस्तिष्ठन्ति यत्र । ‘घञर्थे—’ (वा० ३।३।५८) इति कः । ‘अम्बाम्ब—’ (८।३।१७) इति षत्वम् । ‘गोष्ठं गोस्थानके, गोष्ठी सभासंलापयोः स्त्रियाम्’ ॥ (१) ॥\*॥ गवां स्थानम् । स्वार्थे कः (५।३।७५) ॥ (२) ॥\*॥ द्वे ‘गवां स्थानस्य’ ॥

**तत्तु गौष्ठीनं भूतपूर्वकम् ॥ १३ ॥**

**तत्त्विति ॥** पूर्वं भूतं गोष्ठम् । ‘गोष्ठात्त्वञ् भूतपूर्वं’ (५।

१—‘चात् मतुप्’ इति तु वृत्तं युक्तम् । अत एव ‘देशे लुप्’ इति सूत्रे ‘चादपमतुप् च’ इति सिद्धान्तकौमुद्यामुक्तम् ॥ २—‘मध्यान्मः’ इति सूत्रे भाष्ये तु ‘आदेश्व’ इति वचनं नोपलभ्यते । तस्मात् ‘अग्रादिपश्चाद्धिमच्’ (४।३।२३ सूत्रे) इति वचनादादेर्दि-मच् वक्तव्यः ॥

२।१८) इति खच् ॥ (१) ॥\*॥ एकम् ‘भूतपूर्वगोष्ठस्य’ ॥ पर्यन्तभूः परिसरः

**पर्यन्तेति ॥** पर्यन्ते भूः ॥ (१) ॥\*॥ परितः सरन्त्यत्र । ‘पुंति’ (३।३।१८) इति घः । (‘परिसरः प्रान्तभू-दैवयो-र्यतौ’) ॥ (२) ॥\*॥ द्वे ‘नद्यादिसमीपभूमेः’ ॥

**सेतुरालौ स्त्रियां पुमान् ।**

**सेतुरिति ॥** स्त्रियां वर्तमानायाम् आलौ सेतुः (पुमान्) सिनोति, सीयते वा । ‘षिञ् बन्धने’ (खा० उ० अ०) । ‘सितनि—’ (उ० १।६।९) इति तुन् ॥ (१) ॥\*॥ आ अल-त्यम्भः । ‘अल वारणे’ (भ्वा० प० से०) । इन् (उ० ४।१।१८) । यद्वा—अल्यतेऽनया । ‘इणजादिभ्यः’ (वा० ३।३।१०८) ॥ (२) ॥\*॥ द्वे ‘सेतोः’ ‘पुल’ इति ख्यातस्य ॥

**वामलूरश्च नाकुश्च बल्मीकं पुंनपुंसकम् ॥ १४ ॥**

**वामेति ॥** वामैर्वामं वा ल्यते । ‘लृञ् छेदने’ (क्या० उ० से०) । बाहुलकाद्रक् ॥ (१) ॥\*॥ न अकति । ‘अक कुटिलायां गतौ’ (भ्वा० प० से०) बाहुलकाद्दुः । यद्वा नम्यते भूरनेन । ‘णम प्रहृत्वे शब्दे च’ (भ्वा० प० अ०) । ‘फलिपाटिनमिमनिजनां गुक्पटिनाकिधतश्च’ (उ० १।१८) इत्युः, नाकिश्च । इकार उच्चारणार्थः । (‘नाकुर्मुन्यन्तरे पृथ्वी-घर-बल्मीकयोः-पुमान्’) ॥ (२) ॥\*॥ बलन्ते प्राणि-नोऽत्र । ‘अलीकादयश्च’ (उ० ४।२५) इति निपातितः । (‘व- (ब)ल्मीको नाकुर्वल्मीकयो रोगमेदे’) ॥ (३) ॥\*॥ त्रीणि ‘पिपीलिकादिनिष्कासितमृत्पुञ्जस्य’ ॥

**अयनं वर्त्म मार्गाध्वपन्थानः पदवी सृतिः ।**

**सरणिः पद्धतिः पद्या वर्तन्त्येकपदीति च ॥ १५ ॥**

**अयनमिति ॥** अयन्ते ईयते वानेन । ‘करणा—’ (३।३।११७) इति मुकुटः । तत्र । घञो ल्युडपवादत्वात् । आतो युच् (उ० २।७८) कर्मणि वा ल्युट् (३।३।११३) । ‘अयनं पथि गेहेऽर्कस्योदगदक्षिणतो गतौ’ इति हैमः ॥ (१) ॥\*॥ वृत्तं तत् । वर्ततेऽत्र वर्तन्तेऽनेन वा । मनिन् (उ० ४।१।४५) ॥ (२) ॥\*॥ मृज्यते वितृणीक्रियते पादैः । ‘मृज् शुद्धौ’ (अ० प० से०) । मार्ग्यते । ‘मार्ग अन्वेषणे’ (उ० उ० से०) वा । यत्तु—मृग्यतेऽनेन—इति मुकुटेनोक्तम् । तत्र । अल्लोपस्य स्थानिवत्त्वाल्लक्षणाभावान्नोपधावृद्धिः स्यात् । ‘मार्गो मृगमदे मासे सौम्यक्षेऽन्वेषणे पथि’ इति हैमः ॥ (३) ॥\*॥ अत्ति बलम् (पथिकानाम्) ‘अद भक्षणे’ (अ० प० अ०) । ‘अदेर्धश्च’ (उ० ४।१।१६) इति कनिप्, धश्चान्तादेशः । यत्तु—अल्यते सततं गम्यते अनेन—इति मुकुटेनोक्तम् । तत्र । उक्तसूत्रविरोधात् । अततेर्धकनिपोरविधा-

१—बाल्मीकौ प्राचेतसे यथा ‘पीयूषमेव नालीकं बल्मीकस्य कवेर्गिरि’ इत्यनेकार्थकैरवाकरकौमुदी ॥

नात् । ( 'अध्वा ना पथि संस्थाने सास्रवस्कन्धकालयोः' ) ॥  
 (४) ॥\*॥ पथन्तेऽनेन । 'पथे गतौ' ( भ्वा० प० से० ) ।  
 'पथिमथिभ्यामितिः' ( ) पतन्त्यनेन इति वा ।  
 'पतेस्थश्च' इतीनिः, थोऽन्तादेशश्च ॥\*॥ 'पथः' इत्यदन्तोऽपि ।  
 'वाटः पथश्च मार्गश्च' इति त्रिकाण्डशेषः ॥ (५) ॥\*॥  
 पद्यतेऽनया । 'पद्यतिभ्यामविः' ( ) । 'कृदिकारात्-'  
 ( ग० ४।१।४५ ) इति ङीष् ॥ (६) ॥\*॥ सरन्त्यनया । 'सृ  
 गतौ' ( भ्वा० प० अ० ) ।—किन् ( ३।३।९४ )—इति मुकुटः ।  
 तन्न । 'अजब्भ्याम्-' ( वा० ३।३।१२६ ) इति ल्युट्प्रसङ्गात् ।  
 ( अतः ) करणस्यापि कर्तृत्वविवक्षायां 'क्तिचूक्तौ च' ( ३।३।  
 १७४ ) इति क्तिच् । 'सृतिर्गतौ पथि' इति हैमः ॥ (७) ॥\*॥  
 'अर्ति-' ( उ० २।१०२ ) इत्यनिः । 'सरणिः श्रेणिवर्मनोः'  
 इति दन्त्यादौ रभसः । 'शुभं शुभे प्रवीप्से च, शरणिः पथि  
 चावलौ' इति तालव्यादावजयात्तालव्यादिरपि । तत्र 'शू हिंसा-  
 याम्' ( क्र्या० प० से० ) । बाहुलकादनिः ॥ (८) ॥\*॥  
 पादाभ्यां ह्यन्यते । 'हन हिंसागल्योः' ( अ० प० अ० ) ।  
 किन् ( ३।३।९४ ) । 'हिमकाषिहृतिषु च' ( ६।३।५४ ) इति  
 पद्भावः । 'पद्धतिः पथि पद्धौ च' इति हैमः ॥ (९)  
 ॥\*॥ पादाय हिता । 'शरीरावयवाद्यत्' ( ५।१।६ ) ।  
 'पथ्यतदर्थे' ( ६।३।५३ ) इति पद्भावः । 'पदमस्मिन्दृश्य-  
 म्' ( ४।४।८७ ) इति वा ॥ ( १० ) ॥\*॥ वर्तन्तेऽनया ।  
 'वृतेश्च' ( उ० २।१०६ ) इत्यनिः । 'वर्तनी पथि । वर्तने  
 तर्कुपिण्डे च' इति हैमः ॥\*॥ 'चात् ( २।१०६ उणादि-  
 सूत्रेण ) मुट्' इत्येके । तत्र वर्तमनि ॥ (११) ॥\*॥ एकः  
 पादोऽस्याम् । 'कुम्भपरीषु च' ( ५।४।१३९ ) इति निपा-  
 तितः । यद्वा 'संख्यासुपूर्वस्य' ( ५।४।१४० ) इति पादस्या-  
 न्तलोपः । 'पादोऽन्यतरस्याम्' ( ४।१।८ ) इति वा ङीष् ।  
 'पादः पत्' ( ६।४।१४० ) ॥\*॥ अत्र पक्षे 'एकपाद्' इत्यपि  
 रूपान्तरम् । 'एकपदं तत्काले नपुंसकं, वर्तमनि स्त्री  
 स्यात्' ॥ (१२) ॥\*॥ द्वादश 'मार्गस्य' ॥

अतिपन्थाः सुपन्थाश्च सत्पथश्चाचिन्तेऽध्वनि ।

अतीति ॥ स्वती पूजायाम् । 'कुगति-' ( २।२।१८ ) इति  
 समासः । 'न पूजनात्' ( ५।४।६९ ) ॥ (१) ॥ (२) ॥\*॥  
 संश्रावौ पन्थाश्च । 'सन्महत्-' ( २।१६१ ) इति तत्पु-  
 षः 'ऋक्पूर्' ( ५।४।७४ ) इत्यः ॥ (३) ॥\*॥ त्रीणि  
 'शोभनमार्गस्य' ॥

व्यध्वो दुरध्वो विपथः कदध्वा कापथः समाः ॥१६॥

व्यध्व इति ॥ विरुद्धोऽध्वा । 'प्रादयो गताद्यर्थे' ( वा०  
 २।२।१८ ) इति समासः । 'उपसर्गादध्वनः' ( ५।४।८५ )

१—आस्रवः कर्मबन्धहेतुक्रिया हिंसादिः तेन सह वर्तते यः  
 स्कन्धः शरीरभावापन्नो रूपरसादिसमूहः सः सास्रवस्कन्धः । इत्य-  
 नेकार्थकैरवाकरकौमुदी ॥

इत्यच् ॥ (१) ॥\*॥ दुष्टोऽध्वा ॥ (२) ॥\*॥ विरुद्धः  
 पन्थाः 'ऋक्पूर्' ( ५।४।७४ ) इत्यः—इति मुकुटः । तन्न ।  
 ( 'पथः संख्याव्यायादेः' ) ( वा० २।४।३० ) इति क्लीबताप्रस-  
 ङ्गात् । अतः 'विरुद्धः पथः' इति विप्रहीतव्यम् ॥ (३)  
 ॥\*॥ कुत्सितोऽध्वा । 'कुगति-' ( ३।२।१८ ) इति समासः ।  
 'कोः कत्तत्पुरुषेऽन्वि' ( ६।३।१०१ ) ॥ (४) ॥\*॥ 'ईष-  
 दर्थे च' ( ६।३।१०५ ) इति कादेशः । कुमागोऽपीष-  
 न्मागो भवति । कुत्सितः पथः । 'वाटः पथश्च मार्गश्च'  
 इति त्रिकाण्डशेषाददन्तः पथशब्दः । पथशब्देन समासेन  
 पुंस्त्वं निर्वाह्यम् । पथिनशब्देन समासे 'का पथ्यक्षयोः'  
 ( ६।३।२०४ ) इति कादेशे 'पथः संख्याव्यायादेः' ( वा०  
 २।४।३० ) इति क्लीबत्वं भवति । 'सत्पथस्तु सुपन्थाः स्याद्  
 व्यध्वो विपथकापथौ' इति रभसोऽप्येवम् । ( 'कापथः कु-  
 त्सितपथे उशीरे क्लीबमिष्यते' ) ॥\*॥ कुत्सितार्थकुशब्दस्य  
 पथशब्देन समासे कुपथः, अपि ॥ (५) ॥\*॥ पञ्च  
 'दुर्मागस्य' ॥

अपन्थास्त्वपथं तुल्ये

अपन्था इति ॥ पथोऽभावः । 'नञ्' ( १।२।६ ) इति  
 तत्पुषः ॥ (१) ॥\*॥ 'पथो विभाषा' ( ५।४।७२ ) इत्यः ।  
 'अपथं नपुंसकम्' ( २।४।३० ) ॥ (२) ॥\*॥ द्वे 'मार्गा-  
 भावस्य' ॥

शृङ्गाटकचतुष्पथे ।

शृङ्गेति ॥ शृङ्गं प्राधान्यमटति । 'अट गतौ' ( भ्वा०  
 प० से० ) । 'कर्मण्यण्' ( ३।२।१ ) । 'संज्ञायां कन्' ( ५।३।  
 ७५ ) । ( 'शृङ्गाटकं भवेद्भारिकण्टके च चतुष्पथे' ) ॥ (१)  
 ॥\*॥ चतुर्णां पथां समाहारः । 'तद्धितार्थो-' ( २।१।५१ )  
 इति समासः 'ऋक्पूर्' ( ५।४।७४ ) इति समासान्तः ।  
 'इदुदुपधस्य-' ( ८।३।४१ ) इति षलम् । 'पथः संख्या-'  
 ( वा० २।४।३० ) इति क्लीबत्वम् । ( 'चतुष्पथं चतुर्मागसं-  
 गमे, ब्राह्मणे तु ना' ) ॥ (२) ॥\*॥ द्वे 'चतुष्पथस्य' ॥

प्रान्तरं दूरशून्योऽध्वा

प्रान्तरमिति ॥ प्रकृष्टमन्तरमत्र । 'प्रादिभ्यः-' ( वा० २।  
 २।२४ ) इति बहुव्रीहिः । ( 'प्रान्तरं कोटरेऽरण्ये दूरशून्य-  
 पथेऽपि च' ) ॥ (१) ॥\*॥ दूरश्चावौ शून्यश्च ॥ एकम्  
 'दूरशून्यच्छायाजलादिवर्जितमार्गस्य' ॥

कान्तारं वर्त्म दुर्गमम् ॥१७॥

कान्तारमिति ॥ कस्य जलस्य सुखस्य वान्तः । कान्त-  
 मृच्छति । 'ऋ गतौ' ( भ्वा० प० से० ) । 'कर्मण्यण्' ( ३।  
 २।१ ) ॥ (१) ॥\*॥ एकम् 'चोराद्युपद्रवैर्दुर्गममार्गस्य' ॥  
 गव्यूतिः स्त्री क्रोशयुगम्

गव्यूतिरिति ॥ 'गोर्धृतौ छन्दस्युपसंख्यानम्', 'अध्व-  
 परिमाणे च' ( वा० ६।१।७९ ) इत्यवादेशः । 'धन्वन्तरसहस्रं



तु क्रोशः क्रोशद्वयं पुनः । गव्यूतं स्त्री तु गव्यूतिर्गौहृतं  
गोमतं च तत् इति वाचस्पतिः । 'धनुर्हस्तचतुष्टयम्'  
'द्वाभ्यां धनुःसहस्राभ्यां गव्यूतिः पुंसि भाषितः' इति  
शब्दार्णवः ॥ (१) ॥\*॥ क्रोशयोर्युगम् ॥ (२) ॥\*॥ द्वे  
'क्रोशद्वयपरिमितस्य' ॥

नल्वः किष्कुचतुःशतम् ।

नल्व इति ॥ किष्कुणां हस्तानां चतुःशती । 'चतुः-  
शतम्' इति तु पात्रादित्वात् (वा० २।४।३०) । चतुर्गुणं  
शतम्, इति वा । शाकपार्थिवादिः (वा० २।१।६९) ।  
नल्यते । 'णल-बन्धने' (भा० प० से०) । उल्वादित्वात्  
(उ० ४।९।५) वः । कौत्यस्तु 'नल्वं हस्तशतम्' इत्याह ॥  
एकम् 'चतुःशतहस्तपरिमितस्य' ॥

घण्टापथः संसरणम्

घण्टेति ॥ घण्टोपलक्षितः पन्थाः । शाकपार्थिवादिः  
(वा० २।१।६९) । यद्वा घण्टानां पन्थाः । घण्टाग्रहणं  
वादित्राणां तद्वतां हस्त्यादीनां चोपलक्षणम् । 'ऋक्पूर्'-  
(५।४।७४) इत्यः ॥ (१) ॥\*॥ संभूय सरन्त्यत्र, अनेन,  
वा । 'स्र गतौ' (भा० प० अ०) ।—'करणा-' (३।३।  
११७) इति ल्युट्-इति मुकुटः । तन्न । घस्य ल्युडपवाद-  
त्वात् । बाहुलकाद्वा ल्युट् (३।३।११३) युच् (उ० २।७।८)  
तु युक्तः ॥ (२) ॥\*॥ 'दश धन्वन्तरो राजमार्गो घण्टापथः  
स्मृतः' इति चाणक्यः ॥ द्वे 'राजमार्गस्य' ॥

तत्पुरस्योपनिष्करम् ॥ १८ ॥

तदिति ॥ तत् संसरणम् । पुरस्य चेद्भवति तदा ।  
उपनिष्करन्ति निस्सरन्ति सैन्यान्त्यत्र । 'कृ विश्लेषे' (तु०  
प० से०) ।—'ऋदोरप्' (३।३।५७) इति मुकुटः । तन्न । अपो  
बाधकस्य ल्युटोऽपि 'पुंसि' (३।३।११८) इति घस्यापवादत्वात् ।  
यद्वा उपनिःकीर्यते सैन्यैर्हन्यते । 'कृच् हिंसायाम्' (त्र्या०  
उ० से०) । 'कर्मण्यण्' (३।३।५७) । 'इदुदुपधस्य-' (८।  
३।४१) इति षः ॥ (१) ॥\*॥ एकम् 'पुरमार्गस्य' ॥

इति भूमिवर्गविवरणम् ॥

पूः स्त्री पुरीनगर्यौ वा पत्तनं पुटभेदनम् ।  
स्थानीयं निगमः

पूरिति ॥ पिपति । 'पृ पालनपूरणयोः' (जु० प० से०)  
'भ्राजभास-' (३।३।१७७) इति क्विप् । 'उदोष्ठ्य-' (७।  
१।१०२) इत्युत्वम् ।—'हलि च' (८।२।७७) इति दीर्घः-  
इति मुकुटः । तन्न । 'वोः' (८।२।७६) इत्यस्य विषयात् ।  
पूर्यते । 'पुर अग्रगमने' (तु० प० से०) । संपदादि क्विप्  
(वा० ३।३।१०८) वा । यत्तु—पिपतिं, पूरयति, वा इति

१—भट्टश्रीरस्वामी तु 'नल्वं विशहस्तशतम्' इति दर्शितवान्  
मुकुटस्तु 'नल्वो विशं हस्तशतम्' इति दर्शितवान् ॥

विगृह्य 'पृ पालने' इति धातुमुपन्यस्य 'भ्राजभास-' इति क्विप्-  
इति मुकुटः । तन्न । उक्तधातोः 'पूरयति' इति रूपासंभवात् ।  
'पूरी आप्यायने' (जु० उ० से०) इत्यस्मादुक्तसूत्रेण क्विपो-  
ऽविधानात् । सर्वत्र दीर्घोच्चारणश्रवणप्रसङ्गाच्च । ('पूः शरीरे  
पत्तने च') ॥ (१) ॥\*॥ यदपि—'पृ पालने' इत्यस्माद्  
'ऋदोरप्' (३।३।५७) । पूर्वविप्रतिषेधेन गुणादुत्वम्—  
इत्युक्तम् । तदपि न । पूर्वविप्रतिषेधे प्रमाणाभावात् । 'पि-  
पति' इत्यादावतिप्रसङ्गाच्च । पुरति । 'इगुपध-' (३।१।  
१३५) इति कः । कर्मणः कर्तृत्वविवक्षात् । गौरादित्वात्  
(४।१।४१) 'जातेः'- (४।१।६३) इति वा ङीष् ॥ (२)  
॥\*॥ नगाः सन्त्यत्र । 'नैगपांसुपाण्डुभ्यो रः' (वा० ५।२।  
१०७) ॥ (३) ॥\*॥ पक्षे क्लीबत्वं पत्तनसाहचर्यात् ॥\*॥  
पतन्ति जना यत्र । 'वीपतिभ्यां तनन्' (उ० ३।१।५०)  
॥\*॥ 'पट्टनं पुटभेदनम्' इति वाचस्पतिः । बाहुलकात् पटेर-  
तनन् ॥ (४) ॥\*॥ पुटानि पात्राणि भिद्यन्तेऽत्र । 'भिदिर्  
विदारणे' (६० उ० अ०) ।—अधिकरणे ल्युट् (३।३।  
११७)—इति मुकुटः । तन्न । 'हलश्च' (३।३।१२१)  
इति घञो ल्युडपवादत्वात् । युच् (उ० २।७।८) तृचि-  
त् ॥ (५) ॥\*॥ स्थानाय हितम् । 'तस्यै हितम्' (५।१।५)  
इति छः ॥ (६) ॥\*॥ नितरां गच्छन्त्यत्र । 'गोचर-' (३।३।  
११९) इति निपातितः । 'निगमाः पूर्वेणिवेदनिश्चयाध्व-  
वणिकपथाः' इति हैमः ॥ (७) ॥\*॥ सप्त 'नगरस्य' ॥

अन्यत्तु यन्मूलनगरात् पुरम् ॥ १ ॥

तच्छाखानगरम्

अन्यदिति ॥ मूलनगरं राजधानी । ततोऽन्यत् यत्तु  
पुरम् । शाखेव नगरम् ॥ (१) ॥\*॥ एकम् 'शाखानगरस्य' ॥

वेशो वैश्याजनसमाश्रयः ।

वेश इति ॥ विशन्त्यत्र । 'विश प्रवेशने' (तु० प०  
ण०) । 'हलश्च' (३।३।१२१) घञ् । 'नेपथ्ये गृहमात्रे च  
वेशो वैश्यागृहेऽपि च' इति तालव्यान्ते रभसः । 'गृह-  
मात्रे गणिकायाः सद्मनि वेशो भवेत्तु तालव्यः । तालव्यो  
मूर्धन्योऽलंकरणे कथित आचार्यैः' इत्युष्मविवेकः ॥ (१)  
॥\*॥ वैश्याजनस्य समाश्रयो वासस्थानम् ॥ (२) ॥\*॥ द्वे  
'वैश्यानिवासस्य' ॥

आपणस्तु निषद्यायाम्

आपण इति ॥ आ समन्तात् पणायन्तेऽत्र, पणन्तेऽत्र  
वा । 'पण व्यवहारे' (भा० आ० से०) । 'गोचरसंचर-'  
(३।३।११९) इति साधुः ॥ (१) ॥\*॥ निषीदन्त्यस्यां जनाः  
'षट्कृ विशरणगल्यवसादनेषु' (भा०, तु० प० अ०) 'सं-  
ज्ञार्यां समज-' (३।३।९९) इति क्यप् । 'सदिरप्रतेः' (८।३।  
६६) इति ॥ (२) ॥\*॥ द्वे 'हृदस्य' 'ऋय्यवस्तुशालायाः' ॥

१—भाष्ये तु 'नगाच्च' इत्येव दृश्यते ॥



**विपणिः पण्यवीथिका ॥ २ ॥**

**विपणिरिति ॥** विपणन्तेऽत्र 'पण व्यवहारे' ( भ्वा० आ० से० ) । 'इक् कृष्यादिभ्यः' ( वा० ३।३।१०८ ) 'कृदिकारात्-' ( ग० ४।१ ) इति ङीष् ॥ (१) ॥\*॥ पण्यानां वीथी स्वार्थे कन् (५।३।७५) ॥ (२) ॥\*॥ द्वे हृद्वान्यविक्रयस्थानस्य । हृद्वमार्गस्य इति स्वामी । 'आपणः पण्यवीथी च द्वयं वीथीति संज्ञितम्' इति शाश्वतः । 'आपणः पण्यवीथ्यां च पण्ये च विपणिः स्त्रियाम्' इति रभसः ॥ 'द्वयं क्रयवस्तुशालापङ्केः' ॥

**रथ्या प्रतोली विशिखा**

**रथ्येति ॥** रथं वहति । 'तद्वहति रथयुग-' ( ४।४।७६ ) इति यत् । 'रथ्या तु रथसंघाते प्रतोल्यां पथि चलरे' इति हैमः ॥ (१) ॥\*॥ प्रतोलयति 'तुल उन्माने' चुरादिः । पचाद्यच् ( ३।१।१३४ ) । गौरादिङीष् ( ४।१।४१ ) । यत्तु—'एरच्' ( ३।३।५६ )—इति मुकुटेनोक्तम् । तत्र । 'प्रतोलयति' इति विग्रहप्रदर्शनात् । अकर्तरि कारके भावे च एरचो विधानात् ॥ (२) ॥\*॥ विशेते 'शीङः किङ्गस्वश्च' ( उ० ५।२४ ) इति खः । 'विशिखाः खनित्रिकायां रथ्यायां विशिखः शरे' इति हैमः ॥ (३) ॥\*॥ त्रीणि 'ग्राममध्यमार्गस्य' ॥

**स्याच्चयो वप्रमस्त्रियाम् ।**

**स्यादिति ॥** चीयते । 'चिञ् चयने' ( खा० उ० अ० ) । कर्मणि 'एरच्' ( ३।३।५६ ) ॥ (१) ॥\*॥ उप्यतेऽत्र । 'डुवप् बीजतन्तुसंताने' ( भ्वा० उ० अ० ) । 'वपिवृधिभ्यां रन्' ( उ० २।२७ ) । 'वैप्रश्चावरणे वृन्दे प्राकारे मूलबन्धने' इति धरणिः । 'वप्रस्ताते पुमान्, अस्त्री रेणौ क्षेत्रे चये तटे' इति मेदिनी ( २ ) ॥\*॥ द्वे 'प्रकाराधारस्य', 'परिखोद्धृतमृत्तिकाकूटस्य' ॥

**प्राकारो वरणः सालः**

**प्राकार इति ॥** प्र क्रियते । 'डुकृञ् करणे' ( त० उ० अ० ) । कर्मणि घञ् ( ३।३।१९ ) । 'उपसर्गस्य घञि' ( ६।३।१२३ ) इति दीर्घः । आङ् वा—'सादकारयोः कृत्रिमे'

१—मुकुटस्तु—'चत्वार्थेव हृद्वस्य' इत्यन्ये । 'पर्यापतत्क्रयिकलोकमगण्यपण्यपूर्णापणं विपणिनो विपणिं विमेजुः' इति माघे ।

'विपणिहृद्वः' इति नल्लभेन व्याख्यातम् । अत एव प्रयोगादविपणेः पुंस्त्वमपि—इति सर्वधरः—इत्यप्याह ॥ अत एव हैममेदिन्योः

'विपणिः पण्यवीथ्यां च भवेदापणपण्ययोः' इत्युपलभ्यते ॥

२—केचित्तु 'विपण्यादीन्पञ्चैकार्थानाहुः । तथा च कौटिल्यः 'विशिखायां सौवर्णिप्रचारः' इति तु भट्टक्षीरस्वामी—इति मुकुटः ॥

३—मुकुटपुस्तकयोस्तु 'चयः' इत्युपलभ्यते ॥

इति दीर्घः—इति स्वामिमुकुटौ । तत्र । अस्यादर्शनात् ॥ (१) ॥\*॥ वृणोति । 'वृञ् वरणे' ( खा० उ० से० ) कर्तरि ल्युट् ( ३।३।११३ ) । करणे ( ३।३।११७ ) वा । 'वरणो वरणद्रुमे । प्राकारे, वरणं वृत्याम्' इति हैमः ॥ (२) ॥\*॥ सत्यते । 'षल गतौ' ( भ्वा० प० से० ) । कर्मणि घञ् ( ३।३।१९ ) । 'सालो वरणसर्जयोः' इति रभसः ॥\*॥ 'तालव्यो नृपक्षपयोः शालो, वृक्षे वृतौ द्रुमेदे च । तालव्यदन्त्य उक्तस्तथा स्त्रियां वृक्षशाखायाम्' इत्युष्मविवेकः । तत्र 'शल गतौ' ( भ्वा० प० से० ) धातुर्बोध्यः ॥ (३) ॥\*॥ त्रीणि 'यष्टिकाकण्टकादिरचितवेष्टनस्य' ॥

**प्राचीनं प्रान्ततो वृत्तिः ॥ ३ ॥**

**प्राचीनमिति ॥** प्रागेव । 'विभाषाच्चैरदिक् स्त्रियाम्' ( ५।४।८ ) इति खः ॥\*॥ 'प्राचीरम्' इति पाठे तु प्राचीयते । प्राङ्पूर्वः । 'चिञ् चयने' ( खा० उ० अ० ) । 'शुसिचिमीनां दीर्घश्च' ( उ० २।२५ ) इति कन्वीधौ ॥ (१) ॥\*॥ प्रान्ततः, सप्तम्यास्तसिः ( ) । वरणं वृत्तिः । 'वृञ् वरणे' ( खा० उ० अ० ) । क्तिन् ( ३।३।९४ ) ।—त्रियतेऽनया, इति 'वृत्तिः' इत्यपि नाम, इति स्वामी—इति मुकुटः । तत्र । करणे ल्युट्प्रसङ्गात् ॥\*॥ एकं 'ग्रामादेरन्ते कण्टकादिवेष्टनस्य' ॥

**भित्तिः स्त्री कुञ्च्यम्**

**भित्तिरिति ॥** भिद्यते । 'भिदिर् विदारणे' ( ह० उ० अ० ) । क्तिन् ( ३।३।९४ ) । 'भित्तिः कुञ्चे प्रमेदे च' इति हैमः ॥ (१) ॥\*॥ कुञ्चां साधु । 'तत्र साधुः' ( ४।४।९८ ) इति यत् । पृषोदरादिः ( ६।३।१०९ ) । कुञ्चते वा । 'कुञ्चि कार्कश्ये' ( ) । ण्यत् ( ३।१।१२४ ) । ( 'कुञ्च्यं भित्तौ विलेपने' इति मेदिनी ) ॥ (२) ॥\*॥ द्वे 'भित्तेः' ॥

**पङ्कं यदन्तर्न्यस्तकीकसम् ।**

**पङ्कमिति ॥** यत् कुञ्चं मध्यन्यस्तास्थि तत् ईज्यते । 'ईड स्तुतौ' ( अ० आ० से० ) 'उल्लकादयश्च' ( उ० ४।४।१ ) इति साधु । 'भवेदेडोकमेडुकमेडुकं च' इति द्विरूपकोशः ॥ (१) ॥\*॥ एकम् 'अस्थ्यादिमयकुञ्चस्य' ॥

**गृहं गेहोद्वसितं वेदम सद्य निकेतनम् ॥ ४ ॥**

**निशान्तवस्त्यसदनं भवनागारमन्दिरम् ।**

**गृहाः पुंसि च भूक्येव निकायनिलयालयाः ॥ ५ ॥**

**गृहमिति ॥** गृह्णाति । 'ग्रह उपादाने' ( कथा० उ० से० )

१—अस्य वार्तिकस्य, उदाहरणप्रत्युदाहरणयोश्च ( ६।३।१२२ ) सूत्रे भाष्ये उपलब्धैरकिञ्चित्करमेतत् ॥ २—कौ श्रोतते इति उप्रकरणे 'अन्यत्रापि' इति डः इति सोमनन्दी । एतेन दकारोऽत्र, न डकारः इति स्वामी—इति मुकुटः ॥

‘गेहे कः’ (३।१।१४४) । (‘गृहं गृहाश्च पुंभूञ्चि कलत्रेऽपि च सद्मनि’ इति मेदिनी) ॥ (१) ॥\*॥ गेन गणेशेन ईद्वते कायते । ‘ईह चेष्टायाम्’ (भ्वा० आ० से०) । कर्मणि घञ् (३।३।१९९) । गो गणेशो गन्धर्वो वा ईह ईप्सितो यस्मिन्वा । ‘गेहमन्त्री, शालासभे स्त्रियाम्’ इति वाचस्पतिः ॥ (२) ॥\*॥ उत् ऊर्ध्वम् अवसीयते स्म । ‘घोऽन्तकर्मणि’ (दि० प० अ०) ‘विञ् बन्धने’ (स्वा० उ० अ०) वा । कः (३।२।१०२) । ‘द्यतिस्यति-’ (७।४।४०) इतीलम् ‘अवासितमृद्धे ज्ञातेऽप्यवसानगते च वाच्यलिङ्गं स्यात्’ ॥ (३) ॥\*॥ विशान्त्यत्र । ‘विश प्रवेशने’ (तु० प० अ०) । मनिन् (उ० ४।१।४५) ॥ (४) ॥\*॥ सीदन्त्यत्र । ‘षद्लु विशरणादौ’ (भ्वा० तु० प० अ०) । मनिन् (उ० ४।१।४५) (‘सद्म स्यान्मन्दिरे नीरे’ इति मेदिनी) ॥ (५) ॥\*॥ नि केल्यतेऽस्मिन् ‘कित निवासे’ (भ्वा० प० से०) । अधिकरणे युच् (उ० २।७८) ॥ (६) ॥\*॥ निशायामभ्यते स्म । ‘अम गत्यादौ’ (भ्वा० प० से०) । कः (३।२।१०२) । ‘रुध्यमत्वर-’ (७।२।२८) इति नेट् । ‘निशान्तं सदनं वस्त्यमगारं मन्दिरं पुरम्’ इति वाचस्पतिः । (‘निशान्तं त्रिषु शान्ते स्यात्क्लीबं तु भवनोपसोः’ इति मेदिनी) ॥ (७) ॥\*॥ वसनम् । ‘वस निवासे’ (भ्वा० प० अ०) । ‘वसेस्तिः’ (उ० ४।१८०) । तत्र साधुः । यत् (४।४।९८) । अप स्त्यायति संहतं भवति । ‘स्त्यै छ्यै शब्दसंघातयोः’ (भ्वा० प० अ०) । ‘आतश्चोपसर्गे’ (३।१।१३६) इति कः प्रयोदरादिः (६।३।१०९) ।—‘वष्टि भागुरिः’ इत्यल्लोपः—इति स्वामिमुकुटौ । तत्र । तत्रापस्याग्रहणात् । ‘कुलोदवसितं पस्त्यम्’ इति वाचस्पतिः ॥ (८) ॥\*॥ सीदन्त्यत्र । ‘षद्लु’ (भ्वा० प० अ०) । अधिकरणे युच् (उ० २।७८) । ‘सदनं मन्दिरे तोये’ ॥\*॥ स्वार्थण्यन्ताद्युचि सादनमपि । ‘सदनं सादनम्’ इति द्विरूपकोशः ॥ (९) ॥\*॥ (‘सदनं मन्दिरे तोये’) । भवन्त्यत्र । ‘भू’ (भ्वा० प० से०) । युच् (उ० २।६८) । भवनमस्त्यत्र वा अर्श आद्यच् (५।२।१२७) । ‘भवनं सद्ने भावे’ इति हैमः ॥ (१०) ॥\*॥ अगान् ऋच्छति । ‘ऋ गतौ’ (भ्वा० प० अ०) । ‘कर्मण्यण्’ (३।२।१) ॥\*॥ आ अग्यते । ‘अग कुटिलायां गतौ’ (भ्वा० से०) । कर्मणि घञ् (३।३।१९९) । ‘विद्यादगारमगारैरमपगामापगामपि’ इति द्विरूपकोशः ॥ (११) ॥\*॥ मन्द्यते सुप्यतेऽत्र । ‘मदि सुत्यादौ’ (भ्वा० आ० से०) । ‘इषिमदि-’ (उ० १।५१) इति किरच् ।

१—‘अन्यत्रापि-’ इत्यधिकरणे युच् इति पाठः ॥ २—अत एव हैमनाममालायाम् ‘सभोदवसितं कुलम्’ इत्यत्र कुलशब्द उपलभ्यते । ‘दिव्यदेवकुलालंकृताः स्वर्गा इव मार्गाः’ इति दमयन्ती-श्लेषश्च । कुत्रञ्चित् ‘नल’ इति लिखितमासीत् ॥ ३—इदं तु न प्रकृतोपयोगि ॥

‘मन्दिरो मकरावासे मन्दिरं नगरे गृहे’ इति हैमः ॥ (१२) ॥\*॥ गृहशब्दो भृशयेव पुंसि । चात् क्लीबे ॥ (१३) ॥\*॥ निचीयते धान्यादिकमत्र । ‘चिञ् चयने’ (स्वा० उ० अ०) । ‘पाठ्यसांन्याय-’ (३।१।१२९) इति साधुः । (‘निवासचिति-’ (३।३।४१) इति घञि निकायोऽपि । ‘निकायः सद्मसंघयोः । परमात्मनि लक्षे च’ इति हैमः ॥ (१४) ॥\*॥ निलीयतेऽत्र । ‘लीङ् लेषणे’ (दि० आ० अ०) । ‘पुंसि’ (३।३।१९९) इति घः । ‘एरच्’ (३।३।५६) वा । ‘निलयोऽस्तमये गृहे । गोपनस्य प्रदेशेऽपि’ इति हैमः ॥ (१५) ॥\*॥ एवम् आलयः ॥ (१६) ॥\*॥ षोडश ‘गृहस्य’ ॥

वासः कुटी द्वयोः शाला सभा

वसन्यत्र । ‘हलश्च’ (३।३।१२१) इति घञ् । ‘वासो वेरमन्यवस्थाने वासा स्यादाटरूपके’ इति हैमः ॥ (१७) ॥\*॥ कुटति कुटिलीभवति । ‘कुट कौटिल्ये’ (तु० प० से०) । ‘इगुपध-’ (३।१।१३५) इति कः । ‘इगुपधात् कित्’ (उ० ४।१२०) इति, ईनि ‘कृदिकारात्-’ (ग० ४।१।४५) इति ङीष् वा । ‘कुटः कोटे शिलाकुटे घटे गेहे कुटी सुरा । चित्रगुच्छा कुम्भदासी’ इति हैमः । (‘कुटः कोटे पुमानन्त्री घटे, व्रीपुंसयोर्गृहे । कुटी स्यात्कुम्भदास्यां तु सुरायां चित्रगुच्छके-’ इति मेदिनी) ॥ (१८) ॥\*॥ शलन्त्यत्र । ‘शल गतौ’ (भ्वा० प० से०) । ‘हलश्च’ (३।३।१२१) इति घञ् । ‘शालो हाले मस्यभेदे शालौ-कस्तप्रदेशयोः । स्कन्धशाखायाम्’ इति हैमः ॥ (१९) ॥\*॥ सह भान्यत्र । ‘अन्येभ्योऽपि’ (वा० ३।३।१०१) इति ङः । ‘सभा द्यूतसमूहयोः । गोष्ठां सभ्येषु शालायाम्’ इति हैमः ॥ (२०) ॥\*॥ चत्वारि ‘सभागृहस्य’ ॥

संजवनं त्विदम् ।

चतुःशालम्

संजेति ॥ संजवन्यत्र । ‘जु गतौ’ सौत्रः । अधिकरणे ल्युट् (३।३।११८) ॥ (१) ॥\*॥ चतस्रः शालाः समाहृताः ‘आबन्तो वा’ (वा० २।४।३०) इति वा क्लीबलम् ॥\*॥ एकम् ‘अन्योन्याभिमुखशालाचतुष्टयगृहस्य’ ॥

मुनीनां तु पर्णशालोटजोऽस्त्रियाम् ॥ ६ ॥

मुनीनामिति ॥ पर्णनिर्मिता शाला । शाकपार्थिवादिः (वा० २।१।६९) ॥ (१) ॥\*॥ ‘उट्स्तृणपर्णादिः’ इति देशीकोशः ।

१—एककारवान् । अत एवानेकार्थकैरवाकरकौमुद्यां घञन्तत्वे-नैव व्याख्यातः । युक्तं चैतत् । ण्यदन्तस्य निवासार्थे एव निपाति-तत्वात् । घञन्तस्येव तु संघार्थकता संभवति । निकाय्यः ॥ २—हैमसटीकपुस्तके तु नोपलभ्यते ॥ ३—‘इनि प्रत्यये’ इति वा पाठः ॥ ४—अन्यत्रापि पाठः ॥ ५—इह इति मुकुटः ॥ ६—हल्लोकारादिः । तथा च रघुः ‘सौधजालमुटजेषु विस्मृतम्’ इति—इति मुकुटः ॥

उटाजायते । 'पद्म्याम्-' ( ३१२१८ ) इति डः ॥ (२) ॥\*॥ द्वे 'मुनीनां गृहस्य' ॥

**चैत्यमायतनं तुल्ये**

**चैत्यमिति** ॥ चीयते । 'चित्यामिचित्ये च' ( ३१११३२ ) इति साधुः । चित्याया इदम् । 'तस्येदम्' ( ४१३१२० ) इत्यण् ।—तस्येदम्—इति विग्रहप्रदर्शनं मुकुटस्य प्रमादः । चित्यायाः स्त्रीलिङ्गत्वात् । 'चैत्यमायतने बुद्धविम्बेऽप्युद्देश्य-पादपे' इति रुद्रः ॥ (१) ॥\*॥ आयतन्तेऽत्र । 'यती प्रयत्ने' ( भ्वा० आ० से० ) । अधिकरणे ल्युट् ( ३१३११८ ) ॥ (२) ॥\*॥ द्वे 'यज्ञस्थानस्य' । उद्देश्यवृक्षस्येत्यन्ये ॥

**वाजिशाला तु मन्दुरा ।**

**वाजीति** ॥ वाजिनां शाला ॥ (१) ॥\*॥ मन्दन्तेऽत्र । 'मदि स्तुत्यादौ' ( भ्वा० आ० से० ) । 'मन्दिवाशि-' ( उ० ११३८ ) । इत्युत् 'मन्दुरा वाजिशालायां शयनीयार्थवस्तुनि' ॥ (२) ॥\*॥ द्वे 'अश्वशालायाः' ॥

**आवेशनं शिल्पिशाला**

**आवेशनमिति** ॥ आविशन्त्यत्र । 'विश प्रवेशने' ( तु० प० अ० ) । 'करणा-' ( ३१३११८ ) इति ल्युट् । युच् ( उ० २१७८ ) वा । 'आवेशनं शिल्पिशाले भूतावेशप्रवेशयोः' इति विश्वमेदिन्यौ ॥ (१) ॥\*॥ शिल्पिनां शाला ॥\*॥ शिल्पस्य शाला, इति तु स्वामी ॥ (२) ॥\*॥ द्वे 'स्वर्णकारादीनां शालायाः' ॥

**प्रपा पानीयशालिका ॥ ७ ॥**

**प्रपेति** ॥ प्रपिबन्त्यस्याम् । 'पा पाने' ( भ्वा० प० आ० ) । 'आतश्चोप-' ( ३१३१०६ ) इत्यङ् ॥ (१) ॥\*॥ पानीयस्य शाला । स्वार्थे कन् ( ५१३ ) ॥ (२) ॥\*॥ द्वे 'जलशालायाः' ॥

**मठश्छात्रादिनिलयः**

**मठ इति** ॥ मठन्त्यत्र 'मठ मदनवासयोः' ( भ्वा० प० से० ) । 'हलश्च' ( ३१३१२१ ) इति घञ् । संज्ञापूर्वकत्वाच्च वृद्धिः । यद्वा मठति निवासयति । पचाद्यच् ( ३१११३४ ) ॥ (१) ॥\*॥ छात्रोऽन्तेवासी आदिर्येषां परिव्राजक-क्षणकादीनां तेषां निलयः । बौद्धानां तु विहारोऽस्ती ॥\*॥ एकम् 'शिष्याणां गृहस्य-मठस्य' ॥

**गञ्जा तु मदिरागृहम् ।**

**गञ्जेति** ॥ गञ्जन्त्यस्याम् । 'गञ्जि शब्दार्थः' ( भ्वा० प० से० ) । 'गुरोश्च हलः' ( ३१३१०३ ) इत्यः । 'गञ्जा खनौ सुरागृहे । गञ्जः स्यात्सुप्ति रीढायां भाण्डागारे तु न स्त्रियाम्' इति विश्वमेदिन्यौ ॥ (१) ॥\*॥ मदिराया गृहम् ॥ (२) ॥\*॥ द्वे 'मद्यसंधानगृहस्य' ॥

१—अन्यत्रापि ॥ २—विभाषा सेना- ( २१४२५ ) इति स्त्रीवतायां 'शिल्पिशालम्' अपि ॥

**गर्भागारं वासगृहम्**

**गर्भेति** ॥ गर्भ इवागारम् ॥ (१) ॥\*॥ वासस्य गृहम् ॥ (२) ॥\*॥ द्वे 'गृहमध्यभागस्य' ॥

**अरिष्टं सूतिकागृहम् ॥ ८ ॥**

**अरिष्टमिति** ॥ नास्ति रिष्टमत्र । न रिष्यते स्म हिंलैः इति वा । 'रिष हिंसायाम्' ( भ्वा० प० से० ) । क्तः ( ३१२१०२ ) । 'अरिष्टो लशुने निम्बे फेनिले काककङ्कयोः । अरिष्टमशुमे तत्रे सूतिकागार आसवे । शुमे मरणचिह्ने च' इति विश्वमेदिन्यौ ॥ (१) ॥\*॥ सूतैव सूतिका । 'सूतिकादीनां वा' ( वा० ७१३४५ ) सूतिकाया गृहम् ॥ (२) ॥\*॥ द्वे 'प्रसवस्थानस्य' चत्वारः पर्यायाः, इत्यन्ये ॥

**वातायनं गवाक्षः**

**वातेति** ॥ ईयतेऽनेन । 'इण् गतौ' ( अ० प० अ० ) करणे ल्युट् ( ३१३११८ ) । युच् ( उ० २१७८ ) वा । वातस्यायनम् ॥ (१) ॥\*॥ गवामक्षीव । 'अक्षोऽदर्शनात्' ( ५१४७६ ) इत्यच् । गावो जलानि किरणा वाक्षन्ति व्यामुवन्ति एनमनेन वा । 'अक्षू व्याप्तौ' ( भ्वा० प० से० ) । अकर्तृर्थे घञ् ( ३१३११९ ) । यत्तु—'इन्द्राक्षयोः समासे च' इत्यवङ् इति स्वामिनोक्तम् । तत्र । एतद्वचनस्यादर्शनात् । 'गवाक्षी शक्रवाहण्यां गवाक्षो जालके कपौ' ॥ (२) ॥\*॥ द्वे 'जालकस्य' ॥

**अथ मण्डपोऽस्त्री जनाश्रयः ।**

**अथेति** ॥ मण्डनं मण्डः । 'मडि भूषायाम्' ( भ्वा० प० से० ) । घञ् ( ३१३११८ ) मण्डं पाति । 'पा रक्षणे' ( अ० प० अ० ) । 'आतोऽनुप-' ( ३१२१३ ) इति कः । मण्डं पिबति वा ॥ (१) ॥\*॥ जनानामाश्रयः ॥ (२) ॥\*॥ द्वे 'स्त्रीवासोचितमण्डपस्य' ॥

**हर्म्यादि धनिनां वासः**

**हर्म्येति** ॥ हरति मनः । 'हृञ् हरणे' ( भ्वा० उ० अ० ) । अभ्यादित्वात् ( उ० ४११२२ ) यत् मुट् च ॥ (१) ॥\*॥ आदिना स्वस्तिकादि ॥ एकम् 'धनवतां वासगृहस्य' ॥

**प्रासादो देवभूभुजाम् ॥९॥**

**प्रासेति** ॥ देवानां भूभुजां च गृहम् । प्रसीदति मनोऽत्र । 'हलश्च' ( ३१३१२१ ) इति घञ् । 'उपसर्गस्य घञि' ( ६१३१२२ ) इति दीर्घः । आङ् वा ॥ (१) ॥\*॥ एकम् 'देवानां राज्ञां च गृहस्य' ॥

**सौधोऽस्त्री राजसदनम्**

**सौध इति** ॥ 'सुधा स्त्री लेपने मूर्त्यां हृदि गङ्गेष्टिका-मृते' । सुधा लेपोऽस्यास्ति । ज्योत्स्नादित्वात् ( वा० ५१२१०३ ) अण् ॥ (१) ॥\*॥ राज्ञः सदनं योग्यत्वात् । यद्वा

१—भाष्ये तु 'वा सूतिकापुत्रिकावन्दारकाणाम्' इत्युपलभ्यते ॥

सदनानां राजा । राजदन्तादिः ( २।२।३१ ) ॥ (२) ॥\*॥  
द्वे 'राजगृहस्य' ॥

**उपकार्योपकारिका ।**

उपेति ॥ उपक्रियते । कर्मणि 'ऋहलोर्ण्यत्' ( ३।१।  
१२४ ) । ( 'उपकार्या राजसद्वन्युपकारोचितेऽन्यवत्' ) ॥  
( १ ) ॥\*॥ उपकरोति ण्वुल् ( ३।३।१३३ ) । ( 'उपकारि-  
कोपकर्ण्यो पिष्टभेदे नृपालये' ) ॥\*॥ 'उपकार्युपकारिका'  
इति द्विरूपकोशदर्शनादुपकार्यपि । तत्र उपकारयति पचा-  
द्यधि ( ३।१।१३४ ) गौरादि ( ४।१।४१ ) ङीष् । यत्तु—उप  
अधिकं करोतीति विगृह्य 'कर्मण्यण्' ( ३।२।१ ) इत्युक्तं मुकु-  
टेन । तत्र । निपातानामसत्त्वार्थकत्वेन कारकत्वायोगात् ॥  
( २ ) ॥\*॥ द्वे 'राजगृहसामान्यस्य' ॥

स्वस्तिकः सर्वतोभद्रो नन्द्यावर्तादयोऽपि च ॥ १० ॥  
विच्छन्दकः प्रमेदा हि भवन्तीश्वरसद्वानाम् ।

स्वस्तिक इत्यादि ॥ स्वस्ति क्षेमं कायति । 'कै शब्दे'  
( भ्वा० प० अ० ) 'आतोऽनुप-' ( ३।२।३ ) इति कः ।  
( 'स्वस्तिको मङ्गलद्रव्ये चतुष्क-गृहभेदयोः' ) ॥ ( १ ) ॥\*॥  
सर्वतो भद्रमत्र ॥ ( १ ) ॥\*॥ नन्दयतीति नन्दी आवर्तोऽत्र ।  
( 'नन्द्यावर्तः पुमान्वेश्मप्रभेदे भगवद्भुमे' ) ॥ ( १ ) ॥\*॥  
॥१०॥ विशिष्टच्छन्दोऽत्र । यद्वा विशिष्टाच्छन्दयति सामि-  
लाषां करोति । ण्वुल् ( ३।१।१३३ ) कुन् ( उ० २।३२ ) वा  
॥\*॥ 'विच्छन्दकः' इति पाठः—इति स्वामी । तत्र 'उच्छृ-  
दिद् वीप्तौ' ( रु० उ० से० ) । ण्वुल् ( ३।१।१३३ ) ॥ ( १ )  
॥\*॥ आदिना रुचक-वर्धमानादिपरिग्रहः ॥ 'ईश्वरगृहवि-  
शेषाणां' पृथगेकैकम् ॥

रुच्यगारं भूभुजामन्तःपुरं स्यादवरोधनम् ॥ ११ ॥

**शुद्धान्तश्चावरोधश्च**

रुच्येति ॥ स्त्रीणामगारम् । अन्तरभ्यन्तरे पुरं गृहम् ॥  
( १ ) ॥\*॥ अवहृद्यन्तेऽत्र ल्युट् ( ३।३।११७ ) ॥ ( २ ) ॥\*॥  
घञि ( ३।३।१४ ) त्ववरोधः । ( 'अवरोधस्तिरोधाने राज-  
दारेषु तद्गृहे' ) ॥ ( ४ ) ॥\*॥ शुद्धा उपधाशुद्धा रक्षका अन्ते  
समीपेऽस्य ॥ ( ३ ) ॥\*॥ चत्वारि 'राज्ञां स्त्रीगृहस्य' ॥

**स्याददृः क्षोममस्त्रियाम् ।**

स्यादिति ॥ अदृश्यते । 'अदृ अतिक्रमणे' ( भ्वा० आ०  
से० ) । कर्मणि घञ् ( ३।३।१४ ) । अदृश्यति वा । अच् ( ३।  
३।१३४ ) ॥ ( १ ) ॥\*॥ ध्रुवन्त्यत्र । 'दृशु शब्दे' ( अ० प०  
से ) । 'अर्तिस्तु' ( उ० १।१४० ) इति मः ॥\*॥ प्रज्ञायणि  
( ५।४।३८ ) 'क्षोमः' अपि ॥ ( २ ) ॥\*॥ द्वे 'हर्म्याद्युपरि-  
गृहस्य' ॥

१—असत्त्वार्थकानामपि कारकत्वं 'पचाद्यः क्रिया भवति-  
क्रियायाः कर्ण्यो भवन्ति' इति 'भूवादि-' ( १।३।१ ) सूत्रस्थभा-  
ष्यतो लभ्यते ॥ २—यतदत्रे युञ्जेति पाठः ।

**प्रधानप्रघणालिन्दा बहिर्द्वारप्रकोष्ठके ॥ १२ ॥**

प्रघाणेति ॥ प्रहण्यते । 'अगारैकदेशे प्रघणः प्रधानश्च'  
( ३।३।७९ ) ॥ ( १ ) ॥\*॥ 'प्रघणोऽलिन्दके ताम्रकलशे  
लोहमुदरे' इति हैमः ॥ ( २ ) ॥\*॥ अल्यते भूष्यते । 'अल  
भूषणादौ' ( भ्वा० प० से० ) बाहुलकात्किन्दच् ॥\*॥ प्रज्ञा-  
द्यणि 'आलिन्दः' अपि । 'गृहैकदेशे आलिन्दः प्रघाणः  
प्रघणस्तथा' इत्यमरमाला । 'अलिन्दस्त्वल्पपिण्डिका' इति  
सुभूतिः ॥ ( ३ ) ॥\*॥ त्रीणि 'द्वारप्रकोष्ठाद्बहिर्द्वाराग्रव-  
र्तिचतुष्कस्य' ॥

**गृहावग्रहणी देहली**

गृहेति ॥ गृहमवग्रह्यतेऽनया । 'ग्रह उपादाने' ( क्य०  
उ० से० ) । 'करणा-' ( ३।३।११७ ) इति ल्युट् ॥ ( १ ) ॥\*॥  
देहनम् 'दिह उपचयै' ( अ० उ० अ० ) भावे घञ् ( ३।३।  
१३ ) देहं गोमयाद्युपलेपं लाति । 'ला दाने' ( अ० प० अ० ) ।  
'आतोऽनुप-' ( ३।२।३ ) इति कः । गौरादिः ( ४।१।४१ ) ॥  
( २ ) ॥\*॥ द्वे 'उदुम्बरस्य' ॥

**अङ्गनं चत्वरजिरे ।**

अङ्गन मिति ॥ अङ्गल्यत्र । 'अग्नि गतौ' ( भ्वा० प० से० ) ।  
'करणा-' ( ३।३।११७ ) इति ल्युट् । 'अङ्गनं प्राङ्गणे याने  
कामिन्यामङ्गना मता' इति नान्तवर्गे विश्वः । 'अङ्गणम्' इति  
पाठे तु पृषोदरादिः ( ६।३।१०९ ) ॥ ( १ ) ॥\*॥ चल्यते ।  
'चते याचने' ( भ्वा० उ० से० ) । 'कृगृशृञ्चतिभ्यः ष्वरच्'  
( उ० २।१२१ ) । 'चत्वरं स्यात्पथां श्लेषे स्थण्डिलाङ्गनयो-

१—अलिन्दो हस्तादिः 'यस्यामलिन्देषु न चकुरेव' इति  
माघः—इत्यपि मुकुटः ॥ २—यतदत्रे युञ्जेति तु गौरादित्वम्,  
इति पाठः ॥ ३—यच्च मालतीमाधवव्याख्यायां जगद्धरः 'अङ्ग-  
णशब्दे विधायकाभावाणत्वव्युत्तिरयुक्ता । पृषोदरादित्वाणत्वमि-  
त्यपि वचोऽमूलकमेव' इति । यदपि मुरारिव्याख्यायां रुचिपतिः  
अङ्गनशब्दो णकारान्त इति केचित्पठन्ति । तदप्रामाणिकम् । नच  
पृषोदरादिपाठेन णत्वमिति वाच्यम् । पृषोदरादिपाठे प्रमाणाभा-  
वात् । तथाविधानुप्रासयमकादेरदर्शनाच्च' इति तदुभयमपि मन्दम् ।  
'कानि पृषोदरादीनि, पृषोदरप्रकाराणि । कानि पृषोदरप्रकाराणि,  
येषु लोपागमवर्णविकाराः श्रूयन्ते, न चोच्यन्ते' इति भाष्यतः 'का-  
नीति । किमादिशब्दः प्रकारे, अथ व्यवस्थायाम्, इति संदेहा-  
त्प्रश्नः । पृषोदरप्रकाराणीति ॥ प्रकार आदिशब्दः, व्यवस्थार्थे ह्यादि-  
शब्दे यथोपदिष्टग्रहणमनर्थकं स्यात्' इति कैयटतन्त्र श्रूयमाणाप्रा-  
सलोपागमवर्णविकारस्यैव पृषोदरादित्वस्य लाभात् । गणपाठस्या-  
प्रामाणिकत्वात् प्रामाणिकत्वेऽपि तस्याङ्गितगणत्वेनाङ्गणशब्दस्य  
पृषोदरादित्वे बाधकाभावात् ॥ नच श्लेषाङ्गत्वेनाप्रामाणिकत्वेति  
वाच्यम् । 'अध्यास्य सौरभेयं मौक्तिकरुचिरङ्गणेषु विहितमतिः'  
इति शृङ्गारवैराग्यार्थद्वयप्रतिपादकरसिकरञ्जन—काव्ये श्लेषस्य  
णान्तत्वमन्तरासंभवेन तस्यावश्यकत्वात् ॥



रपि' इति हैमः ॥ (२) ॥\*॥ अजन्यत्र । 'अज गतौ' ( भ्वा० प० से० ) । 'अजिरशिधिर-' ( उ० ११५३ ) इति किरच् ॥ (३) ॥\*॥ त्रीणि 'प्राङ्गणस्य' ॥

अधस्तादारुणि शिला

अध इति ॥ शिलति । 'शिल उञ्छे' ( तु० प० से० ) । 'इगुपध-' ( ३१११३५ ) इति कः । 'शिल उञ्छे स्त्रियां ग्राव-द्वाराधःस्थितदारुणोः' इति तालव्यादौ रभसः ॥\*॥ 'तल-दारु शिली योषित्+नासा दारुध्वमस्य यत्+' इति बोपा-लितात् 'शिली' इत्यपि ॥ (१) ॥\*॥ एकम् 'द्वारस्तम्भा-धःस्थितकाष्ठस्य' ॥

नासा दारुपरि स्थितम् ॥ १३ ॥

नासेति ॥ नास्यते । 'णास शब्दे' ( भ्वा० आ० से० ) । 'गुरोश्च-' ( ३१३१०३ ) इत्यः । 'विज्ञेया नासिका नासा नासा द्वारोर्ध्वदारु च' इति दन्त्यान्ते रुद्रः । नासा दारु-परि द्वारस्य । 'अधोदारु शिला स्त्रियाम्-' इति नाममाला ॥ (१) ॥\*॥ 'स्तम्भद्वारस्थकाष्ठस्य' । 'उपरिभित्तिधा-रकस्य काष्ठस्य' वा एकम् ॥

प्रच्छन्नमन्तद्वारं स्यात्

प्रच्छन्नेति ॥ प्रकर्षेण छन्नं द्वारम् । 'कुगति-' ( २१२१९८ ) इति समासः ॥ (१) ॥\*॥ अन्तःस्थितं द्वारम् । शाक-पार्थिवादिः ( २१११६९ ) एकं ( द्वे ) 'सौधादौ गुप्तद्वारस्य' ( खिडकी ) इति ख्यातस्य ॥

पक्षद्वारं तु पक्षकः ।

पक्षेति ॥ पक्षे पार्श्वे द्वारम् ॥ (१) ॥\*॥ पक्ष इव । 'इवे प्रतिकृतौ' ( ५१३१९६ ) कन् । संज्ञायां ( ५१३१९७ ) वा । ( 'पक्षकस्तु पुमान्पार्श्वद्वारे च पार्श्वमात्रके' ) ॥ (२) ॥\*॥ द्वे 'पार्श्वद्वारस्य' । 'प्रच्छन्नमन्तद्वारं स्यात्पक्षद्वारं तदुच्यते' इति कात्यात्पूर्वान्वयी-इत्यन्ये ॥

वलीकनीध्रे पटलप्रान्ते

वलीकेति ॥ वलत्यावृणोति भित्त्यादि 'अलीकादयश्च' ( उ० ४१२५ ) इति निपातः । 'वलीकः पटलप्रान्ते' इति पुंस्काण्डे बोपालितात् पुंस्त्वमपि ॥ (१) ॥\*॥ नितरां ध्रि-यते । 'धृङ् अवस्थाने' ( तु० आ० अ० ) । 'निश्चयेन धरति जलम्' इति वा । 'धृञ् धारणे' ( भ्वा० उ० अ० ) । मूल-विभुजादिः ( वा० ३१२५ ) । 'अन्येषामपि' ( ६१३१३७ ) इति दीर्घः । निश्चयेन इन्धे । 'जि इन्धी वीसौ' ( रु० आ० से० ) । 'स्फायि-' ( उ० २११३ ) इति रक् । मुकुटोक्ता कर-णव्युत्पत्तिस्तु नादर्थव्या 'कर्तरि कृत्' ( ३१४६७ ) इति वाक्य-शेषात् । 'नीध्रं ( व्रं ) नेमौ वलीकेन्द्रो रेवतीभेऽपि का-

नने' ॥ (२) ॥\*॥ पटलस्य छदिषः प्रान्ते ॥ (३) ॥\*॥ त्रीणि 'पटलप्रान्ते गृहाच्छादनस्य' ॥

अथ पटलं छदिः ॥ १४ ॥

अथेति ॥ पटं लाति । 'ला दाने' ( अ० प० अ० ) । 'आतोऽनुप-' ( ३१२१३ ) इति कः । पटति उदकं वा । 'पट गतौ' ( भ्वा० प० से० ) अन्तर्भावितण्यर्थः । वृषादिः ( उ० १११०६ ) । 'पटलं तिलके नेत्ररोगे छदिषि संचये । पिटके परिवारे च' इति हैमः ॥ (१) ॥\*॥ छादयति 'छद अपवा-रणे' चुरादिः । 'अर्चिशुचि-' ( उ० २११०८ ) इतीसिः । 'इ-स्मन्-' ( ६१४१७ ) इति ह्रस्वः ।—'साहचर्यात् सान्तं क्ली-बैम्-' इति मुकुटः । तत्र । 'छदिः स्त्रियाम्' इति लिङ्गानु-शासनसूत्रात् ॥ (२) ॥\*॥ 'पटम्' 'चालम्' अप्यत्र ॥ द्वे 'छादनस्य' ॥

गोपनसी तु वलभीच्छादने वक्रदारुणि ।

गोपेति ॥ गोपायति । 'गुपू रक्षणे' ( भ्वा० प० से० ) । बाहुलकान्नसट् प्रत्ययः । अल्लोप ( ६१४१४८ ) यलोपौ ( ६१११६६ ) । यद्वा गवां गोभिर्वा पानं गोपानं किरणानां किरणैर्वा शोषणम् । तत् स्यति निवर्तयति । 'षो अन्तकर्मणि' ( दि० प० अ० ) । 'आतोऽनुप-' ( ३१२१३ ) इति कः । गौरादिः ( ४११४११ ) ॥ (१) ॥\*॥ वलति । 'वल संवरणे' ( भ्वा० प० से० ) । बाहुलकादभच् । गौरादिः । 'शुद्धान्ते वलभीचन्द्र-शाले सौधोर्ध्ववेश्मनि' इति रभसः ॥ (२) ॥\*॥ वक्राणि दारुणि यस्मिन् । 'द्वे 'कुञ्जेषु छादनार्थं दत्तस्य वक्र-

१—अत एव 'पटलछदिषी समे' इति हैमे उक्तम् । व्याख्यातं च तद्व्याख्याना 'छदिः क्लीबलिङ्गः' इति । अतएव भट्टक्षीरस्वामिनापि 'छदिरिसन्तः क्लीबे' इत्येवोक्तम् । किंच छदिषः क्लीबत्वाभावे 'रूपभेदसाहचर्यविशेषविध्यन्यतरेण लिङ्गग्रहः' इति परिभा-षायां न्यूनतापत्तिः स्यात् । तस्माद्धैमकोशतः स्वपरिभाषया च छदिषः क्लीबत्वमेव मन्तव्यम् ॥ लिङ्गानुशासनसूत्रे तु 'लिङ्गमशिष्यं लोकाश्रयत्वालिङ्गस्य' इति भाष्येणानादरणीयतेव बोधितेति तु प्रतिभाति । फलभेदे प्रत्याख्यानासंभवादिति दिक् ॥

२—मुकुटस्तु—वलभ्याश्चन्द्रशालायाः सौधोर्ध्ववेश्मनश्छादने गोपानसीशब्दो वर्तते इति दर्शयन् 'यक्रम्' इत्येवोक्तवान् ॥ अतएव 'गोपानसीषु क्षणमाश्रितानाम्' इति माधव्याख्यायां वलभ-देवोऽपि 'वलभीच्छादनं दारुवक्रं गोपानसीं विदुः' इति कोषान्तर-मुपन्यस्तवान् ॥ अत एव मुकुटेन 'छलेन वलभ्ययुक्ता' इति प्रोक्तम् ॥ समासधत्कतयोक्त्या 'छल्लनिर्वाहः । यदि च वलभ्यपि नामस्वे-वोक्ता भवेत्तदा छलपदोपादानमनर्थकं स्यात् ॥ तस्मादुक्तरभसको-पप्रामाण्येन वलभी चन्द्रशालापर्यायाऽङ्गीकार्या । अत एव 'रम्या इति प्रासवतीः पताकाः' इति माधव्याख्यायां वलभदेवो वलभीरुप-रिवसतीः' इति व्याख्यत । ह्रस्वान्तापि वलभिः । अत एव 'तां कस्या-

१—'नासा दारुध्वमस्य यत्' इति लिखितमपि न प्रकृतोप-योगि ॥ २—'अधो दारु शिला स्त्रियाम्' इति तु न प्रकृतो-पयोगि ॥



काष्ठस्य' (छ(स)जा) इति ख्यातस्य ॥ पटलाधारवंशप-  
ञ्जरस्य इत्यन्ये ॥

कपोतपालिकायां तु विटङ्कं पुंनपुंसकम् ॥ १५ ॥

कपोतेति ॥ पालयति । 'पाल रक्षणे' ( चु० प० से० ) ।  
प्लुल् (३।१।१३३) । कपोतानां पालिका । कपोतानपालयति  
कर्मण्यण् (३।२।१) । ङीप् (४।१।१५) । 'संज्ञायां कन्'  
(५।३।७५) इति वा ॥ (१) ॥\*॥ विशेषेण टङ्कन्तेऽत्र ।  
'टकि वन्धने' ( चु० प० से० ) । 'हलश्च' (३।३।१२१) इति  
घञ् ।—कर्मण्यच् (३।३।५६) वा—इति मुकुटस्य प्रमादः ॥  
(२) ॥\*॥ द्वे 'गृहप्रान्ते रचितपक्षिस्थानस्य' ॥

स्त्री द्वार्द्वारं प्रतीहारः

स्त्रीति ॥ द्वारयति 'द्व वरणे' ( ) णिजन्तः । विच्  
(३।२।७५) । यद्वा द्वार्यते । संपदादिः (३।३।१०८) ॥ (१)  
॥\*॥ पचाद्यचि (३।१।१३४) द्वारम् । 'द्वारं निर्गमेऽभ्युपाये'  
इति हैमः ॥ (२) ॥\*॥ प्रतिहियते आत्रियते । कर्मणि घञ्  
(३।३।१४) 'उपसर्गस्य घञि—' (६।३।१०९) इति वा दीर्घः ।  
'प्रतीहारो द्वारि द्वास्थे द्वास्थितायां तु योषिति' ॥ (३)  
॥\*॥ त्रीणि 'द्वारस्य' ॥

स्याद्वितर्दिस्तु वेदिका ।

स्यादिति ॥ विगता तर्दिहिंसाऽस्याः । 'तर्द हिंसायाम्'  
( भ्वा० प० से० ) । 'सर्वधातुभ्य इन्' ( उ० ४।१।१८ ) इतीच्  
॥ (१) ॥\*॥ विदन्त्यस्याम् । इञ्जन्तात् 'कृदिकारात्—' ( ग०  
४।१।४५ ) इति वा ङीप् । स्वार्थे कन् (५।३।७५) ॥ (२)  
॥\*॥ द्वे 'प्राङ्गणादिषु कृतस्योपवेशस्थानस्य' ॥

तोरणोऽस्त्री बहिर्द्वारम्

तोरेति ॥ तुरन्त्यत्र । 'तुर लरणहिंसनयोः' ( ) ।  
अधिकरणे ल्युट् (३।३।११७) । 'तोलयन्त्यत्र,' इति वा ।  
'तुल उन्माने' ( चु० प० से० ) । रलयोरेकत्वम् । 'तुतुरत्य-  
नेन 'तुर लरणे' जौहोत्यादिकः ॥ (१) ॥\*॥ बहिर्द्वारात् ।  
'अपपरि—' (२।१।१२) इति समासः ) । 'बहिश्च तद्वारं च'  
इति वा ॥ (२) ॥\*॥ द्वे 'द्वारबाह्यभागस्य' ॥

पुरद्वारं तु गोपुरम् ॥ १६ ॥

पुरेति ॥ पुरस्य द्वारम् ॥ (१) ॥\*॥ गोपायति । 'गुप्  
रक्षणे' ( भ्वा० प० से० ) बाहुलकादुरच् । यद्वा पोलति ।

त्रिद्ववनवलमौ', 'त्रिद्वस्थानवलोक्य शून्यवलभावेकैकमाभाषते' इति  
मेषदूतः । 'दृष्ट्वा दृष्ट्वा भवनवलमीतुङ्गवातायनस्या' इत्यादिप्रयोगा-  
नुरोधादीर्घान्तापि । नद्येतैलक्ष्यैर्वलभ्या गोपानसीपर्यायत्वं संभवति ।  
गोपानस्यां वासस्य मुखपूर्वकत्वानुपपत्तेः । प्राचीनतत्त्वान्याविरो-  
धाच्च । तस्माद्बलमिशब्दे बाहुलकादिभिर्च प्रत्ययः । 'कृदिकारात्—' इति  
ङीषि दीर्घान्ततेति दिक् ॥

१—इत उत्तरं 'युच् (उ० २।७८) वा' इति वा पाठः ॥

'पुल महत्त्वे' ( भ्वा० प० से० ) । इगुपधत्वात्कः (३।१।  
१३५) रलयोरभेदः । गोभिः पुरम् । गाः पुरति । 'पुर अग्र-  
गमने' ( तु० प० से० ) ण्यर्थः । 'मूलविभुजा—' ( वा० ३।  
२।५ ) इति कः ॥ (२) ॥\*॥ द्वे 'नगरद्वारस्य' ॥

कूटं पूड्वारि यद्धस्तिनखस्तस्मिन्

कूटमिति ॥ हस्तिनो नख इव । हस्तिना न खन्यते ।  
इति वा । 'खनु अवदारणे' ( भ्वा० उ० से० ) 'अन्येभ्योऽपि'  
( वा० ३।२।१०२ ) इति डः ॥ (१) ॥\*॥ एकं 'पुरद्वारे-  
ऽवतारणार्थं कृतस्य क्रमनिघ्नस्य मृत्कूटस्य' ॥

अथ त्रिषु ।

कपाटमररं तुल्ये

अथेति ॥ कं वातं शिरो वा पाटयति । 'पट गतौ'  
( भ्वा० प० से० ) । 'कर्मण्यण्' (३।२।१) ॥\*॥ 'कवाटम्'  
इत्यन्ये । तत्र कं वातं वटति । 'वट वेटने' ( भ्वा० प० से० ) ।  
त्रियाम् 'टिङ्गा—' (४।१।१५) इति ङीप् । 'कुङ् शब्दे' ( तु०  
आ० अ० ) । 'ऋदोरप्' (३।३।५७) । कवं शब्दमटतीति  
वा ॥ (१) ॥\*॥ इयति । 'अर्तिकमि—' ( उ० ३।१।३२ )  
इत्यरन् । त्रियाम् गौरादिङीष् (४।१।४१)—इति पञ्जिका ।  
'कपाटश्च कवाटश्च त्रिषु स्यादररं न ना' इति वाचस्पतिः ।  
'अररं छदकपाटयोः' इति विश्वमेदिन्यौ ॥\*॥ ऋच्छति विच्  
(३।२।७५) । अरम् ऋच्छति । 'सर्वधातुभ्यः' ( उ० ४।  
१।१८ ) इतीनि 'अररिः' इदन्तोऽपि । ( 'अररं पुनः । कपाटो-  
ररिः कवाटः' इति हैमः ) ॥ (२) ॥\*॥ द्वे 'कपाटस्य' ॥

तद्विष्कम्भोऽर्गलं न ना ॥ १७ ॥

तदिति ॥ तत् कपाटं विष्कम्भाति । 'स्कम्भुः' सौत्रो  
रोधनार्थः । 'कर्मण्यण्' (३।२।३) ।—मुकुटस्तु—आवश्यकं  
णिनिः (३।३।१७०) इति वदन् 'तद्विष्कम्भमार्गलम्' इति मूल-  
पाठं मन्यते । 'वेः स्कम्भातेर्नित्यम्' ( ८।३।७७ ) इति षत्वम्  
॥\*॥ अज्यते । 'अर्ज अर्जने' ( भ्वा० प० से० ) वृषादित्वात्  
( उ० १।१।०६ ) कलच् । न्यङ्कादित्वात् ( ७।३।५३ ) कुत्वम् ।  
( 'स्यादर्गलं तु कल्लोले परिधेऽपि' ) । त्रियां टाप् (४।१।४)  
लघुत्वविवक्षायां ङीष् (४।१।५५)—इति पञ्जिका ॥ (१)  
॥\*॥ एकं 'कपाटरोधनकाष्ठस्य' ॥

आरोहणं स्यात्सोपानम्

आरोहेति ॥ आरुह्यतेऽनेन । 'रुह प्राहुर्भावे' ( भ्वा०  
प० अ० ) । करणे ल्युट् (३।३।११७) । 'आरोहणं स्यात्सो-  
पाने समारोहे प्ररोहणे' ॥ (१) ॥\*॥ सह विद्यमान उप  
उपरि आनो गमनमनेन ॥ (२) ॥\*॥ द्वे 'पाषाणादिकृत-  
सौधाधारोहणमार्गस्य' ॥

१—तथाच कथिताभ्युदये—'प्रियन्तेऽमी परमररयो हर्ष्यवाताय-  
नानाम्' इति मुकुटः । २—सोपानं दन्त्यादि 'सोपानपथमुत्सृज्य  
वायुवेगसमुद्धतः' इत्यत्राश्लीलसमश्लेषात् । इति मुकुटः ॥

**निश्रेणिस्त्वधिरोहणी ।**

**निश्रेणिरिति ॥** नियता श्रेणिः पङ्क्तिरत्र ॥\*॥ सविसर्ग-  
पाठे निश्चिता श्रेणिरत्र । परसाहचर्यात्स्त्रीत्वम् । 'निश्रेणिर-  
धिरोहण्यां खर्जूरीपादपेऽपि च' इति हैमः ॥ (१) ॥\*॥  
अधिरुह्यतेऽनया । ल्युट् (३।३।११७) ॥ (२) ॥\*॥ द्वे  
'काष्ठादिकृतारोहणमार्गस्य' ॥

**संमार्जनी शोधनी स्यात्**

**संमेति ॥** संमृज्यतेऽनया । ल्युट् (३।३।११७) 'मृजे-  
वृद्धिः' (७।२।११४।) ॥ (१) ॥\*॥ शोध्यतेऽनया । 'शुध  
शौचे' (दि० प० अ०) ण्यन्ताह्युट् (३।३।११७) ॥ (२)  
॥\*॥ एषु कर्तरि ल्युट् (३।३।११३) वा । 'वर्धनी' अप्यत्र ।  
( 'संमार्जनी बहुकरी वर्धनी च समूहनी' इति हैमात् ) ॥  
द्वे 'गृहादिसंमार्जनीयाः' 'शाङ्ग' इति ख्यातायाः ॥

**संकरोऽवकरस्तया ॥ १८ ॥**

**क्षिप्ते**

**समित्ति ॥** संकीर्यते । 'कृ विश्लेषे' ( तु० प० से० ) ।  
हिंसायाम् ( क्रा० उ० से० ) वा । 'ऋदोरप्' ( ३।३।५७ )  
॥\*॥ 'संकारः' इति पाठे तु कर्मणि घञ् (३।३।१४) । [ 'अथ  
संस्कारोऽवकारेऽभिचटत्कृतौ । संकारी भुक्तकन्यायाम्'  
इति हैमः ॥ मेदिनीकोशे तु ह्रस्वमध्यः ] ॥ (१) ॥\*॥ अव-  
कीर्यते ॥ (२) ॥\*॥ (तया शोधन्या ) क्षिप्ते धूल्यादौ ॥  
'कचरा' इति ख्यातस्य ॥

**मुखं निःसरणम्**

**मुखमिति ॥** खन्यते । 'खलु अवदारणे' ( भ्वा० उ०  
से० ) । 'डित्खनेर्मुट् चोदात्तः' ( उ० ५।२० ) इत्यच् आदे-  
र्मुडागमः । 'मुखमुपाये प्रारम्भे श्रेष्ठे निःसरणस्ययोः' इति  
हैमः ॥ (१) ॥\*॥ निःसरन्त्यनेन । 'स्र गतौ' ( भ्वा० प०  
अ० ) ल्युट् ( ३।३।११७ ) । 'निःसरणे मृतौ । उपाये गेहा-  
दिमुखे निर्वाणे निर्गमेऽपि च' इति हैमः ॥ (२) ॥\*॥ द्वे  
'निर्गमनप्रवेशमार्गस्य' ॥

**संनिवेशो निकर्षणः ।**

**समित्ति ॥** संनिविशन्तेऽत्र । 'विश प्रवेशने' ( तु० प०  
अ० ) 'हलश्च' ( ३।३।१२१ ) इति घञ् ॥ (१) ॥\*॥ कर्ष-  
णान्निर्गतः । 'निरादयः-' ( वा० २।२।१८ ) इति समासः ॥  
(२) ॥\*॥ द्वे 'पुरादौ गृहादिरचनापरिच्छिन्नदेशस्य' ॥

**समौ संवसथग्रामौ**

**समाविति ॥** संवसन्त्यत्र । 'वस निवासे' ( भ्वा० प०  
अ० ) 'उपसर्गे वसः' ( उ० ३।११६ ) इत्यथच् ॥ (१) ॥\*॥  
ग्रसते । 'ग्रसु अदने' ( भ्वा० आ० से० ) । 'ग्रसेरा च' ( उ०  
१।१।४३ ) इति मन् आत्वम् । 'ग्रामः खरे संवसथेऽग्नीर्षं  
ऊष्मर्तुभेदयोः' ॥ (२) ॥\*॥ द्वे 'ग्रामस्य' ॥

**वेश्मभूर्वास्तुरस्त्रियाम् ॥ १९ ॥**

**वेश्मेति ॥** वेश्मनो भूः ॥ (१) ॥\*॥ वसन्त्यत्र । 'व-  
सेस्तुन्नगारे णिच्' ( उ० १।७० ) इति तुच् । ('वास्तु स्याद्-  
हभूपुर्योर्गृहे सीमसुरङ्गयोः' ॥ (२) ॥\*॥ द्वे 'गृहरचनाव-  
च्छिन्नभूमेः' ॥

**ग्रामान्त उपशल्यं स्यात्**

**ग्रामेति ॥** ग्रामस्यान्तं समीपम् ॥ (१) ॥\*॥ शल्यमुप-  
गतः प्रादिसमासः ( वा० २।२।१८ ) ॥ (२) ॥\*॥ ग्रामग्र-  
हणं चोपलक्षणम् । अत एव 'उपकण्ठोपशल्ये द्वे' इति  
त्रिकाण्डशेषः ॥\*॥ द्वे 'ग्रामादिसमीपदेशस्य' ॥

**सीमसीमे स्त्रियामुभौ ।**

**सीमेति ॥** सीयते । 'षिञ् वन्धने' ( स्वा० उ० अ० ) ।  
'नामन्सीमन्-' ( उ० ४।१।५१ ) इत्यादिना निपातितः  
'मनः' ( ४।१।११ ) इति न ङीप् ॥ ( १ ) ॥\*॥ 'डाबुभा-  
भ्याम्-' ( ४।१।१३ ) इति पक्षे ङाप् । ('सीमा घाटस्थिति-  
क्षेत्रेष्वण्डकोषेऽपि च स्त्रियाम्' ॥ (२) ॥\*॥ 'औघाटशब्दोऽ-  
प्यत्र' ॥\*॥ द्वे 'सीमायाः' ॥ चत्वार्येकार्धानि इत्यन्ये ॥

**घोष आभीरपल्ली स्यात्**

**घोष इति ॥** घोषन्ति गावोऽत्र । 'घुषिरविशब्दने'  
( भ्वा० प० से० ) । 'हलश्च' ( ३।३।१२१ ) इति घञ् । 'घोष  
आभीरपल्लयां स्याद्गोपालध्वनिघोषके । कांस्ये चाम्बुदनादे ना  
घोषा मधुरिकौषधौ' ॥ (१) ॥\*॥ आभीराणां पल्लिः ।  
'कुटिग्रामकयोः पल्लिः' इति शाश्वतः ॥ (२) ॥\*॥ द्वे  
'गोपग्रामस्य' ॥

**पक्कणः शवरालयः ॥ २० ॥**

**पक्कण इति ॥** पचन्ति । क्तिप् ( ३।२।१७८ ) । कणन्ति ।  
'कण शब्दे' ( भ्वा० प० से० ) पचाद्यच् ( ३।३।१३४ ) । पचः  
कणा यत्र । पाककलहाद्येव प्रधानं तत्र नान्यत् ॥ (१) ॥\*॥  
शर्म रान्ति शवराः । तेषामालयः ॥ (२) ॥\*॥ द्वे 'भिल्ल-  
ग्रामस्य' ॥

**इति पुरवर्गविवरणम् ॥**

**महीध्रे शिखरिक्षमाभृदहार्यधरपर्वताः ।**

**अद्रिगोत्रगिरिग्रावाचलशैलशिलोच्चयाः ॥ १ ॥**

**महीध्र इत्यादि ॥** महीं धरति । 'धृञ् धारणे' ( भ्वा०  
उ० अ० ) । मूलविभुजादिलात् ( वा० ३।२।५ ) कः ॥ (१)  
॥\*॥ शिखरमस्यास्ति । अत इनिः ( ५।२।११५ ) । 'शिखरी  
स्यादपामार्गे शैलपादपयोः पुमान्' ॥ (२) ॥\*॥ क्षमां विभर्ति ।  
'डुभृञ् धारणपोषणयोः' ( जु० उ० अ० ) । 'क्तिप् च' ( ३।२।

१—तथाच माघः 'शैलोपशल्यनिपतद्रथनेमिधारा-' इति— इति  
मुकुटः ॥ २—तथाच प्रयोगः 'दिग्मातङ्गधवाविभक्तचतुराधाया मही  
साध्यते' इति— इति मुकुटः ॥

७६) इति क्विप् ॥ (३) ॥ \* ॥ द्वियते । 'हृच् हरणे' ( भ्वा० उ० अ० ) । 'ऋहलोर्ण्यत्' ( ३१११२४ ) । न ह्यर्थः । 'अहार्यो हर्तु-  
मशक्ये शैलेऽपि' इति हैमः ॥ ( ४ ) ॥ \* ॥ धरति । 'धृच् धारणे'  
( भ्वा० उ० अ० ) । पचाद्यच् ( ३१११३५ ) । 'धरः कूर्माधिपे  
गिरौ । कार्पासतूलेऽथ धरा मेदोभूमिजरायुषु' इति हैमः ॥  
( ५ ) ॥ \* ॥ पर्वणि सन्त्यत्र । 'तप् पर्वमरुद्ध्यां' ( वा० ५१२१२२ )  
यद्वा पर्वति । 'पर्व पूरणे' ( भ्वा० प० से ) । 'भृमृदक्षि-'  
( उ० ३१११० ) इत्यतच् । ( 'पर्वतः पादपे पुंसि शाकम-  
त्यप्रमेदयोः । देवमुन्यन्तरे शैले' ॥ ( ६ ) ॥ \* ॥ अत्ति, अ-  
द्यते, वा 'अद भक्षणे' ( अ० प० अ० ) 'अदिशदिभृशुभि-  
भ्यः क्तिन्' ( उ० ४१६५ ) । 'अद्रिस्तु पर्वते । सूर्ये शाखिति  
च' इति हैमः ॥ ( ७ ) ॥ \* ॥ गां त्रायते । 'त्रैड् पालने'  
( भ्वा० आ० अ० ) । 'आतः-' ( ३१२१३ ) इति कः । 'गोत्रं  
क्षेत्रेऽन्वये छत्रे संभाव्ये बोधवर्मनोः । वने नाम्नि च,  
गोत्रोऽद्रौ, गोत्रा भुवि गवां गणे' इति हैमः ॥ ( ८ ) ॥ \* ॥  
गिरति 'गृ निगरणे' ( तु० प० से० ) । बाहुलकात्किः । 'ऋत  
इद्वातोः' ( ७१११०० ) । 'गिरिः पूज्येऽक्षिरुजि कन्दुके ।  
शैले गैरेयके गीर्णावपि' इति हैमः ॥ ( ९ ) ॥ \* ॥ असते ।  
'असु अदने' ( भ्वा आ० से० ) 'अन्येभ्योऽपि-' ( ३१२१  
७५ ) इति वनिप् । पृषोदरादिः ( ६१३१०९ ) ॥ ( १० ) ॥ \* ॥  
न चलति । 'चल कम्पने' ( भ्वा० प० से० ) । पचाद्यच्  
( ३१११३५ ) । 'अचलस्तु गिरिकीलयोः । अचला भुवि'  
इति हैमः ॥ ( ११ ) ॥ \* ॥ प्रचुराः शिलाः सन्त्यत्र । ज्योत्स्ना-  
दित्वाद्दण् ( वा० ५१२१०३ ) ॥ 'शैलो भूयति शैलं तु  
शैलेये ताक्ष्यशैलके' इति हैमः ॥ ( १२ ) ॥ \* ॥ शिलाभिरु-  
क्षीयते । 'चिच् चयने' ( स्वा० उ० अ० ) । 'एरच्' ( ३१  
३१५६ ) ॥ ( १३ ) ॥ \* ॥ त्रयोदश 'पर्वतसामान्यस्य' ॥  
लोकालोकश्चक्रवालः

लोकेति ॥ 'लोक् दर्शने' ( भ्वा० आ० से० ) । भावे  
घञ् ( ३१३१३ ) । न लोकः । लोकालोकौ प्रकाशान्धकारा-  
वत्र स्तः । अन्तर्बहिः सूर्यकिरणानां स्पर्शास्पर्शाभ्याम् ॥ ( १ )  
॥ \* ॥ चक्रं भूमण्डलं वलते । 'वल वेष्टने' ( भ्वा० आ० से० ) ।  
'कर्मण्यण्' ( ३१२११ ) । डलयोरेकत्वस्मरणात् 'चक्रवालः'  
अपि । यद्वा चक्राकारेण वाडते । 'वाड् आह्वान्ये' ( भ्वा०  
आ० से० ) पचाद्यच् ( ३१११३५ ) । 'चक्रवालमस्यास्ति'  
इति वा । अर्चआद्यच् ( ५१२१२७ ) । 'चक्रवालोऽद्रिभेदे  
स्याच्चक्रवालं तु मण्डले' इति हैमः ॥ ( २ ) ॥ \* ॥ द्वे 'सप्त-  
द्वीपवत्या भूमेः' ॥

त्रिकूटस्त्रिकुटस्समौ ।

त्रिकूट इति ॥ त्रीणि कूटान्यस्य । 'त्रिकूटं सिन्धुलवणे  
त्रिकूटः पर्वतान्तरे' इति हैमः ॥ ( १ ) ॥ \* ॥ त्रीणि ककुद-

१-हैमे तु 'त्रिकूटस्तु सुवेल्के' इति पाठो दृश्यते । उक्तपाठस्तु  
मेदिन्यां दृश्यते ॥

सदृशानि शृङ्गाण्यस्य । 'त्रिककुत् पर्वते' ( ५१४१४७ ) ॥  
( २ ) ॥ \* ॥ द्वे 'लङ्काधिष्ठानपर्वतस्य' ॥

अस्तस्तु चरमक्षमाभृत्

अस्त इति ॥ असति स्म । 'अस दीप्तौ' ( भ्वा० उ०  
से० ) 'गल्यर्था-' ( ३१४१७२ ) इति कः । यद्वा असते स्म ।  
'असु क्षेपणे' ( दि० प० से० ) । कः ( ३१४१७२ ) । 'अस्तं  
क्षिप्तेऽप्यवसिते त्रिषु, ना पश्चिमाचले' इति विश्वमेदिन्यौ ॥  
( १ ) ॥ \* ॥ चरन्त्यत्र । 'चर गतौ' ( भ्वा० प० से ) 'चरे-  
रमः' ( उ० ५१६९ ) ॥ ( २ ) ॥ \* ॥ 'पश्चिमपर्वतस्य' द्वे ॥  
उदयः पूर्वपर्वतः ॥ २ ॥

उदय इति ॥ उद्यन्ति ग्रहा अस्मात् । 'इण् गतौ'  
( अ० प० अ० ) 'एरच्' ( ३१३१५६ ) 'उदयः पर्वतोन्नत्योः'  
इति हैमः ॥ ( १ ) ॥ \* ॥ पूर्वः पूर्वतः ॥ ( २ ) ॥ \* ॥ द्वे 'उद-  
याचलस्य' ॥

हिमवान्निषधो विन्ध्यो माल्यवान्पारियात्रकः ।

गन्धमादनमन्ये च हेमकूटादयो नगाः ॥ ३ ॥

हिमेति ॥ हिममस्मिन्नस्ति । मत्तुप् ( ५१२१५५ ) ॥ ( १ )  
॥ \* ॥ निषीदति । पचाद्यच् ( ३१११३४ ) । पृषोदरादिः ( ६१  
३१०९ ) । 'निषधः कठिने देशे तद्राजे पर्वतान्तरे' इति  
विश्वमेदिन्यौ ॥ ( १ ) ॥ \* ॥ विरुद्धं ध्यायति । 'ध्यै चिन्ता-  
याम्' ( भ्वा० प० अ० ) । 'आतश्चोपसर्गे' ( ३१११३६ )  
इति कः । पृषोदरादिः । ( ६१३१०९ ) यद्वा वि इध्यते ।  
'जि इन्धी दीप्तौ' ( ह० आ० से० ) । ण्यत् ( ३१११२४ )  
अन्तर्भावितण्यर्थः । शकन्वादिः ( ६१११९४ ) । विन्धे वा ।  
अश्यादिः ( उ० ४१२२२ ) । 'विन्ध्या स्त्रियां लवल्यां स्या-  
तुंसि व्याधाद्रिभेदयोः' ॥ ( १ ) ॥ \* ॥ माल्याकारतास्यास्ति ।  
मत्तुप् ( ५१२१५५ ) ॥ ( १ ) ॥ \* ॥ परितो यात्रया दृश्यते ।  
'शेषे' ( ४१२१९२ ) इत्यण् । स्त्रीर्थे कन् ( ५१३१७५ ) ॥ ( १ )  
॥ \* ॥ गन्धेन मादयति । 'मदी हर्षे' ( दि० प० से० ) ।  
णिजन्तः । नन्द्यादिः ( ३१११३४ ) । 'स्याद्गन्धमादो  
भृङ्गे गन्धके वानरान्तरे । स्त्री सुरायां नगे न स्त्री' मचिरै-  
जीवि द्विकाजयोः + ॥ ( १ ) ॥ \* ॥ हेमः कूटो राशिः ॥ ( १ )  
॥ \* ॥ आदिशब्दान् मलय-दुर्दुर-चित्रकूट-मैनाक-सह्या-  
दिसंग्रहः ॥

पाषाणप्रस्तरग्रावोपलाश्मानः शिला दृषत् ।

पाषाणेति ॥ पिनष्टि । 'पिषू संचूर्णने' ( ह० प० अ० ) ।

१-पारियात्रकोऽन्तस्यतृतीयः । तथाच 'भुङ्गे महीमत्र विधाय  
यात्रां ससहविन्ध्याचलपारियात्राम्' इत्यन्तयमके वराहः-इति मुकुटः  
२-इदं तु न प्रकृतोपयोगि । चिरजीविककाकयोः इति पाठः ॥

बाहुलकादानच् । पृषोदरादिः ( ६।३।१०९ ) । मूर्धन्यश्च । पषत्यनेन । 'पष बाधे ग्रन्थे च' ( ) । 'हलश्च' ( ३।३।१२१ ) इति घञ् । अणति । 'अण शब्दे' ( भ्वा० प० से० ) अच् ( ३।१।१३४ ) पापश्चासावणश्च । यत्तु—'पषेणित्' इत्यानच्—इति मुकुटः । तत्र । उक्तसूत्रादर्शनात् ॥ ( १ ) ॥\*॥ प्रस्तुणाति । 'स्तृञ् आच्छादाने' ( क्र्या० उ० अ० ) पचाद्यच् ( ३।१।१३४ ) । 'प्रस्तरो प्रावणि मणौ' इति हैमः ॥ ( २ ) ॥\*॥ गिरति, गृणाति, वा । 'गृ निगरणे' ( तु० प० से० ) 'शब्दे' ( क्र्या० प० से० ) वा । 'अन्येभ्योऽपि' ( ३।२।७५ ) इति वनिप् । पृषोदरादिः ( ६।३।१०९ ) । यद्वा गरति । 'गृ सेके' ( भ्वा० प० अ० ) । मूलविभुजादिः ( वा० ३।२।५ ) । अवति । 'अव रक्षणादौ' ( भ्वा० प० से० ) । बाहुलकात्कनिः । अश्वासाववा च । 'प्रावा तु प्रस्तरे पृथ्वीधरे पुंसि' इति मेदिनी ॥ ( ३ ) ॥\*॥ उप लाति । 'ला दाने' ( अ० प० अ० ) । 'आतश्चोप-' ( ३।१।१३६ ) इति कः । यद्वा पलति । 'पल गतौ' ( भ्वा० प० से० ) अच् ( ३।१।१३४ ) । ओः शंभोः पलो बोधकः । 'उपलो प्रावरणयोः । उपला तु शर्करायाम्' इति हैमः ॥ ( ४ ) ॥\*॥ अक्षुते । 'अशुब् व्याप्तौ संघाते च' ( स्वा० आ० से० ) । 'अन्येभ्योऽपि' ( ३।२।७५ ) इति मनिन् ॥ ( ५ ) ॥\*॥ शिलति । 'शिल उच्छे' ( तु० प० से० ) तालव्यादिः । 'इगुपध-' ( ३।१।१३५ ) इति कः ॥ ( ६ ) ॥\*॥ दृणाति । 'दृ विदारणे' ( क्र्या० प० से० ) । 'दृणातेः पुग्वस्त्रश्च' ( उ० १।१३१ ) इत्यदिः । 'दृषत्पाषाणमात्रके । निष्पवणार्थपट्टेऽपि' । ('कषायः कृष्माण्डो महिष) दृषभव्योषदृषदः' इत्युष्मभेदान्मूर्धन्यमध्यः ॥ ( ७ ) ॥\*॥ सप्त 'पाषाणस्य' ॥

### कूटोऽस्त्री शिखरं शृङ्गम्

कूट इति ॥ कूटयति । 'कूट दाहे' ( तु० उ० से० ) । पचाद्यच् ( ३।१।१३४ ) । यत्तु—'इगुपध-' ( ३।१।१३५ ) इति कः—इति मुकुटः । तत्र । कूटेक्षुरादित्वेन णिजन्तत्वादिगुपधत्वासंभवात् । णिजभावे वा । कूट्यते वा घञ् ( ३।३।१४ ) 'कूटं पृथ्वीरयन्त्रयोः । मायादम्भादिशृङ्गेषु सीराङ्गेऽनृततुच्छयोः । निश्चलेऽयोधने राशौ' इति हैमः ॥ ( १ ) ॥\*॥ शिखाऽस्यास्ति । 'शिखाया ह्रस्वश्च' ( ५।२ ) इति रः । शिखां राति, इति वा । 'ड्यापोः-' ( ६।३।६३ ) इति ह्रस्वः । 'शि-

१—'संश्रुपाषाणपुरीषदूषिकानिषेधदुःषेधसृष्टानुषङ्गिणः' इत्युष्मविषेकात्—इति मुकुटः ॥ २—मेदिनीस्योऽयं पाठः । हैमे तु 'प्रस्तारे' इत्यधिकः पाठः ॥ ३—दृषदः शिलासाहचर्यात्स्त्रीत्वम्—इति मुकुटः ॥ ४—यत्रे मृगादिबन्धानर्थे । छले यथा 'छित्वा पाशमपास्य कूटरचनां भङ्गत्वा बलाद्वागुराम्' इत्यनेकार्थकैरवाकरकौमुदी ॥

खरं पुलकाग्रयोः । पक्वदाडिमबीजाभमाणिक्यशकलेऽपि च । गिरिवृक्षाग्रकैक्षासु' इति हैमः । 'अस्त्री' इति पूर्वोत्तरान्यां संबध्यते ॥ ( २ ) ॥\*॥ शृणाति । 'शृ हिंसायाम्' ( क्र्या० प० से० ) 'शृणातेर्ह्रस्वश्च' ( उ० १।१२६ ) इति गनुड्ङ्हाः । 'शृङ्गं प्रभुत्वे शिखरे चिह्ने क्रीडाम्बुयन्त्रके । विषाणोत्कर्षयोश्चाथ शृङ्गः कूर्चकशीर्षके । स्त्री विषायां स्वर्णमीनभेदयोर्कृषभौषधौ' इति मेदिनी ॥ ( ३ ) ॥\*॥ त्रीणि 'पर्वताग्रस्य' ॥

### प्रपातस्त्वतटो भृगुः ॥ ४ ॥

प्रपात इति ॥ प्रपतन्त्यस्मात् । 'पल्ल गतौ' ( भ्वा० प० से० ) । 'अकर्तरि-' ( ३।३।१४ ) इति घञ् । 'प्रपातो निक्षरे भृगौ । अवटे पतने कच्छे' इति हैमः ॥ ( १ ) ॥\*॥ न तटमत्र ॥ ( २ ) ॥\*॥ भृजति भृज्यते वा । 'भ्रज पाके' ( तु० उ० अ० ) । 'प्रथिन्द्रदिभ्रजं संप्रसारणं सलोपश्च' ( उ० १।२८ ) । न्यङ्कादिवात् 'कुत्वं' ( ७।३।५३ ) । 'भृगुः सानौ जमदग्निप्रपातयोः । शुक्रे रुद्रे च' इति हैमः । 'प्रपातस्तु तटो भृगुः' इति पाठे प्रपत्यते यतस्तटात्स भृगुः ॥ ( ३ ) ॥\*॥ त्रीणि 'पर्वतात्पतनस्थानस्य' ॥

### कटकोऽस्त्री नितम्बोऽद्रेः

कटक इति ॥ कटति, कट्यते, वा । 'कटे वर्षावरणयोः' ( भ्वा० प० से० ) । 'कुन् शिल्पिसंज्ञयोः' ( उ० २।३२ ) । 'कटकस्त्वद्रिनितम्बे बाहुभूषणे । ( सेनायां राजधान्यां च )' इति हैमः ॥ ( १ ) ॥\*॥ एकं 'पर्वतमध्यभागस्य मेखलाख्यस्य' ॥

### स्तुः प्रस्थः सानुरस्त्रियौ ।

स्त्रुरिति ॥ स्त्रौति जलम्, स्त्राति वा । 'ष्णु प्रसवणे'

१—रोमाञ्चाग्रमात्रयोर्थथा 'श्चिरैः शिखरैः कान्या गृह्णी च मृगेक्षणा' । पक्वदाडिमबीजाभमाणिक्यखण्डे यथा—'तन्वी इयामा शिखरदशना' इत्यनेकार्थकैरवाकरकौमुदी ॥ २—हैमे तु 'वृक्षाग्रे पर्वताग्रे च' इति पाठ उपलभ्यते ॥ ३—शृङ्गशब्दः पुंस्यपीति स्वामी पञ्जिका च । तथाच 'जिगाय जम्बूजनिताश्रियः श्रियं सुमेरुशृङ्गस्य तदा तदासनम्' इति माघः—इति मुकुटः ॥ ४—हैमे तु 'प्रपातः सौप्तिके भृगौ' इत्येतावदेव पाठ उपलभ्यते । व्याख्यातं च 'सौप्तिको रात्रिधावी' इति । तत्र यथा 'यस्य प्रपातभयतो निद्रि न प्रसुप्तः' इत्यनेकार्थकैरवाकरकौमुद्याम् ॥ ५—अनयोः स्तुनितम्बयोः साहचर्यादस्त्रीत्वम् । 'पुमानेव स्तुः' इति सर्वधरः—इति मुकुटः ॥ 'हैमाभिधाननाममालान्याख्यायामपि स्तुः पुंलिङ्गः' इत्युक्तम् ॥ अत्रेदं प्रतिभाति । सानुशब्दस्यास्त्रीस्तुशब्दस्याप्यस्त्रीत्वमेव । 'पद्मशो' ( ६।१२ ) इति सूत्रे स्तुमादेशं विधाय तस्य स्थानितायाः सानुशब्दस्यैव भाष्यकृता दाशितत्वात् । स्थान्यादेशयोर्भिन्नलिङ्गत्वे 'स्थान्यर्थासि धानसमर्थस्यैवादेशता' इति सिद्धान्तभङ्गापत्तेः । पञ्चकपक्षे लिङ्गस्यापि प्रातिपदिकार्थत्वादिति ॥

(अ० प० अ०) । 'ष्णा शौचे' (अ० प० से०) वा । मितद्वादित्वात् (वा० ३।२।१८०) डः ॥ (१) ॥\*॥ प्रतिष्ठन्तेऽत्र । घञर्थे कः (वा० ३।३।१०८) । 'प्रस्थोऽस्त्रियां मानभेदे सानावुन्मिर्तवस्तुनि' ॥ (२) ॥\*॥ सनोति । 'षण् दाने' (त० उ० से०) । 'हसनिजनि-' (उ० १।३) इति युष् । 'सानुरस्त्री वने प्रस्थे वाल्यामार्गाग्रिके विदे' ॥ (३) ॥\*॥ द्वित्वात्प्रस्थोऽप्यस्त्री । त्रीणि 'पर्वतसमभूभागस्य' ॥

### उत्सः प्रखवणम्

उत्स इति ॥ उनत्ति जलेन 'उन्दी क्लेदने' (रु० प० से०) । 'उन्दिगुधिकृषिभ्यश्च' (उ० ३।६८) इति सः । 'कित्' इत्यनुवृत्तेर्लोपः । 'उन्दति' इति मुकुटेन कृतं विग्रहप्रदर्शनं प्रामादिकम् । उन्दे रौधादिकत्वात् ॥ (१) ॥\*॥ प्रखवन्त्यापोऽस्मात् 'सु गतौ' (भ्वा० प० अ०) । 'भीमादयः-' (३। ४।७४) इति 'कृत्यल्युटः-' (३।३।११३) इति वाऽपादाने ल्युट् ॥ (२) ॥\*॥ द्वे 'यतो जलं खवति तस्य स्थानस्य' ॥

### वारिप्रवाहो निर्झरो झरः ॥ ५ ॥

वारीति ॥ वारिणः प्रवाहः ॥\*॥ निर्झरणम् । 'झृष् वयोहनौ' (दि० प० से०) 'ऋदोरप्' (३।३।५७) । यत्तु निर्झरन्त्यनेन—इति विग्रहप्रदर्शनं मुकुटेन कृतम् । तत्र । करणेऽपो दुर्लभत्वात् । ल्युटा बाधात् । शबपि दुर्लभः । झृषो दैवादिकत्वात् ॥ (१) ॥\*॥ एवं झरः ॥ चित्वात् (३।३।१०४) अङि 'झरा' ॥\*॥ 'अच इः' (उ० ४।२३९) 'झरिः' ॥\*॥ ततो ङीषि (ग० ४।१।४५) 'झरी' च ॥ (२) ॥\*॥ उपसर्गान्तरनिवृत्त्यर्थो निड् ॥\*॥ द्वे 'उत्साङ्गिर्गतजलप्रवाहस्य' । पञ्चापि पर्याया इत्यन्ये ॥

### दरी तु कंदरो वा स्त्री

दरीति ॥ दृणाति । 'दृ विदारणे' (त्रया० प० से०) । पचादौ (३।१।१३४) 'दरट्' इति पाठात् 'टिड्ढा-' (४।१। १५) इति ङीप् । 'दरोऽस्त्री साध्वसे गते कंदरे तु दरी स्मृता । दराऽव्ययं मनागर्थे' ॥ (१) ॥\*॥ कं जलम् । तेन वीर्यते । 'ऋदोरप्' (३।३।५७) । ('कंदरोऽङ्कुशे । विवरे च गुहायां च') ॥\*॥ स्त्रियां टाप् (४।१।४) ॥ (२) ॥\*॥ द्वे 'कृत्रिमस्य गृहाकारस्य गिरिविवरस्य' ॥

### देवखातविले गुहा ।

### गह्वरम्

देवेति ॥ अकृत्रिमे पर्वतस्य विले । विलति । 'विल

१—'अत्युच्चवस्तुनि' इति पाठान्तरम् ॥ २—अग्रके पल्लवे । अत एव विश्वकोषे 'सानुः शृङ्गे बुधे मार्गे वाल्यायां पल्लवे वने' इति पाठ उपलभ्यते ॥ ३—तथाच 'कन्दराद् तरुणीरिदं नयति रविः' इति माषः—इति मुकुटः ॥

भेदने' (तु० प० से०) । 'इगुपध-' (३।१।१३५) इति कः (१) ॥\*॥ गूहति । 'गूह संवरणे' (भ्वा० प० से०) । 'इगुपध-' (३।१।१३५) इति कः । यत्तु—गुह्यतेऽनया । मिदाद्यद् (३।३।१०४)—इति मुकुटः । तत्र । 'अजब्ज्याम्' (वा० ३।३।१२६) इति वार्तिकविरोधात् । 'गुहः षण्मातुरे गुहा । सिंहपुच्छयां च गते च पर्वतादेश्च गह्वरे' ॥ (२) ॥\*॥ गाह्यते । 'गाहू विलोडने' (भ्वा० आ० से०) । 'छित्त्वरच्छत्वर-' (उ० ३।१) इति ध्वरजन्तं निपात्यते । ('अथ गह्वरम् । गुहागहनदम्भेषु निकुञ्जे तु पुमानयम्') ॥ (३) ॥\*॥ केचित्तु—'देवखाते विलं गुहा' इति काल्यात् 'गह्वरं विलदम्भयोः' इति शाश्वताच्च । ('विलं रन्ध्रे गुहायां च' इति हैमतश्च) चत्वारि नामानि—इत्याहुः ॥ त्रीणि 'अकृत्रिमस्य गिरिविलस्य' ॥

### गण्डशैलास्तु च्युताः स्थूलोपला गिरेः ॥ ६ ॥

गण्डेति ॥ 'गण्डः कपोले पिटके' इति विश्वः । गण्ड इव शैलाः । शैलशब्दस्तदवयवे वर्तते । 'विशेषणं विशेष्येण-' (२।१।५७) इति समासः । शैलानां गण्डा इव, इति वा । राजदन्तादिः (२।२।३१) । 'गण्डशैलो ललाटे स्याच्च्युतस्थूलोपले गिरेः' ॥ (१) ॥\*॥ एकम् । 'गिरेः पतितस्थूलपाषाणस्य' ॥

### खनिः स्त्रियामाकरः स्यात्

खनिरिति ॥ खन्यते । 'खनु भवदारणे' (भ्वा उ० से०) । 'खनिकषि-' (उ० ४।१।४०) इति इः ॥\*॥ 'कृदिकारात्-' (ग० ४।१।४५) इति वा ङीष् ॥\*॥ 'इजजादिभ्यः' (वा० ३।३।१०८) इतीच् । 'खनिरेव मता खानिः' इति द्विरूपकोशः ॥ (१) ॥\*॥ आकुर्वन्त्यत्र । 'डुकृव' (त० उ० अ०) । आकीर्यन्ते धातवोऽत्र । 'कृ विक्रमे' (तु० प० से०) । 'पुंसि संज्ञायाम्' (३।३।११९) इति कः । 'आकरो निकरे खनौ' ॥ (२) ॥\*॥ द्वे 'रत्नाद्युत्पत्तिस्थानस्य' ॥

### पादाः प्रत्यन्तपर्वताः ।

पादा इति ॥ पद्यते एभिः । 'पद् गतौ' (दि० आ० अ०) । 'हलश्च' (३।३।१२१) इति घञ् । 'पादो मूलोऽस्यतुर्याशाङ्गिषु प्रत्यन्तपर्वते' इति हैमः ॥ (१) ॥\*॥ प्रत्यन्ते महाद्रीणां समीपे ये क्षुद्राः पर्वताः ॥ (२) ॥\*॥ द्वे 'पर्वतसमीपस्थाल्पपर्वतानाम्' ॥

१—गह्वरं ङीवमेव । गह्वरा गह्वरी तूपचारात्, इति तु पञ्जिका—इति मुकुटः । हैमाभिधानवन्वितामणिनाममालाव्याख्यायां तु 'गह्वरः पुंङ्गीबलिङ्गः' इत्युक्तम् ॥ २—'स्थूलोपलाः' इत्युपलक्षणम् । तेन 'लीलां दधौ राजतगण्डशैलः' इति भाषप्रयोग उपपद्यते—इति मुकुटः ॥ ३—अतएव 'धृतगम्भीरखनीखनीलिमा' इति नैषधः—इति मुकुटः ॥



उपत्यकाद्रेरसन्ना भूमिरूर्ध्वमधित्यका ॥ ७ ॥

उपेति ॥ उप आसन्ना । अधि आरूढा । 'उपाधिभ्यां ल्यङ्कासन्नारूढयोः' (५।२।३४) इति ल्यकन् ॥ (१) ॥\*॥ एकैकम् 'अद्रेरधूर्ध्वसन्नाभूमेः' ॥

धातुर्मनःशिलाद्यद्रेः

धातुरिति ॥ दधाति शोभाम् । 'सितनि-' (उ० १। ६९) इति तुन् ॥ (१) ॥\*॥ 'सुवर्णरूप्यताम्राणि हरितालं मनःशिला । गैरिकाञ्जनकासीससीसलोहाः सहिङ्गुलाः । गन्धकोऽभ्रकमित्याद्या धातवो गिरिसंभवाः' ॥\*॥ एकम् 'मनःशिलादिधातोः' ॥

गैरिकं तु विशेषतः ।

गैरीति ॥ गिरौ भवम् इति विग्रहे गिरिकशब्दादण् (४। ३।५३) । अव्यविकन्यायात् । अध्यात्मादित्वात् (वा० ४। ३।६०) ठञ् वा । गैरिकं तु विशेषेण धातुः । धातुशब्देनैव प्रसिद्धत्वात् । 'गैरिकं धातुश्चमयोः' ॥ (१) ॥\*॥ एकम् 'धातुविशेषस्य' ॥

निकुञ्जकुञ्जौ वा झीवे लतादिपिहितोदरे ॥ ८ ॥

निकुञ्जेति ॥ कावजनि । 'जनी प्रादुर्भावे' (दि० आ० से०) । 'सप्तम्यां जनेर्ङः' (३।२।९७) । पृषोदरादिः (६।३। १०९) ।—कुञ्जन्यत्र । 'कुञ्जि अव्यक्ते शब्दे' (भ्वा० प० से०) । 'हलश्च' (३।३।१२१) इति घञ्—इति मुकुटः । तन्न । कुञ्जिधातोर्धातुपाठेऽदर्शनात् । यत्तु 'न्युङ्क्तादेः' इति कुत्वाभावः—इति तदपि न । 'न्युङ्क्तादेः' इत्यस्य कुत्वविधायकत्वात् । निरत्रोपसर्गान्तरव्यावृत्त्यर्थम् । कुञ्जिरावरणार्थो लोकात्—इति क्षीरस्वामी । 'कुञ्जोऽस्त्रियां निकुञ्जेऽपि हनौ दन्ते च दन्तिनाम्' इति विश्वः । द्वे 'लतादिभिः पिहितस्य स्थानस्य' ॥

इति शैलवर्गविवरणम् ॥

अटव्यरण्यं विपिनं गहनं काननं वनम् ।

अटवीति ॥ अटन्त्यत्र । 'अट गतौ' (भ्वा० प० से०) । 'पद्यटिभ्यामविः' ( ) । 'कृदिकारात्-' (ग० ४।१।४५)

१—'अद्रेरित्यस्य संबन्धिमात्रोपलक्षकत्वादन्यत्रापि । 'समुद्रोपत्यका हैमी पर्वताधित्यका पुरी' इति भट्टिरिति स्वाभ्यादयः—इति मुकुटः ॥ २—'अथ शुचादयो व्रजन्ता द्विसप्ततिः परसैभाषाः' इति प्रतिज्ञायां द्विसप्ततिसंख्याकथनानुरोधेन जगुः, 'गुञ्जि अव्यक्ते शब्दे' इत्यत्र कुञ्जिरपि पूर्वमासीदिति प्रतिभाति । कुञ्जि विना द्विसप्ततिसंख्यानुपपत्तिरस्त्येव ॥ ३—'कुत्वाभावः' इत्युक्त्वा 'न क्तादेः' (७।३।५९) इति हि सूत्रं तेनोपन्यस्तम् । पश्चाद्वेखकादिप्रमादात्तथा पाठो जातः—इति सम्यक् । 'न्युङ्क्तादीनां च' इत्येवं सूत्रसत्त्वेन न्युङ्क्तादेः' इत्येवं सूत्रस्यानुपलम्बेन 'कुत्वविधायकत्वात्' इत्युक्तिर्यादृशी । तत्तु धीमङ्गिराकलनीयम् ॥

इति ङीष् । यत्तु मुकुटः—अटा वयः पक्षिणोऽत्र । पूर्ववन्ङीष् । संज्ञाशब्दत्वात् 'अनुपसर्जनात्' इति व्रीप्रत्ययस्य न निषेधः—इत्याह । तन्न । अटविशब्दस्य कृदन्तत्वाभावात् । 'संज्ञाशब्दत्वात्' इति हेतोरप्रयोजकत्वात् समुदायस्यानुपसर्जनत्वाच्च ॥ (१) ॥\*॥ अर्थेते । 'ऋ गतौ' (भ्वा० प० से०) । 'अर्तेर्निर्त्' (उ० ३।१०२) इत्यन्यः ॥ (२) ॥\*॥ वेपन्तेऽत्र । 'दुवेष्ट कम्पने' (भ्वा० आ० से०) । 'वेपितुर्होर्हस्वश्च' (उ० २।५२) इतीनन् । विशेषेण पियन्त्यत्र वा । 'पि गतौ' (तु० प० से०) । बाहुलकाच्च ॥ (३) ॥\*॥ गाह्यते । 'गाहू विलोडने' (भ्वा० आ० से०) । बहुलमन्यत्रापि' (उ० २।७८) इति युच् । 'कृच्छ्रगहनयोः' (७।२।२२) इति निर्देशाद्भ्रसः । 'गहनं वनदुःखयोः । गहरे कलिले चापि' इति हैमः ॥ (४) ॥\*॥ कानयति दीपयति स्मरादि 'कनी दीप्तिकान्तिगतिषु' (भ्वा० प० से०) । युच् (उ० २।७८) । ल्युः (३।१।१३४) वा । 'कं जलम् अननं जीवनमस्य' इति वा । 'काननं तु ब्रह्माख्ये विपिने गृहे' इति हैमः ॥ (५) ॥\*॥ वनति । 'वन संभक्तौ' (भ्वा० प० से०) । पचाद्यच् (३।१।१३४) ॥ यत्तु—वन्यते । अच्—इति मुकुटः । तन्न । कर्मणि पचाद्यचोऽसंभवात् । 'वनं नपुंसकं नीरे निवासालयकानने' ॥ (६) ॥\*॥ षट् 'अरण्यस्य' ॥

महारण्यमरण्यानी

महेति ॥ महच्च तदरण्यं च । 'सन्महत्-' (२।१।६१) इति समासः ॥ (१) ॥\*॥ महदरण्यम् । 'हिमारण्ययोर्महत्त्वे' (वा० ४।१।४९) इति ङीषातुक् ॥ (२) ॥\*॥ द्वे 'महतो वनस्य' ॥

गृहारास्तास्तु निष्कुटाः ॥ १ ॥

गृहेति ॥ गृहस्वारासाः ॥ (१) ॥ कुटाद्गृहानिष्कान्ताः 'निरादयः-' (वा० २।२।१८) इति समासः । 'निष्कुटस्तु गृहोद्याने स्यात्केदारकवाटयोः' ॥ (२) ॥\*॥ द्वे 'गृहसमीपोपवनस्य' ॥

आरामः स्यादुपवनं कृत्रिमं वनमेव यत् ।

आरेति ॥ आरमन्त्यत्र । 'हलश्च' (३।३।१२१) इति घञ् ॥ (१) ॥\*॥ उपगतं वनम् । 'प्रादयो गताद्यर्थे' (वा० २।२।१८) इति समासः ॥ (२) ॥\*॥ एवकारादकृत्रिमवनव्युदासः ॥\*॥ द्वे 'कृत्रिमवृक्षसमूहस्य' ॥

अमात्यगणिकारोहोपवने वृक्षवाटिका ॥ २ ॥

अमेति ॥ वध्यते । 'वट वेष्टने' (भ्वा० प० से०) । 'संज्ञायाम्' (३।३।१०९) इति ण्वल् । 'वुच्' इति मुकुटस्य प्रमादः । टाप् (४।१।४) । 'प्रत्ययस्थात्-' (७।३।४४) इती-

१—गौरादिङीषि (४।१।४३) वनी च । 'स्वनी संप्रवदत्पिकापि का' इति नैषधकाव्यात्—इति मुकुटः ॥

त्वम् । वृक्षाणां सा ॥ (१) ॥\*॥ एकं 'मन्त्रिणो वेद्या-  
याश्च गृहस्योपवनस्य' ॥

पुमानाक्रीड उद्यानं राज्ञः साधारणं वनम् ।

पुमानिति ॥ आक्रीडन्त्यत्र । 'क्रीडु विहारे' ( भ्वा०  
प० से० ) । 'हलश्च' (३।३।१२१) इति घञ् । 'ज्ञेयमाक्री-  
डमुद्यानम्' इत्यमरमालायां तु क्लीबमुक्तम् ॥ (१) ॥\*॥ उद्या-  
न्त्यत्र । 'या प्रापणे' ( अ० प० अ० ) । अधिकरणे ल्युट्  
(३।३।११७) । 'उद्यानं स्यान्निःसरणे वनभेदे प्रयोजने'  
(२) ॥\*॥ द्वे 'राज्ञः सर्वोपभोग्यवनस्य' ॥

स्यादेतदेव प्रमदवनमन्तःपुरोचितम् ॥ ३ ॥

स्यादिति ॥ प्रमदानां वनम् । 'ढ्यापोः-' (६।३।६३)  
इति हर्षः ॥ (१) ॥\*॥ 'यत्र सखीको राजा क्रीडति  
तस्य' एकम् ॥

वीथ्यालिरावलिः पङ्क्तिः श्रेणी

वीथिति ॥ विथ्यते । 'विथु याचने' ( भ्वा० आ० से० ) ।  
'इगुपधात्कित्-' ( उ० ४।१२० ) इतीन् । बाहुलकादीर्घः ।  
'कृदिकारात्-' ( ग० ४।१।४५ ) इति वा डीष् । 'वीथी  
वर्त्मनि पङ्क्तौ च गृहाङ्गे नाख्यरूपके' इति हैमः ॥ (१) ॥\*॥  
आलति । 'अल भूषणादौ' ( भ्वा० प० से० ) । आङि ।  
इन् ( उ० ४।११८ ) । 'आलिः सख्यावैलीसेत्वनर्थेषु विश-  
दाशये' इति हैमः ॥ (२) ॥\*॥ आ वलति । 'वल संव-  
रणे' ( भ्वा० प० से० ) । आङि । इन् ( उ० ४।११८ )  
॥ (३) ॥\*॥ पञ्चते । 'पचि विस्तारे' ( भ्वा० आ० से० ) ।  
क्त्च् (३।३।१७४) । 'पङ्क्तिश्छन्दःश्रेण्योः' इति हैमः ॥  
(४) ॥\*॥ श्रीयते । 'श्रिञ् सेवायाम्' ( भ्वा० उ० से० ) ।  
'वहिश्चि-' ( उ० ४।५३ ) इति निः । 'श्रेण्याल्यां कारु-  
संहतौ' इति हैमः ॥ (५) ॥\*॥ पञ्च 'सान्तपङ्क्तिः' ॥

लेखास्तु राज्ञयः ।

लेखा इति ॥ लिख्यते । 'लिख अक्षरविन्यासे' ( तु०  
प० से० ) । भिदादौ (३।३।१०४) पाठादङ्गुणौ । 'लेखो  
लेख्ये देवते च लेखा राज्यां लिपावपि' इति हैमः ॥\*॥ रल-  
थोरेकत्वस्मरणात् 'रेखा' अपि ॥ (१) ॥\*॥ राजति 'राजृ  
धीप्तौ' ( भ्वा० उ० से० ) । इन् ( उ० ४।११८ ) । 'वपि-  
वसि-' ( उ० ४।१२५ ) इतीन् वा । 'राजी रेखायां पङ्क्तौ च'  
इति हैमः ॥ (२) ॥\*॥ द्वे 'निरन्तरपङ्क्तयपङ्क्तिसाधार-  
णायाः' ॥

वन्या वनसमूहे स्याद्

वन्येति ॥ वनानां समूहः । 'पाशादिभ्यो यः' (४।२।

१—हस्ताभावोऽपि । 'प्रविष्टः प्रमदावनम्' इति भट्टिः—इति  
मुकुटः ॥ २—डीषभावे हस्वान्तापि 'घनवीथिवीथिम्' इति माघः—  
इति मुकुटः ॥ ३—सेतुप्वनर्थे इति पाठः ॥

४९) । ( 'वन्यं त्रिषु वनोद्भूते स्त्री वनाम्बुसमूहयोः' ) ॥ (१)  
॥\*॥ एकम् 'वनसमूहस्य' ॥

अङ्कुरोऽभिनवोद्भिदि ॥ ४ ॥

अङ्कुर ति ॥ अङ्कुरते । 'अकि लक्षणे' ( भ्वा० आ०  
से० ) । 'मन्दिवाशिमधि-' ( उ० १।३८ ) इत्युच् । 'अ-  
ङ्कुरो रोम्णि सलिले रुधिरेशभिनवोद्भूमे' इति हैमः ॥\*॥  
खर्जुरादित्वात् ऊरः 'अङ्कुरश्चाङ्कुरः प्रोक्तः' इति हलायुधः ॥  
(१) ॥\*॥ उद्भिन्नति भुवम् । 'भिदिर् विदारणे' ( रु० उ०  
अ० ) । 'सत्सूद्विष-' (३।२।६१) इति क्तिप् । अभिनवश्चा-  
सातुद्भिच्च ॥ (२) ॥\*॥ द्वे 'नूतनाङ्कुरस्य' ॥

वृक्षो महीरुहः शाखी विटपी पादपस्तहः ।

अनोकहः कुटः सालः पलाशी द्रुद्रुमागमाः ॥ ५ ॥

वृक्ष इति ॥ वृक्षति । 'वृक्ष वरणे' ( ) । पचाद्यच्  
(३।१।१३४) वृक्ष्यते वा । 'ओत्रश्च छेदने' ( तु० प० से० ) ।  
सक् ( उ० ३।६६ ) ॥ (१) ॥\*॥ मर्द्यां रोहति 'रुह वीजज-  
न्मनि प्रादुर्भावे च' ( भ्वा० प० अ० ) ।—मूलविभुजादि-  
त्वात् ( वा० ३।२।५ ) कः—इति मुकुटः । तत्र । 'इगुपध-'  
(३।१।१३५) इत्यस्य सत्त्वात् ॥ (२) ॥\*॥ शाखास्यास्ति ।  
वीथ्यादित्वात् ( ५।२।११६ ) इनिः । यद्वा अवश्यं शाखति ।  
'शाखु व्याप्तौ' ( भ्वा० प० से० ) । आवश्यके णिनिः (३।३।  
१७०) । 'शाखी स्यात्पादपे वेदे तुष्काख्यजने पुमान्'  
॥ (३) ॥\*॥ विटपः शाखाविस्तारोऽस्यास्ति । 'अत इनिः-'  
( ५।२।११५ ) ॥ (४) ॥\*॥ पादैः पिबति । 'पा पाने'  
( भ्वा० प० अ० ) । 'सुपि' (३।२।४) इति कः । 'पादपः  
पादपीठेऽशौ पादुकायां तु पादपा' इति विश्वः ॥ (५) ॥\*॥  
तरति । तरन्त्यनेन इति वा । 'तृ घ्वनसंतरणयोः' ( भ्वा०  
प० से० ) । 'भृमृसीङ्-' ( उ० १।७ ) इत्युः ॥ (६) ॥\*॥  
अनसः शकटस्याकं गतिं हन्ति । 'अन्येष्वपि-' (३।२।  
१०१) इति हन्तेर्ङः ॥ (७) ॥\*॥ कुटति । 'कुट कौटिल्ये'  
( तु० प० से० ) । पचाद्यच् (३।१।१३४) 'इगुपध-' (३।  
१।१३५) इति कौ वा । मुकुटस्तु—'कौति शब्दायते पक्ष्यत्र'  
इति । 'कणेषः' बाहुलकात् अन्येभ्योऽपि टः कुटादित्वात्  
( १।२।११ ) ङित्वे गुणाभावः । बाहुलकान्नेकादेशः—इति  
वदन् टवर्गद्वितीयं मन्यते । तत्र 'कौति' इति विग्रह्य कुटादि-  
त्वोक्तिः प्रामादिकी । आदादिकस्य 'कौति' इति रूपसंभवात् ।  
तौदादिकस्य 'कुवते' इति रूपस्य संभवात् ॥ (८) ॥\*॥ स-  
ल्यते । 'षल गतौ' ( भ्वा० प० से० ) । 'अकर्तरि-' (३।३।  
१४) इति घञ् । मुकुटस्तु—सलति । वायुना चलति ।  
'ज्वलतिकसन्तेभ्यो णः' (३।१।१४०)—इत्याह । तत्र ।  
दन्त्यादेस्तत्र पाठाम्नात् । तालव्योष्मादेस्तत्र पाठात् ।  
'पुंसि भूहमात्रेऽपि सालो वरणसर्जयोः' इति दन्त्यादौ र-

१—'पादपो वृक्षपीठयोः' इति हैमः इति वा पाठः ॥

भसः । 'सालः सर्जतरौ वृक्षमात्रप्राकारयोरपि' ॥ (९) ॥\*॥ पलाशानि सन्त्यस्य । अत इनिः ( ५२।११५ ) । 'पलाशी वृक्षरक्षसोः' इति विश्वमेदिन्यौ ॥ (१०) ॥\*॥ द्रवत्वध्वम् 'द्रु गतौ' ( भ्वा० प० अ० ) । मितद्वादित्वात् ( वा० ३।२।१८० ) द्रुः ॥ (११) ॥\*॥ 'समुदाये वृत्ताः शब्दा अवयवेष्वपि वर्तन्ते' इति न्यायात् द्रुः शाखाऽस्यास्ति । 'द्युड्भ्यां मः' ( ५।२।१०८ ) । 'द्रुमस्तु पादपे पारिजाते किंपुरुषेश्वरे' इति हैमः ॥ (१२) ॥\*॥ न गच्छति । 'गम्ह गतौ' ( भ्वा० प० अ० ) । पचाद्यच् ( ३।१।१३४ ) ॥ (१३) ॥\*॥ त्रयोदश 'वृक्षस्य' ॥

**वानस्पत्यः फलैः पुष्पात्**

वानेति ॥ वनस्य पतिः । 'पारस्करप्रभृतीनि' ( ६।१।१५७ ) इति सुट् । वनस्पतौ भवः 'दित्यदित्या-' ( ४।१।८५ ) इति ष्यः ॥ (१) ॥\*॥ पुष्पाज्जातैः फलैर्हेतुभिः ॥\*॥ एकम् 'पुष्पाज्जातफलोपलक्षितवृक्षस्य' ॥

**तैरपुष्पाद्वनस्पतिः ।**

तैरिति ॥ 'वनस्पतिर्ना इमात्रे विना पुष्पं फलिद्रुमे' ॥ (१) ॥\*॥ एकम् 'आम्रादिवृक्षस्य' ॥

**ओषधिः फलपाकान्ता**

ओषेति ॥ ओषः श्लोषो दीप्तिर्वा धीयतेऽत्र । 'डुधाञ् धारणपोषणयोः' ( तु० उ० अ० ) । 'कर्मण्यधिकरणे च' ( ३।३।९३ ) इति किः ॥\*॥ ('कृदिकारात्' ( ग० ४।१।४५ ) इति ङीषि 'ओषधी' अपि ) ॥ (१) ॥\*॥ फलपाक एवान्तो यस्याः । रूपभेदात्स्त्रीत्वम् ॥ एकं 'त्रीहियवादेः' ॥

**स्यादबन्ध्यः फलेग्रहिः ॥ ६ ॥**

स्यादिति ॥ फलानि गृह्णाति । 'ग्रह उपादाने' ( क्वा० उ० से० ) 'फलेग्रहिरात्मभरिश्च' ( ३।२।२६ ) इति साधुः ॥ (२) ॥\*॥ द्वे 'फलसमये फलग्राहकस्य' ॥

**बन्ध्योऽफलोऽवकेशी च**

बन्ध्य इति ॥ 'बन्धस्त्रवाधौ च बन्धने' । बन्धे साधुः 'तत्र साधुः' ( ४।४।९८ ) इति यत् । यत्तु मुकुटः—दिगादि-त्वात् ( ४।३।५४ ) यत्—इत्याह । तन्न । अस्य सूत्रस्य 'तत्र भवः' ( ४।३।५३ ) इत्यत्र पाठात् । 'तत्र साधुः' इत्यस्य 'प्राग्घिताद्यत्' ( ४।४।७५ ) इत्यधिकारे पाठात् ॥ (१) ॥\*॥ न फलान्यस्य ॥ (२) ॥\*॥ अवसन्नाः केशा यस्य सोऽवकेशो निष्केशः । सोऽस्ति दृष्टान्तत्वेनास्य । 'अत इनिः' ( ५।२।११५ ) । स यथा निष्केशः । एवमयं निष्फलः । अवकं शून्यमीष्टे तच्छ्री-

लः । 'सुप्यजातौ-' ( ३।२।७८ ) इति 'णिनिः' इति वा ॥ (३) ॥\*॥ त्रीणि 'ऋताचपि फलरहितस्य' ॥

**फलवान्फलिनः फली ।**

फलेति ॥ फलान्यस्य सन्ति । मनुप् ( ५।२।९५ ) ॥ (१) ॥\*॥ 'फलबर्हाभ्यामिनच्' ( वा० ५।२।१२२ ) ॥ (२) ॥\*॥ 'अत इनिः' ( ५।२।११५ ) ॥ (३) ॥\*॥ त्रीणि 'फलसहित-वृक्षस्य' ॥

**प्रफुल्लोत्फुल्लसंफुल्लव्याकोशविकचस्फुटाः ॥ ७ ॥**

**फुल्लश्चैते विकसिते**

प्रफुल्लविति ॥ फलति । 'निफला विशरणे' ( भ्वा० प० से० ) । 'वीतः क्तः' ( ३।२।१८७ ) । 'आदितश्च' ( ७।२।१६ ) इतीडभावः । 'अनुपसर्गात्फुल्लक्षीब-' ( ८।२।५५ ) इति तस्य लः ॥ (७) ॥\*॥ प्रादिसमासः ( वा० २।२।१८ ) । प्रफुल्लति वा । 'फुल्ल विकसने' ( भ्वा० प० से० ) । अच् ( ३।१।१३४ ) ॥ (१) ॥\*॥ 'उत्फुल्लसंफुल्लयोरुपसंख्यानम्' ( वा० ८।२।५५ ) । 'उत्फुल्लं करणे स्त्रीणामुत्ताने च विकसरे' ॥ (२) ॥\*॥ (३) ॥\*॥ व्यावृत्तः कोशः संकोचोऽस्मात् । 'प्रादिभ्यो धातुजस्य-' ( वा० ३।२।२४ ) इति समासः ॥\*॥ मूर्धन्यान्तो वा ॥ (४) ॥\*॥ कचति । 'कच बन्धने' ( भ्वा० प० से० ) । पचाद्यच् ( ३।१।१३४ ) । विगतः कचोऽस्मात् । 'विकचाः क्षेपणे केतौ ना केशे स्फुटितेऽन्यवत्' ॥ ( ५ ) ॥\*॥ स्फुटति 'स्फुट विकसने' ( तु० प० से० ) । 'इगुपध-' ( ३।१।१३५ ) इति कः । 'स्फुटो व्यक्तप्रफुल्लयोः । सिते व्याप्ते' इति हैमः ॥ (६) ॥\*॥ व्यकासीत् । 'कस गतौ' ( भ्वा० प० से० ) । 'गल्यर्था-' ( ३।४।७२ ) इति क्तः ॥ (८) ॥\*॥ अथै 'प्रफुल्लितवृक्षस्य' ॥

**स्युरबन्ध्यादयस्त्रिषु ।**

स्युरिति ॥ अबन्ध्यादयो विकसितान्तास्त्रिलिङ्गां स्युः ॥ स्याणुर्वा ना ध्रुवः शङ्कुः

स्थेति ॥ तिष्ठतीति स्थाणुः । यत्तु सुभूतिः—धेन्वादि-त्वानुः, णस्वं च—इत्याह । तन्न । 'स्योः णुः' ( उ० ३।३७ ) इति सूत्रस्य सत्त्वात् । धेन्वादिसूत्राभावाच्च । 'वा ना' इति पुंस्त्वम् । रूपभेदात् स्त्रीत्वम् । 'स्थाणुरस्त्री' इति वा पाठः । 'स्थाणुः कीले हरे पुमान् । अस्त्री ध्रुवे' इति मेदिनी ॥ (१) ॥\*॥ ध्रुवति । 'ध्रुव गतिस्थैर्ययोः' ( तु० प० से० ) । 'इगुपध-' ( ३।१।१३५ ) इति कः । 'ध्रुवो वटे । वसुयोगमिदोः शंभौ शङ्कालुत्तानपादजे । स्थिरे नित्ये निश्चिते च ध्रुवं खेऽजस्रतर्कयोः । ध्रुवा मूर्वाशालिपण्योः सुगमेदे गीतमिद्यपि' इति हैमः ॥ (१) ॥\*॥ शङ्कतेऽस्मात् । 'शकि शङ्कयाम्' ( भ्वा० आ० से० ) । 'खरुशङ्कु-' ( उ० १।३६ )

२—'यत्रौषधयो रजन्याम्' इति कुमारः—इति मुकुटः । 'यत्रान्या ओषधयो म्लायन्ते' इति श्रुतिः ॥ २—ग्रहिर्धारणाधिः विकारार्थश्च । तत्र धारणार्थे वृक्ष एव रूढिः । स्वीकारार्थे तु 'फलेग्रहीन्हंसि वनरंपतीनाम्' इति भट्टिः—इति मुकुटः ॥

अमर० १७

१—'विकसितं सितम्' इति कीचकवधयमकादित्यमध्यः—इति मुकुटः ॥

इति साधुः । 'शाङ्गः पत्रशिराजाले संख्याकीलकशंभुषु ।  
यादोऽस्त्रभेदयोर्भेदे' इति हैमः ॥ (३) ॥\*॥ त्रीणि 'शाखा-  
पत्ररहिततरोः' ॥

ह्रस्वशाखाशिफः श्रुपः ॥ ८ ॥

ह्रस्वेति ॥ शाखा च शिफा=मूलं च ते । ह्रस्वे शाखा-  
शिफे यस्य ॥\*॥ क्षौति । 'दु क्षु शब्दे' ( अ० प० से० ) ।  
बाहुलकात्पोऽगुणश्च ॥ (१) ॥\*॥ एकं 'सूक्ष्मशाखामूल-  
स्य शाखोटकादेः' ॥

अप्रकाण्डे स्तम्बगुल्मौ

अप्रकाण्ड इति ॥ न प्रकाण्डोऽस्य ॥\*॥ तिष्ठति ।  
'घा गतिनिवृत्तौ' ( भ्वा० प० से० ) । 'स्थः स्तोऽम्बजबकौ' ( उ०  
४।१९६ ) । 'स्तम्बो गुल्मे तृणादीनामकाण्डद्रुमगुच्छयोः' ॥  
(१) ॥\*॥ गुडति । 'गुड रक्षायाम्' ( तु० प० से० ) । बाहुल-  
कान्मन् । डलयोरैक्यम् । 'गुल्मः सेनाघट्टभिदोः सैन्धुरक्षण-  
रुभिदोः । स्तम्बे, स्त्रियामामलक्येलावनी वल्लवेऽमसु' ॥ (२)  
॥\*॥ द्वे 'स्कन्धरहितस्य' ॥

वल्ली तु व्रततिर्लता ।

वल्लीति ॥ वल्लते । 'वल वल्ल संवरणे' ( भ्वा० आ०  
से० ) । 'सर्वधातुभ्य इन्' ( उ० ४।११८ ) । ('कृदिकारात्-'  
( ग० ४।१।४५ ) इति वौ ङीष् ) ।—पचायच् ( ३।२।१३४ )  
गौरादित्वात् ( ४।१।४९ ) । ङीष्—इति मुकुटोक्तिश्चिन्त्या ।  
'वल्ली स्यादजमोदायां लतायां कुसुमान्तरे' इति हैमः ॥\*॥  
( वेल्ल ( भ्वा० प० से० ) धातोर्गिति 'वेलिः' इत्यपि ।  
अत एव ) । 'वल्ली तु वेलिः सरणौ' इति वाचस्पतिः ॥  
(१) ॥\*॥ प्रतनोति । 'तनु विस्तारे' ( त० उ० से० ) ।  
'क्तिचत्तौ च संज्ञायाम्' ( ३।३।१७४ ) । पृषोदरादित्वात्  
( ६।३।१०९ ) यस्य वो वा । 'प्रततिर्व्रततिस्तथा' इति  
हलायुधः ॥\*॥ यद्वा व्रतमिव करोति । व्रतशब्दात् 'तत्क-  
रोति-' ( वा० ३।१।२६ ) इति ष्यन्ताद्बाहुलकादितिः । 'व्रत-  
तिस्तु प्रतानिन्यां विस्तारेऽपि' इति हैमः ॥ ( २ ) ॥\*॥  
लतति । 'लतिः' सौत्रो धातुर्वैष्टनार्थः । पचायच् ( ३।  
१।१३४ ) । 'लता ज्योतिष्मती दूर्वा शाखावल्लीप्रियङ्गुषु ।  
स्पृक्षामाधव्योः कस्तूर्याम्' इति हैमः ॥ ( ३ ) ॥\*॥ त्रीणि  
'लतामात्रस्य' ॥

लता प्रतानिनी वीरुहृल्मिन्युलप इत्यपि ॥ ९ ॥

लतेति ॥ शाखापत्रसंचयः प्रतानः । सोऽस्त्यस्याः ।

१—आमलकी पला च वृक्षौ । वनी ह्रस्वं वनम्—इत्यनेका-  
र्थैरैवाकरकौमुदी ॥ अत्र तु 'वली' इति पाठ आसीत् ॥ २—  
वलिह्रस्वान्ता च 'हिरण्ययोर्वीरुहवल्लितन्तुभिः' इति माधः—इति  
मुकुटः ॥ 'वलीवल्कपिनद्धूसरशिराः' इति दमयन्त्यां दी-  
र्घान्ता ॥ ३—'कृदिकारात्' इति ङीष् दीर्घान्तापि 'धराधरेन्द्र-  
व्रततीततीरिव' इति माधः—इति मुकुटः ॥

सा प्रतानिनी । ईदृशी लतावीरुदादिशब्दत्रयवाच्या ॥\*॥  
विरुहृद्धि । 'रुधिर आवरणे' ( रु० उ० अ० ) । क्विप्  
( ३।२।१७८ ) । 'अन्येषामपि-' ( ६।३।१३७ ) इति दीर्घः ।  
—'नहिष्ठति-' ( ६।३।११६ ) इति दीर्घः । न्यङ्कादि-  
त्वात् ( ७।३।५३ ) । कुत्वम्—इति स्वाम्युक्तिश्चिन्त्या ।  
रुधेस्तत्रादर्शनात् कुत्वादर्शनाच्च । 'वीरुहृताविटपयोः स्त्रि-  
याम्' ॥ (१) ॥\*॥ गुल्मः प्रतानोऽस्त्यस्याः । 'अत-  
इनि-' ( ५।१।११५ ) वा ॥ (२) ॥\*॥ वलति । 'वल संव-  
रणे' ( भ्वा० आ० से० ) । 'विटपविष्टपविष्णोपलापः'  
( उ० ३।१४५ ) इति 'वलेः संप्रसारणं कपश्च' ॥—उच्यते ।  
उलः सौत्र आवरणार्थो दाहार्थो वा । 'कपश्चाक्कवर्मणस्य'  
इति कपो वा । 'विटपादयः' इत्यपः—इति स्वामिमु-  
कुटौ । तत्र । तादृशसूत्राभावात् । 'उलपस्तु गुल्मिनीतृण-  
भेदयोः' इति हैमः ॥ (३) ॥\*॥ इति त्रीणि 'शाखादिभि-  
र्विस्तृतवल्लयाः' ॥

नगाद्यारोह उच्छ्राय उत्सेधश्चोच्छ्रयश्च सः ।

नगेति ॥ नगस्य तरोः ॥\*॥ आरोहणम् । भावे घञ्  
( ३।३।१८ ) दैर्घ्यम् । 'आरोहो दैर्घ्यं उच्छ्रये । आरोहणे  
गजारोहे स्त्रीकथ्यां मानभिद्यपि' इति हैमः ॥ आदिना-  
गिरिदेवालायादिग्रहः ॥\*॥ उच्छ्रयणम् । 'श्रिञ् सेवायाम्'  
( भ्वा० उ० से० ) 'उदि श्रयति-' ( ३।३।४९ ) इति  
घञ् ॥ (१) ॥\*॥ उत्सेधनम् 'षिध गत्याम्' ( भ्वा० प०  
से० ) । 'भारे' ( ३।३।१८ ) इति घञ् । 'उत्सेधस्तूच्छ्रये  
न स्त्री क्लीबं संनहनेऽपि च' ॥ (२) ॥\*॥ श्रिञो बाहु-  
लकात् 'एरच्' ( ३।३।५६ ) अपि ॥ (३) ॥\*॥ त्रीणि 'वृ-  
क्षादिदैर्घ्यस्य' ॥

अस्त्री प्रकाण्डः स्कन्धः स्यान्मूलाच्छाखावधि-

स्तरोः ॥ १० ॥

अस्त्रीति ॥ प्रकाण्ड्यते । 'कड भेदने' चुरादिः 'एरच्'  
( ३।३।५६ ) । पृषोदरादिः ( ६।३।१०९ ) काम्यते । 'कमुं  
कान्तौ' ( भ्वा० आ० से० ) । णिङ् ( ३।१।३० ) 'वरण्डाद-  
यश्च' ( ) इति डो वा । 'प्रकाण्डो विटपे शस्ते  
मूलस्कन्धान्तरे तरोः' इति विश्वः ॥ ( १ ) ॥\*॥  
स्कन्धते । 'स्कन्दिर् गतिशोषणयोः' ( भ्वा० प० अ० ) ।  
कर्मणि घञ् ( ३।३।१९ ) पृषोदरादिः ( ६।३।१०९ ) यत्तु मुकु-  
टेन—उणादौ स्कन्दिर् धातौ 'कन्देरच् स्वाङ्गे' ( उ० ४।  
२०७ ) इत्यच् प्रत्ययो धश्चान्तादेशः—इत्युक्तम् । तत्र । त-

१—'विरोचते वीरुत् । इति पाठस्य स्वामिग्रन्थे उपलम्भा-  
दीर्घोपपत्तेः ॥ न्यङ्कादिगणे 'वीरुत्' इति पाठस्योपलम्भेन स्वा-  
मिग्रन्थे च न्यङ्कादिन्वाद्धत्वम्' इति पाठस्यैवोपलम्भेन 'चकारस्य  
धत्वं निपात्यते' इत्यर्थस्य स्फुटं प्रतीयमानत्वेपि खण्डनोक्तिः प्रता-  
रणपरैव ॥ २—'आरोहणे गजारोहे' इति हैमः ॥

त्रासुनो विधानात् । अत्रोऽविधानात् । 'स्कन्धः स्यान्नृपता-  
वंसे संपरायसमूहयोः । काये तरुप्रकाण्डे च भ्रात्रादौ छन्दसो  
भिदि' इति धान्तेषु मेदिनी ॥ (२) ॥\*॥ द्वे 'मूलमारभ्य  
शाखावधिभागस्य' ॥

समे शाखावधौ

समे इति ॥ शाखति । 'शाखु व्याप्तौ' ( भ्वा० प० से० )  
पचाद्यच् ( ३१११३४ ) । यत्तु—शाखयते वृक्षोऽनया । 'गु-  
रोश्च' ( ३३१०३ ) इत्यः—इति मुकुटः । तत्र । 'अज-  
न्ध्याम्-' ( वा० ३३१२६ ) इति वार्तिकविरोधात् ।  
'शाखा इमांशे वेदांशे भुजे पक्षान्तरेऽन्तिके' इति हैमः ।  
( १ ) ॥\*॥ द्वे 'शाखायाः' ॥

स्कन्धशाखाशाले

स्कन्धेति ॥ स्कन्धजा शाखा ॥ ( १ ) ॥\*॥ शलति ।  
'शल चलने' ( भ्वा० प० से० ) 'ज्वलति-' ( ३१११४० )  
इति णः । 'शाला तरुस्कन्धशाखा शाला भवनमिष्यते'  
इति शाश्वतः ॥ ( २ ) ॥\*॥ द्वे 'स्कन्धात्प्रथमोत्पन्नशा-  
शाखायाः' ॥

शिफाजटे ।

शिफेति ॥ शेते । 'शीङ् खरे' ( अ० आ० से० ) ।  
बाहुलकात् फक् ह्रस्वश्च । 'शिफा जटायां सरिति मांसि-  
कायां च मातरि' ॥ ( १ ) ॥\*॥ जटति । 'जट संघाते'  
( भ्वा० प० से० ) । पचाद्यच् ( ३१११३४ ) ॥ ( २ ) ॥\*॥  
द्वे 'तरुमूलस्य जटाम्रस्य' ॥

शाखाशिफावरोहः स्यात्

शाखेति ॥ वटादेः शाखाया अवलम्बनी शिफा ॥\*॥  
अवरोहति लम्बते । 'रूढ बीजजन्मनि प्रादुर्भावे च' ( भ्वा०  
प० अ० ) । पचाद्यच् ( ३१११३४ ) 'अवरोहोऽवतरणेऽप्या-  
रोहे च लतोद्गमे' ॥ ( १ ) ॥\*॥ एकम् 'शाखामूलस्य' ॥

मूलाच्चग्रं गता लता ॥११॥

मूलादिति ॥ मूलाद्ध्वं गता शिफा लता यत् । मुकु-  
टस्तु 'प्रसङ्गादवरोहस्यार्थान्तरमाह । तरुमूलात्प्रभृति वृक्षाप्र-  
पर्यन्तं गता गुडुच्यादिलताप्यवरोहः' इत्याह ॥ ( १ ) ॥\*॥  
एकम् 'वृक्षाग्रगामिन्या लतायाः' ॥

शिरोऽग्रं शिखरं वा ना

शिर इति ॥ श्रियते । 'श्रीञ् सेवायाम्' ( भ्वा० उ० से० ) ।  
'श्रयतेः स्वाङ्गे शिरः किञ्' ( उ० ४११९४ ) इत्यसुन् धातोः  
शिरादेशश्च । यत्तु—शेते स्वाङ्गोपरि तिष्ठति । 'शीङ्ः किञ्'  
इत्यसुन् शिरादेशश्च—इति मुकुटः । तत्र । उज्ज्वलदत्तादि-  
पूक्तसूत्रादर्शनात् । 'शिरः प्रधाने सेनाग्रे शिखरे मस्तकेऽपि  
च' ॥ ( १ ) ॥\*॥ अगति । 'अग कुटिलायां गतौ' ( भ्वा०  
प० से० ) । 'ऋज्रेन्द्राम्रस्य-' ( उ० २१२८ ) इति साधु ।  
'अग्रं पुरस्तादुपरि परिमाणे पलस्य च । आलम्बने समूहे

च प्रान्ते च स्यान्नपुंसकम् । अधिके च प्रधाने च प्रथमे  
चाभिधेयवत् ॥ ( २ ) ॥\*॥ शिखां राति । 'रा दाने' ( अ०  
प० अ० ) कः ( ३१२१३ ) । 'शिखरोऽस्त्री इमाग्रे चाद्रिष्टज्ञ-  
पुलकाप्रयोः' ॥ ( ३ ) ॥\*॥ त्रीणि 'शिखरस्य' ॥

मूलं बुधोऽङ्घ्रिनामकः ।

मूलमिति ॥ मूलति । 'मूल प्रतिष्ठायाम्' ( भ्वा० प०  
से० ) । 'इगुपध-' ( ३१११३५ ) इति कः । 'मूलं शफा-  
ययोः । मे निकुञ्जेऽन्तिके वा ना' ॥ ( १ ) ॥\*॥ वध्राति व-  
ध्यते वा । 'बन्ध बन्धने' ( त्रया० प० अ० ) । 'बन्धेर्बन्धि-  
बुधौ च' ( उ० ३१५ ) इति नक् । 'बुधो ना मूलरुद्रयोः' ॥  
( २ ) ॥\*॥ अङ्घ्रेर्नाम नाम यस्य । 'अङ्घ्रिर्ना पादमूलयोः' ॥  
( ३ ) ॥\*॥ त्रीणि 'मूलमात्रस्य' ॥

सारो मज्जा नरि

सारविति ॥ सरति कालान्तरम् । 'सृ गतौ' ( भ्वा०  
प० अ० ) । 'सृ स्थिरे' ( ३३११७ ) इति घल् । 'सारो बले  
मज्जनि च स्थिरांशे, न्याय्ये च नीरे च धने च सारम्, ।  
वरेऽन्यवत् सारमुदाहरन्ति' ॥ ( १ ) ॥\*॥ मज्जति । 'इमन्  
स्त्रो शुद्धौ' ( तु० प० अ० ) । 'श्वलुक्षन्-' ( उ० १११५९ )  
इति साधुः ॥\*॥ समौ समानलङ्गौ । 'नरि' इति वा पाठः ।  
पुंसील्यर्थः ॥\*॥ 'लज्जावद्राजवन्मज्जा मांससारास्थिसारयोः'  
इति भागुरेराबन्तोऽपि । 'मज्जोक्ता मज्जया सह' इति द्विरु-  
पकोषाच्च ॥ ( २ ) ॥\*॥ द्वे 'वृक्षादेः स्थिरांशस्य' ॥

त्वक् स्त्री वल्कं वल्कलमस्त्रियाम् ॥ १२ ॥

त्वगिति ॥ त्वचति । 'त्वच संवरणे' ( तु० प० से० ) ।  
क्विप् ( ३१२१८० ) यद्वा तनोति, तन्यते वा । 'तनु वि-  
स्तारे' ( त० उ० से० ) । 'तनोतेरनश्च वः' ( उ० २१६३ )  
चाच्चिक् । ( 'त्वक् स्त्री चर्मणि वल्के च गुडत्वचि विशेषतः' )  
॥ ( १ ) ॥\*॥ वलति । 'वल संवरणे' ( भ्वा० आ० से० ) ।  
'शुकवल्कलकाः' ( उ० ३४२ ) इति कन् । यद्वा 'वल्क परि-  
भाषणे' ( तु० प० से० ) । वल्कयति । पचाद्यच् ( ३११  
१३४ ) । ( 'वल्कं वल्कलशकयोः' ) ॥ ( २ ) ॥\*॥ वलते ।  
बाहुलकात्कलः । वल्कं लाति, इति तु स्वामी । यत्तु—व-  
लतेः कलच्—इति मुकुटः । तत्र । उक्तसूत्रादर्शनात् ॥  
( ३ ) ॥\*॥ त्रीणि 'त्वचः' ॥

काष्ठं दारु

काष्ठमिति ॥ काशते । 'काश वीतौ' ( भ्वा० आ० से० ) ।  
'हनिकुषिनीरमिकाभिभ्यः कथन्' ( उ० २१२ ) । 'तितुत्र-'  
( ७१२१९ ) इति नेट् । 'काष्ठं दारुणि काष्ठा च प्रकर्षे स्थानमा-  
त्रके । दिशि दारुहरिद्रायां कालमानप्रभियपि' इति हैमः ॥  
( १ ) ॥\*॥ दीर्यते । 'दु विदारणे' ( त्रया० प० से० ) । 'दु-  
सनिजनि' ( उ० ११३ ) इति जुण् । 'पुंनपुंसकयोर्दादुः' इति



त्रिकाण्डशेषः । 'दारु स्यात्पित्तले काष्ठे देवदारौ नपुंसकम्' ॥  
( २ ) ॥\*॥ द्वे 'काष्ठमात्रस्य' ॥

**इन्धनं त्वेध इधमेधः समित् स्त्रियाम् ।**

इन्धेति ॥ इन्धेऽग्निरनेन । 'जि इन्धी दीप्तौ' ( ६० आ० से० ) । 'करणा-' ( ३।३।११७ ) इति ल्युट् ॥ ( १ ) ॥\*॥ एधतेऽनेन । अद्युत् ( उ० ४।१८९ ) ॥ यत्तु—बाहुलकाबलोपो गुणश्च—इति मुकुटः । तत्र । एधतेरुभयासंभवात् ॥ ( २ ) ॥\*॥ इच्यतेऽनेन । 'जि इन्धी दीप्तौ' ( ६० आ० से० ) । 'इषियुधीन्धि-' ( उ० १।१४५ ) इति मक् । 'अनिदिताम्-' ( ६।४।२४ ) इति नलोपः ॥ ( ३ ) ॥\*॥ एधेः 'हलश्च' ( ३।३।१२१ ) इति करणे घञ् । 'जि इन्धी' ( ६० आ० से० ) । 'अवेदैघौञ्-' ( ६।४।२९ ) इति निपातो वा । एधः पुंस्येधम् ॥ ( ४ ) ॥\*॥ समिध्यतेऽनया । संपदादिः ( वा० ३।३।१०६ ) ॥ ( ५ ) ॥\*॥ 'त्रीण्यत्रिसंदीपनतृणकाष्ठादेः' ॥ द्वे 'यागादौ ह्यमानस्य काष्ठस्य' ॥ पञ्चापि पर्याया इति स्वामी ॥

**निःकुहः कोटरं वा ना**

नीति ॥ निश्चयेन कुहयते । 'कुह विस्मापने' ( जु० आ० से० ) । पचाद्यच् ( ३।१।१३४ )—निश्चयेन कुहयति । 'कुह विस्मापने' । 'इगुपध-' ( ३।१।१३५ ) इति कः—इति मुकुटः । तत्र । कुहेश्वरादावदन्तादात्मनेपदित्वात् ॥ ( १ ) ॥\*॥ कुटनं कोढः । 'कुट कौटिल्ये' ( तु० प० से० ) । भावे घञ् ( ३।३।१८ ) । कोटं राति । 'रा दाने' ( अ० प० अ० ) । 'आतोऽनुप-' ( ३।२।३ ) इति कः ॥ ( २ ) ॥\*॥ द्वे 'वृक्षादि-रन्ध्रस्य' ॥

**बल्लैरिर्मञ्जरिः स्त्रियौ ॥ १३ ॥**

बल्लेति ॥ बल्लते । 'बल्ल संवरणे' ( भ्वा० आ० से० ) । क्तिप् ( ३।३।१८० ) । ऋच्छति । 'ऋ गतौ' ( भ्वा० प० अ० ) । 'अच इः' ( उ० ४।१३९ ) । बल् चासावरिश्च । यद्वा बल्लेः संपदादित्वात् ( वा० ३।३।१०८ ) क्तिप् । बल्लमृच्छति । 'अच इः' ( उ० ४।१३९ ) ॥ ( १ ) ॥\*॥ मृजुरत्वमृच्छति 'अच इः' ( उ० ४।१३९ ) । शकन्धादिः ( वा० ६।१।९४ ) ॥ ( २ ) ॥\*॥ द्वे 'तुलस्यादेरभिनवोद्भिदि' ॥

**पत्रं पलाशं छदनं दलं पर्णं छद्दः पुमान् ।**

पत्रमिति ॥ पतति । 'पल्ल गतौ' ( भ्वा० प० से० ) ।

१—'इन्धेर्बाहुलकाबलोपः, गुणः' इत्येवंपाठस्य मुकुटपुस्तकेषु दर्शनेन सर्वसंगत्या प्रतारणपरमेवैतत् ॥ २—'इधान् हुताशनवतः' इति कालिदासः—इति मुकुटः ॥ ३—'डीषि दीर्घान्ते अपि । 'अ्यवृणुत वेळितबाहुवल्लीका' इति माघः । 'नवनञ्जुलमञ्जरीसमाथकरम्' इति काव्यप्रकाशे—इति मुकुटः ॥

इन् ( उ० ४।१५९ ) । 'पत्रं तु वाहने पर्णे स्यात् पक्षे शर-पक्षिणोः' ॥ ( १ ) ॥\*॥ 'पल्लमुन्मानमांसयोः' । पलं मांसमश्नाति । 'अश भोजने' ( ऋया० प० से० ) । कर्मण्यण् ( ३।२।१ ) । मुकुटस्तु—'पल गतौ' ( भ्वा० प० से० ) 'घञर्थे कः' । ( ३।३।५८ ) । पलति रक्षति जलादेः । 'पाल रक्षणे' पचादिः ( ३।१।१२४ ) । पलं चलनमश्नुते व्याप्नोति—इत्याह । तत्र । 'घञर्थे कः' इति न । 'स्थान्नापाव्यधिहनिद्युध्यर्थम्' इति परिगणनात् । 'पाल रक्षणे' इति धातोरसत्त्वात् । पचाद्यजन्तस्य 'पलं चलनम्' इति वाक्यासंभवात् । 'पल्लाशं' छदने मतम् । शती किंशुकरक्षःसु पुंसि स्याद्धरिते त्रिषु इति मेदिनी । 'पलाशः किंशुकेश्वपे । हरिते, पलाशं पत्रे' इति हैमः ॥ ( २ ) ॥\*॥ छद्यतेऽनेन । 'छद् अपवारणे' ( जु० उ० से० ) । 'आधृषाद्वा' ( ग० ३।१।२५ ) इति णिजभावे पक्षे करणे ल्युट् ( ३।३।११७ ) । 'छदनं च दले पक्षे पिधाने' ॥ ( ३ ) ॥\*॥ दलति । 'दल विदारणे' ( जु० उ० से० ) । पचाद्यच् ( ३।१।१३४ ) । 'दलमुत्सेधखण्डयोः । शस्त्रीछदेऽप्यद्रव्ये पत्रे' ॥ ( ४ ) ॥\*॥ पिपति । 'पृ पालन-पूरणयोः' ( जु० प० से० ) । 'कृपृविषिधाभ्यो नः' । यद्वा पृणति । 'पृण प्रीणने' ( तु० प० से० ) पचाद्यच् ( ३।१।१३४ ) । यद्वा पर्णयति । 'पर्णे हरितभावे' ( जु० उ० से० ) पचाद्यच् ( ३।१।१३४ ) यत्तु मुकुटः—पिपतिं प्रीणयति । 'पृ प्रीणने' । पचाद्यचि ( ३।१।१३४ ) वा पर्णम् इत्याह । तत्र । असंभवात् । 'पर्णेस्त्रिपर्णे पर्णे तु पत्रे' इति हैमः ॥ ( ५ ) ॥\*॥ छद्यतेऽनेन । णिजभावे 'पुंसि संज्ञायाम्' ( ३।३।११९ ) इति घः । णिजन्तस्यापि छद्यतेऽनेन । 'छादेर्वे-' ( ६।४।९६ ) इति ह्रस्वः । 'छद्दः पलाशे गरुति ग्रन्थिपर्णतमालयोः' । 'पुमान्' इति विशेषणं सान्तक्रीबत्रमनिरासार्थम् ॥ ( ६ ) ॥\*॥ 'षट् पत्र-मात्रस्य' ॥

**पल्लवोऽस्त्री किसलयम् ।**

पल्लव इति ॥ पल्यते । संपदादिः ( वा० ३।३।१०८ ) । ल्ययते । 'ऋदोरप्' ( ३।३।५७ ) । पल् चासौ लवश्च । पत्र्यां ल्ययते वा । 'ऋदोरप्' ( ३।३।५७ ) । पादवाचकः पच्छब्दोऽस्ति 'तोलिं' ( ८।४।६० ) 'पल्लवः किसले बले । विटपे विस्तरेऽलक्तरागे शृङ्गारविज्ञयोः' । व्याडिस्तु—'पुंसि क्लीबे च पल्लवः' ॥ ( १ ) ॥\*॥ किञ्चित्सलैति । 'षल गतौ' ( भ्वा०

१ पत्रं तकारद्वयवत् । 'विपत्राः साधनो न तरवः' इति दमयन्ती-श्लेषात् ॥ २ पलाशं तालव्यान्तम् 'नवपलाशपलाशवतं पुरः' इति माघयमकात्—इति मुकुटः ॥ ३—पतावृषापत्रं तु नोपलभ्यते । किं तु 'भापवृषयज्यतिभ्यो नः' ( उ० ३।६ ) इत्येवं स्रजमुज्ज्वलदत्तादि-पुपलभ्यते ॥ ४—लकारद्वयवान् । 'वृश्यन्ते न तु लोकस्य कदापि च विपल्लावाः' इति दमयन्तीयमकात् ॥ ५—दन्त्यसकारवान् 'किस-लयैः सलयैरिव' इति रघुयमकात्—इति मुकुटः ॥

प० से० ) । बाहुलकात् कयन् प्रत्ययः । पृषोदरादिः ( ६।३। १०९ ) ॥ ( २ ) ॥\*॥ द्वे 'नवपत्रस्य' ॥

**विस्तारो विटपोऽस्त्रियाम् ॥ १४ ॥**

विस्तेति ॥ विस्तरणम् । 'स्तृञ् आच्छादने' ( स्त्रा० उ० अ० ) । 'प्रथने वावशब्दे' ( ३।३।३३ ) इति भावे घञ् । 'विस्तारस्ततौ विटपे' ॥ ( १ ) ॥\*॥ विटान् पाति । 'पा र-क्षणे' ( अ० प० अ० ) । 'आतोऽनुप-' ( ३।२।३ ) इति कः । यद्वा विटानां पानम् । 'पा पाने' ( भ्वा० प० अ० ) । 'घञर्थे कः' ( वा० ३।३।५८ ) । यद्वा विटति, विच्छते वा । 'विट आक्रो-शे' ( भ्वा० प० से० ) । 'विटपविष्टप-' ( उ० ३।१।४५ ) इति कपन् । यत्तु—वच्छते वेध्यतेऽनेन 'वट वेष्टने' ( भ्वा० प० से० ) । 'विटपादयश्च' इति सूत्रमुपन्यस्तं मुकुटेन । तच्च । एतादृशसूत्रादर्शनात् । 'विटपो न स्त्रियां स्तम्बशाखावि-स्तारपल्लवे । विटाधिपे ना' ॥ ( २ ) ॥\*॥ द्वे 'शाखादिवि-स्तारस्य' । केचित्तु—उक्तमेदिनीकोषादेव पल्लवादिचतु-ष्टयमेकार्थमाहुः । 'शाखायां पल्लवे स्तम्बे विस्तारे विटपो-ऽस्त्रियाम्' इति रभसाच्च । 'स्कन्धादूर्ध्वं तरोः शाखा कर्तप्रो विटपो मतः' इति कात्याञ्च ॥

**वृक्षादीनां फलं सस्यम्**

वृक्षादीति ॥ आदिना लतागुल्मादिग्रहः । केचित्तु 'वृक्षा-दीनाम्' इति पूर्वैणापि संबन्धन्ति । फलति । 'फल नि-षप्तौ' ( भ्वा० प० से० ) । पचाद्यच् ( ३।१।१३४ ) । फलं निष्पन्नं सस्यशब्दाच्चम् । 'फलं हेतुकृते जातीफले फलक-सस्ययोः । ( त्रिफलायां च कक्कोले शङ्खाप्रे व्युष्टिलाभयोः )' ॥ ॥\*॥ सस्ति । 'शस षस्ति स्वप्ने' ( अ० प० से० ) । 'माछास-सिभ्यो यः' ( उ० ४।१०९ ) ॥\*॥ तालव्यादिपाठे तु 'शसु हिंसायाम्' ( भ्वा० प० से० ) । शस्यते । 'तकिशसिचति-' ( वा० ३।१।९७ ) इति यत् ।—'क्यपि' इति मुकुटोक्तिश्चिन्त्या । 'अचो यत्' ( ३।१।९७ ) इत्यत्र हरीतक्यादीनामुपसंख्या-नाच्च । षसेर्द्विदन्त्यस्य 'तकि-' ( वा० ३।१।९७ ) इत्यत्राग्रह-णाच्च ॥ ( २ ) ॥\*॥ द्वे 'फलस्य' ॥

**वृन्तं प्रसवबन्धनम् ।**

वृन्तमिति ॥ वृणोति । 'वृञ् वरणे' ( स्त्रा० उ० से० ) । बाहुलकात् 'अञ्जिष्टसि-' ( उ० ३।८९ ) इति क्तः, नुम् च । मुकुटस्तु 'वृणोतेर्नुक्च' इति सूत्रं कल्पितवान् ।—बाहुल्याच्च णत्वम् इति चिन्त्यम् । अनुस्वारं प्रति णत्वस्य ( णत्वं प्रति परसवर्णस्य ) असिद्धत्वात् । 'वृन्तं प्रसवबन्धे च घटीधारा-कुचाश्रयोः' ॥ ( १ ) ॥\*॥ प्रसूयते । 'षु प्रसवे' ( भ्वा० प० अ० ) । 'ऋदोरप्' ( ३।३।५७ ) बध्यतेऽनेन । 'बन्ध बन्धने' ( त्रया० प० से० ) करणे ल्युट् ( ३।३।११७ ) । प्रसवस्य

पुष्पफलपत्रस्य बन्धनम् ॥ ( ५ ) ॥\*॥ द्वे 'पुष्पादिमूला-धारवृन्तस्य' ॥

**आमे फले शलाटुः स्यात्**

आम इति ॥ शलति 'शल चलनसंवरणयोः' ( भ्वा० प० से० ) । पचाद्यच् ( ३।१।१३४ ) अटति । 'अट गतौ' ( भ्वा० प० से० ) मृगय्वादिलात् ( उ० १।३७ ) कुः । शलश्चासावटुश्च । तालव्यादिः । 'शटीशटितं शलाटुः' इत्युष्म-भेदात् ॥ ( १ ) ॥\*॥ एकम् 'अपक्वफलस्य' ॥

**शुष्के वानम्**

शुष्क इति ॥ 'फले' इत्येव ॥ वायति स्म । 'पै ओवै शोषणे' ( भ्वा० प० अ० ) । 'गल्यर्थाकर्मक-' ( ३।४।७२ ) इति कर्तरि क्तः । 'ओदितश्च' ( ८।२।४५ ) इति णत्वम् । वन्यते । 'वसु याचने' ( त० आ० से० ) घञ् ( ३।३।१८ ) वा 'वानं शुष्कफले शुष्के सीवने गमने कटे । जलसंभ्रतवा-तोर्मिसुरङ्गासौरभेषु च' इति हैमः ॥ ( १ ) ॥\*॥ एकम् 'शुष्कफलस्य' ॥

**उमे त्रिषु ॥ १५ ॥**

उमे इति ॥ उमे शलाटुवाने त्रिषु ॥ स्त्रियां 'वा ना' ॥\*॥

**क्षारको जालकं क्लीबे**

क्षारक इति ॥ क्षरति । 'क्षर संचलने' ( भ्वा० प० से० ) ण्वुल् ( ३।१।१३३ ) । 'क्षारको रसे । कोरके पक्ष्या-दिपाशे' इति हैमः । 'क्षारकः पक्षिमत्स्यादिपिटके जालके-ऽपि च' ॥ ( १ ) ॥\*॥ जालमिव । 'इवे प्रति-' ( ५।३। ९६ ) इति कन् । 'जालकं कोरके दम्भे कुलायानाययोरपि । न पुंसि मोचनफले स्त्रियां तु वसनान्तरे । गिरिसारजलौ-कायामपि स्याद्विधवास्त्रियाम् । भटानामश्मरचिताङ्गरक्षिण्यां च जालिका' ॥ ( २ ) ॥\*॥ द्वे 'नवकलिकावृन्दस्य' ॥

**कलिका कोरकः पुमान् ।**

कलिकेति ॥ कलयति 'कल गतौ संख्याने च' ( चुरादिः ) । 'अच इः' ( उ० ४।१३९ ) । स्वार्थे कन् ( ५।३।७५ ) ॥ ( १ ) ॥\*॥ कुर्यते । 'कुर शब्दे' ( तु० प० से० ) 'कृवादिभ्यः संज्ञायाम्' ( उ० ५।३५ ) इति युन् । 'कोरकोऽस्त्री कुक्षले स्यात्ककौलकमृणालयोः' ॥ ( २ ) ॥\*॥ द्वे 'अविकसित-कलिकायाः' ॥

**स्याद्दुत्सकस्तु स्तबकः**

स्यादिति ॥ शुध्यते 'शुध परिवेष्टने' ( दि० प० से० ) । 'उन्दिगुधिकुषिभ्यश्च' ( उ० ३।६८ ) इति सः कित् । 'स्तबके

१—कटपो इति पाठः ॥ २—सस्यं दन्त्यादि 'आम्यकविकथाबन्ध इव नारसस्यमनोहर आर्यावर्तः' इति दमयन्तीशेषात् ॥

१—पुंसि प्रचुरप्रयोगदर्शनादुक्तम् । न तु नियमार्थम् । क्लीबलिङ्गो-ऽपि । 'कोरकोऽस्त्री कुक्षलेऽपि' इत्यादिमेदिन्यादिदर्शनात् । अत एव 'समुपहरन् विचकार कोरकाणि' इति माषः—इति मुकुटः ।

हारभेदे च गुत्सः स्वम्बेऽपि कीर्तितः' इति दन्त्यान्तेषु रुद्रः ॥\*॥ श्रीभोजस्तु 'शस्यादिभ्यश्छक्' इत्याह । स्वार्थे कन् (५।३।७५) । 'पुष्पादिस्त्वके गुच्छो मुक्ताहारकलापयोः' इति चवर्गान्ते रन्तिदेवः ॥ (१) ॥\*॥ स्तूयते । 'कुञ् स्तूतौ' ( अ० प० अ० ) । 'कृजादिभ्यः' ( उ० ५।३।५ ) इति वुन् । यद्वा तिष्ठति । 'स्थः स्तोऽम्बजबकौ' ( उ० ४।९।६ ) ॥ (२) ॥\*॥ द्वे 'विकासोन्मुखकलिकायाः' इति मुकुटः ॥ कलिकादिकदम्बस्येत्यन्ये ॥

**कुट्मलो मुकुलोऽस्त्रियाम् ॥ १६ ॥**

**कुट्मल इति ॥** कुट्यते, कुटति, वा । 'कुट छेदने' ( ) 'कौटिल्ये' ( तु० प० से० ) वा । 'कुटिकशिभ्यां कमलच्' ( उ० १।१०९ ) इति कमलच् ॥\*॥ बाहुलकात् 'कुडेः' ( तु० प० से० ) अपि ( कमनि 'कुड्मलः' ) । ( 'कुड्मलो मुकुले पुंसि न द्वयोर्नरकान्तरे' ) ॥ (१) ॥\*॥ मुञ्चति कलिकात्वम् । 'मुच्छ्ल मोक्षणे' ( तु० उ० अ० ) । बाहुलकाद्बुलक् ॥—'मुञ्चरलक् कत्वमुत्वं चातः' इति स्वामि-मुकुटौ । तन्न । तादृशसूत्राभावात् ॥ (२) ॥\*॥ 'ईषद्वि-कासोन्मुखकलिकायाः' द्वे ॥

**स्त्रियः सुमनसः पुष्पं प्रसूनं कुसुमं सुमर्म ।**

**स्त्रिय इति ॥** सृष्टु मन्यन्ते आभिः । 'मन ज्ञाने' ( दि० प० से० ) । अंसुन् ( उ० ४।१८९ ) । मुकुटस्तु—'सुप्रीतं मनो आभिः' इति विग्रह्य 'प्रादिसमासः' इत्याह । तन्न । अन्यपदार्थत्वोलाभात् । 'भूञ्चि स्त्रियां सुमनसः' इति रत्न-कोषः । 'सुमनाः पुष्पमालत्योः स्त्रियां ना धीरदेवयोः' इति मेदिन्यादेरेकैत्वमपि । 'पुष्पं सुमनाः कुसुमम्' इति नाममाला ॥ (१) ॥\*॥ पुष्प्यति । 'पुष्प विकसने' ( दि० प० से० ) । पचाद्यच् ( ३।१।१३४ ) । 'पुष्पं विकास आर्तवे । धनदस्य विमाने च कुसुमे नेत्ररुज्यपि' इति हैमः ॥ (२) ॥\*॥ प्रसूयते स्म । 'धूङ् प्राणिप्रसवे' ( दि० आ० से० ) । 'खादय ओदितः' ( ग० ३।३।१ ) । 'ओदितश्च' ( ८।२।४५ ) इति निष्ठानत्वम् । 'प्रसूनं तु प्रसूते फलपुष्पयोः' इति हैमः ॥ (३) ॥\*॥ कुस्यति । 'कुस संश्लेषणे' ( दि० प० से० ) । 'कु-सेरुम्भोमेदेताः' ( उ० ४।१०६ ) इत्युमः । संज्ञापूर्वकत्वाच्च गुणः । 'कुसुमं स्त्रीरजोनेत्ररोगयोः फलपुष्पयोः' ॥ (४) ॥\*॥ 'सर्वसाधुसमानेषु समं स्यादभिधेयवत्' ( इति मेदिनी ) ॥\*॥ चत्वारि 'पुष्पसामान्यस्य' ॥

**मकरन्दः पुष्परसः**

**मकरन्द इति ॥** मकरमपि यति । कामजनकत्वात् ।

१—कञ्चिपुस्तके 'सुमर्म' इति पाठ उपलभ्यते ॥ २—'प्रादिसमासः' इत्यनेन 'प्रादिभ्यो धातुजस्य वाच्यो वा चोत्तरपदलोपः' इति वातिक-स्मरणे तु न काप्यनुपपत्तिः ॥ ३—वेद्या श्मशानसुमना इव वर्जनीया इति शूद्रकप्रयोगः— इति मुकुटः ॥

'दो अवखण्डने' ( दि० प० अ० ) । 'आतोऽनुप-' ( ३।२।३ ) इति कः । पृषोदरादिः ( ६।३।१०९ ) । यद्वा मकरमप्यन्दति । 'अदि बन्धने' ( भ्वा० प० से० ) । 'कर्मण्यण्' ( ३।२।१ ) । शकन्धादिः ( वा० ६।१।९४ ) । यत्तु—'गतिकारकोपदानाम्-' ( प० २।२।१९ ) इत्युक्तेः सुबुत्पत्तेः प्राक् समासे प्रध्ययनवत् पररूपत्वम्—इति मुकुटः । तन्न । उत्तरदले विभक्तयनुत्पत्ता-वपि पूर्वदले विभक्तिसत्त्वात् । अन्यथा 'राजदर्शा' 'चर्म-कारः' इत्यादौ नलोपो न स्यात् । दृष्टान्तोऽप्यसंगतः । 'प्राध्य-यनम्' इत्यस्यैवेष्टत्वात् ॥ (१) ॥\*॥ पुष्पस्य रसः ॥ (२) ॥\*॥ द्वे 'पुष्पमधोः' ॥

**परागः सुमनोरजः ॥ १७ ॥**

**पराग इति ॥** परा गच्छति । 'गम्ल् गतौ' ( भ्वा० प० अ० ) 'अन्येष्वपि-' ( वा० ३।२।४८ ) इति डः । 'प-रागः सुमनोरेणौ धूलौल्लानीयोरपि । गिरिप्रभेदे विख्याता-वुपरागे च चन्दने' ॥ (१) ॥\*॥ सुमनसां रजः ॥ (२) ॥\*॥ द्वे 'पुष्परेणोः' ॥

**द्विहीनं प्रसवे सर्वम्**

**द्वीति ॥** द्वाभ्यां स्त्रीपुंसाभ्यां हीनं फले पुष्पे पत्रे च । वक्ष्यमाणमश्वत्थादि फलपुष्पादिषु वर्तमानं नपुंसकं लिङ्गं हेयमित्यर्थः । विकारावयवयोक्तपत्रस्य प्रत्ययस्य 'फले लुक्' ( ४।३।१६३ ) । 'पुष्पमूलेषु बहुलम्' ( वा० ४।३।१६६ ) इति लुक् ॥

**हरीतक्यादयः स्त्रियाम् ।**

**हरीति ॥** पूर्वोक्तापवादः । 'स्त्रियां' इति हरीतक्याः फलम् । 'हरीतक्यादिभ्यश्च' ( ४।३।१६७ ) इति लृप् । 'लृपि युक्तवद्भ्याक्तिवचने' ( १।२।५१ ) 'हरीतक्यादिषु व्यक्तिः' ( वा० १।२।५२ ) इति लिङ्गमेव प्रकृतिवत् । न संख्या । आदिना 'कोशातकी (द्राक्षा) बदरी कण्टकारिका' इत्यादयः ॥

**आश्वत्थवैणवप्लाक्षनैयग्रोधैर्दुदं फले ॥ १८ ॥**

**बार्हतं च**

**आश्वत्थेति ॥** अश्वत्थस्य फलम् । आश्वत्थम् । 'प्लक्षा-दिभ्योऽण्' ( ४।३।१६४ ) ॥ (१) ॥\*॥ वैणोः । 'बित्वादिभ्यो-ऽण्' ( ४।३।१३६ ) । ( मयटि ( ४।३।१४३ ) प्रकृते अणः ) विधेर्नाणो लुक् ॥ (१) ॥\*॥ 'न्यग्रोधस्य च केवलस्य' ( ज० ३।५ ) इत्यैच् ॥ (१) ॥\*॥ इड्वा इदम् ॥ (१) ॥\*॥ बृहत्याः फलम् ॥ (१) ॥\*॥ 'अश्वत्थादिफलानाम्' पृथक्पृथगैकम् ॥

**फले जम्बुवा जम्बूः स्त्री जम्बु जाम्बवम् ।**

**फले इति ॥** जमति । 'जमु अदने' ( भ्वा० प० से० ) । 'अन्दूहम्भूजम्बू-' ( उ० १।९३ ) इत्यनेन कूप्रत्ययो बुगाग-

१—'कौसुमे रेणौ' इति पाठः ॥

मश्व निपातितः । 'जम्बूः स्यात्पादपान्तरे । तथा सुमेरुसरिति द्वीपभेदेऽपि च खियाम्' । जम्बूवाः फलम् । 'जम्बूवा वा' (४।३।१६५) इत्यण् । तस्य विधानसामर्थ्यान्न लुक् । पक्षे 'ओरञ्' ( ४।१।१३९) तस्य 'लुप् च' (४।३।१६६) इति वा लुप् । 'लुपि युक्तवत्-' (१।२।५१) । पक्षे 'फले लुक्' (४।३।१६३) । लुपि जम्बूः ॥ (१) ॥\*॥ लुकि 'ह्रस्वो नपुंसके-' ( १।२।४८ ) इति ह्रस्वे जम्बु ॥ (२) ॥\*॥ अणि जा-  
म्बवम् ॥ (३) ॥\*॥ त्रीणि 'जम्बूफलस्य' ॥

**पुष्पे जातिप्रभृतयः खलिङ्गाः**

**पुष्प इति ॥** जाल्याः पुष्पम् । जातिः । 'पुष्पमूलेषु बहुलम्' ( वा० ४।३।१६६ ) इति 'अनुदात्तादेरञ्' ( ४।३।१४० ) अणः ( ४।३। ) च लुप् । 'यूथिकाशेफालिकामल्लिकाद्याः' ॥

**व्रीहयः फले ॥ १९ ॥**

**व्रीति ॥** यवानां फलानि । यवाः । 'अवयवे च प्राण्योष-'  
ष-' ( ४।३।१३५ ) इत्यण् । 'फलपाकशुषाम्-' ( वा० ४।३।१६६ ) इति लुप् । माषाः । मुद्गाः ॥

**विदार्याद्यास्तु मूलेऽपि**

**वीति ॥** विदार्या भूकृष्माण्ड्या मूलं पुष्पं फलमपि । विदारी । गम्भारी । शालपर्णी ॥

**पुष्पे क्लीबेऽपि पाटला ।**

**पुष्प इति ॥** पाटलायाः पुष्पम् । लुकि ( वा० ४।२।१६६ ) पाटलम् । 'पाटलः कुसुमे वर्णेऽप्याशुव्रीहिश्च पाटलः' इति शाश्वतात् पुल्लिङ्गोऽपि ॥

**बोधिद्रुमश्चलदलः पिप्पलः कुञ्जराशनः ॥ २० ॥**

**अश्वत्थे**

**बोधीति ॥** बुध्यते । 'बुध अवगमने' (दि० आ० अ०) । 'सर्वधातुभ्य इन्' ( उ० ४।१।१८ ) । 'नोक्तमानित्यम्' इति न गुणनिषेधः । 'बोधिः पुंसि समाधेश्च भेदे पिप्पलपादपे' । रत्नकोषेऽपि 'पिप्पलो बोधिरश्वत्थः' इति । बोधिश्चासौ द्रुमश्च ॥ ( १ ) ॥\*॥ चलं दलमस्य ॥ (२) ॥\*॥ पिप्पलं जलमस्यास्ति । मूले सिक्तत्वात् । अर्शआद्यच् ( ५।२।१२७ ) । 'पिप्पलं सलिले वस्त्रच्छेदभेदे च ना तरौ' ॥ (३) ॥\*॥ कुञ्जरे-

१—'परिणतजम्बुफलोपभोगहृष्टा' इति किराते ह्रस्वान्तप्रयोगः । तत्र 'फल उत्तरपदे 'इको ह्रस्वोऽथो गालवस्य' (६।३।६२) इति ह्रस्वत्वम्' इति वामनः । अत एव 'जलजम्बूजलाविलास्रवन्यः' इति वृक्षेऽपि 'इको ह्रस्वः' इति ह्रस्वत्वम् । 'जम्बुः' इति प्रकृत्यन्तरमस्ति । 'तस्याज्जम्बोः फलरसो नदी भूत्वा प्रवर्तते' इति संसारवर्तः—इति मुकुटः ॥ २—शाश्वतेऽपि स्वामिपुस्तकयोः 'पाटलम्' इति क्लीबपाठस्यैवोपलम्बेन 'पाटला पाटलौ क्ली स्यादस्य पुष्ये पुनर्न ना' इति भेदिन्यां पुंस्त्वस्य निषेधान्न पुल्लिङ्गः ॥

गायते । 'अश ओजने' ( क्था० प० से० ) कर्मणि ल्युट् ( ३।३।११३ ) ॥ (४) ॥\*॥ शालमल्लिवटायपेक्षया न श्वश्चिरं तिष्ठति । 'सुपि स्थः' ( ३।२।४ ) इति कः । पृषोदरादिः ( ६।३।१०९ ) । यद्वा अश्वत्थं जलमस्यास्ति । अर्शआद्यच् ( ५।२।१२७ ) । 'आपः प्रजाहितं शीतमश्वत्थं पवनं विषम्' इति केशरमाला । 'अश्वत्थः पिप्पलद्रौ स्यादश्वत्था पूर्णिमा मता' ॥ (५) ॥\*॥ पञ्च 'पिप्पलवृक्षस्य' ॥

**अथ कपित्थे स्युर्दधित्थग्राहिमन्मथाः ।**

**तस्मिन्दधिफलः पुष्पफलदन्तशठावपि ॥ २१ ॥**

**अथेति ॥** कपयस्तिष्ठन्त्यत्र । पृषोदरादिः ( ६।३।१०९ ) ॥\*॥ अमरमालायां पवर्गत्तृतीयमध्यः ( कपित्थः ) अपि पृषोदरादिः ॥ ( १ ) ॥\*॥ दधिवर्णो द्रवस्तिष्ठत्यस्मिन् ॥ (२) ॥\*॥ गृह्णाति । 'ग्रह उपादाने' ( क्था० प० से० ) । ग्रह्यादित्वात् ( ३।१।१३४ ) णिनिः ॥ (३) ॥\*॥ मननम् । 'मन ज्ञाने' ( दि० आ० अ० ) । संपदादिः ( वा० ३।३।१०८ ) । 'गमः कौ' 'गमादीनाम्' ( ६।४।४० ) इति नलोपः । लुक् ( ६।१।७१ ) मथति । 'मथे विलोडने' ( भ्वा० प० से० ) । पचाद्यच् ( ३।१।१३४ ) । मतो मथः । 'मन्मथः कामचिन्तायां कपित्थे कुसुमायुधे' ॥ (४) ॥\*॥ दधि फलेऽस्य ॥ (५) ॥\*॥ पुष्पयुक्ते फलमस्य ॥ (६) ॥\*॥ दन्तानां शठ इव । अपकारित्वात् ॥ (७) ॥\*॥ सप्त 'कपित्थस्य' 'कैथ' इति ख्यातस्य ॥

**उदुम्बरो जन्तुफलो यज्ञाङ्गो हेमदुग्धकः ।**

**उद्विति ॥** उल्लङ्घितमम्बरमनेन । उदतिशयेनाम्ब्वते वा । 'अबि शब्दे' ( भ्वा० आ० से० ) । बाहुलकादरन् । पृषोदरादिः ( ६।३।१०९ ) । 'उदुम्बरस्तु देहल्यां वृक्षभेदे च पण्डके । कुष्ठभेदेऽपि च पुमांस्ताम्रेऽपि स्यान्नपुंसकम्' इति भेदिनी । मुकुटस्तु मेदीनीसंमत्या दवर्गत्तृतीयमध्यमप्याह । तत्र । तत्र मध्यवर्णनियमाभावात् । आद्यन्तयोरेव नियमात् ॥ (१) ॥\*॥ जन्तवः फलेऽस्य ॥ (२) ॥\*॥ यज्ञमङ्गति । अगिर्गल्यर्थः ( भ्वा० प० से० ) । कर्मण्यण् ( ३।२।१ ) ॥ (३) ॥\*॥ हेमवर्णं दुग्धमस्य ॥ (४) ॥\*॥ चत्वारि 'उदुम्बरस्य' ॥

**कोविदारो चमरिकः कुहालो युगपत्रकः ॥ २२ ॥**

**कोवीति ॥** कुं भूमिं विट्णोति 'दू विदारणे' ( क्था० प० से० ) । 'कर्मण्यण्' ( ३।२।१ ) पृषोदरादिः ( ६।३।१०९ ) ॥ (१) ॥\*॥ चमरमस्यास्ति । 'अत इनिठनौ' ( ५।२।११५ ) ॥ (२) ॥\*॥ कुमुहालयति । 'दल विदारणे' ( चु० उ० से० ) । 'कर्मण्यण्' ( ३।२।१ ) । शकन्धादिः ( वा० ६।१।९४ ) । 'कुहालः स्यात्पुमान्भूमिदारणे युगपत्रके' ॥ (३) ॥\*॥ युगं युगं पत्रमस्य ॥ (४) ॥\*॥ चत्वारि 'कोविदारस्य' ; 'कचनार' इति ख्यातस्य ॥

सप्तपर्णे विशालत्वक् शारदो विषमच्छदः ।

सप्तेति ॥ काण्डे काण्डे सप्त पर्णान्यस्य ॥ (१) ॥\*॥

विशाला त्वगस्य ॥ (२) ॥\*॥ शरदि पुष्पयति । 'कालात्साधुपुष्पयत्-' (४।३।४३) इत्यण् ॥\*॥ शारदी उच्यन्ताऽपि । 'शारदी तोयपिप्पल्यां सप्तपर्णे च शारदी' इति दन्त्यान्तेषु रुद्रः । ('शारदोऽब्दे, स्त्रियां तोयपिप्पलीसप्तपर्णयोः । सस्ये क्लीबं, शरजातनूतनाप्रतिभे त्रिषु' इति मेदिनी' ॥ (३) ॥\*॥ विषमाच्छदा यस्य ॥ (४) ॥\*॥ चत्वारि 'सप्तपर्णस्य', 'छतवती' इति ख्यातस्य ॥

आरग्वधे राजवृक्षसंपाकचतुरङ्गुलाः ॥ २३ ॥

आरेवतव्याधिघातकृतमालसुवर्णकाः ।

आरगिति ॥ आ रगणम् । 'रगे शङ्कायाम्' (भ्वा० प० से०) । संपदादिः (वा० ३।३।१०८) । आरगं रोगशङ्कामपि हन्ति । 'कर्मण्यण्' (३।२।१) । 'बहुलं तपि' (वा० २।४।५४) इति हन्तेर्वधोऽदन्तः । 'ण्यल्लोपौ' (वा० ६।४।४८) इत्यल्लोपः । 'रञ्ज रागे' (भ्वा०, दि० उ० अ०) । संपदादिः (वा० ३।३।१०८) आरजं रोगरागमपि हन्ति । यत्तु मुकुटः—आ समन्तात् रुजं वधति छिनत्ति । 'वध छेदनसेवनपूरणेषु' । पृषोदरादिः (६।३।१०९)—इत्याह । तत्र । उक्तघातोः पाणिनीये कुत्राप्यदर्शनात् । यत्तु—वधिः प्रकृत्यन्तरम्—इति 'जनिवधोश्च' (७।३।३५) इति सूत्रेऽपि वृत्तिः । तत्र । मुनित्रयविरोधात्, इति प्रपञ्चितं मनोरमामण्डने । यदपि स्वामिनोक्तम्—आ समन्ताद् रुजां वधोऽत्र—इति । तदपि न । व्यधिकरणबहुव्रीहित्व-पृषोदरादि (६।३।१०९)—त्वकल्पनप्रसङ्गात् ॥\*॥ व्यक्तोऽपि ह्रस्वादिरपि । 'आरग्वधोऽथ संपाकः कृतमालस्तथाग्वधः' इति रत्नकोशात् ॥ (१) ॥\*॥ राजा चासौ वृक्षश्च । वृक्षाणां राजा । राजदन्तादिः (२।२।३१) इति वा । रोगाणां राजानं वृश्चति, इति वा । 'ओत्रश्चू छेदने' (तु० प० से०) । बाहुलकात् सक् ॥ (२) ॥\*॥ 'सम्यक् पाकोऽस्य । दन्त्यादिः । 'संपाकस्तर्कके, शृष्टे त्रिषु ना चतुरङ्गुले' ॥\*॥ शं कल्याणं पाकोऽस्य, इति (शंपाकः) तालव्यादिरपि ॥\*॥ स्वामी तु—शर्मा शिविम् अकति, इति विग्रहन् 'शम्याकः' इति पाठं मन्यते ॥ (३) ॥\*॥ चतस्रोऽङ्गुलयः प्रमाणमस्य पर्वणः । तद्योगाद् वृक्षोऽपि ॥ (४) ॥\*॥ आरेवयति निःसारयति मलं सारकत्वात् । 'रेव, ह्व, गतौ' (भ्वा० आ० से०) । णिच् (३।१।२६) । विच् (३।२।७५) । अतति । 'अत सातत्यगमने' ( भ्वा० प० से० ) । पचाद्यच् ( ३।१।१३४ ) आरेव चासावतश्च ॥ (५) ॥\*॥ व्याधीन हन्ति । 'कर्मण्यण्' (३।२।१) 'हनस्तोऽचिण्णलोः' (७।३।३२) ॥ (६) ॥\*॥ कृता मालस्य पुष्पैः ॥ (७) ॥\*॥ शोभनो वर्णोऽस्य ॥\*॥ सुष्ठु पर्णान्यस्य, इति वा पाठः । ('सुपर्णः स्वर्णचूडे च गरुडे कृतमालके । सुपर्णा

'कमलिन्यां च वैनतेयस्य मातरि') ॥ (६) ॥\*॥ अष्टौ 'सोनालु धनवहेड' इति ख्यातस्य ॥

स्युर्जम्बीरे दन्तशठजम्भजम्भीरजम्भलाः ॥ २४ ॥

स्युरिति ॥ जम्यते । 'जमु अदने' (भ्वा० प० से०) । 'गम्भीराद्यश्च' (उ० ४।३।५) इति साधुः । 'जम्बीरः प्रथमपुष्पे स्यात्तथा 'दन्तशठद्रुमे' ॥ (१) ॥\*॥ दन्तानां शठ इव । ('स्याद्दन्तशठो जम्बीरे कपित्थे कर्मरङ्गके । नागरङ्गेऽपि च पुमान् स्याद्वाङ्गैर्था तु योषिति' ॥ (२) ॥\*॥ जम्भयत्यम्लत्वात् । 'जम्भी गात्रविनामे' (भ्वा० आ० से०) । पचाद्यच् (३।१।१३४) । 'रधिजभो-' (७।१।६१) इति नुम् । 'जम्भः स्याद्दानवान्तरे । दन्तभोजनयोरेसे हनौ जम्भीरतूनयोः' ॥ (३) ॥\*॥ गम्भीरादित्वात् (उ० ४।३।५) इरन् ॥ (४) ॥\*॥ वृषादित्वात् (उ० १।१०६) कलच् । ('जम्भलाः पुंसि जम्बीरे बुद्धदेवान्तरेऽपि च') ॥ (५) ॥\*॥ पञ्च 'जम्बीरस्य', 'जम्भेरी' इति ख्यातस्य ॥

वरणे वरुणः सेतुस्तिकशाकः कुमारकः ।

वरेति ॥ वृणोति । 'वृल् वरणे' (स्वा० उ० से०) । कर्तरि ल्युट् (३।३।११३) । कर्तरि ल्युट् (३।३।११३) (३।३।११७) वा ॥ (१) ॥\*॥ 'कृष्टदारिभ्य उनन्' (उ० ३।५३) । 'वरुणस्तहमेदेऽप्सु प्रतीचीपतिसूर्ययोः' ॥ (२) ॥\*॥ सिनोति, सीयते, वा । 'षिष् बन्धने' (स्वा० उ० अ०) । 'सितनि-' (उ० १।६९) इति तुन् । 'सेतुर्नालौ कुमारके' ॥ (३) ॥\*॥ तिकः शाकोऽस्य । शाकत्वं चास्य पत्राणां शाकमध्ये पाठात् । 'तिकशाकस्तु खदिरे वरुणे पत्रसुन्दरे' ॥ (४) ॥\*॥ कुमारश्चिरतरुणत्वात् । कुमारयति । 'कुमारक्रीडायाम्' (तु० उ० से०) । पचाद्यच् ( ३।१।१३४ ) । कुमार इव 'इवे प्रकृतिकृतौ' ( ५।३।९६ ) इति कन् ॥ (५) ॥\*॥ पञ्च 'वरणस्य' ॥

पुंनागे पुरुषस्तुङ्ग केसरो देववह्मभः ॥ २५ ॥

पुंनेति ॥ पुमान् नाग इव । 'उपमितं व्याघ्रा-' (२।१।५६) इति समासः । 'पुंनागे वृश्रेष्ठः । प्राधान्यात्स इव । 'पुंनागस्तु सितोत्पले । जातीफले नरश्रेष्ठे पाण्डुनागे द्रुमान्तरे' ॥ (२) ॥\*॥ पुरति । 'पुर अग्रगमने' (तु० प० से०) । 'पुरः कृषन्' (उ० ४।७४) । यत्तु—'पिपति' इति विग्रह्य 'पुरः कृषन्' इत्युपन्यस्तं मुकुटेन । तद्रभसात् । 'पुरुषस्त्वात्मनि नरे पुंनागे च' ॥ (२) ॥\*॥ तुङ्गयते । 'तुजि हिंसायाम्' (भ्वा० प० से, तु० उ०) । घञ् (३।३।१८) । न्यङ्कादिः (७।३।५३) । उच्चत्वाद्वा । 'तुङ्गः पुंनागनगयोर्बुधे स्यादुन्नतेऽन्यवत् । तुङ्गी प्रोक्ता हरिद्रायां वर्वरायामपीष्यते' इति हैमः ॥ (३) ॥\*॥ प्रशास्ताः केसरा अस्य । अर्श-आद्यच् (५।२।१२७) । 'केसरो नागकेसरे । तुरंगसिंहयोः



स्कन्धकेशेषु बकुलद्रुमे । पुंनागवृक्षे किंजल्के स्यात्केसरं तु हिङ्गुनि' इति हैमः ॥ (४) ॥\*॥ देवानां वल्लभः ॥ (५) ॥\*॥ पञ्च 'पुंनागस्य' गुर्जरदेशे 'संदेशरा' इति ख्यातस्य ॥

**पारिभद्रे निम्बतरुमन्दारः पारिजातकः ।**

**पारीति** ॥ पारमस्यास्ति । 'अत इनिः' (५।२।११५) पारि पारं गतं भद्रमस्य, परितो भद्रमस्य, इति वा । प्रज्ञा-  
द्यण् (५।४।३८) । 'पारिभद्रस्य निम्बद्रौ मन्दारे देवदा-  
रुणि' ॥ (१) ॥\*॥ नियमयति । 'थम उपरमे' ( भ्वा० प०  
से० ) । पृषोदरादिः (६।३।१०३) । निवति । 'णिवि सेचने'  
( भ्वा० प० से० ) । पचाद्यच् (३।१।१३४) । बचयोरैक्यम् ।  
कर्मणि घञ् (३।३।१९९) वा । निम्बसंज्ञकस्तरुः । शाकपार्थि-  
वादिः ( वा० २।१।६९ ) ॥ (२) ॥\*॥ मन्दा अरा यस्य ।  
मन्दमृच्छति वा । 'ऋ गतौ' ( भ्वा० प० से० ) । 'कर्मण्यण्'  
(३।२।१) यद्वा मन्दते । 'मदि स्तुत्यादौ' ( भ्वा० आ० से० ) ।  
'अङ्गिमदिमन्दिभ्य आरन्' ( उ० ३।१।३४ ) ॥ (३) ॥\*॥  
पारि पारं गतं जातं जन्मास्य । पारिणः समुद्राज्जातो वा ।  
स्वार्थे कन् (५।३।७५) ॥ (४) ॥\*॥ चत्वारि 'निम्बतरौः'  
'वकायिनी' इति ख्यातस्य ॥

**तिनिशे स्यन्दनो नेमी रथहुरतिमुक्तकः ॥ २६ ॥**

**वञ्जुलश्चित्रकृच्च**

**तिनीति** ॥ अतिशयेन नेशति । 'णिशा समाधौ' ( भ्वा०  
प० से० ) 'इगुपध-' (३।१।१३५) इति कः । यद्वा अति-  
क्रान्तो निशाः । 'अत्यादयः-' ( वा० २।२।१८ ) इति समा-  
सः । पृषोदरादिः (६।३।१०९) ॥ (१) ॥\*॥ स्यन्दते ।  
'स्यन्दू प्रस्रवणे' ( भ्वा आ० से० ) । 'बहुलमन्यत्रापि' ( उ०  
३।७८ ) इति युच् । 'स्यन्दनं तु स्मृतं ह्रीबे रथाङ्गे तिनिशे  
नरि' इति रभसः । 'स्यन्दनं तु स्तुतौ नीरे, तिनिशे ना,  
रथेऽस्त्रियाम्' ॥ (२) ॥\*॥ नयति । 'णीच् प्रापणे' ( भ्वा०  
प० से० ) । 'नियो मिः' ( उ० ४।४३ ) । 'पुंलिङ्गस्तिनिशे  
नेमिश्चक्रप्रान्ते स्त्रियामपि' इति रुद्रः । 'द्वलोपे-' (६।३।  
१११) इति दीर्घः ॥ (३) ॥\*॥ रथस्य द्रुः । तत्रोपयुक्त-  
त्वात् ॥ (४) ॥\*॥ अतिशयितो मुक्तो विस्तारोऽस्य । कप्  
(५।४।१५४) ॥ (५) ॥\*॥ बच्यते । 'वञ्जु गतौ' ( भ्वा०  
प० से० ) । बाहुलकादुलो जत्वं च । 'वञ्जुलः पुंसि तिनिशे  
वेतसाशोकयोरपि' ॥ (६) ॥\*॥ चित्रं करोति । अतिदाह्येऽपि  
लघुत्वात् । क्विप् (३।२।७६) ॥\*॥ सप्त 'तिनिशास्य' ॥

**अथ द्वौ पीतनकपीतनौ ।**

**आम्रताके**

**अथेति** ॥ पीतं करोति । 'तत् करोति-' ( वा० ३।१।  
२६ ) इति णिच् । 'बहुलमन्यत्रापि' ( उ० २।७८ ) इति  
युच् ॥ (१) ॥\*॥ तनोति । 'तनु विस्तारे' ( त० उ० से० ) ।  
पचाद्यच् (३।१।१३४) कपीनां कपेर्वर्णस्य वा तनः । 'अन्ये-  
अमर० १८

पामपि' (६।३।१३७) इति दीर्घः । यद्वा याः लक्ष्म्यास्तन  
ईतनः, कपीनां कपेर्वां ईतनः ॥ (२) ॥\*॥ आम्रमतति  
'अत सातत्यगमने' ( भ्वा० प० से० ) 'कृवादिभ्यो वुन्'  
( उ० ५।३५ ) ॥\*॥ हखादिरपि । अम्लत्वमतति । रलयोरै-  
क्यम् । 'कपिचूतोऽम्रातकोऽस्य फले पशुहरीतकी' इति  
त्रिकाण्डशेषः ॥ (३) ॥\*॥ त्रीणि 'आम्रातकस्य' 'अं-  
बाडा' इति ख्यातस्य ॥

**मधूके तु गुडपुष्पमधुद्रुमौ ॥ २७ ॥**

**वानप्रस्थमधुष्टीलौ**

**मध्वति** ॥ मध्वते मन्यते वा । 'मह पूजायाम्' ( भ्वा०  
प० से० ) 'मन ज्ञाने' ( दि० आ० अ० ) वा । 'उल्लादयश्च'  
( उ० ४।४१ ) इति साधुः ॥ (१) ॥\*॥ गुड इव पुष्पमस्य ॥  
(२) ॥\*॥ मधुनामा द्रुमः ॥ (३) ॥\*॥ वनप्रस्थे वनैकदेशे  
भवः । 'तत्र भवः' ( ४।३।५३ ) इत्यण् । 'वानप्रस्थो मधू-  
केऽपि स्यात्तृतीयाश्रमे पुमान्' ॥ (४) ॥\*॥ मधु ष्टीवति ।  
'ष्टिवु निरसने' ( भ्वा० प० से० ) । 'इगुपध-' (३।१।१३५)  
इति कः । पृषोदरादिः (६।३।१०९) । मधु ष्टीले गर्भेऽस्य,  
इति वा ॥ (५) ॥\*॥ पञ्च 'मधूकस्य' 'महुआ' इति  
ख्यातस्य ॥

**जलजेऽत्र मधूलकः ।**

**जलेति** ॥ अत्र मधूके । मधु लाति । 'ला दाने' ( अ०  
प० अ० ) । आतोऽनुप-' (३।२।३) इति कः । 'अन्येषा-  
मपि-' (६।३।१३७) इति दीर्घः । स्वार्थे कन् (५।३।७५) ॥  
(१) ॥\*॥ 'गिरिजेऽत्र' इति मूलपाठः-इति सुभूत्यादयः ।  
'गौरशाको मधूकोऽन्यो गिरिजः सोऽल्पपत्रकः' इति माधवः ।  
'मधूकोऽन्यो मधूलस्तु जलजो दीर्घपत्रकः' इति स्वामी ॥  
एकम् 'जलजमधूकस्य' ॥

**पीलौ गुडफलः संसी**

**पीलाविति** ॥ पीलति । 'पील प्रतिष्ठम्ने' ( भ्वा० प०  
से० ) । मृगव्वादित्वात् ( उ० १।३७ ) उः । ('पीलुः पुमान्  
प्रसूने स्यात् परमाणौ मतङ्गजे । अस्थिखण्डे च तालस्य काण्डपा-  
दपभेदयोः') ॥ (१) ॥\*॥ गुड इव फलमस्य ॥ (२) ॥\*॥  
संसयति मलम् । 'संसु अधःपतने' ( भ्वा० आ० से० ) ।  
आवश्यके णिनिः (३।३।१७०) ॥ (३) ॥\*॥ त्रीणि गुर्जर-  
देशे 'पीलु' इति ख्यातस्य ॥

**तस्मिंस्तु गिरिसंभवे ॥ २८ ॥**

**अक्षोटकर्परालौ द्वौ**

**तस्मिन्निति** ॥ तस्मिन् पीलौ गिरिजे । अक्षणोति  
'अक्ष व्याप्तौ संघाते च' ( भ्वा० प० से० ) । बाहुलकादोटः ।  
'अक्षस्येवोटाः पर्णान्यस्य' इति वा ॥ (१) ॥\*॥ कर्पर-  
मालति । 'अल भूषणादौ' ( भ्वा० प० से० ) । 'कर्मण्यण्'  
(३।२।१) । यद्वा कर्परस्यास्ति । सिन्धादित्वात् (५।२।९७)

लच् ॥\*॥ 'कन्दरालः' इति वा पाठः । पूर्ववत् ॥ (२)  
॥\*॥ द्वे 'पवेतपीलोः' 'अखरोट' इति ख्यातस्य ॥

अङ्कोटे तु निकोचकः ।

अङ्कोट इति ॥ अङ्कोते 'अकि लक्षणे' ( भ्वा० आ० से० ) । बाहुलकादौटः ॥ (१) ॥\*॥ निकुच्यते । 'कुच शब्दे तारे' ( भ्वा० प० से० ) 'कुचादिभ्यो वुन्' ( उ० ५।३५ ) ॥ (२) ॥\*॥ 'अङ्कोलः' अपि ॥\*॥ द्वे 'अङ्कोलस्य' 'ढेरा' इति ख्यातस्य ॥

पलाशे किंशुकः पर्णो वातपोथः

पलेति ॥ प्रशस्तानि पलाशान्यस्य । अर्शआद्यच् ( ५।२। १२७ ) । यद्वा पलं मांसमश्नाति । 'अश भोजने' ( क्त्वा० प० से० ) । 'कर्मण्यण्' ( ३।२।१ ) । 'पलाशः किंशुकेऽक्षपे । हरिते पलाशं पत्रे' इति हैमः ॥ (१) ॥\*॥ किञ्चित् शुक इव । शुकतुण्डाभपुष्पत्वात् ॥ (२) ॥\*॥ पृणति । 'पृण प्रीणने' ( तु० प० से० ) अच् ( ३।१।१३४ ) । यद्वा प्रशस्तानि पर्णान्यस्य । अर्शआद्यच् ( ५।२।१२७ ) । यद्वा पिपति । 'पृ पालनपूरणयोः' ( जु० प० से० ) 'कृपृवृषिभ्याश्चभ्यो नः' । 'पर्णं पत्रे किंशुके ना' ॥ (३) ॥\*॥ वातं पोथयति 'पुथ हिंसा-याम्' ( दि० प० से० ) । 'कर्मण्यण्' ( ३।२।१ ) ॥ (४) ॥\*॥ चत्वारि 'पलाशस्य' ॥

अथ वेतसे ॥ २९ ॥

रथाभ्रपुष्पविदुलशीतवानीरवञ्जुलाः ।

अथेति ॥ अयनम् । 'इण् गतौ' ( अ० प० अ० ) । 'नपुंसके' ( ३।३।११४ ) इति क्तः । वा विकल्पस्येत् ज्ञानं स्यति । 'षोऽन्तकर्मणि' ( दि० प० अ० ) । 'आतोऽनुप-' ( ३।२।३ ) इति कः । यद्वा ऊयते । 'वेल् तन्तुसन्ताने' ( भ्वा० उ० अ० ) । 'वेजस्तुद च' ( उ० ३।१।१८ ) इत्यसच् । बाहु-लकादात्वं न । यत्तु—'वेतसवाहसपनसाः' इत्यसनि निपा-तनादेव तुद-इत्याह मुकुटः । तत्र । उणादिषु तत्सूत्रादर्श-नात् ॥ (१) ॥\*॥ रम्यतेऽत्र । 'रमु क्रीडायाम्' ( भ्वा० आ० अ० ) । 'हनिक्वृषिणीञ्चरमिकाशिभ्यः कथन्' ( उ० २।२ ) । 'रथौ स्यन्दनवानीरौ' इत्यजयः । 'रथः पुमान-वयवे स्यन्दने वेतसेऽपि च' ॥ (२) ॥\*॥ अभ्रमिव अभ्र-समये वा पुष्पमस्य ॥ (३) ॥\*॥ वेत्ति, विद्यते, वा । बाहुलकादुलच् गुणाभावश्च । 'विदुलस्तु पुमानम्बुवेतसे वेतसेऽपि च' ॥ (४) ॥\*॥ शीतमस्यास्ति । अच् ( ५।२। १२७ ) । 'वेतसे बहुवारे ना गुणे शीतं हिमे त्रिषु' इति रभसः । क्लीबलिङ्गमपि । 'शीतं तुषारवानीरबहुवारद्वेषु च'

१—अयनम् क्लीः संश्लेषः । किप् ( वा० ३।३।१०८ ) । तथा कोचको व्यथाजनकः । 'लिकोचक' इति तु श्रीकरः—इति मुकुटः ॥

२—'पलाशः किंशुकः शटी । हरिदणो रंक्षसश्च पलाशं छेदने स्मृतः' इति पाठः ॥

इत्यजयात् ॥ (५) ॥\*॥ वायति । 'ओवै शोषणे' ( भ्वा० प० अ० ) किप् ( ३।२।१७८ ) । वां शुष्कम् आ समन्तान्नी-रमस्य ॥ (६) ॥\*॥ वजति 'वज गतौ' ( भ्वा० प० से० ) । बाहुकादुलच्, जुम् च । 'वञ्जुलः पुंसि तिनिशे वेतसा-शोकयोरपि' ॥ (७) ॥\*॥ सप्त 'वेत' इति ख्यातस्य ॥

द्वौ परिव्याधविदुलौ नादेयी चाम्बुवेतसे ॥ ३० ॥

द्वाविति ॥ परिविध्यते । 'व्यध ताडने' ( दि० प० अ० ) । घञ् ( ३।३।१९ ) । 'परिव्याधस्तु पुंसि स्याद्वेतसे च द्वुमो-त्पले' ॥ (१) ॥\*॥ नद्या भवा । 'नद्यादिभ्यो ढक्' ( ४।२। ९७ ) । 'नादेयी नागरङ्गे स्याजयायां जलवेतसे । भूमि-जम्बवां च जम्बवां च काङ्गुप्रेऽपि च योषिति' ॥ (३) ॥\*॥ अम्बुनि जातो वेतसः । शाकपार्थिवादिः ( वा० २।१।६९ ) ॥ (४) ॥\*॥ चत्वारि 'जलजातवेतसस्य' ॥

शोभाञ्जने शिश्रुतीक्ष्णगन्धकाक्षीवमोचकाः ।

शोभेति ॥ शोभामनक्ति । 'अञ् व्यक्तिस्रक्षणकान्ति-गतिषु' ( रु० प० से० ) । कर्तरि ल्युट् ( ३।३।११३ ) । 'बहु-लमन्यत्रापि' ( उ० २।७८ ) इति युञ्ज ॥\*॥ प्रज्ञाद्यणि ( ५।३। ४८ ) 'शोभाञ्जने' ॥\*॥ सुप्रु भा तामनक्ति । ल्युट् ( ३।३। ११३ ) । प्रज्ञाद्यणि ( ५।४।३८ ) ('शोभाञ्जने') दन्त्यादि-रपि ॥ (१) ॥\*॥ शिनोति । 'शिञ् निशाने' ( स्वा० उ० अ० ) । 'जञ्वादयश्च' ( उ० ४।१०२ ) इति निपातितः । 'शिश्रुर्ना शाकमात्रे च शोभाञ्जनमहीरुहे' ॥ (२) ॥\*॥ तीक्ष्णो गन्धोऽस्य । 'शेषाद्विभाषा' ( ५।४।१५४ ) इति कप् ॥ (३) ॥\*॥ अक्षीवते, आक्षीवयति वा । 'क्षीवृ मदे' ( भ्वा० आ० से० ) । पचाद्यच् ( ३।१।१२४ ) ॥\*॥ ह्रस्वा-दिरपि । 'अक्षीवं वशिरे, शिश्रौ ना, ऽमत्ते पुनरन्यवत्' ॥ (४) ॥\*॥ मोचयति । 'मुच्छ्ल मोक्षणे' ( तु० प० अ० ) । णिच् ( ३।१।२६ ) । अच् ( ३।१।१३४ ) । 'मोचः शोभाञ्जने पुंसि मोचा शालमलिरम्भयोः' । ततः स्वार्थे कन् ( ५। ३।७५ ) ॥ (५) ॥\*॥ पञ्च 'शिश्रोः' 'सहेजन्' इति ख्यातस्य ॥

रक्तोऽसौ मधुशिश्रुः स्यात्

रक्त इति ॥ असौ शोभाञ्जनः । रक्तपुष्पः । मधुप्र-धानः शिश्रुः—इति मुकुटः । रक्तो मधुकरः । 'रक्तकण्ठ-नाम्' इति दर्शनात् । मधुर्मधुरः । शिश्रुः—इत्येके ॥ (१) ॥\*॥ एकम् 'मधुशिश्रुः' 'मगुना' इति ख्यातस्य ॥

अरिष्टः फेनिलः समौ ॥ ३१ ॥

अरीति ॥ न रिष्टमस्मात् । 'अरिष्टो लघुने निम्बे फे-

१—'काक्षीर' इति रान्तमिदम्, इत्यन्वे—इति मुकुटः ।

२—'तरुणीजन इवाधिगतशोभाञ्जनो वसन्तसमयः प्रादुरासीत्' इत्याश्रयमञ्जरीतस्तालव्यादिः—इति मुकुटः ॥

निले काककङ्कयोः' ॥३॥ रिष्टोऽपि । 'रिष्टं क्षेमाशुभाभावे पुंसि खञ्जे च फेनिले' ॥ (१) ॥३॥ फेनोऽस्यास्ति । 'फेनादिलच' (५।२।९९) । ('फेनिलोऽरिष्टपादपे । फेनिलं मदनफले बदरे फेनवत्यपि') ॥ (२) ॥३॥ द्वे 'अरिष्टस्य' 'रीठा' इति ख्यातस्य ॥

**बिल्वे शाण्डिल्यशैलूषौ मालूरश्रीफलावपि ।**

**बीति** ॥ बिलति । 'बिल भेदने' ( तु० प० से० ) । उल्वादिः ( उ० ४।९५ ) ('बिल्वं फले श्रीफले ना') ॥ (१) ॥३॥ शण्डते । 'शङ्खि रुजायाम्' ( भ्वा० आ० से० ) । 'सलि-' ( उ० १।५४ ) इत्यादिनेलच् । शाण्डिलस्य गोत्रापत्यम् । 'गर्गादिभ्यो यञ्' ( ४।१।१०५ ) शाण्डिल्य इव, इति । शण्डयति रुचं करोति वा । इलचि ( उ० १।५४ ) स्वार्थे ष्यञ् ( व० ५।१।१२४ ) । 'शाण्डिल्यः पावकान्तरे । बिरहे मुनौ च' इति हैमः ॥ (२) ॥३॥ शिल्षस्यापत्यम् । शैलूष इव इति वा । 'नटे बिल्वे च शैलूषः' इति तालव्यादिमूर्धन्यान्ते रभसः ॥ (३) ॥३॥ मां लक्ष्मीं परेषां हृणाति । 'लूच् छेदने' ( क्वा० उ० से० ) । बाहुलकाद्रक् ॥ (४) ॥३॥ श्रीपदं श्रीप्रियं वा फलमस्य । शाकपार्थिवादिः ( वा० २।१।६९ ) । 'श्रीफलः पुंसि मालूरे धात्रीनीलिकयोः स्त्रियाम्' ॥ (५) ॥३॥ पञ्च 'बिल्ववृक्षस्य' ॥

**प्लक्षो जटी पर्कटी स्यात्**

**प्लेति** ॥ प्रक्षरति । 'क्षर संचलने' ( भ्वा० प० से० ) । 'अभ्येभ्योऽपि-' ( वा० ३।२।१०१ ) इति डः । कपिलिकादिः ( वा० ८।२।१८ ) । यद्वा प्लक्ष्यते । 'प्लक्ष भक्षणे' ( भ्वा० उ० से० ) । कर्मणि घञ् ( ३।३।१९ ) । प्लक्षति अधो गच्छति वा । अच् ( ३।१।१३४ ) । 'प्लक्षो जटीगर्दभाण्डद्वीपभित्कुञ्जराशने' ॥ (१) ॥३॥ जटति । 'जट संघाते' ( भ्वा० प० से० ) । 'सर्वधातुभ्य इन्' ( उ० ४।१।१८ ) । ङीष् ( ग० ४।१।४५ ) वा । 'जटा लग्नकचे मूले मांस्यां, प्लक्षे पुनर्जटी' । रुद्रे तु—'गर्दभाण्डे जटीप्लक्षौ' ॥ (२) ॥३॥ पृच्यते । 'पृची संपर्के' ( रु० प० से० ) । बाहुलकात् कटः । गौरादिङीष् ( ४।१।४१ ) । 'पर्कटी नूतनपले पूगादेः प्लक्षपादपे' । 'शाश्वतेऽपि विज्ञेया पर्कटी प्लक्षः प्लक्षः पिप्पलपादपः' ॥ (३) ॥३॥ त्रीणि 'प्लक्षस्य' 'पाकर' इति ख्यातस्य ॥

**न्यग्रोधो बहुपाद्वटः ॥ ३२ ॥**

**न्यगिति** ॥ न्यक् रुणद्धि । 'रुधिर आवरणे' ( रु० उ० अ० ) 'कर्मण्यण्' ( ३।२।१ ) । 'न्यग्रोधस्तु पुमान् व्याम-

वटयोश्च शमीतरौ । न्यग्रोधी तूपचित्रायाम्' ॥ (१) ॥३॥ बहवः पादा अस्य । 'संख्यासुपूर्वस्य' ( ५।४।१४० ) ॥ (२) ॥३॥ वटति । 'वट वेष्टने' ( भ्वा० प० से० ) । अच् ( ३।१।१३४ ) । 'वटी-त्रिषु गुणे पुंसि स्याद्व्यभोधकपर्दयोः' ॥ (३) ॥३॥ त्रीणि 'वटस्य' ॥

**गालवः शाबरो लोध्रस्तिरीटस्तिवमार्जनौ ।**

**गालेति** ॥ गालवस्यापत्यम् । 'ऋष्यन्धक-' ( ४।१।११४ ) इत्यण् । गालं नेत्रस्रवं वायति । 'ओवै शोषणे' ( भ्वा० प० अ० ) । 'आतोऽनुप-' ( ३।२।३ ) इति को वा । 'गालवो मुनिभेदे स्याल्लोध्रवृक्षे च कीर्तितः' ॥ (१) ॥३॥ शाबराणामयम् 'तस्येदम्' ( ४।३।१२० ) इत्यण् । 'शाबरी शक-शिम्भ्यां स्यात् पुंसि पापापराधयोः । लोध्रे च' इति तालव्यादिः ॥३॥ दन्त्यादिरपि । 'सावराख्यापराधे च लोध्रे पापे च पठ्यते' इति दन्त्यादावजयः ॥ (२) ॥३॥ रुणद्धि 'रुधिर आवरणे' ( रु० उ० अ० ) बाहुलकाद्गन् । 'शूद्रादयः' इति रन्—इति मुकुटः । तन्न । तादृशसूत्राभावात् । कपिलिकादिः ( वा० ८।२।१८ ) । ( रोध्रोऽपि लत्वाभावे । 'रोध्रो ना गालवे क्लीबमपराधे च किल्विषे' इति मेदिनी ) ॥ (३) ॥३॥ तीर्थते मलमनेन । 'कृतकृपिभ्यः कीटन्' ( उ० ४।१।८५ ) । इलम् ( ७।१।१०० ) । रपरत्वम् ( १।१।५१ ) ॥ (४) ॥३॥ तिलत्यनेनाङ्गम् । 'तिल छेदने' ( तु० प० से० ) । उल्वादिः ( उ० ४।९५ ) ॥ (५) ॥३॥ मार्श्वेऽनेन । 'मृज् शुद्धौ' ( अ० प० से० ) । ल्युट् ( ३।३।११७ ) ।—नन्वादिल्युः ( ३।१।१३४ )—इति मुकुटः । तन्न । तस्य कर्तरि विधानात् । 'मार्जनं न द्वयोर्माष्टौ पुंसि स्याल्लोध्रशाखिनि' ॥ (६) ॥३॥ षट् 'श्वेतलोध्रस्य' । आद्यौ श्वेतलोध्रे, शेषा रक्तलोध्रे इति स्वामी ॥

**आम्रश्रुतो रसालः**

**आम्र इति** ॥ अभ्यते । 'अम गत्यादौ' ( भ्वा० प० से० ) 'अमितभ्योर्दार्धश्च' ( उ० २।१६ ) इति रक् दीर्घश्च ॥ (१) ॥३॥ च्छ्यते स्म । 'च्ष पाने' ( भ्वा० प० से० ) । क्तः ( ३।२।१०२ ) । पृषोदरादिः ( ६।३।१०९ ) । च्योतति रसम् इति वा । 'च्युतिर् क्षरणे' ( भ्वा० प० से० ) । अच् ( ३।१।१३४ ) ॥ (२) ॥३॥ रसमलति । 'अल भूषणादौ' ( भ्वा० प० से० ) । 'कर्मण्यण्' ( ३।२।१ ) ॥ (३) ॥३॥ त्रीणि 'आम्रवृक्षस्य' ॥

**असौ सहकारोऽतिसौरभः ॥ ३३ ॥**

**असाविति** ॥ सह कारयति मेलयति द्वन्द्वम् । अच् ( ३।१।१३४ ) ॥ (१) ॥३॥ अतिशयितं सौरभमस्य ॥३॥ एकम् 'अतिसुगन्धास्य' ॥

१—'बिते मुनौ' इति पाठः ॥ २—'सवटोऽप्यवटसंकुलः' इति दमयन्तीशेषः ॥

१—इतः परम् 'शांकरिः पुंसि कार्तिकेये गणाधिपे' इत्यपि लिखितमासीत् । परंतु तन्न प्रकृतोपयुक्तम् ॥

**कुम्भोल्लखलकं क्लीबे कौशिको गुग्गुलुः पुरः ।**

**किति ॥** 'कुम्भोल्लखलकम्' इति संघातविगृहीतम् । 'कार्मुके वारनार्या च कुम्भः क्लीबं तु गुग्गुलौ' इति रभसः । 'उद्वखले गुग्गुलौ च क्लीबमुक्तमुद्वखलम्' इति रुद्रः । 'कुम्भोल्लखलकं कुम्भं कुम्भोलुः खलकं वरम्' इति वाचस्पतिः ॥\*॥ कमुम्भति । 'उम्भ पूरणे' (तु० प० से०) । 'कर्मण्यण्' (३।२।१) शकन्वादिः (वा० ६।१।९४) ॥ (१) ॥\*॥ ऊर्ध्वं खम् उद्वखम् । पृषोदरादिः (६।३।१०९) । उद्वखं लति । 'ल दाने' (अ० प० अ०) । 'आतोऽनुप-' (३।२।३) इति कः । ततः स्वार्थे कन् (५।३।७५) ॥ (२) ॥\*॥ कुम्भोल्लखलकाकाराद् वृक्षकोशान्निर्यातम् ॥\*॥ कोशे भवः । अध्यात्मादिठञ् (वा० ४।३।६०) 'कौशिको नकुले व्यालप्राहे गुग्गुलुशकयोः । कोशजोल्लरुयोश्च स्याद्विश्वामित्रमुनावपि । कौशिकी चण्डिकायां च नदीभेदे च योषिति' ॥ (३) ॥\*॥ गोजति । 'गुज स्तेये' (भ्वा० प० से०) । क्विप् (३।२।१७८) गुजो व्याघेर्युडति । 'गुड रक्षणे' (तु० प० से०) । बाहुलकाद्दुः । डलयोरेकत्वम् ॥ (४) ॥\*॥ पुरति । 'पुर अग्रगमने' (तु० प० से०) । 'इगुपध-' (३।१।१३५) इति कः । पुरं पाठलिपुत्रेऽङ्गे गुग्गुलौ तु पुमानयम्' इति रभसः । यत्तु—पिपति । पुरः । 'इगुपध-' इति कः । 'उदोष्णपूर्वस्य' (७।१।१०२) इत्युत्—इति स्वाम्याह । तत्र 'श्रीञ् तर्पणे कान्तौ च' (त्र्या० उ० से०) इत्यस्य तत्र ग्रहणात् । 'श्रीणातीति प्रियः' इति वृत्तिकृता विगृहीतत्वात् । 'श्रीणातीति प्रियः' इत्युक्त्वा 'इगुपधज्ञाप्रिकिरः कः' इति माधवोक्तेश्च ॥ (५) ॥\*॥ पञ्च 'गुग्गुलवृक्षस्य' ॥

**शेलुः श्लेष्मातकः शीत उद्दालो बहुवारकः ॥ ३४ ॥**

**शेलुरिति ॥** शिलति । 'शिल उच्छे' (तु० प० से०) । बाहुलकाद्दुः ॥ (१) ॥\*॥ श्लेष्माणमतति । 'अत सातत्यगमने' (भ्वा० प० से०) । 'कुन् शिलिपसंज्ञयोरपूर्वस्यापि' (उ० २।३२) ॥ (२) ॥\*॥ श्यायते स्म । 'श्यैङ् गतौ' (भ्वा० आ० अ०) । 'गत्यर्थाकर्मक-' (३।४।७२) इति क्तः । 'द्रवमूर्ति-' (६।१।२४) इति संप्रसारणम् । 'हलः' (६।४।२) इति दीर्घः ॥ (३) ॥\*॥ उद्दालयति । 'दल विशरणे' (भ्वा० प० से०) णिच् (३।१।२६) । अच् (३।१।१३४) ॥ (४) ॥\*॥ बहुन् वारयति । 'वृञ् वरणे' (स्वा० उ० से०) । णिजन्तः (३।१।२६) 'कुन् शिलिपसंज्ञयोः' (उ० २।३२) ॥ (५) ॥\*॥ पञ्च 'उद्दालकस्य' 'बहुआर' इति 'लसोडा' इति ख्यातस्य ॥

**राजादनं पियालः स्यात्सन्नकद्रुर्धनुषपटः ।**

**राजेति ॥** राजभिरद्यते । 'अद भक्षणे' (अ० प० अ०) ।

१—कर्मण्यणि स्वार्थे कन् इति मुकुटोक्तं तु युक्तम् । 'वानीरे बहुवारे' इत्यादि रुद्रादिकोणलिखित 'बहुवारे' इति प्रयोगात् ॥

कर्मणि ल्युट् (३।३।११३) । 'राजादनं क्षीरिकायां पियाले किंशुकेऽपि च' ॥\*॥ 'राजातनम्' इति पाठे राजानमतति, इति वा ल्युः (३।१।१३४) । 'राजादनं प्रसरको राजातनः' इति वाचस्पतिः ॥ (१) ॥\*॥ पीयते । 'पीयुः' सौत्रो धातुः । 'पीयुक्कणिभ्यां कालन् ह्रस्वः' (उ० ३।७६) ॥\*॥ बाहुलकात् प्रीणातेः कालनि प्रियालश्च । 'प्रियालश्च पियालकः' इति माधवः ॥ (२) ॥\*॥ सैत्रो लीनः कद्रुर्वर्णोऽस्य ॥ (३) ॥ दधन्ति धारयति । 'धन धान्ये' (जु० प० से०) । 'भृ-मृशी-' (उ० १।७) इत्युः । 'धनुः पियालद्रुमः' इति रूप-रत्नाकरः । 'धनुः पुमान् प्रियालद्रौ राशिभेदे शरासने' इति नान्तेषु मेदिनी ॥\*॥ उप्तिः (२।१।१७) वा । 'धनुः पियाले ना, न स्त्री राशिभेदे शरासने' इति सान्तेषु च मेदिनी ॥\*॥ पटति । 'पट गतौ' (भ्वा० प० से०) । अच् (३।१।१३४) । 'पटः प्रियालवृक्षे ना सुचेले पुंनपुंसकम्' इति रभसः ॥\*॥ 'धनुष इव पटो विस्तारोऽस्य, समस्तं नाम' इति स्वामी ॥ (४) ॥\*॥ चत्वारि 'प्रियालस्य' 'चार' इति ख्यातस्य ॥

**गंभारी सर्वतोभद्रा काश्मरी मधुपर्णिका ॥ ३५ ॥**

**श्रीपर्णी भद्रपर्णी च काश्मर्यश्चापि ।**

**गमिति ॥** कं जलं विभर्ति । 'डुभृञ् धारणपोषणयोः' (जु० उ० अ०) । 'कर्मण्यण्' (३।२।१) । पृषोदरादित्वात् गत्वम् ॥\*॥ 'कंभारी' इत्यपि ॥ (१) ॥\*॥ सर्वतो भद्रं यस्याः । 'सर्वतोभद्र इत्युक्तः काव्यचित्रे गृहान्तरे । निम्बे ना सर्वतोभद्रा गंभारी नटयोषितोः' इति मेदिनी ॥ (२) ॥\*॥ काशते । 'काश दीप्तौ' (भ्वा० आ० से०) । 'अन्येभ्योऽपि' (३।२।७५) इति मनिन् । 'वनो र च' (४।१।७) इति डीर्घौ ॥ (३) ॥\*॥ मध्विव पर्णान्यस्याः । 'पापकर्ण-' (४।१।६४) इति डीर्घः । स्वार्थे कन् (५।३।७५) ॥ (४) ॥\*॥ श्रीयुक्तानि पर्णान्यस्याः । 'श्रीपर्णेस्त्वग्निमन्थेऽङ्गे श्रीपर्णी शाल्मलौ हठे' इति हैमः । 'श्रीपर्णी काश्मरीकुम्भयोः क्लीबे पद्मग्निमन्थयोः' ॥ (५) ॥\*॥ भद्राणि पर्णान्यस्याः ॥ (६) ॥\*॥ काश्मरीशब्दोऽस्त्यस्य । 'अन्येभ्योऽपि इत्यते' (वा० ५।२।१२०) इति यप् ॥ (७) ॥\*॥ सप्त 'काश्मर्याः' 'खंभारी' इति ख्यातस्य ॥

**अथ द्वयोः ।**

**कर्कधूर्वेदरी कोली**

**अथेति ॥** कर्क कण्टकं दधाति । 'डुधाञ्' (जु० उ० अ०) । 'अन्वृद्धन्भू-' (उ० १।९३) इति निपातितः कूपत्य-यान्तः ॥—शकन्वादित्वात् (वा० ६।१।९४) पररूपम्—

१—'प्रियालपनसाराणि यौवनानीव वनानि' इति दमयन्तीश्लेषात् ॥ २—सन्नः, कद्रुश्च, इति नामनी इति सोमनन्दी—इति मुकुटः ॥

इति स्वामी चिन्त्यः ॥ (१) ॥\*॥ बदति । 'बद स्थैर्ये' (भ्वा० प० से०) । 'दिवि भ्रमि-' (उ० ३।११७) इत्यमरः । गौरादिङीष् (४।१।४१) । यत्—'द्वयोः' इत्युक्तेः कर्कन्धूर्व-दरश्च—इति मुकुटः । तत्र । 'बदरी कोले, क्लीबं तु तत्फले' इति मेदिनीविरोधात् ॥ (२) ॥\*॥ कोलति घनीभवति । 'कुल संस्थाने' (भ्वा० प० से०) । अच् (३।१।१३४) । गौरादिङीष् (४।१।४१) । मुकुटस्तु—इन् (उ० ४।१।१८) प्रत्यये वा ङीष् (ग० ४।१।४५)—इत्याह । तत्र । कोल्याः फले अण् (४।३।१३४) लुकोः (४।३।१६४) ङीषो लुकि (१।२।४९) च 'कोलि' इति रूपापत्तेः । ('कोलम्' इति रूपा-नुपपत्तेः) ॥\*॥ इनि (उ० ४।१।१८) ('कोलिः') ह्रस्वान्तोऽपि ॥ (३) ॥\*॥ कौ वलति । 'वल प्राणने' (भ्वा० प० से०) । अच् (३।१।१३४) । कुवलीशब्दोऽप्यत्र ॥\*॥ त्रीणि 'वदर्याः' ॥

कोलं कुवलफेनिले ॥ ३६ ॥

सौवीरं बदरं घोण्टापि

कोलमिति ॥ कोलीकुवलीबदरीणां फलेऽण् (४।३।१३४) लुको (४।३।१६४) । 'लुक् तद्धितलुकि' (१।२।४९) इति ङीषो लुक् । 'कोलं कोलिफले क्लीबं पिप्पलीचव्ययोः स्त्रियाम्' ॥ (१) ॥\*॥ ('कुवलं' चोत्पले मुक्ताफलेऽपि बद-रीफले) ॥ (२) ॥\*॥ फेनोऽस्यास्ति । 'फेनादिलच्' (५।२।९९) ॥ (३) ॥\*॥ सुविरदेशे भवम् । 'तत्र भवः' (४।३।५३) इत्यण् । 'घोतोऽजने तु सौवीरं बदरे काञ्जिकेऽपि च' इति दन्त्यादौ रभसः ॥ (४) ॥\*॥ (५) ॥\*॥ घोणते । 'घुण भ्रमणे' (भ्वा० आ० से०) बाहुलकाहः । 'घोण्टा तु बदरीपूगवृक्षयोरपि योषिति' (इति मेदिनी) । 'बदरीसदृशाकारो वृक्षः सूक्ष्मफलो भवेत् । अटव्यामेव सा घोण्टा गोपघोण्टेति चोच्यते' ॥ (६) ॥\*॥ षट् 'कर्कधूप-लस्य' । स्वामी तु—आद्यान्नयो वृक्षार्थाः । अन्ये फलार्थाः । घोण्टा तूमयार्था—इत्याह । स्वामी तु घोण्टाकोले व्यत्यासेन पठति ॥

अथ स्यात्स्वादुकण्टकः ।

विकङ्कतः सुवावृक्षो ग्रन्थिलो व्याघ्रपादपि ॥ ३७ ॥

अथेति ॥ कण्टकोऽस्यास्ति । अर्श आद्यच् (५।२।१२७) स्वादुश्चासौ कण्टकश्च ॥ (१) ॥\*॥ विकङ्कते । 'कर्किर्गलर्थः' (भ्वा० आ० से०) । अतच् प्रत्ययः ॥ (२) ॥\*॥ सुवाया वृक्षः । 'सुवा द्वयोर्होमपात्रे सल्लकीमूर्खयोः स्त्रियाम्' ॥ (३) ॥\*॥ ग्रन्थिरस्यास्ति सिध्मादिलाल्च् (५।२।९७) ॥ (४) ॥\*॥ व्याघ्रस्य पादा इव पादा मूलान्यस्य । 'पादस्य लोपः' (५।४।१३८) इत्यकारलोपः ॥ (५) ॥\*॥ पञ्च 'विकङ्क-तस्य' 'कटेर' इति ख्यातस्य ॥

पेरावतो नागरङ्गः

पेरेति ॥ इरावत्या विद्युत् इवायम् । 'तस्येदम्' (४।३।१२०) इत्यण् । 'पेरावतोऽभ्रमातङ्गे नारङ्गे लुकुटद्रुमे । नागभेदे च पुंसि स्याद्विद्युत्तद्भेदयोः स्त्रियाम् । नपुंसके महे-न्द्रस्य ऋजुदीर्घशरासने' ॥ (१) ॥\*॥ नागा रजन्त्यत्र । 'रज्ज रागे' (भ्वा० उ० अ०) । 'हलश्च' (३।३।१२९) इति घञ् । नागस्य सिन्दूरस्येव रङ्गोऽस्य, इति वा ॥\*॥ 'नागरङ्गे तु नारङ्गो नार्यङ्गस्तक्रवासनः' इति वाचस्पतिः । 'ना-रङ्गः पिप्पलीरसे । यमजप्राणिनि विटे नागरङ्गद्रुमेऽपि च' ॥ (२) ॥\*॥ द्वे 'नारङ्गी' इति ख्यातस्य ॥

नादेयी भूमिजम्बुका ।

नेति ॥ नद्यां भवा । 'नद्यादिभ्यो ढक्' (४।२।९७) । 'नादेयी नागरङ्गे स्याज्जयायां जलवेतसे । भूमिजम्बुकां जपायां च काङ्गुष्ठे च समीक्ष्यते' इति विश्वः ॥ (१) ॥\*॥ भूमेर्जम्बुः ह्रस्वत्वात्स्वार्थे कन् (५।३।८६) ॥ (२) ॥\*॥ द्वे 'नारङ्गस्य', चत्वारि 'नारङ्गस्य' इत्यन्ये ॥

तिन्दुकः स्फूर्जकः कालस्कन्धश्च शितिसारके ३८

तीति ॥ तिम्यति । 'तिम आर्द्रत्वे' (दि० प० से०) । मृगय्यादिः (उ० १।३७) 'संज्ञायां कन्' (५।३।७५) ॥ (१) ॥\*॥ स्फूर्जति । 'टुओ स्फूर्जा वज्रनिर्घोषे' (भ्वा० प० से०) । ण्वुल् (३।१।१३३) ॥ (२) ॥\*॥ कालः स्कन्धो यस्य । 'कालस्कन्धस्तमाले स्यात्तिन्दुके जीवकद्रुमे' इति विश्वः ॥ (३) ॥\*॥ शिति कालः सारो मज्जा यस्य ॥ (४) ॥\*॥ चत्वारि 'तिन्दुकस्य' 'तेदु' इति ख्यातस्य ॥

काकेन्दुः कुलकः काकपीलुकः काकतिन्दुके ।

केति ॥ काकानां काकवर्णो वा तिन्दुः ॥ (४) ॥\*॥ पृषोदरादिः (६।३।१०९) ॥ (१) ॥\*॥ कुलस्य गृहस्य प्रति-कृतिरिव । 'इवे प्रतिकृतौ' (५।३।९६) इति कन् । 'कुलकं तु पटोले स्यात्संब्रैद्धश्लोकसंहतौ । पुंसि वल्मीककाकेन्दुकुल-श्रेष्ठेषु कथ्यते' इति विश्वमेदिन्यौ ॥ (२) ॥\*॥ काकैः पील्यते । 'पील प्रतिघ्नम्भे' (भ्वा० प० से०) । बाहुलकाहुः । 'काकानां पीलुरिव' इति वा ॥ (३) ॥\*॥ चत्वारि 'कटुति-न्दुकस्य', 'कुचिला' इति ख्यातस्य इत्यन्ये ॥

१—चृणाति । बाहुलकादङ्गच् । गकारान्तोऽयम् । 'भवद्वैरि-वधुवदने वने च नारङ्गरूपशोभे भास्ति गण्डशैलस्यलंकारथा-रिण्यो लोभ्रलताः' इति दमयन्तीशेषात् ॥ २—उक्तं च समन्व-यप्रदीपे—'यत्र वाक्यार्थविश्रान्तिः श्लोकेनैकेन जायते । तन्मुक्तकं युगं द्वाभ्यां त्रिभिः स्यात्तिलकं पुनः । चतुर्भिः स्याच्चकलकं पञ्चभिः कुलकं ततः । महाकुलकमित्यार्थाः कथयन्ति ततः परम् ॥' इति । तिलकपर्यायान्तरं वैशेषिकम् ॥



गोलीढो झाटलो घण्टापाटलिर्मोक्षमुष्कौ ॥ ३९ ॥

गोलीति ॥ गोभिलिह्यते स्म । 'लिह आखादने' (अ० उ० अ०) । क्तः (३।२।१०२) ॥ (१) ॥\*॥ झाटं सघातं लाति 'आतोऽनुप-' (३।२।३) इति कः ॥ (२) ॥\*॥ अहानि । घण्टा । बाहुलकाद्धन्तेष्टो घत्वं च । 'पट गतौ' (भ्वा० प० से०) । घञ् (३।३।१८) । पाटं लाति । बाहुलकाद्धिः । घण्टा चासौ पाटलिश्च ॥\*॥ स्वामी तु (घण्टा, पाटलिः) इति नामद्वयमाह ॥ (३) ॥\*॥ मोक्षयति रोगम् । मुचेः ( तु० प० अ० ) सन्नन्तादकर्मकाणिजन्तादच् (३।१।१३४) 'मोक्षस्तु मुक्तिपाटलिमोचने' । यत्तु—'मोक्ष अवसाने' चुरादिः—इति मुकुटः । तन्निर्मूलम् ॥ (४) ॥\*॥ मुष्णाति रोगम् । 'मुष स्तेये' ( ऋया० प० से० ) । 'खट्वभूष्णुषिमुषिभ्यः कक्' (उ० ३।४।१) । स्वार्थे कन् (५।३।७५) । यत्तु—'मुष्णाति' इति विग्रह्य 'मुष खण्डने' इत्युपन्यस्तम् । तदयुक्तम् । तस्य (दि० प० से०) दन्त्यान्तत्वात् । त्रयादिषु पाठाभावाच्च । 'मुष्को मोक्षकवृक्षे स्यात्संघाते वृषणेऽपि च' ॥ (५) ॥\*॥ पञ्च 'लोध्रविशेषस्य' ॥

तिलकः क्षुरकः श्रीमान्

तिलेति ॥ तिलति । 'तिल स्नेहने' ( तु० प० से० ) । 'कुन् शिल्पिसंज्ञयोः' (उ० २।३२) तिल इव, इति वा । कन् (५।३।९६) । 'तिलको हुमभेदेऽश्वभेदे च तिलकालके । क्लीवं सौवर्चलक्लोमोर्न स्त्रियां तु विशेषके' ॥ (१) ॥\*॥ क्षुरति । 'क्षुर विलेखने' (तु० प० से०) । कुन् (उ० २।३२) । 'क्षुरकः कोकिलाक्षे स्याद्दोक्षुरे तिलकद्रुमे' ॥ (२) ॥\*॥ श्रीरस्त्यस्य । मतुप् (५।२।९४) । 'श्रीमांस्तिलकवृक्षे नामनोज्ञे धनिके त्रिषु' ॥ (३) ॥\*॥ त्रीणि 'तिलकस्य' ॥

समौ पिचुलझावुकौ ।

सेति ॥ 'पिचुः स्यात्तूलकर्षयोः' इति धरणिः । पिचुं तूलं लाति । 'पिचुलो झावुकेऽपि स्यान्निचुले जलवायसे' ॥ (१) ॥\*॥ 'झा' इति शब्दं वेति गच्छति । 'वी गत्यादिषु' (अ० प० अ०) मितद्वादिवात् (वा० ३।२।१८०) डुः । ततः 'संज्ञायां कन्' (५।३।७५) ॥ (२) ॥\*॥ द्वे 'झावुकस्य' 'झावु' इति ख्यातस्य ॥

श्रीपर्णिका कुमुदिका कुम्भी कैटयंकट्फलौ ॥ ४० ॥

श्रीति ॥ श्रीः पर्णेषु यस्याः । 'पाककर्णपर्ण-' (४।१।६४) इति ङीप् । स्वार्थे कन् (५।३।७५) । 'श्रीपर्णी काश्मरीकुम्भयोः क्लीबे पद्मानिमन्थयोः' ॥ (१) ॥\*॥ कौ मोदते । 'मुदी हर्षे' (भ्वा० अ० से०) 'इगुपध-' (३।१।१३५) इति कः । स्वार्थे कन् (५।३।७५) । 'कुमुदं कैरवे रक्तपद्मे स्त्री कुम्भिकौषधौ । गंभार्यां पुंसि दिङ्गागे नागशाखासृगान्तरे' ॥ (२) ॥\*॥ कुम्भीव कुम्भी रसाधारत्वात् । 'पृश्निकायां च कुम्भी स्यात्पाटलौ कट्फलेऽपि च' इति

रन्तिदेवः ॥ (३) ॥\*॥ केटनम् । 'किट त्रासे' (भ्वा० प० से०) घञ् (३।३।१८) । केटं राति अतितिकत्वात् चतुर्वर्णादित्वात् (वा० ५।१।१२४) घञ् ॥ (४) ॥\*॥ कटति । 'कटे वर्षावरणयोः' (भ्वा० प० से०) क्विप् (३।२।१७८) कट् फलमस्य ॥ (५) ॥\*॥ पञ्च 'कुम्भ्याः', 'कायफल' इति ख्यातस्य ॥

क्रमुकः पट्टिकाख्यः स्यात्पट्टी लाक्षाप्रसादनः ।

क्रेति ॥ क्रामति । 'क्रमु पादविक्षेपे' (भ्वा० प० से०) । बाहुलकादुः । 'क्रमुकः पट्टिकालोप्रे गुवाके भद्रमुस्तके' । यत्तु—'शिल्पिसंज्ञयोः' (उ० २।३२) इति कुनि वा—इत्याह मुकुटः । तन्न । 'क्रमक' इति रूपपत्तेः ॥ (१) ॥\*॥ पट्टिका आख्या यस्य ॥ (२) ॥\*॥ पट्टोऽस्यास्ति । 'अत इनि-' (५।२।११५) । 'पट्टः पेषणपाषाणे व्रणादीनां च बन्धने । चतुष्पथे च राजादिशासनान्तरपीठयोः' ॥\*॥ यद्वा पट्टिशब्दात् किजन्तान्डीष् (ग० ४।१।४५) । ('पट्टिः स्त्री पट्टभेदे स्याल्लाटे क्रमुकद्रुमे' । 'पट्टी ललाटभूषायां पट्टी लाक्षाप्रसादने' इति टवर्गान्ते विश्वः) ॥ (३) ॥\*॥ लाक्षा प्रसीदत्यनेन । युच् (उ० २।७८) करणे । लाक्षां प्रसादयति वा । 'कृत्यल्युटः' (३।३।११३) इति ल्युट् ॥ (४) ॥\*॥ चत्वारि 'लोहितलोध्रभेदस्य' ॥

नूदस्तु यूपः क्रमुको ब्रह्मण्यो ब्रह्मदारु च ॥ ४१ ॥  
तूलं च

नूद इति ॥ नुदति पापम् । 'णुद प्रेरणे' (तु० उ० अ०) 'इगुपध-' (३।१।१३५) इति कः । पृषोदरादिः (६।३।१०९) ।—'अन्येषामपि' (६।३।१३७) इति दीर्घः—इति मुकुटः । तन्न । तत्र 'उत्तरपदे' इत्यधिकारात् ।—'घञर्थे कः'—इत्यपि न । यद्वा नुवदति । 'वद व्यक्तायां वाचि' (भ्वा० प० से०) । मूलविभुजादिः (वा० ३।२।५) । कर्मणः कर्तृत्वम् । यद्वा नूयते । 'णू स्तुतौ' (तु० प० से०) कुटादिः । बाहुलकाद् ॥\*॥ 'तूदः' इति स्वामी । तत्र 'तूद व्यथने' (तु० उ० अ०) । 'इगुपध-' (३।१।१३५) । इति कः । पृषोदरादिः (६।३।१०९) ॥ (१) ॥\*॥ युवन्त्यनेन । 'यु मिश्रणामिश्रणयोः' (अ० प० से०) । 'क्युभ्यां च' (उ० ३।२७) इति पो दीर्घश्च । मुकुटस्तु—'पूष वृद्धौ' (भ्वा० प० से०) । इगुपधत्वात् (३।१।१३५) कः । पवते वा । 'यूप्लोपश्च' इति पवतेरुषन् धात्वन्तलोपः—इति वदन् 'पूषः' इति पाठं मन्यते । किंतु 'यूप्लोपश्च' इति सूत्रमुज्ज्वलदत्तादौ न दृश्यते ॥ (२) ॥\*॥ क्रामति । 'क्रमु पादविक्षेपे' (भ्वा० प० से०) । बाहुलकादुकन् । 'क्रमुको भद्रमुस्तके । गुवाके पट्टिकालोप्रे' इति हैमः ॥ (३) ॥\*॥ 'ब्रह्मणि वैदिके साधुः' 'तत्र साधुः' । (४।४।९८) इति यत् । 'ये चाभावकर्मणोः' ।

१—'कुम्भिकाद्रुमे' इति पाठः ।

(६।१।१६८) इत्यन् प्रकृता । (‘ब्रह्मण्यो ब्रह्मसाधौ स्याद्ब्रह्मदा(से) शनैश्चरे’) ॥ (४) ॥\*॥ ब्रह्मणो ब्रह्मणि वा दाह ॥ (५) ॥\*॥ तूलयति, तूल्यते वा । ‘तूल निष्कर्षे’ ( भ्वा० प० से० ) । ‘इगुपध-’ (३।१।१३५) इति कः । घञ् (३।३।१९) वा । ‘पुंलिङ्गस्तु पिचौ तूलः क्लीबं स्याद्ब्रह्मदारुणि’ इति रुद्रः ॥ (६) ॥\*॥ षट् ‘अश्वत्थाकारस्य’ ‘पार्श्वपिप्पल’ इति ख्यातस्य । ‘तूत’ इति ख्यातस्य इत्यन्थे ॥

नीपप्रियककदम्बास्तु हलिप्रिये ।

नीपेति ॥ नयति, नीयते वा ‘णीञ् प्रापणे’ ( भ्वा० उ० अ० ) ‘पानीविषिभ्यः पः’ ( उ० ३।२३ ) बाहुलकाद्गुणाभावः । ‘नीपः कदम्बबन्धूकनीलाशोकद्रुमेषु च’ ॥ (१) ॥\*॥ प्रीणाति । ‘प्रीञ् तर्पणे’ ( क्र्या० उ० अ० ) । ‘कुन् शिल्पिसंज्ञयोः’ ( उ० २।३२ ) । ‘प्रियकः पीतसारके । नीपे चित्रमृगे चालौ प्रियंगौ कुङ्कुमेऽपि च’ ॥ ( २ ) ॥\*॥ कदति । ‘कद्’ सौत्रो हिंसार्थः । ‘कृकदिकडिकटिभ्योऽम्बच्’ ( उ० ४।८२ ) ।—‘कदेर्णिङ्’ इत्यम्बच्—इति मुकुटः । तन्न । तादृशसूत्राभावात् । ‘कदम्बं निकुरम्बे स्यान्नीपसर्षपयोः पुमान्’ ॥ (३) ॥\*॥ हल्लिनः प्रियः । सुराया अधिवासनात् ॥ (४) ॥\*॥ चत्वारि ‘कदम्ब’ इति ख्यातस्य ॥

वीरवृक्षोऽरुक्करोऽग्निमुखी भल्लातकी त्रिषु ॥ ४२ ॥

वीरेति ॥ वीर इव वृक्षो दुःस्पर्शत्वात् । ‘वीरवृक्षस्तु भल्लातकार्जुनद्रुमयोः पुमान्’ ॥ (१) ॥\*॥ अरुर्वणं करोति ‘दिवाविभा-’ (३।२।२१) इति टः । ‘नित्यं समासेऽनुत्तरपदस्थस्य’ (८।३।४५) इति षः । ‘अरुक्करो व्रणकृति त्रिषु, भल्लातके पुमान्’ ॥ (२) ॥\*॥ अग्निरिव मुखमस्याः, गौरादिः (४।१।४१) । ‘भवेद्दग्निमुखो देवे विप्रे भल्लातके त्रियाम्’ ॥ (३) ॥\*॥ भल्ल इवातति । ‘अत सातत्यगमने’ ( भ्वा० प० से० ) । कुन् ( उ० २।३२ ) । ‘जातेः’ (४।१।५३) इति ङीष् ॥ ( ४ ) ॥\*॥ चत्वारि ‘भल्लातक्याः’ ‘भेलावा’ इति ख्यातस्य ॥

गर्दभाण्डे कंदरालकपीतनसुपार्श्वकाः ।

प्लक्षश्च

गर्दंति ॥ ‘गर्दभो गन्धभिद्यपि’ । गर्दभमसिति । ‘अम गत्यादिषु’ ( भ्वा० प० से० ) । ‘जमन्ताडुः’ ( उ० १।११४ ) ॥ (१) ॥\*॥ कंदरां लाति । ‘आद्गुः-’ (३।२।३) इति कः । ‘कंदरालः पुमान् गर्दभाण्डे प्लक्षतरावपि’ ॥ (२) ॥\*॥ यालक्ष्म्यास्तन ईतनः । कपीनां कपेवर्णस्य वा ईतनः । ‘कपीतनो गर्दभाण्डशिरीषाम्रातकेषु च । अश्वत्थे च’ इति विश्वः ॥ (३) ॥\*॥ शोभनं पार्श्वमस्य ॥ (४) ॥\*॥ प्रक्षरति । ‘क्षर संचलने’ ( भ्वा० प० से० ) । ‘अन्येभ्योऽपि’ ( वा० ३।२।१०१ ) इति डः । ‘कपिलिकादिलात्’ ( वा० ८।२।१८ ) ललम् । ‘प्लक्षो द्वीपे गर्दभाण्डेऽश्वत्थे जटिनि पक्षके’ इति

हैमः ॥ (५) ॥\*॥ पञ्च ‘प्लक्षस्य’ ‘गेढी’ इति ख्यातस्य ॥

तिन्तिडी चिञ्चाम्ब्लका

तिन्तीति ॥ तिभ्यति । ‘तिम आर्द्राभावे’ ( दि० प० से० ) ‘अलीकाद्यश्च’ ( उ० ४।२५ ) इति निपातः । ‘तिन्तिडी त्वम्ब्लका चिञ्चा तिन्तिडीका कपिप्रिया’ इति वाचस्पतिः । (‘तिन्तिडी चुके चिञ्चायाम्’ ॥ (१) ॥\*॥ ‘चिम्’ इत्यव्यक्तं शब्दं चिनोति । ‘चिञ् चयने’ ( स्वा० उ० अ० ) । ‘अन्येभ्योऽपि’ ( वा० ३।२।१०१ ) इति डः ॥ (२) ॥\*॥ अम्ब्लो रसोऽस्यास्ति । ‘अतः’ ( ५।२।११५ ) इति ठन् । ‘अम्बलीका चाम्ब्लका चिञ्चा तिन्तिडीका च तिन्तिला’ इति चन्द्रः । (‘अम्ब्लका तिन्तिडीकाम्लोद्गारचाङ्गेरिकासु च’) ॥ (३) ॥\*॥ त्रीणि ‘चिञ्चायाः’ ॥

अथो पीतसारके ॥ ४३ ॥

सर्जकासनबन्धूकपुष्पप्रियकजीवकाः ।

अथविति ॥ पीतः सारोऽस्य रलयोरेकत्वम् ॥ (१) ॥\*॥ सृजति ‘सृज विसर्गे’ ( तु० प० अ० ) ण्वल् ( ३।१।१३३ ) । यद्वा सज्यते । ‘षर्ज अर्जने’ ( भ्वा० प० से० ) । कुन् ( उ० २।३२ ) ॥ (२) ॥\*॥ अस्यति रुजम् । ‘असु क्षेपणे’ ( दि० प० से० ) । ल्युः ( ३।१।१३३ ) । ‘प्रियको जीवकोऽसनः’ इति रत्नकोशः । ‘असनं क्षेपणे क्लीबं पुंसि स्याज्जीवकद्रुमे’ । प्रज्ञाद्यण् ( ५।४।३८ ) । ‘पीठेभस्कन्धयोः क्लीवमासनं ना तु जीवके’ इति रुद्रभसौ ॥ (३) ॥\*॥ बन्धूकस्यैव पुष्पाण्यस्य ॥ (४) ॥\*॥ प्रीणाति । ‘प्रीञ् तर्पणे’ ( क्र्या० उ० अ० ) । कुन् ( उ० २।३२ ) । ‘प्रियकः पीतसारके । नीपे चित्रमृगे चालौ प्रियंगौ कुङ्कुमेऽपि च’ ॥ (५) ॥\*॥ जीवयति । ‘जीव प्राणधारणे’ ( भ्वा० प० से० ) । ण्वल् ( ३।१।१३३ ) । ‘जीवकः प्राणके पीतसारकृपणयोः रपि । कूर्चशीर्षे च पुंसि स्यात्’ ॥ (६) ॥\*॥ षट् ‘जीवकस्य’ ‘विजयसार’ इति ख्यातस्य ॥

साले तु सर्जकार्ण्याश्वकर्णकाः सस्यसंवरः ॥ ४४ ॥

सेति ॥ सत्यते । ‘षल गतौ’ ( भ्वा० प० से० ) कर्मणि घञ् ( ३।३।१९ ) । सारो दार्ढ्यमतिशयितमस्य । अर्शआद्यच् ( ५।२।१२७ ) वा । ‘पुंसि भूरुहमात्रेऽपि सालो वरणसर्जयोः’ इति दन्त्यादौ रभसः ॥ (१) ॥\*॥ सज्यते । ‘षर्ज अर्जने’ ( भ्वा० प० से० ) । ष्यन्तादच् ( ३।३।५६ ) ॥ (२) ॥\*॥ कृषति । ‘कृष विलेखने’ ( तु० उ० अ० ) । ‘इगुपध-’

१—ह्रस्वादि दन्त्यमध्यम् । ‘निरसनैरसनैः’ इति माषयमकात् ॥ ह्रस्वादितालव्यमध्यमपि । ‘विकसितकंदलदशैर्यौ वमति दरी मुलैश्च कं दलदशनैः’ इति वृन्दावनयमकात्—इति मुकुटः ॥ २—सालो दन्त्यादिः—‘सालकाननशोभिनी’ इति दण्डिलेषात् ॥ ‘सालसदृशं भुजवनं भवानी च’ इति दमयन्तीक्षेपाच्च ॥

(३।१।१३५) इति कः । चातुर्वर्ण्यादित्वात् ( वा० ५।१ १२४ ) घञ् ॥ (३) ॥\*॥ अश्वकर्ण इव पत्रमस्य ॥ (४) ॥\*॥ सस्यैः संत्रियते । 'वृञ् वरणे' ( स्था० उ० से० ) । 'ग्रहवृद्ध-' (३।३।५८) इत्यप् ॥ (५) ॥\*॥ पञ्च 'शालस्य' 'शाल-वृक्षस्य' ॥

नदीसर्जो वीरतरुः ककुभोऽर्जुनः ।

नेति ॥ नद्याः सर्जः ॥ (१) ॥\*॥ वीरश्वासौ तरुश्च । दृढकाष्ठत्वात् ॥ (२) ॥\*॥ इन्द्रस्य, इन्द्र इव वा द्रुः ॥ (३) 'ककुभू' स्त्रियां प्रवेणीदिक्शोभासु चम्पकसज्जि । कुकुभो दिशः सन्त्यस्य । बहुविस्तरत्वात् । अर्शाआद्यन् ( ५।२। १२७ ) । 'ककुभो रागभेदेऽपि वीणाङ्केऽर्जुनपादपे' ॥ (४) ॥\*॥ अर्ज्यते । 'अर्ज अर्जने' ( भ्वा० प० से० ) । 'अर्जेणि-लुक् च' ( उ० ३।५८ ) इत्युनन् ॥\*॥ 'पार्थस्तु ककुभे जिष्णौ' इति विश्वात् पार्थोऽपि ॥ (५) ॥\*॥ पञ्च 'अर्जुन-वृक्षस्य' 'कौपीतक' इति ख्यातस्य ॥

राजादनः फलाध्यक्षः क्षीरिकायाम्

राजेति ॥ राजभिरद्यते । 'अद भक्षणे' ( अ० प० अ० ) कर्मणि ल्युट् ( ३।३।११४ ) । 'राजादनं क्षीरिकायां पियाले किंशुकैऽपि च' । 'राजादनः पियालद्रौ क्षीरिकायां त्रिपञ्चके' इति हैमात् पुल्लिङ्गोऽपि ॥ (१) ॥\*॥ फलानामध्यक्षः ॥ (२) ॥\*॥ क्षीरमस्यस्याः । 'अतः' ( ५।२।११५ ) इति थन् ॥ (३) ॥\*॥ त्रीणि 'क्षीरिकायाः' 'खिरणी' इति ख्यातस्य ॥

अथ द्वयोः ॥ ४५ ॥

इङ्गदी तापसतरुः

अथेति ॥ इङ्गनम् । 'इङ्गि गतौ' ( भ्वा० प० से० ) । घञ् ( ३।३।१८ ) । इङ्गं द्यति 'दो अवखण्डने' ( वी० प० अ० ) । 'आतोऽनुप-' ( ३।२।३ ) इति कः । पृषोदरादिः ( ६।३ १०९ ) । 'जातेः' ( ४।१।५३ ) इति ङीष् ॥ (१) ॥\*॥ तपस्विन उपयुक्ततरुः ॥ (२) ॥\*॥ द्वे 'इङ्गद्याः' 'इङ्गआ' इति ख्यातस्य 'जियापूता' इति ख्यातस्य-इति मुकुटः ॥

भूर्जे चर्मिमृदुत्वचौ ।

भिवति ॥ ऊर्जनमूर्जः । 'ऊर्ज बलप्राणनयोः' ( तु० प० से० ) घञ् ( ३।३।११८ ) । भूर्जोऽस्य ॥ (१) ॥\*॥ प्रशस्तं चर्मास्यास्ति । त्रीद्यादित्वात् ( ५।२।११६ ) इनिः । 'चर्मी फलकपाणौ स्याद्भूर्जे भृङ्गिरिटावपि' ॥ (२) ॥\*॥ मृदुस्त्वगस्य ॥ (३) ॥\*॥ त्रीणि 'भोजपत्रवृक्षस्य' ॥

पिच्छिला पूरणी मोचा स्थिरायुः शाल्मलिर्द्वयोः ४६

पीति ॥ पिच्छा शाल्मलिनिर्यासोऽस्या अस्ति । पिच्छा-दित्वात् ( ५।२।१०० ) इलच् ॥ (१) ॥\*॥ पूरयति । 'पूरी आप्यायने' ( तु० उ० से० ) । ल्युट् ( ३।३।११४ ) ।

'टिङ्गा-' ( ४।१।१५ ) इति ङीष् । यत्तु मुकुटः—'वीः-' ( ८।२।७६ ) इत्यादिना वीर्धः—इत्याह । तन्न । हल्पदा-न्तयोरभावात् । धातोर्दीर्घोपधत्वाच्च । 'पूरणः पूरके त्रिषु । क्लीबं पिष्टप्रभेदे च पूरणी शाल्मलिद्रुमे । ( पटारम्भकसू-त्रेषु ) ॥ (२) ॥\*॥ मुञ्चति रसम् । 'मुच्छ मोक्षणे' ( तु० उ० अ० ) । पचाद्यच् ( ३।१।१३४ ) । 'मोचः शोभाञ्जने पुंसि मोचा शाल्मलिरम्भयोः' ॥ (३) ॥\*॥ स्थिरमायुर्गुण्याः । 'षष्टि वर्षसहस्राणि वने जीवति शाल्मलिः' इति वचनात् ॥ (४) ॥\*॥ शालयति । 'शाल संचलने' ( भ्वा० आ० से० ) णिजन्तः । क्विप् ( ३।२।१७८ ) । मलते । 'मल धारणे' ( भ्वा० आ० से० ) । 'सर्वधातुभ्य इन्' ( उ० ४।१।१८ ) । शाल् चासौ मलिश्च ॥ (५) ॥\*॥ पञ्च 'शाल्मल्याः' 'सेंबर' इति ख्यातस्य ॥

पिच्छा तु शाल्मलीवेष्टे

पीति ॥ पतितुमिच्छति । 'पल्ल गतौ' ( भ्वा० प० से० ) सन्नन्तः । पचाद्यच् ( ३।१।१३४ ) । पृषोदरादिः ( ६।३। १०९ ) । यद्वा पिच्छ(य)ति, पिच्छयते, वा । 'पिच्छ बाधे' ( तु० प० से० ) । अच् ( ३।१।१३४ ) । घञ् ( ३।३।१९ ) वा ॥ (१) ॥\*॥ शाल्मल्या वेष्टः । 'काथः कषायो नि-र्यूपो निर्यासो वेष्टकस्तथा' इति रभसः ॥ (२) ॥\*॥ द्वे 'शाल्मलिकाथस्य' 'सेवरीगोद' इति ख्यातस्य ॥

रोचनः कूटशाल्मलिः ।

रोचेति ॥ रोचते । 'रुच दीप्तौ' ( भ्वा० आ० से० ) । 'अनुदात्तेतश्च-' ( ३।२।१४९ ) इति युच् । 'रोचना रक्त-कह्लारे गोपित्तवरयोषितोः । रोचनः कूटशाल्मल्यां पुंसि स्याद्रोचके त्रिषु' ॥ (१) ॥\*॥ कूटश्चासौ शाल्मलिश्च ॥ (२) ॥\*॥ द्वे 'कूटशाल्मलेः' । कुत्सितशाल्मलेः इत्येके ॥

चिरबिल्वो नक्तमालः करजश्च करञ्जके ४७ ॥

चिरेति ॥ चिरं विलति । 'विल भेदने' ( तु० प० से० ) बाहुलकाद् ॥\*॥ 'चिरिबिल्वः' इत्यन्ये ॥ (१) ॥\*॥ नक्तं मालो धारणमस्य । नक्तमा अलति वा । 'अल भूष-णादौ' ( भ्वा० प० से० ) । पचाद्यच् ( ३।१।१३४ ) ॥\*॥ 'रक्तमालः' इति स्वामी ॥ (२) ॥\*॥ करेण जन्यते । 'अन्यत्रापि' ( ३।२।१०१ ) इति डः । कं सुखं जलं वा रजयति । 'कर्मण्यण्' । ( ३।२।१ ) —'त्यजरज-' ( ३।२।१४२ ) इति निर्देशादङित्यपि नलोपः । संज्ञापूर्वकत्वाच्च वृद्धिः । —णिलोपस्य स्थानिवत्त्वान्नोपधावृद्धिः—इति मुकुटः । तन्न । एवमपि णिनिमित्तवृद्धेर्दुर्वारत्वात् । 'करजं स्याद्वाघ्रनखे कर-जनखयोः पुमान्' ॥ (३) ॥\*॥ कं रजयति । 'कर्मण्यण्' ( ३।२।१ ) । 'ज्ञापकसिद्धं न सर्वत्र' इत्युक्तेर्नलोपाभावः । । स्वार्थे कन् ( ५।३।७५ ) ॥ (४) ॥\*॥ चत्वारि 'करञ्जवृक्षस्य' ॥

**प्रकीर्यः पूतिकरजः पूतिकः कलिमारकः ।**

**प्रकीर्ति** ॥ प्रकीर्यते । 'कृ विक्रमे' ( तु० प० से० ) । अघ्यादित्वात् ( उ० ४१११२ ) यक् ।—प्यति पूर्वविप्रतिषेधादीर्घपरस्वे च—इति मुकुटः । तत्र । पूर्वविप्रतिषेधस्य निर्मूलत्वात् । 'इत्वोत्वाभ्यां गुणवृद्धी विप्रतिषेधेन' ( वा० ७१११०० ) इति वचनाच्च । '**प्रकीर्यः** पूतिकरजे विप्रकीर्णे तु वाच्यवत्' ॥ ( १ ) ॥\*॥ पूतिश्चासौ करजश्च ॥ ( २ ) ॥\*॥ पुनाति । 'पू पवने' ( क्र्या० उ० से० ) । 'तिन्तिडीकादयश्च' ( उ० ४१२० ) इतीकन् तुक्च ॥\*॥ ('पूतिकः' इति पाठे पूतिं कायति । 'पूतिकः पूतिकः' इति माधवः ) ॥ ( ३ ) ॥\*॥ कलिं मारयति । यदाहेन्दुः—'**पूतिकरजः सुमनास्तथा कलहनाशनः । मुकुटस्तु—कलिं करोति । 'कर्मण्यण्'** ( ३१२११ ) स्वार्थे कन् ( ५१३१७५ ) । **कलिकारकः—**इत्याह ॥ ( ४ ) ॥\*॥ चलारिं '**कण्टकवत्करजस्य'** ॥

**करजभेदाः पद्मन्थो मर्कट्यङ्गारवल्लरी ॥ ४८ ॥**

**केति** ॥ षड् ग्रन्थयो यस्य । 'अच्' 'प्रत्यन्वपूर्वात्' ( ५१४१७५ ) इत्यत्र 'अच्' इति योगविभागादच् । षड् ग्रन्था यस्य वा । 'षड्ग्रन्था तु वचायां स्त्री स्यात्करजान्तरे पुमान्' ॥ ( १ ) ॥\*॥ मर्कति 'मर्क' सौत्रो धातुः । 'शकादिभ्योऽटन्' ( उ० ४१८१ ) । गौरादिः ( ४११४१ ) । 'अथ मर्कटी । करजमिच्छूकशिम्ब्योः पुंसि वानरलतयोः' ॥ ( १ ) ॥\*॥ अङ्गारवर्णपर्णां वल्ली ॥ ( १ ) ॥\*॥ '**करजभेदानाम्**' एकैकम् ॥

**रोही रोहितकः ग्रीहशत्रुर्दाडिमपुष्पकः ।**

**रोहीति** ॥ अवश्यं रोहति 'आवश्यका—' ( ३१३१७० ) इति णिनिः । '**रोही** रोहितकेऽथत्ववटपादपयोः पुमान्' ( १ ) ॥\*॥ रोहितो वर्णोऽस्यास्ति । 'अर्शाद्यच्' ( ५१२१२७ ) । स्वार्थे कन् ( ५१३१७५ ) । '**रोहितं** कुङ्कुमे रक्ते ऋजुशकशरासने । पुंसि स्यान्मीनमृगयोर्भेदे ना रोहितद्रुमे' ॥ ( २ ) ॥\*॥ '**ग्रीहशत्रुर्धनतिक्तश्च रोहितः**' इति माधवः । ग्रीहः शत्रुः ॥ ( ३ ) ॥\*॥ दाडिमस्य पुष्पमिव पुष्पमस्य ॥ ( ४ ) ॥\*॥ चत्वारि '**रोहितकस्य**' '**रोहिड'** इति ख्यातस्य ॥

**गायत्री बालतनयः खदिरो दन्तधावनः ॥ ४९ ॥**

**गायेति** ॥ गायन्तं त्रायते । 'त्रैड् पालने' ( भ्वा० आ० अ० ) । 'आतोऽनुप—' ( ३१२१३ ) इति कः । '**गायत्री** खदिरे स्त्री स्यात्' इति रभसः । '**गायत्री** त्रिपदादेवीलन्दोभित्खदिरेषु च' ॥\*॥ 'वह्निगायत्रिणां तथा' इति वैद्यकाज्ञान्तोऽपि । ग्रीह्यादित्वात् ( ५१२११६ ) इतिः ॥ ( १ ) ॥\*॥

१—'दीर्घप्रयोजकरपरकारत्वे' इत्यर्थः ॥ २—आधुनिकपुस्तकेषु तु 'पफरीकादयश्च' इति सूत्रमुपलभ्यते ॥

बालस्तनयाः पत्राण्यस्य ॥\*॥ 'बालपत्रश्च' इति मूलपाठः—इत्यन्ये । '**बालपत्रो** यवासः खदिरश्च' इति प्राञ्चः । आह च—'खदिरो रक्तसारश्च गायत्री दन्तधावनः । **कण्टकी बालपत्रश्च जिह्वाशयः क्षितिक्षमः'** ॥ ( २ ) ॥\*॥ खदति । 'खद स्थैर्ये हिंसायां च' ( भ्वा० प० से० ) । 'इषिर्मदिमुदि—' ( उ० ११५१ ) इति किरच् । '**खदिरी** शाकभेदे स्त्री ना चन्द्रे दन्तधावने' ॥ ( ३ ) ॥\*॥ दन्तान् धावति । 'धातु गतिशुद्धोः' ( भ्वा० उ० से० ) । ल्युट् ( ३१३११४ ) ॥ ( ४ ) ॥\*॥ चलारिं '**खदिरस्य'** ॥

**अरिमेदो विट्खदिरे**

**अरीति** ॥ अरिख मेदः स्नेहोऽस्य ॥ ( १ ) ॥\*॥ विट् इन्धिः खदिरः ॥ ( २ ) ॥\*॥ द्वे '**दुर्गन्धिखदिरस्य'** ॥

**कदरः खदिरे सिते ।**

**सोमवलकोऽपि**

**कदेति** ॥ ढणाति । 'दृ विदारणे' ( क्र्या० प० से० ) पचाद्यच् ( ३१११३४ ) । कस्य जलस्य दरः । '**कदरः** श्वेतखदिरे ककचव्याधिभेदयोः' ॥ ( १ ) ॥\*॥ सोम इव वल्कोऽस्य । '**सोमवलकस्तु** धवलखदिरे कट्फलेऽपि च' ॥ ( २ ) ॥\*॥ द्वे '**श्वेतखदिरस्य'** ॥

**अथ व्याघ्रपुच्छगन्धर्वहस्तकौ ॥ ५० ॥**

**एरण्ड उरवूकश्च रुचकश्चित्रकश्च सः ।**

**चञ्चुः पञ्चाङ्गुलो मण्डवर्धमानव्यडम्बकाः ॥ ५१ ॥**

**अथेति** ॥ व्याघ्रस्य पुच्छमिव पुच्छमस्य ॥ ( १ ) ॥\*॥ गन्धर्वस्य मृगभेदस्य हस्त इव ( हस्तः ) पत्रमस्य ॥ ( २ ) ॥\*॥ आ ईरयति वायुम् । 'ईर गतौ कम्पने च' ( अ० आ० से० ) । अस्मापिणजन्ताद्बाहुलकादण्डच् ॥ ( ३ ) ॥\*॥ उर्गं महान्तं वायुं वायति । 'ओवे शोषणे' ( भ्वा० प० अ० ) 'उल्लादायश्च' ( उणा० ४१४१ ) इत्यृकः । 'खपुरः क्रमुको, निचुलो हिज्जल, एरण्ड उरवूकः' इति बोपालितः । 'उरवूको-रुवुकव्याघ्रदलाश्च' इति रभसः ॥ ( ४ ) ॥\*॥ रोचते । 'रुच दीप्तौ' ( भ्वा० आ० से० ) 'कुन् शिल्पिसंज्ञयोः' ( उ० २१३२ ) इति कुन् ॥ ( ५ ) ॥\*॥ चित्रयति । 'चित्र अङ्गुतादौ' ( जु० उ० से० ) । कुन् ( उ० २१३२ ) '**चित्रकं** तिलके ना तु व्याघ्रमिच्छुपाठिषु' ॥ ( ६ ) ॥\*॥ चञ्चति । 'चञ्चु गत्यर्थः' ( भ्वा० प० से० ) । यत्तु—'चकि, मकि गतौ' इति धातूपन्यसनं मुकुटस्य । तच्चिन्त्यम् । बाहुलकादुः । 'चञ्चुबोद्ध्यां स्त्रियां पुंसि गोनाडीके व्यडम्बके' ॥ ( ७ ) ॥\*॥ पञ्चाङ्गुलयोऽस्य । 'तत्पुरुषस्याङ्गुलेः—' ( ५१४१८६ ) इत्यच् । यत्तु—'द्वित्रिभ्याम्—' ( ५१४१०२ ) इत्ययच्—इति मुकुटेनोक्तम् । तच्चिन्त्यम् ॥ ( ८ ) ॥\*॥ मण्डयति । 'मडि भूषा-

१—आधुनिकपुस्तकेषु तु खदिरेन सूत्रे पाठः । खदिरसिखदिरे ( उ० ११५३ सूत्रेण ) भवति ॥

याम्' (भ्वा० प० से०) । णिच् (३।१।२६) । पचाद्यच् (३।१।१३४) । 'आमलक्यां त्रियां मण्ड एण्डे मोच-पिच्छयोः' इति रभसः । 'मण्डः पञ्चाङ्गुले शाके पुंसि क्लीबं तु मस्तुनि । आमलक्यां त्रियां मण्डाथात्रियां सारपिच्छयोः' ॥\*॥ अकारप्रलेषोऽपि । 'अमण्डपञ्चाङ्गुलवर्धमानगन्धर्वहस्ताः' इति हारावली ॥\*॥ आकारादिरपि । 'गन्धर्वहस्तकोऽमण्ड आमण्डो व्याघ्रपुच्छकः' इति तारपालः ॥\*॥ 'आदण्डः' इत्येके । (वीर्धदण्डत्वात्) — इति स्वामी ॥ (९) ॥\*॥ वर्धते । 'वर्ध छेदनपूरणयोः' (तु० प० से०) । चानश् (३।२।१२९) । 'वर्धमानः प्रभ्रमेदे शरावैरण्डविष्णु' ॥ (१०) ॥\*॥ व्यडं मलमम्बयति । 'अवि संसने' (भ्वा० आ० से०) । णिच् (३।१।२६) । ण्वल् (३।१।३३) ॥\*॥ 'व्यडम्बनः' इति स्वामी । तत्र ल्युट् (३।३।११४) । युच् (उ० २।७८) वा ॥ (११) ॥\*॥ एकादश 'एरण्डस्य' ॥

अल्पा शमी शमीरः स्यात्

अल्पेति ॥ अल्पा शमी । 'कुटीशमीशुण्डाभ्यो रः' (५।३।८८) ॥ (१) ॥\*॥ एकम् 'अल्पशम्याः' ॥

शमी सकृफला शिवा ।

शमीति ॥ शमयति रोगान् । पचाद्यच् (३।१।१३४) । गौरादिः (४।१।४१) । 'शमी सकृफलायां च शिम्बिकायां च वैलुलौ' ॥ (१) ॥\*॥ सकृवत् फलमस्याः । अजादिः (४।१।४) ॥ (२) ॥\*॥ शिवं करोति । 'तत्करोति-' (वा० ३।१।२६) इति णिच् । पचाद्यच् (३।१।१३४) । 'शिवा श्वाटामलौषधौ । अभयामलकीगौरीफेरुसकृफलासु च' ॥ (३) ॥\*॥ त्रीणि 'शम्याः' ॥

पिण्डीतको मरुवकः श्वसनः करहाटकः ॥ ५२ ॥

शल्यश्च मदन

पिण्डीति ॥ पिण्डीं तनोति । 'अन्येभ्योऽपि' (वा० ३।२।१०१) इति डः । 'संज्ञायां कन्' (५।३।७५) । 'पिण्डीतकः स्यात्तगरे मदनाख्यमहीरुहे' ॥ (१) ॥\*॥ महं वाति । क्नु (उ० २।३२) ॥ (२) ॥\*॥ निर्जलेऽपि श्वसिति । मन्धादिः (३।१।१३४) । 'श्वसनं श्वसिते पुंसि मारुते मदनद्रुमे' ॥ (३) ॥\*॥ करं हाटयति । 'हट वीप्तौ' (भ्वा० प० से०) । णिच् (३।१।२६) । 'कर्मण्यण्' (३।२।२) । स्त्रार्थे कन् (५।३।७५) । 'करहाटः शिफाकन्दे पद्मस्य मदनद्रुमे' ॥ (४) ॥\*॥ शलति । 'शल गतौ' (भ्वा० प० से०) । अभ्यादित्वात् (उ० ४।१।१२) यक् । 'क्ष्वेडाशङ्कुशारे शल्यं ना श्वाविन्मदनद्रुमे' इति तालव्यादौ रभसः ॥ (५) ॥\*॥ मद्यति । 'मदी हर्षलेपनयोः' (भ्वा० प० से०) ।

ल्युः (३।१।१३४) । 'मदनः स्मरवसन्तद्भुङ्क्षुरसिहके' ॥ (६) ॥\*॥ षट् 'मदनस्य' 'मयनफलाख्यवृक्षस्य' ॥

शक्रपादपः पारिभद्रकः ।

भद्रदारु हुकिलिमं पीतदारु च दारु च ॥ ५३ ॥

पूतिकाष्ठं च सप्त स्युर्देवदारुणि

शकेति ॥ शक्रस्य पादपः ॥ (१) ॥\*॥ पारि निष्ठां प्राप्तं भद्रमस्य । 'पारिभद्रस्तु निम्बद्रौ मन्दारे देवदारुणि' ॥ (२) ॥\*॥ भद्रं दारुं । 'भद्रदारुणि च क्लीबम्' इत्यमरमाला । 'पुनपुंसकयोर्दारुः' इति त्रिकाण्डशेषात् पुंस्यपि ॥ (३) ॥\*॥ किलति । 'किल श्वैल्यक्रीडनयोः' (तु० प० से०) । बाहुलकात् किमच् । द्रुश्वासौ किलिमं च ॥ (४) ॥\*॥ पीतं च तद्दारु च ॥ (५) ॥\*॥ वीर्यते । 'दृ विदारणे' (क्या० प० से०) । 'दृसनिजनि-' (उ० १।३) इति जुण् । 'पुनपुंसकयोर्दारुः' इति त्रिकाण्डशेषः ॥ (६) ॥\*॥ पूति च तत्काष्ठं च ॥ (७) ॥\*॥ देवस्य दारु ॥ (८) ॥\*॥ षष्ट 'देवदारुवृक्षस्य' ॥

अथ द्वयोः ।

पाटलिः पाटलाऽमोघा काचस्थाली फलेरुहा ॥ ५४ ॥

कृष्णवृन्ता कुबेराक्षी

अथेति ॥ पाति । क्विप् (३।२।१७८) । टलति । 'टल वैक्लव्ये' (भ्वा० प० से०) । 'सर्वधातुभ्य इन्' (उ० ४।१।१८) । पाश्वासौ टलिश्च ॥ (१) ॥\*॥ पाटं लाति । 'आतोऽनुप-' (३।२।३) इति कः । 'पाटला पाटलौ स्त्री स्यादस्याः पुष्पे पुनर्न ना' ॥ (२) ॥\*॥ न मोघा । 'अलिप्रिया विशालाग्राप्यमोघा पाटलिर्द्वयोः' इति वाचस्पतिः ॥\*॥ 'मोघा स्त्री पाटलावृक्षे मोघं त्रिषु निरर्थके' इति रुद्रात् 'मोघा' अपि । मोहयति । पचाद्यच् (३।१।१३४) न्यङ्कादिः (७।३।५३) ॥ (३) ॥\*॥ काचस्य काच्यस्य स्थाली पात्रम् ॥\*॥ स्वामी तु 'काला' 'स्थाली' इति पठति । कालो वर्णोऽस्या अस्ति । अर्शाआद्यच् (५।२।१२७) अजादिः (४।१।४) । 'काला तु कृष्णवृन्ताख्यामञ्जिष्ठानीलिकासु च' ॥\*॥ तिष्ठति । 'छा गतिनिवृत्तौ' (भ्वा० प० अ०) । 'स्थाचतिमृजेरालज्वालजालीयचः' (उ० १।१।१६) । 'स्थाली स्यात्पाटलोखयोः' ॥ (४) ॥\*॥ फले रोहति । 'इयुपध-' (३।१।१३५) इति कः । 'तत्पुरुषे कृति-' (६।३।१४) इत्यलुक् ॥ (५) ॥\*॥ कृष्णं वृन्तमस्याः । कृष्णवृन्ता पाटलायां माषपर्ण्या च योषिति' ॥ (६) ॥\*॥ कुबेरस्येवाक्षि यस्याः । 'अक्ष्णोऽदर्शनात्' (५।४।७६) इत्यच् । गौरादिः (४।१।४१) । मुकुटस्तु—'बहुव्रीहौ सक्थि-' (५।४।११३) इत्यादिना षच्—इत्याह । तत्र । अस्त्राङ्गत्वात् वृक्षस्याप्राणि-त्वात् ॥ (७) ॥\*॥ सप्त 'पाटलायाः' 'पाडली' इति द्यातस्य ॥

१—'युग्गुलौ' इति पाठः ॥ 'वायुलौ' इति वा पाठः ॥



श्यामा तु महिलाह्वया ।

लता गोवन्दनी गुन्द्रा प्रियंगुः फलिनी फली ॥५५॥  
विष्वक्सेना गन्धफली कारम्भा प्रियकश्च सः ।

श्यामेति ॥ श्यामो वर्णोऽस्त्यस्याः । अर्शआदिः (५।२। १२७) । 'श्यामो वटे प्रयागस्य वारिदे वृद्धदारके । पिके च कृष्णहरितोः पुंसि स्यात्तद्वति त्रिषु । मरिचे सिन्धुलवणे क्लीवं स्त्री शारिवौषधौ । अप्रसूताङ्गनायां च प्रियंगवपि वल्युलौ । यमुनायां त्रियामायां कृष्णत्रिवृत्तिकौषधौ' । (नीलिकायाम्) ॥ (१) ॥\*॥ महिलाया आह्वय आह्वयो यस्याः । 'सप्तम्युपमान-' (६।२।२) इति साधुः ॥ (२) ॥\*॥ लतति । 'लतिः' सौत्रो धातुः । पचाद्यच् (३।१।१३४) । 'प्रियंगुनखयोरलता । स्पृक्काज्योतिष्मतीवल्लीलताकस्तूरिकासु च' ॥ (३) ॥\*॥ गवि भूमौ बन्धते । 'वदि अभिवादनस्तुल्योः' (भ्वा० आ० से०) । कर्मणि ल्युट् (३।३।११३) ॥ (४) ॥\*॥ गुन्द्रयति । 'गुद्री क्षोदे' ( ) अच् (३।१।१३४) । 'गुन्द्रस्तेजनके स्त्री तु प्रियंगौ भद्रमुस्तके' ॥ (५) ॥\*॥ प्रियं गच्छति । मृगध्वादौ (उ० १३७) निपातः । 'प्रियंगुः स्त्री राजिकाकणयोरपि । फलिण्यां कङ्कुसस्ये च' ॥ (६) ॥\*॥ फलमस्त्यस्याः । 'अतः-' (५।२।११५) इतीनिः । 'फलि-न्यमिषिखायां स्त्री फलिण्यां फलिने त्रिषु' ॥ (७) ॥\*॥ गौरादित्वात् (४।१।४१) ङीष् । 'फली फलिण्याम्' ॥ (८) ॥\*॥ विष्वक् सिनोति । 'षिन् बन्धने' (खा० उ० अ०) । 'कृत्वृत्सि-' (उ० ३।१०) इति नः ।—अच् (३।१।१३४)—इति मुकुटोक्तिश्चिन्या । 'विष्वक्सेना फलिण्यां स्याद् वि-ष्वक्सेनो जनार्दने' ॥ (९) ॥\*॥ गन्धवद् फलमस्याः । 'पाककर्ण-' (४।१।६४) इति ङीष् । 'गन्धफलयपि गुन्द्रा-यां चम्पकस्य च कोरके' ॥ (१०) ॥\*॥ ईषद् रम्भा । 'ईष-दर्थे च' (६।३।१०५) इति कोः का ॥ (११) ॥\*॥ प्रीणाति । 'प्रीच् तर्पणे' (क्या० उ० से०) । कुन् (उ० २। ३२) 'प्रियकः पीतसारके । नीपे चित्रमृगे चालौ प्रियंगौ कुङ्कुमेऽपि च' ॥ (१२) ॥\*॥ द्वादश 'प्रियङ्गुवृक्षस्य' ॥

मण्डकपर्णपत्रोर्णनटकद्वङ्गटुण्डकाः ॥ ५६ ॥

स्योनाकशुकनासर्क्षदीर्घवृन्तकुटन्नटाः ।

शोणकश्चारलौ

मण्डकेति ॥ मण्डक इव । पर्णमस्य ॥ (१) ॥\*॥ पत्रे ऊर्णाऽस्य । 'पत्रोर्णं धौतकौशेये क्लीवं स्याच्छोणके पुमान्' ॥ (२) ॥\*॥ नटति । 'णट नृत्तौ' (भ्वा० प० से०) । पचा-द्यच् (३।१।१३४) ॥ (३) ॥\*॥ कट्टन्मङ्गान्यस्य ॥ (४) ॥\*॥ 'टुण्डु' इति कायति । 'कै शब्दे' (भ्वा० प० अ०) । 'आतो-

ऽनुप-' (३।२।३) इति कः । 'टुण्डुकः शोणकाल्पयोः' ॥ (५) ॥\*॥ सीव्यति । 'षिवु तन्तुसंताने' ( दि० प० से० ) । बाहुलकान्नः । अन्तरङ्गत्वाद्यण् (६।१।७७) । 'स्योनः किर-णसूर्ययोः' तेनाकति, अव्ययते, वा । 'अक कुटिलायां गतौ' (भ्वा० प० से०) । अच् (३।१।१३४) घञ् (३।३।१९) वा ॥\*॥ श्यायते । 'श्यैङ् गतौ' (भ्वा० प० अ०) । पिना-कादौ (उ० ४।१।५) निपातितः । 'श्योनाकः' तालव्यादिर-पि ॥ (६) ॥\*॥ शुकनासा इव पुष्पमस्यास्ति । अर्शआद्यच् (५।२।१२७) ॥ (७) ॥\*॥ ऋषति । 'ऋषी गतौ' (तु० प० से०) । 'सुव्रश्चिकृत्यृषिभ्यः कित्' (उ० ३।६६) इति सेः । 'ऋक्षः पर्वतराजे स्याद्भ्रूके शोणके पुमान् ॥ (८) ॥\*॥ दीर्घ वृन्तमस्य ॥ (९) ॥\*॥ कुटन् वकीभवन् नटति । 'नट स्यन्दने' ( ) पचाद्यच् (३।१।१३४) ॥ (१०) ॥\*॥ शोणति । 'शोणू वर्णे' ( भ्वा० प० से० ) । पचाद्यच् (३।१।१३४) । ('शोणः कृशानौ श्योनाके लोहिताश्वे नदे पुमान् । त्रिषु कोकनदच्छाये' । स्वार्थे कन् (५।३।७५) ॥\*॥ स्वामी तु—शवति । शोनकः—इत्याह ॥ (११) ॥\*॥ इयति । 'अर्तेररुः' (उ० ४।७९) । कपिलिकादिः (वा० ८।२।१८) ॥ (१२) ॥\*॥ द्वादश 'शोणकस्य' ॥

तिष्यफला त्वामलकी त्रिषु ॥ ५७ ॥

अमृता च वयस्था च

तिष्येति ॥ 'नित्यमामलके लक्ष्मीर्नित्यं हरितगोमये । नित्यं शङ्खे च पत्रे च नित्यं शुङ्खे च वाससि' इति श्रवणात् तिष्यं मङ्गल्यं फलमस्याः । अजादित्वात् (४।१।४) टाप् । तिष्ये कलियुगे फलमस्याः सेवया, इति वा ॥ (१) ॥\*॥ आमलते । 'मल धारणे' (भ्वा० आ० से०) । कुन् (उ० २।३२) । 'जातेः' (४।१।५३) इति ङीष् । गौरादित्वकल्पनं तु चिन्त्यम् ॥ (२) ॥\*॥ न प्रियन्तेऽनया । 'तनिमृद्भ्यां किञ्च' (उ० ३।८८) इति तन् । 'अमृता मागधीपत्यागुड-च्यामलकीषु च' ॥ (३) ॥\*॥ वयो यौवनं तिष्ठत्यनया । घञर्थे कः (३।३।५८) । 'वयस्था तु स्त्रियां ब्राह्मीगुडच्या-मलकीषु च । सूक्ष्मैलायां च काकोल्यां पथ्यायां तरुणे त्रिषु' ॥\*॥ कायस्थाऽपि । 'कायस्था तु हरीतक्यामलकयोश्च प्रकीर्तिता' इति रभसः ॥ (४) ॥\*॥ चत्वारि 'आम-लक्याः' ॥

त्रिलिङ्गस्तु विभीतकः ।

नाऽक्षस्तुषः कर्षफलो भूतावासः कलिद्रुमः ॥५८॥  
त्रीति ॥ विगतं भीतं रोगभयमस्मात् । 'जातेः' (४।१। ५३) इति ङीष् । गौरादित्वकल्पनं त्वयुक्तम् । विशिष्टं भीतम-स्माद्वा, भूतकल्पोराश्रयत्वात् ॥ (१) ॥\*॥ अक्षति । 'अक्ष-व्याप्तौ' (भ्वा० प० से०) । पचाद्यच् (३।१।१३४) । 'अक्षो

ज्ञानार्त्सकटव्यवहारेषु पाशके । रुद्राक्षे रावणौ सर्पे विभी-  
तकतरावपि । चक्रे कर्षे पुमान् क्लीवं तुस्थे सौवर्चलेन्द्रिये ॥  
(२) ॥\*॥ तुष्यति । 'तुष तुष्टौ' (दि० प० से०) । 'इयुपध'-  
(३।१।१३५) इति कः ।—'घञर्थे कः' (वा० ३।३।५८) —  
इत्युक्तिश्चिन्त्या । परिगणनात् 'धान्यत्वचि तुषः पुंस्ति विभी-  
तकतरावपि' इति मूर्धन्यान्ते रुद्रः ॥ (३) ॥\*॥ कर्षः फल-  
मस्य ॥ (४) ॥\*॥ भूतानामावासः ॥ (५) ॥\*॥ कलेर्दुर्मः ॥  
(६) ॥\*॥ षट् 'विभीतकस्य' 'वहेडा' इति ख्यातस्य ॥

अभया त्वव्यथा पथ्या कायस्था पूतनाऽमृता ।  
हरीतकी हैमवती चेतकी श्रेयसी शिवा ॥ ५९ ॥

अभेति ॥ न भयमस्याः । 'अभया स्त्री हरीतक्यामु-  
क्षीरे च नपुंसकम् । निर्भये वाच्यलिङ्गः स्यात्' इति मेदिनी ॥  
(१) ॥\*॥ न व्यथा यस्याः । 'अद्वयथो निर्व्यथे सर्पे चार-  
टीपथ्ययोः स्त्रियाम्' इति मेदिनी ॥ (२) ॥\*॥ पथोऽनपेता ।  
'धर्मपथ्यर्थन्यायादनपेते' (४।४।९२) इति यत् । 'पथ्या  
स्त्री हरीतक्यां हिते त्रिषु' इति मेदिनी ॥ (३) ॥\*॥ काय-  
स्तिष्ठत्यनया । 'घञर्थे कः' (३।३।५८) । 'कायस्था तु हरी-  
तक्यामलक्योश्च प्रकीर्तिता' इति रमसः । 'कायस्थः परमा-  
त्मनि । नरजातिविशेषे ना हरीतक्यां तु योषिति' इति मेदिनी ॥  
(४) ॥\*॥ पूतं करोति 'तत्करोति-' (वा० ३।३।२६) इति  
णिच् । 'बहुलमन्यत्रापि' (उ० २।७८) इति युच् । 'पूतना  
तु हरीतक्यां दानवीरोगभेदयोः' इति मेदिनी ॥ (५) ॥\*॥  
(अमृता व्याख्याता) ॥ (६) ॥\*॥ हरिर्वर्ण इतो यस्याम् ।  
'संज्ञायां कन्' (५।३।७५) । गौरादिः (४।१।४१) ॥ (७)  
॥\*॥ हिमवति जाता । 'तत्र जातः' (४।३।२५) इत्यण् ।  
'हैमवत्यभयास्वर्णक्षीर्योः श्वेतवचोभयोः' इति विश्वमेदिन्यौ ॥  
(८) ॥\*॥ चेतयति । 'चित्ती संज्ञाने' (भ्वा० आ० से०) ।  
ण्वल् (३।१।१३३) । गौरादिः (४।१।४१) ॥ (९) ॥\*॥  
अतिप्रशस्ता । 'इयसुन् (५।३।५७) 'प्रशस्यस्य श्रः' (५।३।  
६०) । 'उगितश्च' (४।१।६) इति ङीप् । 'श्रेयसी करिपि-  
प्पल्यामभयापाठयोरपि' इति मेदिनी ॥ (१०) ॥\*॥ क्षिबं  
करोति । 'तत्करोति-' (वा० ३।१।२६) इति णिच् । पचाद्यच्  
(३।१।१३४) । 'शिवो मोक्षे महादेवे कीलकग्रहयोगयोः ।  
वाङ्मके गुग्गुलौ वेदे पुण्डरीकद्रुमे पुमान् । सुखे क्षेमे जले क्लीबं  
शिवा ज्ञाटामलौषधौ । अभयामलकीगौरीफेरुसक्तुफलासु  
च' इति मेदिनी ॥ (११) ॥\*॥ एकादश 'हरीतक्याः' ॥

१—शकटे यथा 'हस्तिभिरतुरगैरक्षैः संबाधेऽस्मिन् रणाङ्गणे' ।  
'समुद्राये प्रवृत्ता अवयवेष्वपि वर्तन्त' इति रथावयवेषु वर्तते ।  
विश्वेऽपि 'शकटव्यवहारयोः' इत्युपलभ्यते ॥ २—व्यवहार आय-  
व्ययादिर्न्यायः । तत्र यथा 'राजाध्यक्षः' इत्यनेकार्थकैरवाकरकौ-  
मुदी ॥

पीतद्रुः सरलः पूतिकाष्ठं च

पीति ॥ पीतश्चासौ द्रुश्च ।—पीयते चक्षुषाऽयम् ।  
'पा पाने' (भ्वा० प० से०) । 'पः किञ्च' इति तः ।  
'द्रुमास्या-' (६।४।६६) इतीत्वम्—इति मुकुटः । तच्चिन्त्यम् ।  
उक्तसूत्रादर्शनात् । क्तप्रत्ययेन गतार्थत्वाच्च ॥ (१) ॥\*॥  
सरति । 'सृ गतौ' (भ्वा० प० अ०) । बाहुलकादल्च् ।  
'सरलः । पूतिकाष्ठे नाऽथोदारावकयोस्त्रिषु' इति मेदिनी ॥  
(२) ॥\*॥ पूतेः पावनस्य काष्ठम् । 'पूतिकाष्ठं च सरल-  
देवदारुमहीरुहोः' इति मेदिनी ॥ (३) ॥\*॥ त्रीणि 'सरला'  
इति ख्यातस्य ॥

अथ द्रुमोत्पलः ।

कर्णिकारः परिव्याधे

अथेति ॥ द्रुमे उत्पलं तदाकारं पुष्पमस्य ।—'सप्तमी—'  
(२।१।४०) इति योगविभागात् समासः—इति मुकुटोक्ति-  
श्चिन्त्या । बहुव्रीहिविग्रहस्य प्रदर्शनात् ॥ (१) ॥\*॥ कर्णि-  
कामियर्ति । 'कृ गतौ' (जु० प० अ०) । 'कर्मण्यण्' (३।२।१) ।  
'कर्णिकारः पुमानारग्वधद्रौ च द्रुमोत्पले' इति मेदिनी ॥  
(२) ॥\*॥ परिविध्यति । 'व्यध ताडने' (दि० प० अ०) ।  
'श्याद्यधा-' (२।१।१४१) इति णः । 'परिव्याधस्तु पुंस्ति  
स्याद्वेतसे च द्रुमोत्पले' इति मेदिनी ॥ (३) ॥\*॥ त्रीणि  
'कर्णिकारस्य' 'कठचम्पा' इति ख्यातस्य ॥

लकुचो लिकुचो डहुः ॥ ६० ॥

लेति ॥ लक्यते । 'लक आखादने' ( ) । बाहु-  
लकादुच् ॥ (१) ॥\*॥ पृषोदरादित्वात् (६।३।१०९) इत्वे  
लिकुचोऽपि ॥ (२) ॥\*॥ दहति, तोहति, वा । 'दह भस्मी-  
करणे' (भ्वा० प० अ०) । 'तुहिर् अर्दने' (भ्वा० प०  
से०) । मृगय्वादित्वात् (उ० १।३७) निपातितः ॥\*॥  
'अडहुः' इत्यपि—इति स्वामी ॥ (३) ॥\*॥ त्रीणि-  
'लिकु-  
चस्य' 'वडहर' इति ख्यातस्य ॥

पनसः कण्टकिफलः

पनेति ॥ पनायते स्तूयते 'चेतसैवाहस-' इत्यसजन्तो  
निपातितः । 'पनेसः कण्टकिफले कण्टके वानरान्तरे । स्त्रियां  
रोगप्रभेदे स्यात्' इति मेदिनी । 'पणसः' इत्यपि पाठः ॥ (१)  
॥\*॥ कण्टकाः सन्त्यस्य । 'अतः-' (५।२।११५) इतीनिः ।  
कण्टकिफलमस्य ॥ (२) ॥\*॥ द्वे 'पनसस्य' 'कटहर'  
इति ख्यातस्य ॥

१—उज्ज्वलदत्तादौ तु अदः स्रजं नोपलभ्यते । किं तु 'अत्य-  
विचमि-' (उ० ३।१२७) इति सूत्रेणासच् ॥ २—पनसो हन्त्या-  
न्यः । 'प्रियालपनसाराणि यौवनातीव वनानि' इति दमयन्तीके-  
षात् ॥

## निचुलो हिज्जलोऽम्बुजः ।

नीति ॥ निचोलति । 'चुल समुच्छ्रये' (चु० प० से०) चुरादीनां णिञ्वा । 'इगुपध-' (३।१।१३५) इति कः । यत्तु—'निचोल्यते' इति विगृह्य 'घञर्थे कः' (वा० ३।३।५८) इत्युक्तं मुकुटेन । तन्न । परिगणनविरोधात् । 'अन्तर-ङ्गत्वेन (णिजाश्रय) गुणप्रसङ्गाच्च । 'निचुलस्तु निचोले स्या-दिज्जलाख्यमहीरुहे' इति मेदिनी ॥ (१) ॥\*॥ हिनोति । 'हि गतौ वृद्धौ च' (खा० प० अ०) क्विप् (३।२।१७८) हित् जलमस्य ॥\*॥ 'इज्जलः' इत्यपि पाठः । एति । 'इण् गतौ' (अ० प० अ०) । क्विप् (३।२।१७८) लुक् (६।१।७१) इत् जलमस्य । 'निचुलेज्जलहिज्जलाः' इति रभसः ॥ (२) ॥\*॥ अम्बुनि जातः । 'जनी प्रादुर्भावे' (दि० आ० से) 'सप्तम्यां जनेर्ङः' (३।२।९७) ॥ (३) ॥\*॥ त्रीणि 'स्थलवेतसस्य' 'वानीरे कविभेदे स्यान्निचुलः स्थलवेतसे' इति शब्दार्णवात् । 'समुद्रफलस्य' इत्यन्ये ॥

## काकोदुम्बरिका फलमुर्मलपूर्जघनेफला ॥ ६१ ॥

केति ॥ काकप्रिया उदुम्बरी । 'संज्ञायां कन्' (५।३।७५) ॥ (१) ॥\*॥ फलति । 'फल निष्पत्तौ' (भ्वा० प० से०) । 'फलिपाटि-' (उ० १।१८) इति साधुः । 'फलव-सारेऽभिधेयवत् । नदीभेदे मलप्वां स्त्री' इति मेदिनी ॥ (२) ॥\*॥ 'मलं पापे च किष्टे च वर्चस्के कृपणे मलः' इति धरणिः । मलात् पापात् पुनाति । 'पून् पवने' (ऋथा० प० से०) । क्विप् (३।२।१७८) मलं यवते । 'यु जुगुप्सायाम्' (चु० आ० से०) । क्विप् (३।२।१७८) बाहुलकादीर्घः । यद्वा मलते । 'मल धारणे' (भ्वा० आ० से०) बाहुलकादयूः । 'मलयूः' इति वा पाठः ॥ (३) ॥\*॥ जघने फलं यस्याः । 'अमूर्धम-' (६।३।१२) इति सप्तम्या अलुक् ॥ (४) ॥\*॥ चत्वारि 'मलयवाः' 'कदुम्बरी' इति ख्यातस्य ॥

## अरिष्टः सर्वतोभद्रहिङ्गुनिर्यासमालकाः ।

## पिचुमर्दश्च निम्बे

अरीति ॥ न रिष्टमशुभमस्मात् । 'अरिष्टो लघुने निम्बे फेनिले काककङ्कयोः । अरिष्टमशुभे तक्के सूतिकागार आसवे । शुभे मरणचिह्ने च' इति मेदिनी ॥ (१) ॥\*॥ सर्वतो भद्रं यस्मात् । 'सर्वतोभद्र' इत्युक्तः काव्यचित्रे गृहान्तरे । निम्बे ना सर्वतोभद्रा गम्भारीनटयोषितोः' इति मेदिनी ॥ (२) ॥\*॥ हिङ्गुवाकारो हिङ्गुगन्धो वा निर्यासोऽस्य । 'हिङ्गुनिर्यास' इत्येष निम्बे हिङ्गुरसेऽपि च' इति मेदिनी ॥ (३) ॥\*॥ मलते । 'मल धारणे' (भ्वा० आ० से०) ष्वल् (३।१।१३३) । परस्मैपदं वुन्प्रत्ययविधानं च चिन्त्यम् ॥ (४) ॥\*॥ पिचुं कुष्ठभेदं मर्दयति । 'मृद क्षोदे' (ऋथा० प० से०) । णिच् (३।१।२६) 'कर्मण्यण्' (३।२।१) ॥\*॥ पिचुं मन्दयति, इति 'पिचुमन्दः' इति खामी ॥ (५) ॥\*॥ निर्व्वति स्वा-

स्थयम् । 'णिवि सेचने' (भ्वा० प० से०) पचाद्यच् (३।१।१३४) वचयोरेकत्वम् ॥ (६) ॥\*॥ षट् 'नीम्ब' इति ख्या-तस्य ॥

## अथ पिच्छिलाऽगुरुशिशपा ॥ ६२ ॥

अथेति ॥ पिच्छास्यस्याः । पिच्छादित्वात् (५।२।१००) इलच् । 'पिच्छिलं विजिलेऽन्यवत् । स्त्री पोतिकाशिशपयोः शाल्मलीसिन्धुभेदयोः' ॥ (१) ॥\*॥ न गुरुरस्मात् । 'अगुरु क्लीबे शिशपायां जोङ्गके, लघुनि त्रिषु' इति रुद्रः ॥ (२) ॥\*॥ शीघ्रं शीर्षं वा पाति । 'आतः' (३।२।३) इति कः । पृषोदरादिः (६।३।१०९) । यद्वा 'क्षिम्' इत्यत्र्यक्तं शब्दं श-ब्देन वा शपति । 'शप आक्रोशे' (भ्वा० उ० अ०) पचा-द्यच् (३।१।१३४) । क्षिम्वाभिः शपति, इति वा । 'देविका-शिशपा-' (७।३।१) इति निर्देशाद्वाशब्दलोपः । द्वितालव्या शिशपा । 'श्वश्रूस्तथा श्वसुरशाश्वतशिशपाश्च' इति शभेदात् ॥\*॥ अगुरुसारा शिशपा 'अगुरुशिशपा' इत्येकं नाम-इति खामी । तन्न । उक्तद्विविरोधात् ॥ (३) ॥\*॥ त्रीणि 'सि-सँव' इति ख्यातस्य ॥

## कपिला भस्मगर्भा सा

केति ॥ सा कपिलवर्णपुष्पा सती भस्मगर्भोच्यते । भस्म गर्भं यस्याः शुक्लसारत्वात् ॥ (१) ॥\*॥ एकम् 'कपिलव-र्णायाः' ॥

## शिरीषस्तु कपीतनः ।

## भण्डिलोऽपि

शीति ॥ शृणाति शीर्यते वा । 'शृ हिंसायाम्' (ऋथा० प० से०) । 'शृपृभ्यां कित्' (उ० ४।२७) इतीषन् ॥ (१) ॥\*॥ तनोति । 'तनु विस्तारे' (त० उ० से०) । अच् (३।१।१३४) । यास्तनः ईतनः । कपीनां कपेर्वर्णस्य वा ईतनः ॥ (२) ॥\*॥ भण्डति । 'भण्डि कल्याणे' (चु० प० से०) । 'सलिकलयनि-' (उ० १।५४) इतीलच् ।—बाहुलकात्-इति मुकुटस्तु चिन्त्यः ॥\*॥ रलयोरेकत्वात् भण्डिरोऽपि । 'भ-ण्डिरो भण्डिलो ना' इति वाचस्पतिः ॥ (३) ॥\*॥ त्रीणि 'शिरीषस्य' 'सिरीस' इति ख्यातस्य ॥

## अथ चाम्पेयश्चम्पको हैमपुष्पकः ॥ ६३ ॥

अथेति ॥ चम्पाया अपत्यम् । 'स्त्रीभ्यो ढक्' (४।१।१२०) । 'चाम्पेयश्चम्पके स्वर्णे किञ्जल्के नागकेसरे' इति मेदिनी ॥ (१) ॥\*॥ चम्पयति, चम्प्यते वा । 'चपि गत्याम्' (चु० प० से०), कुन् (उ० २।३२) ॥ (२) ॥\*॥ हैमवर्णं पुष्पम-

१—वस्तुतस्तु कपिलादिकमपि शिशपासामान्यपर्यायमेव । अत एव 'कपिला रेणुकायां च शिशपागोविशेषयोः' इति मेदिनी । 'कपिलो वह्निपिङ्गयोः । कुकुरे मुनिभेदे च कपिला शिशपातरौ । पुण्डरीककरिण्यां च रेणुकागोविशेषयोः' इति हैमश्च संगच्छते तस्मात् 'पन्न नामानि' इति युक्तम् ॥

स्य । ('हेमपुष्पं तु चम्पके । अशोकद्वौ जपापुष्पे') । कन्  
(५।३।७५) ॥ (३) ॥\*॥ त्रीणि 'चम्पकस्य' ॥  
एतस्य कलिका गन्धफली स्यात्

एतेति ॥ गन्धः फलं साध्यमस्याः । 'पाककर्ण-' (४।  
१।५४) इति ङीष् । 'प्रियंगौ स्त्री गन्धफली चम्पकस्य  
च कोरके' इति रुद्रः ॥ (१) ॥\*॥ एकं 'चम्पककलि-  
कायाः' ॥

अथ केसरे ।

वकुलः

अथेति ॥ केसराः सन्त्यस्य । अर्श आद्यच् (५।२।  
१२७) । के जले सरति । 'सु गतौ' (भ्वा० प० अ०) ।  
पचाद्यच् (३।१।१३४) वा । 'केसरं हिङ्गुनि क्लीबं किंजल्के  
न स्त्रियां पुमान् । सिंहच्छट्टायां पुंनाने बकुले नागकेसरे'  
इति मेदिनी ॥ (१) ॥\*॥ वङ्गते 'वकिर्गल्यर्थः' (भ्वा० आ०  
से०) । बाहुलकादुलच् । 'आगमशासनमनित्यम्' इति  
न जुम् ॥ (२) ॥\*॥ द्वे 'बकुलस्य' 'मांसरी' इति  
ख्यातस्य ॥

वज्रुलोऽशोके

वञ्जिवति ॥ वजति 'वज गतौ' (भ्वा० प० से०) ।  
'बाहुलकादुलच् जुम्' ॥ (१) ॥\*॥ न शोकोऽस्मात् । 'अ-  
शोकस्त्रिषु निःशोके पुंसि कङ्कलिपादपे । स्त्रियां तु कटुरो-  
हिण्यां पारदे स्यान्नपुंसकम्' इति मेदिनी ॥ (२) ॥\*॥ द्वे  
'अशोकस्य' ॥

समौ करकदाडिमौ ॥ ६४ ॥

समाविति ॥ करोति दोषाभावम् 'कृञादिभ्यो चुन्'  
(उ० ५।३५) । 'करकस्तु पुमान् पक्षिविशेषे दाडिमेऽपि  
च । द्वयोर्मैघोपले, न स्त्री करङ्के च कमण्डलौ' इति मेदिनी ॥  
(१) ॥\*॥ दलनं दालः । 'दल विशरणे' (भ्वा० प० से०) ।  
घञ् (३।३।१८) दालेन निर्वृत्तः । 'भावप्रत्ययान्तादिमप्'  
(वा० ४।४।२०) डलयोरेकत्वम् । 'दाडिमस्तु त्रिलिङ्गः  
स्यादेलायां करके त्रिषु' इति मेदिनी ॥\*॥ दाडिम्बोऽपि ।  
'दाडिम्बसारपिण्डीरस्वाद्वम्बलशुकवल्लभाः' इति रभ-  
सात् ॥ (२) ॥\*॥ द्वे 'दाडिमस्य' ॥

१-वकुलोऽन्तस्थादिः । अत एव मुकुटेन 'उच्यते वर्ण्यते कविभिः'  
इति विग्रहो दर्शितः । नापि व्याख्यात्रा निम्बवत् 'ववयोरभेदः'  
इत्युक्तम् । तथा च 'भवद्वैरिनगरमिवानेकविधवकुलसंकुलम्' इति  
दमयन्ती ॥ नच ववयोरैक्येन निर्वाहः । 'व्यालम्बिना' इत्यादौ यत्र  
ववयोर्व्याकरणेन निर्णयस्तत्रैव तदङ्गीकारात् । नहि वकुलशब्दे व्याक-  
रणेन स्पर्शादित्वं संभवति । अत एव दमयन्तीव्याख्यात्रापि 'महा-  
व्रतिकान्तःपातिभिः' इत्यत्रैव 'ववयोरैक्यम्' इत्युक्तम् । नत्वत्रापि  
इति दिक् ॥

चाम्पेयः केसरो नागकेसरः काञ्चनाह्वयः ।

चेति ॥ चम्पाया अपत्यम् । 'चाम्पेयश्चम्पके स्वर्णे  
किंजल्के नागकेसरे' इति मेदिनी ॥ (१) ॥\*॥ केसराः  
सन्त्यस्य अर्शआद्यच् (५।२।१२७) ॥ (२) ॥\*॥ नागाख्यः  
केसरः । 'स्वर्णेभसर्पाख्यो नागकेसरः षट्पदप्रियः'  
इति रभसः ॥ (३) ॥\*॥ काञ्चनस्याह्वय आह्वा यस्य ॥ (४)  
॥\*॥ चत्वारि 'चाम्पेयस्य' ॥

जया जयन्ती तर्कारी नादेयी वैजयन्तिका ॥ ६५ ॥

जयेति ॥ जयति । 'जि जये' (भ्वा० प० अ०) ।  
पचाद्यच् (३।१।३४) 'जया जयन्तीतिथिभित्पथ्योमातत्स-  
खीषु च । अग्निमन्थे ना जयन्ते विजये च युधिष्ठिरे' इति  
मेदिनी ॥ (२) ॥\*॥ 'तृभूवहि-' (उ० ३।१२८) इति  
झच् । 'षित्' इत्यनुवृत्तेर्ङीष् (४।१।४१) । 'जयन्ती वृक्ष-  
भिद्वैर्योरिन्द्रपुत्रीपताकयोः । पुमानैन्द्रौ हरे भीमे' इति  
मेदिनी ॥ (२) ॥\*॥ तर्कमृच्छति । 'ऋ गतौ' (भ्वा० प०  
अ०) । कर्मण्यण् (३।२।१९) ॥ (३) ॥\*॥ नद्यां भवा ।  
'नद्यादिभ्यो ढक्' (४।२।९७) 'टिङ्गा-' । (४।१।१५) इति  
ङीष् ॥ (४) ॥\*॥ विजयन्तस्येयम् । 'तस्येदम्' (४।३।  
१२०) इत्यण् । स्वार्थे कन् (५।३।७५) । यद्वा वैजयन्ती  
पताकेव । 'इवे प्रतिकृतौ' (५।३।९६) इति कन् ॥ (५)  
॥\*॥ पञ्च 'वैजयन्तिकायाः' 'अरणी' इति ख्यातायाः ।  
'जाही' इति ख्याताया इत्यत्ये ॥

श्रीपर्णमग्निमन्थः स्यात्कणिका गणिकारिका ।

जया

श्रीति ॥ श्रीः पर्णेषु यस्य । 'श्रीपर्णमग्निमन्थेऽञ्जे  
श्रीपर्णां शाल्मलौ हठे' इति हैमः ॥ (१) ॥\*॥ अग्नि  
मन्थाति । 'मन्थ विलोडने' (क्या० प० से०) । 'कर्मण्यण्'  
(३।२।१९) ॥ (२) ॥\*॥ कणति । 'कण शब्दे' (भ्वा० प०  
से०) । कुन् (उ० २।३२) । गणाः सन्त्यस्या वा । अतः  
इति ठन् । 'कणिका सूक्ष्मवस्तुनि । अग्निमन्थे' इति हैमः ॥  
(३) ॥\*॥ गणनम् । 'गण संख्याने' (चु० उ० से०) । 'इक्  
कृष्यादिभ्यः' (वा० ३।३।१०८) । गणिं करोति । 'कर्म-  
ण्यण्' (३।२।१९) । ङीष् (४।१।१५) । स्वार्थे कन् (५।३।  
७५) । यद्वा गणयति । ऋच्छति । ण्वुल् (३।१।१३३) ग-  
णिका चासावारिका च ॥ (४) ॥\*॥ जयति । पचाद्यच् (३।  
१।१३४) । 'जया जयन्तीतिथिभित्पथ्योमातत्सखीषु च ।  
अग्निमन्थे ना जयन्ते विजये च युधिष्ठिरे' इति मेदिनी ॥  
(५) ॥\*॥ पञ्च 'जयपर्णस्य' । 'अरणी' इति ख्याताया  
इत्येके । दशाप्यरणिपर्णयाः इति स्वामी ॥

अथ कुटजः शक्रो वत्सको गिरिमल्लिका ॥ ६६ ॥

अथेति ॥ कूटे शृङ्गे जायते स्म । 'सप्तम्यां जनेर्ङः'  
(३।२।९७) । पृषोदरादिः (६।३।१०९) ॥\*॥ प्रज्ञायणि

(५।४।३८) कौटजश्च । 'कौटजः कुटजः कोटी' इति चन्द्रः । ('कुटजो वृक्षमेवे स्यादगस्त्यद्रोणयोरपि') ॥ (१) ॥\*॥ शक्नोति । 'शक्नु शक्तौ' (स्वा० प० अ०) । 'स्फायितश्चि' (उ० २।१३) इतिरक् । 'शक्रः पुमान् देवराजे कुटजारुज्जुन-भूरुहोः' ॥ (२) ॥\*॥ वदति । 'वद व्यक्तायां वाचि' (भ्वा० प० से०) । 'वृत्वदिवचिह्निकमिकषिभ्यः सः' (उ० ३।६२) । ततः 'संज्ञायां कन्' (५।३।७५) ॥ (३) ॥\*॥ गिरिमल्लिव । इवार्ये कन् (५।३।९६) ॥ (४) ॥\*॥ चलारि 'कुटजस्य' 'कुरैया' इति ख्यातस्य ॥

एतस्यैव कलिङ्गेन्द्रयवभद्रयवं फले ।

एतेति । कलिं गच्छति । अन्तर्भावितप्यर्थाद्भेदेः 'अन्यत्रापि' (वा० ३।२।४८) इति डः ।—'खच्च डिद्वा' (३।२।३८) —इति मुकुटः ।—कलिं गायति इति स्वामी ॥ (१) ॥\*॥ यवाकारबीजलाद्यवम् । इन्द्रसंज्ञस्य वृक्षस्य यवम् ॥ (२) ॥\*॥ भद्रं च तयवं च ॥ (३) ॥\*॥ 'कलिङ्गेन्द्रयवः पुमान्' इत्यमरमालादर्शनादिन्द्रयवः पुमानपि । तत्रैव स्त्रीकाण्डपाठात् कलिङ्गा च ॥\*॥ त्रीणि 'इन्द्रयवस्य' कुटजबीजस्य ॥

कृष्णपाकफलाविग्रसुषेणाः करमर्दके ॥ ६७ ॥

कृष्णेति ॥ कृष्णः पाकोऽस्य । कृष्णपाकं फलमस्य ॥ (१) ॥\*॥ आ विजते स्म । 'ओविजी भयचलनयोः' (तु० प० से०) आङ्पूर्वः । 'गत्यर्थाकर्मक-' (३।४।७२) इति कः । 'श्रीदितः-' (७।२।१४) इतीप्तिषेधः । 'ओदितश्च' (८।२।४५) इति नलम् ॥\*॥ केचित्तु 'नञ्पूर्वः' इत्याहुः ॥ (२) ॥\*॥ शोभना सेना यस्य । 'एति संज्ञायामगात्' (८।३।९९) इति षत्वम् । 'रषाभ्याम्-' (८।४।१) इति णत्वम् । मुकुटस्तु—सुष्ठु सिनोति । 'षिच् बन्धने' (स्वा० उ० अ०) । 'कृत्वृत्स्वपिसिद्धभ्यो नः-' इत्याह । उज्ज्वलदत्तादौ तूणादिसूत्रस्य 'कृत्वृत्सिद्धपन्यनिस्वपिभ्यो नित्' (३।१०) इति पाठो दृश्यते । ('सुषेणः करमर्दं स्याद्विष्णु-सुग्रीववैद्ययोः' इति मेदिनी) ॥ (३) ॥\*॥ करं मृदाति । 'मृद क्षोदे' (त्रया० प० से०) । 'कर्मण्यण्' (३।२।१) । स्वार्थे कन् (५।३।७५) । 'मकरन्दः करमर्दः शिरीषो मूर्ध-पुष्पकः' इति शुभाङ्गः ।—करो मर्दकोऽस्य—इति मुकुटः । तत्र । उक्तकोशविरोधात् ॥ (४) ॥\*॥ चलारि 'करमर्द-कस्य' 'करोदा' इति ख्यातस्य ॥

कालस्कन्धस्तमालः स्यात्तापिच्छोऽपि

कालेति ॥ कालः स्कन्धोऽस्य । 'कालस्कन्धस्तमाले स्यात्सिन्दुकं जीवकद्रुमे' इति मेदिनी ॥ (१) ॥\*॥ ताम्यति । 'तमु ग्लानौ' (दि० प० से०) । 'तमिविञ्चि-' (उ० १।१।१८) इति कालन् । 'तमालस्त्रिलके खङ्गे तापिच्छे वरुणद्रुमे' इति

१—कान्यकरूपलतायाम् 'रविमिव तापिच्छविराजितं वनम्' इति शेषाचिरनुस्वारः—इति मुकुटः ॥

मेदिनी ॥ (२) ॥\*॥ तापिनं छादयति । 'छद अपवारणे' (तु० उ० से०) । 'कर्मण्यण्' (३।२।१) । पृषोदरादिः (६।३।१०९) यत्तु—'तत्पुरुषे कृति-' (६।३।१४) इत्यमोऽल्लुकि 'तापिच्छः'—इति मुकुटः । तत्र । अलौकिकविग्रहेऽमः प्रवेशा-भावात् ॥ (३) ॥\*॥ त्रीणि 'तमालस्य' ॥

अथ सिन्दुकः ।

सिन्दुवारैन्द्रसुरसा निर्गुण्डीन्द्राणिकेत्यपि ॥ ६८ ॥

अथेति ॥ स्यन्दते । 'स्यन्द् प्रसवणे' (भ्वा० आ० से०) 'स्यन्देः संप्रसारणं धश्च' (उ० १।१।१) इत्युः । बाहुलकादत्र धो न ॥\*॥ मुकुटस्तु धमिच्छति । स्वार्थे 'संज्ञायां कन्' (५।३।७५) तदुक्तम्—'सिन्दुवारः श्वेतपुष्पः सिन्दुकः सिन्धुवा-रितः । नीलपुष्पः सीतसहो निर्गुण्डी नीनसिन्धुकः' इति ॥ (१) ॥\*॥ सिन्दुं वृणोति, वारयति वा । 'वृच् वरणे' (स्वा० उ० से०) । 'वृच् आवरणे' (तु० उ० से०) वा । 'कर्मण्यण्' (३।२।१) ॥ (२) ॥\*॥ शोभनो रसोऽस्य । इन्द्रस्य सुरसः ॥\*॥ 'इन्द्रसुरिसः' इति स्वामी ॥ (३) ॥\*॥ निर्गुण्डीति । 'गुड रक्षायाम्' (तु० प० से०) । 'इगुपध-' (३।१।१३५) इति कः । पृषोदरादिः (६।३।१०९) । गुडाद्वेष्टनानिर्गता, इति स्वामी । गौरादिः (४।१।४१) । मुकुटस्तु—'गुडिः' अपठितोऽपि भूवादेराकृतिगणत्वाद्गुड्यः—इत्याह । 'निर्गु-ण्डी नीलशेफाल्यां सिन्दुवारद्रुमेऽपि च' इति मेदिनी ॥ (४) ॥\*॥ इन्द्रस्य जन्मा 'इन्द्रवरुण-' (४।१।४९) इति ङीषानुक्तौ, जन्यजनकभावलक्षणोऽपि च पुंयोगसत्रं गृह्यते ।—इन्द्रमानयति । अनेर्धन्तात् 'कर्मण्यण्' (३।२।१) । ङीप् (४।१।१५) । कन् (५।३।७५) ह्रस्वत्वम् (७।४।१३) च इति मुकुटः । 'इन्द्राणी' करणे स्त्रीणां पौलोमीसिन्दुवारयोः इति मेदिनी ॥ (५) ॥\*॥ पञ्च 'सिन्दुवारस्य' 'सिपौडी' इति ख्यातस्य ॥

वेणी खरा गरी देवताडो जीमूत इत्यपि ।

वेणीति ॥ वेणीव । 'देवताडोऽपि वेणी स्यात्प्रवेण्या-मपि योषिति' इति रभसः ॥ (१) ॥\*॥ तीक्ष्णत्वात् खरा । 'देवताडे खरा तीक्ष्णे त्रिषु स्याद्दर्दमे पुमान्' इति रभसः ॥ (२) ॥\*॥ गृणाति । 'गृ शब्दे' (त्रया० प० से०) । पचा-द्यच् । (गौरादिः) (४।१।४१) । 'गरी खरायां करणे ङीवं नागविषे विषे' ॥\*॥ खरं विषमागिरति । मूषकविषघ्नत्वात् । 'खरागरी' इत्येकमाहुः ॥\*॥—गरामागिरति । 'गरागरी' इति तु स्वामी ॥ तदुक्तम्—'जीमूतको देवताडो वृन्तकोशो गारागरी' इति ॥ (३) ॥\*॥ 'देवो मेघे सुरे राज्ञि स्यान्नपुं-सकमिन्द्रिये' इति मेदिनी ॥ देवमिन्द्रियं ताडयति । 'तड आघाते' (तु० प० से०) । 'कर्मण्यण्' (३।२।१) । 'देव-ताडः सैहिकेये जीमूते च हुताशने' इति मेदिनी ॥ (४)



॥\*॥ जीमूत इव 'जीमूतोऽद्वौ भृतिकरे देवताडि पयोधरे'  
इति मेदिनी ॥ (५) ॥\*॥ पञ्च 'देवतालस्य' ॥

**श्रीहस्तिनी तु भूरुण्डी**

**श्रीति ॥** श्रिया हस्तः । श्रीहस्तो विद्यतेऽस्याः । 'अतः'  
(५।२।११५) इतीनिः । हस्तं गृह्णाति, हस्तयति, अवश्यं श्रियं  
हस्तयति । 'आवश्यक-'  
(३।३।१७०) इति णिनिः, इति  
वा ॥ (१) ॥\*॥ भुवं रुण्डयति आच्छादयति । 'रुटि छुटि  
स्तेयकरणे' (भ्वा० प० से०) इत्यत्र माधवीयायां वृत्तौ 'रुडि,  
छुडि, इत्यपरे' इति पाठान्तरमुपन्यस्तम् । 'कर्मण्यण्'  
(३।२।११) ॥ (२) ॥\*॥ हस्तिकर्णपत्रा शाकविशेष इति स्वामी । द्वे  
(माषादिक्षेत्रभवाया वकुलपुष्पाभलोहितपुष्पायाः 'हस्तिकर्णा-  
भपत्रस्य' 'शिरीहथिनी' इति ख्यातायाः) ॥

**तृणशून्यं तु मल्लिका ॥ ६९ ॥**

**भूपदी शीतभीरुश्च**

**तृणेति ॥** 'इतो धत्तूरान्तानि पुष्पाणि' इति स्वामी । तृण-  
शून्ये स्थाने साधु । 'तत्र साधुः' (४।४।९८) इति यत् ।  
हलो यमाम् (८।४।६४) यलोपः । 'तृणशून्यं मल्लिकायां' तथा  
स्यात्कैतकीफले' इति विश्वमेदिन्यौ ॥\*॥—'तृणशूले गुल्मे साधु  
**तृणशून्यम्**—इति तु स्वामी ॥ (१) ॥\*॥ मल्लते गन्धम् ।  
मल्यते वा । 'मल्ल धारणे' (भ्वा० आ० से०) । 'सर्वधातुभ्य  
इन्' (उ० ४।१।१८) । वा ङीष् (ग० ४।१।४५) । स्वार्थे कन्  
(५।३।७५) । 'मल्लिको हंसभिद्यपि । मल्लिका तृणशून्ये-  
ऽपि मीनमृत्पात्रभेदयोः' इति मेदिनी ॥ (२) ॥\*॥ भुवि  
पदमस्याः । गौरादिः (४।१।४१) ॥ (३) ॥\*॥ शीताङ्गीरुः  
॥\*॥ 'शतभीरुः' इति वा पाठः । शतं वियोगिनो भीरवो-  
ऽस्याः । 'मल्लिका शतभीरुश्च गवाक्षी भद्रमल्लिका । शीत-  
भीरुर्मदायन्ती भूपदी तृणशून्यकम्' इति वाचस्पतिः ॥ (४)  
॥\*॥ चत्वारि 'मल्लिकायाः' 'वेडि' इति ख्यातायाः ॥

**सैवास्फोता वनोद्भवा ।**

**सैवेति ॥** आस्फोटयति । 'स्फुटिर् विकसने' (भ्वा० प०  
से०) । पचाद्यच् । पृषोदरादित्वात् (६।३।१०९) टस्य तो वा ।  
'आस्फोता विष्णुकान्तायां वनमल्लयर्कपर्णयोः' इति रभसः ।  
'आस्फोतस्तु पुमानर्कपर्णे स्यात्कोविदारके । आस्फोता  
गिरिकर्ण्या च वनमल्लयां च योषिति' इति मेदिनी ॥ (१)  
॥\*॥ एकं 'वनमल्लयाः' ॥

**शेफालिका तु सुवहा निर्गुण्डी नीलिका च सा ७०**

**शेफेति ॥** शेरते शेफा अलयोऽस्याम् । वा ङीष् ( ) ।  
स्वार्थे रक्कन् (५।३।७५) ॥ (१) ॥\*॥ सुष्ठु वहस्यामोदम् ।  
'वह प्रापणे' (भ्वा० उ० अ०) । पचाद्यच् (३।१।१३४) ।

१—(कनभावे) शेफालीत्यपि—कथमितरथा शेफालीषु स्वलकुष्ठ-  
मास्त्रपि' इति प्रयोगदर्शनात्—इति मुकुटः ॥

'सुवहा सल्लभ्येलापर्णागोधापदीषु वीणायाम् । रास्त्राशेफा-  
लिकयोः स्त्री, सुखवाह्येऽन्यलिङ्गः स्यात्' ( इति मेदिनी ) ॥  
(२) ॥\*॥ नीलवर्णा । 'नीलादौषधौ' 'प्राणिनि च' (वा०  
४।१।४२) इति ङीष् । स्वार्थे कन् (५।३।७५) । 'नीलिका  
नीलिनीक्षुद्ररोगशेफालिकासु च' ( इति मेदिनी ) ॥ (४) ॥\*॥  
चत्वारि 'कृष्णपुष्पाया निर्गुण्ड्याः' 'न्यवारी' इति  
ख्यातायाः ॥

**सितासौ श्वेतसुरसा भूतवेशी**

**सितेति ॥** शोभनो रसोऽस्याः । श्वेता चासौ सुरसा च ॥  
(१) ॥\*॥ भूतानि विशति । 'विश प्रवेशने' (तु० प० अ०) ।  
'कर्मण्यण्' ॥ (२) ॥\*॥ द्वे 'श्वेतनिर्गुण्ड्याः' ॥

**अथ मागधी ।**

**गणिका यूथिकाम्बुष्टा**

**अथेति ॥** मगधे देशे भवा । 'तत्र भवः' (४।३।५३) इत्यण् ।  
'मागधो मगधोद्भूते शुक्लजीरकबन्दिनोः । वैश्यतः क्षत्रियापुत्रे  
**मागधी** स्यात्तु पिप्पली ॥ यूथी भाषाविशेषश्च' इति हैमः  
॥ (१) ॥\*॥ चित्ताकर्षकत्वाद्गणिकेव । 'गणिका यूथीवेश्ये-  
भीतर्कारीषु ना तु दैवज्ञे' इति मेदिनी ॥ (२) ॥\*॥ यूथम-  
स्यस्याः । 'अत इनिठनौ' (५।२।११५) 'यूथिकाम्रातके  
पुष्पविशेषेऽपि च योषिति' इति मेदिनी ॥ (३) ॥\*॥ अम्बेव  
मातेव तिष्ठति । 'सुपि स्थः' (३।२।४) इति कः । 'अम्बाम्ब-'  
(८।३।९७) इति षत्वम् । 'ड्यापोः' (६।३।६३) इति ह्रस्वः ।  
—अम्बे तिष्ठति—इति स्वामी । 'अम्बुष्टो देशभेदेऽपि विप्रा-  
द्वैश्यासुतेऽपि च' । 'अम्बुष्टाप्यम्ललोण्यां स्यात्पाठायूथिकयो-  
रपि' इति विश्वमेदिन्यौ ॥ (४) ॥\*॥ चत्वारि 'यूथिका-  
याः' 'जूही' इति ख्यातायाः ॥

**सा पीता हेमपुष्पिका ॥ ७१ ॥**

**सेति ॥** हेमवर्णं पुष्पमस्याः । 'पाककर्ण-' (४।१।५४) इति  
ङीष् । 'स्याद्देमपुष्पिका यूथ्यां चम्पको हेमपुष्पकः' (इति  
मेदिनी) ॥ (१) ॥\*॥ एकं 'तस्या एव पीतपुष्पायाः' ॥  
**अतिमुक्तः पुण्ड्रकः स्याद्वासन्ती माधवी लता ।**

**अतीति ॥** अतिक्रान्तो मुक्तां शौक्ल्यत् । 'अत्यादयः'  
(वा० २।२।१८) । इति तत्पुरुषः । 'गोच्छियोः-' (१।२।४८)  
इति ह्रस्वः । यद्वा मुक्तान् विरक्तान् । 'अतिमुक्तस्तु निः-  
सङ्गे वासन्त्यां तिनिशेऽपि च' (इति मेदिनी) ॥ (१) ॥\*॥  
पुण्ड्रति पुण्ड्र्यते वा 'मुडि खण्डने' 'पुडि च' (भ्वा० प०  
से०) । 'स्फायि-' (उ० २।१३) इति रक् । स्वार्थे कन् (५।  
३।७५) ॥ (२) ॥\*॥ वसन्ते पुण्ड्र्यति । 'कालात्साधुपुण्ड्र्य-  
त्-' (४।३।४३) इत्यण् । 'वासन्ती माधवीयूथ्योऽष्ट्रे नाव-  
हिते त्रिषु' (इति मेदिनी) ॥ (३) ॥\*॥ मधौ पुण्ड्र्यति । 'मा-

१—'अतिरक्तत्वात्' इति भट्टश्रीरस्वामी ॥

धवोऽजे मधौ राधे वसन्ते न स्त्रियां मिसौ । वासन्ती कुट्ट-  
नीमवमधुशर्करासु स्त्रियाम्' इति मेदिनी । रन्तिदेवोऽपि  
'वैशाखे माधवः कृष्णे माधवी चातिमुक्तके' ॥ (४) ॥\*॥  
पञ्च 'कुन्दमेदस्य' ॥

### सुमना मालती जातिः

स्विति ॥ सुष्ठु मन्यते । 'मन ज्ञाने' (दि० आ० अ० )  
असुन् (उ० ४१९८९) । यद्वा शोभनं मनोऽस्याम् । 'स्त्रियां  
सुमनसो भूम्नि पुष्पे, जातौ तु मेदतः । विदुष्यपि यदा  
दृष्टस्तदा मेदेन शिष्यते' इति व्याडिः ॥\*॥ 'सुमनायाश्च पत्रेण'  
इति सुश्रुतदर्शनात् टावन्तापि ॥ (१) ॥\*॥ मां लक्ष्मीं  
कृतति । 'लत' सौत्रो वेष्टनार्थः । मूलविभुजादिखात् (वा०  
३१२५) कः । गौरादिः (४१९४१) । मालं तनोति वा ।  
'अन्येभ्योऽपि' (वा० ३१२१००) इति डः । 'मालती  
युवतौ काकमाच्यां जातिविशाल्ययोः । ज्योत्स्नायां निशि नद्यां  
च' (इति हैमः) ॥ (२) ॥\*॥ जायते । 'जनी प्रादुर्भावे'  
(दि० आ० से०) । क्तिच् (३१३१७४) । 'जनसन-' (६।  
४४२) इत्यात्वम् । वा ङीष् (ग० ४१९४१) यत्तु—जायते  
प्रीतिरनयेति बाहुलकाज्जनेः कर्तरि क्तिच्—इत्याह तत्र । 'अनया'  
इति करणविग्रहं प्रदर्श्य 'कर्तरि' इति कथनं व्याहृतम् । 'बाहु-  
लकात्' इति च । 'क्तिच्चौ च' (३१३१७४) इति सूत्रस्य  
सत्त्वात् । 'जातिः स्त्री गोत्रजन्मनोः । अश्मन्तिकामल-  
क्योश्च सामान्यच्छन्दसोरपि । जातीफले च मालत्याम्' (इति  
मेदिनी) ॥ (३) ॥\*॥ त्रीणि 'जातेः' 'चंबेली' इति  
ख्यातायाः ॥

### सप्तला नवमालिका ॥ ७२ ॥

सप्तेति ॥ सप्त पर्णानि मनोबुद्धीन्द्रियाणि वा लाति । 'ला  
दाने' (अ० प० अ०) । 'आतोऽनुप-' (३१२३) इति  
कः । 'अथ सप्तला । नवमालाचर्मकषागुञ्जासु पाटलौ स्त्रियाम्'  
(इति मेदिनी) ॥ (१) ॥\*॥ नवा स्तुत्या मालास्याः । कप  
(५१४१५४) ॥ (२) ॥\*॥ द्वे 'नवमालिकायाः' ॥

### माध्यं कुन्दम्

मेति ॥ माधे साधु, 'तत्र साधुः' (४१४९८) इति यत् ।  
माधे भवम् । दिगादित्वात् (४३१५४) यत्—इति प्राञ्चः ॥  
(१) ॥\*॥ कुं भुवं दायति, यति वा । 'दैप् शोधने' (भ्वा० प०  
अ०) 'दो अवखण्डने' (दि० प० अ०) वा । 'आतः' (३।  
२१३) इति कः । पृषोदरादिः (६३१०९) कुणति । 'कुण  
शब्दे' (तु० प० से०) । 'अब्दादयश्च' (उ० ४१९८) इति दो

१—पूर्वांशं तु मेदिनीपठितम् । उत्तरार्धानुपूर्वीं तु मेदिन्यां  
नोपलभ्यते किंतु 'मधुशर्करावासन्ती—कुट्टिनीमदिरासु च'  
इत्थमुपलभ्यते ॥

अमर० २०

वा । यत्तु—'तत्पुरुषे' (६३११४) इति द्वितीयाया अलुक्—  
इति मुकुटः । तत्र । अलौकिकविग्रहे द्वितीयाया अप्रवेशात् ।  
षष्ठाः प्रवेशाच्च । 'माध्यः कुन्दः कुरण्टकः' इति पुंस्काण्डे  
रत्नकोषात् पुंस्त्वमपि । 'कुन्दो माध्येऽत्री मुकुन्दभ्रमिनि-  
ध्यन्तरेषु ना' (इति मेदिनी) ॥ (२) ॥\*॥ द्वे 'कुन्दस्य' ॥

### रक्तकस्तु बन्धूको बन्धुजीवकः ।

रक्तेति ॥ रक्तपुष्पलाद्रक्तः । स्वार्थे कन् (५३१७५) ।  
'रक्तकोऽम्लानबन्धूकरक्तवस्त्रानुरागिषु' इति मेदिनी ॥  
(१) ॥\*॥ बध्नाति चित्तम् । 'बन्ध बन्धने' (त्रया० प० अ०) ।  
'उल्लाकादयश्च' (उ० ४१४१) इत्यूकः । 'बन्धूकं बन्धुजीवे  
स्याद्बन्धूकः पीतसारके' (इति मेदिनी) ॥ (२) ॥\*॥  
बन्धुरिव जीवं जलमस्य ॥ (३) ॥\*॥ त्रीणि 'बन्धूकस्य'  
'दोपहरिया' इति ख्यातस्य ॥

### सहा कुमारी तरणिः

सहेति ॥ आतपं सहते । 'षह मर्षणे' (भ्वा० आ०  
से०) । अच् (३१११३४) टाप् (४११४) । 'सहो बले  
न स्त्रियां स्यात्स्त्रियां तु नखमेषजे । दण्डोत्पलासुदूपर्णाकुमा-  
रीपृथिवीषु च' (इति मेदिनी) ॥ (१) ॥\*॥ कुमारीव । यद्वा  
कुमारयति । 'कुमार क्रीडायाम्' (चु० उ० से०) । अच् (३।  
१११३४) । गौरादिः (४११४१) । यद्वा कामयते । 'कमु  
कान्तौ' (भ्वा० आ० से०) । 'कमेः किदुचोपधायाः' (उ०  
३११३८) इत्यारन् । 'वयसि प्रथमे' (४११२०) इति ङीप् ।  
'कुमारी रामतरुण्यां नवमाल्ये नवीभिदि । कन्याऽपराजिता-  
गौरीजम्बूद्वीपेषु च स्मृता' (इति विश्वः) ॥ (२) ॥\*॥ तरल्य-  
नया । 'तृ ह्रवनतरणयोः' (भ्वा० प० से०) । 'अर्तिस्तृध्रम्य-  
म्यश्यवितृभ्योऽनिः' (उ० २१०२) । 'तरणिर्युमणौ पुंसि  
कुमारीनौकयोः स्त्रियाम्' (इति मेदिनी) ॥ (३) ॥\*॥ त्रीणि  
'कुमार्याः' 'घीउकुआरी' इति ख्यातायाः ॥

### अम्लानस्तु महासहा ॥ ७३ ॥

अम्लेति ॥ न म्लायति स्म । 'गत्यर्थकर्मक-' (३१४।  
७२) इति क्तः । 'संयोगादेरातो धातोर्यण्वतः' (८१२४३)  
इति नत्वम् । 'अम्लानस्त्वमले झिंटीभेदे' इति हैमः । 'अ-  
म्लानो महासहायां ना वाच्यलिङ्गस्तु निर्मले' इति मेदिनी ॥  
(१) ॥\*॥ महती चासौ सहा च । 'सन्महत-' (२११६१)  
इति तत्पुरुषः । 'आन्महतः-' (६३१४३) इत्यात्वम् ।  
—महतो विमर्दस्य सहा वा—इति मुकुटः । तत्र । असामाना-  
धिकरण्येनात्वाप्रसङ्गात् । 'महासहा माषपर्ण्यामम्लानेऽपि  
च योषिति' (इति मेदिनी) ॥ (२) ॥\*॥ द्वे 'महासहायाः'  
'कटसरया'—सामान्यस्य ॥

### तत्र शोणे कुरवकः

तत्रेति ॥ तत्राम्लाने शोणे रक्ते । कुत्सित ईष्वद्वालीनां

अल्पमकरन्दत्वाद् रवोऽत्र । बहुव्रीहित्वाच्च कादेशः । 'कुर-  
चकः शोणाम्लानक्षिटीप्रभेदयोः' (इति मेदिनी) ॥३॥ कु  
ईषद्वैति । संज्ञायां कुन् (उ० २।३२) । उवद् (६।४।७७)  
उकारद्वयवान् (कुरुचकः) इति मुकुटः ॥ (१) ॥३॥ (ए-  
कम्) 'रक्तवर्णायाः' ॥

### तत्र पीते कुरुण्टकः ।

तत्रेति ॥ रुण्टति । 'रुटि स्तेयकरणे' (भ्वा० प० से०) ।  
ण्वल् (३।१।१३३) । कुन् (उ० २।३२) वा । कृत्षितः  
कोर्वा रुण्टकः । 'कुगति-' (२।२।१८) इति समासः । 'कुरु-  
ण्टकः पीतपुष्पाभ्लानक्षिटिकयोः पुमान्' (इति मेदिनी)  
॥३॥-कुर्यते । 'कुर छेदने' (तु० प० से०) । बाहुलकादण्टः ।  
स्वार्थे कन् (५।३।७५) । 'कुरुण्टी दारुपुत्र्यां ना क्षिञ्च-  
म्लानप्रभेदयोः' इति मेदिनी । इत्येकोकारवान् इति कश्चित् ।  
तत्र 'कुर शब्दे' (तु० प० से०) इति पठितुं युक्तम् ॥ (१)  
॥३॥ रक्तपीतपुष्पयुक्त- 'कुरुण्टकः' 'कुटसरया'-इति  
ख्याताया एकैकम् ॥

नीलां क्षिटीं द्वयोर्वाणा दासी चार्तगलश्च सा ॥७४॥

नीलेति ॥ वण्यते । 'वण शब्दे' (भ्वा० प० से०) ।  
कर्मणि घञ् (३।३।१९) । 'वाणा तु वाणमूले स्त्री नील-  
क्षिद्यां पुनद्वयोः' (इति मेदिनी) ॥ (१) ॥३॥ दस्यते । 'दसु  
उपक्षये' (दि० प० से०) । कर्मणि घञ् (३।३।१९) ।  
गौरादिः (४।१।४१) । 'दासी बाणाभुजिष्ययोः' (इति मे-  
दिनी) ॥ (२) ॥३॥ आर्तः क्षीणो गलति । 'गल अदने'  
(भ्वा० प० से०) । अच् (३।१।१३४) ॥ (३) ॥३॥ त्रीणि  
'नीलक्षिटिकायाः' ॥

सैरीयकस्तु क्षिटी स्यात्

सैरीयेति ॥ सीरे भवः । 'तत्र भवः' (४।३।५३) इत्यण् ।  
कर्मः । तत्र भवः 'वृद्धाच्छः' (४।२।११४) । 'संज्ञायां कन्'  
(५।३।७५) । 'सैरीयकः' इति पाठे 'नद्यादिभ्यो ढक्' (४।२।  
९७) । 'सैरीयकः सहचरः सैरेयश्च सहाचरः । पीतो  
रक्तोऽथ नीलश्च कुसुमैस्तं विभावयेत् । पीतः कुरुण्टको ह्येयो  
रक्तः कुरुचकः स्मृतः । नील आर्तगलो दासीवाणा ओदनपा-  
क्यपि' ॥ (१) ॥३॥ 'क्षिम्' इति रटति अच् (३।१।१३४) ।  
पृषोदरादिः (६।३।१०९) । गौरादिङीष् (४।१।४१) ॥ (२)  
॥३॥ द्वे 'क्षिटीसामान्यस्य' ॥

१-अत्र रेफो निरुकारः 'कुरवकारवकारणताम्' इति रजुः-  
इति मुकुटः । 'कुरवकैः कुजन्मभिः सह संवससि' इति दम्यन्ती-  
श्लेषश्च ॥ २-किरातिके कुरु कुरुवकाचितं चित्ताम्' इति वाणः-  
इति मुकुटः । ३-अस्यार्थश्लोकस्य 'सैरेयकस्तु क्षिटी स्यात्सि-  
कुरवकोऽरुणे' इत्यर्थव्याख्योत्तरं व्याख्या युक्ता ॥

तस्मिन् कुरवकोरुणे ।

तस्मिन्निति ॥ तस्मिन् सैरेयके ॥ (१) ॥३॥ एकम्  
'रक्तकुरुण्टकस्य' ॥

पीता कुरुण्टको क्षिटी तस्मिन् सहचरी द्वयोः ॥७५॥

पीतेति ॥ सह चरति । पचादौ 'चरद्' इति टित्वनिपा-  
तनात् ङीप् (४।१।१५) । यत्तु—'भिक्षासेना-' (३।२।१७)  
इति चकारस्यानुक्तसमुच्चयार्थत्वात् 'चरेष्टः'-इत्याह मुकुटः ।  
तत्र । तत्र प्रमाणाभावात् । ('भवेत्सहचरो क्षिद्यां द्वयोरनु-  
चरे त्रिषु' इति मेदिनी) ॥ (१) ॥३॥ 'अन्येषामपि' (६।  
३।१३७) इति दीर्घत्वे 'सहाचरः' इत्यपि, इति स्वामी-इति  
मुकुटः । तदपि न । आडैव सिद्धत्वात् ॥ (२) ॥३॥ द्वे  
'पीतकुरुण्टकस्य' ॥

ओड्पुष्पं जवा

ओड्द्वेति ॥ आ ईषदुनति । 'उन्दी क्लेदने' (रु० प० से०)  
'स्फायितश्चि-' (उ० २।१३) इति रक्, बाहुलकादस्य डत्वम् ।  
ओड्ं पुष्पमस्य । यत्तु—'उड श्लेषणे' । बाहुलकाद्रन्—इति  
मुकुटः । तत्र । धातुपाठे उडेरदर्शनात् । ('ओड्ः पुंभुञ्जि  
नीचति । ओड्ः ख्यातो जवापुष्पे' इति मेदिनी) ॥ (१) ॥३॥  
जवति 'जु' सौत्रो धातुर्गतौ वेगे च । अच् (३।१।१३४) ॥  
(१) ॥३॥ जपति । अच् (३।१।१३४) । 'जवायां तु जपा  
स्मृता' इति धर्मदासः । 'ओड्पुष्पेऽपि वृक्षेऽपि जवाशब्दः  
प्रकीर्तितः' इति त्रिकाण्डशेषः ॥ (२) ॥३॥ द्वे 'जवायाः'  
'ओडर' इति ख्यातायाः ॥

पुष्पं वज्रपुष्पं तिलस्य यत् ।

पुष्पमिति ॥ वज्रमिव पुष्पम् ॥ (१) ॥३॥ तिलस्य  
(यत्) पुष्पम् ॥३॥ एकम् 'तिलपुष्पस्य' ॥

प्रतिहासशतप्रासचण्डातहयमारकाः ॥ ७६ ॥

करवीरे

प्रतीति ॥ प्रतीपो हासो विक्रान्तोऽस्य ॥ (१) ॥३॥ शतं  
प्रासाः कुन्ता इव पत्राण्यस्य । शतं पुष्पाणि प्रास्यति वा ।  
'असु श्लेषणे' (दि० प० से०) । 'कर्मण्यण्' (३।२।१) ॥ (२)  
॥३॥ चण्डमतति । 'अत सातत्यगमने' (भ्वा० प० से०) ।  
'कर्मण्यण्' (३।२।१) ॥ (३) ॥३॥ हयानां मारकः ॥ (४)  
॥३॥ करं वीरयति । 'वीर विक्रान्तौ' (जु० उ० से०) ।  
'कर्मण्यण्' (३।२।१) । 'करवीरः कृपाणे स्यादैत्यमेदाश्वमार-  
योः । करवीर्यदितीश्रेष्ठगवीपुत्रवतीषु च' (इति मेदिनी)  
॥ (५) ॥३॥ पञ्च 'करवीरस्य' 'कणेर' इति ख्यातस्य ॥

करीरे तु करकरग्रन्थिलावुभौ ।

करीरिति ॥ किरति । 'कृ विक्षेपे' (तु० प० से०) 'कृ-  
शृपृकृटिशौटिभ्य ईरन्' (उ० ४।३०) । यत्तु—'कृगृशौडि-  
भ्य ईरच्'—इति मुकुटः । तत्र । उणादिवृत्तिषु तत्पाठ-  
स्यादर्शनात् । करिणमीरयति वा । 'वंशाङ्कुरे करीरोऽब्री

वृक्षभिद्धयोः पुमान् । करीरी चीरिकायां च दन्तमूले च दन्तिनाम् (इति मेदिनी) ॥ (१) ॥\*॥ 'क्र' इति करोति । अच् (३१११३४) । टः (३१२१२०) वा । 'क्रकरः करीर-वृक्षे दीने क्रकचे च पक्षिभेदे च' (इति मेदिनी) ॥ (२) ॥\*॥ ग्रन्थिरस्यास्ति । सिम्हादित्वात् (५१२१९७) लच् । ग्रन्थि लाति वा । 'ग्रन्थिलस्तु करीरद्रौ विकङ्कततरौ पुमान् । सप्रन्थौ त्रिषु' (इति मेदिनी) ॥ (३) ॥\*॥ त्रीणि 'करीर-स्य' 'करील' इति ख्यातस्य ॥

उन्मत्तः कितवो धूर्तो धत्तूरः कनकाह्वयः ॥ ७७ ॥  
मातुलो मदनश्च

उन्मत्त इति ॥ उन्मत्तयति । 'तत्करोति-' (वा० ३११२६) इति णिच् । पचाद्यच् (३१११३४) 'उन्मत्त उन्मादवति धूस्तूरमुकुन्दयोः' (इति मेदिनी) ॥ (१) ॥\*॥ कितवाः सन्त्यस्य प्राहकाः । अर्शाआद्यच् (५१२१२७) । कितान् निवसतो वञ्चति 'वञ्चु गतौ' (भ्वा० प० से०) 'अन्येभ्योऽपि' (वा० ३१२१०१) इति डः । 'कितवो धूर्तवन्मत्ते वञ्चके कनकाह्वये' (इति विश्वः) ॥ (२) ॥\*॥ धूर्त्यंते स्म । 'धूर्वा हिंसायाम्' (भ्वा० प० से०) कर्मणि क्तः (३१२१०२) ।—धूर्वति—इति तु प्राञ्चः । तत्र कर्तरि क्तो दुर्लभः । 'मतिबुद्धिपुत्रार्थेभ्यश्च' (३१२११८८) इति चकाराद्वा बोध्यः । यद्वा धूर्वणं धूर्तम् । भावे क्तः (३१३११३) । तदस्यास्ति । अर्शाआद्यच् (५१२१२७) । 'धूर्ते तु खण्डलवने धूस्तूरे ना विटे त्रिषु' (इति मेदिनी) ॥ (३) ॥\*॥ घयति धातून् । 'धेट् पाने' (भ्वा० प० अ०) बाहुलकादूर्च् । ष्ट-षोदरादिः (६१२१०९) । 'धत्तूरस्तु स्मृतो धूर्तो देविता कितवः शठः' इति स्वामी ॥\*॥ धूसयति । 'धूस कान्तिकरणे' (बु० प० से०) । क्तिप् (३१२१७८) तूर्यते । 'तूरी त्वरणहिंसयोः' (दि० आ० से०) । इगुपधत्वात् कः (३१११३५) । धूश्चासौ तूरश्च । 'धुस्तूरस्तु पुण्डरीको धूस्तूरः कनकाह्वयः' इति शब्दार्णवः—इति मुकुटः ॥ (४) ॥\*॥ कनकमाह्वयो यस्य । 'कनकं हेमि प्रुप्ति स्यात्किशुके नागकेसरे । धत्तूरे काञ्चनारे च कालीये चम्पकेऽपि च' (इति मेदिनी) ॥ (५) ॥\*॥ मास्ति नास्ति तुला यस्य । मा श्रीस्तुलास्य, इति वा । कनकनामत्वात् । 'मातुलो व्रीहिभिन्मातृभ्रात्रोश्च मदनद्रुमे । धत्तूरे' (इति मेदिनी) ॥ (६) ॥\*॥ मदयति । 'मदी हर्षग्लेपनयोः' (भ्वा० प० से०) । ल्युः (३१११३४) । 'मदनः स्परवसन्तद्रुमिद्धत्तूरसिंहके' (इति मेदिनी) ॥ (७) ॥\*॥ सप्त 'धत्तूरस्य' ॥

अस्य फले मातुलपुत्रकः ।

अस्येति ॥ मातुलस्य पुत्र इव । कन् (५१३१९६)

१—इतःपरम् 'भद्रायाम्' इत्यपि लिखितमासीत् । तथापि मेदिन्यां तदपाठान्यक्तम् ॥

'मातुलपुत्रक इत्यपि मामकतनये फले च धूर्तस्य' (इति मेदिनी) ॥ (१) ॥\*॥ एकम् 'धत्तूरफलस्य' ॥

फलपूरो बीजपूरः

फलेति ॥ फलेन पूर्यते । 'पूरी आप्यायने' (दि० आ० से०) 'इगुपध-' (३१११३४) इति कः । कर्मणि घञ् (३१३१९) वा । मुकुटस्तु—फलं बीजं च पूरयति । कः—इत्याह । तत्राणुचितः । इगुपधत्वाभावाण्णजन्तस्य ॥ (१) ॥\*॥ एवं बीजपूरः ॥ (२) ॥\*॥ द्वे 'मातुलिङ्गस्य' 'विजौरा' इति ख्यातस्य ॥

रुचको मातुलिङ्गके ॥ ७८ ॥

रुचेति ॥ रोचते । 'रुच दीप्तावसिप्रीतौ च' (भ्वा० आ० से०) अन्तर्भावितण्यर्थः । कुन् (उ० ३१३२) । 'रुचको बीजपूरे च निष्के दन्तकपोतयोः । न द्वयोः सर्जिकाक्षारेऽप्यश्वाभरणमाल्ययोः । सौवर्चलेऽपि मङ्गल्यद्रव्ये चाप्युत्कटेऽपि च' (इति मेदिनी) ॥ (१) ॥\*॥ मीनात्यरुचिम् 'मीञ् हिंसायाम्' (क्र्या० उ० अ०) । बाहुलकात्तुन् । लुञ्यते । 'लुञि भासार्थः' (बु० प० से०) । घञ् (३१३१९) न्यङ्कादिः (७१३१५३) मातुश्चासौ लुङ्गश्च । स्वार्थे कन् (५१३१७५) ॥ (२) ॥\*॥ द्वे 'मातुलिङ्गस्य' । स्वामी तु चतुर्णां पर्यायतामाह । तदुक्तम्—'फलपूरो बीजपूरः केसरी बीजपूरकः । बीजकः केसराम्लश्च मातुलिङ्गश्च पूरकः' । अनेकार्थे—'सौवर्चलं मातुलिङ्गं शिलाचन्दनपेषणी । ग्रीवाभरणकं चैषु चतुर्षु रुचकं स्मृतम्'—इति ॥

समीरणो मरुवकः प्रस्थपुष्पः फणिज्जकः ।

जम्बीरोऽपि

समीति ॥ समीरयति 'ईर गतौ' (अ० आ० से०) । ल्युः । 'समीरणस्तु पवने पथिके च फणिज्जके' (इति मेदिनी) ॥ (१) ॥\*॥ मरौ वाति । कुन् । (उ० २१३२) । 'भवेन्मरुवकः पुष्पमिच्छत्यद्रुफणिज्जके' ॥ (२) ॥\*॥ प्रस्थे सानौ पुष्पयति । 'पुष्प विकसने' (दि० प० से०) । अच् (३१११३४) ॥ (३) ॥\*॥ फणी जातोऽस्मात् । फणाभपत्रपुष्पत्वात् । फणी उज्जको वर्जकोऽस्य, इति केचित् । उभौ ष्टोदरादी (६१३१०९) ॥ (४) ॥\*॥ जम्यते । 'जसु अदने' (भ्वा० प० से०) विच् (३१२१७५) । वीरयति । अच् (३१११३४) । जम् चासौ वीरश्च । 'जंवीरः प्रस्थपुष्पे स्यात्तथा दन्तशठद्रुमे' (इति मेदिनी) ॥ (५) ॥\*॥ पञ्च 'जम्बीरस्य' 'मरुवा' इति ख्यातस्य ॥

अथ पर्णासे कठिंजरकुठेरकौ ॥ ७९ ॥

अथेति ॥ पर्णान्यस्यति । 'असु क्षेपणे' (दि० प० से०) । 'कर्मण्यण्' (३१२११) । यद्वा पर्णैरसति । 'अस दीप्तौ' (भ्वा० उ० से०) । पचाद्यच् (३१११३४) ॥ (१) ॥\*॥ कठिंजं

१—'पि कटके' इति पाठः ॥

अवसन् । 'वृष' (दि० प० से०) ष्यन्तः । 'कर्मण्यण्' (३। ३। १।) पृषोदरादिः (३। ३। १०९) ॥ (२) ॥\*॥ कुण्डति । 'कुट् प्रत्ययने' 'कुटि च' (भ्वा० प० से०) । 'पति-कठि-कुटि' (उ० १। ५८) इत्येकम् । आगमशास्त्रस्यानिल्यात्र नम ॥—'कुट् कुट् प्रतीपने' 'कुटी च' इत्यतो 'ददुरादयश्च' (उ० १। १००) इति एकः । पृषोदरादिश्चात् (उ० १। ३। १०९) अनुप्रासः— इति मुकुटः । तत्र । कुट्-धातोः सत्वे पृषो-दरादिनात्प्रत्ययस्य । उक्त्वनाऽपि व्यर्था । एरकासिद्ध-नात् ॥ (३) ॥\*॥ त्रीणि 'पर्णासस्य' ॥

मिनेऽर्जकोऽत्र

मीति ॥ अत्र पर्णासे । अर्जयति । 'अर्ज सर्ज अर्जने' (भ्वा० प० से०) । 'ऋज गतिस्थानार्जनोपार्जनेषु' (भ्वा० आ० से०) वा ष्यन्तः । ष्वल् (३। १। १३३) ॥ (१) ॥\*॥ त्रैकं 'श्वेतपर्णासस्य' ॥

पाठी तु चित्रको वहिसंज्ञकः ।

पेति ॥ पाठोऽस्यान्ति । 'अतः' (५। २। ११५) इतीनिः ॥ (१) ॥\*॥ चित्रं बुद्धिं द्रायते । 'त्रैङ् पालने' (भ्वा० आ० अ०) । 'अनेऽनुप-' (३। २। ३) इति कः । स्थायं कन् (५। ३। ७५) । 'चित्रकं तिलके ना तु व्याघ्रभिच्चबुपाठिषु' (इति मेदिनी) ॥ (२) ॥\*॥ वहिः संज्ञा यस्य । वहिपर्यायनामक इत्यर्थः ॥ (३) ॥\*॥ त्रीणि 'चित्रकस्य' 'चीता' इति इत्येकम् ॥

अर्काह्वसुकास्फोटगणरूपविकीरणाः ॥ ८० ॥

मन्दारभाकपर्णे

अर्केति ॥ अर्कं आह्वयस्य । 'अर्कोऽर्कपर्णे स्फटिके रश्मिं रश्मिं च' (इति मेदिनी) ॥ (१) ॥\*॥ वसति । 'वम निवसे' (भ्वा० प० अ०) । 'शृश्वृन्निहि-' (उ० १। १०) इत्युः । स्थायं कन् (५। ३। ७५) । 'वसुकं रोमके पुंति चिबमभ्रपदपयोः' (इति मेदिनी) ।—बाहुलकात् 'भृष्ट-' इत्युः—इति मुकुटः । तत्र । उक्तसूत्रे वसतेर्ग्रहणात् ॥ (२) ॥\*॥ आ स्फोटयति । 'स्फुटिद् विकसने' । (भ्वा० प० से०) । अच् (३। १। १३४) । पृषोदरादिः (६। १। १०९) । 'आस्फोतसु पुमानर्कपर्णे स्यात् कोविदारके । आस्फोता निरिहृत्वा च वनमश्यां च योपिति' (इति मेदिनी) ॥ (३) ॥\*॥ मन्दावृक्षा बहुनि रूपाण्यस्य ॥ (४) ॥\*॥ विकिरति । 'कृ विकीरे' (तु० प० से०) । 'कृप्-' (उ० २। ८१) इति ष्वल् । इत्यम् (७। १। १००) रपरत्वम् (१। १। ५१) बाहुल-कादीर्षः ॥\*॥ विविधः किरणोऽस्य, इत्यन्ये ॥ (५) ॥\*॥ मन्दार इत्यर्थः । अण् (३। २। १) मन्दैरर्थते वा । घञ् (३। ३। ११) । 'मन्दारः स्यात्सुग्दमे । पारिभद्रेऽर्कपर्णे च म-न्दारो हस्तिभूतयोः' (इति मेदिनी) ॥ (६) ॥\*॥ अर्क-

भानि तीक्ष्णानि पत्राण्यस्य ॥ (७) ॥\*॥ सप्त 'अर्कस्य' 'आक' इति ख्यातस्य ॥

अत्र शुक्लेऽलर्कप्रतापसौ ।

अत्रेति ॥ अस्मिन् शुक्ले । अलति । 'अल भूषणादौ' (भ्वा० प० से०) क्तिप् (३। २। ७६) । अल् चासावर्कश्च । 'अलर्को धवलर्के स्याद्योगोन्मादितकुङ्कुरे' (इति मेदिनी) ।—अलयति—इति मुकुटः । तत्र । णानुपधावृद्धिप्रसङ्गात् ॥ (१) ॥\*॥ प्रतापं चक्षुस्तेजः स्यति । 'षोऽन्तकर्मणि' (दि० प० अ०) । कः (३। २। ३) । प्रकृतास्तापसा येन वा ॥ (२) ॥\*॥ द्वे 'श्वेतार्कस्य' ॥

शिवमल्ली पाशुपत एकाष्टीलो बुको वसुः ॥ ८१ ॥

शिवेति ॥ शिवप्रिया मल्ली ॥ (१) ॥\*॥ पशुपतेरयम् । तत्प्रियत्वात् । 'पाशुपतो वकपुष्पे स्यात्पशुपत्यधिदैवते च तद्भक्ते' (इति मेदिनी) ॥ (२) ॥\*॥ एकमस्थि लाति । 'सु-पामादिश्चात्' (८। ३। १८) षत्वं दीर्घत्वं च । 'एकाष्टीला वनतिक्तकौषथौ पुंसि वकपुष्पे' (इति मेदिनी) ॥ (३) ॥\*॥ वाति । बाहुलकात् कुकः । कुनोऽकारस्योत्वं वा ॥\*॥ 'बकः' इति पाठे क्नु (उ० २। ३२) । 'बकस्तु वकपुष्पे स्यात्कङ्के शीदे च रक्षसि' (इति मेदिनी) ॥ (४) ॥\*॥ वस्ते, वसति वा । 'शस्वृन्निहित्रप्यसि वसि-' (उ० १। १०) इत्युः । 'व (व)-सुर्ना देवमेदान्निभायोक्कबकराजसु । (ह्रींवं वृद्धौषधेऽश्वे च रैरनमधुरे त्रिषु)' इति मेदिनी ॥ (५) ॥\*॥ पञ्च 'गुल्मा' इति ख्यातस्य 'वकपुष्पस्य' ॥

बन्दा वृक्षादनी वृक्षरुहा जीवन्तिकेत्यपि ।

बन्देति ॥ बन्द्यते । 'वदि अभिवादनस्तुलोः' (भ्वा० आ० से०) । 'गुरोश्च' (३। ३। १०३) इत्यः । ('बन्दा लतान्तरे स्मृता । मिश्रकयामपि बन्दां च') (इति स्वर्शादौ मे-दिनी) ॥ (१) ॥\*॥ वृक्षमति । 'अद भक्षणे' (अ० प० अ०) ल्युट् (३। ३। ११३) । 'वृक्षादनी तु बन्दायां विदारीकन्द-केऽपि च' इति विश्वमेदिन्यौ ॥ (२) ॥\*॥ वृक्षं रोहति । मूलविभुजादित्वात् (३। २। ५) कः । वृक्षे रोहति इति वा । 'इगुपथ-' (३। १। १३५) इति कः ॥ (३) ॥\*॥ जीवति । 'हहिनन्दिजीविप्राणिभ्यः षिदाशिषि' (उ० ३। १२७) इति झच् पिच्चात् (४। १। ४१) ङीष् । कन् (५। ३। ७५) । 'जी-वन्तिका गुहृच्यां च जीवाख्यशाकबन्दयोः' (इति मेदिनी) ॥ (४) ॥ चत्वारि 'वृक्षोपरिजातलताविशेषस्य' ॥

वत्सादनी छिन्नरुहा गुहृची तन्निकाऽमृता ॥ ८२ ॥

जीवन्तिका सोमवल्ली विशल्या मधुपर्ण्यपि ।

वत्सेति ॥ वत्सैरयते । 'अद भक्षणे' (अ० प० अ०) । ल्युट् (३। १। ११३) ॥ (१) ॥\*॥ छिन्ना रोहति । 'इगुपथ-' (३। १। १३५) इति कः । 'हृषापोः' (६। ३। ६३) इति ह्रस्वः ॥ (२) ॥\*॥ गुडति । 'गुड रक्षणे' (तु० प० से०) । बाहुल-



कादृचत् ॥ (३) ॥\*॥ तन्नयति । 'तत्रि कुटुम्बधारणे' (बु० उ० से०) । ण्वुल् (३१११३३) ॥ (४) ॥\*॥ न मृतमस्याः । 'अमृता मागधीपथ्यागुडूच्यामलकीषु च' (इति मेदिनी) ॥ (५) ॥\*॥ जीवति । झच् (उ० ३१२७) । 'जीवन्तिका गुडूच्यां च जीवाख्यशाकबन्दयोः' इति मेदिनी ॥ (६) ॥\*॥ सोमस्य वल्ली ॥ (७) ॥\*॥ विगतं शल्यमस्याः । 'विशल्याऽभिस्त्रिखादन्तीगुडूचीत्रिपुटासु च' (इति मेदिनी) ॥ (८) ॥\*॥ मधुमयानि पर्णान्यस्याः । 'पाककर्ण-' (४११५४) इति ङीष् ॥ (९) ॥\*॥ नव 'गुडूच्याः' ॥

मूर्वा देवी मधुरसा मोरटा तेजनी खवा ॥ ८३ ॥  
मधूलिका मधुश्रेणी गोकर्णी पीलुपर्ण्यपि ।

मूर्वेति ॥ मूर्वेति । 'मूर्वा बन्धने' (भ्वा० प० से०) । अच् (३१११३४) ॥ (१) ॥\*॥ दीव्यति । पचादौ (ग० ३१११३४) 'देवद' इति निपातनात् (४११४५) ङीष् । मुकुटोक्तं गौरादित्वं चिन्त्यम् । 'देवी कृताभिषेकायां तेजनीस्पृकयोरपि' (इति मेदिनी) ॥ (२) ॥\*॥ मधु रसोऽस्याः । 'भवेन्मधुरसा द्राक्षामूर्विकादुग्धिकासु च' (इति मेदिनी) ॥ (३) ॥\*॥ मुरति । 'मुर संवेष्टने' । 'शकादिभ्योऽटन्' (उ० ४१८९) । ('मोरटं तु भवेदिक्षुमूलाङ्कोटप्रसूनयोः ।) ससरात्रात्परक्षीरे, मूर्विकायां तु मोरटा' (इति मेदिनी) ॥ (४) ॥\*॥ तेजति । 'तेज पालने' (भ्वा० प० से०) । ल्युट् (३१११३) ॥ (५) ॥\*॥ खवति । 'खु गतौ' (भ्वा० प० अ० अच् (३१११३४) ॥\*॥ संज्ञापूर्वेकत्वाद्गुणाभावे ख्वाऽपि । 'ख्वा द्वयोर्होमपात्रे सल्लकीमूर्वयोः स्त्रियाम्' (इति मेदिनी) ॥ (६) ॥\*॥ मधु ल्यति । 'आतोऽनुप-' (३१२३) इति कः । 'अन्वेषामपि' (६३१३७) इति दीर्घः ॥ (७) ॥\*॥ मधुनः श्रेणिरत्र ॥ (८) ॥\*॥ गोः कर्णं इव, गौः कर्णो यस्याः, इति वा । 'पाककर्ण-' (४११५४) इति ङीष् । 'गोकर्णोऽध्वतरेऽपि स्यान्मृगसर्पगणान्तरे । अङ्गुष्ठानामि-कोन्माने गोकर्णी मूर्विकौषधौ' इति विश्वः ॥ (९) ॥\*॥ पीलोखि पर्णान्यस्याः । 'पाककर्ण-' (४११५४) इति ङीष् । 'पीलुपर्णी चिचिकायां मूर्वायामौषधीभिदि' (इति मेदिनी) ॥ (१०) ॥\*॥ दश 'मूर्वायाः' 'मुहार' इति ख्यातायाः ॥

पाठाऽम्बष्टा विद्धकर्णी स्थापनी श्रेयसी रसा ॥ ८४ ॥  
एकाष्टीला पापचेली प्राचीना वनतित्तिका ।

पाठेति ॥ पठ्यते । 'पठ व्यक्तायां वाचि' (भ्वा० प० से०) । कर्मणि घञ् (३१३१९) । 'पाठस्तु पठने ख्यातो विद्धकर्ण्यो तु योषिति' (इति मेदिनी) ॥ (१) ॥\*॥ 'अम्ब-

ष्टाऽप्यम्लोण्यां स्यात् पाठायूथिकयोरपि' (इति मेदिनी) ॥ (२) ॥\*॥ विद्धौ कर्णौ यथा ॥\*॥—अविद्धोऽच्छिद्रः पर्ण-रूपः कर्णोऽस्याः—इति मुकुटः ॥ (३) ॥\*॥ स्थापयति । ल्युट् (३१३१९३) । 'स्थापनं रोपणे, पुंसि वने, पाठौ-षधौ स्त्रियाम्' (इति मेदिनी) ॥ (४) ॥\*॥ अतिशयेन प्रशस्ता । 'प्रशस्यस्य श्रः' (५१३६०) । 'श्रेयसी करिपि-प्लव्यामभयापाठयोरपि' (इति मेदिनी) ॥ (५) ॥\*॥ रस्यते 'रस आखादने' (बु० उ० से०) । कर्मणि घञ् (३११९) अल्लोपस्य स्थानिवत्त्वान्न वृद्धिः । 'रसो गन्धरसे जले । शङ्करादौ विषे वीर्ये तित्कादौ द्रवरागयोः । देहधा-तुप्रभेदे च पारदखादयोः पुमान् । स्त्रियां तु रसनापाठा-सल्लकीकङ्कुभूमिषु' (इति मेदिनी) ॥ (६) ॥\*॥ (७) ॥\*॥ पापे चलति । 'चल विलसने' (तु० प० से०) । पचादौ 'चेलट्' इति निपातनात् ङीष् (४१११५) । 'गौरादित्वकल्पनं मुकुटकृतं व्यर्थम् । पचैर्यङन्तादचि 'पापक्ति' इति पापचो वायुः । तमीरयति वा । अण् (३१२१) ॥ (८) ॥\*॥ प्राचि भवा । 'विभाषाञ्चैः' (५१४८) इति खः ॥ (९) ॥\*॥ वने तित्का । खार्थं कन् (५१३१७५) ॥ (१०) ॥\*॥ दश 'पाठा' इति ख्यातायाः ॥

कटुः कटं वराऽशोकरोहिणी कटुरोहिणी ॥ ८५ ॥  
मत्स्यपित्ता कृष्णभेदी चक्राङ्गी शकुलादनी ।

केति ॥ कटति 'कटे वर्षावरणयोः' (भ्वा० प० से०) । 'श्वस्त्रस्त्रिहि-' (उ० १११०) इत्यत्र चकारादुः—'वटि-कटिभ्यां च' इत्युः—इति मुकुटः । तन्न । उज्ज्वलदत्तादिषु तत्सन्नस्यादर्शनात् । 'कटुः स्त्री कटुरोहिण्यां लताराजिक-योरपि । (नपुंसकमकार्ये स्यात्पुंलिङ्गे रसमात्रके । त्रिषु तद्वत्सुगन्ध्योश्च मत्सरेऽपि खरेऽपि च)' (इति मेदिनी) ॥ (१) ॥\*॥ कटति । अच् (३१११३४) । कटं (रोगम्) वृणोति । 'वृञ् वरणे' (स्वा० उ० से०) । 'संज्ञायां भृतू-' (३१२४६) इति खच् । 'अरुद्विषत्-' (६३१६७) इति मुम् ॥\*॥—'कटंभरा' इति पाठः—इत्यन्ये । 'कटंभरा प्रसारण्यां रोहिण्यां गजयोषिति । कलम्बिकायां गोलायां वर्षाभूमूर्वयोरपि' (इति मेदिनी) ॥ (२) ॥\*॥ अशोक इव रोहति । 'कर्तुर्युपमाने' (३१२७९) इति णिनिः । 'अशोक-रोहिणी शक्ता चक्राङ्गी शकुलादनी' इति निघण्टुः ॥\*॥ व्यस्त-मपीदं नाम । 'अशोकः कटुरोहिण्यामशोको वज्रुल्लभे' इति रभसः । ('अशोकत्रिषु निःशोके पुंसि कङ्कलि-पादपे । स्त्रियां तु कटुरोहिण्यां पारदे स्यान्नपुंसकम्' (इति मेदिनी) ॥\*॥ 'रोहिणी कटुरोहिण्याम्' इति रुदः । 'रोहिणी कण्ठरुग्भिदि । भ्रमित्कटंभरासोमवल्केषु लोहितागवोः' (इति मेदिनी) ॥ (३) ॥\*॥ कटुश्चासौ रोहिणी च । 'कटुरोहिण्यरिष्टा च प्रोक्ता तित्ककरोहिणी'

१—विश्वे तु 'गोकर्णोऽध्वतरे सर्पे सारङ्गे प्रमथान्तरे' इत्येवं पाठ उपलभ्यते ॥

इति निघण्टुः ॥ (४) ॥\*॥ मत्स्यानां पित्तमिव । तद्वत्खा-  
दुत्वात् ॥ (५) ॥\*॥ कृष्णो वर्णेन भेदश्चेदोऽस्याः । कृष्णं  
मलं भिनत्ति वा । 'कर्मण्यण्' (३।२।१) । ङीप् (४।१।१५) ।  
'कृष्णमेदा चण्डरुहा' इति निघण्टुः ॥ (६) ॥\*॥ चक्राकार-  
मङ्गमस्याः । गौरादिः (४।१।४१) । 'अङ्गगात्र-' इति  
निर्मूलम् । 'चक्राङ्गो मानसौकसि । चक्राङ्गी कटुरोहिण्याम्'  
इति मेदिनी ॥ (७) ॥\*॥ शकुलैर्मत्स्यभेदैरघते । अन्तेः  
कर्मणि ल्युट् (३।३।११३) । 'शकुलादनी स्त्रियां कृष्ण-  
भेदे कटुकशाकयोः' (इति मेदिनी) ॥ (८) ॥\*॥ अथौ  
'कटुरोहिण्याः' 'कुटकी' इति ख्यातायाः ॥

आत्मगुप्ता जडाऽव्यण्डा कण्डूरा प्रावृषायणी ॥८६॥  
ऋष्यप्रोक्ता शूकशिम्बिः कपिकच्छुश्च मर्कटी ।

आत्मेति ॥ आत्मना गुप्ता । दुःस्पर्शत्वात् । 'कर्तृक-  
रण-' (२।१।३२) इति समासः ॥ (१) ॥\*॥ जडयति ।  
'तत्करोति-' (वा० ३।१।२६) इति णिजन्तादच् (३।१।  
१३४) । 'जडा स्त्रियाम् । शूकशिम्ब्यां हिमप्रस्तमूकाप्रज्ञेषु  
तु त्रिषु' (इति मेदिनी) । मुकुटस्तु—कण्डूदिना दौःस्थ्य-  
जननादिन्द्रियाणि जडयति स्तम्भयति । 'जल अपवारणे'  
(उ० प० से०)—इत्यनोचत् । तत्र । णौ वृद्धिप्रसङ्गात् ।  
जडति वा । डलयोरैक्यात् ॥\*॥—न जहाति शूकान् ।  
अजहा । 'ज्ञेया जाङ्गलिका सैव साऽजहा प्रावृषायणी'  
इतीन्दुः—इति स्वामी ॥ (२) ॥\*॥ न विगतमण्डमस्याः ।  
'अव्यण्डा वृषभी गुप्ता' इतीन्दुः । मुकुटस्तु—अधिक-  
मण्डं बीजमस्याः, अधिकममति । 'अम रोगे' (भ्वा०  
प० से०) 'जमन्ताङ्गः' (पु० १।१।१४) वा । अव्यण्डा—इ-  
त्याह । तत्र मूलं मृग्यम् ॥ (३) ॥\*॥ कण्डूं राति । 'रा  
दाने' (अ० प० अ०) । 'आतोऽनुप-' (३।२।३) इति कः  
॥\*॥ पृषोदरादित्वात् (६।३।१०९) ह्रस्वत्वमपि । 'कपिक-  
च्छुश्च कण्डूरा कण्डूरा शूकशिम्बिका' इतीन्दुः । मुकुट-  
स्तु—कण्डूरस्यस्याः । 'कण्डूकच्छुभ्यां ह्रस्वश्च' इति रो  
ह्रस्वत्वं च—इत्याह । तत्र । उक्तवार्तिकस्यादर्शनात् ॥  
(४) ॥\*॥ 'प्रावृषा तु जलाणवे' इति त्रिकाण्डशेषः ।  
प्रावृषामेति अयते, वा । कर्तरि ल्युट् (३।३।११३) । 'कृत्यचः'  
(८।४।२९) इति णत्वम् ॥ (५) ॥\*॥ ऋष्यैर्भृगैः प्रोक्ता ।  
ऋषिभिरप्रोक्ता, इति वा । 'ऋष्यप्रोक्ता शतावर्षतिबला-  
शूकशिम्बिषु' इति (मेदिनी) ॥ (६) ॥\*॥ 'शूकयुक्ता  
शिम्बिः' । 'शश्वच्छशाङ्कशिशिराणि च शूकशिम्बिः' इत्यु-  
ष्मविवेकात् द्वितालव्या । 'शूकशिम्बिस्तु मर्कटी । शूक-  
शिम्बा च' इति वानस्पतिः ॥ (७) ॥\*॥ कपीनां कच्छुः ।  
कण्डूहेतुत्वात् ॥ (८) ॥\*॥ मर्कटीव । विविधचेष्टाहेतु-  
त्वात् । 'अथ मर्कटी । करञ्जमिच्छुकशिम्ब्योः पुंसि वानर-  
रूतयोः' (इति मेदिनी) ॥ (९) ॥\*॥ नव 'मर्कट्याः'  
'कैवाच' इति ख्यातायाः ॥

चित्रोपचित्रा न्यग्रोधी द्रवन्ती शंबरी वृषा ॥ ८७ ॥  
प्रत्यक्षेत्रेणी सुतत्रेणी रण्डा मूषिकपर्ण्यपि ।

चित्रेति ॥ चित्रं रूपमस्याः । 'चित्राखुपर्णागोडुम्बा-  
सुभद्रादन्तिकालु च । मायायां सर्पनक्षत्रनदीभेदेषु च खि-  
याम्' (इति मेदिनी) ॥ (१) ॥\*॥ उपगता चित्रम् ॥  
(२) ॥\*॥—न्यग् रणद्धि । बहुमूलत्वात् । अच् (३।१।  
१३४) । गौरादिः (४।१।४१)—इति प्राश्नः । न्यञ्चं रणद्धि,  
इति वा । 'कर्मण्यण्' (३।२।१) । '(न्यग्रोधस्तु पुमान्द्यो-  
भवटयोश्च शमीतरौ) । न्यग्रोधी तूपचित्रायाम्' (इति  
मेदिनी) ॥ (३) ॥\*॥ द्रवति । 'द्रु गतौ' (भ्वा० प० से०) ।  
लटः शतृ (३।२।१२४) ॥ (४) ॥\*॥ शं वृणोति । 'वृञ्  
वरणे' (खा० उ० से०) । 'शमि धातोः' (३।२।१४) इत्यच् ।  
गौरादिः (४।१।४१) । मुकुटस्तु—खच् (३।२।४६)—इ-  
त्याह । 'शंबरं सलिले पुंसि मृगवैत्यविशेषयोः । शंबरी  
चाखुपर्ण्या स्यात्' (इति तालव्यादौ मेदिनी) ॥ (५) ॥\*॥  
वर्षति । 'वृषु सेचने' (भ्वा० प० से०) । 'इगुपध-' (३।  
१।१३५) इति कः । ('वृषो धर्मे बलीवर्दे शृङ्गायां पुंराशिभे-  
दयोः । श्रेष्ठे स्यादुत्तरस्थश्च व्यासमूषिकशुकले । तथा वास्तु-  
स्थानभेदे पुमानेष प्रकीर्तितः । वृषा मूषिकपर्ण्या च, यती-  
नामासने वृषी') ॥ (६) ॥\*॥ प्रतीची श्रेणी यस्याः ॥  
(७) ॥\*॥ सुतानां श्रेणी यस्याः ॥ (८) ॥\*॥ रमन्तेऽत्र ।  
'रमु क्रीडायाम्' (भ्वा० आ० अ०) । 'जमन्ताङ्गः' (उ०  
१।१।१४) । 'रण्डामूषिकपर्ण्या च विधवायां च योषिति' (इति  
मेदिनी) ॥\*॥ स्वामी तु—चण्ड्यते । 'चण्डा' । 'प्रत्यक्षेत्रेणी  
वृषा चण्डा पुत्रश्रेण्याखुपर्णिका' इति निघण्टुः—इत्याह ॥  
(९) ॥\*॥ मूषिकः पर्णमस्याः । मूषिककर्णाकारपत्रत्वात् ।  
'पाककर्णे-' (४।१।५४) इति ङीप् ॥ (१०) ॥\*॥ दश 'मूषि-  
कपर्ण्याः' 'मूसाकर्णी' इति ख्यातायाः ॥

अपामार्गः शैखरिको धामार्गवमयूरकौ ॥ ८८ ॥

प्रत्यक्षपर्णी कीशपर्णी किणिहीखरमञ्जरिः ।

अपेति ॥ अपमार्जन्यनेन । 'हलश्च' (३।३।२१) इति वच् ।  
निष्ठायामनिट्त्वात् कुत्वम् (७।३।५२) । 'उपसर्गस्य घञि'  
(६।३।१२२) इति दीर्घः । अपकृष्ट आसमन्तान् मार्गोऽस्य,  
इति वा ॥ (१) ॥\*॥ शिखरे प्रायेण भवति । अध्यात्मादि-  
त्वात् (वा० ४।३।६०) ठक् ॥ (२) ॥\*॥ धाम्नोऽर्गः । धामार्ग  
वाति । 'आतोऽनुप-' (३।२।३) इति कः । 'धामार्गवस्तु  
पुंसि स्यादपामार्गे च घोषके' (इति मेदिनी) ॥\*॥—'अधा-  
मार्गवः' । अधामार्गवोऽपामार्गः कोशातकी च इति  
द्वयर्थे—इति स्वामी ॥ (३) ॥\*॥ मयूरप्रतिकृतिः । 'इवे प्रति-  
कृतौ' (५।३।९६) इति कन् । 'मयूरकोऽप्यपामार्गे क्लीबं

१—आधुनिकासदुपलब्धप्राचीनस्वामिपुस्तकद्वये तु अकारादित्वं  
नोपलभ्यते ॥

तुत्थाञ्जने पुनः' ( इति मेदिनी ) ॥ (४) ॥\*॥ प्रत्यञ्चि पर्णान्यस्याः । 'पाककर्ण-' (४११५४) इति ङीष् ॥ (५) ॥\*॥ कपिलोमतुल्यानि लोमशानि पर्णान्यस्याः ॥\*॥ 'केशपर्णी' इति स्वामी ॥ (६) ॥\*॥ किणिनो व्रणान् जिहीते । 'ओहाड् गतौ' ( जु० आ० अ० ) । 'आतोऽऽनुप-' (३१२३) इति कः । गौरादिः (४११४१) । किणिनो व्रणान् हन्ति वा । 'अन्येभ्योऽपि' (वा० ३१२१०९) इति डः ॥ (७) ॥\*॥ खरा क्षमारिरस्याः ॥\*॥ गौरादिः (४११४१) वा ॥ (८) ॥\*॥ अथौ 'अपामार्गस्य' ॥

**हृक्षिका ब्राह्मणी पद्मा भार्गी ब्राह्मणयष्टिका ॥ ८९ ॥  
अङ्गारवल्ली बालेयशाकवर्वरवर्धकाः ।**

**हृक्षीति** ॥ हन्ति रोगान् । पचाद्यच् (३१११३४) । पृषोदरादिः (६३११०९) । 'अङ्गारवल्ली हृक्षी च वर्दो वर्वरकस्तथा' (इति निघण्टुः) ॥\*॥ मनस्ति रोगान् । 'भञ्जो आमर्दने' (६० प० अ०) । ण्वुल् (३१११३३) वा । पृषोदरादिः (६३११०९) (फञ्जिका, इति वा-इति मुकुटः) ॥ (१) ॥\*॥ ब्रह्मण इयम् । 'ब्राह्मणं ब्रह्मसंघाते वेदभागे नपुंसकम् । भूमिदेवे तु पुंलिङ्गः फञ्जिकापृक्कयोः स्त्रियाम्' (इति मेदिनी) ॥ (२) ॥\*॥ पद्माभं पुष्पमस्याः । 'पद्मोऽस्त्री पद्मके व्यूहनिधिसंख्यान्तरैः ष्वुजे । ना नागे, स्त्री फञ्जिकाश्रीचावाटीपद्मगीषु च' (इति मेदिनी) ॥ (३) ॥\*॥ भर्जनम् । 'भस्ज पाके' (तु० उ० से०) । घञ् (३१३१८) 'भस्जो रोपधयो रसन्यतरस्याम्' (६१४४७) इति रमागमः । 'चजोः-' (७३१५२) इति कुस्वम् । 'भृजी भर्जने' (भ्वा० आ० से०) वा । घञ् (३१३१८) भर्गोऽस्त्यस्याः । ज्योत्स्नाद्यण् (वा० ५१२१०३) ॥ (४) ॥\*॥ ब्राह्मणयष्टिरिव । तादृशप्रकाण्डत्वात् 'इवे प्रतिकृतौ' (५१३१९६) इति कन् ॥ (५) ॥\*॥ अङ्गारवद्ब्रह्मयस्याः । समासान्तविधेरनित्यत्वान्न कप् ॥ (६) ॥\*॥ बालेयस्य शाकः । गर्दभभक्षयशाकत्वात् ॥ (७) ॥\*॥ वर्धति । 'वृञ् वरणे' (स्वा० उ० से०) यद्गुणन्तः । पचाद्यच् (३१११३४) ॥ (८) ॥\*॥ वर्धते । 'वृधु छेदने' (भ्वा० आ० से०) । ण्वुल् (३१११३३) ॥ (९) ॥\*॥ नव 'भार्ग्याः' ॥

**मञ्जिष्ठा विकसा जिङ्गी समङ्गा कालमेषिका ॥ ९० ॥  
मण्डूकपर्णी भण्डीरी भण्डी योजनवल्लयपि ।**

**मञ्जिष्ठा** ॥ मञ्जौ शोभने वर्णे तिष्ठति । 'सुपि स्थः' (३१२१४) इति कः । 'अम्बाम्ब-' (८१३१७७) इति षत्वम् । पृषोदरादिः (६३११०९) यद्वा अतिशयेन मञ्जुः । 'अतिशयने तमविष्टनौ' (५१३१५५) ॥ (१) ॥\*॥ विकसति । 'कष गतौ' (भ्वा० प० से०) । अच् (३१११३४) ॥\*॥—विकषति । 'कष हिंसायाम्' (भ्वा० प० से०) । (विकषा)—इति मुकुटः ॥ (२) ॥\*॥ जिङ्गति । 'जिणि गतौ' इति केचित्पठन्ति । गौरादिः (४११४१) ॥ (३) ॥\*॥ समन्ततोऽङ्गति ।

'अणि गतौ' (भ्वा० प० से०) अच् (३१११३४) ॥ (४) ॥\*॥ काले मिश्यते 'मिश शब्दे' (भ्वा० प० से०) कर्मणि घञ् (३१३१९९) । गौरादिः (४११४१) स्वार्थे कन् (५३१७५) ॥\*॥ कालं वर्णं मिषति । 'मिष स्वर्धायाम्' (तु० प० से०) । पूर्ववत् । मूर्धन्यषा इति वा । 'मञ्जिष्ठा कालमेषी च' इति निघण्टुः ॥ (५) ॥\*॥ मण्डूकवत् पर्णमस्याः । 'पाककर्ण-' (४११५३) इति ङीष् । 'मण्डूकपर्णी मञ्जिष्ठाम्राह्मणयोर्ना तु शोणके' (इति मेदिनी) ॥ (६) ॥\*॥ भण्डति । 'भण्ड आभण्डने' ।—'भण्डि गतौ'—इति स्वामी । बाहुलकादीरन् । गौरादिः (४११४१) भण्डीरी ॥\*॥ प्रज्ञाद्यण् (५१४३८) । 'हेमपुष्पी च भाण्डीरी' इति रमसः ॥ (७) ॥\*॥ पचाद्यच् (३१११३४) । गौरादिः (४११४१) 'भण्डी योजनवल्लयपि । रक्ता भण्डीरिका च' इतीन्दुः ॥ (८) ॥\*॥ योजनगामिनी वल्ली ॥ (९) ॥\*॥ नव 'मञ्जिष्ठायाः' 'मञ्जीठ' इति ख्यातायाः ॥

**यासो यवासो दुःस्पर्शो धन्वयासः कुनाशकः ॥ ९१ ॥  
रोदनी कच्छुराऽनन्ता समुद्रान्ता दुरालभा ।**

**येति** ॥ यसनम् 'यसु प्रयत्ने' (दि० प० से०) । भावे घञ् (३१३१८) यासोऽस्त्यस्य । अशंआद्यच् (५१२१२७) । याति । बाहुलकादसच् वा ॥ (१) ॥\*॥ यौति 'यु मिश्रणामिश्रणयोः' (अ० प० से०) । 'ऋतन्यञि-' (उ० ४१२) इत्यासः (२) ॥\*॥ दुःखेन स्पृश्यते । 'स्पृश स्पर्शने' (तु० प० अ०) घञ् । (३१३१९९) । खल् (३१३१२६) वा । 'दुःस्पर्शो धन्वयासे ना कण्टकार्या स्त्रियां त्रिषु । खरस्पर्शे' (इति मेदिनी) ॥ (३) ॥\*॥ धन्वनो यासः । मरुभवत्वात् ॥ (४) ॥\*॥ कुं नाशयति 'णश अदर्शने' (दि० प० अ०) ण्यन्तः । पचाद्यच् (३१११३४) । स्वार्थे कन् ॥ (५) ॥\*॥ रोदयति । 'रुदिर अशुविमोचने' (अ० प० से०) । ल्युट् (३१३१९३) । 'रोदने क्रन्दनेऽपि दुरालम्भौषधौ स्त्रियाम्' (इति मेदिनी) ॥\*॥ 'चोदनी' (इति स्वामी) ॥ (६) ॥\*॥ कच्छूर् राति । 'रा दाने' (अ० प० अ०) । 'आतः-' (३१२३) इति कः । पृषोदरादित्वात् (६३११०९) ह्रस्वः । 'कच्छुरा शूकशिम्ब्यां च शरीदुःस्पर्शयोरपि' (इति मेदिनी) ॥ (७) ॥\*॥ नान्तोऽस्याः । 'अनन्ता च विशल्यायां शारिवाहूर्वयोरपि । कणादुरालभापथ्यापार्वत्यामलकीषु च । (विश्वभरागुह्योः स्यात्)' (इति मेदिनी) ॥ (८) ॥\*॥ समुद्रान्तोऽस्त्यस्याः । अशंआद्यच् (५१२१२७) । समुद्रोऽन्तोऽस्या । 'समुद्रान्ता तु कार्पासीपृक्कादुरालभासु च' (इति मेदिनी) ॥ (९) ॥\*॥ दुःखेनालभ्यते । 'डुलभष् प्राप्तौ' (भ्वा० आ० अ०) । ईष-दुःसुषु- (३१३१२६) इति खल् । आगमशासनस्यानित्यत्वान्न जुम् ॥ (१०) ॥\*॥ दश 'धन्वयासस्य' 'यवासा' इति ख्यातस्य ॥

पृथ्विपर्णी पृथक्पर्णी चित्रपर्ण्यङ्घ्रिपर्णिका ॥ ९२ ॥  
क्रोष्टुविन्ना सिंहपुच्छी कलशिर्घावनिर्गुहा ।

पृथ्वीति ॥ पृथ्विरल्पं पर्णमस्याः । 'पाककर्ण-' (४।१।५४) इति ङीष् ॥ (१) ॥\*॥ पृथ्वगसक्तं पर्णमस्याः । ङीष् (४।१।५४) ॥ (२) ॥\*॥ चित्रं पर्णमस्याः ॥ (३) ॥\*॥ अङ्घ्रिरालभ्य पर्णान्यस्याः । ङीष् (४।१।५४) स्वार्थे कन् (५।१।७५) ॥\*॥ —अङ्घ्रि मूलमारभ्य वल्लिरस्याः । 'अङ्घ्रिवल्लिका'— इति मुकुटः ॥ (४) ॥\*॥ क्रोष्टुभिर्विन्ना विचारितेव । दत्तेव, इति वा ॥ (५) ॥\*॥ सिंहपुच्छमस्याः सिंहपुच्छाकारपुष्पत्वात् । 'उपमानात् पक्षाच्च पुच्छाच्च' (वा० ४।१।५) इति ङीष् ॥ (६) ॥\*॥ 'कलं शुके त्रिष्वजीर्णे' (इति मेदिनी) । कलं श्यति । 'शो तनूकरणे' (दि० प० अ०) । इन् (उ० ४।१।१८) । बाहुलकादाकारलोपः ॥ (७) ॥\*॥ धावति । 'धातु गतिशुद्धोः' (भ्वा० उ० से०) । बाहुलकादनिः ॥ (८) ॥\*॥ गूहति । 'गूह संवरणे' (भ्वा० उ० से०) । 'इगुपध-' (३।१।१३५) इति कः ॥ (९) ॥\*॥ नव 'सिंहपुच्छ्याः' 'पिठवनी' इति ख्यातायाः ॥

निदिग्धिका स्पृशी व्याघ्री बृहती कण्टकारिका ९३  
प्रचोदनी कुली क्षुद्रा दुःस्पर्शा राष्ट्रिकेत्यपि ।

निदीति ॥ निदिह्यते स्म । 'दिह उपचये' (अ० उ० अ०) । क्तः (३।२।१०२) । टाप् (४।१।४) स्वार्थे कन् (५।१।७५) ॥ (१) ॥\*॥ स्पृशति । 'स्पृश स्पर्शने' (तु० प० अ०) । इगुपध-' (३।१।१३५) इति कः । —'स्पृश बाधनस्पर्शनयोः'— इति मुकुटोक्तं निर्मूलम् । गौरादिः (४।१।४१) ॥ (२) ॥\*॥ व्याजिघ्रति 'व्याघ्रादिभिः-' (२।१।५६) इति लिङ्गात् 'आतश्रोपसर्गे' (३।१।१३६) इति कः । न तु 'पाघ्रा-' (३।१।१३७) इति शः । गौरादिः (४।१।४१) ॥ (३) ॥\*॥ बृहति । 'बृह बृहौ' (भ्वा० प० आ०) । 'वर्तमाने पृषद्बृहत्-' (उ० २।८४) इति निपातः । शतृवत्त्वान् ङीष् (४।१।६) । 'क्षुद्रायां क्षुद्रवार्ताव्यां बृहती छन्दसि क्वचित्' इति शाश्वतः ॥ (४) ॥\*॥ कण्टकानियति । 'ऋ गतौ' (जु० प० अ०) । 'कर्मण्यप्' (३।२।१) । स्वार्थे कन् (५।१।७५) ॥ (५) ॥\*॥ प्रचोदयति । 'चुद संचोदने' (जु० प० से०) । ल्युट् (३।३।११३) ॥ (६) ॥\*॥ क्रोलति । 'कुल संस्थाने' (भ्वा० प० से०) । 'इगुपध-' (३।१।१३५) इति कः । गौरादिः (४।१।४१) । —'णिजन्तेन विगृह्य 'कः'—इत्यभिधानं मुकुटस्य चिन्त्यम् । णिजन्तस्येगुपधत्वाभावात् अनुपयोगाच्च ॥ (७) ॥\*॥ क्षुण्ति । 'क्षुद्रिरसंपेषणे' (रु० उ० अ०) । 'स्फापि-' (उ० २।१३) इति रक् । यस्तु—'क्षुद्र संप्रेरणे'—इति धातुरप्यस्तो मुकुटेन । स धातुपाठे न लभ्यते । 'क्षुद्रा व्यज्ञानटीकण्टकारिकासरघासु च । चाङ्गेरीवेद्ययोर्हिंशामक्षिकामात्रयोरपि' (इति मेदिनी) ॥ (८) ॥\*॥ दुस्पर्शयते । 'ईषद्दुर्-' (३।३।१२६)

इति खल् ॥ (९) ॥\*॥ 'राष्ट्रं स्यात्तूपवर्तने । उपद्रवे क्लीबपुंसोः' (इति मेदिनी) । राष्ट्रमस्त्यस्याः । 'अतः-' (५।२।११५) इति ठन् ॥ (१०) ॥\*॥ दश 'कण्टकारिकायाः' 'भटकटा' इति ख्यातायाः ॥

नीली काला क्लीतकिका ग्रामीणा मधुपर्णिका ॥ ९४ ॥  
रञ्जनी श्रीफली तुत्था द्रोणी दोला च नीलिनी ।

नीलीति ॥ 'नीलादोषधौ' (वा० ४।१।४३) इति ङीष् । 'नीली रग्भेदनीलिन्योः' (इति मेदिनी) ॥ (१) ॥\*॥ कल्पते । 'कल क्षेपे' (जु० प० से०) । कर्मणि घञ् (३।३।१९) । यस्तु—कर्मणि 'एरच्' (३।३।५६)—इति मुकुटेनोक्तम् । तच्च । कलधातोरिवर्णान्तत्वाभावात् । वृद्ध्यभावप्रसङ्गाच्च । ष्यन्तत्वे 'कल्पते' इति विग्रहप्रदर्शनस्यासंभवाच्च । वर्णत्वाभावान्न ङीष् । 'काला तु कृष्णत्रिवृतामज्जिघ्रानीलिकासु च' (इति मेदिनी) ॥ (२) ॥\*॥ क्रीतकं क्रयोऽस्त्यस्याः । कपिलिकादित्वात् (वा० ८।२।१८) लत्वम् । 'अतः' (५।२।११५) इति ठन् । 'क्रीतकं विनिमयः' इति स्वामिमुकुटौ ॥ (३) ॥\*॥ ग्रामे भवा । 'ग्रामाद्यखञौ' (४।२।९४) । 'ग्रामीणा नीलिकायां क्ली ग्रामीद्धूतेऽभिधेयवत्' (इति मेदिनी) ॥ (४) ॥\*॥ मधुराणि पर्णान्यस्याः । 'पाककर्ण-' (४।१।५४) इति ङीष् । 'मधुपर्णी तु गंभार्या नीलीसंज्ञौषधावपि' (इति मेदिनी) ॥ (५) ॥\*॥ रञ्जयति । ल्युट् (३।३।११३) । णिलोपस्य स्थानिवद्भावात् 'असनयोश्च' इति नलोपो न । रज्यतेऽनया, इति विग्रहे तु 'करणा-' (३।३।११७) इति ल्युटि भवत्येव । 'रञ्जेः क्युन्' (उ० २।७९) इति वा । 'गुडारोचनिकानीलीमज्जिघ्रासु च रञ्जनी । रञ्जनी नीलिनीरात्रिहरिद्राजतुकासु च' (इति मेदिनी) ॥ (६) ॥\*॥ श्रीमत् फलमस्याः । 'श्रीफलः पुंसि मादरे धात्रीनीलिकयोः स्त्रियाम्' (इति मेदिनी) ॥ (७) ॥\*॥ तुद्यते । 'तुद व्यथने' (तु० उ० अ०) । 'पातृतुदि-' (उ० २।६) इति थक् । तुथ्ययति वा । 'तुथ आवरणे' । पचाद्यच् (३।१।१३४) । 'तुथमज्जनभेदे स्यात्नीलीसूक्ष्मैलयोः स्त्रियाम्' (इति मेदिनी) ॥ (८) ॥\*॥ द्रवति । 'डु गतौ' (भ्वा० प० अ०) । 'वहिश्रि-' (उ० ४।५१) इति निः ॥\*॥ 'तूणी' इति स्वामी । 'तूण पूरणे' (जु० आ० से०) । तूण्यतेऽनया । 'हलश्च' (३।३।१२१) इति घञ् । गौरादिः (४।१।४१) । 'तूणी नील्यां निषङ्गे ना' (इति मेदिनी) ॥ (९) ॥\*॥ दोलयति । 'दुल उत्क्षेपे' (जु० प० से०) । पचाद्यच् 'दोला नील्यां यानान्तरेऽपि च' (इति

१—'अनिदिताम्—' (६।४।२४) इति सूत्रे भाष्ये 'रजकरजनरजःसूपसंख्यानाम्' इति वार्तिकेन 'रजकरजनरजःसु कित्वात्सिद्धम् । कित एवेत औणादिका' इति भाष्येण तत्रत्यकैयटेन 'असनयोश्च' इति वाक्यस्याभावध्वननेन ल्युटि नलोपाप्राप्त्या 'णिलोपस्येत्यादिभवेत्यन्तग्रन्थोऽसंगत एवेति बोध्यम् ॥



मेदिनी ) ॥\*॥ 'मैला' इति स्वामी । 'तुल्या श्रीफलिका **मैला** सारवाही च रजनी' इति निघण्टुः ॥ (१०) ॥\*॥ नीलो वर्णोऽस्त्यस्याः । 'अतः' (५।२।११५) इतीनिः ॥ (११) ॥\*॥ एकादश 'नील्याः' 'नील' इति ख्यातस्य ॥

**अवलगुजः सोमराजी सुवलिः सोमवल्लिका ॥ ९५ ॥**  
**कालमेघी कृष्णफला वाकुची पूतिफल्यपि ।**

**अवेति ॥** अवलोरशोभनाज्जातः ॥ (१) ॥\*॥ सोम इव सोमेन वा राजति । 'राज् वीथौ' (भ्वा० उ० से०) । '-उपमाने' (३।२।७९) इति 'सुप्यजातौ-' (३।२।७८) इति वा णिनिः ॥ (२) ॥\*॥ शोभना वल्लिरस्याः ॥ (३) ॥\*॥ सोमस्य वलिः । स्वार्थे कन् (५।३।७५) ॥ (४) ॥\*॥ कालं मिषति । 'मिष सर्वायाम्' (तु० प० से०) । 'कर्मण्यण्' (३।२।१९) ॥ (५) ॥\*॥ कृष्णं फलमस्याः । अजादित्वात् (४।१।४) टाप् ॥ (६) ॥\*॥ वातं कोचयति । 'कुच शब्दे तारे' (भ्वा० प० से०) । मूलविभुजादित्वात् (वा० ३।२।५) कः । पृषोदरादिः (६।३।१०९) ॥\*॥ मुकुटस्तु—वाचं गुञ्जति । 'वागुजी' इत्याह । 'गुञ्जि अव्यक्ते शब्दे' (भ्वा० प० से०) । पूर्ववत् । गौरादिः (४।१।४१) ॥ (७) ॥\*॥ पूतिः फलेष्वस्याः 'पाककर्ण-' (४।३।५३) इति ङीष् ॥ (८) ॥\*॥ अष्टौ 'वाकुची' इति ख्यातायाः ॥

**कृष्णोपकुल्या वैदेही मागधी चपला कणा ॥ ९६ ॥**  
**उषणा पिप्पली शौण्डी कोला**

**कृष्णेति ॥** कृष्णो वर्णोऽस्त्यस्याः । अर्शआद्यच् (५।२।१२७) । 'कृष्णा स्याद्वीपदीनीलीकणाद्राक्षासु योषिति' (इति मेदिनी) ॥ (१) ॥\*॥ उपकोलति । 'कुल संस्थाने बन्धुषु च' (भ्वा० प० से०) अङ्गादिः (उ० ४।१।१२) ॥\*॥ उपगता कुल्याम्, इति वा ॥ (२) ॥\*॥ विदेहेषु भवा । 'वैदेही रोचनासीतावणिकस्त्रीपिप्पलीषु च' (इति मेदिनी) ॥ (३) ॥\*॥ मगधेषु भवा । 'मागधी स्त्री कणायूथ्योर्वाच्यवन्मगधोद्भवे । पुंसि वैद्यात्क्षत्रियाजे शुक्लजीरकबन्दिनोः' ॥ (४) ॥\*॥ चपति । 'चप सान्त्वने' (भ्वा० प० से०) । वृषादित्वात् (उ० १।१।१०६) कलच् । 'चपला कमलाविद्युत्पुंश्वलीपिप्पलीषु च' (इति मेदिनी) ॥ (५) ॥\*॥ कणति । 'कण शब्दे' (भ्वा० प० से०) अन्तर्भावितण्यर्थः । पचाद्यच् (३।१।१३४) । 'कणा जीरककुम्भीरमक्षिकापिप्पलीषु च' (इति मेदिनी) ॥ (६) ॥\*॥ ओषति । 'उष दाहे' (भ्वा० प० से०) । बाहुलकात् क्युन् (उ० २।७८) ॥\*॥ वीर्घादिरपि । ऊषति । 'ऊष रुजायाम्' (भ्वा० प० से०) । 'ऊषणं मरिचे ह्रीं च कणायामूषणा स्त्रियाम्' (इति मेदिनी) ॥ (७) ॥\*॥ पिपति । 'पृ पालनपूरणयोः' (जु० प० से०) । बाहुलकादलच् । पृषोदरादिः । गौरादिः (४।१।४१) । 'पिपलं सलिले वल्लच्छेदभेदे च ना तरौ । निरगले पक्षिभेदे कणायां

**पिप्पली स्मृता' (इति मेदिनी) ॥ (८) ॥\*॥** शुण्डायां मद्यपानगृहे भवा । 'शौण्डी मत्ते च विख्याते पिप्पल्यां तु भवेत्स्त्रियाम्' (इति मेदिनी) ॥ (९) ॥\*॥ कोलति । 'कुल संस्थाने' (भ्वा० प० से०) । पचाद्यच् (३।१।१३४) । 'कोलं कोलफले ह्रीं च पिप्पलीचव्ययोः स्त्रियाम्' (इति मेदिनी) ॥ (१०) ॥\*॥ दश 'पिप्पल्याः' ॥

**अथ करिपिप्पली ।**

**कपिवल्ली कोलवल्ली श्रेयसी वशिरः पुमान् ॥ ९७ ॥**

**अथेति ॥** करीव पिप्पली । बृहत्त्वात् ॥ (१) ॥\*॥ कपिरिव वल्ली ॥\*॥ कोल इव वल्ली । तयोस्तुल्यरोमत्वात् ॥ (२) ॥\*॥ (३) ॥\*॥ अतिशयेन प्रशस्ता । 'श्रेयसी करिपिप्पल्यामभयापाठयोरपि' (इति मेदिनी) ॥ (४) ॥\*॥ वस्ते । 'वस आच्छादने' (अ० आ० से०) । बाहुलकात्किरच् ॥\*॥ तालव्यपाठे तु । वष्टि । 'वश कान्तौ' (अ० प० से०) । संज्ञापूर्वकत्वाच्च संप्रसारणम् । 'वशिरः पुमान् । किण्णीहस्तिपिप्पल्योः', 'ह्रीं च वल्लिवल्लवणे स्मृतम्' (इति मेदिनी) ॥ (५) ॥\*॥ पञ्च 'गजपिप्पली' इति ख्यातायाः ॥  
**चव्यं तु चविकम्**

**चेति ॥** चव्येति । 'चर्व अदने' (भ्वा० प० से०) । ण्यत् (३।१।१२५) । पृषोदरादिः (६।३।१०९) 'चव्यं तु चविके ह्रीं च वचायामपि योषिति' (इति मेदिनी) ॥ (१) ॥\*॥ कुन् (उ० २।३२) । चविकम् ॥ (२) ॥\*॥ स्त्रियामपि । 'चव्या कोला च चविका चव्यं कुञ्जरपिप्पली' इति हृत्चन्द्रः ॥ (१) ॥\*॥ द्वे 'चव्य' इति ख्यातस्य । केचित्तु पूर्वान्वयमाहुः । यदाह चन्द्रनन्दनः—'चव्या कोलाथ चविका श्रेयसी गजपिप्पली । च्यवना कोलवल्ली तु चव्यं कुञ्जरपिप्पली' । अत्र पक्षे तुस्थाने चः पाठ्यः ॥

**काकचिचागुञ्जे तु कृष्णला ।**

**काकेति ॥** काकवर्णा चिचा ॥\*॥ गौरादिः (४।१।४१)—इति स्वामी ॥ (१) ॥\*॥ गुञ्जति । 'गुञ्जि अव्यक्ते शब्दे' (भ्वा० प० से०) । पचाद्यच् (३।१।१३४) । 'गुञ्जा तु काकचिचायां पटहे च कलध्वनौ' (इति मेदिनी) ॥ (२) ॥\*॥ कृष्णं वर्णं लाति ॥ (३) ॥\*॥ त्रीणि 'गुञ्जायाः' 'घोंगची' इति ख्यातायाः ॥

**पलंकषा त्विधुगन्धा श्वदंष्ट्रा स्वादुकण्टकः ॥ ९८ ॥**  
**गोकण्टको गोक्षुरको वनशृङ्गाट इत्यपि ।**

**पलमिति ॥** पलं मांसं कषति । 'कष हिंसार्थः' (भ्वा० प० से०) । मूलविभुजादित्वात् (वा० ३।२।५) कः । पृषोदरादिः (६।३।१०९) ।—'तत्पुरुषे'—(६।३।१४) इति द्वितीयाया अल्लक्—इति मुकुटः । तत्र । अलौकिकविग्रहेऽसोऽप्रवेशात् । 'पलंकषा गोक्षुरके स्त्रियां राज्ञापलाशयोः' इति मूर्धन्यान्तेषु रभसः । यत्तु—'कषति' इति विग्रह्य 'पृषोदरा-



दिः' (६३१०९) — इत्युक्तम् । तच्चिन्त्यम् । कषितिर्नैव सिद्धत्वात् । अचप्रत्ययविधानमपि चिन्त्यम् । कर्मण्यणः प्रसङ्गात् । 'पलंकषा गोक्षुरके रास्तागुगुलकिंशुके । तु ( सु ) ष्वीरीलाक्षयोश्च स्त्री राक्षसे तु पलंकषः' ( इति विश्वमेदिन्यौ ) ॥ (१) ॥\*॥ इक्षुगन्ध इव गन्धोऽस्याः । समासान्तो विधिरनिलः । 'इक्षुगन्धा कोकिलाक्षे क्रोष्ट्र्यां काशे च गोक्षुरे' ( इति मेदिनी ) ॥ (२) ॥\*॥ शुनो दंष्ट्रेव । संज्ञापूर्वकत्वान्न दीर्घः ॥ (३) ॥\*॥ स्वादुः कण्टकोऽस्य ॥ (४) ॥\*॥ गोर्धेनोः पृथिव्या वा कण्टकः । 'गोकण्टको गोक्षुरके स्थपुटे च गर्वां खुरे' ( इति मेदिनी ) ॥ (५) ॥\*॥ क्षुरति 'क्षुर विलेखने' ( तु० प० से० ) । 'इगुपध-' ( ३१११३५ ) इति कः स्वार्थे कन् ( ५३१७५ ) गोर्गौर्वा क्षुरकः ॥ (६) ॥\*॥ वनस्य शृङ्गाट इव । 'श्वदंष्ट्रे गोक्षुरक्षिकण्टकपुटः श्वदंष्ट्रा स्वादुकण्टकः' इति रभतः ॥ (७) ॥\*॥ सप्त 'गोक्षुरस्य' 'गोखुरू' इति ख्यातस्य ॥

विश्वा विषा प्रतिविषातिविषोपविषारुणा ॥ ९९ ॥  
शृङ्गी महौषधं च

वीति ॥ विशति । 'विश प्रवेशने' ( तु० प० अ० ) । 'अश्रुमुषि-' ( उ० ११५५१ ) इति कुन् । 'विश्वं समस्ते जगति, विश्वे देवेषु, नागरे । विश्वा चातिविषायां स्यात्' ( इति विश्वः ) ॥ (१) ॥\*॥ वेवेष्टि । 'विष्ट व्याप्तौ' ( जु० उ० से० ) । 'इगुपध-' ( ३१११३५ ) इति कः । 'विषं जलेऽतिविषायां स्त्रियां, क्ष्वेडे तु न स्त्रियाम्' ॥ (२) ॥\*॥ प्रतीपं विषमस्याः ॥ (३) ॥\*॥ विषमतिक्रान्ता ॥ (४) ॥\*॥ विषमुपगता ॥ (५) ॥\*॥ अरुणो वर्णोऽस्याः । 'अरुणातिविषादयामामिच्छान्निवृत्तासु च' ( इति मेदिनी ) ॥ (६) ॥\*॥ शृणाति । 'शृ हिंसायाम्' ( ऋया० प० से० ) । 'शृणातेहस्वश्च' ( उ० १११२६ ) इति गन् कित् जुट् च । गौरादिः ( ४११४११ ) । 'शृङ्गी विषायामृषभे स्वर्णमीनविशेषयोः' इति विश्वः ॥ (७) ॥\*॥ महच्च तदौषधं च । 'महौषधं तु शुण्ठ्यां स्याद्विषायां लघुनेऽपि च' ( इति मेदिनी ) ॥ (८) ॥\*॥ अष्टौ 'अतिविषायाः' 'अतीस' इति ख्यातस्य ॥

अथ क्षीरावी दुग्धिका समे ।

अथेति ॥ क्षीरमवति । 'अव रक्षणार्थे' ( भ्वा० प० से० ) । 'कर्मण्यण्' ( ३१२११ ) ॥ (१) ॥\*॥ दुग्धमस्त्यस्याः । ठन् ( ५३१११५ ) ॥ (४) ॥\*॥ द्वे दुग्धिकायाः 'दुग्धी' इति ख्यातायाः ॥

शतमूली बहुसुताऽभीरुर्निन्दीवरी वरी ॥ १०० ॥

ऋष्यप्रोक्ताभीरुपत्रीनारायण्यः शतावरी ।

अहेरः

शतेति ॥ शतं मूलान्यस्याः ॥ (१) ॥\*॥ बहवः सुता यस्याः ॥ (२) ॥\*॥ न भीरुः । स्थिरपत्रत्वात् ॥ (३) ॥\*॥

नीलोत्पलाकारपुष्पत्वाद् इन्दीवरमस्त्यस्याः । अर्शआद्यच् ( ५३११२७ ) । 'इन्दीवरं कुवलये शतावरी तु योषिति' ( इति मेदिनी ) ॥ (४) ॥\*॥ वृणोति ( गन्धेनेन्द्रियम् ) । पचाद्यच् ( ३१११३४ ) । गौरादिः ( ४११४११ ) ॥ (५) ॥\*॥ ऋष्यैः प्रोक्ता । 'ऋष्यप्रोक्ता शतावरीतिबलाशकश्चिम्बिषु' ( इति मेदिनी ) ॥ (६) ॥\*॥ अभीरुणि पत्राण्यस्याः । 'पाककर्ण-' ( ४११६४ ) इति ङीष् ॥ (७) ॥\*॥ नारायणाज्जाता । 'नारायणोऽच्युतेऽभीरुगौर्योर्नारायणी मता' ( इति मेदिनी ) ॥ (८) ॥\*॥ शतेनावृणोति । पचाद्यच् ( ३१११३४ ) । गौरादिः ( ४११४११ ) । 'शतावरी तु शच्यां स्यादिन्दीवर्यामपि स्त्रियाम्' ( इति मेदिनी ) ॥ (९) ॥\*॥ न हिनोति । 'हि गतौ' ( स्वा० प० अ० ) बाहुलकाद् ॥ (१०) ॥\*॥ दश 'सहस्रमूल्याः' 'शतावरी' इति ख्यातायाः ॥

अथ पीतद्रुकालेयकहरिद्रवः ॥ १०१ ॥

दार्वी पचंपचा दारुहरिद्रा पर्जनीत्यपि ।

अथेति ॥ पीतं द्रवति । 'द्रु गतौ' ( भ्वा० प० अ० ) । मितद्वादित्वात् ( वा० ३१२१०० ) डुः । यत्तु मुकुटेनोक्तम्—'अपट्टादयः' इति कुः—इति । तन्न । टिलोपस्यालाभात् । एतादृशसूत्राभावाच्च ॥ (१) ॥\*॥ कलेरयम् । 'सर्वत्राग्निकलिभ्यां ढक्' ( वा० ४१२१८ ) स्वार्थे कन् ( ५३१७५ ) ॥\*॥ 'कालीयकः' इति वा पाठः । कालस्य वर्णस्यायम् । 'वृद्धाच्छः' ( ४१२११४ ) । 'निर्दिष्टा वै कटकिनी स च कालेयकः स्मृतः । कालीयको दारुनिशा' इति रुद्रः ॥ (२) ॥\*॥ हरिः पिङ्गः पीतो वा द्रुस्य । 'हरिद्रुः पीतचन्दनम्' इति निघण्टुः ॥ (३) ॥\*॥ वीर्यते । 'दृ विदारणे' ( ऋया० प० से० ) 'दूसनि-' ( उ० ११३ ) इति जुण् । 'वोतः-' ( ४११४४ ) इति '-गौरादिभ्यः-' ( ४११४११ ) इति वा ङीष् । 'दार्वी दारुहरिद्रायां तथा गोजिह्विकौषधौ' ( इति मेदिनी ) ॥ (४) ॥\*॥ पचति । पचाद्यच् ( ३१११३४ ) । पृषोदरादिः ( ६३११०९ ) । 'पीतदारु पचंपचा' इति निघण्टुः ॥ (५) ॥\*॥ दारुश्चासौ हरिद्रा च ॥ (६) ॥\*॥ पिपति । 'पृ पालनपूरणयोः' ( जु० प० से० ) । विच् ( ३१२१७५ ) । पर्चासौ जनी च । परं पालकं स्वास्थ्यं जनयति वा । 'जनी प्रादुर्भावे' ( दि० आ० से० ) ण्यन्तः । 'कर्मण्यण्' ( ३१२११ ) ॥ (७) ॥\*॥ सप्त 'पर्जन्याः' 'दारुहलदी' इति ख्यातायाः ॥

वचोग्रन्था षड्ग्रन्था गोलोमी शतपर्विका ॥ १०२ ॥

वेति ॥ वक्ति वचनेरन्तर्भावित्पर्वत्वात् पचाद्यच् ( ३१११३४ ) । 'वचः कीरे वचौषधौ । शारिकायां च' ( इति मेदिनी ) ॥ (१) ॥\*॥ उग्रो गन्धोऽस्याः । 'उग्रगन्धाजमोदायां वचायां छिकिकौषधौ' ( इति मेदिनी ) ॥ (२) ॥\*॥ षड्ग्रन्था ग्रन्थयो यस्याः । 'षड्ग्रन्था तु वचायां स्त्री स्माकरजान्तरे पुमान्' ( इति मेदिनी ) ॥ (३) ॥\*॥ गौर्लो-

मास्याः । गोशब्दो गोलोमसदृशे लाक्षणिकः । अच् (५।४। ७५) योगविभागात् समासान्तः । गौरादिङीष् (४।१।४१) । 'गोलोमी श्वेतदूर्वायां स्याद्वचाभूतकेशयोः' (इति मेदिनी) ॥ (४) ॥\*॥ शतं पर्वाण्यस्याः सन्ति । व्रीह्यादित्वात् (५।२। ११६) ङ् । डान्तात्स्वार्थे कन् (५।३।७५) वा । 'शत-पर्विका तु दूर्वायां वचायामपि योषिति' (इति मेदिनी) ॥ (५) ॥\*॥ पञ्च 'वचायाः' 'वच' इति ख्यातायाः ॥

### शुक्ला हैमवती

शुक्लेति ॥ हैमवति भवा । 'हैमवत्यभयाखर्णक्षीयोः श्वेतवचोमयोः' (इति मेदिनी) ॥ (१) ॥\*॥ एकम् 'श्वेत-मूलवचायाः' ॥

### वैद्यमातृसिंहौ तु वाशिका ।

वृषोऽटरूपः सिंहास्यो वासको वाजिदन्तकः ॥१०३॥  
वैद्येति ॥ वैद्यस्य मातेव ॥ (१) ॥\*॥ हिनस्ति । 'हिसि हिंसायाम्' ( ह० प० से० ) । पचायच् (३।१।१३४) । पृषो-दरादिः (६।३।१०९) । गौरादिः (४।१।४१) । 'सिंही तु कण्टकार्या स्यात् ( वार्ताकौ वासकेऽपि च' इति मेदिनी ) । 'सिंही खर्भानुमातरि । वासावृहल्योः क्षुद्रायाम्' ( इति हैमः ) ॥ (२) ॥\*॥ वाश्यते । 'वाश्ट शब्दे' ( दि० आ० से० ) । 'गुरोश्च' (३।३।१०३) इत्यः । स्वार्थे कन् । यद्वा उश्यते । 'वश कान्तौ' ( आ० प० से० ) । 'संज्ञायाम्' (३।३।१०९) इति ण्वल् ॥\*॥ दन्त्यान्तोऽपि । वासयति । पचायच् (३। १।१३४) । 'वासो गृहेऽप्यवस्थाने वासा स्यादटरूपके' इति रुद्रः ॥ (३) ॥\*॥ वर्षति मधु । 'वृषु सेचने' ( भ्वा० प० से० ) । 'इगुपध-' (३।१।१३५) इति कः । 'वृषः स्याद्वासके धर्मे सौरभेये च शुक्ले' इति मूर्धन्यान्ते विश्वः । यन्तु—वृष्यते पीयते । 'वृष पाने' । 'घञर्थे कः' ( वा० ३। ३।५८)—इति मुकुटेनोक्तम् । तन्न । घातुपाठेऽदर्शनात् । परिगणनाच्च ॥ (४) ॥\*॥ अटान् गच्छतो रोषति । 'रुष् हिंसायाम्' ( स्वा० प० से० ) मूलविभुजादिः ( वा० ३।२।५ ) । अटै रूपति । 'रुष मिश्रणे' ( भ्वा० प० से० ) । 'इगुपध-' (३।१।१३५) इति के दीर्घोऽकारवानपि । 'वैद्यमाताटरूपकः । सिंहास्यो वाजिदन्तकः' इति रभसः । 'वृषो वासाटरूपकः' इति माधवः ॥ (५) ॥\*॥ सिंह आस्यमस्य । सिंहास्यसदृश-पुष्पत्वात् ॥ (६) ॥\*॥ वासयति ण्वल् (३।१।१३३) । वस्ते आच्छादयति वा ॥ (७) ॥\*॥ वाजी दन्तोऽस्य । वाजिद-न्ताभकेसरत्वात् । तादृशपुष्पत्वाद्वा ॥ (८) ॥\*॥ अष्टौ 'अट-रूपस्य' 'अरडूसा' इति ख्यातस्य ॥

### आस्फोटा गिरिकर्णी स्याद्विष्णुकान्तापराजिता ।

आस्फोटेति ॥ आस्फोटयति । 'स्फुटिर् विकसने' ( भ्वा० प० से० ) ण्यन्तः । अच् (३।१।१३४) । पृषोदरादिः

(६।३।१०९) । 'आस्फोटा गिरिकर्णा च वनमल्लयां च योषिति' (इति मेदिनी) ॥ (१) ॥\*॥ गिरिर्बालमूषिका कर्णोऽ-स्याः तत्कर्णतुल्यपत्रत्वात् ॥ (२) ॥\*॥ विष्णुना क्रान्ता ॥ (३) ॥\*॥ न पराजिता । 'अपराजित ईशाजेध्वन्तरे नाऽ-जिते त्रिषु । गिरिकर्णाजयादुर्गाशालपर्णेषु योषिति' (इति मेदिनी) ॥ (४) ॥\*॥ चत्वारि 'विष्णुकान्तायाः' । खामी तु वासकपर्यायानिमान् मन्यते ॥

### इक्षुगन्धा तु काण्डेक्षुकोकिलाक्षेश्वरक्षुराः ॥१०४॥

ईति ॥ इक्षुः गन्धोऽस्य । इक्षुशब्द इक्षुगन्धसदृशे लाक्ष-णिकः । 'इक्षुगन्धा कोकिलाक्षे क्रोष्ट्रयां काशे च गोक्षुरे' (इति मेदिनी) ॥ (१) ॥\*॥ काण्डेनेक्षुरिव ॥ (२) ॥\*॥ कोकिलोऽक्षि यस्य । कोकिलशब्दः कोकिलाक्षिसदृशे लाक्ष-णिकः । 'अक्ष्णोऽदर्शनात्' (५।४।७६) इत्यच् ॥ (३) ॥\*॥ इक्षुमिक्षुगन्धं राति । 'आतोऽनुप-' (३।२।३) इति कः ॥ (४) ॥\*॥ क्षुर इव । 'क्षुरः स्याच्छेदनद्रव्ये कोकिलाक्षे च गोक्षुरे' इति विश्वः ॥ (५) ॥\*॥ पञ्च 'कोकिलाक्षस्य' 'तालमखाना' इति ख्यातस्य ॥

### शालेयः स्याच्छीतशिवश्छत्रा मधुरिका मिसिः । मिश्रेयोऽपि

शेति ॥ शालीनां भवनं क्षेत्रं शालेयम् । तदस्यास्ति । अर्शआयच् (५।२।१२७) । 'शालेयः स्यान्मिसौ पुमान् । त्रिषु शाल्युद्धवे क्षेत्रे' (इति मेदिनी) ॥ (१) ॥\*॥ शीतम-स्यास्ति । अच् (५।२।१२७) । शिवमस्यास्ति । अच् (५।२। १२७) । शीतश्वासौ शिवश्च । 'अथ शीतशिवं क्लीबं शैले-यमणिमन्थयोः । पुंसि सक्तुफलावृक्षे तथा मधुरिकौषधौ' (इति मेदिनी) ॥ (२) ॥\*॥ छत्रमस्यास्ति । छत्राकारस्तबकत्वात् । 'छत्रा मिसावतिच्छत्रे कुस्तुम्बुरशिलीन्ध्रयोः । नपुंसकं चात-पत्रे' (इति मेदिनी) ॥ (३) ॥\*॥ मधुरो रसोऽस्यस्याः । अच् (५।२।११५) । 'मधुरा शतपुष्पायां मिश्रेयानगरी-भिदोः । मधुकुक्कुटिकामेदामधूलीयष्टिकासु च । क्लीबं विसे पुंसि रसे तद्वत्त्वादुप्रियेऽन्यवत्' (इति मेदिनी) ॥ (४) ॥\*॥ मस्यते । 'मसी परिमाणे' ( दि० प० से० ) । इन् ( उ० ४।१।१८ ) । बाहुलकादत इः । 'स्यान्मांस्यां शतपुष्पायां मधु-रायां मिसिः स्त्रियाम्' इति दन्त्यान्ते रभसः । 'मिसिः स्त्री मधुरामांस्योः शतपुष्पाजमोदयोः' (इति मेदिनी) ॥\*॥ सोमचन्दी तु 'मिशी' 'मिशिः' इति तालव्यान्ते आह । मि(मे)शति । 'मिश शब्दे' ( भ्वा० प० से० ) 'इगुपधात् कित्' ( उ० ४।१।२० ) इति इन् ङीष् ( ग० ४।१।४५ ) वा ॥ (५) ॥\*॥ मिश्रयति । अच् (३।१।१३४) । ईर्यते । 'इण् गतौ' ( अ० प० अ० ) । 'अचो यत्' (३।१।१७) । मिश्रा चासावेया च । शकन्ध्वादिः ( वा० ६।१।९४ ) ॥ (६)

॥\*॥ षट् 'मधुरिकायाः' 'वनसोफ' इति ख्यातायाः ॥  
अथ सीडुण्डो वज्रद्रुः सुक् सुही गुडा ॥ १०५ ॥  
समन्तदुग्धा

अथेति ॥ 'सी' इति हुण्डते । 'हुडी वरणे' ( भ्वा० आ० से० ) पचाद्यच् ( ३१११३४ ) ।-सिंहतुण्डस्यापभ्रंशोऽ-  
यम्—इति स्वामी । पृषोदरादिः । 'वज्रद्रुमः सिडुण्डोऽथ'  
इति रभसाद्रुखादिरपि ॥ ( १ ) ॥\*॥ 'वज्रद्रुः सुक् सुही'  
इति पाठः ।—वज्रनामा द्रुः—इति मुकुटः । स्वामी तु  
'वज्रः सुक् स्त्री सुही गुडा' इति पठति । 'वज्रा सुहां  
गुड्यां च वज्री लुह्यन्तरे स्मृता' ( इति मेदिनी ) ॥  
( २ ) ॥\*॥ ( लुह्यति ) । 'घुह उद्विरणे' ( दि० प० से० ) ।  
क्विप् ( ३१२१७८ ) । 'वा द्रुह—' ( ८१२३३ ) इति कुवम्  
॥\*॥ भागुरिमते टाप् । 'सुही च सुहा सुग्मा सुइ' इत्य-  
मरदत्तः ॥ ( ३ ) ॥\*॥ 'इगुपधात् कित्' ( उ० ४११२० ) ।  
वा ङीष् ( ग० ४११४५ ) ॥ ( ४ ) ॥\*॥ गुडति । 'गुड  
वेष्टने' ( तु० प० से० ) । 'इगुपध—' ( ३१११३५ ) इति  
कः । 'गुडौ गोल्लेक्षुविकृती सुहीगुडिकयोर्गुडा' इति रुद्रः ।  
'गुडश्च सुहीगुडयोर्गुड ऐक्ष्वगोलयोः' इत्यजयः ॥ ( ५ )  
॥\*॥ समन्ताद् दुग्धमस्याः ॥ ( ६ ) ॥\*॥ षट् 'सेडुण्ड'  
इति ख्यातस्य ॥

अथो वेल्ममोघा चित्रतण्डुला ।

तण्डुलश्च कृमिघ्नश्च विडङ्गं पुंनपुंसकम् ॥ १०६ ॥

अथविति ॥ वेल्मति । 'वेल्म चलने' ( भ्वा० प० से० ) ।  
अच् ( ३१११३५ ) 'अथ वेल्मं कृमिघ्नतण्डुलौ' इति रभसः ॥  
( १ ) ॥\*॥ न मोघा । 'अमोघं सफले वाच्यवत् स्त्री पथ्या-  
विडङ्गयोः' ( इति मेदिनी ) ॥\*॥ मोघापि । 'कृमिघ्नं तण्डुलं  
मोघा' इति वाचस्पतिः ॥ ( २ ) ॥\*॥ चित्रास्तण्डुला अस्याः  
॥ ( ३ ) ॥\*॥ तड्यते । 'तड आघाते' ( तु० प० से० ) ।  
'सानसिवर्णसि—' ( उ० १११०७ ) निपातः । 'तण्डुलः स्याद्वि-  
डङ्गेऽपि धान्यादिनिकरे पुमान्' ( इति मेदिनी ) ॥\*॥ तन्तुं  
कृमिसूत्रं लाति । कः ( ३१२३३ ) । 'तन्तुलः' इति मुकुटः  
॥ ( ४ ) ॥\*॥ कृमिन् हन्ति 'अमनुष्यकर्तृके च' ( ३१२५३ )  
इति ठक् ॥ ( ५ ) ॥\*॥ विडति । 'विड भेदने' ( तु० प०  
से० ) । 'विडादिभ्यः कित्' ( उ० ११२२१ ) इत्यङ्गच् ।  
'विडङ्गस्त्रिष्वभिज्ञे स्यात्कृमिघ्ने पुंनपुंसकम्' ( इति मेदिनी )  
॥ ( ५ ) ॥\*॥ षट् 'विडङ्गस्य' ॥

बला वाट्यालकः

बेति ॥ बलति 'बल संवरणे' ( भ्वा० आ० से० ) ।  
पचाद्यच् ( ३१११३४ ) । बलमस्त्यस्याः इति वा । अर्शआ-  
द्यच् ( ५१२११५ ) । 'बलयुक्तेऽन्वलिङ्गः स्माद्धला वाट्या-  
लके स्त्रियाम्' ( इति मेदिनी ) ॥ ( १ ) ॥\*॥ वाटीमलति ।

'अल भूषणादौ' ( भ्वा० प० से० ) । 'कर्मण्यण्' ( ३१२११ )  
स्वार्थे कन् ( ५१३१७५ ) । वाट्या आलकः ॥ ( २ ) ॥\*॥ द्वे  
'बलायाः' 'बलिआर' इति ख्यातस्य ॥

घण्टारवा तु शणपुष्पिका ।

घण्टेति ॥ घण्टेवारौति । अच् ( ३१११३४ ) ॥ ( १ )  
॥\*॥ शणः पुष्पं यस्याः । शणशब्दस्तत्पुष्पसदृशे लाक्षणिकः ।  
'पाककर्ण—' ( ४११६४ ) इति ङीष् । स्वार्थे कन् ( ५१३१  
७५ ) ॥ ( २ ) ॥\*॥ द्वे 'शणपुष्पिकायाः' 'घण्टा' इति  
ख्यातायाः ॥

मृद्रीका गोस्तनी द्राक्षा स्वाद्री मधुरसेति च १०७

मृद्रीति ॥ मृद्रीति । मृद्यते वा । 'मृद क्षोदे' ( भ्या०  
प० से० ) 'किङ्किणीकादयश्च' इति निपातः ॥ ( १ ) ॥\*॥  
गौः स्तनोऽस्याः । गोस्तनसदृशे गोशब्दो गौणः । 'स्वाङ्गाच्चो-  
पसर्जनात्—' ( ४११५४ ) इति ङीष् । 'गोस्तनो हारभेदे  
ना द्राक्षायां गोस्तनी स्त्रियाम्' ( इति मेदिनी ) ॥ ( २ )  
॥\*॥ द्राक्ष्यते । द्राक्षि काङ्क्षयाम्' ( भ्वा० प० से० ) ।  
कर्मणि घञ् ( ३१३१९ ) । आगमशासनमनित्यम् ॥ ( ३ )  
॥\*॥ स्वद्यते । स्वद आस्वादाने' ( भ्वा० आ० से० ) 'कृवा-  
पा—' ( उ० १११ ) इत्युण् । 'वोतो गुण—' ( ४११४४ ) इति  
ङीष् ॥ ( ४ ) ॥\*॥ मधू रयोऽस्याः । 'भवेन्मधुरसा द्राक्षा-  
मूर्वाकादुग्धिकासु च' ( इति मेदिनी ) ॥ ( ५ ) ॥\*॥ षट्  
'द्राक्षायाः' 'दाख' इति ख्यातायाः ॥

सर्वानुभूतिः सरला त्रिपुटा त्रिवृता त्रिवृत् ।

त्रिभण्डी रोचनी

सर्वेति ॥ सर्वा अनुभूतयोऽस्याम् । सर्वैरनुभूयते ।  
कर्मणि क्तिन् ( ३१३१९४ ) इति वा ॥ ( १ ) ॥\*॥ सरति । 'सृ  
गतौ' ( भ्वा० प० से० ) । बाहुलकादलन् ॥\*॥ 'सरणा'  
इति पाठे युच् ( ३१२१५० ) । 'सर्वानुभूतिः सरला त्रिपुटा  
रेचनी सरा' इति वाचस्पतिः ॥ ( २ ) ॥\*॥ त्रयः पुटा  
यस्याः । 'त्रिपुटा मल्लिकायां च सूक्ष्मैलात्रिवृतोः स्त्रियाम्'  
( इति मेदिनी ) ॥\*॥ 'त्रिपुटी' इत्यपि । 'त्रिपुटी महती  
स्वाशा' इति वाचस्पतिः ॥ ( ३ ) ॥\*॥ त्रिमिरवयवैर्वृता ॥  
( ४ ) ॥\*॥ त्रीनवयवान् वृणोति । 'वृञ् वरणे' ( स्वा०  
उ० से० ) । क्तिप् ( ३१२१७८ ) । तुक् ( ६११७१ ) ॥  
( ५ ) ॥\*॥ त्रीन् दोषान् भण्डते । 'भडि परिभाषणे' ( भ्वा०  
आ० से० ) । 'कर्मण्यण्' ( ३१२११ ) ॥ ( ६ ) ॥\*॥ रोचते ।  
'रुच वीप्तावभिप्रीतौ च' ( भ्वा० आ० से० ) ल्युट् ( ३१३  
११३ ) ॥\*॥ 'रेचनी' इति पाठे 'रिचिर् विरेचने' ( रु०  
उ० अ० ) । 'रेचनी त्रिवृतादन्त्योः' । 'रोचनी कर्कशे

१—उज्ज्वलदत्तादिष्वेवं सूत्रं नोपलभ्यते । तस्मात् 'अलीकादयश्च'  
( उ० ४२२५ ) इति निपातः ।

स्मृता' ( इति मेदिनी ) ॥ (७) ॥\*॥ सप्त 'शुक्लत्रिधारा' इति ख्यातायाः ॥

श्यामापालिन्धौ तु सुषेणिका ॥ १०८ ॥

काला मसूरविदलार्धचन्द्रा कालमेषिका ।

श्येति ॥ श्यायते । 'श्येद् गतौ' ( भ्वा० आ० अ० ) 'इषियुधि-' ( उ० १११४५ ) इति मक् ॥ (१) ॥\*॥ पालयति । 'पाल रक्षणे' ( चु० प० से० ) । बाहुलकात् किन्दच् । गौरादिः ( ४११४१ ) ॥ (२) ॥\*॥ सुष्ठु सेनया याति । सेनाशब्दात् 'सत्यापपाश-' ( ३११२५ ) इति णिच् । पचाद्यच् । 'एति संज्ञायामगात्' ( ८१३१९९ ) इति षत्वम् । स्वार्थे कन् ( ५१३७५ ) ॥ (३) ॥\*॥ कालयति । 'कल विल क्षेपे' ( चु० प० से० ) ण्यन्तः । पचाद्यच् ( ३१११३४ ) ॥ (४) ॥\*॥ मसूरवद् विदलमस्याः ॥ (५) ॥\*॥ अर्धश्चन्द्रो यस्याः । एतद्विदलस्यार्धचन्द्राकारत्वात् ॥ (६) ॥\*॥ कालं मिषति । 'मिष स्वर्थायाम्' ( तु० प० से० ) । 'कर्मण्यण्' ( ३१२११ ) ॥ (७) ॥\*॥ सप्त 'श्यामत्रिधारा' इति ख्यातायाः ॥

मधुकं क्लीतकं यष्टीमधुकं मधुयष्टिका ॥ १०९ ॥

मेति ॥ मध्विव । 'इवे-' ( ५१३१९६ ) इति कन् । 'मधुकं क्लीतके खणे । वन्यन्तरे ना' ( इति मेदिनी ) ॥ (१) ॥\*॥ क्लीबनम् । 'क्लीवृ अघार्थे' ( भ्वा० आ० से० ) । भावे क्तः ( ३१३११४ ) । आगमशासनमनित्यम् । क्लीतमघार्थं कलति । 'कल क्षेपे' ( चु० प० से० ) । 'चुरादिभ्यो णिज्वा' इति णिजभावः । 'अन्येभ्योऽपि' ( वा० ३१२१०१ ) इति ङः । यत्तु—'क्लीवृ मदे' इत्युक्तं मुकुटेन । तत् 'क्षीवृ मदे' इत्यस्य भ्रमात् । यद्वा संपदादि क्तिप् ( वा० ३१३१०८ ) । बाहुलकाद्दलोपः । क्लीं क्लीबत्वं तकति । वृष्यत्वात् । 'तक हसने' ( भ्वा० प० से० ) । मूलविभुजादिकः ( वा० ३१२१५ ) ॥ (२) ॥\*॥ यष्टी मध्विवास्याः । कप् ( ५१४१५४ ) (३) ॥\*॥ मधुयष्टीव । 'इवे-' ( ५१३१९६ ) इति कन् । 'मधुयष्टी च यष्टी च यष्टीमधुकमेव च' इति वाचस्पतिः ॥ (४) ॥\*॥ चत्वारि 'यष्टिमधुकस्य' 'जेठीमधु' इति ख्यातस्य ॥

विदारी क्षीरशुक्लेक्षुगन्धा क्रोष्ट्री च यासिता ।

वीति ॥ विदारयति । 'दृ विदारणे' ( क्त्वा० प० से० ) । ण्यन्तः । पचाद्यच् ( ३१११३४ ) । गौरादिः ( ४११४१ ) 'विदारी' शालपर्ण्या च रोगमेदक्षुगन्धयोः' ( इति मेदिनी ) ॥ (१) ॥\*॥ क्षीरमिव शुक्ला ॥ (२) ॥\*॥ इक्षुर्गन्धोऽस्याः । इक्षुशब्दस्तद्वन्धसदृशे गौणः । समासान्तविधेरनित्यत्वात्त्वम् ॥ (३) ॥\*॥ क्रोशति । 'क्रुश आह्वाने' ( भ्वा० प० से० ) । 'सितनि-' ( उ० ११६९ ) इति तुन् । 'त्रियां च' ( ७११६६ ) इति तृज्वत् । 'ऋन्नेभ्यो ङीप्' ( ४११५ ) । मुकुटस्तु—

द्रुनि षित्त्वान् ङीप्—इत्याह । 'क्रोष्ट्री शृगालिकाकृष्णविदारीलाङ्गलीषु च' ( इति मेदिनी ) ॥ (४) ॥\*॥ चत्वारि 'कृष्णभूकृष्माण्डस्य' । मुकुटस्तु—शुक्लस्य इत्याह । तत्र । 'कृष्णविदारी' इति मेदिनीविरोधात् । एतेन—या सिता शुक्ला—इत्यपास्तम् । 'या असिता' इति छेत्तुमुचितत्वात् । स्वामी तु—विदार्यादित्रयं पठित्वा 'कृष्णे भूकृष्माण्डोऽयं प्राक्षु देशेषु' इत्युक्त्वा 'क्रोष्ट्री तु या सिता' इति पठित्वा 'शुक्लो भूकृष्माण्डः' इत्युक्त्वा 'अन्या क्षीरविदारी-' इति त्रयं पपाठ । तत्र विभागत्रयमनुचितम् । उक्तमेदिनीविरोधात् ॥

अन्या क्षीरविदारी स्यान्महाश्वेतर्क्षगन्धिका ॥ ११० ॥

अन्येति ॥ क्षीरवती विदारी ॥ (१) ॥\*॥ महती चासौ श्वेता च ॥ (२) ॥\*॥ ऋक्षान् गन्धयति । 'गन्ध अर्धने' ( चु० आ० से० ) । मूलविभुजादिः ( वा० ३१२१५ ) कन् ( ५१३७५ ) यद्वा ऋक्षो गन्धोऽस्याः । ऋक्षशब्दस्तद्वन्धसदृशे गौणः ॥ (३) ॥\*॥ अन्या असितायाः शुक्ला—कृष्णा—इति मुकुटोक्तं चिन्त्यम् । त्रीणि 'शुक्लभूकृष्माण्डस्य' ॥

लाङ्गली शारदी तोयपिप्पली शकुलादनी ।

लेति ॥ लाङ्गलाकारोऽस्त्यस्याः । अर्शावद्यच् ( ५१२१२७ ) गौरादिः ( ३११४१ ) । 'लाङ्गली तोयपिप्पल्यां क्लीवं तु कुसुमान्तरे । गोदारणे तृणराजगृहदाशविशेषयोः' ( इति मेदिनी ) ॥ (१) ॥\*॥ शारदि भवा । 'संधिवेला-' ( ४१३१६ ) इत्यण् । 'शारदो वत्सरे नवे । शरद्भवे पीतमुद्रे शालीनेऽप्यथ शारदी । सप्तपर्णाम्बुपिप्पल्योः' इति हैमः ॥ (२) ॥\*॥ तोयस्य पिप्पलीव ॥ (३) ॥\*॥ शकुलैर्यते । 'अद भक्षणे' ( अ० प० अ० ) । 'कृत्यल्युटः-' ( ३१३११३ ) इति ल्युट् । 'टिड्ढा-' ( ४१११५ ) इति ङीप् । युचि ( उ० २१७८ ) तु गौरादित्वम् ( ४११४१ ) । 'शकुलादनी' त्रियां कृष्णमेदीकचट (?)

१—विदार्यादीनां कृष्णभूकृष्माण्डवाचकत्वे स्तोक्तस्य 'क्षीरमिव शुक्ला' इति विग्रहस्यैव विरोधः स्पष्ट एव । क्षीरविदार्यादीनां शुक्लभूकृष्माण्डवाचकत्वे 'क्रोष्ट्री क्षीरविदारिका' इति हैमस्य क्रोष्ट्री शृगालिकाक्षीरविदारीलाङ्गलीषु च' इति विश्वस्य च विरोधः स्पष्ट एव । क्रोष्ट्रीशब्दस्य कृष्णवाचकत्वाङ्गीकारात् । तस्मात् विदार्यादीनां त्रयाणां शुक्लभूकृष्माण्डवाचकत्वं मुकुटोक्तं सम्यक् । ततः 'क्रोष्ट्री तु' इति पाठः स्वाम्युक्तः साधुः । 'असिता' इति व्याख्यासुधोक्तश्छेदः समीचीनः । तथा च अन्या या असिता कृष्णा सा तु 'क्रोष्ट्री क्षीरविदारी महाश्वेता ऋक्षगन्धिका' इति शब्दचतुष्टयवाच्या । अतो न मेदिनीविरोधः । नापि हैमविश्वयोर्विरोधः । एवं च विदार्यादित्रयं शुक्लवाचकम् । क्रोष्ट्रादिचतुष्टयं कृष्णवाचकम् इति मन्तव्यम् । नच 'महाश्वेता' इति नाम्नो यौगिकत्वानुपपत्तिः । महती परिमाणेन । अत एव अश्वेता अश्वेतेता । महती चासावश्वेता च' इति शुना श्वाकारेणेता श्वेता, इति वा योगसंभवात् । अत एव मुकुटेन 'महाप्रमाणा' इत्युक्तम् ॥



शाकयोः (इति मेदिनी) ॥ (४) ॥\*॥ चत्वारि 'जलपिप्पली'  
इति ख्यातस्य शाकमेदस्य ॥

**खराश्वा कारवी दीप्यो मयूरो लोचमस्तकः ॥१११॥**

**खरेति ॥** खरमश्रुते । खरैरश्यते वा । 'अशब्द व्याप्तौ  
संघाते च' (स्वा० आ० से०) 'अश भोजने' वा । 'उल्वाद-  
यश्च' (उ० ४।९५) इति वः । 'अशिशुषि-' (उ० १।१५१)  
इति कन् वा ॥ (१) ॥\*॥ केन जलेन रौति । 'रु शब्दे'  
(अ० प० अ०) । पचाद्यच् (३।१।१३४) । करवस्य मयूर-  
स्येयम् । 'तस्येदम्' (४।३।१२०) इत्यण् । यत्तु—'कारोरियम्'  
कारवस्येयं वा—इति व्याख्यातं मुकुटेन । तत्र । वृद्धत्वाच्छप्रस-  
ङ्गत्वात् । 'कारवी मधुरादीप्यत्वकपत्रीकृष्णजीरके' ( इति  
मेदिनी ) ॥ (२) ॥\*॥ वीपनम् । घञ् (३।३।१८) वीपे  
साधुः । 'तत्र साधुः' (४।४।९८) इति यत् ॥\*॥ 'दीपकः'  
अपि । 'अलंकारे यवान्यां च दीपको लोचमस्तके' इति  
रभसः ॥ (३) ॥\*॥ मीनाति रोगम् । 'मीच् हिंसायाम्'  
(भ्या० उ० अ०) । मीनातेरुनन्' (उ० १।६७) । मुकुटस्तु—  
मिनोति प्रक्षिपत्यग्निमान्द्यमिति खरैरादित्वात् उरच्—इत्याह ।  
तन्मन्दम् । 'मीनातेरुनन्' इति सूत्रस्य सत्त्वात् । 'मयूरो  
नीलकण्ठेऽपि स्यान्मयूरशिखौषधौ' इति रभसः ॥ (४) ॥\*॥  
लोच्यते । 'लोच् दर्शने' (भ्वा० आ० से०) । घञ् (३।३।  
१९) यद्वा लोचयति । 'लोच् भासने' (तु० उ० से०) । पचाद्यच्  
(३।१।१३४) । लोचो दर्शनीयो भासमानो वा मस्तकोऽस्य ।  
मुकुटस्तु—लुच्यते—इति विग्रहीतवान् । तत्र । 'लुञ्च अप-  
नयने' (भ्वा० प० से०) अस्मात् घञि नलोपविधायकाभा-  
वात् । 'लोचमर्कटः' इत्यपि—इति स्वामी ॥ (५) ॥\*॥  
पञ्च 'मयूरशिखायाः' ॥

**गोपी श्यामा शारिवा स्यादन्तोत्पलशारिवा ।**

**गोपीति ॥** गोपायति 'गुपू रक्षणे' (भ्वा० प० से०) ।  
आयाभावे पचाद्यच् (३।१।१३४) । गौरादिलीषु (४।१।४१)  
॥\*॥ केचित्तु अजादित्वात् (४।१।४) टापमाहुः । 'गोपी  
श्यामा गोपवल्ली गोपा गोपालिका च सा' इति वाच-  
स्पतिः ॥ (१) ॥\*॥ श्यायते । 'श्यैङ् गतौ' (भ्वा० आ०  
अ०) । 'इषियुषि-' (उ० १।१।४५) इति मक् ॥ (२) ॥\*॥  
शरणम् । 'शृ हिंसायाम्' (भ्या० प० से०) । 'कृगृगृपृकुटि-'  
इतीण् । शारिरस्त्वस्याः । 'अन्येभ्योऽपि' (वा० ५।१।१०९)  
इति वः ॥ (३) ॥\*॥ न अन्तोऽस्याः । 'अनन्ता च विशल्यायां  
शारिवात्पूर्वयोरपि' (इति मेदिनी) ॥ (४) ॥\*॥ उत्पलमस्त्यस्याः ।  
उत्पलाकारपुष्पत्वात् । अर्शाभाद्यच् (५।२।१२७) । यद्वा  
उद्यतं पलमनया । उत्पला चासौ शारिवा च ॥ (५) ॥\*॥  
पञ्च 'उत्पलशारिवायाः' 'गुलीसर' इति ख्यातस्य ॥

—उज्ज्वलदत्तादिषु तु 'श्रः शकुनौ' (४।१२८) इत्येव सन्नमुपल-  
भ्यते ॥

**योग्यमृद्धिः सिद्धिलक्ष्म्यौ**

**योग्यमिति ॥** युज्यते । 'युजिर् योगे' (रु० उ० अ०) ।

'ऋहलोर्ण्यत्' (३।१।१२४) । यद्वा योगाय प्रभवति । 'योगा-  
यच्च' (५।१।१०२) । 'योग्यः प्रवीणयोगार्होपायिशक्तेशु  
वाच्यवत् । क्लीबमृद्धोषधौ, पुष्पे नाह्वयभ्यासार्कयोषितोः' (इति  
मेदिनी) ॥ (१) ॥\*॥ ऋधोति । 'ऋधु वृद्धौ' (स्वा० प०  
से०) । क्तिच् (३।३।१७४) । 'ऋद्धिः स्यादौषधीमेदे समृ-  
द्धावति योषिति' (इति मेदिनी) ॥ (२) ॥\*॥ सिध्यति ।  
'पिधु संराद्धौ' (दि० प० अ०) । क्तिच् (३।३।१७४) ।  
'सिद्धिस्तु मोक्षे निष्पत्तियोगयोः' इति हैमः । ('सिद्धिः  
स्त्री योगनिष्पत्तिपादुकान्तर्धिगृद्धिषु' इति मेदिनी) ॥ (३)  
॥\*॥ लक्ष (य) ति । लक्ष्यते वा । 'लक्ष दर्शने' (तु० प०  
से०) । 'लक्षेर्मुट् च' (उ० ३।१६०) इतीः । 'लक्ष्मीः संप-  
त्तिशोभयोः । ऋद्धोषधौ च पद्मायां वृद्धिनामौषधेऽपि च'  
(इति मेदिनी) ॥ (४) ॥\*॥ चत्वारि 'ऋद्ध्याख्यौषधेः' ॥

**वृद्धेरप्याह्वया इमे ॥ ११२ ॥**

**वृद्धेरिति ॥** इमे उक्ताश्वत्वारो वृद्ध्याख्यौषधेरप्याह्वया  
नामानि ॥ (४) ॥\*॥ वर्धतेऽनया । 'वृधु वृद्धौ' (भ्वा०  
आ० से०) । क्तिच् (३।३।१७५) । 'वृद्धिस्तु वर्धने योगे-  
ऽप्यष्टवर्गौषधान्तरे । कालान्तरे चाभ्युदये समृद्धावपि योषिति'  
(इति मेदिनी) ॥ (५) ॥\*॥ पञ्च 'वृद्ध्याख्यौषधेः' ॥

**कदली वारणजुसा रम्भा मोचांशुमत्फला ।**

**काष्ठिला**

**कदेति ॥** कन्दते । कन्धते वा । 'कदि आह्वाने रोदने  
च' (भ्वा० आ० से०) । वृषादित्वात् (उ० १।१०६) साधुः  
(आगमशासनमनित्यम्) । केन वायुना दल्यते वा । 'दल  
विशरणे' (भ्वा० प० से०) । 'खनो घ च' (३।३।१२५) इति  
घः । गौरादिः (४।१।४१) । यत्तु—घञर्थे कः (वा० ३।३।  
५८)—इति मुकुटः । तत्र । परिगणनात् । मुकुटस्तु—कदेः  
सौत्रात् 'कदल्यादयः' इत्यलच्—इत्याह । तत्र । कदेः  
सौत्रस्य धातोरभावात् । उज्ज्वलदत्ताद्युणादिवृत्तिषूक्तसूत्रस्याद-  
र्शनात् । 'कदला कदलौ पृथ्यां कदली-कदलौ पुनः ।  
रम्भावृक्षेऽथ कदली पताकामृगभेदयोः । कदला डिम्बि-  
कायां च शालमलीभूरुहेऽपि च' (इति मेदिनी) ॥\*॥ अजा-  
दित्वात् (४।१।४) टापि कदला । 'कदलश्च कदल्यासौ'  
इति व्याडिः ॥ (१) ॥\*॥ वारणानां जुसा । जुस्यति जुस्यते  
वा । 'जुस उत्सर्गे' (दि० प० से०) । 'इगुपध-' (३।१।  
१३५) इति कः । मिदाद्यच् (३।३।१०४) वा । 'घञर्थे कः'  
इति परिगणनानेह प्रवर्तते ॥\*॥ 'जुषा' इति मूर्धन्यान्ता'  
इति केचित् ॥ (२) ॥\*॥ रभति । 'रभ रभस्ये' (भ्वा०  
आ० अ०) । पचाद्यच् (३।१।१३४) । 'रभेरशब्दिलोः' (७।  
१।६३) इति जुम् । रयते वा । घञ् (३।३।१९) । मुकुट-



स्तु—रभन्तेऽनया । 'घञर्थे कः' (वा० ३।३।५८) इत्याह । तत्र । परिगणनात् कस्याप्राप्तेः । सति तु के 'अनिदिताम्—' (६।४।२४) इति नलोपप्रसङ्गाच्च । 'रम्भा कदल्यप्सरसोर्ना वेणौ वारणान्तरे' (इति मेदिनी) ॥ (३) ॥\*॥ मुञ्चति । 'मुञ्चल मोक्षणे' (तु० प० अ०) । पचाद्यच् (३।१।१३४) । ('मोचः शोभाञ्जने पुंसि मोचा शाल्मलिरम्भयोः' इति मेदिनी) ॥ (४) ॥\*॥ अंशुमान्ति सूक्ष्मावयववन्ति फलान्यस्याः । यद्वा अंशुमानिव फलान्यस्याः । अजादिः (४।१।४) । 'कदली सुकुमारा च रम्भा भानुफला मता' इति धन्वन्तरिः ॥ (५) ॥\*॥ काष्ठिना इत्यते । 'इल खप्रक्षेपणयोः' (तु० प० से०) । घञ् (३।३।१९) ॥ (६) ॥\*॥ षट् 'कदल्याः' ॥

मुद्रपर्णी तु काकमुद्रा सहेत्यपि ॥ ११३ ॥

मुद्रेति ॥ मुद्रः पर्णमस्याः । मुद्रशब्देन मुद्रपर्णसदृशं पर्णं लक्ष्यते । 'पाककर्ण—' (४।१।६४) इति ङीष् ॥ (१) ॥\*॥ ईषत् कम् । 'ईषदर्थे च' (६।३।१०५) इति क्रीः कादेशः । काके-नेषज्जलेन मुदं गच्छति । 'गैमश्च' (३।२।४७) इति डः । यद्वा काका मुद्रा हर्षप्राप्ता यस्याम् ॥ (२) ॥\*॥ सहते । 'षह मषेणे' (भ्वा० आ० से०) । पचाद्यच् (३।१।१३४) । 'सहो बले न स्त्रियां स्यात् स्त्रियां तु नखमेषजे । दण्डोत्प-लामुद्रपर्णाकुमारीपृथिवीषु च' (इति मेदिनी) ॥ (३) ॥\*॥ त्रीणि 'काकमुद्रायाः' 'मुगौनी' इति ख्यातायाः ॥

वार्ताकी हिङ्गुली सिंही भण्टाकी दुःप्रघर्षणी ।

वार्तेति ॥ वार्तमारोग्यमाकलयति । 'अक कुटिलयां गतौ' (भ्वा० प० से०) ण्यन्तः । 'कर्मण्यण्' (३।२।१) यद्वा वार्तं फल्यु अकं यस्याः । 'जातेः' (४।१।६३) इति ङीष् । 'वातिङ्गणस्तु वार्ताङ्गो वार्ताकः शाकबिल्वकः' इति रभसात् पुंस्यपि ॥\*॥ 'वार्ता वातिङ्गणे वृत्तौ' इति विश्वद् 'वार्ता' अपि ॥\*॥ 'वार्ताकरेषा गुणसप्तयुक्ता' इति वैचक्रात् ('वातिङ्गणश्च वार्ताकुः' इति त्रिकाण्डशेषाच्च) 'वार्ताकुः' अपि ॥ (१) ॥\*॥ हिङ्गु लालि । 'आतो-ऽनुप—' (३।२।३) इति कः । गौरादि ङीष् (४।१।४१) । 'हि-ङ्गुलो वर्णकद्रव्ये ना भण्टाक्यां तु हिङ्गुली' (इति मेदिनी) ॥ (२) ॥\*॥ हिनस्ति । 'हिसि हिंसायाम्' (रु० प० से०) । पचाद्यच् । पृषोदरादिः (६।३।१०९) । 'सिंहस्तु राशिमेदे मृगाधिपे । श्रेष्ठे स्यादुत्तरस्थश्च सिंही स्वर्भानुमातरि । वा-सावृहत्योः क्षुद्रायाम्' इति हैमः ॥ (३) ॥\*॥ भव्यते । भ-ण्यते वा । 'भट भृत्तौ' (भ्वा० प० से०) । 'भण शब्दे' (भ्वा० प० से०) वा । 'पिनाकादयश्च' (उ० ४।१।५) इति साधुः ॥ (४) ॥\*॥ दुःखेन प्रधृष्यते । 'विंधृषा प्रागल्भ्ये' (स्वा० प० से०) । कर्मणि ल्युट् (३।३।११३) ॥\*॥ आसी-

क्ष्ये णिनौ (३।२।८१) तु 'दुःप्रघर्षिणी' ॥ (५) ॥\*॥ पञ्च 'भण्टाक्याः' ॥

नाकुली सुरसा रास्ना सुगन्धा गन्धनाकुली ॥ ११४ ॥  
नकुलेष्टा भुजंगाक्षी छत्राकी सुवहा च सा ।

नेति ॥ नकुलानामियम् । प्रियत्वात् । 'तस्येदम्' (४।३। १२०) इत्यण् । न आकुलत्वं यथा वा । 'नाकुली कुकु-टीकन्दे रास्नायां चब्यके स्त्रियाम्' (इति मेदिनी) ॥ (१) ॥\*॥ शोभनो रसोऽस्याः । 'सुरसं तु त्रिषु स्वादौ, पर्णासे तु नपुंसकम् । स्त्री रास्नानागमात्रोश्च' (इति मेदिनी) ॥ (२) ॥\*॥ राति । रायते वा । रस्यते वा । 'रा दाने' (अ० प० अ०) । 'रस आस्वादने' (तु० उ० से०) । 'रास्नासास्ना—' (उ० ३।१।५) इति साधुः ।—'रास्नादयः' इत्यानुपूर्वी मुकु-टोक्तोज्ज्वलदत्तादिषु नास्ति । 'रास्ना तु स्याद्भुजंगाक्ष्यामेला-पर्ण्यामपि स्त्रियाम्' (इति मेदिनी) ॥ (३) ॥\*॥ शोभनो गन्धः सुगन्धः । 'कुगति—' (२) । (२।१।८) इति समासः । सुगन्धोऽस्त्यस्याः । मुकुटस्तु—शोभनो गन्धोऽस्याम् । अर्श-आद्यच् (५।२।१२७)—इत्याह । तत्र । 'गन्धस्येत्—' (५। ४।१३५) इतीत्प्रसङ्गात् । बहुव्रीहिणोक्तार्थत्वादचोऽप्रसङ्गात् । मत्वर्थे बहुव्रीहिविधानात् ॥\*॥ स्वामी तु रास्नासुगन्धयोः स्थाने 'नागसुगन्धा' इति पठित्वा 'सर्पसुगन्धा' इति व्या-ख्यत् ॥ (४) ॥\*॥ गन्धवती नाकुली ॥ (५) ॥\*॥ नकुला-नामिष्टा ॥ (६) ॥\*॥ भुजंगानक्षति । 'अक्षू व्याप्तौ' (भ्वा० प० से०) । 'कर्मण्यण्' (३।२।१) यद्वा भुजंगोऽक्षि यस्याः । 'अक्ष्णोऽदर्शनात्' (५।४।७६) इत्यच् । 'जातेः—' (४।१।६३) इति—'गौरादिः—' (४।१।४१) इति वा ङीष् । भुजंगशब्दस्य भुजंगाक्षिसदृशे लक्षणा ॥ (७) ॥\*॥ छत्रमर्कति । 'अक कु-टिलयां गतौ' (भ्वा० प० से०) । 'कर्मण्यण्' (३।२।१) ॥ (८) ॥\*॥ सुष्टु वहति । पचाद्यच् (३।१।१३४) । 'सुवहा सल्लभ्येलापर्णागोधापदीषु वीणायाम् । रास्नाशोफालिकयोः स्त्री मुखवाह्येऽन्यलिङ्गः स्यात्' (इति मेदिनी) ॥ (९) ॥\*॥ नव 'रासना' इति ख्यातायाः ॥

विदारिगन्धांशुमती सालपर्णी स्थिरा ध्रुवा ॥ ११५ ॥

विदेति ॥ विदार्या गन्धः । विदारिगन्धः । 'ह्यापोः—' (६।३।६३) इति ह्रस्वः सोऽस्त्यस्याः । मुकुटस्तु—विदारिगन्-ध इव गन्धोऽस्याः—इति निववार । तच्चिन्त्यम् । 'उपमा-नाच्च' (५।४।१३७) इतीकारप्रसङ्गात् ॥ (१) ॥\*॥ अंशवः सन्त्यस्याः । दीर्घमूलत्वात् । 'अंशुमान् भास्करे सालपर्ण्या-मंशुमती स्मृता' (इति मेदिनी) ॥ (२) ॥\*॥ सालः पर्णम-स्याः । सालशब्दस्य सालपर्णसदृशे लक्षणा ॥\*॥ तालव्यशां-पि (शालपर्णी) इत्येके ॥ (३) ॥\*॥ तिष्ठति, 'अजिरवि-बिर—' (उ० १।५।३) इति साधुः । अन्तर्भावितपथर्थो वा

१—'गमश्च' इति मूत्रेऽस्य खचो विधानादसंगतमिदम् ॥ तस्मात् 'अन्येषापि—' (३।२।४८) इति वार्तिकेन ङो विधेयः ॥

१—अत्र 'छत्राकारपर्णत्वात्' इत्यपि पाठः ॥

तिष्ठतिः । 'स्थिरा भूसालपर्णोर्ना शनौ मोक्षेऽचले त्रिषु' (इति मेदिनी) ॥ (४) ॥\*॥ ध्रुवति । 'ध्रुवं स्थैर्ये' (तु० प० अ०) । 'ध्रुवो वटे । वसुयोगमिदोः शंभौ शङ्खानुत्तानपादजे । स्थिरे नित्ये निश्चिते च ध्रुवं खेऽजस्रतर्कयोः । ध्रुवा मूर्वा-शालपर्णयोः सुगमेदे गीतभिवपि' (इति हैमः) ॥ (५) ॥\*॥ पञ्च 'शालपर्णयोः' ॥

तुण्डिकेरी समुद्रान्ता कार्पासी बदरेति च ।

तुण्डीति ॥ तुण्डिकाञ्चरीराणि ईरयति । 'ईर गतिधेर-णयोः' (अ० आ० से०) । 'कर्मण्यण्' (३।२।१) ॥ (१) ॥\*॥ समुद्रोऽन्तो यस्याः । यद्वा मुदया सह वर्तमानोऽन्तः समीपं यस्याः । आच्छादकत्वात् ॥ (२) ॥\*॥ करोति क्रि-यते वा । 'कृञः पासः' (उ० ५।४५) । जातित्वात् (४।१। ६३) गौरादित्वात् (४।१।४१) वा ङीष् । पृषोदरादिः (५। ३।१०९)—इति मुकुटोक्तिस्तु चिन्त्या । कर्पासीशब्दस्य ह-स्वादित्वात् । दीर्घादित्वे प्रामाणिके तु प्रज्ञाद्यणा (५।४।३८) सिद्धत्वात् ॥ (३) ॥\*॥ बदति । 'बद स्थैर्ये' (भ्वा० प० से०) । बाहुलकादरः ॥ (४) ॥\*॥ चत्वारि 'कार्पास्याः' 'कपास' इति ख्यातस्य ॥

भारद्वाजी तु सा वन्या

भारेति ॥ भरद्वाजस्य मुनेरियम् । तेन निर्मितत्वात् । 'तलेदम्' (४।३।१२०) इत्यण् ॥ (१) ॥\*॥ सा कर्पासी वन्या चेत्तदा भारद्वाजी । 'वनकर्पासिकायां तु सहा चन्दन-वीजिका । भारद्वाजी महावीर्या कुष्ठला कुष्ठनाशिनी' इति वाचसतिः । एकं 'वनकर्पास्याः' 'नर्मा' इति ख्यातायाः ॥

शृङ्गी तु ऋषभो वृषः ॥ ११६ ॥

शृङ्गीति ॥ शृणाति गदम् । 'शृ हिंसायाम्' (त्रया० प० से०) । 'शृणातेर्ह्रस्वश्च' (उ० १।१२६) इति गन् तुम् च । गौरादित्वात् (४।१।४१) ङीष् । 'ऋषभेऽतिविषायां च शृङ्गी मद्भ्रुवल्गभा' इति रुद्राजयौ ॥ (१) ॥\*॥ ऋषति । 'ऋषी गतौ' (तु० प० से०) । 'ऋषिवृषिभ्यां कित्' (उ० ३।१२३) इत्यभच् । 'ऋषभस्त्वौषधान्तरे । खरभिद्वेषयोः कर्णरन्ध्रकु-म्भीरपुच्छयोः' (इति मेदिनी) ॥ (२) ॥\*॥ वर्षति । 'वृषु सेचने' (भ्वा० प० से०) । 'इगुपध-' (३।१।१३५) इति कः ॥ (३) ॥\*॥ त्रीणि 'ऋषभाख्यौषधेः' 'काकडासि-गी' इति ख्यातायाः ॥

गाङ्गेरुकी नागबला झषा ह्रस्वगवेधुका ।

गेति ॥ गाङ्गं जलमीरयति । 'ईर गतौ क्षेपणे च' (अ० आ० से०) । 'गृगव्वादयश्च' (उ० १।३७) इति साधुः । कन् (५।३।७५) । गौरादिः (४।१।४१) ॥ (१) ॥\*॥ ना-गानां हस्तिनां बला ॥ (२) ॥\*॥ झषति वातम् । 'झष हिं-

सार्थः' (भ्वा० प० से०) । पचायच् (३।१।१३४) । 'झषा नागबलायां स्त्री तापमत्स्याटवीषु ना' (इति मेदिनी) ॥ (३) ॥\*॥ गवि भूमावेधते । 'एध वृद्धौ' (भ्वा० आ० से०) । बाहुलकादुः । 'संज्ञायां कन्' (५।३।७५) । ह्रस्वा चासौ ग-वेधुका च ॥ (४) ॥\*॥ चत्वारि 'बलायाः' 'कंकही' 'गंगेरण' इति ख्यातायाः ॥

धामार्गवो घोषकः स्यात्

धामेति ॥ धाम ऋच्छति । 'ऋ गतौ' (भ्वा० प० अ०) । 'अन्येभ्योऽपि' (३।२।७५) इति विच् । धामार् च्चासौ गौश्च । 'गोरतद्धितलुक्' (५।४।९२) इति टच् । 'धामार्गवस्तु पुंसि स्यादपामार्गे च घोषके' (इति मेदिनी) ॥\*॥ घोषति । 'घुषिर विशब्दने' (भ्वा० प० से०) । पचायच् (३।१।१३४) । स्वार्थे कन् (५।३।७५) । 'घोष आभीरपल्ल्यां स्याद्गोपाल्वान-घोषके । कांस्ये चाम्बुदनादे ना घोषा मधुरिकौषधौ' (इति मेदिनी) ॥ (२) ॥\*॥ द्वे 'घोषवह्याः' 'श्वेतपुष्पतोरयी' इति ख्यातायाः ॥

महाजाली स पीतकः ॥ ११७ ॥

महेति ॥ जालयति । 'जल आच्छादने' चुरादिः । पचा-यच् (३।१।१३४) । गौरादिः (४।१।४१) । महती चासौ जाली च ॥ (१) ॥\*॥ एकम् 'पीतघोषवह्याः' 'घीया' इति ख्यातायाः ॥

ज्यौत्स्नी पटोलिका जाली

ज्यौत्स्नीति ॥ ज्योत्स्नादित्यस्याः 'ज्योत्स्नादित्य उपसंख्या-नम्' (वा० ५।२।१०१) इत्यण् । 'ज्यौत्स्नी पटोली ज्योत्स्ना-वनिशोः' इति हैमः ॥\*॥ संज्ञापूर्वकत्वात् वृद्धभावे 'ज्योत्स्नी' अपि ॥ (१) ॥\*॥ पटति । 'पट गतौ' (भ्वा० प० से०) । 'कपिगडिगण्डि-' (उ० १।६६) इत्योलच् । गौरादिः (४।१। ४१) स्वार्थे कन् (१।३।७५) । 'पटोलं वल्लभेदे नौषधौ ज्योत्स्न्यां तु योषिति' (इति मेदिनी) ॥ (२) ॥\*॥ जलति । 'जल धान्ये' (भ्वा० प० से०) । 'ज्वलिति-' (३।१।१।४०) इति णः । 'जातेः-' इति '-गौरा-' (४।१।४१) इति वा ङीष् । 'जालं गवाक्ष आनाये क्षारके दम्भवृन्दयोः । जालो नीप-ट्टमे जाली पटोलिकौषधौ स्त्रियाम्' (इति मेदिनी) ॥ (३) ॥\*॥ त्रीणि 'पटोलिकायाः' 'छिछिडा' 'तोरयी' इति ख्यातस्य ॥

नादेयी भूमिजम्बुका ।

नादेति ॥ नद्यां भवा । 'नद्यादिभ्यो ढक्' (४।२।९७) । 'नादेयी नागरङ्गे स्याज्जयार्या जलवेतसे । भूमिजम्बवां च जम्बवां च अङ्गुष्ठेऽपि च योषिति' (इति मेदिनी) ॥ (१) ॥\*॥ भूमिलम्ना जम्बुका । शाकपार्थिवादिः (२।१।६९) । भूमिल-मपत्रत्वात् ॥ (२) ॥\*॥—प्रायुक्तापि भ्रमात्पुनरिहोक्ता—इति स्वामी । द्वे 'भूमिजम्बुकायाः' ॥

**स्याल्लाङ्गलिक्यग्निशिखा**

स्यादिति ॥ लाङ्गलं पुष्पविशेषोऽस्त्यस्याः । ठन् (५।२।११५) । 'जातेः' (४।१।६३) इति '-गौरादि-' (४।१।४१) इति वा ङीष् । लाङ्गलवत् खनति भूमिम् । 'तेन वीव्यति-' (४।४।२) इति ठक् । 'टिह्वा-' (४।१।१५) इति ङीष् ॥ (१) ॥\*॥ अमेरिव शिखास्याः । 'अग्निज्वाला लाङ्गलिकी' इति वाचस्पतिः ॥ (२) ॥\*॥ द्वे 'लाङ्गल्याः' 'करिहारी' इति ख्यातायाः ॥

**काकाङ्गी काकनासिका ॥ ११८ ॥**

काकेति ॥ काकस्येवाङ्गं नासारूपं फलमस्याः गौरादिः (४।१।४१) ॥ (१) ॥\*॥ काकस्येव नासिका यस्याः ॥ (२) ॥\*॥ द्वे 'काकजङ्गायाः' 'कौवाठोठी' इति ख्यातायाः ॥

**गोधापदी तु सुवहा**

गोधेति ॥ गोधाया इव पादो मूलमस्याः । 'कुम्भपदीषु च' (५।४।१३९) इति साधुः ॥ (१) ॥\*॥ सुवहति । पचाद्यच् (३।१।१३४) । 'गोधापदी तु सुवहा त्रिफला हंसपद्यपि' इति कोषान्तरम् ॥ (२) ॥\*॥ द्वे 'हंसपद्याः' ॥

**मुसली तालमूलिका ।**

मुसेति ॥ मुस्यति । 'मुस खण्डने' ( दि० प० से० ) । वृषादिः ( उ० १।१०६ ) । 'मुसलं स्याद्योग्रे च पुंनपुंसकयोः स्त्रियाम् । तालमूल्यामाखुपर्णागृहगोधिकयोरपि' ( इति मेदिनी ) ॥ (१) ॥\*॥ तालो मूलमस्याः । तालशब्दस्तालमूलसदृशे लाक्षणिकः । 'पाककर्ण-' (४।१।६४) इति ङीष् । स्वार्थे कन् (५।३।७५) ॥ (२) ॥\*॥ द्वे 'मुसली' इति ख्यातायाः ॥

**अजशृङ्गी विषाणी स्यात्**

अजेति ॥ अजः शृङ्गमस्याः । अजशब्दोऽजशृङ्गसदृशे लाक्षणिकः । गौरादिः (४।१।४१) ॥ (१) ॥\*॥ फलस्याजशृङ्गसदृशत्वात् विषाणमस्त्यस्याः । अर्शआद्यच् (५।२।११५) । गौरादिङीष् (४।१।४१) । 'विषाणी क्षीरकाकोल्यामजशृङ्गायां च योषिति । कुष्ठनामौषधे क्लीबं त्रिषु शृङ्गेभदन्तयोः' ( इति मेदिनी ) ॥ (२) ॥\*॥ द्वे 'अजशृङ्गायाः' 'मेडासींगी' इति ख्यातायाः ॥

**गोजिह्वादर्बिके समे ॥ ११९ ॥**

गोजीति ॥ गोजिह्वेव ॥ (१) ॥\*॥ दर्बीव । 'इवे प्रति-कृतौ' (५।३।९६) इति कन् ॥\*॥ 'दर्बिका' इति पाठे दारयति । 'दृ विदारणे' ( ऋया० प० से० ) । उल्वादित्वात् ( उ० ४।९५ ) साधुः । 'दर्वी दारुहरिद्रायां तथा गोजिह्विकौषधौ' ( इति मेदिनी ) ॥ (२) ॥\*॥ द्वे 'गोजिह्वायाः' 'गोभी' इति ख्यातायाः ॥

**ताम्बूलवल्ली ताम्बूली नागवल्लयपि**

तेति ॥ ताम्यति । 'तमु ग्लानौ' ( दि० प० से० ) ।

क्लिप् (३।२।१७८) । 'अनुनासिकस्य-' (६।४।१५) इति दीर्घः । बोलति । 'बुल् मज्जने' ( चु० प० से० ) चुरादीनां णिज्वा । 'इगुपध-' (३।१।१३५) इति कः । ताम् चासौ बुली च । पृषोदरादिः (६।३।१०९) । ताम्बूलाख्या वल्ली शाकपार्थिवादिः ( वा० २।१।६९ ) ॥ (१) ॥\*॥ गौरादिः (४।१।४१) । 'ताम्बूली नागवल्ग्यां स्त्री क्रमुके तु नपुंसकम्' ( इति मेदिनी ) ॥ (२) ॥\*॥ नागलोकस्य वल्ली ॥ (३) ॥\*॥ त्रीणि 'नागवेली' इति ख्यातायाः ॥

**अथ द्विजा ।**

**हरेणू रेणुका कौन्ती कपिला भस्मगन्धिनी ॥ १२० ॥**

अथेति ॥ द्विर्जाता । 'जनी' ( दि० आ० से० ) । 'अन्येष्वपि-' (३।२।१०१) इति ङः । 'द्विजो विप्रक्षत्रिययोर्वैश्ये दन्ते विहंगमे । द्विजा भार्गीरेणुकयोः' इति हेमचन्द्रः ॥ (१) ॥\*॥ हरति । 'कृहभ्यामेणुः' ( उ० २।११ ) । 'दूलोपे-' (६।३।१११) इति दीर्घः । 'कषायेऽपि हरेणुर्ना रेणुकायां स्त्रियां भवेत्' इति रुद्रः ॥ (२) ॥\*॥ रेणुरस्या अस्ति । व्रीह्यादित्वात् (५।२।११६) ठन् । 'इषुसुक्तान्तात्कः' (७।३।५१) । रेणुरेव । 'संज्ञायाम्' (५।३।७५) इति कन् वा । मुकुटस्थु—रेणुं करोति । ङः ( वा० ३।२।१०१ ) । टाप् (४।१।४) रेणुका । पृषोदरादिः (६।३।१०९)—इत्याह । तत्र 'पृषोदरादिः' इत्युक्तिश्चिन्त्या । 'रेणुकापि हरेणौ च जामदग्न्यस्य मातरि' ( इति मेदिनी ) ॥ (३) ॥\*॥ कुन्तिषु देशेषु भवा । 'तत्र भवः' (४।३।५३) । इत्यण् ॥ (४) ॥\*॥ कपिलो वर्णोऽस्त्यस्याः । अर्शआद्यच् (५।२।१२७) । 'कपिला रेणुकायां च शिक्षपागोविशेषयोः । पुण्डरीककरिण्यां स्त्री वर्णभेदे त्रिलिङ्गकम् । नानले वासुदेवे च मुनिभेदे च कुकुरे' ( इति मेदिनी ) ॥ (५) ॥\*॥ भस्मनो गन्धः । भस्मगन्धोऽस्त्यस्याः । 'अतः-' (५।२।११५) इतीनिः ॥ (६) ॥\*॥ षट् 'हरेणुकायाः' ॥

**एलाबालुकमैलेयं सुगन्धि हरिबालुकम् ।**

**बालुकं च**

एलेति ॥ एलयति 'इल प्रेरणे' ( चु० प० से० ) । पचाद्यच् (३।१।१३४) । टाप् (४।१।४) । एला इव बलति । 'बल प्राणने' ( भ्वा० प० से० ) । बाहुलकादुण् । स्वार्थे कन् (५।३।७५) ॥\*॥ 'एलबालुकम्' इति स्वामी । तत्र 'डवापोः-' (६।३।६३) इति ह्रस्वः ॥ (१) ॥\*॥ इलया अपत्यम् । 'स्त्रीभ्यो ढक्' (४।१।१२०) ॥ (२) ॥\*॥ शोभनो गन्धोऽस्य । 'गन्धस्येत्-' (५।४।१३५) इतीत्वम् ॥ (३) ॥\*॥ हरिवर्णं बालुकम् (४) ॥\*॥ ('बालुका' सिकतासु स्याद्बालुकं त्वेलबालुके' ( इति मेदिनी ) ॥ (५) ॥\*॥ पञ्च 'बालुकाख्यगन्धद्रव्यस्य' ॥

अथ पालङ्गां मुकुन्दः कुन्दकुन्दुरु ॥ १२१ ॥

अथेति ॥ पालनम् । 'पाल रक्षणे' ( उ० प० से० ) ।  
संपदादिः ( वा० ३।३।१०८ ) । पाला अङ्कते । 'अङ्क पदे  
लक्षणं च' ( उ० उ० से० ) अदन्तः । 'अचो यत्' ( ३।१।१७ )  
॥ ( १ ) ॥\*॥ मुक्तिं ददाति । 'दाञ्' ( उ० उ० अ० ) ।  
'आतोऽनुप-' ( ३।२।३ ) इति कः । पृषोदरादिः ( ६।३।१०९ )  
'मुकुन्दः पारदे विष्णो रत्नमेदे च कुन्दुरौ' ॥ ( २ ) ॥\*॥  
कुं भूमिसुनति । 'उन्दी ह्रदने' ( उ० प० से० ) । 'कर्मण्यण्'  
( ३।२।१ ) । शकन्धादिः ( वा० ६।१।१४ ) । 'कुन्दो माध्वे-  
ऽत्री मुकुन्दप्रमिनिध्यन्तरेषु ना' ( इति मेदिनी ) ॥ ( ३ ) ॥\*॥  
कुमुनति । उन्दयति वा । 'जञ्वाद्यश्च' ( उ० ४।१०२ )  
इति साधुः ॥ ( ४ ) ॥\*॥ चत्वारि 'कुन्दस्य' 'पालक' इति  
ख्यातशाकस्य । 'कुन्दुरु' इति ख्यातस्य वा ॥

बालं हीवेरबर्हिष्ठोदीच्यं केशाम्बुनाम च ।

वेति ॥ बालयति । 'बल संवरणे' ( भ्वा० आ० से० )  
ष्यन्तः । पचाद्यच् ( ३।१।१३४ ) । 'बालो ना कुन्तलेऽध्वस्य  
करिणश्चापि बालधौ । वाच्यलिङ्गोऽर्भके मूर्खे हीवेरे पुंनपुंस-  
कम् । अलंकारान्तरे मेध्ये बाली बाला त्रुटौ स्त्रियाम्' ( इति  
स्यर्शादां मेदिनी ) ॥ ( १ ) ॥\*॥ हीयुक्तं वेरमस्य । 'वेरं कले-  
बरे ह्रीवं वार्ताकौ कुङ्कुमेऽपि च' ( इति मेदिनी ) ॥ ( २ ) ॥\*॥  
बर्हिषि कुसे तिष्ठति । 'सुपि स्थः' ( ३।२।४ ) इति कः ।  
'अम्बाम्ब-' ( ८।३।१७ ) इति षत्वम् ॥ ( ३ ) ॥\*॥ उवीचि  
जातम् । 'सुप्रागपा-' ( ४।२।१०१ ) इति यत् ॥ ( ४ ) ॥\*॥  
केशाम्बुनोनां नाम यस्य ॥ ( ५ ) ॥\*॥ पञ्च 'हीवेरस्य'  
'नेत्रचाला' इति ख्यातस्य ॥

कालानुसार्यवृद्धाश्मपुष्पशीतशिवानि तु ॥ १२२ ॥  
शैलेयम्

केति ॥ कालेनानुस्रियते । 'ऋहलोर्ण्यत्' ( ३।१।१२४ )  
॥ ( १ ) ॥\*॥ वर्धते स्म । 'वृधु वृद्धौ' ( भ्वा० आ० से० ) ।  
'गत्यर्थाकर्मक-' ( ३।४।७२ ) इति कः । 'वृद्धो जीर्णे प्रवृद्धे  
ज्ञे त्रिषु ह्रीवं तु शैलजे' ( इति मेदिनी ) ॥ ( २ ) ॥\*॥ अश्मनः  
पुष्पमिव । अश्मप्रभवत्वात् ॥ ( ३ ) ॥\*॥ शीतं च तच्छिबं  
च ॥ ( ४ ) ॥\*॥ शिलायां भवम् 'नयादिभ्यः' ( ४।२।१७ )  
इति ङक् । 'शैलेयं तालपर्ण्यां च सैन्धवे । शैलजे ना तु मधुपे  
शिलानुत्येऽन्यलिङ्गकम्' ( इति मेदिनी ) ॥ ( ५ ) ॥\*॥ पञ्च  
'शैलेयस्य' 'शिलाजित' इति ख्यातस्य ॥

तालपर्णी तु दैत्या गन्धकुटी मुरा ।

गन्धिनी

तालेति ॥ तालः पर्णमस्याः । तालशब्दस्तालपर्णसदृशे  
लाक्षणिकः । 'पाककर्ण-' ( ४।१।६४ ) इति ङीष् ॥ ( १ ) ॥\*॥  
दितेरियम् । 'दित्यदित्या-' ( ४।१।८५ ) इति ष्यः ॥ ( २ )

॥\*॥ गन्धस्य कुटीव ॥ ( ३ ) ॥\*॥ मुरति । 'मुर वेष्टने'  
( उ० प० से० ) । इगुपधत्वात् ( ३।१।१३५ ) कः । ('मुरा  
गन्धद्रव्ये दैत्यान्तरे पुमान्' इति मेदिनी ) ॥ ( ४ ) ॥\*॥  
प्रशस्तो गन्धोऽस्याः । 'अत इनिठनौ' ( ५।२।११५ ) ॥ ( ५ )  
॥\*॥ पञ्च 'मुराख्यसुगन्धिद्रव्यस्य' ॥

गजभक्ष्या तु सुवहा सुरभी रसा ॥ १२३ ॥

महेरणा कुन्दुरुकी सल्लकी ह्लादिनीति च ।

गजेति ॥ गजैर्मक्ष्यते । ष्यत् ( ३।१।१२४ ) ॥\*॥ घञि  
( ३।३।१९ ) 'गजभक्षा' वा ॥ ( १ ) ॥\*॥ सुवहति । पचा-  
द्यच् ( ३।१।१३४ ) ॥ ( २ ) ॥\*॥ सष्टु रभते । 'सर्वधातुभ्य  
इन्' ( उ० ४।१।१८ ) । आगमानित्यत्वात् तुम् ( ७।१।६३ ) ।  
'सुरभिः सल्लकीमातृभिन्मुरागोषु योषिति' ( इति मेदिनी ) ॥  
( ३ ) ॥\*॥ रस्यते । 'रस आस्वादाने' ( उ० उ० से० ) अदन्तः ।  
घञ् ( ३।३।१९ ) । 'रसः स्वादे जले वीर्ये शृङ्गारादौ विषे  
द्रवे । बोले रामे गृहे धातौ तिकादौ पारदेऽपि च' इति हैमः  
॥ ( ४ ) ॥\*॥ महदीरणमस्याः । महसुत्सवमीरयति वा । ल्युः  
( ३।१।१३४ ) ॥ ( ५ ) ॥\*॥ कुन्दुरुविव प्रतिकृतिः । 'इवे प्रति-  
कृतौ' ( ५।३।९६ ) इति कन् । गौरादिः ( ४।१।४१ ) ॥ ( ६ )  
॥\*॥ सल्लति । 'षल गतौ' ( भ्वा० प० से० ) । कृन् ( उ०  
२।३२ ) । पृषोदरादिः ( ६।३।१०९ ) । गौरादिः ( ४।१।४१ ) ।  
सत्कल्य लक्यते वा । 'लक आस्वादाने' कुन् ( उ० २।३२ )  
॥\*॥ 'सल्लकी सिल्लकी ह्लादा' इति रुद्रः ॥\*॥ 'श्वविह्वु-  
भेदौ शल्लक्यौ' इति तालव्यादौ रभसः । तत्र 'शक चलने'  
( भ्वा० प० से० ) धातुः ॥ ( ७ ) ॥\*॥ शादयत्यवश्यम् ।  
'ह्लादी सुखे च' ( भ्वा० आ० से० ) । 'आवश्यक-' ( ३।३।  
१७० ) णिनिः ॥ ( ८ ) ॥\*॥ अष्टौ 'कुन्दुरुक्याः' 'साला'  
इति ख्यातायाः ॥

अग्निज्वालामुभिक्षे तु धातकी धातपुष्पिका ॥ १२४ ॥

अग्नीति ॥ अग्नेर्जालेव । रक्तपुष्पत्वात् ॥ ( १ ) ॥\*॥  
सष्टु भिक्षयते । घञ् ( ३।३।१९ ) ॥ ( २ ) ॥\*॥ धातुं करोति ।  
'तत्करोति-' ( वा० ३।१।२६ ) इति ष्यन्तात् ण्वुल् ( ३।१।  
१३३ ) । गौरादिः ( ४।१।४१ ) ॥ ( ३ ) ॥\*॥ धातुं पुष्प-  
मस्याः । शौषिकः कप् ( ५।४।१५४ ) ॥ ( ४ ) ॥\*॥ चत्वारि  
'धातक्याः' 'धवा' इति ख्यातायाः ॥

पृथ्वीका चन्द्रबालैला निष्कुटिर्बहुला

पृथ्वीति ॥ प्रथते । 'प्रथ प्रख्याने' ( भ्वा० आ० से० ) ।  
'फर्फरीकादयश्च' ( उ० ४।२० ) इति साधुः ॥ ( १ ) ॥\*॥  
चन्द्रस्य कर्पूरस्य बालेव । कर्पूरगन्धिधत्वात् ॥ ( २ ) ॥\*॥ एल-  
यति । 'इल प्ररणे' ( उ० प० से० ) पचाद्यच् ( ३।१।१३४ ) ॥  
( ३ ) ॥\*॥ निश्चिता कुटिः कौटिल्यमस्याः । निष्कान्ता  
कुटेर्वा ॥\*॥ 'कुटिकारात्-' ( ग० ४।१।४५ ) इति वा ङीष् ।



( निष्कुटी ) ॥ (४) ॥\*॥ बहूनि बीजानि लाति । 'आतो-  
ऽनुप-' (३।२।३) इति कः । 'बहुला नीलिकायां स्यादे-  
लायां गवि योषिति । कृत्तिकासु त्रियां भून्नि विहायसि नपुं-  
सकम् । पुंस्यग्नौ कृष्णपक्षे च वाच्यवत्प्राज्यकृष्णयोः' ( इति  
मेदिनी ) ॥ (५) ॥\*॥ पञ्च 'पलायाः' 'पलायची' इति  
ख्यातायाः ॥

अथ सा ।

सूक्ष्मोपकुञ्चिका तुत्था कोरङ्गी त्रिपुटा वृष्टिः १२५

अथेति ॥ उपकुञ्चति । 'कुञ्च कौटिल्याल्पीभावयोः'  
( भ्वा० प० से० ) । ण्वल् (३।१।१३३) ॥ (१) ॥\*॥  
तुदति । 'तुद व्यथने' ( तु० उ० अ० ) । 'पातृ-  
तुदि-' ( उ० २।७ ) इति थक् । 'तुत्थमञ्जनमेदे स्यात्रीलीसू-  
क्ष्मैलयोः त्रियाम्' ( इति मेदिनी ) ॥ (२) ॥\*॥ कुरति । 'कुर  
शब्दे' ( तु० प० से० ) । बाहुलकादङ्क् । गौरादिः (४।१  
४१) ॥ (३) ॥\*॥ त्रयः पुटा यस्याः । 'त्रिपुटा मल्लिकायां  
च सूक्ष्मैलात्रिवृतोः त्रियाम् । सतीनके च तीरे च त्रिपुटः  
समुदाहृतः' ( इति मेदिनी ) ॥ (४) ॥\*॥ वृष्टति । 'वृष्ट  
छेदे' ( तु० प० से० ) । 'इगुपधात्-' ( उ० ४।१२० ) इतीन् ।  
'वृष्टिः स्त्रीसंशये स्वल्पे सूक्ष्मैलाकालमानयोः' ( इति मेदिनी )  
॥ (५) ॥\*॥ पञ्च 'सूक्ष्मैलायाः' ॥

व्याधिः कुष्ठं पारिभाष्यं व्याप्यं पाकलमुत्पलम् ।

व्येति ॥ विगत आधिरनेन । 'कौवेरं भास्वरं कुष्ठं  
पारिभाष्यं गदाह्वयम्' इति रभसः । 'व्याधिः कुष्ठे च रोगे  
ना' ( इति मेदिनी ) ॥ (१) ॥\*॥ कुष्णाति रोगम् । 'कुष  
निष्कर्षे' ( क्वा० प० से० ) । 'हिनिकुषि-' ( उ० २।२ ) इति  
क्थन् । 'कुष्ठं रोगे पुष्करेऽस्त्री' ( इति मेदिनी ) ॥ (२) ॥\*॥  
परिभाषे साधुः । 'तत्र साधुः' ( ४।४।९८ ) इति यत् । स्वार्थे-  
ऽण् ( ५।४।३८ ) ॥ (३) ॥\*॥ व्याप्यते । 'आपू व्याप्तौ'  
( स्वा० प० अ० ) । 'ऋहलोर्ण्यत्' ( ३।१।१२४ ) ॥\*॥ वाप्यां  
भवम् । 'वाप्यम्' इति कचित्पाठः । उप्यते । 'डुवप् बीज-  
संताने' ( भ्वा० प० अ० ) । ण्यत् ( ३।१।१२४ ) वा ॥\*॥  
'आप्यम्' इति च ॥ (४) ॥\*॥ पाकं लाति । 'पाकलं  
कुष्ठमैषज्ये पुंसि स्यात्कुञ्जरे ज्वरे' ( इति मेदिनी ) ॥ (५) ॥\*॥  
उत्पलति । 'पल गतौ' ( भ्वा० प० से० ) अच् ( ३।१।१३४ )  
'उत्पला तुषपर्व्यां क्लीबं कुष्ठप्रसूनयोः' ( इति मेदिनी ) ॥  
(६) ॥\*॥ षट् 'कुष्ठस्य' 'कुठ' इति ख्यातस्य ॥

शङ्खिनी चोरपुष्पी स्यात्केशिनी

शङ्खिति ॥ शङ्खाः सन्त्यस्याः । शङ्खाकारपुष्पत्वात् ।  
'अतः' ( ५।२।११५ ) इतीनिः । 'शङ्खिनी श्वेतचुकायां चोर-  
पुष्पां वधूभिदि' ( इति मेदिनी ) ॥ (१) ॥\*॥ चोर इव  
पुष्पं यस्याः । रात्रिविकसित्वात् । 'पाककर्ण-' ( ४।१।६४ )  
इति ङीष् ॥ (२) ॥\*॥ केशाः सन्त्यस्याः । 'अतः' ( ५।२-

१।१५ ) इतीनिः । 'केशी केशवति त्रिषु । दैत्ये ना चोरपु-  
ष्पां स्त्री' ( इति मेदिनी ) ॥ (३) ॥\*॥ त्रीणि 'चोरवह्याः'  
'शांखाहुली' इति ख्यातायाः ॥

अथ वितुन्नकः ॥ १२६ ॥

झटाऽमलाऽञ्जटा ताली शिवा तामलकीति च ।

अथेति ॥ वितुद्यते स्म । 'तुद व्यथने' ( तु० उ० अ० ) ।  
क्तः ( ३।२।१०२ ) । स्वार्थे कन् ( ५।३।७५ ) ॥ (१) ॥\*॥  
झञ्यते । 'झट संधाते' ( भ्वा० प० से० ) । षच् ( ३।३।१८ )  
संज्ञापूर्वकत्वात् वृद्धिः । झटति वा अच् ( ३।१।१३४ ) ॥  
(२) ॥\*॥ न मलो यस्याः ॥ (३) ॥\*॥ अदव्ययमाश्रये ।  
अत आश्चर्यस्य झटः संधातोऽस्याम् । अत्ति । क्विप् ( ३।२।  
१७८ ) झटति । अच् । ( ३।१।१३४ ) । टाप् ( ४।१।४ ) ।  
अच्चासौ झटा च ॥ (४) ॥\*॥ तालयति । 'तल प्रतिष्ठायाम्'  
( तु० प० से० ) ण्यन्तः । अच् ( ३।१।१३४ ) । 'तालः  
करतलेऽङ्गुष्ठमध्यमाभ्यां च संमिते । गीतकालक्रियामाने कर-  
स्फाले हुमान्तरे । वाद्यभाण्डे च कांस्यस्य त्सरीं ताली  
झटौषधौ । क्लीबं तु हरिताले स्यात्' ( इति मेदिनी ) ॥ (५)  
॥\*॥ शिवमस्त्यस्याम् । अर्शआद्यच् ( ५।२।१२७ ) । 'शिवा  
झटामलौषधौ । अभयामलकीगौरीफेरुसकुफलाद्यु च' ( इति  
मेदिनी ) (६) ॥\*॥ तनुश्वासावामलकी च । पृषोदरादिः ॥  
(७) ॥\*॥ षट् ( सप्त ) 'भूम्यामलक्याः' ॥

प्रपौण्डरीकं पुण्डर्यम्

प्रेति ॥ पुण्डरीकेण सदृशम् । 'शेषे' ( ४।२।९२ ) इत्यण् ।  
प्रकृष्टं पौण्डरीकम् । यद्वा स्वार्थेऽण् ( ५।४।३८ ) । 'साधुपु-  
ष्पं स्थलपद्मं दृष्टिकृतं पुण्डरीककम्' इति रभसः ॥  
(१) ॥\*॥ पुण्डयति । 'पुडि खण्डने' ( भ्वा० प० से० ) । अच्  
( ३।१।१३४ ) पुण्डस्य अर्थं प्रधानम् । शकन्श्वादिः ( वा०  
६।१।९४ ) ॥ (२) ॥\*॥ द्वे 'पौण्डर्यस्य' 'पुण्डरीया'  
इति ख्यातस्य ॥

अथ तुन्नः कुवेरकः ॥ १२७ ॥

कुणिः कच्छः कान्तलको नन्दिवृक्षः

अथेति ॥ तुद्यते स्म । 'तुद व्यथने' ( तु० उ० अ० ) ।  
क्तः ( ३।२।१०२ ) ॥ (१) ॥\*॥ कुत्तितं वेरमस्य । 'कुवे-  
रकः कुवेरे स्यात्पुंसि नन्याख्यपादपे' । ('कुवेरः स्यात्पुंसि  
नन्दिवृक्षे पुण्यजनेश्वरे' इति मेदिनी ) ॥ (२) ॥\*॥ कु-  
णति । 'कुण संकोचे' ( तु० प० से० ) । 'इगुपधात् कित्'  
( उ० ४।१२० ) इतीन् । 'कुणित्तुन्नकवृक्षे ना कुकरे लभिधे-  
यवत्' ( इति मेदिनी ) ॥\*॥ 'तुणिः' इति कचित् पाठः ।  
तूणयति । 'तूण संकोचे' ( तु० आ० से० ) । 'अच इः'  
( उ० ४।१३९ ) । पृषोदरादिः ( ६।३।१०९ ) ॥ (३) ॥\*॥  
कचति । 'कची वीप्तौ' ( भ्वा० आ० से० ) । बाहुलकाच्चः ।  
यद्वा केन छृणत्ति । 'छृदिद् वीप्त्यादौ' ( ह० उ० से० ) ।



‘अन्येभ्योऽपि—’ ( वा ३।२।१०१ ) इति डः । ‘अथ कच्छः स्यादनूपे तुन्नकद्रुमे । नौकाङ्गे पुंसि वाराह्यां चीरिकायां च योषिति’ ( इति मेदिनी ) ॥ (४) ॥\*॥ काम्यते । ‘कमु क्कान्तौ’ ( भ्वा० आ० से० ) । ‘मतिबुद्धिपूजाथेभ्यश्च’ ( ३।२।१८८ ) इति क्तः । लकति । ‘लक आखादने’ अच् ( ३।१।१३४ ) । कान्तश्वासौ लकश्च ॥ (५) ॥\*॥ नन्दनम् । ‘ड नदि समुद्रौ’ ( भ्वा० प० से० ) । इन् ( उ० ४।११८ ) । ङीष् ( ग० ४।१।४५ ) वा । नन्द्या वृक्षः ॥ (६) ॥\*॥ षट् ‘नन्दिवृक्षस्य’ ‘तुणी’ इति ख्यातस्य ॥

### अथ राक्षसी ।

चण्डा धनहरी क्षेमदुष्पत्रगणहासकाः ॥ १२८ ॥

अथेति ॥ राक्षस इयम् । ‘तस्येदम्’ ( ४।३।१२० ) इत्यण् ( १ ) ॥\*॥ चण्डते । ‘चण्डि कोपे’ ( भ्वा० आ० से० ) अच् ( ३।१।१३४ ) । ‘चण्डा धनहरीशङ्खपुष्प्योच्छ्रिष्वतिकोपने । तीव्रेऽपि’ ( इति मेदिनी ) ॥ (२) ॥\*॥ धनं हरति । ‘हरतेरनुधमनेऽच्’ ( ३।२।९ ) गौरादिः ( ४।१।४१ ) । ‘दुष्कुलीना धनहरी विरोकः क्रोधमूर्च्छितः’ इति वाचस्पतिः ॥ (३) ॥\*॥ क्षिणोति । ‘क्षिणु हिंसायाम्’ ( त० उ० से ) । ‘अर्तिस्तु—’ ( उ० १।१४० ) इति मत् । ‘क्षेमोऽस्त्री लब्धरक्षणे । चण्डायां ना शुभे न स्त्री कात्यायन्यां च योषिति’ ( इति मेदिनी ) ॥ (४) ॥\*॥ दुष्टानि पत्राण्यस्य ॥ (५) ॥\*॥ गणं हासयति । ‘हसे हसने’ ( भ्वा० प० से० ) ण्यन्तः । ण्वुल् ( ३।१।१३३ ) ॥\*॥ ‘गणः’ इत्यप्यस्य नाम । ‘गणः प्रमेथसंख्यौघे चण्डासैन्यप्रभेदयोः’ इति रुद्रः ॥ (६) ॥\*॥ षट् ‘चोरा’ इत्याख्यगन्धद्रव्यस्य ॥

व्याडायुधं व्याघ्रनखं करजं चक्रकारकम् ।

व्याडेति ॥ व्याडस्य व्याघ्रस्यायुधमिव ॥ (१) ॥\*॥ व्याघ्रस्य नखमिव । ध्रुभादिः ( ८।४।३९ ) । ‘भवेद्याघ्रनखं कन्दगन्धद्रव्यविशेषयोः । नखक्षतान्तरे क्लीबम्’ ( इति मेदिनी ) (२) ॥\*॥ करजं नखम् । तदिव ॥ (३) ॥\*॥ चक्रस्य कारकम् ॥ (४) ॥\*॥ चलारि ‘व्याघ्रनखा’ख्यगन्धद्रव्यस्य ॥

शुषिरा विद्रुमलता कपोताङ्घ्रिर्नटी नली ॥ १२९ ॥

शुषीति ॥ शुषिरस्यस्याः । ‘ऊषशुषि—’ ( ५।२।१०७ ) इति रः । शुषिरमस्यस्यां वा । ‘अर्शादिभ्योऽच्’ ( ५।२।१२७ ) ॥ (१) ॥\*॥ विद्रुमस्येव लता ॥ (२) ॥\*॥ कपोतस्याङ्घ्रिव ॥ (३) ॥\*॥ नटति । ‘नट स्पन्दने’ ( चु० प० से० ) । अच् ( ३।१।१३४ ) । गौरादिः ( ४।१।४१ ) ॥ (४) ॥\*॥ नलति । ‘णल गन्धे’ ( भ्वा० प० से० ) अच् ( ३।१।१३४ ) गौरादिः ( ४।१।४१ ) । ( ‘नलः पोदगले राज्ञि पितृदेवे कपीश्वरे । कमलेऽपि च नट्यां च क्रमेण क्लीबयोषितोः’ इति

मेदिनी ) ॥ (५) ॥\*॥ पञ्च ‘मालकांगणी’ इति ख्यातायाः ॥ धमन्यञ्जनकेशी च हनुर्हृदविलासिनी ।

धमेति ॥ धम्यते । ‘धमिः सौत्रः’ । ‘अर्तिसृष्टु—’ ( उ० २।१०२ ) इत्यनिः । ङीष् ( ग० ४।१।४५ ) वा । ‘धमनो नाऽनले भस्त्राभ्यापककूरयोच्छ्रिषु । धमनी तु शिराहृदविलासिन्योश्च योषिति’ ( इति मेदिनी ) ॥ (१) ॥\*॥ अञ्जनमिव केशा अस्याः ॥ (२) ॥\*॥ केचित्तु—इदं द्वयं पूर्वान्वयि— इत्याहुः ॥\*॥ हन्ति ‘शृश्वृञ्जिहि—’ ( उ० १।१० ) इत्युः । ‘हनुर्हृदविलासिन्यां शृश्वान्ने गदे स्त्रियाम् । द्वयोः कपोलावयवे’ ( इति मेदिनी ) ॥ (३) ॥\*॥ हृद्रे विलसति तच्छीला । ‘लस क्रीडायाम्’ ( भ्वा० प० से० ) ‘सुपि—’ ( ३।२।७८ ) इति णिनिः ॥ (४) ॥\*॥ चलारि ‘अञ्जनकेश्याः’ ॥

शुक्ति शङ्खः खुरः कोलदलं नखम्

शुक्तिरिति ॥ शोचति । ‘शुच शोके’ ( भ्वा० प० से० ) क्तिच् ( ३।३।७४ ) । ‘शुक्तिः शङ्खनखे शङ्खे कपालखण्डद्वयजोः । नख्यश्चावर्तयोर्मुक्तास्फोटदुर्नामयोरपि’ इति हैमः ॥ (१) ॥\*॥ शाम्यति । ‘शमेः खः’ ( उ० १।१०२ ) । ‘शङ्खः कम्बौ निधेभेदे स्यान्नख्यामलिकास्थनि’ इति हैमः ॥ (२) ॥\*॥ खुरति । ‘खुर छेदने’ ( तु० प० से० ) । ‘इगुपध—’ ( ३।१।१३५ ) इति कः । ‘खुरः शफे कोलदके’ इति हैमः ॥ (३) ॥\*॥ कोलस्य बदर्या इव दलम् ॥ (४) ॥\*॥ न खनति । ‘अन्येभ्योऽपि—’ ( वा० ३।२।१०१ ) इति डः । ‘नखं पुनर्गन्धद्रव्ये नखः करजषण्डयोः’ इति हैमः ॥ ( ‘नखी स्त्रीक्रीबयोः शुक्तौ नखरे पुंनपुंसकम्’ इति मेदिनी ) ॥ (५) ॥\*॥ पञ्च ‘नखाख्यगन्धद्रव्यस्य’ ॥

अथाढकी ॥ १३० ॥

काक्षी मृत्स्ना तुवरिका मृतालकसुराङ्गजे ।

अथेति ॥ आढकमस्यस्याः परिच्छेदकत्वेन । अर्शाद्यच् ( ५।२।१२७ ) । आढौकते वा । ‘ढौकृ गतौ’ ( भ्वा० आ० से० ) । अच् ( ३।१।१३४ ) । पृषोदरादिः ( ६।३।१०९ ) । गौरादिः ( ४।१।४१ ) । ‘आढकी तु तुवर्या स्त्री परिमाणान्तरे त्रिषु’ ( इति मेदिनी ) ॥ (१) ॥\*॥ कक्षे भवा । ‘तत्र भवः’ ( ४।३।५३ ) इत्यण् । ‘काक्षी तुवरिकायां च सौराष्ट्र-मृद्यपि स्त्रियाम्’ ( इति मेदिनी ) ॥ (२) ॥\*॥ मृत्स्नाऽस्त्यस्याः क्षेत्रत्वेन । अर्शाद्यच् ( ५।२।१२७ ) । ‘मृत्स्ना मृत्सालुवयोः स्त्री’ ( इति मेदिनी ) ॥ (३) ॥\*॥ तुवरोऽस्त्यस्याः ठन् ( ५।२।११५ ) टाप् ( ४।१।४ ) ॥\*॥ ‘वार्षिका मल्लिका त्वर्याढकी कच्छुरा छटी’ इति बोपालितात् ‘त्वरी’ च ॥ (४) ॥\*॥ मृत्तमालयति । ‘अल भूषणादौ’ ( भ्वा० प० से० ) ण्यन्तः । अण् ( ३।२।१ ) । ‘संज्ञायां कन्’ ( ५।३।७५ ) ॥\*॥

‘अजिता तुवरा स्तुत्या मृत्ना मृत्तालकम्’ इति को-  
शाद् द्वितकारं च । मृदि तालः प्रतिघास्य ॥ (५) ॥\*॥ सुराष्ट्रे  
जातम् । ‘जनी’ (दि० आ० से०) । ‘सप्तम्यां जनेर्डः’ (३।  
२।९७) ॥ (६) ॥\*॥ षट् ‘तुवरिकायाः’ ‘तुवर्’ इति  
ख्यातायाः ॥

कुटन्नटं दाशपुरं वानेयं परिपेलवम् ॥ १३१ ॥

प्लवगोपुरगोनर्दकैवर्तीमुस्तकानि च ।

किति ॥ कुटन् वक्कीभवन् नटति । ‘नट स्पन्दने’ (जु०  
प० से०) अच् (३।१।१३४) ॥ (१) ॥\*॥ दाशान् कैवर्तीन्  
पिपति । ‘पृ पालनपूरणयोः’ (जु० प० से०) । मूलविभु-  
जादित्वात् (वा० ३।२।५) कः ॥\*॥ ‘दशपूरम्’ इति  
‘दशपुरं’ इति च क्वचित् पाठः । दश पूरयति । ‘पूर  
पूतौ’ । ‘कर्मण्यण्’ (३।२।१) । यत्तु—दश पूरयति—इति  
विग्रह्य इगुपधत्वात् (३।१।१३५) ‘कः’—इत्याह मुकुटः ।  
तत्र । ‘णिजन्तस्येगुपधत्वाभावात् । अकारान्तिरुपपादात्सोपपदो  
विप्रतिषेधेन’ (३।२।१) इति वार्तिकेण अण् प्रसङ्गाच्च ॥\*॥ दश  
पुरोऽस्याः ‘ऋक्पूरब्धूर्-’ (५।४।७४) इति समासान्तः ।  
‘दशपूरं’ दशपुरं प्लवनं जीविताह्वयम् इति वाचस्पतिः ॥ (२)  
॥\*॥ वने पानीये जायते । ‘नन्धादित्वात्’ (४।३।९७) ढक्  
॥\*॥ वन्यं च । ‘परिपेलवं प्लवं वन्यं तत् कुटन्नटसंज्ञकम् ।  
जायते मण्डकाकारं शैवालदलसंचये । कैवर्तीमुस्तके क्लीबं शो-  
णके वा कुटन्नटः’ इत्यजयः ॥ (३) ॥\*॥ परितः पेलवं  
मृदु ॥ (४) ॥\*॥ प्लवते । ‘प्लुङ् गतौ’ (भ्वा० आ० अ०) ।  
अच् (३।१।१३४) । ‘प्लवः कारण्डवे भेके कुलके मेलके  
कपो । शब्दे श्रुतिगतौ प्लक्षे चण्डालजलकाकयोः । प्लवं गन्ध-  
तृणे प्रोक्तं कैवर्तीमुस्तकेऽपि च’ (इति विश्वः) । ‘प्लवगो वानरे  
भेके सारथौ चोष्णधीधितेः’ (इति मेदिनी) ॥ (५) ॥\*॥ गां  
जलं पिपति । ‘पृ पालने’ (जु० प० से०) मूलविभुजादिः  
(३।२।५) गौर्जलं पुरमस्य, इति वा ॥ (६) ॥\*॥ गां जलं  
नर्दयति । ‘नर्द शब्दे’ (भ्वा० प० से०) । ‘कर्मण्यण्’ (३।  
२।१) ॥ (७) ॥\*॥ कैवर्तीनां जातिः कैवर्ती । कैवर्त्यां मुस्त-  
कम् ॥ (८) ॥\*॥ अथौ ‘कैवर्तीमुस्तकस्य’ ‘मोथा’ इति  
ख्यातस्य ॥

ग्रन्थिपर्णे शुक्रं बर्हिपुष्पं स्यौणेयकुङ्कुरे ॥ १३२ ॥

ग्रन्थीति ॥ ग्रन्थौ पर्णान्यस्य । ग्रन्थय इव पर्णान्यस्य,  
इति वा ॥ (१) ॥\*॥ शोचति । ‘शुच शोके’ (भ्वा० प०  
से०) । ‘शु गतौ’ ( ) वा । ‘शुक्रवल्कोल्काः’ (उ० ३।४२)  
इति निपातः । ‘ग्रन्थिपर्णे शिरीषे च शुक्रः स्यात्’ इति  
विश्वः । ‘शुक्रो व्याससुते कीरे रावणस्य च मन्त्रिणि । शिरीष-

पादपे पुंसि, ग्रन्थिपर्णे नपुंसकम्’ (इति मेदिनी) ॥\*॥—शुक्र-  
स्येव बर्हाणि पर्णान्यस्य (‘शुक्रबर्हम्’) इत्येकं नाम—इत्येके ॥  
(२) ॥\*॥ बर्हं पत्रं प्रशस्तमस्य । इनिः (५।२।११५) ॥  
पुष्पयति । ‘पुष्प विकसने’ (दि० प० से०) । अच् (३।१।  
१३४) । ‘बर्हिपुष्पम्’ इत्येकं नाम—इत्येके ॥\*॥ ‘बर्हपु-  
ष्पम्’ इत्यन्ये ॥\*॥ ‘बर्हम्’ इति पृथग् नाम, इति कश्चित् ॥  
(३) ॥\*॥ स्थूणाया अपत्यम् । ‘स्त्रीभ्यो ढक्’ (४।१।१२०)  
॥\*॥\*॥ कुङ्कुरोऽस्यास्ति । कुङ्कुरशब्दस्तद्वन्धे लाक्षणिकः । अर्श-  
आद्यच् (५।२।१२७) ॥ (५) ॥\*॥ ‘महत्’ इत्यत्राप्यन्वेति ।  
‘मरुद्देवे समीरे ना ग्रन्थिपर्णे नपुंसकम्’ (इति मेदिनी) ॥\*॥  
पञ्च ‘ग्रन्थिपर्णस्य’ ‘कुङ्कुरवद्रा’ इति ख्यातस्य ॥

मरुन्माला तु पिशुना स्पृका देवी लता लघुः ।

समुद्रान्ता वधूः कोटिवर्षा लङ्कोपिकेत्यपि ॥ १३३ ॥

मरुदिति ॥ मरुद्भिर्मल्यते । ‘मल धारणे’ (भ्वा० आ०  
से०) । घञ् (३।३।१९) । व्यस्तं समस्तं च नामेदम् । ‘स्पृका  
तु ब्राह्मणी देवी मरुन्माला लता लघुः । समुद्रान्तावधूः  
कोटिवर्षा लङ्कोपिका मरुत् । मुनिर्माँल्यवती माला मोह-  
ना कुटिला लता’ इति वाचस्पतिः । म्रियते । ‘मृद् प्राण-  
त्यागे’ (तु० आ० से०) । ‘मृश्रोः’ (उ० १।९४) ॥\*॥  
मल्यते । ‘मल धारणे’ (भ्वा० आ० से०) । घञ् (३।३।१९) ॥  
(१) ॥\*॥ पिशति । ‘पिश अवयवे’ (तु० प० से०) । ‘ध्रु-  
धिपिन्धिमिथिभ्यः कित्’ (उ० ३।५५) इत्यूनन् । ‘पिशुनं  
कुङ्कुमेऽपि च । कपिवक्त्रे च काके ना सूचकक्रूरयोस्त्रिषु ।  
पृक्कायां पिशुना स्त्री स्यात्’ ( इति मेदिनी) ॥ (२) ॥\*॥  
स्पृश्यते । ‘स्पृश स्पृशने’ (तु० प० अ०) । बाहुलकात्कक्  
॥\*॥ पृषोदरादित्वात् (६।३।१०९) सलोपे ‘पृक्का’ अपि ॥  
(३) ॥\*॥ दीव्यति ‘देवी कृताभिषेकायां तेजनीपृक्काशोरपि’  
(इति मेदिनी) ॥ (४) ॥\*॥ लतति । ‘लत आघाते’ सौत्रः ।  
अच् (३।१।१३४) । ‘लता प्रियंगुशाखयोः । पृक्काज्योतिष्म-  
तीवल्लीलताकस्तूरिकासु च । माधवीर्द्वयोः—’ (इति मेदिनी) ॥  
(५) ॥\*॥ लङ्घते । ‘लघि गतौ’ (भ्वा० आ० से०) । लङ्घि-  
बंहोर्नलोपश्च’ (उ० १।२९) इत्युः । ‘लघुरगुरौ च मनोज्ञे  
निःसारं वाच्यवत् क्लीबम् । शीघ्रे कृष्णागरुणि पृक्कानामौषधौ तु  
स्त्री’ (इति मेदिनी) ॥ (६) ॥\*॥ समुद्रोऽन्तोऽस्याः ॥ (७) ॥\*॥  
वहति । उह्यते वा । ‘वहो धश्च’ (उ० १।८३) इत्युः । ‘वधूः  
स्त्री शारिवौषधौ । लघुशाशटीनवोढासु भार्यापृक्काङ्गनासु च’  
(इति मेदिनी) । ‘पृक्का च महिला वधूः’ इति त्रिकाण्डशेषः ॥  
(८) ॥\*॥ कोटिभिरप्रैर्वर्षति मधु । ‘वृषु सेचने’ (भ्वा० प०  
से०) । अच् (३।१।१३४) ॥ (९) ॥\*॥ लङ्कायामुप्यते ‘डुवप्’  
(भ्वा० उ० अ०) कुन् (उ० २।३२) ‘वन्धिस्यपि—’ (६।१।

१—इदं मेदिनीवाक्यं प्लवगशब्दार्थबोधकत्वात् प्लवगशब्दाच्चोपे-  
क्षणीयम् ॥

१५) इति वस्य उः ॥ (१०) ॥\*॥ दश 'स्पृक्कायाः' 'अ-  
स्यर' इति ख्यातस्य ॥

तपस्विनी जटा मांसी जटिला लोमशा मिसी ।

तपेति ॥ तपोऽस्त्यस्याः । जटिलत्वात् । 'अस्माया-'<sup>(५)</sup>  
२।१२९) इति विनिः ॥ (१) ॥\*॥ जटाऽस्त्यस्याः । अर्श आ-  
द्यच् (५।२।१२७) यद्वा जटति 'जट संघाते' (भ्वा० प० से०) ।  
अच् (३।१।१३४) ॥ (२) ॥\*॥ मन्यते । 'मनेर्दीर्घश्च' (उ०  
३।६४) इति सः । गौरादिः (४।१।४१) । 'मांसं' स्यादामिषे  
क्लीबं कङ्कोलीजटयोः स्त्रियाम् (इति मेदिनी) ॥ (३) ॥\*॥ जटा-  
ऽस्त्यस्याः । पिच्छादीलच् (५।२।१००) । 'जटिला पिप्पली-  
मांस्योर्जटायुक्ते तु वाच्यवत्' इति (मेदिनी) ॥ (४) ॥\*॥ लो-  
मानि सन्त्यस्याः । लोमादिशः (५।२।१००) 'लोमशो मुनि-  
मेषयोः । (लोमान्विते स्त्रियां काकजङ्गामांसीवचासु च ।  
शूकशिम्बिमहामेदाकासीसे डाकिनीमिदि)' (इति मेदिनी) ॥  
(५) ॥\*॥—मांसीत्वादामिषी—इति स्वाम्युक्तो विग्रहोऽयुक्तः ।  
तथा पाठस्य क्वचिददर्शनात् । मस्यति । 'मसी परिणामे'  
(दि० प० से०) । सर्वधातुभ्य इन् (उ० ४।१।१८) । 'कृदिका-  
रात्' (ग० ४।१।४५) इति वा ङीष् । प्रुषोदरादिः (६।३।१०९) ॥  
(६) ॥\*॥ षट् 'जटामांसी' इति ख्यातायाः ॥

त्वक्पत्रमुत्कटं भृङ्गं त्वचं चोचं वराङ्गकम् ॥१३३॥

त्वगिति ॥ त्वगिव पत्रमस्य ॥\*॥ 'त्वग्' अपि नामास्य ।  
'त्वक् स्त्री चर्मणि वल्के च गुडत्वचि विशेषतः' ( इति  
मेदिनी ) ॥ (१) ॥\*॥ अन्यत उत्कटगन्धित्वात् 'संप्रोदश्च  
कटच्' (५।२।२९) ॥ (२) ॥\*॥ विभर्ति । 'भृजः किञ्चुच्'  
(१।१।२५) इति गन् ॥ (३) ॥\*॥ प्रशस्ता त्वगस्यास्ति ।  
'अर्शआद्यच्' (५।२।१२७) ॥ (४) ॥\*॥ प्रशस्तं चोचमस्यास्ति ।  
'अर्शआद्यच्' (५।२।१२७) 'त्वक्त्वचचोचशब्दाः स्युर्वल्के  
चर्मणि पत्रके' इति धरणिः ॥ (५) ॥\*॥ वरमङ्गमस्य ।  
'शेषाद्विभाषा' (५।४।१५४) इति कप् ॥ (६) ॥\*॥ षट्  
'त्वक्पत्रस्य' 'तज्' इति ख्यातस्य ॥

कर्चूरको द्राविडकः काल्पको वेधमुख्यकः ।

केति ॥ कर्जति । 'कर्ज व्यथने' (भ्वा० प० से०) । ख-  
र्जादित्वात् (उ० ४।९०) ऊरः । प्रुषोदरादिः (६।३।१०९) ।  
स्वार्थे कन् (५।३।७५) ॥ (१) ॥\*॥ द्रविडे देशे जातः । 'तत्र  
जातः' (४।३।२५) इत्यण् । स्वार्थे कन् (५।३।७५) ॥ (२)  
॥\*॥ कल्पे विधौ भवः । 'तत्र भवः' (४।३।५३) इत्यण् । कन्  
(५।३।७५) ॥\*॥ पाठान्तरे काले साधुः । 'तत्र साधुः' (४।४।  
९८) इति यत् । स्वार्थे कन् (५।३।७५) ॥ (३) ॥\*॥ वेधे  
मुख्यः । स्वार्थे कन् (५।३।७५) ॥ (४) ॥\*॥ चत्वारि  
'कर्चूर' इति ख्यातस्य ॥

ओषधो जातिमात्रे स्युः

ओषेति ॥ जातिमात्रविवक्षायाम् 'ओषधी' शब्दप्र-  
योगः ॥

अजातौ सर्वमौषधम् ॥ १३५ ॥

अजेति ॥ द्रव्यमात्रविवक्षायां तु 'ओषध' शब्दप्रयोगः ।  
'ओषधेरजातौ' (५।४।३७) इत्यण् 'सर्वम्' इत्यनेन—'घृत्-  
तैलादिकमप्यौषधशब्दवाच्यम्'—इत्युक्तम् ॥

शाकार्यं पत्रपुष्पादि

शाकेति ॥ शक्यते भोक्तुम् । 'शक् शक्तौ' (स्वा० प०  
अ०) । घञ् (३।३।१९) यद्वा श्यति । 'शो तनूकरणे' (दि०  
प० से०) । बाहुलकात् कः ॥ (१) ॥\*॥ आदिना फलना-  
द्यग्रमूलादिपरिग्रहः । 'मूलपत्रकरीराग्रफलकाण्डाधिरूढकम् ।  
लक् पुष्पं कवकं चैव शाकं दशविधं स्मृतम्' । अधिरूढकं  
तालवीजङ्कुरास्थिमज्जादि ॥

तण्डुलीयोलपमारिषः ।

तेति ॥ तण्डुलाय हितः । 'तस्मै हितम्' (५।१।५) इति  
छः । 'तण्डुलीयः शाकमेदे विडङ्गतस्ताप्ययोः' (इति है-  
ममेदिन्यौ) ॥ (१) ॥\*॥ 'मारिषः शाकमिधार्थे नाव्योक्त्या  
पुंसि, योषिति । (दक्षाम्बायाम्)' (इति मेदिनी) । अल्पश्वासौ  
मारिषश्च ॥ (२) ॥\*॥ द्वे 'तण्डुलीयस्य' 'चउराई' इति  
ख्यातस्य ॥

विशल्याऽग्निशिखाऽनन्ता फलिनी शक्रपुष्पयपि  
॥ १३६ ॥

विशेति ॥ विगतं शल्यमनया । 'विशल्या लाङ्गलीद-  
न्तीगुड्चीत्रिपुटासु च । शल्येन रहितायां च प्रियायां लक्ष्म-  
णस्य च' इति हेमचन्द्रः ॥ (१) ॥\*॥ अग्नेरिव शिखा संता-  
पो यस्याः । 'अथाग्निशिखमुद्दिष्टं कुसुम्भे कुड्मुमेऽपि च ।  
लाङ्गलिक्याख्यौषधौ च विशल्यायां च योषिति' (इति मेदि-  
नी) ॥ (२) ॥\*॥ न अन्तो यस्याः ॥ (३) ॥\*॥ फलानि  
सन्त्यस्याः । इनिः (५।२।११५) । 'फलिन्यग्निशिखायां स्त्री  
फलिन्यां फलिने त्रिषु' (इति मेदिनी) ॥ (४) ॥\*॥ शक्रो-  
ऽर्जुनतरुः पुष्पमस्याः । शक्रशब्दः पुष्पे लाक्षणिकः । 'पाक-  
कर्ण-' (४।१।६४) इति ङीष् ॥ (५) ॥\*॥ पञ्च 'अग्निशि-  
खायाः' 'इन्द्रपुष्पी' इति ख्यातायाः ॥

स्यादक्षगन्धा छगलाज्यावेगी वृद्धदारकः ।

उङ्गः

स्यादिति ॥ ऋक्षस्येव गन्धोऽस्याः । समासान्तस्यानि-

१—मूलं मूलकादेः, पत्रं वास्तुकादेः, करीरं वंशाङ्कुरम्, अर्धं  
वेत्रादेः, फलं कृष्णाण्डादेः, काण्डमुत्पलादेर्नालम्, त्वक् मातुलङ्गादेः,  
पुष्पं तित्तिहीकोविदारादेः, कवकं छत्राकं—इति मुकुटः ॥

त्यक्त्वात् 'उपमानाच्च' (५।४।१३७) इतीच्च ॥\*॥ 'ऋष्यगन्धा'  
इति पाठान्तरम् ॥ (१) ॥\*॥ छगलस्येवान्त्रमस्याः ॥\*॥  
'छगल' इति पृथग्-नाम—इत्यन्ये । 'छागे तु छगलश्छागीवृ-  
द्धदारकयोः स्त्रियाम्' इत्यनेकार्थकोशः ॥ (२) ॥\*॥ आवेगो-  
ऽस्त्यस्याः 'अर्शआद्यच्' (५।२।१२७) । गौरादिः (४।१।४१)  
॥ (३) ॥\*॥ वृद्धो दारकोऽस्मात् । वृद्धत्वं दारयति वा ।  
प्लुल् (३।१।१३३) ॥ (४) ॥\*॥ जुञ्जति । 'जुञि वज्जेने'  
( भ्वा० प० से० ) । अच् (३।१।१३४) जुञ्जते वा । घञ्  
(३।३।१९९) ॥ (५) ॥\*॥ पञ्च 'वृद्धदारकस्य' ॥

ब्राह्मी तु मत्स्याक्षी वयस्था सोमवल्लरी ॥ १३७ ॥

ब्राह्मीति ॥ ब्रह्मण इयम् । 'ब्राह्मोऽजातौ' (६।४।१७१)  
इत्यणि टिलोपः ॥ (१) ॥\*॥ मत्स्याक्षीव पुष्पमस्याः । मत्स्य-  
शब्दः स्वावयवे गौणः । 'बहुव्रीहौ-' (५।४।११३) इति षच्  
डीष् (४।१।४१) ॥ (२) ॥\*॥ वयसि तिष्ठत्यनया । 'घञर्थे  
कः' (वा० ३।३।५८) । 'वयस्था तु स्त्रियां ब्राह्मीगुड्या-  
मलक्रीषु च । सूक्ष्मैलायां च काकोल्यां पथ्यायां तरुणे त्रिषु'  
( इति मेदिनी ) ॥ (३) ॥\*॥ सोमस्य वल्लरी ॥ (४) ॥\*॥  
चत्वारि 'ब्राह्म्याः' ॥

पटुपर्णी हैमवती स्वर्णक्षीरी हिमावती ।

पट्टिति ॥ पट्टति पर्णान्यस्याः । 'पाककर्ण-' (४।१।६४)  
इति डीष् ॥ (१) ॥\*॥ हिमवति जाता । 'तत्र जातः' (४।  
३।२५) इत्यण् ॥ (२) ॥\*॥ स्वर्णमिव क्षीरमस्याः । गौरादिः  
(४।१।४१) ॥ (३) ॥\*॥ हिममस्त्यस्याः । मतुप् (५।३।  
९४) । 'शारादीनां च' (६।३।१२०) इति दीर्घः ॥ (४) ॥\*॥  
'हैमवर्णं पयस्तस्या हिमवद्भूमिसंभवा । सा नागजिह्विकाकारा  
तन्मूलं वणिजौषधम्' ॥\*॥ चत्वारि 'स्वर्णक्षीर्याः' 'मको'  
इति ख्यातायाः ॥

हयपुच्छी तु काम्बोजी माषपर्णी महासहा ॥ १३८ ॥

हयेति ॥ हयपुच्छमिव पर्णान्यस्याः । गौरादिः (४।१।  
४१) ॥ (१) ॥\*॥ काम्बोजे देशे भवा । 'तत्र भवः' (४।  
३।५३) इत्यण् ॥ (२) ॥\*॥ माषस्येव पर्णान्यस्याः । 'पाक-  
कर्ण-' (४।१।६४) इति डीष् ॥ (३) ॥\*॥ महती सहा  
'आन्महतः-' (६।३।४६) इत्यात्मम् 'महासहा माषपर्ण्याम-  
म्लानेऽपि च योषिति' ( इति मेदिनी ) ॥ (४) ॥\*॥ चत्वारि  
'माषपर्ण्याः' ॥

तुण्डिकेरी रक्तफला बिम्बिका पीलुपर्ण्यपि ।

तुण्डीति ॥ तुण्डं चञ्चुरस्ति येषाम् । 'अतः' (५।२।  
११५) इति ठन् । तुण्डिकानीरयति । 'ईर प्रेरणे' (अ०  
आ० से० ) । 'कर्मण्यण्' (३।२।१) ॥\*॥ (तुण्डिकेरी) इति  
पाठान्तरे प्रशस्तं तुण्डम् । 'प्रशंसायां कन्' ( ) । तुण्ड-  
कमीर्ते । अण् (३।२।१) ॥ (१) ॥\*॥ रक्तं फलमस्याः । अजा-

दिटाप् (४।१।४) ॥ (२) ॥\*॥ बिम्बीं कायति । 'कै शब्दे'  
( भ्वा० प० से० ) । 'आतोऽनुप-' (३।२।३) इति कः ।  
'ड्यापोः' (६।३।६३) इति ह्रस्वः ॥ (३) ॥\*॥ पीलोरिव  
पर्णमस्याः । पीलुशब्दः स्वावयवे गौणः । 'पाककर्ण-' (४।  
१।६४) इति डीष् ॥ (४) ॥\*॥ चत्वारि 'तुण्डिकेर्याः'  
'कुण्डूरी' इति ख्यातायाः ॥

वर्वरा कवरी तुङ्गी खरपुष्पाजगन्धिका ॥ १३९ ॥

वर्वेति ॥ वृणोति । 'वृञ् वरणे' ( स्वा० उ० से० ) ।  
'कृगु-' (उ० २।१२१) इति घ्वरच् । अनित्यः षितां डीष् ।  
'वर्वरः पामरे केशे चक्रले नीवृदन्तरे । फञ्जिकायां पुमान्  
शाकभेदपुष्पमिदोः स्त्रियाम्' ( इति मेदिनी ) ॥ (१) ॥\*॥  
वृणोति । अच् (३।१।१३४) । गौरादिः (४।१।४१) । कस्य  
शिरसो वरी । 'कवरं लवणाम्लयोः । कवरी केशविन्यास-  
शाकयोः' इति हैमः ॥ (२) ॥\*॥ तुङ्गति । 'तुञ्जि हिंसायाम्'  
( भ्वा० प० से० ) अच् (३।१।१३५) । न्यङ्कादिः (७।  
३।५३) । 'तुङ्गः पुंनागनगयोर्बुधे स्यादुन्नतेऽन्यवत् । तुङ्गी  
प्रोक्ता हरिद्रायां वर्वरायामपीष्यते' ( इति हैमः ) ॥ (३) ॥\*॥  
खरं पुष्पमस्याः ॥ (४) ॥\*॥ अजस्येव गन्धोऽस्याः । अज-  
शब्दः स्वगन्धे लाक्षणिकः ॥ (५) ॥\*॥ पञ्च 'खरपु-  
ष्पायाः' ॥

पलापर्णी तु सुवहा राक्षा युक्तरसा च सा ।

पलेति ॥ एलाया इव पर्णान्यस्याः । 'पाक-' (४।१।६४)  
इति डीष् ॥ (१) ॥\*॥ सुवहति । अच् (३।१।१३४) ।  
'सुवहा शल्लक्येलापर्णीगोधापदीषु वीणायाम् । राक्षारोफा-  
लिकयोः स्त्री सुखवाह्येऽन्यलिङ्गः स्यात्' ( इति मेदिनी ) ॥ (२)  
॥\*॥ रासते । 'रास शब्दे' ( भ्वा० आ० से० ) । रासते  
वा । 'राक्षारोफा-' (उ० ३।१५) इति साधुः ॥ (३) ॥\*॥  
युक्तो रसो यस्याः ॥ (४) ॥\*॥ चत्वारि 'पलापर्ण्याः' ॥

चाङ्गेरी चुक्रिका दन्तशठाऽम्बुष्टाऽम्ललोणिका १४

चेति ॥ 'चाङ्गस्तु शोभने दक्षे' ( इति मेदिनी ) । चाङ्ग  
मीरयति । 'ईर् गतौ' ( अ० आ० से० ) । 'कर्मण्यण्' (३।  
२।१) ॥ (१) ॥\*॥ चुक्रयति । 'चुक् व्यथने' ( उ० प० से० ) ।  
'कृञ्जेन्द्र-' ( उ० २।२८ ) इति साधुः । स्वार्थे कन् (५।३।  
७५) । चुकमिव । 'इवे प्रतिकृतौ' (५।३।९६) इति कन्  
वा ॥ (२) ॥\*॥ शठति । 'शठ हिंसाङ्गेशकैतवे' ( भ्वा० प०  
से० ) । पचाद्यच् (३।१।१३४) दन्तानां शठा । 'स्यादन्त-  
शठो जम्बीरे कपित्थे करमर्दके । नागरङ्गेऽपि च पुमान्  
स्याच्चाङ्गेर्यां च योषिति' ( इति मेदिनी ) ॥ (३) ॥\*॥ अम्बे

तिष्ठति । 'सुपि-' । (३।२।४) इति कः । 'अम्बाम्ब-' (८।३।१७) । इति षत्वम् । 'अम्बष्टो देशभेदेऽपि विप्राद्वेद्या-सुतेऽपि च । अम्बष्टाप्यम्ललोण्यां स्यात्पाठायूथिकयोरपि' (इति मेदिनी) ॥ (४) ॥\*॥ अम्ललेभ्य ऊना । स्वार्थे कन् (५।३।७५) । पृषोदरादित्वात् (६।३।१९) णः ॥ (५) ॥\*॥ पञ्च 'अम्ललोणिकायाः' 'लोनिजा' इति ख्यातायाः ॥

सहस्रवेधी चुक्रोऽम्लवेतसः शतवेध्यपि ।

सहेति ॥ सहस्रं शतं वा वेधितुं शीलमस्य । 'विध विधाने' (तु० प० से०) । 'सुपि-' (३।२।७८) इति णिनिः ॥ (१) ॥\*॥ चुक्रयत्यनेन । 'ऋज्रेन्द्र-' (उ० २।२८) इति साधुः ॥ (२) ॥\*॥ अम्लश्चासौ वेतसश्च । नम्रत्वात् ॥ (३) ॥\*॥ चत्वारि 'अम्लवेतसस्य' 'अम्लवेद्' इति ख्यातस्य ॥

नमस्कारी गण्डकाली समङ्गा खदिरेत्यपि ॥ १४१ ॥

नमेति ॥ नमस्करणशीला । 'सुपि' (३।२।७८) इति णिनिः ॥ (१) ॥\*॥ गण्डेषु ग्रन्थिषु काली ॥ (२) ॥\*॥ समङ्गति । 'अग्नि गतौ' (भ्वा० प० से०) । अच् (३।१।१३४) ॥ (३) ॥\*॥ खदति । 'खद स्वैर्ये' (भ्वा० प० से०) । 'अजिरशिशिर-' (उ० १।५३) इति साधुः । 'खदिरा शाकभेदे स्त्री ना चन्द्रे दन्तधावने' (इति मेदिनी) ॥ (४) ॥\*॥ चत्वारि 'खदिरायाः' 'हाताङ्गोडी' इति ख्यातायाः ।—नव 'लजालू' इति ख्यातस्य—इति मुकुटः ॥

जीवन्ती जीवनी जीवा जीवनीया मधुः स्रवा ।

जीवेति ॥ जीवति । 'जीव प्राणधारणे' (भ्वा० प० से०) । शता (३।२।१२४) । 'उणितश्च' (४।१।६) इति ङीप् । 'जीवन्ती जीवनीशम्योर्गुह्नीचीवन्दयोरपि' (इति मेदिनी) ॥ (१) ॥\*॥ जीव्यतेऽनया । 'करणा-' (३।३।११७) इति ल्युट् । युच् (उ० २।३७) वा । 'जीवनी जीवना चापि जीवन्तीभेदयोः क्रमात्' (इति मेदिनी) ॥ (२) ॥\*॥ जीवयति । पचाद्यच् (३।१।१३४) । 'जीवा जीवन्तिकाभौर्वावचाशिञ्जितभूमिषु । न स्त्री तु जीविते' (इति मेदिनी) ॥ (३) ॥\*॥ जीवनाय हिता । 'तस्यै हितम्' (५।१।५) इति छः ॥ (४) ॥\*॥ मन्यते । 'मन ज्ञाने' (दि० आ० अ०) । 'फलिपाटि-' (उ० १।१८) इत्युः धश्च । 'मधु पुष्परसे क्षौद्रे मये ना तु मधुद्रुमे । वसन्तदैत्यभिन्नैरे स्याज्जीवन्त्यां तु योषिति' (इति मेदिनी) ॥ (५) ॥\*॥ स्रवति । 'लु गतौ' (भ्वा० प० से०) । अच् (३।१।१३४) ॥\*॥ 'मधुस्रवा' इत्येकं नाम—इत्यन्ये ॥ (६) ॥\*॥ षट् 'जीवन्तिकायाः' गुर्जरदेशे 'दोडी' इति ख्यातायाः ॥

कूर्चशीर्षो मधुरकः शृङ्गह्रस्वाङ्गजीवकाः ॥ १४२ ॥

कूर्चेति ॥ कूर्चं श्मश्रु । तद्वच्छीर्षमस्य ॥ (१) ॥\*॥ मधुर एव । स्वार्थे कन् (५।३।७५) । 'स्याद्भ्रस्वाङ्गो मधुरको मुकु-

रश्चिरजीवकः' इति रभसः ॥ (२) ॥\*॥ शृणाति । 'शृ हिंसायाम्' (क्या० प० से०) । 'शृणातेर्ह्रस्वश्च' (उ० १।१२६) इति गन् नुट् च । 'शृङ्गं प्रभुत्वे शिखरे चिह्ने क्रीडा-म्बुयन्त्रके । विषाणोत्कर्षयोश्चाथ शृङ्गः स्यात्कूर्चशीर्षके । स्त्री विषायां स्वर्णमीनभेदयोर्ऋषभौषधौ' (इति मेदिनी) ॥ (३) ॥\*॥ ह्रस्वान्यङ्गान्यस्याः ॥ (४) ॥\*॥ जीवयति । ण्वुल् (३।१।१३३) । 'जीवकः प्राणके पीतसाररूपणयोरपि । कूर्च-शीर्षे च पुंसि स्यादाजीवने जीविका मता । त्रिषु सेविनि वृद्ध्या-शीर्षोविनोराहितुण्डिके' (इति मेदिनी) ॥ (५) ॥\*॥ पञ्च 'अष्टवर्गान्तर्गतजीवकस्य' इति मुकुटः ॥

किराततिको भूनिम्बोऽनार्यतिकः

किरेति ॥ किरातदेशोऽस्ति जन्मस्थानमस्य 'अर्शआद्यच्' (५।२।१२७) । किरातश्चासौ तित्तश्च ॥ (१) ॥\*॥ भुवो निम्ब इव ॥ (२) ॥\*॥ अनार्यप्रियश्चासौ तित्तश्च । शाकपाथिवादिः (वा० २।१।७८) ॥ (३) ॥\*॥ 'चिरातिकः' अपि । 'किरा-तश्चिरात्तित्तश्च भूनिम्बहिमकावपि' इति रभसः ॥\*॥ त्रीणि 'भूनिम्बस्य' 'चिरायता' इति ख्यातस्य ॥

अथ सप्तला ।

विमला सातला भूरिकेना चर्मकषेत्यपि ॥ १४३ ॥

अथेति ॥ सप्त लाति । 'आतोऽनुप-' (३।२।३) इति कः । 'अथ सप्तला । वनमालाचर्मकषागुञ्जासु पाटलौ स्त्रियाम्' (इति मेदिनी) ॥ (१) ॥\*॥ विगता मला यथा । 'स्याद्विमला स्त्रियाम् । सातलायां भुवो भेदे निर्मले त्वभि-धेयवत्' (इति मेदिनी) ॥ (२) ॥\*॥ सातं सुखं लाति । 'आतोऽनुप-' (३।२।३) इति कः ॥ (३) ॥\*॥ भूरयः फेना यस्याः ॥ (४) ॥\*॥ चर्मणः कषा ॥ (५) ॥\*॥ पञ्च 'सप्त-लायाः' 'सीडुण्ड' भेदस्य चर्मकासस्य इत्यन्ये ॥

वायसोली स्वादुरसा वयस्था

वायेति ॥ वायसान् ओलण्डति । 'ओलडि उल्लेपणे' (तु० प० से०) । 'अन्येभ्योऽपि' (वा० ३।२।१०१) इति डः । शकन्धादिः (वा० ६।१।९४) ॥ (१) ॥\*॥ स्वादूरसोऽस्याः ॥ (२) ॥\*॥ वयसि स्थीयतेऽनया । 'घञर्थे कः' (वा० ३।३।५८) । 'वयस्था तु स्त्रियां ब्राह्मीगुह्यामलकीषु च । सूक्ष्मैलायां च काकोल्यां पथ्यायां तरुणे त्रिषु' (इति मेदिनी) ॥ (३) ॥\*॥ त्रीणि 'वयस्थायाः' 'ककोडी' इति ख्यातायाः ॥

अथ मकूलकः ।

निकुम्भो दन्तिका प्रत्यक्षेण्युदुम्बरपर्यपि ॥ १४४ ॥

अथेति ॥ मङ्गते । 'मकि मण्डने' (भ्वा० आ० से०) । पिञ्जाद्यूलच् (उ० ४।९०) । स्वार्थे कन् । आगमशासनस्या-नित्यत्वात् नुम् ॥\*॥ पृषोदरादित्वात् (६।३।१०९) उह्वे



‘मुकुलकः’ अपि-इत्यन्ये ॥ (१) ॥\*॥ कुं भूमिं विभर्ति । ‘संज्ञायां भृत्-’ (३।२।४६) इति खच् । ‘खञ्च डिद्वा’ (३।२।३८) नियतः कुम्भः । ‘प्रादयो गता-’ (२।२।१८) इति समासः । ‘निकुम्भः कुम्भकर्णस्य तनये दन्तिकौषधौ’ (इति मेदिनी) ॥ (२) ॥\*॥ दाम्यति । दम्यते वा । ‘दमु उपशमे’ (दि० प० से०) । ‘हसिमृग्नि-’ (उ० ३।८६) इति तन् । स्वार्थे कन् (५।३।७५) । ‘दन्तोऽद्विकटके कुञ्जे दशनेऽथौषधौ स्त्रियाम्’ (इति मेदिनी) ॥ (३) ॥\*॥ प्रत्यञ्ची श्रेण्यस्याः । समासान्तानित्यत्वात् कप् ॥ (४) ॥\*॥ उदुम्बरस्येव पर्णान्यस्याः । ‘पाककर्ण-’ (४।१।६४) इति ङीष् ॥ (५) ॥\*॥ पञ्च ‘वज्रदन्त्याः’ ॥

अजमोदा तूग्रगन्धा ब्रह्मदर्भा यवानिका ।

अजेति ॥ अजं मोदयति । ‘मुद हर्षे’ (भ्वा० आ० से०) ष्यन्तः । ‘कर्मण्यण्’ (३।२।१) । अजादित्वात् (४।१।४) टाप् । अजेन मोदते मोद्यते, वा । पचाद्यच् (३।१।१३४) । घञ् (३।३।१८) वा ॥ (१) ॥\*॥ उग्रो गन्धोऽस्याः । ‘उग्रगन्धा वचाक्षेत्रयवान्योऽिलक्किः कौषधौ’ इति हैमः ॥ (२) ॥\*॥ ब्रह्मणा दम्यते । ‘दमि ग्रन्थे’ (तु० प० से०) । घञ् (३।३।१९) । ‘कर्तृकरणे कृता-’ (२।१।३२) इति समासः ॥ (३) ॥\*॥ दुष्टो यवः । ‘इन्द्रवरुण-’ (४।१।४९) इति ङीषानुक्तौ । इवार्थे (५।३।९६) स्वार्थे (५।३।७५) वा कन् ॥\*॥ (‘यमानिका’ इति) समकारपाठे यमेनामिति । ‘अन प्राणने’ (अ० प० से०) । ष्वल् (३।१।१३३) ॥ (४) ॥\*॥ ‘यवानीद्वयस्य’ द्वे द्वे नामनी ।—चत्वारः पर्यायाः—इत्येके ॥

मूले पुष्करकाश्मीरपद्मपत्राणि पौष्करे ॥ १७५ ॥

मूल इति ॥ पौष्करे मूले, इत्यन्वयः । पुष्णाति, पुष्यति वा ‘पुष पुष्टौ’ (दि० प० अ०, ऋया० प० से०) । ‘पुषः कित्’ (उ० ४।४) इति कन् । ‘पुष्करं पङ्कजे व्योम्नि पयः करिकराग्रयोः । ओषधिद्वीपविहगतीर्थरागोरगान्तरे । पुष्करं तूर्यवक्त्रे च काण्डे खङ्गफलेऽपि च’ (इति विश्वः) ॥ (१) ॥\*॥ काश्मीरेषु भवम् । ‘तत्र भवः’ (४।३।५३) इत्यण् ॥ (२) ॥\*॥ पद्मस्येव पत्रमस्य ॥\*॥ ‘पद्मवर्णम्’ इति क्वचित् पाठः ॥ (३) ॥\*॥ त्रीणि ‘पुष्करमूलस्य’ ॥

अव्यथाऽतिचरा पद्मा चारटी पद्मचारिणी ।

अव्येति ॥ न व्यथते ‘व्यथ दुःखसंचलनयोः’ (भ्वा० आ० से०) । पचाद्यच् (३।१।१३४) । ‘अव्यथो निर्व्यथे

१—अस्य वार्तिकस्य ‘गमेः सुपि’ इति प्रकरणपठितत्वेन ‘विहंगः’ इत्युदाहरणस्यैव भाष्यकृता दत्तत्वेन च गमेरेव विहितस्य खचो ङित्वेन खचसामान्यस्य ङित्वाग्रहणे मानाभावः । तस्मात्—नि भृशं स्कुभ्राति विस्तारयति मूलम् । ‘स्कुभिः सौत्रो धातुः’ । ततोऽङ्गि पृषो-  
दरादिः—इति मुकुटोक्तं सम्यक् ॥  
अमर० २३

सर्पे चारटीपथ्ययोः स्त्रियाम्’ (इति विश्वमेदिन्यौ) ॥ (१) ॥\*॥ अति चरति । अच् (३।१।१३४) ॥ (२) ॥\*॥ पद्यते । ‘पद गतौ’ (दि० आ० अ०) । ‘अतिस्तु-’ (उ० १।१।४०) इति मन् ॥ (३) ॥\*॥ चारयति । ‘शकादिभ्योऽटन्’ (उ० ४।८।१) ॥ (४) ॥\*॥ पद्मे चरितं शीलमस्याः । ‘सुपि-’ (३।२।७८) इति णिनिः ॥ (५) ॥\*॥ पञ्च ‘पद्माकस्य’ ॥

काम्पिल्यः कर्कशाश्चन्द्रो रक्ताङ्गो रोचनीत्यपि १७६

केति ॥ काम्पिलाया अदूरभवः । संकाशादित्वात् (४।२।८०) ष्यः ॥\*॥ कम्पते । ‘कपि किञ्चिच्चलने’ (भ्वा० आ० से०) बाहुलकादिल्लः । ‘प्रज्ञाद्यण्’ (५।४।३८) । कं जलं पीलयति श्लेष्मत्रलात् । ‘पील प्रतिष्टम्भे’ (भ्वा० प० से०) । कंपूर्वात् ‘इगुपध-’ (३।१।१३५) इति कः । इति मुकुटः । तन्न । ष्यन्तस्येगुपधलाभावात् । अष्यन्तादप्यणः प्रसङ्गाच्च ।—इत्थं निर्यकारम् (‘काम्पिल्यः’ इति) मन्यते—इत्येके ॥ (१) ॥\*॥ करे कशति । ‘कश शब्दे’ ( ) । पचाद्यच् (३।१।१३४) । अन्तर्भावितण्यर्थो वा । शकन्धादिः (वा० ६।१।९४) ॥ (२) ॥\*॥ चन्दति । ‘चदि आहादने’ (भ्वा० प० से०) ‘स्फायितञ्चि-’ (उ० २।१।३) इति रक् । ‘चन्द्रः कर्पूर-काम्पिल्यसुधांशुखर्णवारिषु’ (इति मेदिनी) ॥ (३) ॥\*॥ रक्तमङ्गमस्य । ‘रक्ताङ्गस्तु महीसुते । काम्पिले स्त्री तु जीवन्त्यां क्लीबं विद्रुमधीरयोः’ (इति मेदिनी) ॥ (४) ॥\*॥ रोचते । ‘रुच दीप्तौ’ (भ्वा० आ० से०) । ‘कृत्यल्युट-’ (३।३।११३) इति ल्युट् । ‘रोचनी कर्कशे स्त्रियाम्’ (इति मेदिनी) ॥\*॥ ‘रोचनी’ इति क्वचित् पाठः ॥ (५) ॥\*॥ पञ्च ‘रोचन्याः’ ‘कपीला’ इति ख्यातायाः ॥

प्रपुञ्जाडस्त्वेडगजो ददुद्गश्चकमर्दकः ।

पद्माट उरणाख्यश्च

प्रपुञ्जेति ॥ पुमांसं नाडयति । ‘नड भ्रंशे’ चुरादिः । ‘कर्मण्यण्’ (३।२।१) मस्यानुस्वारे (८।२।१२३) परसवर्णः (८।४।५८) । प्रकृष्टः प्रगतो वा पुञ्जाडः ॥ (१) ॥\*॥ एडो मेष एव गजो यस्य । भजकत्वात् । यद्वा एलनम् । ‘इल प्रक्षेपे खप्रे च’ (तु० प० से०) । घञ् (३।३।१८) । डलयोरेकत्वम् । एडे खप्रे गजति । ‘गज मदे शब्दे च’ (भ्वा० प० से०) । अच् (३।१।१३४) ॥ (२) ॥\*॥ दडं हन्ति । ‘अम-नुष्यकर्तृके च’ (३।२।५३) इति टक् । ‘अत्पूर्वस्य’ (८।४।२२) इति नियमान्न णत्वम् ।—भुञ्जादित्वात् (८।४।३९)—इति मुकुटस्तु चिन्त्यः ॥ (३) ॥\*॥ चकं दडं मृदाति । ‘मृद क्षोदे’ (ऋया० प० से०) । ‘कर्मण्यण्’ (३।२।१) । स्वार्थे कन् (५।३।७५) ॥ (४) ॥\*॥ पद्मस्यैव पद्मां वा पद्मसमूहं वाऽटति । ‘अट गतौ’ (भ्वा० प० से०) । अण् (३।२।१) ॥ (५) ॥\*॥ उरणस्य मेषस्याख्याऽस्य ॥\*॥ उरणस्याक्षीवाक्षि

१—अत्र ‘रूपसिद्धेश्च’ इत्यपि पाठः ॥

यस्य । तत्तुल्यपुष्पत्वात् । 'अक्षणोऽदर्शनाद्' (५।४।७६) इत्यच्-  
इति खामी ॥ (६) ॥\*॥ षट् 'पद्माटस्य' 'पुआड' इति  
ख्यातस्य ॥

पलाण्डुस्तु सुकन्दकः ॥ १४७ ॥

पलेति ॥ पलति । 'पल रक्षणे' ( भ्वा० प० से० )  
बाहुलकाद् आप्ठप्रत्ययः ॥ (१) ॥\*॥ शोभनमतीव वा कन्द-  
यति । भक्षकजातिभ्रंशकत्वात् । 'कदि रोदने' ( भ्वा० प०  
से० ) अच् (३।१।१३४) । स्वार्थे कन् (५।३।७५) । ण्वुल्  
(३।१।१३३) वा ॥ (२) ॥\*॥ द्वे 'पलाण्डोः' 'प्याज'  
इति ख्यातस्य ॥

लतार्कद्रुर्दुमौ तत्र हरिते

लतेति ॥ लतासु अर्क्यते, अर्क्यते विरुद्धलक्षणया निन्द्यते  
वा । 'अर्क स्तवने' ( भ्वा० प० से० ) । 'अर्च पूजायाम्'  
( भ्वा० प० से० ) वा । घञ् (३।३।१९) ॥ (१) ॥\*॥  
दुष्टो द्रुमः ॥ (२) ॥\*॥ तत्र पलाण्डौ । हरिते पालाशे ॥\*॥  
द्वे 'हरिद्रर्णपलाण्डोः' ॥

अथ महौषधम् ।

लशुनं गृञ्जनारिष्टमहाकन्दरसोनकाः ॥ १४८ ॥

अथेति ॥ महत्त्वं तदौषधं च । 'महौषधं तु शुष्कां  
स्याद्विषायां लशुनेऽपि च' ( इति मेदिनी ) ॥ (१) ॥\*॥  
अश्नाति । अश्रुते वा । 'अश भोजने' ( क्वा० प० से० ) ।  
'अशब्द व्याप्तौ' ( स्वा० आ० से० ) । 'अशैर्लशु च' ( उ० ३।  
५७ ) इत्युनन् ॥ (२) ॥\*॥ गृञ्जते=भक्ष्यत्वेन कथ्यते रोगेषु ।  
'गृञ्जि शब्दे' ( भ्वा० प० से० ) । कर्मणि ल्युट् । 'गृञ्जनम् ।  
विषदिग्धपशोर्मासे क्लीबं, पुंसि रसोनके' ( इति मेदिनी ) ।  
'लशुनं गृञ्जनं चैव पलाण्डुकवकानि च । वृत्ताकारालिकालासुजा-  
तीया जातिदूषितम्' इति । श्वेतकन्दः पलाण्डुविशेषो गृञ्ज-  
नम् । 'लशुनं वीर्धपत्रश्च पिच्छगन्धो महौषधम् । फरणश्च  
पलाण्डुश्च लतार्कश्चापराजिता । गृञ्जनं यवनेष्टश्च पलाण्डोर्दश  
जातयः' इति सुश्रुतेनोक्तत्वात् । 'गन्धाकृतिरसैस्तुत्यो गृञ्ज-  
नस्तु पलाण्डुना । वीर्धनालाग्रपत्रत्वात् भिद्यतेऽसौ पलाण्डुतः'  
॥ (३) ॥\*॥ न रिष्टमशुभमस्मात् । 'अरिष्टो लशुने निम्बे  
फेनिले काककङ्कयोः । अरिष्टमशुभे तस्मै सृत्तिकागार आसवे ।  
शुभे मरणचिह्ने च' ( इति मेदिनी ) ॥ (४) ॥\*॥ महत्  
कन्दमस्य ॥ (५) ॥\*॥ रसे आखादने ऊच्यते पातकहेतु-  
त्वात् । 'ऊन परिहाणे' ( उ० उ० से० ) । 'एरच्' (३।३।  
५६) । घञ् (३।३।१९) वा । स्वार्थे कन् (५।३।७५) कुन्  
( उ० ३।३२ ) वा ॥ (६) ॥\*॥ षट् 'लशुन' इति ख्यातस्य ॥  
पुनर्नवा तु शोथघ्नी

पुनेति ॥ पुनरभीक्षणं नवा । न्यते वा 'ऋदोरप्' (३।  
३।५७) । क्षुभादिः ( टा४।३९ ) ॥ (१) ॥\*॥ शोथं हन्ति ।

'अमनुष्य-' (३।२।५३) इति टक् । 'टिङ्गा-' (४।१।१५)  
इति ङीप् ॥ (२) ॥\*॥ द्वे 'पुनर्नवायाः' 'गदहपूर्णा'  
इति ख्यातायाः ॥

वितुन्नं सुनिषण्णकम् ।

वीति ॥ विगतं तुन्नं व्यथनमस्मात् । 'वितुन्नं सुनि-  
षण्णे च शैवाले च नपुंसकम्' ( इति मेदिनी ) ॥ (१) ॥\*॥  
सुष्टु निषण्णमस्मात् ॥ (२) ॥\*॥ द्वे 'वितुन्नस्य' 'विषख-  
परिआ' इति ख्यातस्य ॥

स्याद्वातकः शीतलोऽपराजिता शणपर्ण्यपि ॥ १४९ ॥

स्यादिति ॥ वातं करोति 'अन्येभ्योऽपि-' ( वा० ३।२।  
१०१ ) इति ङः ॥ (१) ॥\*॥ शीतं लाति । 'आतोऽनुप-'  
(३।२।३) इति कः ॥\*॥ 'शीतलवातकः' इत्यपि नाम । 'शण-  
पर्णा शीतलवातकः' इति धन्वन्तरिः ॥ (२) ॥\*॥ न  
पराजिता । 'अपराजित ईशाज्येध्वन्तरे नाऽजिते त्रिषु ।  
गिरिकर्णा जयादुर्गाऽशणपर्णाषु योषिति' ( इति मेदिनी ) ॥ (३)  
॥\*॥ शणः पर्णान्यस्याः । शणशब्दः शणपर्णसदृशो लाक्षणिकः  
'पाककर्ण-' (४।१।६४) इति ङीप् ॥\*॥—अशन इव पर्ण-  
मस्याः । (अशनपर्णा)—इति कश्चित् ॥ (४) ॥\*॥ चत्वारि  
'शतपर्ण्याः' 'पट्टशण' इति ख्यातस्य ॥

पारावताङ्घ्रिः कटभी पण्या ज्योतिष्मती लता ।

पारेति ॥ पारावत इवाङ्घ्रिरस्याः ॥ (१) ॥\*॥ कटव-  
ङ्गाति । 'अन्येभ्योऽपि' ( वा० ३।२।१०१ ) इति ङः ।  
गौरादिः (४।१।४१) ॥ (२) ॥\*॥ पण्यते । 'पण व्यवहारे'  
( भ्वा० आ० से० ) । 'अवयपण्य-' (३।१।१०१) इति  
साधुः ॥ (३) ॥\*॥ ज्योतिरस्त्वस्याः । मतुप् (५।२।९४) ॥  
(४) ॥\*॥ लतति । 'लतिः सौत्रः' । अच् (३।१।१३४) ॥  
(५) ॥\*॥ पञ्च 'ज्योतिष्मत्याः' 'मालकाङ्गणी' इति  
ख्यातायाः ॥

वार्षिकं त्रायमाणा स्यान्नायन्ती बलभद्रिका ॥ १५० ॥

वेति ॥ वर्षासु भवं जातं वा । 'वर्षाभ्यष्टक्' (४।३।  
१८) । 'वार्षिकं त्रायमाणायां क्लीबं वर्षाभवे त्रिषु' ( इति  
मेदिनी ) ॥ (१) ॥\*॥ त्रायते । 'त्रैङ् पालने' ( भ्वा० आ०  
अ० ) । शानच् (३।२।१२४) चानश् (३।२।१२९) वा ।  
( 'त्रायमाणा वार्षिके स्त्री रक्ष्यमाणेऽभिधेयवत्' इति मेदिनी )  
॥ (२) ॥\*॥ त्राणम् । त्राः । संपदादिः ( वा० ३।३।१०८ )  
त्रा अयति । 'इ गतौ' ( भ्वा० प० से० ) । शता (३।२।  
१२४) । ( ङीप् ४।१।६ ) । 'शपश्यनोः-' ( ५।१।८१ ) इति  
सुप् ॥ (३) ॥\*॥ बलेन भद्रा । स्वार्थे कन् (५।३।७५) ॥  
(४) ॥\*॥ चत्वारि 'त्रायमाण' इति ख्यातस्य ॥

विष्वक्सेनप्रिया गृष्टिर्वाराही बदरेति च ।

वीति ॥ विष्वक्सेनस्य प्रिया ॥ (१) ॥\*॥ गृह्णाति ।

क्त्वि (३।३।१७४) । पृषोदरादिः (६।३।१०९) । यत्तु—  
‘गर्षति हिनस्ति रोगम्’ ‘गृधु हिंसायाम्’ क्त्वि (३।३।१९४)—  
इति व्याख्यातं मुकुटेन । तन्न । उक्तधातोरदर्शनात् । कर्तरि  
क्त्विोऽसंभवाच्च । ‘अथ गृष्टिः सकृत्सूतगवीवदरयोः स्त्रियाम्’  
(इति मेदिनी) ॥३॥ ‘गृष्टिः’ इति पाठान्तरम् । वर्षति । ‘गृधु  
संघर्षे’ (भ्वा० प० से०) । क्त्वि (३।३।१७४) । ‘गृष्टिः स्त्री  
घर्षणसर्धाविष्णुकान्तासु ना किरौ’ (इति मेदिनी) ॥ (२)  
॥३॥ वराहस्येयम् । प्रियत्वात् । ‘तस्येदम्’ (४।३।१२०)  
इत्यण् ‘वाराही मातृभेदे स्याद्विष्वक्सेनप्रियोषधौ’ (इति  
मेदिनी) ॥ (३) ॥३॥ बदति । ‘बद स्थैर्ये’ (भ्वा० प०  
से०) । बाहुलकादरन् । ‘ब (व) दरा गृष्टिकर्पास्योरेलापण्यं  
स्त्रियां, पुमान् । कर्पासस्यास्त्रि, बदरी कोले क्लीबं तु तत्फले’  
(इति मेदिनी) ॥ (४) ॥३॥ चत्वारि ‘वाराहीकन्द’ इति  
ख्यातायाः ॥

### मार्कवो भृङ्गराजः स्यात्

मार्केति ॥ मारयति । क्त्वि (३।२।१७८) । मारि केश-  
शौक्ल्यनाशने कृत्यते । ‘कुङ् शब्दे’ (भ्वा० आ० अ०) ।  
‘ऋरोरप्’ (३।३।५७) ॥ (१) ॥३॥ भृङ्ग इव राजते । ‘राजु  
वीसौ’ (भ्वा० उ० से०) । अच् (३।१।१३४) । ‘अथ  
भृङ्गराज उक्तः पक्षिविशेषे च मार्कवे भ्रमरे’ (इति मेदिनी) ।  
‘भृङ्गरजः’ इति पाठे भृङ्ग इव रजोऽस्य । सान्तोऽदन्तोऽपि ।  
रजशब्दस्य द्वैविध्यात् । ‘स्यान्मार्कवो भृङ्गरजः भृङ्गराजः  
सुजागरः’ इति रभसात् ॥ (२) ॥३॥ द्वे ‘भृङ्गराज’ इति  
ख्यातस्य ॥

### काकमाची तु वायसी ॥ १५१ ॥

काकेति ॥ काकान् मञ्चते । ‘मचि धारणोच्छ्रायपूजनेषु’  
(भ्वा० आ० से०) । ‘कर्मण्यण्’ (३।२।१९) । आगमशास्त्रस्या-  
नित्यत्वान्न नुम् ॥ (१) ॥३॥ वायसानामियम् । ‘तस्येदम्’  
(४।३।१२०) इत्यण् । ‘काकोदुम्बरिकायां च काकमाच्यां च  
घायसी’ (इति मेदिनी) ॥ (२) ॥३॥ द्वे ‘काकमाच्याः’  
‘कवप्रिया’ इति ख्यातायाः ॥

### शतपुष्पा सितच्छत्राऽतिच्छत्रा मधुरा मिसिः ।

#### अवाक्पुष्पी कारवी च

शतेति ॥ शतं पुष्पाण्यस्याः । ‘सदच्काण्ड-’ (ग० ४।  
१।४) इति टाप् ॥ (१) ॥३॥ सितं बद्धं शुभ्रं वा छत्रमस्याः ॥  
(२) ॥३॥ छत्रमतिक्रान्ता । ‘अत्यादयः-’ (वा० २।२।१८)  
इति समासः ॥ (३) ॥३॥ मधुरस्त्यस्याः । ‘ऊषशुषि-’ (५।  
२।१०७) इति रः । ‘मधुरा शतपुष्पायां मिश्रेयानगरीभिदोः’  
(इति मेदिनी) ॥ (४) ॥३॥ मस्यति । ‘मसी परिणामे’ (दि०  
प० से०) । इन् (उ० ४।१।१८) । पृषोदरादिः (६।३।१०९) ।  
‘मिसिः स्त्री मधुरामास्योः शतपुष्पाजमोदयोः’ (इति मेदि-  
नी) ॥ (५) ॥३॥ अवाक्चि पुष्पाण्यस्याः । गौरादित्वात् (४।

१।४१) ङीष् । यत्तु—‘पाककर्णे-’ (४।१।६४) इति ङीष्—  
इत्याह मुकुटः । तन्न । ‘सदच्काण्ड-’ (ग० ४।१।४) (वा०  
६४) इत्यस्य तदपवादत्वात् ॥ (६) ॥३॥ के भारौति । पचा-  
यच् । यत्तु मुकुट आह—कारोरियम् कारवी इति । तच्च ।  
‘वृद्धाच्छः’ (४।२।११४) इत्यस्याणपवादत्वात् । ‘कारवी  
मधुरादीप्यत्वकपत्रीकृष्णजीरके’ इति मेदिनी ॥ (७) ॥३॥ सप्त  
‘मधुरायाः’ ‘सौफ’ इति ख्यातायाः । अन्यद्वयम् ‘उंधा-  
वली’ इति ख्यातायाः—इत्येके ॥

### सरणा तु प्रसारिणी ॥ १५२ ॥

तस्यां कटंभरा राजबला भद्रबलेति च ।

सरेति ॥ सरति । ‘सृ गतौ’ (भ्वा० प० अ०) । ‘बहु-  
लमन्यत्रापि’ (उ० २।७८) इति युच् ॥३॥ ल्युटि (३।३।११३)  
‘सरणी’ इत्यपि । ‘सरणा सरणी चावी कटंभरा महाबला’  
इति रुद्रः ॥ (१) ॥३॥ प्रसार्यतेऽङ्गमनया । ‘करणा-’ (३।३।  
११३) इति ल्युट् ॥३॥ ‘सारणी’ इत्यपि । ‘सारणो  
राक्षसान्तरे’ । रुग्भेदे ना, प्रसारण्यां स्वल्पनयां च सारिणी’  
(इति मेदिनी) ॥ (२) ॥३॥ कटं विभर्ति । ‘संज्ञायां भृवृ-’  
(३।२।४६) इति खच् ॥ (३) ॥३॥ बलानां बलप्रदानां  
राजेव । राजदन्तादिः (२।२।३९) ॥ (४) ॥३॥ भद्रं  
बलमस्याः ॥ (५) ॥३॥ पञ्च ‘कुब्जप्रसारिणी’ इति  
ख्यातायाः ॥

### जनी जतूका रजनी जतुकुच्चक्रवर्तिनी ॥ १५३ ॥

#### संस्पर्शा

जनीति ॥ जायते आरोग्यमनया । ‘जनिघसिभ्यामिण्’  
(उ० ४।१३०) । ‘जनिवध्थोश्च’ (७।३।३५) इति न वृद्धिः ।  
‘कृदि-’ (ग० ४।१।४५) इति वा ङीष् । ‘जनी सीम-  
न्तिनीवध्वोरुत्पत्तावोषधीभिदि’ (इति मेदिनी) ॥ (१) ॥३॥  
जायते । ‘जनी’ (दि० आ० से०) । ‘उल्लूकादयश्च’ (उ०  
४।४।१) इति साधुः ॥३॥ जतुशब्दात् ‘संज्ञायां-’ (५।३।७५)  
इति कनि ‘जतुका’ च ॥ (२) ॥३॥ रज्यतेऽनया । ‘रज्ज  
रागे’ (भ्वा० उ० अ०) । ‘करणा-’ (३।३।११७) इति  
ल्युट् । ‘त्यजरज-’ (३।२।१४२) इति निपातनात् कैचिद-

१—इदं च ‘घिनुणि च’ । घिनुणि चोपसंख्यानं कर्तव्यम् । रागी ।  
घिनुनि निपातनात्सिद्धम् । किं निपातनम् । ‘त्यजरज-’ (३।२।१४२)  
इति । अशक्यं धातुनिर्देशे निपातनत्वमाश्रयितुम् । इह हि दोषः  
स्यात् । ‘दशनहः करणे’ (३।२।१४२) । दंश्रा । नैतद्धातुनिपातनम् ।  
किं तर्हि प्रत्ययान्तस्यैतद्रूपम् । तस्मिंश्च प्रत्यये लोपो भवति’ इति  
भाष्येण प्रत्ययान्तस्येति । शक्यन्तस्येत्यर्थः । यद्बलुडनिवृत्त्यर्थश्च तत्र  
शक्तिर्देशः । यद्बलुडन्ताद्रजेन भवति’ इति कैयटेन च विरुद्धम् ।  
तस्मात् ‘रजेः क्युन्’ (उ० २।७९) इति क्युनि कित्वात् लोपः । गौरा-  
दित्वात् (४।१।४१) ङीष् इति बोध्यम् ॥

द्विलपि नलोपः । 'रजनी' नीलिनीरात्रिहरिद्राजतुकासु च' (इति मेदिनी) ॥ (३) ॥\*॥ जतु करोति । क्विप् (३।२।१७८) ॥ (४) ॥\*॥ चर्कं चक्रमिव वा वर्तितुं शीलमस्याः । 'सुपि-' (३।२।७८) इति णिनिः ॥ (५) ॥\*॥ सम्यक् स्पृशति स्पृश्यते वा । 'स्पृश स्पृशने' ( तु० प० से० ) । 'पदरुज-' (३।३।१६) इति घञ् । पचाद्यच् (३।१।१३४) वा । कर्मणि घञ् (३।३।१९) वा ॥ (६) ॥\*॥ षट् 'चक्रवर्तिन्याः' 'चक्रवत्' इति ख्यातस्य ॥

अथ शटी गन्धमूली शङ्ग्रन्थिकेत्यपि ।

कर्चूरोऽपि पलाशः

अथेति ॥ शटति । 'शट रुजादौ' ( भ्वा० प० से० ) । अच् (३।१।१३३) गौरादिः (४।१।४१) ॥ (१) ॥\*॥ गन्धं मूलमस्याः ॥ (२) ॥\*॥ षड् बहवो ग्रन्थयोऽस्याः ॥ (३) ॥\*॥ कर्चति 'कर्चं गतौ' ( ) । खर्जादित्वात् (उ० ४।९०) ऊरः । 'कर्चूरः' स्यात् पुमान्शब्दां सुवर्णे तु नपुंसकम्' (इति मेदिनी) ॥\*॥ 'कर्चूरः' अपि ॥ (४) ॥\*॥ पलमश्राति । 'अश भोजने' ( ऋया० प० से० ) । 'कर्मण्यण्' (३।२।१) पले मांसे आशा यस्य वा । 'पलाशः' किञ्चुकः शटी । हरिद्वर्णो राक्षसश्च पलाशं छदने मतम्' इति हैमः ॥ (५) ॥\*॥ पञ्च 'शम्याः' 'कचूर' इति ख्यातस्य ॥

अथ कारवेल्लः कठिलकः ॥ १५४ ॥

सुषवी च

अथेति ॥ 'कारो वधे निश्चये च वलौ यत्ने यतावपि । ( तुषारवैलेऽपि पुमान् स्त्रियां दूत्यां प्रसेवके । सुकर्णकारिकायां च बन्धनागारबन्धयोः )' (इति मेदिनी) । कारं वेल्लति । 'वेल्ल चलने' ( भ्वा० प० से० ) । 'कर्मण्यण्' (३।२।१) ॥ (१) ॥\*॥ कटति । 'कटे वर्षावरणयोः' ( भ्वा० प० से० ) । बाहुलकादिल्लः ॥\*॥ कठति । 'कठ शोके' ( भ्वा० प० से० ) । अस्मादिल्लः, इत्यन्ये । स्वार्थे कन् (५।३।७५) । 'कठिलकस्तु पर्णासे वर्षाभूकारवेल्लयोः' इति विश्वमेदिनीन्यौ ॥ (२) ॥\*॥ सुसुवति । 'षू प्रेरणे' ( तु० प० से० ) । अच् (३।१।१३४) । 'उपसर्गात्सुनोति-' (८।३।६५) इति षः । गौरादिः (४।१।४१) 'सुषवी कृष्णजीरके । कारवेल्ले च जीरे च' इति हैमः ॥ (३) ॥\*॥ त्रीणि 'कारवेल्लस्य' 'करेला' इति ख्यातस्य ॥

अथ कुलकं पटोलस्तिककः पटुः ।

अथेति ॥ कोलति । 'कुल संस्त्याने' ( भ्वा० प० से० ) । 'इगुपध-' (३।१।१३५) इति कः । स्वार्थे कन् कुन् (उ० २।३२) वा । 'कुलकं तु पटोले स्यात्संबद्धश्लोकसंहतौ ।

पुंसि वल्मीककाकेन्दुकुलश्रेष्ठेषु कथ्यते' (इति मेदिनी) ॥ (१) ॥\*॥ पटति । 'पट गतौ' ( भ्वा० प० से० ) । अन्तर्भावित्पण्यथो वा । 'कपिगण्डिगण्ड-' (उ० १।६६) इत्योलच् । 'पटोलं वल्लभेदे, नौषधौ ज्यौत्ख्यां तु योषिति' (इति मेदिनी) ॥ (२) ॥\*॥ तिक्त एव । स्वार्थे कन् (५।३।७५) ॥ (३) ॥\*॥ पाटयति । 'पट गतौ' ( भ्वा० प० से० ) । 'फलिपाटि-' (उ० १।१८) इत्युः पटिरादेशश्च । 'पटुर्दक्षे च नीरोगे चतुरेऽप्यभिधेयवत् । पटोले तु पुमान् क्लीबे छत्रालवणयोरपि' (इति मेदिनी) ॥ (४) ॥\*॥ चत्वारि 'पटोलस्य' 'परवर' इति ख्यातस्य ॥

कूष्माण्डकस्तु कर्कारुः

किति ॥ कु ईषद् ऊष्मा अण्डेषु बीजेषु यस्य । पित्तलत्वात् । 'कूष्माण्ड्युमायां स्त्री, पुंसि कर्कारौ च गणान्तरे । भूणान्तरे' (इति मेदिनी) ॥ (१) ॥\*॥ कर्कं शुक्लवर्णमृच्छति । 'ऋ गतौ' ( भ्वा० प० अ० ) । बाहुलकादुण् ॥ (२) ॥\*॥ द्वे 'कूष्माण्डस्य' ॥

ईर्वाहः कर्कटी स्त्रियौ ॥ १५५ ॥

ईर्वेति ॥ ईरणं 'ईर गतौ' ( अ० आ० से० ) । संपदादिः (वा० ३।३।१०८) । ईरं वृणोति, वारयति वा । 'वृञ् वरणे' ( स्वा० उ० से० ) । बाहुलकादुण् । 'तुर्थस्वरादिर्' 'ईर्वाहः कर्कट्यां पठ्यते बुधैः' ॥\*॥ हस्वादिरपि । 'उन्मत्तो (?) धुस्तुर इर्वाहः कर्कटिः स्यात्' इति पुंस्काण्डे रत्नकोषात् ॥\*॥ 'पर्वाहः' इति पाठे आद् बोध्यः ॥\*॥ ('उर्वाहकमिव बन्धनात्' इति श्रुतेः पृषोदरादित्वेनादिरुत्वे 'उर्वाहः' इति च) ॥ (१) ॥\*॥ करं कटति । 'कटे वर्षादौ' ( भ्वा० प० से० ) । इन् (उ० ४।१।१८) । शकन्धादिः (वा० ६।१।९४) । ङीष् (वा० ४।१।४१) वा ॥ (२) ॥\*॥ द्वे 'काकडी' इति ख्यातायाः ॥

इक्ष्वाकुः कटुतुम्बी स्यात्

ईति ॥ इक्षुमाकरोति । मितद्वादित्वात् (वा० ३।२।१८०) डुः । यद्वा लिङ्गायां जातम् 'इक्षु' इति शब्दमकति । 'अक गतौ' ( भ्वा० प० से० ) । बाहुलकादुण् । 'इक्ष्वाकुः कटुतुम्ब्यां स्त्री सूर्यवंशरुपे पुमान्' (इति मेदिनी) ॥ (१) ॥\*॥ कटुश्चासौ तुम्बी च ॥ (२) ॥\*॥ द्वे 'कटुतुम्ब्याः' ॥

तुम्ब्यालवृहमे समे ।

त्विति ॥ तुम्बति रुचिम् । 'तुवि अर्दने' ( भ्वा० प० से० ) । अच् (३।१।१३४) । गौरादिः (४।१।४१) । इन् (उ० ४।१।१८) वा । 'कृत्-' (उ० ४।१।४५) इति वा ङीष् ॥ (१) ॥\*॥ न लम्बते । 'लवि अवलंसने' ( भ्वा० आ० से० ) । 'नवि लम्बनेलोपश्च' (उ० १।८७) इत्यूर्णित् ।

१—प्रथमोपात्तचरणस्तु विश्वे संभवति । चरमोपात्तचरणस्तु मेदिन्यामुपलभ्यते । हैमे तु मध्यस्थोऽपि नोपलभ्यते ॥

‘अलाम्बुस्तु पिण्डफला तुम्बिस्तुम्बी महाफला ।  
तुम्बा तु वर्तुलाऽलाबूनि(नि)म्बचूर्णा तु लाबुका’ इति वाच-  
स्यतिः । ‘अलाबूस्तुम्बकः प्रोक्तः’ इति चन्द्रः ॥ (२) ॥\*॥  
द्वे ‘तुम्बा’ इति ख्यातायाः ॥

चित्रा गवाक्षी गोडुबा

चित्रेति ॥ चीयते । ‘चिञ् चयने’ (खा० उ० अ०) ।  
‘अमिचि-’ (उ० ४१९६४) इति कः । ‘चित्राखुपर्णा गोडु-  
म्बासुभद्रादन्तिकासु च । मायायां सर्पनक्षत्रनदीभेदेषु च  
स्त्रियाम्’ (इति मेदिनी) ॥ (१) ॥\*॥ गां भूमिमक्षणीति ।  
‘अक्षू व्याप्तौ’ (भ्वा० प० से०) । ‘कर्मण्यण्’ (३१२१९) ।  
‘गवाक्षी त्विन्द्रवारुण्यां गवाक्षो जालके कर्पौ’ इति हैमः  
॥ (२) ॥\*॥ गां भुवं तुम्बति । ‘तुबि अर्दने’ (भ्वा० प०  
से०) । मूलविभुजादिकः (वा० ३१२१५) । टाप् (४१११४) ।  
पृषोदरादिः (६१३१०९) । मुकुटस्तु—गां डम्बयति । ‘डुबि  
अर्दने’ अण् (३१२१९)—इत्याह । तन्न । धातुपाठेषु डुबि-  
धातोर्दर्शनात् । अणि ङीप्प्रसङ्गाच्च ॥ (३) ॥\*॥ त्रीणि  
‘कर्कटीविशेषस्य’ ॥

विशाला त्विन्द्रवारुणी ॥ १५६ ॥

विशेति ॥ विशलति । ‘शल चलने’ (भ्वा० प०  
से०) । ‘ज्वलति-’ (३१११४०) इति णः । टाप् (४१११४)  
विशति वा । अत्र वा । ‘विश प्रवेशने’ (तु० प० से०) ।  
‘तमिक्विक्विडि-’ (उ० ११११८) इति कालन् । ‘विशाला  
त्विन्द्रवारुण्यामुज्जयिन्यां तु योषिति । नृपवृक्षभिदोः पुंस्ति  
पृथुलेऽप्यभिधेयवत्’ (इति मेदिनी) ॥ (१) ॥\*॥ इन्द्रं वार-  
यति । ‘वृञ् वरणे’ चुरादिः । ‘कृवृदारि-’ (उ० ३१५३)  
इति बाहुलकाद् ष्यन्तादप्युनन् । यत्तु मुकुटः—इन्द्रवरुणौ देवते  
अस्याः । अण् (४२१२४) । ‘उत्तरपदस्य च’ (७३१९०)  
इत्युत्तरपदवृद्धिः—इत्याह । तन्न । मन्त्रहविषोरेव स्वामिनि  
देवतालव्यवहारात् । ‘उत्तरपदस्य च’ (७३१९०) इत्यस्याधि-  
कारत्वेन वृद्धिविधायकलाभावाच्च ॥ (२) ॥\*॥ द्वे ‘इन्द्रवा-  
रुणी’ इति ख्यातायाः ॥

अर्शोन्नः शूरणः कन्दः

अर्शविति ॥ अर्शासि हन्ति । ‘अमनुष्य-’ (३१२५३)  
इति टक् ॥ (१) ॥\*॥ शूर्यते । ‘शूरी हिंसायाम्’ (दि०  
आ० से०) । ‘बहुलमन्यत्रापि’ (उ० २१७८) इति युच् ।  
कर्त्तरि ल्युट् (३११११३) वा । यत्तु—शूरति—इति विग्रहीतं  
मुकुटेन । तन्न । शूरीधातोर्दिवाधात्तन्नेपदित्वात् ॥\*॥ सूर्यते ।  
‘शूरी हिंसायाम्’ । युच् (उ० २१७८) । ल्युट् (३११११३)  
वा । इति (सूरणः) दन्त्यादिरपि ॥ (२) ॥\*॥ कन्दति ।  
कन्दयति । कन्दते वा । अच् (३१११३४) । घञ् (३१३  
१९) वा । ‘कन्दोऽस्त्री सूरणे सस्यमूलं जलधरे पुमान्’ (इति  
मेदिनी) ॥ (३) ॥\*॥ त्रीणि ‘सूरण’ इति ख्यातास्य ॥

गण्डीरस्तु समष्टिला ।

गण्डीति ॥ गण्डति, गण्ड्यते, वा । ‘गण्डि वदनैकदेशे’  
(भ्वा० प० से०) । बाहुलकादीरन् । यद्वा गण्डीन् ग्रन्थीनी-  
रयति । ‘इर प्रेरणे’ (अ० आ० से०) ‘कर्मण्यण्’ (३१२१९)  
॥ (१) ॥\*॥ समे तिष्ठति । ‘मिथिलादयश्च’ (उ० ११५७)  
इति साधुः । यद्वा सम्यगष्टिला बीजं यस्याः । ‘गण्डीरो ना  
समष्टिला’ इति माला ॥ (२) ॥\*॥ द्वे ‘गण्डीरदूवी’ इति  
ख्यातस्यानूपजशाकभेदस्य । ‘गण्डीनी’ इति भाषा ॥

कलम्बी

केति ॥ कडति । ‘कड मदे’ (भ्वा० प० से०) । ‘कृक-  
दिकडिकटिभ्योऽम्बच्’ (उ० ४१८२) । डलयोरकलम् । के  
जले लम्बते । ‘लबि अवसंसने’ (भ्वा० आ० से०) । पचा-  
यच् (३१११३४) । गौरादिः (४११४९) । ‘कलम्बी तु  
शतपर्वा कलम्बूर्वासु वीरुधः’ इति वाचस्पतिः । ‘कलम्बी  
शाकभेदेऽपि कदम्बशरयोः पुमान्’ (इति मेदिनी) ॥ (१) ॥\*॥  
एकं ‘करेम्बु’ इति ख्यातस्य ॥

उपोदका

उपेति ॥ उपाधिकमुदकमस्याम् । ‘—उत्तरपदस्य च’  
(वा० ६१३१५७) इत्युदः । कप् (५१४१५४) । टाप् (४१११४)  
॥\*॥—अपगतोदका । जाङ्गलत्वात् । ‘अपोदका’—इति  
स्वामी ॥ (१) ॥\*॥ एकम् ‘पोई’ इति ख्यातस्य ॥

अस्त्री तु मूलकं

मूलति ॥ ‘मूल प्रतिष्ठायाम्’ (भ्वा० प० से०) । क्वन्  
(उ० २१३२) । यद्वा मूलयति । ‘मूल रोहणे’ चुरादिः । अच्  
(३१११३४) । ‘संज्ञायां कन्’ (५१३७५) ॥ (१) ॥\*॥  
एकम् ‘मूली’ इति ख्यातस्य ॥

हिलमोचिका ॥ १५७ ॥

हिलेति ॥ हिलति । ‘हिल भावकरणे’ (तु० प० से०) ।  
‘इगुपध-’ (३१११३५) इति कः । मोचयति । ष्वल् (३११  
१३३) । हिला चासौ मोचिका च । ‘ढ्यापोः-’ (६१३६३)  
इति ह्रस्वः ॥ (१) ॥\*॥ एकम् ‘हिलसाल’ इति ख्यातस्य ॥

वास्तुकम्

वेति ॥ वसति देहे । चिरं गुणा वाऽस्मिन् वसन्ति ।  
‘वस निवासे’ (भ्वा० प० अ०) । ‘उल्लाकादयश्च’ (उ०  
४१४९) इति साधु ॥\*॥ वास्तौ भवम् । अघ्यात्मादिठष्  
(वा० ४१३६०) । ‘इषुसुक्-’ (७३१५९) इति कः । एवं  
(वास्तुकम्) ह्रस्वमध्यमपि ॥ (१) ॥\*॥ एकं ‘वथुवा’  
इति ख्यातस्य ॥

१—‘रम्या वास्तववास्तुकस्तवकिता’ इति प्रयोगात्—इति मुकुटः ॥



## शाकभेदाः स्युः

शाकैति ॥ कलम्ब्याद्याः पञ्च शाकभेदाः स्युः । 'शाकाख्यं पत्रपुष्पादि' इत्यत आरभ्य च । 'मण्डूकपर्णी पालङ्का चिल्लिका चाप्युपोदिका । चाङ्गेरी हिलमोचा च कलम्बी शाकजातयः' इति माला ॥

## दूर्वा तु शतपर्विका ।

## सहस्रवीर्याभार्गव्यौ रुहानन्ता

दूर्वेति ॥ दूर्वेति, दूर्व्यते वा । 'दूर्वी हिंसायाम्' ( भ्वा० प० से० ) । अच् (३।१।१३४) । घञ् (३।३।१९९) वा । 'उपधायां च' (८।२।७८) इति दीर्घः ॥ (१) ॥\*॥ शतं पर्वीण्यस्याः । 'शेषात्' (५।४।१५४) इति कप् । शतं पर्वति । 'पर्वे पूरणे' (भ्वा० प० से०) । ण्वल् (३।१।१३३) । 'शत-पर्विका तु दूर्वायां वचायामपि योषिति' (इति मेदिनी) ॥ (२) ॥\*॥ सहस्रं वीर्याण्यस्याः ॥ (३) ॥\*॥ भृगोरियम् । 'भार्गवी पार्वतीश्रियोः । दूर्वायाम्' (इति मेदिनी) ॥ (४) ॥\*॥ छिन्नापि रोहति । 'इयुप्रध-' (३।१।१३५) इति कः ॥ (५) ॥\*॥ न अन्तो यस्याः । 'अनन्ता च विशल्यायां शारि-वापूर्वयोरपि । कणादुरालभापथ्यापार्वत्यामलकीषु च । विश्व-भरायुङ्ग्योः स्यादनन्तं सुरवत्मेनि । अनन्तः केशवे शेषे पुमान्निरवधौ त्रिषु' (इति मेदिनी) ॥ (६) ॥\*॥ षट् 'दूर्वायाः' ॥

## अथ सा सिता ॥ १५८ ॥

## गोलोमी शतवीर्या च गण्डाली शकुलाक्षकः ।

अथेति ॥ सा दूर्वा । सिता शुक्ला । गोलोमसु जाता । 'तत्र जातः' (४।३।२५) इत्यण् । संज्ञापूर्वकत्वाच्च वृद्धिः । 'गोलोमी श्वेतदूर्वायां स्याद्वाचभूतकेशयोः' (इति मेदिनी) ॥ (१) ॥\*॥ शतं वीर्याण्यस्याः ॥ (२) ॥\*॥ गण्डति । 'गडि वदनैकदेशे' (भ्वा० प० से०) । बाहुलकादालञ् । गण्डम-लति वा । 'कर्मण्यण्' (३।२।१) । 'टिड्ढा-' (४।१।१५) इति ङीप् । गौरादिः (४।१।४१) वा ॥ (३) ॥\*॥ शकुलस्य मत्स्य-स्येवाक्षि यस्य । 'अक्षणोऽदर्शनात्' (५।४।७६) इत्यच् । स्वार्थे कन् (५।३।७५) ॥ (४) ॥\*॥ चत्वारि 'शुक्लदूर्वायाः' । स्वामी तु—परे द्वे दूर्वाभेदस्य—इत्याह ॥

## कुरुविन्दो मेघनामा मुस्ता मुस्तकमस्त्रियाम् ॥१५९॥

कुर्विति ॥ कुरुन् विन्दति । 'विट् लामे' (तु० उ० अ०) । 'अनुपसर्गाङ्गिम्प०' (३।१।१३८) इति शः । 'कुरु-विन्दं रत्नभेदे मुस्ताकुल्माषयोः पुमान्' इति विश्वमेदिन्यौ ॥ (१) ॥\*॥ मेघनामानि नामान्यस्य ॥ (२) ॥\*॥ मुस्तयति । 'मुस्त संघाते' सुरादिः । अच् (३।१।१३४) ॥ (३) ॥\*॥ ण्वल् (३।१।१३३) ॥ (४) ॥\*॥ चत्वारि 'मुस्तायाः' 'मोथा' इति ख्यातायाः ॥

## स्याद्भद्रमुस्तको गुन्द्रा

स्यादिति ॥ भन्दते । 'भदि कल्याणे' ( भ्वा० आ० से० ) 'ऋज्रेन्द्र-' (उ० २।१८) इति साधुः । भद्रं करोति वा । 'तत्करोति' (वा० ३।१।२६) इति ण्यन्तादच् (३।१।१३४) । भद्रश्चासौ मुस्तकश्च ॥\*॥ 'भद्रम्' अपि नाम । 'भद्रं स्यान्मङ्गले हेम्नि मुस्तके करणान्तरे' इति रुद्रः ॥ (१) ॥\*॥ गां जलं द्राति । 'द्रा गतौ' ( अ० प० अ० ) 'आतो-ऽनुप-' (३।२।३) इति कः । पृषोदरादिः (६।३।१०९) । 'गुन्द्र-स्तेजनके स्त्री तु प्रियंगौ भद्रमुस्तके' (इति मेदिनी) ॥ (२) ॥\*॥ द्वे 'नागरमोथा' इति ख्यातस्य ॥

## चूडाला चक्रलोच्चटा ।

चूडेति ॥ चूडास्यस्याः । 'प्राणिस्थादातो लज्जन्तर-स्याम्' (५।२।९६) । 'चूडाला तूच्चटायां स्त्री चूडावति च वाच्यवत्' ( इति मेदिनी) ॥ (१) ॥\*॥ चक्रं लाति । 'आतो-ऽनुप-' (३।२।३) इति कः ॥ (२) ॥\*॥ उच्चटति । 'चट गतौ' ( भ्वा० प० से० ) अन्तर्भावितण्यर्थः । अच् (३।१।१३४) ॥ (३) ॥\*॥ त्रीणि 'मुस्ताविशेषस्य' ॥

## वंशे त्वक्सारकर्मारत्वचिसारतृणध्वजाः ॥ १६० ॥ शतपर्वा यवफलो वेणुमस्करतेजनाः ।

वंशे इति ॥—वमति । 'दुवम उद्विरणे' ( भ्वा० प० से० ) 'दुवममिक्कुभ्यः शक्'—इति मुकुटः । तत्र । उक्तसू-त्रस्योच्चलदत्तादिवृत्तिष्वदर्शनात् । अनुनासिकलोपस्य (६।४।३७) उपधादीर्घस्य (६।४।१५) च प्रसङ्गाच्च । कुशभृशयो-र्धात्वन्तरेण सिद्धत्वाच्च । वनति, वन्यते, वा । 'वन शब्दे' ( भ्वा० प० से० ) । बाहुलकाच् शः । उश्यते, वष्टि, वा । 'वश कान्तौ' ( अ० प० से० ) घञ् (३।३।१९९) । संज्ञापूर्वक-त्वाच्च वृद्धिः । अच् (३।१।१३४) । 'संख्या वंश्येन' (२।१।१९) इति निर्देशानुम् । 'वंशो वेणौ कुले वर्गे पृष्ठाद्यवय-वेऽपि च' (इति विश्वः) ॥ (१) ॥\*॥ त्वक् त्वचि वा सारोऽस्य ॥ (२) ॥\*॥ कर्म क्रियामृच्छति । 'कर्मण्यण्' (३।२।१) ॥ (३) ॥\*॥ 'हलदन्तात्-' (६।३।९) इति वा लुक् ॥ (४) ॥\*॥ तृणेषु ध्वज इव ॥ (५) ॥\*॥ शतं पर्वीण्यस्य ॥ (६) ॥\*॥ यव इव फलान्यस्य । 'यवफलो मांसिकायां कुट्टजत्वचिसारयोः' इति हैमः ॥ (७) ॥\*॥ वेणति । 'वेणु निशामनवादित्रादानगमनज्ञानचिन्तासु' ( भ्वा० उ० से० ) । बाहुलकाद्दुः । यद्वा अजति 'अजिवृरीभ्यो निच्च' (उ० ३।३८) इति णुः । 'अजेवी-' (२।४।५६) ।—वयन्ति शोभन्ते खनेन । 'वी' धातोः 'धेन्वादयश्च' इति सुः, गत्वं च—इति सुभूतिः । तत्र उक्तसूत्राभावात् । 'वी' धातोरादादिकत्वेन 'वयन्ति' इति रूपाभावाच्च । 'वेणुर्धूपान्तरे । त्वक्सारोऽपि च पुंसि स्यात्' (इति मेदिनी) ॥ (८) ॥\*॥ मस्कते, अनेन वा । 'मस्क गतौ' ( भ्वा० आ० से० ) । बाहुलकाद्दरः । यद्वा-

मङ्कते । 'मकि मण्डने' (भ्वा० आ० से०) अरः । आगमशा-  
स्त्रस्यानिलत्वान्न जुम् । 'मस्करमस्करिणौ वेणुपरित्राजकयोः'  
(६।१।१५४) इति सुट् ॥ (९) ॥\*॥ तेजयति शस्त्रमग्निं वा ।  
नन्दादिल्युः (३।१।१३४।) युच् (उ० २।७८) वा ॥ (१०)  
॥\*॥ दश 'वेणोः' ॥

**वेणवः कीचकास्ते स्युर्ये स्वनन्त्यनिलोद्धताः ॥१६१॥**

**वेणोति ॥** ये वेणवोऽनिलेनोद्धतास्ताडिताश्चालिता वा शब्दा-  
यन्ते । चीकति । चीकयते वा । शब्दायते । 'चीक मर्षणे'  
(सु० उ० से०) । 'चीकयतेराद्यन्तविपर्ययश्च' (उ० ५।३६)  
इति युन् ।—पृषोदरादित्वात् (६।३।१०९) आद्यन्तविपर्ययश्च  
—इति मुकुटः । तद् उक्तसूत्रादर्शनमूलकम् । यद्वा 'की' इत्य-  
व्यक्तम् चकते । 'चक तृप्त्यादौ' (भ्वा० आ० से०) । अच्  
(३।१।१३४) । 'संज्ञायां कन्' (५।३।७५) कुन् (उ० २।३२)  
वा । 'कीच' इत्यव्यक्तं कायति मूलविभुजादिकः (वा० ३।२।५)  
'अन्येभ्योऽपि—' (वा० ३।२।१०१) इति डो वा । 'कीचको  
द्वैत्यभिद्राताहतसखनवंशयोः' (इति मेदिनी) ॥ (१) ॥\*॥

एकम् 'वाताहतवेणुनाम्' ॥

**ग्रन्थिर्ना पर्वपरुषी**

**ग्रन्थिरिति ॥** ग्रन्थते 'ग्रन्थि कौटिल्ये' (भ्वा० आ० से०)  
'सर्वधातुभ्य इन्' (उ० ४।१।१८) 'ग्रन्थिस्तु ग्रन्थिपर्णे ना बन्धे  
रुग्भेदपर्वणोः' (इति मेदिनी) ॥ (१) ॥\*॥ पर्वति । 'पर्व पूरणे'  
(भ्वा० प० से०) । बाहुलकात्कनिन् । 'पर्व क्लीबं महे ग्रन्थौ  
प्रस्तावे लक्षणान्तरे । दर्शप्रतिपदोः संधौ विषुवत्प्रभृतिष्वपि'  
(इति मेदिनी) ॥ (२) ॥\*॥ पिपति 'पृ पालनपूरणयोः' (सु०  
प० से०) । 'अर्तिपृवपि—' (उ० २।१।१७) इत्युस् ॥\*॥ बाहु-  
लकादुप्रत्यये उदन्तोऽपि । 'मञ्जा सारो, ग्रन्थिः परुः, परागः  
कुसुमरेणुः' इति पुंस्काण्डे रत्नकोषात् ॥ (३) ॥\*॥ त्रीणि  
'वंशादिग्रन्थेः' ॥

**गुन्द्रस्तेजनकः शरः ।**

**ग्विति ॥** गोदते । 'गुद्र क्रीडायाम्' (भ्वा० आ० से०) ।  
बाहुलकाद्ग्व् । पृषोदरादिः (६।३।१०९) । 'गुन्द्रस्तेजनके  
स्त्री तु प्रियंगौ भद्रमुस्तके' (इति मेदिनी) ॥ (१) ॥\*॥ तेज-  
यति । 'तिज निशाने' चुरादिः । ष्वल् (३।१।१३३) । कुन्  
(उ० २।३२) वा ॥ (२) ॥\*॥ शृणाति । 'शृ हिंसायाम्'  
(त्रया० प० से०) अच् (३।१।१३४) । 'शरस्तेजनके बाणे  
दध्यग्रे ना शरं जले' (इति मेदिनी) ॥\*॥ 'सुरस्तु मुञ्जो  
बाणाख्यो गुन्द्रस्तेजनकः शरः' इति वाचस्पतेर्दन्त्यादिश्च ।  
सरति । 'सृ गतौ' (भ्वा० प० से०) । अच् (३।१।१३४)

१—'संज्ञायां कच्' (५।३।७५) । कुन् । (उ० २।३२) वाइति लिखि-  
तमस्ति । तत्तु ककारत्रयश्रवणापत्त्या प्रक्षिप्तमिव भाति । चकाधातोर्द्वि-  
त्यये कनः संगतावपि कुनः सर्वथाऽसंगतेः ॥

॥ (३) ॥\*॥ त्रीणि 'शरस्य' 'सरहरी' इति ख्यातस्य ॥

**नडस्तु धमनः पोटगलः**

**नड इति ॥** नडति 'नड गहने' ( ) । अच् (३।१।  
१३४) ॥ (१) ॥\*॥ धमति । 'धम ध्वाने' सौत्रः । ध-  
म्यते वा 'बहुलम्—' (उ० २।७८) इति युच् । यत्तु—'धो  
धमश्च' इति नप्रत्ययो धमादेशश्च—इत्याह मुकुटः । तत्र ।  
उज्वलदत्तादिष्वेतत्सूत्रस्यादर्शनात् । कुनप्रकरणे दर्शनात् । सौ-  
त्रधातुना गतार्थत्वाच्च । 'धमनो नले । कूरे भन्नाध्मापके च  
धमनी कंधरा शिरा । हरिद्रा च' इति हैमः ॥ (२) ॥\*॥  
पोटेन संश्लेषेण । गलति 'गल अदने' (भ्वा० प० से०) ।  
स्रवणे (सु० आ० से०) अच् (३।१।१३४) । 'अथ पोटगलः  
पुंसि नले च काशमत्स्ययोः' (इति मेदिनी) (३) ॥\*॥ त्रीणि  
'धमनस्य' 'नलः' इति ख्यातस्य ॥

**अथो काशमस्त्रियाम् ॥१६२॥**

**इक्षुगन्धा पोटगलः**

**अथविति ॥** काशते । 'काश्ट वीप्तौ' (भ्वा० आ० से०) ।  
अच् (३।१।१३४) 'काशस्तृणे रोगभेदे' (इति हैमः) ।  
'काशीवाराणसीपुरी' (इति मेदिनी) । 'काशीकाशश्च तु-  
णवाचकः' इति शभेदः । गौरादिष् (४।१।४१) ॥ (१) ॥\*॥  
इक्षुवद्गन्धोऽस्याः । समासान्तविधेरनिलत्वान्नेत्वम् (५।४।  
१३५) । 'इक्षुगन्धा कोकिलाक्षे क्रोष्टृचां काशे च गोक्षुरे'  
(इति मेदिनी) ॥ (२) ॥\*॥ (पोटगलो व्याख्यातः) ॥ (३)  
॥\*॥ त्रीणि 'काशस्य' ॥

**पुंभूमनि तु वत्वजाः ।**

**पुमिति ॥** वलते । 'वल संवरणे' (भ्वा० आ० से०)  
क्विप् (३।२।१७८) वजति । 'वज गतौ' (भ्वा० प० से०) । अच्  
(३।१।१३४) वल् चासौ वजश्चा 'एको वत्वजः' इति (१।२।  
४५ सूत्रे) भाष्यकारवचनादेकत्वेऽपि ॥ (१) ॥\*॥ एकम्  
'वगइ' इति ख्यातस्य ॥

**रसाल इक्षुः**

**रसेति ॥** रसेनालति, अल्पते, वा=पूरयति पूर्यते, वा ।  
'अल भूषणादौ' (भ्वा० प० से०) । अच् (३।१।१३४) घ्व्  
(३।३।१९) वा । 'रसालं सिंहके बोले रसालश्चेक्षुचृतयोः'  
(इति मेदिनी) ॥ (१) ॥\*॥ इष्यते । 'इष इच्छायाम्' (तु०  
प० से०) 'इषेः कसुः' (उ० ३।१।५७) । 'षडोः कः सि'  
(८।२।४१) ॥ (२) ॥\*॥ द्वे 'इक्षोः' ॥

**तज्जेदाः पुण्ड्रकान्तारकादयः ॥१६३॥**

**तदिति ॥** कोषकाराद्या आदिना गृह्यन्ते । 'इक्षुः कर्क-  
टको वंशः कान्तारो चेणुनिःसृतः । इक्षुरन्यः पौण्ड्रकश्च रसालः  
सुकुमारकः' । पुण्ड्रकश्च । 'पुण्ड्रि खण्डने' (भ्वा० प० से०) ।

‘स्फापी-’ (उ० २।१३) इत्यादिमा रक् ॥\*॥ प्रज्ञाद्यणि (५। ४।३८) । पौण्ड्रः । ‘पुण्ड्रेऽक्षौ पुण्ड्रकः सेव्यः पौण्ड्रकोऽतिरसो मधुः’ इति वाचस्पतिः । ‘पुण्ड्रो दैत्यविशेषेषुभेदयोरतिमुक्तके । ( चित्रे क्रमौ पुण्डरीके पुंभूमि नीवृदन्तरे ॥ )’ (इति मेदिनी) ॥ (१) ॥\*॥ कान्तं रसमृच्छति । ‘ऋ गतौ’ (भ्वा० प० अ०) । ‘कर्मण्यण्’ (३।२।१) । स्वार्थे कन् (५।३। ७५) ण्वल् (३।१।१३३) वा ॥ (२) ॥\*॥ द्वे ‘इक्षुभेदस्य’ ॥

स्याद्वीरणं वीरतरम्

स्यादिति ॥ विं पक्षिणमीरयति । ल्युः (३।१।१३४) । युच् (उ० २।७८) वा ।—विशिष्टजनमीरयति । ‘शूर वीर विक्रान्तौ’ ( जु० आ० से० )—इति मुकुटः । तत्र । विग्रह-प्रदर्शनधातुपुन्यसनयोर्विरुद्धत्वात् ॥ (१) ॥\*॥ अच् (३।१। १३४) । अतिशयितं वीरम् । ‘द्विवचन-’ (५।३।५७) इति तरप् । ‘स्याद्वीरणे वीरतरं वीरश्रेष्ठे शवे च ना’ (इति मेदिनी) ॥ (२) ॥\*॥ द्वे ‘तृणभेदस्य’ ‘गाँडर’ इति ख्यातस्य ॥

मूलेऽस्योशीरमस्त्रियाम् ।

अभयं नलदं सेव्यममृणालं जलाशयम् ॥ १६४ ॥  
लामज्जकं लघुलयमवदाहेष्टकापथे ।

मूल इति ॥ वीरणस्य मूले । उश्यते । ‘वश कान्तौ’ (अ० प० से०) ‘वशोः कित’ (उ० ४।३१) इतीरन् ॥ (१) ॥\*॥ न भयमस्मात् । ‘अभया स्त्री हरीतक्यामुशीरे च नपुंसकम् । निर्भये वाच्यलिङ्गः स्यात्’ ( इति मेदिनी ) ॥ (२) ॥\*॥ नलं गन्धं ददाति, दयते वा । ‘डुदाञ्च दाने’ ( जु० प० अ० ), ‘देद् पालने’ ( भ्वा० आ० अ० ) वा । ‘आतोऽनुप-’ (३।२।३) इति कः । ‘नलदं स्यात्पुष्परसोशीरमांसीषु न द्वयोः’ ( इति मेदिनी ) ॥ (३) ॥\*॥ सेवितुमर्हम् । ‘षेव् सेवने’ ( भ्वा० आ० से० ) । अर्हं ण्यत् (३।३।१६९) । ‘सेव्यं क्लीबमुशीरे स्यात्सेवाहै पुनरन्यवत्’ ( इति मेदिनी ) ॥ (४) ॥\*॥ मृणालमिव । सादृश्येऽत्र नञ् ॥\*॥ ‘मृणालम् अप्यत्र’ । ‘मृणालं नलदे क्लीबं पुंनपुंसकयोर्विसे’ (इति मेदिनी) ॥ (५) ॥\*॥ जले आशेते । अच् (३।१।१३४) यद्वा जलो जड आशयो यस्य । ‘जलाशयो जलाधारे स्यादुशीरे नपुंसकम्’ (इति मेदिनी) ॥ (६) ॥\*॥ लाति दोषान् अच् (३।१।१३४) क्विप् (३।२।१७८) वा । ला मज्जा सारोऽस्य । कप् (५।४।१५४) इति मुकुटस्तु चिन्त्यः ॥ (७) ॥\*॥ लङ्घते रोगान् । लङ्घ्यते वा भूष्यत्वात् । ‘लघि गतौ’ ( भ्वा० आ० से० ) । ‘लङ्घिबन्धोर्नलोपश्च’ (उ० १।२९) लघु लीयते । ‘लीड् श्लेषणे’ ( दि० आ० अ० ) । अच् (३।१।१३४) समस्तं नाम ॥\*॥ व्यस्तमपि । ‘लामज्जकं सुवासं स्यादमृणालं लयं लघु’ इति सुश्रुतः । ‘लामज्जकं सुनालः स्यादमृणालं लयं लघु’ ॥ (८) ॥\*॥ अवलीयते दाहोऽस्मात् ।—अवदीयते दाहोऽनेन, इति—‘अवदानम्’ इति तु स्वामी—इति मुकुटः ।

तत्र । स्वामिग्रन्थेऽदर्शनात् । ‘अवदीयते दाहोऽनेन’ इति स्वामिना व्याख्यातत्वाच्च ॥\*॥ केचित्तु—‘अवदाहेष्टम्’ ‘कापथम्’ इति नामद्वयमाहुः । ‘लामज्जकं लघुलयमवदाहेष्टकापथे । अवदानमिन्द्रगुप्तमवदाहेष्टकापथे’ इति वाचस्पतिः ॥ (९) ॥\*॥ इष्टं कापथमस्य । अधोवायुकरत्वात् । यद्वा इष्ट-केव दृढः पन्था यस्य, इष्टकायामपि पन्था यस्य, इति वा ॥ (१०) ॥\*॥ दश ‘वीरणमूलस्य’ ‘खश’ इति ख्यातस्य ॥

नलादयस्तृणं गर्मुच्छ्रयामाकप्रमुखा अपि ॥ १६५ ॥

नलेति ॥ तृणजातयः । तृण्यते । ‘तृण अदने’ (त० उ० से०) । घञ् (३।३।१९) । संज्ञापूर्वकत्वाद्गुणे न । घञर्थे कस्तु परिगणनाच्च ॥ (१) ॥\*॥ गिरति, गीर्यते वा । ‘गृ निगरणे’ ( तु० प० से० ) । ‘प्रो मुट् च’ (उ० १।९५) इत्युतिः ( ) ॥ (१) ॥\*॥ श्यायते । ‘श्यैद् गतौ’ (भ्वा० आ० अ०) ‘पिनाकादयश्च’ (उ० ४।१५) इति साधुः । यद्वा श्यामं वर्णमकति । ‘अक गतौ’ ( भ्वा० प० से० ) । अण् (३।२।१) ॥\*॥ ‘श्यामाकः श्यामकोऽपि च’ इति हलायुधः । तत्र मूलविभुजादिके (वा० ३।२।५) शकन्धादित्त्वम् (वा० ६।१।९४) बोध्यम् । यत्तु—‘श्यालधूम्यो मकन्’—इत्याह मुकुटः । तत्र । तस्योणादिवृत्तावदर्शनात् ( साँवा इति ख्यातः ) ॥ (१) ॥\*॥ प्रमुखशब्दान्नीवारायाः । मुकुटस्तु—अनन्तराः कुशादयो व्यवहिताश्च कङ्कोद्रवादयो गृहीताः—इत्याह । कोद्रवादीनामेवं सति हविष्यत्वापातात् ॥

अस्त्री कुशं कुथो दर्भः पवित्रम्

अस्तीति ॥ कौ शेते । ‘अन्येभ्योऽपि-’ (वा० ३।२।१०१) इति डः । यद्वा कुश्यति । ‘कुशिर श्लेषे’ ( ) । ‘इगुपध-’ (३।१।१३५) इति कः । ‘कुशो रामसुते द्वीपे पापिष्ठे योक्रमत्तयोः । कुशी फाले कुशो दर्भे कुशा वरुणा कुशं जले’ इति हैमः ॥ (१) ॥\*॥ कुथ्यति । ‘कुथ पूर्तीभावे’ ( भ्वा० प० से० ) ‘इगुपध-’ (३।१।१३५) इति कः । —‘कुथति’—इति स्वाम्युक्तविग्रहश्चिन्त्यः । ‘कुथः स्त्रीपुंसयोर्वर्णे कम्बले पुंसि बर्हिषि’ ( इति मेदिनी ) ॥ (२) ॥\*॥ दभ्यते । ‘दमी ग्रन्थे’ ( तु० प० से० ) । घञ् (३।३।१९) ॥ (३) ॥\*॥ पूयतेऽनेन । ‘पुवः संज्ञायाम्’ (३।२।१८५) इतीत्रः । ‘पवित्रं वर्षणे कुशे । ताम्रे पयसि च क्लीबं मेध्ये स्यादभिधेयवत्’ ( इति मेदिनी ) ॥ (४) ॥\*॥ चत्वारि ‘दर्भविशेषस्य’ ॥

अथ कचृणम् ।

पौरसौगन्धिकध्यामदेवजग्धकरौहिषम् ॥ १६६ ॥

अथेति ॥ कुत्सितं तृणम् । ‘तृणे च जातौ’ (६।३।१०३) इति कोः कदादेशः । (‘कचृणं तृणभित्स्थोः’ इति मेदिनी)

॥ (१) ॥\*॥ पुरे भवम् । 'तत्र भवः' (४।३।५३) इत्यण् । 'पौरं त्रिषु पुरोद्भूते कर्तृणे पुंनपुंसकम्' (इति मेदिनी) ॥ (२) ॥\*॥ शोभनो गन्धः । सुगन्धः प्रयोजनमस्य । 'प्रयोजनम्' (५।१।१०९) इति ठञ् । 'सौगन्धिको गन्धवर्णिकः सौगन्धिकं तु कर्तृणे । गन्धोत्पले पद्मरागे कद्दारे' इति हैमः ॥ (३) ॥\*॥ ध्यायन्ते पशुभिः । 'ध्यै चिन्तायाम्' (भ्वा० प० अ०) । बाहुलकान्तम् । ( 'ध्यामं दमनके गन्धतृणे श्यामेऽभिधेयवत्' इति विश्वः ) ॥ (४) ॥\*॥ देवैरद्यते स्म । क्तः (३।२।१०२) 'अदो जग्धिर्त्यसि किति' (२।४।३६) ॥ (५) ॥\*॥ रोहति । 'रुहेर्वृद्धिश्च' (उ० १।४७) इति टिषच् । 'कर्तृणे रौहिषं क्लीवं पुंलिङ्गो हरिणान्तरे' इति मूर्धन्यान्ते रभसः ॥ (६) ॥\*॥ षट् 'रोहिस' इति ख्याततृणविशेषस्य ॥

### छत्रातिच्छत्रपालप्रौ

छत्रेति ॥ छदति, छादयति, वा । छद अपवारणे । व्रज् (उ० ४।१।५९) 'इसन्नन्किषु च' (६।४।९७) इति ह्रस्वः । 'छत्रा मिसावतिच्छत्रे कुस्तुम्बुरुशिलीन्द्रयोः । नपुंसकं चातपत्रे' (इति मेदिनी) ॥ (१) ॥\*॥ अतिक्रान्तश्छत्रम् ॥ (२) ॥\*॥ पालं क्षेत्रं हन्ति । 'अमनुष्यः' (३।२।५२) इति ठक् ॥ (३) ॥\*॥ त्रीणि 'जलजतृणविशेषस्य' ॥

### मालातृणकभूस्तृणौ ।

मालेति ॥ मालाकाराणि तृणान्यस्य ॥ (१) ॥\*॥ भुवस्तृणम् । पारस्करादित्वात् (६।१।१५७) सुट् । 'भूट्' अव्ययं वा ॥ (२) ॥\*॥ द्वे 'तृणविशेषस्य' । स्वामी तु—छत्रादिपञ्च पर्यायानाह ॥

### शष्पं बालतृणम्

शष्पमिति ॥ शस्यते । शुष्यति, वा 'शशु हिंसायाम्' (भ्वा० प० से०) । 'शुषं शोषणे' (दि० प० अ०) वा । 'खष्प-शिल्पशष्पः' (उ० ३।२८) इति साधुः ।—'नीपादयः' इति षः—इति मुकुटस्तु चिन्त्यः । उज्ज्वलदत्तादिवृत्तिषु 'नीपादयः' इति सूत्राभावात् । 'शष्पं बालतृणे स्मृतम् । पुंस्ति स्यात् प्रतिमाहानौ' (इति मेदिनी) ॥ (१) ॥\*॥ बालं तृणम् ॥ (२) ॥\*॥ द्वे 'नवतृणस्य' ॥

### घासो यवसम्

घेति ॥ अद्यते । घञ् (३।३।१९) 'घञपोश्च' (२।४।३८) इत्यद्वेषस्तु ।—'घस्यते'—इति विगृह्णन्तौ स्वामिमुकुटौ चिन्त्यौ । घसेः सर्वत्र प्रयोगाभावात् । अन्यथा 'घञपोश्च' (२।४।३८) इति सूत्रवैयर्थ्यापातात् ॥ (१) ॥\*॥ यौति, यूयते, वा । 'यु मिश्रणेऽमिश्रणे च' (अ० प० से०) । 'वहियुभ्यां णित्' (उ० ३।१।१९) इत्यसच् । संज्ञापूर्वकत्वात् वृद्धिः ॥ (२) ॥\*॥ द्वे 'गवाद्यदनीयतृणविशेषस्य' ॥

### तृणमर्जुनम् ॥ १६७ ॥

तृणमिति ॥ तृण्यते । 'तृणु अदने' (त० उ० से०) ।

अमर० २४

घञ् (३।३।१९) संज्ञापूर्वकत्वात् गुणः ॥ (१) ॥\*॥ अर्ज्यते । 'अर्ज अर्जने' (भ्वा० प० से०) । 'तृणाख्यायां चित्' (उ० ३।५९) इत्युनन् । 'अर्जुनः ककुभे पार्थे कार्त्तवीर्यमयूरयोः । मातुरेकसुतेऽपि स्याद् धवले पुनरन्यवत् । नपुंसकं तृणे नेत्ररोगे स्याद् अर्जुनीगवि । उषायां बाहुदानयां कुट्टन्यामपि च कचित्' (इति मेदिनी) ॥ (२) ॥\*॥ द्वे 'तृणमात्रस्य' ॥

### तृणानां संहतिस्तृणया

तृणेति ॥ तृणानां संहतिः समूहः । 'पाशादिभ्यो यः' (४।२।४९) ॥ (१) ॥\*॥ एकम् 'तृणसमूहस्य' ॥

### नड्या तु नडसंहतिः ।

नेति ॥ नडानां संहतिः । 'पाशादिभ्यो यः' (४।२।४९) ॥ (१) ॥\*॥ एकम् 'नडसमूहस्य' ॥

### तृणराजाह्वयस्तालः

तृणेति ॥ तृणानां राजा । 'राजाहःसखिभ्यश्च' (५।४।९१) तृणराज इत्याह्वयो यस्य ॥ (१) ॥\*॥ तालयति । 'तल प्रतिष्ठायाम्' चुसदिः । पचायच् (३।१।१३४) । 'तालः करतलेऽङ्गुष्ठमध्यमाभ्यां च संमिते । गीतकालक्रियामाने करस्फाले द्रुमान्तरे । वाद्यभाण्डे च कांस्यस्य त्सरौ ताली जटौषधौ । क्लीवं तु हरिताले स्यात्' (इति मेदिनी) ॥\*॥ तलति । अच् (३।१।१३४) 'तलश्चपेटे तालद्रौ तलं ज्याघातवारणे । त्सरौ स्वभावधरयोस्तत्रौघाते च संमतम्' ॥ (२) ॥\*॥ द्वे 'तालस्य' ॥

### नालिकेरस्तु लाङ्गली ॥ १६८ ॥

नालीति ॥ नलति, नल्यते, वा । 'णल गन्धे' (भ्वा० प० से०) । बाहुलकादिण् । केन वायुना ईर्यते । 'ईर प्रेरणे' (अ० आ० से०) । घञ् (३।३।१९) नालिश्चासौ केरश्च ॥\*॥ कपिलिकादिः (वा० ८।२।१८) (नारिकेलः) ॥ (१) ॥\*॥ लङ्गति, 'लगि गतौ' (भ्वा० प० से०) । बाहुलकाद् अलच् दीर्घश्च । गौरादिः (४।१।४१) ॥ (२) ॥\*॥ द्वे 'नारिकेलस्य' ॥

### घोण्टा तु पूगः क्रमुको गुवाकः खपुरः

घोण्टेति ॥ घोणते । 'घुण भ्रमणे' (भ्वा० आ० से०) । बाहुलकात् टः । 'घोण्टा तु बदरीपूगवृक्षयोरपि योषिति' (इति मेदिनी) ॥ (१) ॥\*॥ पवते, पुनाति, वा । 'पूञ् पवने' (भ्वा० आ० से०) । 'छापूखडिभ्यः कित्' (उ० १।१२४) इति गन् । मुकुटस्तु—पूज्यते मान्यते सेचनादिना फलद्वारेण, अनेन, वा । घञि कुत्वे पूगः—इत्याह । तत्र । पूजेश्वरादिप्यन्तत्वेन णिलोपस्य स्थानिवत्त्वेन कुत्वाप्रसङ्गात् ।

१—लद्धितीयरेफचतुर्थः 'नालिकेरचित्तस्तिलकः' इति दमयन्तीश्लेषात् । २—रद्धितीयलचतुर्थः 'नारिकेलीमहावीरैरिव नारिकेलीवनेः' इति वासवदत्ताश्लेषात् ॥

‘निष्ठायामनिटः’ ( ७।३।५३ ) इति वार्तिकाच्च । ‘पूगः क्रमु-  
कसंघयोः’ इति हैमः ॥ (२) ॥\*॥ कामति । ‘क्रमु पादवि-  
क्षेपे’ ( भ्वा० प० से० ) । बाहुलकादुः ‘संज्ञायां कन्’ ( ५।  
३।७५ ) । ‘क्रमुकस्तु पुमान् भद्रमुस्तके ब्रह्मदाहणि । फले  
कार्पासिकायाश्च पट्टिकालोघ्नपूगयोः’ ( इति मेदिनी ) ॥ (३)  
॥\*॥ शुवन्यनेन । संसकत्वात् । ‘गु पुरीषोत्सर्गे’ ( तु० प०  
अ० ) । ‘पिनाकादयश्च’ ( उ० ४।१५ ) इति साधुः । यत्तु  
मुकुटः—बाहुलकाहुणाभाव इति । तन्न । अस्य कुटादित्वात्  
॥\*॥ ‘गुवाकोऽपि च गुवाकः’ इति तारपालः । तत्र बाहु-  
लकादीर्घः ॥ (४) ॥\*॥ खमिन्द्रियमाकाशं वा पिपति । ‘पृ-  
पालनपूरणयोः’ ( तु० प० से० ) । मूलविभुजादिकः ( वा०  
३।२।५ ) । ‘उदोष्यपूर्वस्य’ ( ७।१।१०२ ) । यत्तु—अचि  
( ३।१।१३४ ) उलम् ( ७।१।१०२ ) आह मुकुटः । तत्र ।  
‘इत्वोत्वाभ्यां गुणवृद्धी-’ ( ७।१।१०२ ) इति वार्तिकविरोधात् ।  
यदपि—‘पुरी आप्यायने’ ( दि० आ० से० )—इत्ययं  
धातुरपन्यस्तः । तदपि न । ‘खपूरः’ इति रूपप्रसङ्गात् ।  
( ‘खपुरः क्रमुके भद्रमुस्तकेऽलसकेऽपि च’ इति मेदिनी ) ॥  
(५) ॥\*॥ पञ्च ‘पूगवृक्षस्य’ ‘सोपारी’ इति ख्यातस्य ॥  
अस्य तु ।

### फलमुद्गेगम्

अस्येति ॥ अस्य पूगस्य । उद्गतो वेगोऽस्मात् । संसक-  
त्वात् । उद्दिजन्तेऽनेन । ‘ओविजी-’ ( तु० आ० से० ) । ‘ह-  
लश्च’ ( ३।३।१२१ ) इति घञ् ॥ (१) ॥\*॥ एकं ‘क्रमुकफ-  
लस्य’ ॥

एते च हिंतालसहितास्त्रयः ॥ १६९ ॥

खर्जूरः केतकी ताली खर्जूरी च तृणद्रुमाः ।

एत इति ॥ एते नालिकेराद्यास्त्रयो हिंतालेन चतुर्थेन  
सहिताः खर्जुराद्याश्च चत्वारः । तृणजातीया द्रुमाः । शाक-  
पार्थिवादिः ( वा० २।१।७८ ) हीनोऽल्पस्तालः । पृषोदरादिः  
( ६।३।१०९ ) ॥ (१) ॥\*॥ खर्जति ‘खर्ज व्यथने’ ( भ्वा०  
प० से० ) । ‘खर्जिपिञ्जादिभ्य ऊरोलचौ’ ( उ० ४।१० )  
इत्यूरः । ‘खर्जूरं रूप्यफलयोः खर्जूरः कीटवृक्षयोः’ ( इति  
हैमः ) ॥ (१) ॥\*॥ ‘जातेरखी-’ ( ४।१।६३ ) इति ङीष् ।  
गौरादिः ( ४।१।४१ ) वा । ‘वनखजूरी’ इति ख्याता ॥  
(१) ॥\*॥ केतयति । कित निवासे ( भ्वा० प० से० ) । कुन्  
( उ० २।३२ ) ण्वल् ( ३।१।१३४ ) वा गौरादिः ( ४।१।४१ ) ॥  
(१) ॥\*॥ तालयति । ‘तल प्रतिष्ठायाम्’ चुरादिः । अच्  
( ३।१।१३४ ) । जातित्वात् ( ४।१।६३ ) गौरादित्वात् ( ४।१।  
४१ ) वा ङीष् ॥ (१) ॥\*॥ ‘तृणद्रुमभेदानां पृथक्’  
एकैकम् ॥

इति वनौषधिवर्गविवरणम् ॥

सिंहो मृगेन्द्रः पञ्चास्यो हर्यक्षः केसरी हरिः ।

सिंह इति ॥ सिञ्चति । ‘षिच क्षरणे’ ( तु० उ० अ० ) ।  
‘सिधेः संज्ञायां हनुमौ कश्च’ ( उ० ५।६२ ) । यद्वा हिनस्ति ।  
‘हिसि हिंसायाम्’ ( इ० प० से० ) अच् ( ३।१।१३४ ) । पृषो-  
दरादिः ( ६।३।१०९ ) । ‘सिंहः कण्ठीरवे राशौ सत्तमे चोत्त-  
रस्थितः । सिंही तु कण्टकार्या स्यात्’ ( इति मेदिनी ) ।  
‘सिंही खर्भानुमातरि । वासावृहल्योः क्षुद्रायाम्’ ( इति हैमः )  
॥ (१) ॥\*॥ मृगाणामिन्द्रः ॥ (२) ॥\*॥ पञ्चते । ‘पचि विस्ता-  
रे’ ( भ्वा० आ० से० ) पञ्च विस्तृतमास्यमस्य । यद्वा मुखं पा-  
दाश्च पञ्च आस्यानीव यस्य । युद्धे मुख्यत्वात् ॥ (३) ॥\*॥ ह-  
रिणी पिङ्गले अक्षिणी यस्य । ‘बहुव्रीहौ-’ ( ५।४।११३ ) इति  
षच् ॥ (४) ॥\*॥ केसरीः स्कन्धबालाः सन्त्यस्य । ‘अतः-’ ( ५।  
२।११५ ) इतीनिः । ‘केसरी तुरगे सिंहे पुंनगे नागकेसरे’  
( इति मेदिनी ) ॥\*॥ केचित् ( केसरी ) इति तालव्योषम-  
मध्यमाहुः । के वारि शिरसि वा शीर्यते । ‘शू हिंसायाम्’  
( ऋया० प० से० ) । ‘ऋदोरप्’ ( ३।३।५७ ) । ‘हलद-  
न्तात्-’ ( ६।३।१९ ) इत्यलक् । सोऽस्त्यस्य । इन् ( ५।२।  
११५ ) ॥ (५) ॥\*॥ हरति । ‘अच इः’ ( उ० ४।  
१३९ ) । ‘हरिश्चन्द्रार्कवाताश्चक्षुकभेकयमाहिषु । कपौ सिंहे  
हरेऽर्जेऽशौ शक्रे लोकान्तरे पुमान् । वाच्यवत् पिङ्गहरितोः’  
( इति मेदिनी ) ॥ (६) ॥\*॥ षट् ‘सिंहस्य’ ॥

शार्दूलद्वीपिनौ व्याघ्रे

शार्द्विति ॥ शारयति । ‘शू हिंसायाम्’ ( ऋया० प० से० ) ।  
स्वार्थणिचः क्विप् । दूयते । ‘दूङ् परितापे’ ( दि० आ०  
से० ) । अन्तर्भावितण्यर्थः । बाहुलकाल्क् । यद्वा शृणाति ।  
पिञ्जाद्यलच् ( उ० ४।९० ) बाहुलकाहुक्वृद्धी । ‘शार्दूलो  
राक्षसान्तरे । व्याघ्रे च पशुभेदे च सत्तमे तूत्तरस्थितः’  
( इति मेदिनी ) ॥ (१) ॥\*॥ द्वौ वर्णौ ईयते । ‘इङ् गतौ’  
( दि० आ० अ० ) । बाहुलकात् पो गुणाभावश्च । द्वीपाकार-  
रेखावत्त्वाद् द्वीपं चर्मास्त्यस्य । ‘अतः-’ ( ५।२।११५ )  
इतीनिः ॥ (२) ॥\*॥ व्याजिप्रति । ‘प्रा गन्धोपादाने’  
( भ्वा० प० अ० ) ‘व्याङि प्रातेश्च जातौ’ ( उ० ५।६३ )  
इति कः । यद्वा ‘आतश्चोपसर्गे’ ( ३।१।१३६ ) इति कः ।  
‘प्राप्रा-’ ( ३।१।१३७ ) इति शो न । ‘जिप्रः संज्ञायाम्-’  
( वा० ३।१।१३७ ) इति निषेधात् । ‘व्याघ्रः स्यात्पुंसि  
शार्दूले रक्षैरण्डकरजयोः । श्रेष्ठे नरादुत्तरस्थः कण्टकार्या  
तु योषिति’ ( इति मेदिनी ) ॥३ ॥\*॥ त्रीणि ‘वाघ’ इति  
ख्यातस्य ॥

तरशुस्तु मृगादनः ॥ १ ॥

तरेति ॥ तरं गतिं मार्गं वा क्षिणोति । ‘क्षिण हिंसा-  
याम्’ ( त० उ० से० ) । मितद्वादिङ् ( वा० ३।२।१८० )  
॥ (१) ॥\*॥ मृगमति । ‘अद् अक्षणे’ ( अ० प० अ० )



ल्युः ( ३१११३३ ) ॥ ( २ ) ॥\*॥ द्वे 'तेदुआवाघ' इति ख्यातस्य—इत्यन्ये । 'हुण्डातर' इति ख्यातस्य—इति मुकुटः ॥

वराहः सूकरो घृष्टिः कोलः पोत्री किरः किटिः ।

दंष्ट्री घोणी स्तब्धरोमा क्रोडो भूदार इत्यपि ॥ २ ॥

वरेति ॥ वरं श्रेष्ठमाहन्ति । 'अन्येभ्योऽपि' ( वा० ३१२१०१ ) इति डः । 'वराहो नाणके किरौ । मेघे मुस्ते गिरौ विष्णौ' इति हैमः ॥ ( १ ) ॥\*॥ सवनम् । 'षूड् प्राणि-गर्भविमोचने' ( अ० आ० से० ) । संपदादिः ( वा० ३१२१०८ ) । सुवं प्रसवं करोति । 'कृजो हेतु-' ( ३१२१२० ) इति टः ॥\*॥ 'तालव्या अपि दन्त्याश्च शम्बशूकरपांशवः' इति शभेदः । शूकोऽस्त्यस्य । खरोमत्वात् । रः । यद्वा शूकं राति । 'रा आदाने' ( अ० प० अ० ) । 'आतोऽनुप-' ( ३१२१३ ) इति कः । यद्वा 'शू' इति ध्वनिं करोति । अच् ( ३१११३४ ) । टः ( ३१२१२० ) वा ॥ ( २ ) ॥\*॥ घर्षति । 'घृष्टु संघर्षे' ( भ्वा० प० से० ) । क्तिच् ( ३१३१७४ ) । 'घृष्टिः स्त्री घर्षणस्यर्धाविष्णुक्रान्तासु ना किरौ' इति विश्वः ॥ ( ३ ) ॥\*॥ कोलति पीनत्वात् । 'कुल संस्थाने' ( भ्वा० प० से० ) । अच् ( ३१११३४ ) । यद्वा कोलन्त्यङ्गान्यत्र । 'हलश्च' ( ३१३१२१ ) इति घञ् । 'कोलो भेलक उत्सङ्गेऽङ्गपाल्यां चित्रके किरौ । कोलं च बदरे कोला पिप्पल्यां चव्यभेषजे' इति हैमः ॥ ( ४ ) ॥\*॥ पोत्रं मुखाग्रमस्त्यस्य । 'अतः-' ( ५१२११५ ) इतीनिः ॥ ( ५ ) ॥\*॥ किरति । 'कृ विक्षेपे' ( तु० प० से० ) । 'इगुपध-' ( ३१११३५ ) । इति कः ॥\*॥ 'किरिः' इति पाठे बाहुलकात् किः । ( 'अथ किरः किरिः । भूदारः शूकरः' इति हैमः ) ॥ ( ६ ) ॥\*॥ केटति । 'किट गतौ' ( भ्वा० प० से० ) । 'इगुपधात् किट्' ( उ० ४१२० ) ।—किटति—इति मुकुटध्विन्यः । किटैस्तौदादिकत्वाभावात् ॥ ( ७ ) ॥\*॥ दंष्ट्रास्त्यस्य । ग्रीह्यादीनिः ( ५१३११६ ) ॥ ( ८ ) ॥\*॥ घोणा नासास्य । ग्रीह्यादिः ( ५१३११६ ) ॥ ( ९ ) ॥\*॥ स्तब्धानि रोमाणि यस्य ॥ ( १० ) ॥\*॥—कुडति । 'कुड घनत्वे' ( तु० प० से० ) । अच् ( ३१११३४ )—इति मुकुटः । तच्च कुटादि-त्वाद्गुणाग्रसङ्गात् । कुडनम् । घञ् ( ३१३११९ ) । क्रोडोऽस्या-स्ति । अर्श आद्यच् ( ५१३१२७ ) ॥ ( ११ ) ॥\*॥ भुवं दार-यति । 'कर्मण्यण्' ( ३१२११ ) ॥ ( १२ ) ॥\*॥ द्वादश 'सूक-रस्य' ॥

कपिप्लवंगप्लवगशाखामृगवलीमुखाः ।

मर्कटो वानरः कीशो वनौकाः

केति ॥ कम्पते । 'कपि चलने' ( भ्वा० आ० से० ) । 'कुण्ठकम्प्योर्नलोपश्च' ( उ० ४१७४ ) इतीन् । 'कपिर्ना सि-हके शाखामृगे च मधुसूदने' इति विश्वमेदिन्यौ ॥ ( १ ) ॥\*॥ प्लवनम् । 'प्लुद् गतौ' ( भ्वा० आ० अ० ) । 'ऋदोरप्' ( ३१

३१५७ ) प्लवेन गच्छति । 'गमश्च' ( ३१२१४७ ) इति खच् । 'खञ्ज डिङ्वा' ( वा० ३१२१३८ ) ॥\*॥ डित्त्वाभावे 'प्लवंगमः' च । 'प्लवंगमश्च मण्डके तथा शाखामृगेऽपि च' ( इति मे-दिनी ) ( २ ) ॥\*॥ 'अन्येष्वपि-' ( वा० ३१३१४८ ) इति डः । 'प्लवगः कपिभेकयोः । अर्कसूते' इति हैमः ॥ ( ३ ) ॥\*॥ शाखाचारी मृगः पशुः । शाकपार्थिवादिः ( वा० २११७८ ) ॥ ( ४ ) ॥\*॥ वलीयुक्तं मुखमस्य । वली मुखेऽस्य—इति वा ॥ ( ५ ) ॥\*॥ मर्कति । 'मर्क' धातुर्ग्रहणे । 'शाकादि-भ्योऽटन्' ( उ० ४१८१ ) मुकुटस्तु—मर्कः सौत्रादृत्यार्थाङ्कु-रादित्वाद्दिकल्पितणिचः 'शाकादिभ्योऽटन्'—इत्याह । तच्चि-न्यम् । मर्केश्वरादित्वाभावात् । यदपि—भ्रियते । 'जटम-र्कटौ' इति मृडोऽटन्कारश्चान्तादेशः—इत्युक्तम् । तदपि निर्मूलत्वाद्दुपेक्ष्यम् ॥ ( ६ ) ॥\*॥ वने भवं फलादि । अण् ( ४१३१५३ ) वानं राति । 'रा आदाने' ( अ० प० अ० ) 'आतोऽनुप-' ( ३१२१३ ) इति कः । वानम् । 'वा गत्यादौ' ( अ० प० से० ) । संपदादि क्तिप् ( वा० ३१३१०८ ) । वि-गमनेऽपि नृणाति बालकम् । 'नृ नये' ( क्था० प० से० ) अच् ( ३१११३४ ) । वा क्तिचित् नरो वा ॥ ( ७ ) ॥\*॥ 'की' इति शब्दमीष्टे । 'ईश ऐश्वर्ये' ( अ० आ० से० ) 'मूलविभुजा-' ( वा० ३१२११५ ) इति कः । यद्वा कस्य वायो-रपत्यम् । 'अत इन्' ( ४१११९५ ) । किर्हनुमान् ईशो यस्य ॥ ( ८ ) ॥\*॥ वनमोकोऽस्य ॥ ( ९ ) ॥\*॥ नव 'वानरस्य' ॥

मथ भल्लुके ॥ ३ ॥

ऋक्षच्छभल्लुभाल्लुकाः

अथेति ॥ भल्लते । 'भल्ल हिंसायाम्' ( भ्वा० आ० से० ) । बाहुलकादुः । 'संज्ञायां कन्' ( ५१३१७५ ) । यच्चु मुकुटेन 'यूकादयश्च' इति सूत्रमुक्तम् । तदुज्ज्वलदत्तादौ न दृश्य-ते ।—भल्लति—इत्युक्तिः स्वामिमुकुटयोश्चिन्त्या ॥\*॥ उल्ल-कादित्वात् ( उ० ४१४१ ) दीर्घमध्योऽपि । 'भल्लुको भल्लुको भल्ल इत्युल्लकादयश्च सः' इति पुरुषोत्तमः ॥\*॥ प्रज्ञायणि ( ५१४१३८ ) 'भाल्लुकः' 'भाल्लुकः' च ॥ ( १ ) ॥\*॥ ऋक्षो-ति । 'ऋक्ष हिंसायाम्' ( स्वा० प० से० ) । अच् ( ३१११३४ ) । 'ऋक्षः पर्वतभेदे स्याद्भल्लुके शोणके पुमान् । कृत-वेधनेऽन्यलिङ्गं नक्षत्रे च नपुंसकम्' ( इति मेदिनी ) ।—ऋ-क्षति—इति स्वामी चिन्त्यः । ऋक्षेः सौवादिकत्वात् ॥ ( २ ) ॥\*॥ अच्छ आमिमुख्येन भल्लते । अच् ( ३१११३४ ) ।—भल्लति—इत्युक्तिः स्वामिमुकुटयोश्चिन्त्या ॥\*॥ संघैतविगृही-तमिदं नाम । 'अच्छः स्फटिकभल्लुकनिर्मलेष्वच्छमव्ययम् । आभिमुख्ये' ( इति मेदिनी ) । ( 'भल्लः स्यात् पुंसि भल्लुके

१—'दधति कुहरभाजां यत्र भल्लुकयूनाम्' इति प्रयोगात्—इति स्वामिमुकुटौ । २—'अच्छभल्लपरिषद्विहरन्ती' इत्यमिनन्दः—इति मुकुटः ।

शत्रुभेदे तु न द्वयोः । भङ्गातक्यां द्वियां 'भल्ली' इति मेदिनी ॥ (३) ॥\*॥ भालयते । 'भल आमण्डने' चुरादिराकु-  
सीयः ।—भालयति—इति मुकुटश्विन्यः ॥ (४) ॥\*॥ च-  
त्वारि 'भालु' इति ख्यातस्य ॥

### गण्डके खड्गखड्गिनौ ।

गण्डेति ॥ गच्छति । 'गम्ल गतौ' ( भ्वा० प० अ० ) ।  
'अमन्ताडुः' ( उ० १११४ ) । स्वार्थे कन् ( ५१३७५ ) । यद्वा  
गण्डति संहतो भवति । 'गडि वदनैकदेशे' ( भ्वा० प० से० )  
ण्वुल् ( ३१११३३ ) 'गण्डकः' पुंसि खड्गे स्यात् संख्याविधा-  
प्रभेदयोः । अवच्छेदेऽन्तराये च गण्डकी सरिदन्तरे' इति  
विश्वमेदिन्यौ ॥ (१) ॥\*॥ खडति । 'खड भेदने' ( उ० प०  
से० ) । 'छापूखडिभ्यः कित्' ( उ० ११२४ ) इति गन् ।  
'खड्गो गण्डकशङ्गासिबुद्धमेदेषु गण्डके' ( इति विश्वमेदिन्यौ ) ।  
(२) ॥\*॥ खड्गः शृङ्गमस्त्यस्य । इनिः ( ५१२११५ ) ।  
'खड्गी ना गण्डके मञ्जुघोषे खड्गधरे त्रिषु' ( इति मेदिनी ) ॥  
(३) ॥\*॥ त्रीणि 'गंडा' इति ख्यातस्य ॥

### लुलापो महिषो वाहद्विषत्कासरसैरिभाः ॥ ४ ॥

लुलेति ॥ लुडति पङ्के । 'लुड संश्लेषे' ( तु० प० से० ) ।  
प्रोति । 'आप्ल व्याप्तौ' 'इगुपध-' ( ३१११३५ ) इति कः ।  
डलयोरेकत्वम् । आ ( स्वा० प० अ० ) । अच् ( ३११  
१३४ ) । लुलश्चासावापश्च । यद्वा । लुञ्चन्ते । 'लुड विलोडने'  
( ) भिदावड् ( ३१३१०४ ) । लुला विलोडिता आपो  
येन । 'लुल विमर्दने' इति सौत्रो धातुर्वा ॥\*॥ ( 'लुलार्थः'  
इति ) अन्तस्थयकारान्तपाठे बाहुलकादायङ्प्रत्ययः ।—'लु-  
ल्लिकुलिकभिभ्य आयः—इति मुकुटलिखितसूत्रमुञ्जलद-  
त्तादिषु न पश्यामः । यद्वा अयते । 'अय गतौ' ( भ्वा० आ०  
से० ) । अच् ( ३१११३४ ) । लुलश्चासावयश्च ॥ (१) ॥\*॥  
महति, महाते, वा । 'मह पूजायाम्' ( भ्वा० प० से० ) ।  
'अविमहोष्टिषच्' ( उ० ११४५ ) । यद्वा मंहते । 'महिद्  
वृद्धौ' ( भ्वा० आ० से० ) । आगमशासनस्यानिल्यत्वान्न तुम् ।  
'टिड्ढा-' ( ४१११५ ) इति ङीप् ॥ (२) ॥\*॥ वाहानां  
द्विषन् । वाहेषु द्विषन् वा । 'सप्तमी' ( २११४० ) इति  
योगविभागात् समासः ॥ (३) ॥\*॥ के जले आसरति । 'सृ  
गतौ' ( भ्वा० आ० अ० ) । अच् ( ३१११३४ ) । यद्वा  
ईषत् सरति । स्थूलकायत्वात् । 'ईषदर्थे च' ( ६३११०५ )  
इति कोः कादेशः ॥ (४) ॥\*॥ सीरोऽस्त्येषाम् । इनिः ( ५१२  
११५ ) । सीरिणां कर्षकाणामिभ इव । शकन्धादिः ( वा०  
६११९४ ) । प्रज्ञायण् ( ५१४३८ ) । यद्वा 'सीरोऽर्कहलयोः  
पुंसि' ( इति मेदिनी ) । सीरस्य सूर्यस्य इभ इव । पुत्रवाहन-

१ तथा च प्रयोगो दृश्यते 'खुरविधुतधरित्रीस्त्रिकायो लुलायः'  
इति—इति मुकुटः ॥

त्वात् । पूर्ववत् ॥ (५) ॥\*॥ पञ्च 'महिषस्य' ॥

द्वियां शिवा भूरिमायगोमायुमुगधूर्तकाः ।

सृगालवञ्चकक्रोष्टुफेरवजम्बुकाः ॥ ५ ॥

द्वियामिति ॥ शिवः शिवा वा देवताऽस्त्यस्याः । अर्श-  
आयच् ( ५१२१२७ ) । शकुनावेदकत्वात् । 'शिवः किलः  
शिवा क्रोष्ट भवेदामलकी शिवा' इति शाश्वताच्छृगालेऽपि  
स्त्रीलिङ्गः । चतुष्पदां द्विलिङ्गता वक्ष्यते । तदपवादोऽयम् ॥  
(१) ॥\*॥ भूरयो माया यस्य ॥ (२) ॥\*॥ गां विकृतां वाचं  
मिनोति । 'डुमिष् प्रक्षेपणे' ( स्वा० उ० से० ) । 'कृवापा-'  
( उ० १११ ) इत्युण् ॥ (३) ॥\*॥ मृगेषु धूर्त इव 'संज्ञायां  
कन्' ( ५१३७५ ) ॥ (४) ॥\*॥ सृजति मायाम् । 'सृज वि-  
सर्गे' ( तु० प० अ० ) । बाहुलकात् कालन् । न्यङ्कादिः  
( ७३१५३ ) । असृग् आलाति वा । कः ( ३१२१३ ) । पृषोद-  
रादिः ( ६३११०९ ) ॥\*॥ 'तालव्या अपि दन्त्याश्च शम्बशम्ब-  
रशकराः । रशनापि च जिह्वायां शृगालः कलशोऽपि च'  
इति शभेदः । शृङ्गं न लाति । पूर्ववत् । 'शृगालो वञ्चके  
दैत्ये शृगालं डमरे विदुः' इति विश्वः ॥ (५) ॥\*॥ वक्ष्यते  
'वञ्चु प्रलम्भने' ( तु० आ० से० ) । ण्वुल् ( ३१११३३ ) ।—  
वक्ष्यति—इति मुकुटोक्तिश्विन्या । आकुसीयस्य वञ्चैरात्मने-  
पदित्वात् । 'वञ्चकस्तु खले धूर्ते गृहवधौ च जम्बुकै' ( इति  
मेदिनी ) ॥ (६) ॥\*॥ क्रोशति । 'क्रुश आह्वाने' ( भ्वा० प०  
से० ) । 'सितनि-' ( उ० ११६९ ) इति तुन् । 'तृज्वत् क्रोष्टुः'  
( ७११९५ ) ॥ (७) ॥\*॥ 'फे' इत्यव्यक्तं रौति । मितद्वादित्वात्  
( वा० ३१२१८० ) डुः ॥ (८) ॥\*॥ 'फे' इत्यव्यक्तो  
रवोऽस्य । 'गुहारूपं वृषमेरुः फेरवस्तारवः शिवा । सूकरो-  
ऽतिरुजः फेरः श्वभीरुर्मण्डलाहितः' इति साहासङ्गः ॥ (९)  
॥\*॥ जमति । 'जमु अदने' ( भ्वा० प० से० ) । मृगयादिः  
( उ० ११३७ ) ।—मितद्वादित्वात् ( वा० ३१२१८० ) डुः,  
लुकच्—इति मुकुटश्विन्यः । शिलोपप्रसङ्गात् । लुकोऽप्रसङ्गाच्च  
॥\*॥ उल्लकादित्वात् ( उ० ४१४१ ) जम्बुकश्च । 'खरोष्ट्रकपिज-  
म्बुकवायसाजम्बरो यमः' इति वाचस्पतिः ॥ (१०) ॥\*॥  
दश 'जम्बुकस्य' ॥

### ओतुर्विडालो मार्जारो वृषदंशक आखुभुक् ।

ओतुरिति ॥ अवति विष्टाम्, आखुभ्यो गृहम्, वा ।  
'अव रक्षणादौ' ( भ्वा० प० से० ) 'सितनि-' ( उ० ११६९ )  
इति तुन् । 'ज्वरत्वर-' ( ६१४२० ) इत्युटौ । दीर्घः ( ६११  
१०१ ) गुणः ( ७३१८४ ) ॥ (१) ॥\*॥ वेडति । विञ्चते,  
वा । 'विड आक्रोशे' ( भ्वा० ) । 'तमिषिषिषिडि' ( उ० ११  
११८ ) इति कालन् । 'विडालो नेत्रपिण्डे स्याद्वृषदंशकके  
पुमाच' ( इति मेदिनी ) ॥ (२) ॥\*॥ मार्धिं मुखम् । 'मृजू  
शुद्धौ' ( अ० प० से० ) । 'कञ्जिभ्यिभ्यां चित्' ( उ० ३१

१३७) इत्यारन् । 'मृजेवृद्धिः' ( ७।२।११४ ) । 'मार्जार ओतौ खट्वांशे' ( इति मेदिनी ) ॥ (३) ॥\*॥ वृषान् मूषकान् दशति । 'दंश दशने' ( भ्वा० प० अ० ) । 'कर्मण्यण्' ( ३।२।१ ) स्वार्थे कन् ( ५।३।७५ ) ॥ (४) ॥\*॥ आखून् भुङ्क्ते । आखुभ्यो भुनक्ति वा । 'भुज पालनाभ्यवहारयोः' ( रु० प० अ० ) । क्विप् ( ३।२।१७८ ) ॥ (५) ॥\*॥ पञ्च 'मार्जारस्य' ॥ त्रयो गौधारगौधेरगौधेया गोधिकारमजे ॥ ६ ॥

त्रेति ॥ गोधाया अपत्यम् । 'गोधाया ढक्' ( ४।१।१२९ ) ॥ (१) ॥\*॥ 'आरगुवीचाम्' ( ४।१।१३० ) ॥ (२) ॥\*॥ शुभ्रादित्वात् ( ४।१।१२३ ) ढक् ॥ (३) ॥\*॥ त्रीणि सर्पाङ्गोधायां जातस्य 'सन्दनगोहा' इति ख्यातस्य ॥

श्रावित्तु शल्यः

श्वेति ॥ श्वानं विश्वयति । 'व्यध ताडने' ( दि० प० अ० ) क्विप् ( ३।२।१७८ ) । 'नहिवृत्तिः' ( ६।३।११६ ) इति वीर्घः ॥ (१) ॥\*॥ शलति । 'शल चलने' ( भ्वा० प० से० ) । अश्यादित्वात् ( उ० ४।१।१२ ) यः । 'शल्यं तु न स्त्रियां शङ्कौ क्लीबं क्ष्वेडेषुतोमरे । मदनशुश्राविधोर्ना' ( इति मेदिनी ) ॥ (२) ॥\*॥ द्वे 'शल्यस्य' 'सेह' इति ख्यातस्य ॥

तल्लोमि शलली शललं शलम् ।

तदिति ॥ तस्य श्राविधो लोमनि । शलति । वृषादित्वात् ( उ० १।१०६ ) कलच् । गौरादित्वात् ( ४।१।४१ ) जातित्वात् ( ४।१।६४ ) वा ङीष् स्त्रियाम् ॥ (१) ॥\*॥ स्त्रीत्वाविवक्षायां शललम् । ( 'तच्छलाकायां शललं शलमित्यपि' इति हैमनाममाला ) । 'शललस्तु नृशण्डयोः' इत्यमरमाला ॥ (२) ॥\*॥ पचायचि । 'शलं तु शलकीलोमि शलो मृङ्गे गणे विधौ' ( इति विश्वः ) ॥ (३) ॥\*॥ त्रीणि 'शल्यरोम्णाम्' ॥

वातप्रमीर्वातमृगः

वातेति ॥ वातं प्रसिमीते—वाताभिमुखधोवनात् । 'वातप्रमीः' ( ४।१ ) इत्युणादिसूत्रेण माह ईप्रत्ययः कित् । 'वातप्रमीर्वातमृगः' इति पुंस्काण्डेऽमरमाला । 'योषिति वातप्रमीः समीरमृगः' इति बोपालितात् स्त्रीत्वमप्यस्य—'कृदिकारात्' ( ग० ४।१।४५ ) इति वा ङीष्—इत्येके । अन्ये तु—कारग्रहणस्य तपरार्थत्वाद्दीर्घान् ङीष् न—इत्याहुः ॥ (१) ॥\*॥ वात इव वातस्य वा मृगः ॥ (२) ॥\*॥ द्वे 'मृगमेदस्य' ॥

कोक ईहामृगो वृकः ॥ ७ ॥

कोक इति ॥ कोकते । 'कुक् आदाने' ( भ्वा० आ० से० ) । अच् ( ३।१।१३४ ) ॥ (१) ॥\*॥ ईहा मृगेष्वस्य । ईहां मृगयते वा । 'कर्मण्यण्' ( ३।२।१ ) ।—मृगयति—इति मुकुटश्चिन्त्यः । 'मृग अन्वेषणे' इत्यस्यात्तमेपदित्वात् । ईहाप्रधानो मृगो वा । शाकपार्थिवादिः ( वा० २।१।७८ ) । 'ईहामृगस्तु पुंसि स्यात् कोकरूपकभेदयोः' ( इति मेदिनी ) ॥ (२)

॥\*॥ वर्कते । 'वृक आदाने' ( भ्वा० आ० से० ) । 'इगुपध—' ( ३।१।१३५ ) इति कः । यद्वा वृणोति । 'वृञ् वरणे' ( स्वा० उ० से० ) । 'सृष्टशुषिमुषिभ्यः कक्' ( उ० ३।४।१ ) ॥ (३) ॥\*॥ त्रीणि 'वृकस्य' 'विग' इति ख्यातस्य ॥

मृगे कुरङ्गवातायुहरिणाजिनयोनयः ।

मृग इति ॥ मृगयते व्याधैः । 'मृग अन्वेषणे' ( चु० आ० से० ) घञ् ( ३।३।१९ ) ।—'घञर्थे कः' ( वा० ३।३।५८ )—इति मुकुटः । तच्च । परिगणनात् । घञापि रूपसिद्धेः । अदन्तत्वाद्गुणाप्रसङ्गात् । 'मृगः पशौ कुरङ्गे च करिनक्षत्रभेदयोः । अन्वेषणायां याज्यायां मृगी तु वनितान्तरे' इति विश्वमेदिन्यौ ॥ (१) ॥\*॥ कौर रङ्गति । 'रणि गतौ' ( भ्वा० प० से० ) । अच् ( ५।२।१२७ ) । कौर रङ्गोऽस्त्यस्य वा ॥ (२) ॥\*॥ वातमयते । 'अय गतौ' ( भ्वा० आ० से० ) । बाहुलकादुण् ॥\*॥ 'वानायुः' इत्येके । वनभवमयते ॥ (३) ॥\*॥ हरति मनः, हियते गीतेन वा । 'श्वास्याहृष्विभ्य इनच्' ( उ० १।४।६ ) । 'हरिणः पुंसि सारङ्गे विशदे त्वभिधेयवत् । हरिणी हरितायां च नारीभिद्वत्तभेदयोः । सुवर्णप्रतिमायां च' ( इति मेदिनी ) ॥ (४) ॥\*॥ अजिनस्य योनिः ॥\*॥ 'विश्वाची चारुलोचनः' इति रभसः । पञ्च 'हरिणस्य' ॥

ऐण्येयमेण्याश्चर्माद्यम्

ऐण्यिति ॥ मृग्याश्चर्मास्थिमांसादि । एण्या विकारोऽववयवो वा । 'एण्या ढञ्' ( ४।३।१५९ ) ॥ (१) ॥\*॥ ( एकम् ) 'हरिणाजिनस्य' ॥

एणस्यैणम्

एणेति ॥ एणस्य मृगस्य विकारोऽववयवो वा । 'प्राणिरजतादिभ्योऽञ्' ( ४।३।१५४ ) ॥ (१) ॥\*॥ ( एकम् ) ॥

उभे त्रिषु ॥ ८ ॥

उभे इति ॥ उभे ऐण्यैणे ॥

कदली कन्दली चीनश्चमूरुप्रियकावपि ।

समूरुश्चेति हरिणा अमी अजिनयोनयः ॥ ९ ॥

केति ॥ षडेते हरिणभेदा अजिनयोनयः स्युः । के दलति । 'दल विशरणे' ( भ्वा० प० से० ) । अच् ( ४।१।१३४ ) ।—'कन्देर्नलोपश्च' इत्यारन्—इति मुकुटस्तु चिन्त्यः । उच्चलदत्तादिषूक्तसूत्रदर्शनात् । ङीष् ( ४।१।६३ ) । 'कदली हरिणान्तरे । रम्भायां वैजयन्त्यां च' इति ( लान्तेषु ) हैमः । 'रम्भावृक्षे च कदली पताकामृगभेदयोः' ( इति लान्तेषु मेदिनी ) । 'कदलं त्रिषु' इत्यमरमाला ॥ (१) ॥\*॥ कन्दे सस्यमूले लीयते । 'लीङ् श्लेषणे' ( दि० आ० अ० ) । 'अन्येभ्योऽपि—' ( वा० ३।२।१०१ ) इति डः । यद्वा कन्दति । 'कदि आह्वाने' ( भ्वा० प० से० ) । वृषादित्वात् ( उ० १।१०६ )

कलच् । गौरादिः ( ४११४१ ) । ( 'कन्दलं त्रिषु कर्पालेऽप्यु-  
परागे नवाङ्कुरे' ) । 'कलध्वानौ कन्दली तु मृगगुल्मप्रभेदयोः'  
इति लान्तेषु मेदिनी । अत एव—इन्नन्तावेतौ—इति स्वामी  
चिन्त्यः ॥ ( १ ) ॥\*॥ चिनोति । 'चिञ् चयने' ( स्वा०  
उ० अ० ) । बाहुलकाद् नक् दीर्घश्च । 'चीनो देशांशुक-  
व्रीहिभेदे तन्तौ मृगान्तरे' ( इति मेदिनी ) ॥ ( १ ) ॥\*॥  
चमति । 'चमु अदने' ( भ्वा० प० से० ) खर्जा-  
दित्वात् ( उ० ४१९० ) ऊरः । पृषोदरादित्वात् ( ६१३  
१०९ ) अत उत् । यद्वा चमूः चम्वां वा ऊरुर्ह्यस्य ॥ ( १ )  
॥\*॥ प्रीणाति । प्रीयते वा । 'प्रीञ् तर्पणे' ( क्वा० उ० अ० ) ।  
'प्रीङ् प्रीणने' ( दि० आ० अ० ) वा । 'इयुपध-' ( ३११  
१३५ ) इति कः । स्वार्थे कन् ( ५१३१७५ ) ॥ ( १ ) ॥\*॥ शो-  
भनावूरु यस्य ॥ ( १ ) ॥\*॥ 'अजिनजातीयमृगाणाम्'  
पृथक् ॥

कृष्णसाररुह्यङ्कुरङ्कुरशंवररौहिषाः ।

गोकर्णपृषत्तैणदर्यरोहिताश्चमरो मृगाः ॥ १० ॥

कृष्णेति ॥ कृष्णेन सारः शबलः । 'वृतीया-' ( २११  
३० ) इति समासः । 'कृष्णसारः शिशपायां मृगभेदे लु-  
हीतरौ' इति हैमः ॥\*॥ ( 'कृष्णशारः' इति ) तालव्यपाठे ।  
कृष्णश्चासौ शारश्च । 'वर्णो वर्णेन' ( २११७८ ) इति समासः ।  
'शारः शबलवातयोः' इति तालव्यादौ रभसः ॥ ( १ ) ॥\*॥  
रौति । 'रु शब्दे' ( अ० प० से० ) । 'जन्वादयश्च' ( उ०  
४१९०२ ) इति साधुः । 'रुहर्द्वैत्ये मृगेऽपि च' इति हैमः ॥  
( १ ) ॥\*॥ नितरामश्चति । 'नावधेः' ( उ० १११७ ) इति कुः ।  
म्यङ्कादित्वात् ( ७१३५३ ) कुत्वम् । 'न्यङ्कर्मणे मुनौ' इति  
हैमचन्द्रः ॥ ( १ ) ॥\*॥ रमते रज्यते वा । मृगय्वादित्वात्  
( उ० ११३७ ) साधुः । मुकुटस्तु—रङ्गति गच्छति—इति  
व्याख्यत् । तन्न । रङ्गिधातोर्धातुपाठेऽदर्शनात् ॥ ( १ ) ॥\*॥  
शं वृणोति । 'वृञ् वरणे' ( स्वा० उ० से० ) । 'शमि धातोः  
संज्ञायाम्' ( ३१२१४ ) इत्यच् । 'शंवरौ दानवान्तरे । म-  
त्स्यैणगिरिभेदेषु शंवरी पुनरोषधौ' इति हैमः ॥ ( १ ) ॥\*॥  
रौहिषं तृणभेदमिति । 'शेषे' ( ४१२९२ ) इत्यण् । 'रौहिषं  
कत्तृणे क्लीबं पुंसि स्याद्वरिणान्तरे' ( इति मेदिनी ) ॥ ( १ )  
॥\*॥ गोरिव कर्णावस्य । 'गोकर्णोऽश्वतरं सर्पे सारङ्गे च  
गणान्तरे । अङ्गुष्ठानामिकोन्माने गोकर्णो मूर्धिकाषधौ' इति  
मेदिनी ॥ ( १ ) ॥\*॥ पृषताः सन्त्यस्य । अशंआद्यच् ( ५१  
२१२२७ ) यद्वा पृषति । 'पृषु सेचने' ( भ्वा० प० से० ) ।  
'पृषिरञ्जिभ्यां कित्' ( उ० ३११११ ) इत्यतच् । 'मृगो विन्दुः

पृषंश्चैव पृषतश्च प्रकीर्तितः' इति व्याडिः । ( 'पृषतवत् पृष-  
न्मृगे । विन्दौ' इति हैमः ) । 'पृषतस्तु मृगे विन्दौ खरोहिते ।  
श्वेतविन्दुयुतेऽपि स्यात्' इति हैमचन्द्रः ॥ ( १ ) ॥\*॥ एति ।  
बाहुलकाणः ॥ ( १ ) ॥\*॥ ऋच्छति । इयति वा बाहुलकात्  
श्यन् ॥\*॥ ( ऋष्यः ) मूर्धन्यान्तोऽपि ऋषति । 'ऋषी गतौ'  
( तु० प० से० ) अङ्गादित्वात् ( उ० ४१११२ ) साधुः ॥\*॥  
'रिष्यः' अपि । रिष्यते । 'रिष हिंसायाम्' ( दि० प० से० ) ।  
अङ्गादिः ( उ० ४१११२ ) । 'एणः कुरङ्गे मारिष्यः स्याद्-  
श्यश्चारुलोचनः' इति त्रिकाण्डशेषः ॥ ( १ ) ॥\*॥ रोह-  
ति । 'रुह बीजजन्मनि प्रादुर्भावे च' ( भ्वा० प० अ० ) ।  
'रुहे रस्य लो वा' ( उ० ३१९४ ) इतीतच् ॥ ( १ ) ॥\*॥ च-  
मति, चम्यते, वा । 'चमु अदने' ( भ्वा० प० से० ) । 'अ-  
र्तिकमिभ्रमिचमि-' ( उ० ३११३२ ) इत्यमरः । 'चमरं चामरं  
ञी तु मञ्जरीमृगभेदयोः' ( इति मेदिनी ) ॥ ( १ ) ॥\*॥ एते  
द्वादश 'मृगभेदाः' ॥

गन्धर्वः शरभो रामः सुमरो गवयः शशाः ।

इत्यादयो मृगेन्द्राद्या गवांद्याः पशुजातयः ॥ ११ ॥

गन्धेति ॥ गन्धयति, गन्ध्यते, वा । 'गन्ध अर्दने'  
चुरादिः । अच् ( ३१११३४ ) । घञ् ( ३१३१९९ ) वा । अ-  
र्बति । 'अर्ब गतौ' ( भ्वा० प० से० ) । अच् ( ३१११३४ ) ।  
गन्धश्चासावर्बश्च शकन्धवादिः ( वा० ६११९४ ) यद्वा गन्धे  
अर्बो बोधोऽस्य । 'गन्धर्वः पशुभेदे पुंस्कोकिलतुरंगयोः ।  
अन्तराभवसत्त्वे च गायने खेचरेऽपि च' इति ( स्पशान्ते )  
विश्वमेदिन्यौ ॥ ( १ ) ॥\*॥ शृणाति । 'शृ हिंसायाम्' ( क्वा०  
प० से० ) । 'कृशृशालिकलिंगदिभ्योऽभच्' ( उ० ३११२२ ) ।  
'अष्टापदे च करभे शरभः स्यान्मृगान्तरे' इति तालव्यादौ  
रभसः । 'शरभस्तु पशोर्भिदि । करभे वानरभिदि' ( इति  
मेदिनी ) ॥ ( १ ) ॥\*॥ रमते अन्तर्भावितण्यर्थो वा । 'ज्व-  
लिति-' ( ३१११४० ) इति णः । रमन्तेऽस्मिन्ननेन वा । 'ह-  
लश्च' ( ३१३१२१ ) इति घञ् । 'रामा योषाहिङ्गुलिन्योः  
क्लीबं वास्तुककुष्ठयोः । ना राघवे च वरुणे रैणुकेये हलायुधे ।  
हये च पशुभेदे च त्रिषु चारौ सितेऽसिते' ( इति मेदिनी ) ॥  
( १ ) ॥\*॥ सरणशीलः । 'सृ गतौ' ( भ्वा० प० अ० ) ।  
'सृघस्यदः कमरच्' ( ३१२१६० ) ॥ ( १ ) ॥\*॥ गवते 'गुङ्  
शब्दे' ( भ्वा० आ० अ० ) । बाहुलकादयः । यद्वा गवन्म् ।  
'ऋदोरप्' ( ३१३१५७ ) गवं गवेन वा याति । मूलविभुजा-  
दिकः ( वा० ३१२१५ ) ॥ ( १ ) ॥\*॥ शशति । 'शश झुतगतौ'  
( भ्वा० प० से० ) अच् ( ३१११३४ ) ॥ ( १ ) ॥\*॥ इत्यादयो  
येऽत्रोक्ताः, ये च पूर्वोक्ताः सिंहादयः, वक्ष्यमाणाश्च ये गोमे-  
पहस्त्यश्वादयः, सर्वे ते पशुजातयः पशुशब्दाव्याः । प-  
श्यति सर्वमविशेषेण । 'हशिरु प्रक्षणे' ( भ्वा० प० अ० ) ।

१—हैमे तु 'कलापे' इति लिखितम् । 'समूहे' इति व्याख्या-  
तमनेकार्थकैरवाकरकौमुद्याम् । २ रौहिद्र हलन्तोऽपि 'स एव  
रौहिषां मध्ये चरति' इति भवभूतिः । 'रुणद्धि कश्चित् कुमे  
सुसरोहिणी' इत्यभिनन्दः—इति मुकुटः ॥

१—हैमसटीकपुस्तके तु नोपलभ्यते ॥



‘अर्जिहशि-’ (उ० १।२७) इत्युः पश्चिरादेशश्च । यत्तु मुकुटः—  
पशेः सौत्रधातोः ‘अपष्टादयः इति कुः’ इति सुभूतिः—  
इत्याह । तदुक्तसूत्रास्मरणमूलकम् ।—पाश्यन्ते पाशैः—  
इति स्वाम्यप्येवम् । ‘मृगभेदानाम्’ पृथक् ॥

**उन्दुरुर्मूषिकोऽप्याखुः**

**उन्ध्रति ॥** उनत्ति । ‘उन्धी छेदने’ (ह० प० से०) ।  
बाहुलकादुहः । ‘कन्दुरुन्दुरुहन्दुरः’ इति शब्दार्णवः ॥  
(१) ॥\*॥ मुष्णाति । ‘मूष स्तेये’ (त्रया० प० से०) । ‘मु-  
ष्णातेर्दीर्घश्च’ (उ० २।४२) इति किकन् ॥\*॥ ‘मूष स्तेये’  
(भ्वा० प० से०) दीर्घोपधोऽस्ति । मूषति । ष्टुल् (३।१।  
१३३) । ‘भद्रमूषिक आसन्दी कुन्दुरुन्दुरुहन्दुरः । मू-  
षको वज्रदशनः क्रमः काण्डो बिलेशयः’ इति वाच-  
स्पतिः ॥ (२) ॥\*॥ आ खनति । ‘खनु अवदारणे’ (भ्वा०  
उ० से०) । ‘आङ्परयोः खनिवृष्ट्यां डिच्’ (उ० १।३३) इत्युः ।  
मुकुटस्तु—‘आङ् खनिवृष्ट्योर्नलोपश्च’ इति कुर्नलो-  
पश्च । बाहुलकादलोपः—इति सूत्रसुपन्यास्यत् । तच्चिन्त्यम् ।  
उज्ज्वलदत्तादिविरोधात् ॥ (३) ॥\*॥ त्रीणि ‘मूषिकस्य’ ॥

**गिरिका बालमूषिका ।**

**गिरिति ॥** गिरति ‘कृगुपुकुटि-’ (उ० ४।१४३) इति  
इः किक्व । ‘श्रुत इत्-’ (७।१।१००) संज्ञायां कन् (५।३।७५)  
॥ (१) ॥\*॥ क्षुद्रत्वात् बाला चासौ मूषिका च । ‘खर्वा-  
शुर्बालमूषिका’ इति दुर्गः ॥ (२) ॥\*॥ द्वे ‘स्वल्पमू-  
षकजातेः’ ॥

**सरटः कृकलासः स्यात्**

**सरेति ॥** सरति । ‘सृ गतौ’ (भ्वा० प० अ०) । ‘श-  
कादिभ्योऽटन्’ (उ० ४।८१) ॥ (१) ॥\*॥ कृकं शिरो ग्रीवां  
कण्ठं च लासयति चालयति । ‘लस शिल्पयोगे’ चुरादिः  
‘कर्मण्यण्’ (३।२।१) ॥ (२) ॥\*॥ द्वे ‘सरटस्य’ ‘किर्काट’  
इति ख्यातस्य ॥

**मुसली गृहगोधिका ॥ १२ ॥**

**मुसेति ॥** मुस्यति संशयम् । ‘मुस खण्डने’ (दि० प०  
से०) वृषादित्वात् (उ० १।१०६) कलच् । गौरादित्वान्डीष् ।—  
जातौ ङीष् (४।१।६३)—इति मुकुटः । तन्न । स्त्रीविषयत्वात् ।  
‘मुसलं स्यादयोधे च पुंनपुंसकयोः स्त्रियाम् । तालमूल्या-  
माखुपर्णांगृहगोधिकयोरपि’ (इति मेदिनी) ॥\*॥ तालव्यमध्या  
(मुसली) इति स्वामी ॥ (१) ॥\*॥ अल्पा गोधा ‘अल्पे’ (५।  
३।८५) इति कन् । गृहस्य गोधिका । ‘ज्येष्ठा स्त्री कुड्यमत्स्या

च गृहगोधा गृहालिका’ इति साहसङ्कः ।—‘गृहगो-  
लिका’ इति पाठः सभ्यः इति स्वामी ॥ (२) ॥\*॥ द्वे ‘गृह-  
गोधायाः’ ‘विष्णुत्तिया’ इति ख्यातायाः ॥

**लूता स्त्री तन्तुवायोर्णनाभमर्कटकाः समाः ।**

**लूतेति ॥** लूनाति । ‘लूञ् छेदने’ (त्रया० उ० से०) ।  
‘हसिमृग-’ (उ० ३।८६) इति तन् । संज्ञापूर्वकत्वाद्गुणाभावः ।—  
बाहुलकात्तन्—इति मुकुटस्त्वेतत्सूत्राज्ञानमूलकः । ‘लूता  
लूतका’ इत्यमरदत्तः । ‘लूता तु रोगे पिपीलिकोर्णनाभयोः’  
इति हेमचन्द्रः ॥ (१) ॥\*॥ तन्तून् वयति । ‘वेच् तन्तुसंताने’  
(भ्वा० उ० अ०) । ‘हावामश्च’ (३।२।२) इत्यण् ॥\*॥ तन्न  
तन्तून् वयति ‘तन्नवायः’ इति स्वामी ॥ (२) ॥\*॥ ऊर्णव  
तन्तुर्नाभावस्य । ‘अच्’ (५।४।७५) इति योगविभागाद्च् ।  
‘ड्यापोः-’ (६।३।६३) इति ह्रस्वः ॥\*॥ मर्कति । ‘मर्क’ सौत्रो  
धातुर्ग्रहणार्थः । शकादित्वात् (उ० ४।८१) अटन् । ‘संज्ञायां  
कन्’ (५।३।७५) ‘अथ मर्कटकः सस्यभेदे वानरलतयोः’  
इति मेदिनी ॥ (४) ॥\*॥ चत्वारि ‘ऊर्णनाभस्य’ ‘मर्कटी’  
इति ख्यातस्य ॥

**नीलङ्गस्तु क्रिसिः**

**नीति ॥** नितरां लङ्गति । ‘लङ्गि गतौ’ (भ्वा० प० से०) ।  
नीलति वा । ‘णील वर्णे’ (भ्वा० प० से०) ‘खरुशङ्कु-’ (उ०  
१।३६) साधुः । ‘नीलङ्गरपि नीलाङ्गः’ इति द्विरुपको-  
शः । ‘नीलङ्गः स्यात् कृमौ पुंसि भम्भराख्यां तु योषिति’ इति  
मेदिनी ॥ (१) ॥\*॥ कामति । ‘क्रमु पादविक्षेपे’ (भ्वा० प०  
से०) । ‘क्रमितमिशस्तम्भामतं इत्’ (उ० ४।१२२) इति किः  
॥\*॥ बाहुलकात् संप्रसारणमपि । ‘द्रुमामये भवेत्पुंसि कीटे च  
क्रिमिवत् कृमिः’ इति रभसः । ‘क्रिमिर्ना कृमिवत्  
कीटे लाक्षायां कृमिले खरे’ (इति मेदिनी) ॥ (२) ॥\*॥ द्वे  
‘सुनकीडा’ इति ख्यातस्य ॥

**कर्णजलौका शतपद्युभे ॥ १३ ॥**

**कर्णेति ॥** कर्णस्य जलौकेव ॥\*॥ (कर्णजलौकाः)  
सान्ता वा ॥ (१) ॥\*॥ शतं पादा यस्याः । ‘कुम्भपदीषु  
च’ (५।४।१३९) इति साधुः ॥ (२) ॥\*॥ सान्तत्वेऽपि  
स्त्रीत्वबोधनाय—‘उभे’ इति । द्वे ‘कर्णजलौकायाः’ ‘गो-  
जर’ इति ख्यातस्य ॥

**वृश्चिकः शूककीटः स्यात्**

**वृश्चिति ॥** वृश्चति । ‘ओ व्रश्चू छेदने’ (उ० प० से०)  
‘व्रश्चिकृध्योः किकन्’ (उ० २।४०) । ‘ग्रहिज्या-’ (६।१।  
१६) इति संप्रसारणम् । ‘वृश्चिकस्तु ऋणे राशौ शूककीटौ-  
षधीभिदोः’ (इति मेदिनी) ॥ (१) ॥\*॥ शूकयुक्तः कीटः ।

१ अचि (३।१।२३४) । गौरादित्वात् (४।१।४२) जातित्वात्  
(४।१।६३) वा ङीष्ि ‘मूषी’ अपि ॥ ‘इन्ति कीटविषं सर्वं  
तथा मूषीविषं च यत्’ इति शालिहोत्रे—इति मुकुटः ॥  
२—‘मुषली’ मूर्धन्यमध्या च इति वर्णदेशना—इति मुकुटः ॥

२—अनेकार्थकैरुत्कारकौमुद्यां तु ‘कर्मदे गदे’ इति व्याख्यातं  
मङ्गप्रामाण्येन ॥



शाकपार्थिवादिः (वा० २।१।७८) ॥ (२) ॥\*॥ द्वे 'ऊर्णा-  
दिभक्षककृमिनिशेषस्य' ॥

अलिङ्गणौ तु वृश्चिके ।

अलीति ॥ अलति-दंशे समर्थो भवति । 'अल भूष-  
णादौ' (भ्वा० प० से०) । 'सर्वधातुभ्य इत्' (उ० ४।  
११८) । 'भङ्गवृश्चिकयोरलिः' इति रभसः ॥\*॥ बाहुल-  
कादिणप्रत्यये दीर्घादिरपि । 'वृश्चिको ङण आलिः स्यात्'  
इति बोधालितः ॥\*॥ नान्तोऽप्यस्ति अलमर्थोऽस्यास्ति ।  
'त्रीह्यादित्वात्' (५।२।११६) इतिः । 'अव्ययानां भमात्रे  
टिलोपः' (वा० ६।४।१४४) इति टिलोपः । 'अथाली स्या-  
वृश्चिके भ्रमरे पुमान्' (इति मेदिनी) ॥ (१) ॥\*॥ ङणति ।  
'ङुण हिंसागतिकौटिल्येषु' (तु० प० से०) । 'इगुपध-'  
(३।१।१३५) इति कः । 'ङुणं चापेऽलिनि ङुणः' (इति मे-  
दिनी) ॥\*॥ अचि (३।१।१३४) 'द्रोणः' इत्येके-इति  
स्वामी ॥ (२) ॥\*॥ (३) ॥\*॥ त्रीणि 'वृश्चिकस्य' 'वीछी'  
इति ख्यातस्य ॥

पारावतः कलरवः कपोतः

पारेति ॥ परं जीवमवति । पराच्छत्रोरहंकाराद्वा ज्ञानो-  
पदेशेन । 'अव रक्षणादौ' (भ्वा० प० से०) । शतप्रत्ययः  
(३।२।१३४) + 'द्वितीया' (२।१।२४) 'पञ्चमी' (२।१।३७)  
इति योगविभागात् समासः । परावतो दत्तात्रेयस्यायं गुरुः ।  
'तस्येदम्' (४।३।१२०) इत्यण् ॥\*॥ 'पारापतः' इति पाठे  
पारादप्यापतति प्रेम्णा । 'पल्लु गतौ' (भ्वा० प० से०) ।  
अच् (३।१।१३४) । 'पारावतश्च छेद्यश्च कपोतो रक्तलो-  
चनः । पारापतः कलरवः' इति रभसः ॥ (१) ॥\*॥ कलो  
रुचोऽस्य ॥ (२) ॥\*॥ कस्य वायोः पोत इव, को वायुः पोतो  
नौरिवास्य वा । 'पारावतः कपोतः स्यात्कपोतो विहगान-  
न्तरे' इति विश्वः ॥ (३) ॥\*॥ त्रीणि 'पारावतस्य' 'परे-  
वा' इति ख्यातस्य ॥

अथ शशादनः ॥ १४ ॥

पञ्ची श्येनः

अथेति ॥ शशमत्ति । 'अद् भक्षणे' (अ० प० अ०) ।  
ल्युट् (३।१।१३३) । ल्युट् (३।३।११३) वा । युच् (उ०  
२।७८) । 'श्येने पञ्चिशाशदनौ' (इत्यमरमाला) ॥ (१) ॥\*॥  
'अतिशयितं प्रशस्तं वा पत्रमस्य' । 'अतः-' (५।२।११५) इ-  
त्तीनिः । 'श्येनाख्यो विहगः पञ्ची पञ्चिणौ शरपक्षिणौ' इति  
ज्ञाश्वतः ॥ (२) ॥\*॥ त्रयायते । 'श्येङ् गतौ' (भ्वा० आ०  
अ०) । 'त्रयास्त्याहवविभ्य इनच्' (उ० २।४६) । ('श्येनः  
पक्षिणि पाण्डुरे' इति मेदिनी) ॥ (३) ॥\*॥ त्रीणि 'श्ये-  
नस्य' 'वाज' इति ख्यातस्य ॥

१-भाष्ये तु 'अव्ययानां च' इत्येव वार्तिकमुपलभ्यते ॥

उलूके तु वायसारातिपेचकौ ।

उल्विति ॥ उचति । 'उच समवाये' (तु० प० से०) ।  
'उलूकादयश्च' (उ० ४।४१) इति साधुः । 'उलूकः पुंसि  
काकाराविन्द्रे भारतयोधिनि' (इति मेदिनी) ॥ (१) ॥\*॥  
वायसस्य काकस्यारातिः ॥ (२) ॥\*॥ पचति-संतपति, प-  
च्यते वा दुःखेन । 'दुपचष् पाके' (भ्वा० उ० अ०) । 'प-  
चिमच्योरिच्चोपधायाः' (उ० ५।३७) इति वुन् । अत इ-  
त्वम् । 'पुगन्त-' (७।३।८६) इति गुणः । यत्तु मुकुटः-  
कृचादित्वात् (उ० ५।३५) वुन् । पृषोदरादित्वात् (६।३।  
१०९) अत एत्वम्-इत्याह । तत्र । 'पचिमच्योः' इति  
सूत्रस्य सत्त्वात् । पृषोदरादित्वकल्पनाया अन्याप्यत्वात् ।  
'अथ शकाख्यो दिवान्धो वक्रनासिकः । हरिनेत्रो दिवाभीतो  
नखाशी पीयुषर्षरौ । काकभीरुर्नक्तचारी' इति त्रिकाण्डशेषः ॥  
(३) ॥\*॥ त्रीणि 'यूकस्य' ॥

व्याघ्राटः स्याद्भरद्वाजः

व्याघ्रेति ॥ व्याघ्रमटति । 'अट गतौ' (भ्वा० प० से०) ।  
'कर्मण्यण्' (३।२।१) । व्याघ्र इवाटति वा । अच् (३।१।  
१३४) (१) ॥\*॥ भरन् धारको वाजोऽस्य । यद्वा भर-  
द्वाजस्यापत्यम् । ऋष्यण् (४।१।११४) । संज्ञापूर्वकत्वाद्ब्रह्म-  
भावः । 'भरद्वाजो गुरोः पुत्रे व्याघ्रटाख्यविहंगमे' (इति  
मेदिनी) ॥ (२) ॥\*॥ द्वे 'भरद्वाजपक्षिणः' 'मदुल' इति  
ख्यातस्य ॥

खञ्जरीटस्तु खञ्जनः ॥ १५ ॥

खञ्जेति ॥ खञ्ज इव ऋच्छति । 'ऋ गतौ' (भ्वा० प०  
अ०) । बाहुलकात् कीटन् ॥ (१) ॥\*॥ खञ्जति । 'खञ्जि  
गतिवैकल्ये' (भ्वा० प० से०) । नन्द्यादित्वात् (३।१।१३४)  
ल्युः । 'खञ्जनः खञ्जरीटे, स्त्री सषष्प्यां, खञ्जनं गतौ' ( इति  
मेदिनी) ॥ (२) ॥\*॥ द्वे 'खञ्जन' इति ख्यातस्य ॥

लोहपृष्ठस्तु कङ्कः स्यात्

लोहेति ॥ लोहमिव पृष्ठमस्य ॥ (१) ॥\*॥ कङ्कते ।  
'ककि गतौ' (भ्वा० आ० से०) । अच् (३।१।१३४) । 'क-  
ङ्कश्चद्विजे ख्यातो लोहपृष्ठकृतान्तयोः' (इति मेदिनी) ॥  
(२) ॥\*॥ द्वे 'बाणोपयोगिपत्रस्य पक्षिमेदस्य' 'कंक-  
हड' इति ख्यातस्य ॥

अथ चाषः किक्कीदिविः ।

अथेति ॥ चाषयति । 'चष हिंसायाम्' (तु० प० से०) ।  
स्वार्थण्यन्तः । 'चष भक्षणे' (भ्वा० उ० से०) हेतुमण्य-  
न्तो वा । अच् (३।१।१३४) । 'चासः' अपि । 'इक्षुपक्षि-  
भिदोश्चासः' इति दन्त्यान्तेषु रभसः ॥ (१) ॥\*॥ 'किक्की'  
इति दीव्यति वाशते । 'दिवु क्रीडादौ' (दि० प० से०) ।

‘कृविष्ट्वि-’ (उ० ४।५६) इति साधुः । ‘किकीदिविश्व चाषः स्यात्’ इति रत्नकोषः । ‘चाषो दिविः किकिः स्मृतः’ इति व्याडिः ॥ (२) ॥\*॥ द्वे ‘चाषस्य’ ‘चास’ इति ख्यातस्य ॥

**कलिङ्गभृङ्गधूम्याटाः**

केति ॥ के मूर्ध्नि लिङ्गं चूडास्य । कलिं कलहं गच्छति वा । ‘गमश्च’ (३।२।४७) इति खच् । ‘खच् ङित्त्वयः’ (वा० ३।२।३८) । ‘कलिङ्गः’ पूतिकरजे धूम्याटे भूमि नीवृत्ति । न द्वयोः कौटजफले महिलायां तु योषिति’ (इति मेदिनी) ॥ (१) ॥\*॥ भृङ्ग इव । कृष्णत्वात् । यद्वा विभर्ति कुलम् । ‘भृञः कित्नुच्’ (उ० १।१२५) इति गन् । ‘भृङ्गो धूम्याटषिङ्गयोः । मधुव्रते भृङ्गराजे पुंसि भृङ्गं गुडत्वचि’ (इति मेदिनी) ॥ (२) ॥\*॥ धूम्या धूमसमूह इवाटति । अच् (३।१।१३४) ॥ (३) ॥\*॥ त्रीणि ‘भृङ्गस्य’ ॥

अथ स्याच्छतपत्रकः ॥ १६ ॥

**शार्वाघाटः**

अथेति ॥ शतं पत्राण्यस्य ॥ (१) ॥\*॥ दाह आहन्ति । ‘दारावाहनोऽणन्यस्य च टः-’ (वा० ३।२।४९) । वासार्थं दाह आघाटयति । ‘घट संघाते’ बुरादिः । अण् (३।२।१) ॥ सुभूतिस्तु चिन्त्यः । घट्टिना विगृहीतत्वात् । ‘काष्ठकुट्टः शतच्छट्टः’ इति त्रिकाण्डशेषः ॥ (२) ॥\*॥ द्वे ‘काष्ठकुट्टस्य’ ‘काठकोरा’ इति ख्यातस्य ॥

अथ शारङ्गः स्तोत्रकश्चातकः समाः ।

अथेति ॥ शारयति, शार्यते, चातपादिना । ‘शृ हिंसायाम्’ (क्र्या० प० से०) ण्यन्तः । ‘तरत्यादिभ्यश्च’ (उ० १।१२०) इत्यङ्गच् ।—शाररङ्गच्—इति मुकुटः । तत्र । उज्ज्वलदत्तादिवृत्तिष्वेतत्सूत्रादर्शनात् । ‘शारङ्गश्चातके ख्यातः शबले हरिणेऽपि च’ इति तालव्यादावजयः ॥\*॥ सरति । ‘सृजोवृद्धिश्च’ (उ० १।११२) इत्यङ्गच् ।—‘सृ गतौ’ (भ्वा० प० अ०) । णिच् (३।१।२६) पूर्ववत् । अण् (३।२।१) वृद्धिश्च—इति मुकुटश्चिन्त्यः । अणोऽप्रसङ्गात् । ‘सु-वृजोः’ इति सिद्धलाच्च । णिचः प्रयोजनाभावाच्च । ‘चातके हरिणे पुंसि शारङ्गः शबले त्रिषु’ इति दन्त्यादौ रभसात् । यद्वा शारमङ्गमस्य । शकन्धादिः (वा० ६।१।९४) । ‘शारङ्गः पुंसि हरिणे चातके च मतङ्गजे । शबले त्रिषु’ (इति मेदिनी) ॥ (१) ॥\*॥ स्तोत्रं कं जलमस्य । स्तोत्रं कायति वा । ‘कै शब्दे’ (भ्वा० प० अ०) । ‘आतोऽनुप-’ (३।२।३) इति कः ॥ (२) ॥\*॥ चतति । ‘चते याचने’ (भ्वा० प० से०) । ण्वल् (३।१।१३३) (३) ॥\*॥ त्रीणि ‘चातक-पक्षिणः’ ‘पपिहा’ इति ख्यातस्य ॥

कुकवाकुस्ताम्रचूडः कुकुटश्चरणायुधः ॥ १७ ॥

कृकेति ॥ कृकेन गलेन वक्ति । ‘वच परिभाषणे’ (अ० प० अ०) । ‘कृके वचः कुश्च’ (उ० १।६) इत्युण् । ‘कुकवाकुर्मयूरेऽपि सरटे चरणायुधे’ इति विश्वः ॥ (१) ॥\*॥ ताम्रा चूडास्य ॥ (२) ॥\*॥ कोकनम् । ‘कुक आदाने’ (भ्वा० आ० से०) । संपदादिभ्यः क्विप् (वा० ३।३।१०८) । कुटति । ‘कुट कौटिल्ये’ (तु० प० से०) । ‘इगुपध-’ (३।१।१३५) इति कः । कुका कुटः । ‘कर्तृकरणे-’ (२।१।३२) इति समासः । कुत्सितः कुटो वा । कौः पृथिव्याः कुटो वा । षष्ठोदरादिः (६।३।१०९) वा ।—कुं पृथ्वीं कुटति । इगुपधत्वात् (३।१।१३५) कः—इति मुकुटः । तत्र । अणस्तदपवादत्वात् । ‘अकारान्तिरूपपदात्सोपपदो विप्रतिषेधेन’ (३।२।१) इति वार्तिकान्नाम् । मूलविभुजादित्वम् (वा० ३।२।५) युक्तम् । ‘कुकुव्यनृतचर्यायां पुंसि स्याच्चरणायुधे । निषादशूद्रयोः पुत्रे तृणोल्कायां च कुकुमे’ इति विश्वमेदिन्यौ ॥ (३) ॥\*॥ चरण-आयुधमस्य ॥ (४) ॥\*॥ चत्वारि ‘कुकुटस्य’ ॥

चटकः कलविङ्गः स्यात्

चटेति ॥ चटति । ‘चट भेदने’ (भ्वा० प० से०) । कुन् (उ० २।३२) ॥ (१) ॥\*॥ कलं वङ्कते । ‘वकि गतौ’ (भ्वा० आ० से०) । अण् (३।२।१) षष्ठोदरादिः (६।३।१०९) । ‘कलविङ्गः पुमान् ग्रामचटकेऽपि कलिङ्गके’ (इति मेदिनी) ॥ (२) ॥\*॥ द्वे ‘चटकस्य’ ॥

तस्य स्त्री चटका

तस्येति ॥ चटकस्य स्त्रीति स्त्रीत्वविवक्षायां ‘पुंयोगात्-’ (४।१।४८) इति प्राप्ते ङीप् जातिलक्षणङीष् (४।१।६३) च अजादि (४।१।४) पाठाद्वाच्यते । क्षिपकादित्वात् (७।३।४५) नेत्वम् ॥ (१) ॥\*॥ एकम् ‘चटकस्त्रियाः’ ॥

तयोः ।

पुमपत्ये चाटकैरः

तयोरिति ॥ चटकायाश्चटकस्य वा पुंमपत्यम् । ‘चट-काया ऐरक्’ (४।१।१२८) ‘चटकादपीति वक्तव्यम्’ (४।१।१२८) फलितम् । तयोश्चटकाचटकयोः—इति मुकुटः । तत्र । ‘पुमान् स्त्रिया’ (१।२।६६) इत्यन्तरङ्गशेषप्रवृत्त्या द्वन्द्वसंभवात् ॥ (१) ॥\*॥ एकम् ‘चटकपुमपत्यस्य’ ॥

हयपत्ये चटकैव हि ॥ १८ ॥

हयेति ॥ स्त्री च तदपत्यं चेति । तस्मिन् । ‘स्त्रियामपत्ये लुग्वक्तव्यः’ (वा० ४।१।१२८) इत्यैरको लुक् । ‘लुक्तद्धित-लुकि’ (१।२।४९) । पुनश्चाप (४।१।४) ॥ (१) ॥\*॥ एकम् ‘चटकहयपत्यस्य’ ॥

कर्करेडुः करेडुः स्यात्

कर्केति ॥ ‘कर्क’ इति रेडति । ‘रेट् भाषणे’ (भ्वा० उ०

१ ‘अण्’ इत्यस्य स्थाने ‘कर्मण्यण्’ इति वा पाठः ।  
अमर० २५

से०) । मृगट्वादिः (उ० १।३७) ।—‘अपघ्नादयश्च’—इति मुकुटस्तु चिन्त्यः । उज्ज्वलदत्तादिष्वस्य सूत्रस्यादर्शनात् ॥ (१) ॥\*॥ के वायौ जले वा रेटति । पूर्ववत् । ‘कर्करेटुः करेटुः स्यात् करटुः कर्कराटुकः’ इति रभसः ॥ (२) ॥\*॥ द्वे ‘अशुभवादिपक्षिभेदस्य’ ॥

### कृकणकुरौ समौ ।

**कृकेति ॥** ‘कृ’ इति कणति । ‘कण शब्दे’ (भ्वा० प० से०) । अच् (३।१।१३४) । कृकेण कण्ठेन अणति वा । ‘अण शब्दे’ (भ्वा० प० से०) । अच् (३।१।१३४) । शक-  
न्धादिः (वा० ६।१।९४) ॥ (१) ॥\*॥ ‘कृ’ इति शब्दकरण-  
शीलः । ‘कृञो हेतुताच्छील्य-’ (३।२।२०) इति टः ॥ (२) ॥\*॥ द्वे ‘अशुभपक्षिभेदस्य’ ॥

**वनप्रियः परभृतः कोकिलः पिक इत्यपि ॥ १९ ॥**

**वनेति ॥** वनं प्रियमस्य ॥ (१) ॥\*॥ परेण काकेन भृतः ॥ (२) ॥\*॥ कोकते । ‘कृक आदाने’ (भ्वा० आ० से०) । ‘सलिकत्यनि-’ (उ० १।५४) इति लच् ।—‘अजि-  
रादयश्च’ इति किरः—इति मुकुटः । तन्न । किरचि गुणाभा-  
वप्रसङ्गात् । कोकतेरजिराद्यनन्तर्भावात् उज्ज्वलदत्तादिष्वस्य सूत्रस्यादर्शनात् ॥ (३) ॥\*॥ अपि कायति । ‘आतश्चोपसर्गे’ (३।१।१३६) इति कः । ‘वष्टि भागुरिः’ इत्यल्लोपः ॥ (४) ॥\*॥ चत्वारि ‘कोकिलस्य’ ॥

**काके तु करटारिष्टवलिपुष्टसकृत्प्रजाः ।**

**ध्वाङ्गात्मघोषपरभृद्वलिभुग्वायसा अपि ॥ २० ॥**

**काके इति ॥** कायति । ‘कै शब्दे’ (भ्वा० प० से०) । ‘इण्मीका-’ (उ० ३।४३) इति कन् । ‘काकः स्याद्वायसे वृक्षप्रभेदे पीठसर्पिणि । क्षिरोवक्षालने मानप्रभेदद्वीपभेदयोः ॥ काका स्यात्काकनासायां काकोलीकाकजङ्घयोः । रक्तिकायां मलट्वां च काकमाच्यां च योषिति । काकं सुरतबन्धे स्यात् काकानामपि संहतौ’ इति विश्वमेदिन्यौ ॥ (१) ॥\*॥ करोति शकुनम् । ‘शक्यादिभ्योऽटन्’ (उ० ४।८१) । के रटति । ‘रट परिभाषणे’ (भ्वा० प० से०) । अच् (३।१। १३४) वा । ‘करटो गजगण्डे स्यात्कुसुम्भे निन्धजीवने । एकादशाहादिश्राद्धे दुर्दुरूढेऽपि वायसे । (करटो वाद्यभेदे) (इति विश्वमेदिन्यौ) ॥ (२) ॥\*॥ न रिष्टमस्य । ‘अरिष्टो लशुने निम्बे फेनिले काककङ्घयोः’ (इति मेदिनी) ॥ (३) ॥\*॥ बलिना पुष्टः ॥ (४) ॥\*॥ सकृत् प्रजा यस्य ॥ (५) ॥\*॥ ध्वाङ्गति । ‘ध्वाक्षि घोरवाशिते च’ (भ्वा० प० से०) अच् (३।१।१३४) । ‘ध्वाङ्गः काके बकेऽर्थिनि । गृहे,

१—गृहं गृहविशेषः । यथाङ्गः—‘ध्वजो धूमश्च सिंहश्च श्वा वृषश्च खरो गजः । ध्वाङ्गोऽष्टमस्तु प्राच्याद्या ईशानान्ताः क्रमादमी ॥’ इत्यनेकाथैकैरवाकरकौमुदी ।—‘ध्वाङ्गी काकोलिकायां स्यात्’ इति पाठस्तु मेदिनीस्यः ॥

ध्वाङ्गी तु काकोल्याम्’ (इति हैमः) ॥ (६) ॥\*॥ ‘काँ, काँ,’ इति शब्दनात् आत्मानं घोषयति । ‘घुषिर् विशब्दने’ (उ० उ० से०) । अण् (३।२।१९) ॥ (७) ॥\*॥ परं विभर्ति । ‘डुभृच्’ (उ० उ० से०) । क्तिप् (३।२।७५) ॥ (८) ॥\*॥ बलिं भुङ्क्ते । ‘भुज पालनादौ’ (र० प० अ०) । क्तिप् (३।२। ७५) ॥ (९) ॥\*॥ वयते । ‘वय गतौ’ (भ्वा० आ० से०) । ‘वयश्च’ (उ० ३।१२०) इत्यसच् ।—वयति—इति मुकुट-  
श्चिन्त्यः । वयतेरात्मनेपदित्वात् । ‘वायसोऽगुरुवृक्षेऽपि श्रीवासध्वाङ्गयोः पुमान्’ (इति मेदिनी) ॥ (१०) ॥\*॥ दश ‘काकस्य’ ॥

**द्रोणकाकस्तु काकोलः**

**द्रोणेति ॥** द्रुणति । ‘द्रुण हिंसागतिकौटिल्येषु’ (तु० प० से०) अच् (३।१।१३४) । द्रोणाख्यः काकः । ‘द्रोणो ना दग्धकाके स्यादश्वत्थाम्नो गुरावपि’ इति रुद्रः । ‘द्रोणोऽस्त्रि-  
यामाढके स्यादाढकानां चतुष्टये । पुमान् कृपीपतौ कृष्णकाके, स्त्री नीवृदन्तरे ॥ तथा काष्ठाम्बुवाहिन्यां गवादन्यामपी-  
ष्यते’ इति मेदिनी ॥ (१) ॥\*॥ काकयति । ‘कक लौल्ये’ (भ्वा० आ० से०) स्वार्थेण्यन्तः । बाहुलकादोलच् । ‘काकोलं नरकान्तरे, । ना कुलाले द्रोणकाके, विषभेदे तु न स्त्रियाम्’ (इति मेदिनी) ॥ (२) ॥\*॥ ‘द्रोणकाको दग्धकाको वृद्धकाको वनाश्रयः’ इति त्रिकाण्डशेषः । द्वे ‘डोडकाक’ इति ख्यातस्य ॥

**दात्यूहः कालकण्ठकः ।**

**देति ॥** ‘दाप् लवने’ (अ० प० अ०) । क्तिन् (३।३। ९४) । दाति मारणमूहते । ‘ऊह वितर्के’ (भ्वा० आ० से०) अण् (३।२।१९) । यद्वा दिलौहोऽयम् । ‘तस्येदम्’ (४।३ १२०) इत्यण् । ‘देविकाशिशपा-’ (७।३।१९) इत्यात्वम् । ‘वाह ऊट्’ (६।४।१३२) । शकन्धादिः (वा० ६।१।९४) । ‘दात्यूहः कालकण्ठके । चातकेऽपि’ इति हैमः ॥ (१) ॥\*॥ काले वर्षाकाले कण्ठो ध्वनिरस्य । ‘कण्ठः खरेऽन्तिके गले’ इति रुद्रः । कालः कण्ठोऽस्य । कप् (५।४।१५४) ‘काल-  
कण्ठनीलकण्ठौ पीतसारे महेश्वरे । दात्यूहे ग्रामचटके खजरीटे शिखावले’ इति हेमचन्द्रः ॥ (२) ॥\*॥ द्वे ‘दात्यू-  
हस्य’ ॥

**आतायिचिल्लौ**

**आतेति ॥** आतायते तच्छीलः । ‘तायु संतानपाल-  
नयोः’ (भ्वा० आ० से०) । ‘सुप्यजातौ-’ (३।२।७८) इति णिनिः । यद्यप्यत्र वृत्तिकारादिभिः—‘अनुपसर्गे’—इत्युक्तम् । तथा भाष्ये उपसर्गेऽपि णिनिः स्वीकृतः ॥\*॥ स्वामी तु—  
आतपति—इति विग्रहन् ‘आतापी’ इति पाठं मन्यते ॥ (१) ॥\*॥ चिल्लति । ‘चिल्ल शैथिल्ये हावकृतौ च’ (भ्वा० प० से०) अच् (३।१।१३४) । ‘चिल्लः खगे सं चुल्लश्च पिल्ल-

वत् क्लिन्नलोचने । क्लिन्नाक्षिण' इति हैमः ॥ (२) ॥\*॥ द्वे  
'चील' इति ख्यातस्य ॥

### दाक्षाय्यगृध्रौ

दाक्षेति ॥ दक्षते । 'दक्ष वृद्धौ शीघ्रार्थे च' ( भ्वा०  
आ० से० ) । 'शुद्धक्षिष्टृहिगृहिभ्य आद्यः' ( उ० ३।९६ )  
दक्षाय्यस्यायम् । अण् ( ४।३।१२० ) ॥ ( १ ) ॥\*॥ गृध्यति ।  
'गृधु अभिकाङ्क्षायाम्' ( दि० प० से० ) । 'सुसूधाचगृधिभ्यः  
क्रन्' ( उ० २।२४ ) । 'गृध्रः खगान्तरे पुंसि वाच्यलिङ्गस्तु  
लुब्धके' ( इति मेदिनी ) ।—गर्धते—इति मुकुटश्चिन्त्यः ।  
शुधेदैवादिकत्वात् ॥ ( २ ) ॥\*॥ द्वे 'गृध्रस्य' 'गीध' इति  
ख्यातस्य ॥

### कीरशुकौ

कीरेति ॥ 'कि' इति ईरयति । अच् ( ३।१।१३४ )—  
इगुपधत्वात् ( ३।१।१३५ ) कः—इति मुकुटः । तत्र । णि-  
जन्तविग्रहप्रदर्शनादिगुपधत्वाभावात् । 'कीरः शुके पुंभूभि  
नीवृति' ( इति मेदिनी ) ॥ ( १ ) ॥\*॥ शोकति । 'शुक गतौ'  
( ) । 'इगुपध-' ( ३।१।१३५ ) इति कः । यद्वा  
शोभते । शवति वा । 'शुभ वीप्तौ' ( भ्वा० आ० से० ) ।  
'शु गतौ' ( ) वा । 'शुकवल्कोल्काः' ( उ० ३।  
४२ ) इति साधुः । 'शुको व्याससुते कीरे रावणस्य तु म-  
न्त्रिणि । शिरीषपादपे पुंसि ग्रन्थिपर्णे नपुंसकम्' ( इति मे-  
दिनी ) ॥ ( २ ) ॥\*॥ द्वे 'कीरस्य' ॥

### समौ ॥ २१ ॥

सेति ॥ 'समौ' इति त्रिषु योज्यम् ॥

### कुङ्गकौञ्चः

कुङ्गिति ॥ कुञ्चति । 'कुञ्च कौटिल्याल्पीभावयोः' ( भ्वा०  
प० से० ) । 'कृत्विगदधृक्-' ( ३।२।५९ ) इति साधुः ॥ ( १ )  
॥\*॥ प्रज्ञायण् ( ५।४।३८ ) 'कौञ्चो द्वीपप्रभेदे स्यात् पक्षि-  
पर्वतभेदयोः' ( इति मेदिनी ) । त्रियामजादित्वाद्वाप् ॥\*॥  
'कुञ्चः' इति पाठे पचाद्यच् ( ३।१।१३४ ) ॥ ( २ ) ॥\*॥  
द्वे 'कौञ्चस्य' 'करांगुल' इति ख्यातस्य ॥

### अथ बकः कहः

अथेति ॥ वङ्कते । 'वकि कौटिल्ये गतौ च' ( भ्वा०  
आ० से० ) । अच् ( ३।१।१३४ ) । आगमशास्त्रस्यानित्यत्वाच्च  
नुम् । वबयोरैक्यम् । यद्वा वाति, वायति, वा । 'वा गत्यादौ'  
( अ० प० से० ) 'ओ वै शोषणे' ( भ्वा० प० से० ) वा कुन्  
( उ० २।३२ ) । 'आतो लोपः-' ( ६।४।६४ ) 'व' इति कायति  
वा । मूलविभुजादिः ( वा ३।२।५ ) । वक्ति वा । अच् ( ३।१।  
१४ ) न्यङ्कादिः ( ७।३।५३ ) । 'बकस्तु बकपुण्ये स्यात् कहे  
श्रीदे च रक्षसि' ( इति मेदिनी ) ॥ ( १ ) ॥\*॥ 'क' इति  
शब्दम्, के जले वा ह्यति । 'ह्विन् सर्षायां शब्दे च' ( भ्वा०

उ० अ० ) मूलविभुजादित्वात् ( वा० ३।२।५ ) कः ॥ ( २ )  
॥\*॥ 'दीर्घजङ्घो निशैडः(तः) स्याद्वकोटः शुक्रवायसः । कङ्केर-  
दाहबलिभुक् शिखीचन्द्रविहंगमः' इति त्रिकाण्डशेषः ॥\*॥  
द्वे 'बकस्य' ॥

### पुष्कराहस्तु सारसः ।

पुष्केति ॥ पुष्करं पत्रं तस्याहा आहा यस्य ॥ ( १ ) ॥\*॥  
सारसि भवः । 'तत्र भवः' ( ४।२।५३ ) इत्यण् । 'सारसः  
पक्षिभेदेन्द्रोः क्लीबं तु सरसीरुहे' ( इति मेदिनी ) ॥ ( २ ) ॥\*॥  
द्वे 'सारसस्य' ॥

### कोकश्चक्रकवाको रथाङ्गाहयनामकः ॥ २२ ॥

कोकेति ॥ कोकते । 'कुक् आदाने' ( भ्वा० आ० से० ) ।  
अच् ( ३।१।१३४ ) । 'कोकश्चक्रे वृके ज्येष्ठ्यां खर्जूरीद्रुमभेक-  
योः' ( इति विश्वः ) ॥ ( १ ) ॥\*॥ क्रियते निशया वियोगी ।—  
घञर्थे कः—इति मुकुटः । तत्र । परिगणनात् । वस्तुतस्तु  
'ढकि लोपः' ( ४।१।१३३ ) इति वत् 'के कृजादीनाम्' ( वा०  
६।१।१२ ) इत्यनेनैव कः द्वित्वं च । चकते । 'चक्र तृप्तौ'  
( भ्वा० आ० से० ) । रक् ( उ० २।१३ ) वा । 'चक्रः कोके  
पुमान्, क्लीबं व्रजे सैन्यरथाङ्गयोः । राष्ट्रं दम्भान्तरे कुम्भका-  
रोपकरणास्त्रयोः । जलावतैऽपि' ( इति मेदिनी ) ॥ ( २ ) ॥\*॥ चक-  
शब्देनोच्यते । 'वच भाषणे' ( अ० प० अ० ) । घञ् ( ३।३।१९ )  
॥ ( ३ ) ॥\*॥ रथाङ्गस्य चक्रस्याहयो नाम यस्य ॥ ( ४ ) ॥\*॥  
चत्वारि 'चक्रवाकस्य' 'चक्रवा' इति ख्यातस्य ॥

### कादम्बः कलहंसः स्यात्

कादेति ॥ कदम्बे समूहे भवः 'तत्र भवः' ( ४।३।५३ )  
इत्यण् । 'कादम्बः स्यात् पुमान्पक्षिविशेषे सायकेऽपि च'  
( इति मेदिनी ) ॥ ( १ ) ॥\*॥ कलो मधुरवाक् हंसः । 'कल-  
हंसस्तु कादम्बे राजहंसे नृपोत्तमे' ( इति मेदिनी ) ॥ ( २ )  
॥\*॥ द्वे 'कादम्बस्य' 'वतक' इति ख्यातस्य ॥

### उत्क्रोशकुररौ समौ ।

उदिति ॥ उत्क्रोशति । 'कुश आह्वाने' ( भ्वा० प० से० ) ।  
अच् ( ३।१।१३४ ) ॥ ( १ ) ॥\*॥ कवते । 'कुङ् शब्दे'  
( भ्वा० आ० अ० ) 'कुवः क्रन्' ( उ० ३।१३३ ) ।—कुरति ।  
'कुर शब्दे' ( तु० प० से० ) । 'कुर छेदने' ( तु० प० से० ) ।  
बाहुलकात् अरक्—इति खामिमुकुटौ 'कुवः क्रन्' इति सूत्रा-  
स्मरणमूलकौ हेयौ ॥ ( २ ) ॥\*॥ द्वे 'कुररस्य' ॥

१ वस्तुतस्तु भाष्ये परिगणनताया अनुक्तेरुदाहरणतासंभवेना-  
किञ्चित्करमिदम् । अत एव कैयटेनापि ( ६।१।२२ ) उक्तवार्तिक-  
व्याख्यायां 'चक्रः' इत्यत्र 'घञर्थे कः' इत्येवोक्तम् सैम्यपर्यायच-  
क्रशब्दव्याख्यायां स्वयमपि 'घञर्थे कः' इत्युक्तत्वात्पूर्वापरवि-  
रुद्धं च ॥

हंसास्तु श्वेतगरुतश्चक्राङ्गा मानसौकसः ॥ २३ ॥

हंसा इति ॥ हन्ति गच्छति । 'वृत्वदिहनि-' ( उ० ३।६२ ) इति सः । यद्वा अचि ( ३।१।१३४ ) । 'भवेद्वर्णागमादंसः' इति सक् । 'हंसः स्यान्मानसौकसि । निर्लोभवृषविष्णवर्कपरमात्मन्यमत्सरे । योगभेदे मन्त्रभेदे शारीरमरुदन्तरे । तुरंगमप्रभेदे च' ( इति मेदिनी ) ॥ ( १ ) ॥\*॥ श्वेता गरुतोऽस्य ॥ ( २ ) ॥\*॥ चक्राण्यन्नन्यस्य । 'चक्राङ्गो मानसौकसि । चक्राङ्गी कटुरोहिण्याम्' ( इति मेदिनी ) ॥ ( ३ ) ॥\*॥ मानसं सर ओकोऽस्य ॥ ( ४ ) ॥\*॥ चलारि 'हंसस्य' ॥

राजहंसास्तु ते चञ्चुरणैर्लोहितैः सिताः ।

राजेति ॥ चञ्चुसहितैश्चरणैः । शाकपार्थिवादिः ( वा० २।१।७८ ) । यद्वा चञ्चुभिश्चरणैश्चेति द्वन्द्वः । 'द्वन्द्वश्च प्राणित्यर्थ-' ( २।४।२ ) इत्येकत्वं तु न भवति । 'मुखनासिका-' ( १।१।८ ) इति 'ह्रस्वदीर्घकृतः' ( १।२।२७ ) इति च निर्देशेन तस्यानित्यत्वज्ञापनात् । तैर्लोहितैरुपलक्षिताः । हंसानां राजा । राजदन्तादिः ( २।२।३१ ) । 'राजहंसस्तु कादम्बे कलहंसे वृषोत्तमे' ( इति हैममेदिन्यौ ) ॥ ( १ ) ॥\*॥ एकम् 'राजहंसस्य' ॥

मलिनैर्मल्लिकाख्यास्ते

मलीति ॥ किञ्चिद्भ्रूवर्णैश्चञ्चुरणैरुपलक्षिताः । 'मल्लिक' इति आख्या येषां ते । मल्लते 'मल्ल धारणे' ( भ्वा० आ० से० ) । 'सर्वधातुभ्य इन्' ( उ० ४।१।१८ ) । स्वार्थे कन् ( ५।३।७५ ) ।—'अच इः' ( उ० ४।१।३९ ) —इति मुकुटः । तत्र । मल्लैर्लान्तत्वात् । 'मल्लिको हंसभेदे स्यात् वृणश्न्येऽपि मल्लिका' इति रुद्रः । 'मल्लिको हंसमिवपि । मल्लिका वृणश्न्येऽपि मीनमृत्पात्रभेदयोः' ( इति मेदिनी ) ॥\*॥—मल्लिकाकारमक्षि यस्य । शुक्लापाङ्गत्वात् ( इति 'मल्लिकाक्षः' ) — इति स्वामी । 'बहुव्रीहौ सक्थ्यक्ष्णोः' ( ५।४।११३ ) इति षच् ॥ ( १ ) ॥\*॥ एकं 'हंसभेदस्य' ॥

धार्तराष्ट्राः सितेतरैः ॥ २४ ॥

धार्तेति ॥ कृष्णैश्चञ्चुरणैरुपलक्षिताः । धृतराष्ट्रे भवाः । 'तत्र भवः' ( ४।३।५३ ) इत्यण् । 'धृतराष्ट्रः सुराज्ञि स्यात् पक्षिश्चत्रियभेदयोः' इति रभसः । ( 'धृतराष्ट्रः खगे सर्षे सुराज्ञि क्षत्रियान्तरे । धृतराष्ट्री हंसपधाम्' इति हैमः ) ॥ ( १ ) ॥\*॥ एकम् 'कृष्णचञ्चुरणहंसस्य' ॥

शरारिराटिराडिश्च

शरेति ॥ शरं नीरमृच्छति । शरं हिंसां वा । 'ऋ गतौ' ( भ्वा० प० अ० ) । 'अच इः' ( उ० ४।१।३९ ) । 'गुन्द्रेष्वादीनां शरं नीरे' इति तालव्यादौ रभसः ॥\*॥ कपिलिकादि-त्वात् ( वा० ९।२।१८ ) लृत्वे 'शरालिः' अपि ॥\*॥

१—तत्तत्सूत्रभाष्यकैयटानालोचनसूचकमेतत् ॥

'शरालिः' इति पाठान्तरम् । शरमतति । 'अत सातत्यगमने' ( भ्वा० प० से० ) । 'अज्यतिभ्यां च' ( उ० ४।१।३१ ) इतीण् ॥ ( १ ) ॥\*॥ आ अटति । इन् ( उ० ४।१।१८ ) ॥ ( २ ) ॥\*॥ आ अटति 'अङ्ग उद्यमने' ( भ्वा० प० से० ) । इन् ( उ० ४।१।१८ ) ॥—'अक्ष्यडिभ्यामिण्'—इति मुकुटः । तत्र । उज्वलदत्तादावेतत्सूत्रादर्शनात् ॥ ( ३ ) ॥\*॥ त्रयोऽपि स्त्रीलिङ्गाः । 'आडिः शरालिर्वेटी गन्धोली, वानरी कपी' इति स्त्रीलिङ्गकाण्डे रत्नकोषात् ॥\*॥ त्रीणि 'शरार्थीः' 'आडी' इति ख्यातायाः ॥

बलाका विसकण्डिका ।

बलेति ॥ बलते । 'बल संवरणे' ( भ्वा० आ० से० ) । 'बलाकादयश्च' ( उ० ४।१।४ ) इति साधुः । बलेनाकति वा । अच् ( ३।१।१३४ ) ॥ ( १ ) ॥\*॥ विसवत् कण्डोऽस्याः ॥ ( २ ) ॥\*॥ द्वे 'बकभेदस्य' ॥

हंसस्य योषिद्वरटा

हंसेति ॥ वृणीते सेवते सरः । 'वृङ् संभक्तौ' ( क्र्या० आ० से० ) । 'शकादिभ्योऽटन्' ( उ० ४।८।१ ) । 'वरटा, द्वयोर्वरट्यां, स्त्री हंस्यां तु, तत्पत्तौ पुमान्' ( इति मेदिनी ) ॥ ( १ ) ॥\*॥ एकम् 'हंसस्त्रियाः' ॥

सारसस्य तुलक्ष्मणा ॥ २५ ॥

सारेति ॥ लक्ष्मीरस्त्यस्याः । 'लक्ष्म्या अच्' ( ग० ५।२।१०० ) इति नः । 'सारस्यां लक्ष्मणा ना तु सौमित्रौ श्रीमति त्रिषु' इति रुद्रः । 'लक्ष्मणा त्वोषधीभेदे सारस्यामपि योषिति । रामभ्रातरि पुंसि स्यात् सश्रीके चाभिधेयवत्' इति मेदिनी ॥\*॥ निर्मकारोऽपि । 'लक्षणश्चैव सारसे' इत्यमरमाला । 'लक्षणं नाम्नि चिह्नस्य सारस्यां लक्षणा क्वचित्' ( इति मेदिनी ) ॥ ( १ ) ॥\*॥ एकम् 'सारसस्त्रियाः' ॥

जतुकौऽजिनपत्रा स्यात्

जत्विति ॥ जत्विव । 'इवे प्रतिकृतौ' ( ५।३।९६ ) इति कन् । 'रामठे जतुकं चर्मपत्राजतुकतोः स्त्रियाम्' इति चव-र्गन्तुतीयादौ रभसः ॥ ( १ ) ॥\*॥ अजिनमिव पत्रमस्याः ॥ ( २ ) ॥\*॥ द्वे 'जतुकायाः' 'चामच्चिरयि' इति ख्यातायाः ॥

परोष्णी तैलपायिका ।

पेति ॥ परं शत्रुं उष्णं यस्याः । गौरादिः ( ४।१।४१ ) ।—'जातेः' ( ४।१।६३ ) 'इति डीष्-' इति मुकुटः । तत्र । 'स्त्री-

१—'महापुरुषमिव प्रकटमीनशङ्खलक्षणं सरः' इति कादम्बरीश्लेषश्च—इति मुकुटः ॥ २—'दीर्घमध्या च जतुका निशा-शश्वद्वापिस्थितधनजतूकापटलकम्' इति पूर्वकविप्रयोगदर्शनात्—इति मुकुटः ॥



खाविष्टा जातिरियम्' इति स्वयमेव व्याख्यातत्वेन—'अस्त्री-  
विषयात्-' (४११६३) इति ङीष्ो निषेधात् ॥ (१) ॥\*॥  
तैलं पिबति । 'पा पाने' ( भ्वा० प० अ० ) ण्वुल् (३११  
१३३) ॥ (२) ॥\*॥ 'तनुकृमिस्त्रिन्द्रगोपः, परोष्णी तैलपा-  
यिका । तैलाभ्यक्ता खलाधारा हीरा पिप्पलिका स्त्रियाम्' इति  
रभसः ॥\*॥ द्वे मुखविष्टा 'वागुलिकादिनामिकायाः' ॥  
वर्षेणा मक्षिका नीला

वर्षेति ॥ 'वर' इति वणति । 'वण शब्दे' ( भ्वा० प०  
से० ) । अच् (३१११३४) । यद्वा । वर्षति । 'वर्ष गतौ'  
( भ्वा० प० से० ) । युच् (उ० २।७८) ॥ (१) ॥\*॥ मशति  
'मश शब्दे' ( भ्वा० प० से० ) । 'हनिमशिभ्यां सिकन्'  
(उ० ४।१५४) । मक्षति वा । 'मक्ष रोषे संघाते च' ( भ्वा०  
प० से० ) । कुन् (उ० २।३२) ण्वुल् (३१११३३) वा ॥ (२)  
॥\*॥ नीलति । 'णील वर्णे' ( भ्वा० प० से० ) । अच् (३११  
१३४) । 'नीला' इति क्रियाशब्दोऽयं विवक्षितो न तु गुण-  
शब्दः । अतो न ङीष् । गुणविवक्षायां 'नीली' इति भवत्येव ॥  
(३) ॥\*॥ 'नीलवर्णमक्षिकायाः' एकम् । केचित्तु नाम-  
त्रयमिदमाहुः । तदा तु 'वा संज्ञायाम्' (वा० ४।१।४२) इति  
युक्त एव ङीष्भावः ॥

सरघा मधुमक्षिका ॥ २६ ॥

सरेति ॥ सरं गतिमन्तं घातयति । 'अन्येभ्योऽपि-'  
(वा० ३।२।१०१) इति ङः । णिलोपे (६।४।५१) टिलोपः  
(६।४।१४३) । यद्वा रङ्गणं रघः । 'रधि गतौ' ( भ्वा० आ०  
से० ) । 'खनो घ च' (३।३।१२५) इति घित्करणत् 'अन्ये-  
भ्योऽपि' इति घः । आगमशास्त्रस्यानित्यत्वाच्च जुम् । सह  
रघेण गत्या वर्तते ॥ (१) ॥\*॥ मधुकर्त्री मक्षिका ॥ (२)  
॥\*॥ द्वे 'मधुमक्षिकायाः' ॥

पतङ्गिका पुत्तिका स्यात्

पेति ॥ पतति । 'पतेरङ्गच् पक्षिणि' (उ० १।१।१९) इत्य-  
ङ्गच् । स्वार्थे कन् (५।३।७५) संज्ञायां वा ॥ (१) ॥\*॥ पुत्  
कुत्सितं तायते । 'तायृ संतानपालनयोः' ( भ्वा० आ० से० ) ।  
बाहुलकात् कः यलोपः (६।१।६६) । 'केऽणः' (७।४।१३)  
इति ह्रस्वः । 'प्रत्ययस्थात्-' (७।३।४४) इतीलम् । पुत्  
कुत्सितं शब्दं तनोति वा । 'अन्येभ्योऽपि' (वा० ३।२।१०१)  
इति ङः स्वार्थे कन् (५।३।७५) ॥ (२) ॥\*॥ द्वे 'मधुमक्षि-  
काविशेषस्य' ॥

दंशस्तु वनमक्षिका ।

दंश इति ॥ दशति 'दंश दशने' ( भ्वा० प० अ० ) ।  
अच् (३१११३४) । 'दंशः कीटविशेषे च वर्मदर्शनयोः पुमान्'  
(इति मेदिनी) ॥ (१) ॥\*॥ वनस्य मक्षिका ॥ (२) ॥\*॥ द्वे  
'वनमक्षिकायाः' ॥

दंशी तज्जातिरल्पा स्याद्

दंशीति ॥ अल्पा दंशजातिः । अपचयविवक्षायां गौरा-  
दित्वात् (४।१।४१) ङीष् ।—'जातेः-' (४।१।६३) इति ङीष्  
—इति मुकुटः ॥ (१) ॥\*॥ एकम् 'मक्षिकाल्पजातेः' ॥

गन्धोली वरटा द्वयोः ॥ २७ ॥

गन्धविति ॥ गन्धयते । 'गन्ध अर्दने' (जु० आ० से०) ।  
बाहुलकादौलच् । गौरादिः (४।१।५१) ('गन्धोली वरटा-  
शुण्ड्योर्भद्रायाम्' इति हैमः) ॥ (१) ॥\*॥ वृणोति । 'वृच्  
वरणे' (खा० उ० से०) । 'शकादिभ्योऽटन्' (उ० ४।८१)  
॥\*॥ ङीष्ि (४।१।४१) 'वरटी' अपि । 'वरटा वरटीहंस्यो-  
स्तत्पतौ वरटः स्मृतः' इति तारपालः ॥ (२) ॥\*॥ द्वे 'वर-  
टायाः' 'वरडे' इति ख्यातायाः ॥

भृङ्गारी चीरुका चीरी झिल्लिका च समाश्माः ।

भृङ्गेति ॥ भृङ्गं भृङ्गरूपम् आ राति । 'रा दाने' (अ० प०  
अ०) । मूलविभुजादिः (वा० ३।२।५) । गौरादिः (४।१।४१)  
यद्वा विभर्ति । 'शृङ्गारभृङ्गारौ' (उ० ३।१३६) इति साधुः ।  
यद्वा रूपेण भृङ्गमृच्छति । 'ऋ गतौ' ( भ्वा० प० अ० ) अण्  
(३।१।२) । 'भृङ्गारी झिल्लिकायां च कनकालौ पुनः पुमान्'  
(इति मेदिनी) ॥ (१) ॥\*॥ 'ची' इति रौति । 'रु शब्दे'  
(अ० प० अ०) । बाहुलकात् कक् ॥\*॥ 'झीरुका' इति  
मुकुटः ॥ (२) ॥\*॥ चिनोति । 'चिच् चयने' (खा० उ०  
अ०) । 'शुसिचिमीनां दीर्घश्च' (उ० २।२५) इति कन् । 'जीरी'  
झिल्लिकायां, नपुंसकम् । गोस्तने वृद्धमेदे च रेखालेखनमेदयोः'  
(इति मेदिनी) ॥ (३) ॥\*॥ चिल्लति । 'चिल्ल शैथिल्ये' ( भ्वा०  
प० से० ) । अच् (३।१।१३४) षुषोदरादित्वाच्च स्रः ।  
गौरादिः (४।१।४१) । स्वार्थे कन् (५।३।७५) । 'झिल्ली चीर्या-  
तपसुचोर्वल्यामुद्वर्तनांशके' (इति मेदिनी) ॥ (४) ॥\*॥ चत्वारि  
'झिल्लिकायाः' 'झिगुरी' इति ख्यातायाः ॥

समौ पतङ्गशलभौ

समाविति । पतति । 'पतेरङ्गच् पक्षिणि' (उ० १।१।१९)  
इत्यङ्गच् । 'पतङ्गः शलभे शालिप्रभेदे पक्षिसूर्ययोः । क्लीबं  
सूते' इति विश्वमेदिन्यौ ॥ (१) ॥\*॥ शलति 'शल चलने'  
( भ्वा० प० से० ) । 'कृशृशालिकल्लिगर्दिभ्योऽभच्' (उ० ३।  
१२२) ॥ (२) ॥\*॥ द्वे 'पतंगस्य' 'फणिग' इति  
ख्यातस्य ॥

खद्योतो ज्योतिरङ्गणः ॥ २८ ॥

खेति ॥ खे द्योतते । 'द्युत् दीप्तौ' ( भ्वा० आ० से० ) ।  
अच् (३१११३४) । खं द्योतयति । अण् (३।२।१) वा ॥  
(१) ॥\*॥ ज्योतिर्नक्षत्रम् । तद्वदिङ्गति । 'इग्नि गतौ' ( भ्वा० प०  
से० ) । 'चलनशब्दार्थात्-' (३।२।१४८) इति युच् ॥ (२)  
॥\*॥ द्वे 'खद्योतस्य' ॥

मधुव्रतो मधुकरो मधुलिपमधुपालिनः ।

द्विरेफपुष्पलिङ्गभृङ्गषट्पदभ्रमरालयः ॥ २९ ॥

मध्विति ॥ मधु व्रतं भक्ष्यं यस्य ॥ (१) ॥\*॥ मधु करोति तच्छीलः । 'कृणो हेतु-' (३१२२०) इति टः ॥ (२) ॥\*॥ मधु लेढि 'लिह आस्वादने' (अ० उ० अ०) । किप् (३१२१७६) ॥ (३) ॥\*॥ एवं पुष्पलिङ्ग ॥ (७) ॥\*॥ मधु पिबति 'पा पाने' (भ्वा० प० अ०) । 'आतोऽनुप-' (३१२१३) इति कः । 'पिबतेः सुरासीध्वोः' (वा० ३१२१८) इति नियमान्न टक् (३१२१८) ॥ (४) ॥\*॥ अलो वृश्चिकलाङ्गुलम् । तदिवास्य । 'अतः-' (५१२११५) इतीनिः ॥ (५) ॥\*॥ द्वौ रेफौ नान्नि यस्य ॥ (६) ॥\*॥ विभर्ति । 'भृजः किन्नुट् च' (उ० १११२५) इति कन् ।—'भृजाङ्गभृजाः' इति—इति मुकुटश्चिन्त्यः । उणादिषु तादृशसूत्राभावात् ॥ (८) ॥\*॥ षट् पदान्यस्य ॥ (९) ॥\*॥ भ्रमति । 'भ्रमु अनवस्थाने' (दि० प० से०) । 'अर्तिकमिभ्रमिचमि-' (उ० ३११३२) इति कन् । 'भ्रमरः कामुके भृङ्गे' (इति मेदिनी) ॥ (१०) ॥\*॥ अलति । 'अल भूषणादौ' (भ्वा० प० से०) । 'सर्वधातुभ्य इन्' (उ० ४१११८) । 'अलिः सुरापुष्पलिहोः' (इति मेदिनी) ॥ (११) ॥\*॥ एकादश 'भ्रमरस्य' ॥

मयूरो बर्हिणो बर्ही नीलकण्ठो भुजङ्गभुक् ।

शिखावलः शिखी केकी मेघनादानुलस्यपि ॥ ३० ॥

मेति ॥ मयते । 'मय गतौ' (भ्वा० आ० से०) । खर्जादित्वात् (उ० ४१९०) ऊरः । मह्यां रौति वा । 'अन्येभ्योऽपि' (वा० ३१२१०१) इति डः । प्रुषोदरादिः (६१३१०९) ॥ (१) ॥\*॥ बर्हमस्यस्य । 'फलबर्हाभ्यामिनन्' (वा० ५१२१२२) ॥ (२) ॥\*॥ इनिः (५१२११५) ॥ (३) ॥\*॥ नीलः कण्ठोऽस्य ॥ (४) ॥\*॥ भुजगं भुङ्के । 'भुज पालनादौ' (रु० प० अ०) । किप् (३१२१७६) ॥ (५) ॥\*॥ शिखास्यस्य । 'दन्तशिखात् संज्ञायाम्' (५१२१२३) इति वलच् ॥ (६) ॥\*॥ पक्षे व्रीह्यादित्वात् । (५१२११६) इनिः । 'शिखी वहौ बलीवर्दे शरे केतुग्रहे द्रुमे । मयूरे कुक्कुटे पुंसि शिखावत्यन्यलिङ्गकः' (इति मेदिनी) ॥ (७) ॥\*॥ केकास्यस्य । व्रीह्यादित्वात् (५१२११६) इनिः ॥ (८) ॥\*॥ मेघनादेनानुलसति तच्छीलः 'लस श्लेषणकीडनयोः' (भ्वा० प० से०) । 'सुप्यजातौ-' (३१२१७८) इति णिनिः ॥ (९) ॥\*॥ नव 'मयूरस्य' ॥

केका चाणी मयूरस्य

केकेति ॥ के मूर्धनि कायति । 'कै शब्दे' (भ्वा० प० अ०) । 'अन्येभ्योऽपि' (वा० ३१२१०१) इति डः । 'हलदन्तात्-' (६११९) इत्यलक् ॥ (१) ॥\*॥ एकम् 'मयूरवाण्याः' ॥

समौ चन्द्रकमेचकौ ।

समाविति ॥ चन्द्र इव । 'इवे प्रतिकृतौ' (५१६१९६) इति

कन् ॥ (१) ॥\*॥ मेचको वर्णोऽस्यस्य । अच् (५१२१२७) । 'बर्हिकण्ठसमं वर्णं मेचकं ब्रुवते बुधाः' इति कात्यः । 'मेचकः श्यामले कृष्णे तिसिरे बर्हिन्यन्दके' इति हैमः ॥ (२) ॥\*॥ द्वे 'पिच्छस्थचन्द्राकृतेः' ॥

शिखा चूडा

शीति ॥ शेते । 'शीडो ह्रस्वश्च' (उ० ५१२४) इति खः । 'शिखा शाखाबर्हिचूडालाङ्गलिक्यप्रमात्रके । चूडामात्रे शिफायां च ज्वालायां प्रपदेऽपि च' (इति मेदिनी) ॥ (१) ॥\*॥ चुड्यते । 'चुड समुच्छ्राये' (तु० प० से०) सिदादिपाठाद् (३१३१०४) अड् वीर्यः । 'चूडा वडभौ शिखायां बाहुभूषणे' (इति मेदिनी) ॥ (२) ॥\*॥ द्वे 'मयूरशिखायाः' ॥

शिखण्डश्च पिच्छबर्हे नपुंसके ॥ ३१ ॥

शिखेति ॥ शिखिनाम्यते । 'अम गत्यादिषु' (भ्वा० प० से०) । 'अमन्ताङ्गुः' (उ० १११४) । शकन्ध्वादिः (वा० ६११९४) । 'शिखण्डो बर्हचूडयोः' इति हेमचन्द्रः ॥ (१) ॥\*॥ 'पिच्छयति । पिच्छयते वा । 'पिच्छ कुट्टने' (तु० प० से०) । अच् । (३१३१३४) षच् (३१३१९) वा । 'पिच्छा पूगच्छटाकोषमोचाशात्मलिवेष्टके । भक्तसंभूतमण्डे च पङ्कव-श्वपदाभये । स्त्रियां, पुंसि तु लाङ्गुले न द्वयोर्बर्हचूडयोः' (इति मेदिनी) ॥ (२) ॥\*॥ बर्हति । 'बृह वृद्धौ' (भ्वा० प० से०) । अच् (३१११३४) । 'बर्हे पिच्छे दलेऽस्त्रियाम्' (इति मेदिनी) ॥ (३) ॥\*॥ त्रीणि 'मयूरपिच्छस्य' ॥

खगे विहंगविहगविहंगमविहायसः ।

शकुन्तिपक्षिशकुनिशकुन्तशकुनद्विजाः ॥ ३२ ॥

पतत्रिपत्रिपतगपतपत्ररथाण्डजाः ।

नगौकोवाजिविकिरविविष्किरपतत्रयः ॥ ३३ ॥

नीडोद्भवा गरुत्मन्तः पित्सन्तो नभसंगमाः ।

खग इति ॥ खे गच्छन्ति । 'अन्येभ्योऽपि-' (वा० ३१२१०१) इति डः । 'खगः सूर्ये ग्रहे देवे मार्गणे च विहंगमे' (इति मेदिनी) ॥ (१) ॥\*॥ विहायसि गच्छन्ति । 'गमश्च' (३१२४७) इति खच् । 'विहायसो विह च' (वा० ३१२३८) । 'खच्च डिद्वा' (वा० ३१२३८) ॥ (२) ॥\*॥ (४) शुगे ॥\*॥ डे (वा० ३१२४८) तु । 'विहगस्तु त्रिलिङ्गः स्यादाशुगे ना विहंगमे' (इति मेदिनी) ॥ (३) ॥\*॥ विजहाति भुवम् । 'ओहाक् त्यागे' (तु० प० अ०) । 'बर्हिहाधाञ्भ्यश्छन्दसि' (उ० ४१२२९) इत्यसुन् णिच्च । क्वचिच्छान्दसा अपि भाषायां प्रयुज्यन्ते । तेन लोकेऽपि । यद्वा विहाययति । 'हय गतौ' (भ्वा० प० से०) । 'हि गतौ' (स्वा० प० अ०) वा स्वार्थण्यन्तः । 'सर्वधातुभ्योऽसुन्' (उ० ४११८९) 'विहायाः शकुनौ पुंसि गगने पुंनपुंसकम्' (इति

मेदिनी) ॥ (५) ॥\*॥ शक्नोति । 'शक्नु शक्तौ' (स्वा० प० अ०) । 'शक्ने रुनोन्तोन्त्युनयः' (उ० ३।४९) इति प्रत्यय-चतुष्टयम् ॥ (६) ॥\*॥ पक्षावस्य स्तः । इनिः (५।२।११५) ॥ (७) ॥\*॥ 'शकुनिः पुंसि विहगे सौबले करणान्तरे' (इति मेदिनी) ॥ (८) ॥\*॥ 'शकुन्तः क्रीटभेदे स्याद्भासपक्षि-विहंगयोः' इति मेदिनी ॥ (९) ॥\*॥ 'शकुन्तस्तु पुमान् पक्षिमात्रपक्षिविशेषयोः । शुभशंसिनिमित्ते च शकुनं स्यान्न-पुंसकम्' (इति मेदिनी) ॥ (१०) ॥\*॥ द्विर्जायते । 'अन्ये-ष्वपि' (३।२।१०१) इति डः । 'द्विजः स्याद्ब्रह्माणक्षत्रवैश्यद-न्ताण्डजेषु ना । द्विजा भार्या हरेणौ च' (इति मेदिनी) ॥ (११) ॥\*॥ पतत्रमस्यस्य । इनिः (५।२।११५) ॥ (१२) ॥\*॥ एवं पत्री । 'पत्री श्येने पत्ररथे काण्डद्वरथिकाद्रिषु' (इति मेदिनी) ॥ (१३) ॥\*॥ पतेन पक्षेण गच्छति । डः (वा० ३।२।४८) ॥ (१४) ॥\*॥ पतति । 'पतू गतौ' (भ्वा० प० से०) । शता (३।२।१२४) ॥ (१५) ॥\*॥ पत्रं पतत्रं रथ इव यस्य ॥ (१६) ॥\*॥ अण्डाज्जायते स्म । 'पञ्चम्याम्-' (३।२।९८) इति डः । 'अण्डजो मृगानामौ स्यात्सरटेऽहौ खगे झषे' (इति मेदिनी) ॥ (१७) ॥\*॥ नगो वृक्षः, नगे वा ओको यस्य । 'नगौकाः पुंसि शरभे पक्षिपञ्चास्ययोरपि' इति मेदिनी—जलौकावद् 'आदन्तः अपि—इति मुकुटः ॥ (१८) ॥\*॥ वाजाः पक्षाः सन्त्यस्य । इनिः (५।२।११५) । ('वाजी वाणाश्वप-क्षिषु' इति मेदिनी) ॥ (१९) ॥\*॥ विकिरति । 'कृ विक्रिषे' (तु० प० से०) । 'इगुपध-' (३।१।१३५) इति कः ॥ (२०) ॥\*॥ वाति । 'वा गतौ' (अ० प० अ०) 'वातेर्ङिच्च' (उ० ४।१३४) इतीण् ॥—'वेजो डित्' (उ० ४।७२)—इति स्वामिमुकुटौ चिन्त्यौ । ईचिप्रत्ययप्रकरणेऽस्य पाठाद् 'वीचिः' इति रूपापत्तेः ॥ (२१) ॥\*॥ 'विष्किरः शकुनिर्वा' (६।१। १५०) इति पक्षे सुट् । 'परिनिविभ्यः-' (८।३।७०) इति षलम् ॥ (२२) ॥\*॥ पतति । 'पतेरत्रिन्' (उ० ४।६९) । —'उणादयो बहुलम्' (३।२।१) इति पतेरत्रिः—इति मुकुट एतत्सूत्राज्ञानमूलकः ॥ (२३) ॥\*॥ नीडे उड्गवो येषाम् ॥ (२४) ॥\*॥ गहत्तः पक्षाः सन्त्यस्य । मतुप् (५।२।९४) 'झयः' (८।२।१०) इति वत्वं तु न । यवादिस्वात् (८।२।९) 'तसौ मत्वर्थे' (१।४।१९) इति भलम् ॥ (२५) ॥\*॥ पतितुमिच्छवः । लटः शता (३।२।१२४) । 'सनि मीमा-' (७।४।५४) इतीस् ॥ (२६) ॥\*॥ 'नभसं खं भेषवर्त्म विहायसम्' इति निगमाददन्तम् । नभसं गच्छति । 'गमश्च' (३।२।४७) इति खच् ॥ (२७) ॥\*॥ सप्तविंशतिः 'पक्षिमात्रस्य' ॥  
तेषां विशेषा हारीतो महुः कारण्डवः प्लवः ॥ ३४ ॥  
तित्तिरिः कुक्कुभो लावो जीवञ्जीवश्चकोरकः ।  
कोयष्टिकष्टिष्टिभको वर्तको वर्तिकादयः ॥ ३५ ॥  
तेषामिति ॥ एते पक्षिणां भेदाः । 'हारिः पथिकसंतान-

द्यूतादिभङ्गयोः स्त्रियाम्' (इति मेदिनी) । हारिमित ईतो वा हारोऽस्यस्मिन् । इनिः (५।२।११५) । हारि मनोहरम् इतं गमनमस्य । यद्वा हारयति 'क्विप्-' (३।२।१७८) । एति स्म । 'ई गतौ' (अ० प० अ०) गत्यर्था-' (३।४।७२) इति क्तः । हा चासावीतश्च । 'हरितो विहगान्तरे । मुनौ छद्मनि' इति हेमचन्द्रः । ('हरियाल' इति ख्यातः) ॥ (१) ॥\*॥ मज्जति । 'दुमस्जो शुद्धौ' (तु० प० अ०) 'भृमृशी-' (उ० १।७) इत्युः । न्यङ्क्तादिः (७।३।५३) । सस्य जश्वेन (८।४।५३) दः । 'महुः पानीयकाकिका' इति रभसः ॥ (१) ॥\*॥ रमणम् । 'जमताडुः' (उ० १।१।१४) इति रमेर्डः । ईषद्रण्डः । 'ईषदर्थे च' (६।३।१०५) इति कोः का । कारण्डं वाति । 'आतोऽनुप-' (३।२।३) इति कः ॥ (१) ॥\*॥ प्लवते । 'प्लुद् गतौ' (भ्वा० आ० अ०) । अच् (३।१।१३४) ॥ 'प्लवः प्लक्षे सुतौ कपौ । शब्दे कारण्डवे म्लेच्छजातौ मेल-कमेकयोः । क्रमनिम्नमहीभागे कुलके जलवायसे । जलान्तरे प्लवं गन्धतृणे मुस्तकविद्यपि' इति हेमचन्द्रः ॥ (१) ॥\*॥ 'तित्तिशब्दं' राति । बाहुलकात्किः । 'तित्तिरिः पक्षिणि मुनौ' इति हैमः ॥\*॥ अदन्तपक्षे 'आतोऽनुप-' (३।२।३) इति कः । 'कपोतलावतित्तिराः' इति वाचस्पतिः ॥ (१) ॥\*॥ 'कुक्' इति शब्दं कौति । 'कु शब्दे' (अ० प० अ०) बाहुलकाद्भक् । 'कुक्कु' शब्दं भाषते । 'भाष व्यक्तायां वाचि' (भ्वा० आ० से०) । 'अन्येभ्योऽपि' (वा० ३।२।१०१) इति डः । वनकुक्कुटोऽयम् ॥ (१) ॥\*॥ लावयति । 'लूञ् छेदने' (त्रया० उ० से०) स्वार्थण्यन्तः । अच् (३।१। १३४) ॥ (१) ॥\*॥ जीवं जीवयति । तद्दर्शनेन वि-षनाशकत्वात् । 'कृत्यल्युटो बहुलम्' (वा० ३।२।११३) इति बाहुलकात्खच् । 'जीवञ्जीवः खगान्तरे । द्रुमभेदे चकोरे च' इति हैमः ॥ (१) ॥\*॥ चकति । 'चक तृप्तौ' (भ्वा० प० से०) । 'कठिचकिभ्यामोरन्' (उ० १।६४) स्वार्थे कन् (५।३।७५) ॥१॥\*॥ कं जलं यष्टिरिवास्य । पृषो-दरादिः (६।३।१०९) ॥ (१) ॥\*॥ 'टिट्ठि' शब्दं भाषते । 'टिट्ठि' शब्देन भाति वा । 'अन्येभ्योऽपि-' (वा० ३।२।१०१) इति डः । कन् (५।३।७५) ॥ (१) ॥\*॥ वर्तते 'वृत्तु वर्तने' । प्लुल् (३।१।१३३) ॥ (१) ॥\*॥—उदीचां तु स्त्रियामित्वम् । प्राचां न (वा० ७।३।४५) । इति स्त्रियां रूपद्वयप्रदर्शनाय 'वर्तिका'ग्रहणम्,—इति प्राञ्चः ॥ वस्तुतस्तु 'वृतेस्तिकन्' (उ० ३।१।४६) इति तिकन्नन्तस्य मूषिकवत् पुंस्यपि 'वर्तिकः' इति रूपकथनमिदम् । 'वर्तकस्तु खुरेऽश्वस्य विहगे वर्तिका द्वयोः' (इति मेदिनी) ॥ (१) ॥\*॥ आदिना शारकादयो ज्ञेयाः । 'पक्षिजातिविशेषाः' ॥

१—'अव्यक्तशब्दं' इत्यपि पाठः ॥ २—'कोयष्टिष्टिभः कोकः क्रकरो वर्तिकादयः' इति क्षीरस्वामिव्याख्यानपाठे तु न रूपद्वयप्रदर्शनम्—इति बोध्यम् ॥

गरुत्पक्षच्छदाः पत्रं पतत्रं च तनूरुहम् ।

गरुदिति ॥ गिरति । 'गृ निगरणे' ( तु० प० से० ) । यद्वा गृणाति । 'गृ शब्दे' ( क्र्या० प० से० ) । 'मृग्रोरुतिः' ( उ० ११९४ ) ॥ ( १ ) ॥\*॥ पक्षयति । पक्षयते वा । 'पक्ष परिग्रहे' ( तु० प० से० ) । अच् ( ३१११३४ ) । घञ् ( ३१३१९ ) वा । 'पक्षस्तु मासाधे गृहसाध्ययोः । चुल्ली-रन्ध्रे बले पाश्वे वर्गे केशीत्परश्वये । पिच्छे विरोधे देहाङ्गे सहाये राजकुञ्जरे' इति ( मूर्धन्यपान्तेषु ) हैमः ॥\*॥ सान्तोऽपि । 'पक्षसी च स्मृतौ पक्षौ' इति शुभाङ्कः ॥ ( २ ) ॥\*॥ छाद्यतेऽनेनाङ्गम् । 'छद संवरणे' ( तु० उ० से० ) । ण्यन्तः । 'पुंति-' ( ३१३१२९ ) इति घः । 'छादेर्धे-' ( ६१४१९६ ) इति ह्रस्वः । 'गरुत्पक्षौ नरौ छदम्' इति बोपालिताङ्गीबमपि ॥ ( ३ ) ॥\*॥ पतत्यनेन । 'दात्री-' ( ३१२१९८२ ) इति ब्रून् । 'पत्रं तु वाहने पर्णे स्यात् पक्षे शरपक्षिणोः' इति मेदिनी ॥ ( ४ ) ॥\*॥ पतन्तं त्रायते । 'त्रैश् रक्षणे' ( भ्वा० आ० अ० ) । 'आतोऽनुप-' ( ३१२१३ ) इति कः । पतेर्बाहुलकादत्रन् वा ॥ ( ५ ) ॥\*॥ तन्वां रोहति । 'इगुपघ-' ( ३१११३५ ) इति कः ॥ ( ६ ) ॥\*॥ षट् 'पक्षस्य' ॥

स्त्री पक्षतिः पक्षमूलम्

स्त्रीति ॥ पक्षस्य मूलम् । 'पक्षातिः' ( ५१२१२५ ) ॥ ( १ ) ॥\*॥ ( २ ) ॥\*॥ द्वे 'पक्षमूलस्य' ॥

चञ्चुस्त्रोटिरुभे स्त्रियौ ॥ ३६ ॥

चञ्चुरिति ॥ चञ्चति । 'चञ्चु गतौ' ( भ्वा० प० से० ) । बाहुलकादुः । 'चञ्चुश्चञ्चस्तथा त्रोटिः' इति हलायुधः । मित्र-ध्वादौ ( १ ) निपातितः । अपञ्चादित्वादित्यन्ये—इति मुकुटः । तन्न । गणद्वयस्योञ्ज्वलदत्तादिष्वदर्शनात् । 'चञ्चुः पचाङ्गुले त्रोट्याम्' इति हैमः ॥ ( १ ) ॥\*॥ त्रोट्यते । 'त्रुट छेदने' ( तु० आ० से० ) तुरादिः । 'अच इः' ( उ० ४१९३९ ) । 'त्रोटिश्चञ्चं खगान्तरे । मीनकटफलयोः' इति हैमः ॥ ( २ ) ॥\*॥ द्वे 'पक्षितुण्डस्य' 'चौच' इति ख्यातस्य ॥

प्रडीनोड्डीनसंडीनान्येताः खगगतिक्रियाः ।

प्रेति ॥ प्रथमम्, ऊर्ध्वम्, संगतम्, वा ड्यनम्, 'डीङ् विहायसा गतौ' ( दि० आ० अ० ) । 'नपुंसके भावे कः' ( ३१११४ ) । 'खाद्य ओदितः' ( दि० गणसूत्रम् ) इत्योदि-त्वात् ( ८१२४५ ) निष्ठानत्वम् ॥—प्रडीनं तिर्यग्गमनम्-इत्यन्ये ॥ ( १ ) ॥\*॥ ( २ ) ॥\*॥ ( ३ ) ॥\*॥ 'एताः' इत्यनेन हि डीनाया बोध्याः ॥\*॥ 'पक्षिणां गतिविशेषाणां' पृथक्पृथगेकैकम् ॥

पेशी कोषो द्विहीनेऽण्डम्

पेशीति ॥ पिंशति । 'पिश अवयवे' ( तु० प० से० ) ।

१—केशशब्दात्परिभूतः पक्षशब्दश्चाथैक इत्यर्थः ॥

'हपिचिरुहि-' ( उ० ४१११९ ) इतीन् । 'कृदिकारात्-' ( ग० ४११४५ ) इति वा ङीष् । 'पेशी सुपक्वकणिके मांसां खङ्ग-पिधानके । मांसपिण्ड्यामण्डभेदे' ( इति तालव्यान्तेषु मेदिनी ) ॥ ( १ ) ॥\*॥ कुष्यति निष्कामत्यस्मात्स्वयमेव । 'अकर्तरि च' ( ३१३१९ ) इति घञ् । 'कोषोऽस्त्री कुञ्जले पात्रे पेश्यां शब्दादिसंग्रहे । जातिकोशेऽर्थसंघाते दिव्ये खङ्गपिधानके' ( इति मूर्धन्यान्ते मेदिनी ) ॥\*॥ तालव्यान्तोऽप्ययम् ॥ 'कोशोऽस्त्री-' ( इति तालव्यान्तेषु मेदिनी ) यथा पठितम् ॥ ( २ ) ॥\*॥ नामद्वयमिदम् ॥ स्वामी तु—पेशीनां मांसख-ण्डानां कोशो भाण्डागारः—इति व्याचक्षाणो नामैकमिदमि-च्छति ॥\*॥ द्वाभ्यां हीने ङीब इत्यर्थः । अमत्यस्मात् । 'अम गत्यादिषु' ( भ्वा० प० से० ) 'जमन्ताडुः' ( उ० ११११४ ) ॥ 'अण्डं मुष्के च पेश्यां स्यात्' ( इति मेदिनी ) ॥ ( ३ ) ॥\*॥ त्रीणि 'अण्डस्य' 'अण्डा' इति ख्यातस्य ॥

कुलायो नीडमस्त्रियाम् ॥ ३७ ॥

कुलेति ॥ कुलं पक्षिसंतानोऽग्रतेऽत्र । 'अय गतौ' ( भ्वा० अ० से० ) 'हलश्च' ( ३१३१२९ ) इति घञ् । यद्वा कौ लायो गतिरस्मात् ।—कुलान्ययन्ते निःसरन्त्यतः । 'हलश्च' ( ३१३१२९ ) इति घञ्—इति मुकुटः । तन्न । 'हलश्च' ( ३१३१२९ ) इत्यत्र 'करणाधिकरणयोः' ( ३१३११७ ) इत्य-नुवृत्तेरपादानेऽप्राप्तेः । 'कुलायस्तु पुमान्स्थानमात्रे स्यात् पक्षिवासके' ( इति मेदिनी ) ॥ ( १ ) ॥\*॥ नितराम् ईञ्चते । घञ् ( ३१३१९ ) । यद्वा निश्चिता इलन्त्यत्र । 'इल खप्ते' ( तु० प० से० ) । 'हलश्च' ( ३१३१२९ ) इति घञ् । संज्ञापू-र्वकत्वान्न गुणः । डलयोरेकत्वम् । 'नीडं स्थानकुलाययोः' ( इति मेदिनी ) ॥ ( २ ) ॥\*॥ द्वे 'पक्षिवासस्य' ॥

पोतः पाकोऽर्भको डिम्भः पृथुकः शावकः शिशुः ।

पोत इति ॥ पुनाति, पवते वा । 'पूप् पवने' ( क्र्या० उ० से० ) 'पूप् पवने' ( भ्वा० आ० से० ) वा 'हसिमृभि-ण्-' ( उ० ३१८६ ) इति तन् । स्त्रियाम् 'पोती' । 'वयसि प्रथमे' ( ४११२० ) इति ङीप् । 'पोतः शिशौ वहित्रे च गृह-स्थाने च वाससि' इति मेदिनी ॥ ( १ ) ॥\*॥ पायते । पिबति वा । 'पा रक्षणे' ( अ० प० अ० ) । 'पा पाने' ( भ्वा० प० अ० ) वा । 'अर्भकपृथुकपाका वयसि' ( उ० ५१५३ ) इति साधुः । स्त्रियाम् अजादित्वात् ( ४११४ ) टाप् । मुकुटस्तु—'इण्सीका-' ( उ० ३१४३ ) इति कन् । पच्यते परिणम्यते-ऽनेन । 'हलश्च' ( ३१३१२९ ) इति घञि वा इत्याह । तन्न । अवयसि चरितार्थयोरनयोर्वयसि 'अर्भक-' ( उ० ५१५३ ) इत्यनेन बाधनात् । 'पाकः परिणतौ शिशौ । केशस्य जरसा शौक्ये स्थात्यादौ पचनेऽपि च' ( इति मेदिनी ) । इत्येतेष्व-र्थेषु शिशुभिन्नेषु मुकुटव्याख्या युक्ता । शिशौ त्वस्वदीया—इति ध्येयम् ॥ ( २ ) ॥\*॥ अर्थते वृद्धि प्राप्यते 'ऋ गतौ प्रा-



पणेऽपि च' ( भ्वा० प० से० ) । 'अर्भकपृथुकपाका वयसि' ( उ० ५।५३ ) इति साधुः । मुकुटस्तु—सदेव इयतिं चलति, वृद्धिं गच्छति वा । 'अतिगुभ्यां भः' ( उ० ३।१५२ ) ततः स्त्रार्थे कन् ( ५।३।७५ )—इति व्याख्यत् । तत्र । 'अर्भकः कथितो बाले मूर्खेऽपि च क्रुशेऽपि च' ( इति मेदिनी ) इत्यत्र बालभिन्नेऽर्थे सावकाशस्यास्य 'वयसि अर्भक' ( उ० ५।५३ ) इत्यनेन बाधनात् ॥ ( ३ ) ॥\*॥ डिम्भयति । 'डिम्भडिभि संघे' चुरादिः । अच् ( ३।१।१३४ ) । 'डिम्भोऽपि बालिशे बाले' ( इति मेदिनी ) डीड आत्मनेपदित्वात्—'डयति—' इति स्वामी,—डयनं डीः । डिया भाति—इत्यादि मुकुटश्लो- पेक्ष्यौ ॥ ( ४ ) ॥\*॥ पथयति । पथयते वा 'पृथु प्रक्षेपे' चुरादिः । प्रथते वा । 'प्रथ प्रख्याने' ( भ्वा० आ० से० ) । 'अर्भकपृथुकपाका वयसि' ( उ० ५।५३ ) इति साधुः ।— पृथु कायति इति स्वामिमुकुटौ चिन्त्यौ । 'पृथुकः पुंसि चिपिटे शिशौ स्यादभिधेयवत्' ( इति मेदिनी ) इत्यत्र पूर्वव- दवयसि चरितार्थत्वेनास्य वयसि बाधनात् ॥ ( ५ ) ॥\*॥ शव्यते । 'शव गतौ' ( भ्वा० प० से० ) । घञ् ( ३।३।१९९ ) । स्त्रार्थे कन् ( ५।३।७५ ) ॥ ( ६ ) ॥\*॥ श्यति, शायते, वा । 'शो तनूकरणे' ( दि० प० अ० ) । 'शः कित् सन्वच्च' ( उ० १।२० ) इत्युः सन्वद्भावाद्धित्वेत्वे ।—शशति ह्यनेन गच्छति । 'शश ह्यतगतौ' ( भ्वा० प० से० ) । 'शशिरपोरतः' इति ( कः )—इति मुकुटश्चिन्त्यः । उज्ज्वलदत्तादिषु 'शशिरपोरतः' इति सूत्रादर्शनात् ॥ ( ७ ) ॥\*॥ सप्त 'शिशुमात्रस्य' ॥

### स्त्रीपुंसौ मिथुनं द्रन्द्रम्

स्त्रीति ॥ स्त्री च पुमांश्च 'अचतुर—' ( ५।४।७७ ) इति अच् ॥ ( १ ) ॥\*॥ मेथति । 'मिथृ मेथृ संगमे' ( भ्वा० उ० से० ) । 'भ्रुधिपिशिमिथिभ्यः कित्' ( उ० ३।५५ ) इत्युनन् ।— बाहुलकाङ्गुणाभावः—इति मुकुटस्तु एतत्सूत्राज्ञानमूलकः । 'मिथुनं न द्वयो राशिभेदे स्त्रीपुंसयुग्मके' ( इति मेदिनी ) ॥ ( २ ) ॥\*॥ द्वौ द्वौ । 'द्रन्द्रं रहस्य—' ( ८।१।१५५ ) इति साधुः ॥ 'द्रन्द्रं रहस्ये कलहे तथा मिथुनयुग्मयोः' ( इति मेदिनी ) ॥ ( ३ ) ॥\*॥ त्रीणि 'स्त्रीपुरुषरूपयुग्मस्य' । मुकुटस्तु द्रन्द्रस्योत्तरान्वयित्वमेव स्त्रीकुर्वन्नुक्तमेदिनीविरोधादुपेक्ष्यः ॥

### युगं तु युगलं युगम् ॥ ३८ ॥

युगमिति ॥ युज्यते । 'युजिर् योगे' ( रु० उ० अ० ) । 'युजिर्चितिजां कुश्' ( उ० १।१४६ ) इति मक् । 'युगं यमलयामले' इति रभसः ॥ ( १ ) ॥\*॥ वृषादित्वात् ( उ० १।१०६ ) कल्च् । न्यङ्कादित्वात् ( ७।३।५३ ) कुत्वम् । युगं ल्यति वा । युगमस्त्यस्य वा । सिंभादित्वात् ( ५।२।९७ ) लच् ॥ ( २ ) ॥\*॥ युज्यते । घञ् ( ३।३।१९९ ) । कुलम् ( ७।

३।६२ ) संज्ञापूर्वकत्वात्—'रथयुगप्रासङ्गम्' ( ४।४।७६ ) इति लिङ्गाद्वा गुणाभावः । 'युगो रथहलायङ्गे न द्वयोस्तु कृता- दिषु । युग्मे हस्तचतुष्केऽपि वृद्धिनामौषधेऽपि च' ( इति मे- दिनी ) ॥ ( ३ ) ॥\*॥ त्रीणि 'यमलस्य' ॥

### समूहनिवहव्यूहसंदोहविसरव्रजाः ।

स्तोमौघनिकरव्रातवारसंघातसंचयाः ॥ ३९ ॥

### समुदायः समुदयः समवायश्चयो गणः ।

स्त्रियां तु संहतिर्वृन्दं निकुरम्बं कदम्बकम् ॥ ४० ॥

### समूहेति ॥ समूह्यते । 'ऊह वितर्के' ( भ्वा० आ० से० ) ।

घञ् ( ३।३।१९९ ) ।—'हलश्च' ( ३।३।१२१ ) इति मुकुटस्य प्रमादः । तत्र 'करणाधिकरणयोः' इत्यस्यानुवर्तनात् ॥ ( १ ) ॥\*॥ नितरामुह्यते । 'वह प्रापणे' ( भ्वा० उ० अ० ) । 'पुंसि—' ( ३।३।११८ ) इति घः । 'खनो घ च' ( ३।३।१२५ ) इति वा । वहति वा । अच् ( ३।३।१३४ ) ॥ ( २ ) ॥\*॥ व्यू- ह्यते । घञ् ( ३।३।१९९ ) । 'व्यूहः स्याद्बलविन्यासे निर्माणे वृन्दतर्कयोः' ( इति मेदिनी ) ॥ ( ३ ) ॥\*॥ संदुह्यते । 'दुह प्रपूरणे' ( अ० उ० अ० ) । घञ् ( ३।३।१९९ ) ॥ ( ४ ) ॥\*॥ विसरति । 'स्र गतौ' ( भ्वा० प० अ० ) । अच् ( ३।१।१३४ ) । ('विसरः प्रसरे व्रजे' इति मेदिनी ) ॥ ( ५ ) ॥\*॥ व्रजति । 'व्रज गतौ' ( भ्वा० प० से० ) अच् ( ३।१।१३४ ) । 'व्रजो गोष्ठाध्ववृन्देषु' ( इति मेदिनी ) । करणाधिकरणव्युत्पत्तौ तु 'गोचरसंचर—' ( ३।३।११९ ) इति निपातितः ॥ ( ६ ) ॥\*॥ स्तूयते । 'कुञ् स्तुतौ' ( अ० उ० अ० ) । 'अर्तिस्तुसु—' ( उ० १।१।४० ) इति मन् ॥ ( ७ ) ॥\*॥ आ उह्यतेऽनेन 'हलश्च' ( ३।३।१२१ ) इति घञ् । न्यङ्कादित्वात् ( ७।३।५३ ) कुत्वम् । 'ओघो वेगे जलस्य च । वृन्दे परम्परायां च द्रुतनु- ल्योपदेशयोः' इति मेदिनी ॥ ( ८ ) ॥\*॥ निकीर्यते 'कृ वि- क्षेपे' ( तु० प० से० ) । 'ऋदोरप्' ( ३।३।५७ ) । 'निकरो निवहे सारे न्यायदेयधने निधौ' ( इति मेदिनी ) ॥ ( ९ ) ॥\*॥ ब्रल्यते नियम्यते । 'मुण्डमिश्र—' ( ३।१।२१ ) इति ष्यन्ताद्- तशब्दाद् घञ् ( ३।३।१९९ ) । अच् ( ३।३।५६ ) वा 'व्रात- च्कजोः—' ( ५।३।११३ ) इति लिङ्गाद्धृद्धिः ॥ ( १० ) ॥\*॥ वार्यते आच्छाद्यतेऽनेन 'वृ वरणे' चुरादिः । 'पुंसि—' ( ३।३।११८ ) इति घः । 'वारः सूर्यादिवासरे । द्वारे हरे कुब्ज- वृक्षे वृन्दावसरयोः क्षणे' ( इति मेदिनी ) ॥ ( ११ ) ॥\*॥ सं- हन्यते । घञ् ( ३।३।२९ ) 'हनस्तोऽचिष्णलोः—' ( ७।३।३२ ) । 'हो हन्तेः—' ( ७।३।५४ ) इति घः । 'संघातः पुंसि घाते च संहतौ नरकान्तरे' ( इति मेदिनी ) ॥ ( १२ ) ॥\*॥ संचि- यते । 'चिञ् चयने' ( स्वा० उ० अ० ) । 'एरच्' ( ३।३।५६ ) ॥ ( १३ ) ॥\*॥ समुदायते । 'अय गतौ' ( भ्वा० आ० से० ) । आङ् । अच् ( ३।१।१३४ ) 'समुदायः समूहे स्याद्युद्धे' ( इति मेदिनी ) ॥ ( १४ ) ॥\*॥ समुदीयते । 'इण् गतौ'

१—मेदिनीतस्तु द्रन्द्रस्य युगमपर्यायताया अपि प्रतीत्या तद्वि- रोधः । किं तु 'ल्वन्तायादि न पूर्वभाक्' इति प्रतिज्ञाविरोधादुपेक्ष्यः ॥ अमर० २६



( अ० प० अ० ) 'इ गतौ' ( अ० प० अ० ) वा ।  
 'एरच्' ( ३।३।५६ ) । 'भवेत्समुदयः संघे संयुगे च  
 समुद्रमे' ( इति मेदिनी ) ॥ ( १५ ) ॥\*॥ समा-  
 ध्यते । 'अय गतौ' ( भ्वा० आ० से० ) । घञ् ( ३।३।१९ )  
 समवयन्त्यनेनास्मिन् वा । घञ् ( ३।३।१९ )—इति मुकुटः ।  
 तष । 'अजब्भ्याम्—' ( वा० ३।३।१२३ ) इति वार्तिकविरो-  
 धात् । बाहुलकस्यागतिकगतित्वात् ॥ ( १६ ) ॥\*॥ नीयते ।  
 'चिञ् चयने' ( स्वा० उ० अ० ) । 'एरच्' ( ३।३।५६ ) । 'चयः  
 समूहे प्राकारमूलवन्धे समाहृतौ' ( इति मेदिनी ) ॥ ( १७ ) ॥\*॥  
 गण्यते । 'गण संघाते' ( चु० उ० से० ) । घञ् ( ३।३।१९ ) ।  
 'एरच्' ( ३।३।५६ ) वा । अल्लोपस्य स्थानिवत्त्वाच्च वृद्धिः ।  
 'गणः प्रमथसंख्यौघे चण्डीसैन्यप्रभेदयोः' ( इति मेदिनी ) ॥  
 ( १८ ) ॥\*॥ संहन्यते । क्तिन् ( ३।३।९४ ) ॥ ( १९ ) ॥\*॥  
 वृण्यते । 'वृणु भक्षणे' ( तु० प० से० ) । वृणोति वा ।  
 'अब्दादयश्च' ( उ० ४।९८ ) इति साधुः ॥ ( २० ) ॥\*॥ नि-  
 क्रुरति । निकुर्यते वा । 'कुर छेदने' ( तु० प० से० ) । बा-  
 हुलकादम्बन् अत उत्वं च ॥ ( २१ ) ॥\*॥ कुत्सितमम्बते,  
 अम्ब्यते वा । 'अभि शब्दे' ( भ्वा० आ० से० ) । अच्  
 ( ३।१।१३४ ) 'कोः कत्—' ( ६।३।१०१ ) । घञ् ( ३।३।१९ )  
 वा कदति, कथते वा । 'कदिः' सौत्रः । बाहुलकादम्बच् ॥  
 'कदम्बं निकुरम्बे स्यान्नीपसर्षेपयोः पुमान्' ( इति मेदिनी ) ॥  
 ( २२ ) ॥\*॥ द्वाविंशतिः 'समूहस्य' ॥

वृन्दभेदाः

वृन्देति ॥ समूहविशेषा उच्यन्ते ॥

समैवर्गः

सेति ॥ समैरुपलक्षितम् । वृज्यते 'वृजी वर्जने' ( अ०  
 आ० से० ) । घञ् ( ३।३।१९ ) । कुलम् ( ७।३।५२ ) ॥  
 ( १ ) ॥\*॥

संघसार्थौ तु जन्तुभिः ।

संघेति ॥ संहन्यते । घञ् ( ३।३।१९ ) । 'संघोद्धौ गण-  
 प्रशंसयोः' ( ३।३।८६ ) इति साधुः ॥ ( १ ) ॥\*॥ सरति,  
 स्त्रियते, वा । 'स्र गतौ' ( भ्वा० प० अ० ) । 'सर्तौणितः'  
 ( उ० २।५ ) इति थन् । 'सार्थौ वणिकसमूहे स्यादपि सं-  
 घातमात्रके' ( इति मेदिनी ) । 'यूथादयश्च'—इति मुकुट-  
 शिब्ल्यः ॥ ( २ ) ॥\*॥ भागुरिस्तु पर्यायतामाह—'संघसंघा-  
 तपुञ्जाघसार्थयूथकदम्बकाः' इति ॥

सजातीयैः कुलम्

सजेति ॥ सजातीयैरेव जन्मभिरुपलक्षितम् । कोलति ।  
 'कुल संस्थाने वन्धुषु च' ( भ्वा० प० से० ) । 'इयुपथ—'  
 ( ३।१।१३५ ) इति कः । 'कुलं जनपदे गोत्रे सजातीयग-  
 णेषु च । भवने च जनौ क्लीबम्' ( इति मेदिनी ) ॥ ( १ ) ॥\*॥

यूथं तिरश्चां पुंनपुंसकम् ॥ ४१ ॥

यूथमिति ॥ यौति । यूयते, वा । 'यु मिश्रणे' ( अ०  
 प० से० ) । 'तिथपृच्छयूथप्रोथाः' ( उ० २।१२ ) इति साधुः ।  
 'यूथं तिर्यक्समूहेऽस्त्री पुंनपुंसके च योषिति' ( इति मेदिनी )  
 ॥ ( १ ) ॥\*॥

पशूनां समजः

पेति ॥ संवीयतेऽत्र । 'अज गतिक्षेपणयोः' ( भ्वा० प०  
 से० ) । 'समुदोरजः पशुषु' ( ३।३।१९ ) इत्यप् । 'समजः  
 पशुवृन्दे ना विपिने तु नपुंसकम्' ( इति मेदिनी ) ॥ ( १ ) ॥\*॥  
 एकं 'पशुसंघस्य' ॥

अन्येषां समाजः

अन्येषामिति ॥ अन्येषां संघः । संवीयतेऽत्र । घञ्  
 ( ३।३।१९ ) ॥ ( १ ) ॥\*॥ एकं 'पशुभिन्नसंघस्य' ॥

अथ सधर्मिणाम् ।

स्यान्निकायः

अथेति ॥ निचीयते । 'चिञ् चयने' ( स्वा० उ० अ० ) ।  
 'संघे चानौत्तराघर्थे' ( ३।३।४२ ) इति घञ् आदेः कश्च ॥  
 'निकायस्तु पुमांलक्ष्ये सधर्मिप्राणिसंहतौ' । ( 'समुच्चये  
 संहतानां निलये परमात्मनि' इति मेदिनी ) ॥ ( १ ) ॥\*॥  
 'वृन्दभेदानां' पृथक् पृथक् ॥

पुञ्जराशी तूत्करः कूटमस्त्रियाम् ॥ ४२ ॥

पुञ्जेति ॥ पिञ्जयति, पिङ्गयते वा । 'पिञ्जि हिंसाबलादा-  
 ननिकेतनेषु' ( चु० प० से० ) । अच् ( ३।१।१३४ ) । घञ्  
 ( ३।३।१९ ) वा पृषोदरादिः ( ६।३।१०९ ) । यद्वा उच्यते  
 पुमांसं जयति । 'अन्येभ्योऽपि—' ( वा० ३।२।१०१ ) इति  
 ङः ।—पुङ्गयते । पुञ्जः—इति स्वामी ॥ ( १ ) ॥\*॥ अश्रुते ।  
 'अश्रु व्यासौ' ( स्वा० आ० से० ) । 'अक्षिपणाय्यो रुडाय-  
 लुकौ च' ( उ० ४।१३३ ) इतीण धातोरुडागमः । यद्वा रश्यते ।  
 रशः सौत्रः शब्दार्थः ।—दीप्त्यर्थः—इति स्वामी । बाहुलका-  
 दिण् । ण्यन्तात् 'अच इः' ( उ० ४।१३९ ) वा । 'राशिर्म-  
 षादिपुञ्जयोः' ( इति मेदिनी ) ॥ ( २ ) ॥\*॥ उत्कीर्यते । 'कृ-  
 विक्षेपे' ( तु० प० से० ) । 'ऋदोरप्' ( ३।३।५७ ) ॥ ( ३ ) ॥\*॥  
 कूटयति । कुट्यते वा । 'कूट आप्रदाने' ( चु० आ० से० ) ।  
 'कूट दाहे मन्त्रणे' ( चु० उ० से० ) वा अच् ( ३।१।१३४ ) ।  
 घञ् ( ३।३।१९ ) वा 'कूटं पूर्वापर्यन्तयोः । मायादम्भादिश्र-  
 ङ्गेषु सीरान्नेऽनृततुच्छयोः । निश्चलेऽयोधने राशौ' इति हेम-  
 चन्द्रः ॥ ( ४ ) ॥\*॥ चत्वारि 'धान्यादेरुच्छ्रितवृन्दस्य' ॥

कापोतशौकमायूरतैत्तिरादीनि तद्रणे ।

केति ॥ तेषां कपोतशुकमयूरतैत्तिरीणां गणे । कपोता-  
 नाम्, शुकानाम्, मयूराणाम्, तैत्तिरीणाम्, च गणः ।

‘अनुदात्तादेरञ्’ (४।२।४४) । शुक्रान्तु ‘तस्य समूहः’ (४।२।३७) इत्यण् । आदिना काकवर्तकोल्लकादीनां ग्रहः । ‘कापोतो’ स्वके, क्लीबं कपोतौघेऽञ्जनान्तरे’ (इति मेदिनी) ॥ (१) ॥\*॥ ‘शौकं’ शुक्रगणे स्त्रीणां करणे’ (इति मेदिनी) ॥ (२) ॥\*॥ ‘कपोतादीनां गणस्य’ पृथक् पृथक् ॥

गृहासक्ताः पक्षिमृगादृष्टेकास्ते गृह्यकाश्च ते ॥४३॥

गृहेति ॥ छयति, छीयते, वा ‘छो छेदने’ (दि० प० अ०) बाहुलकादीकन् । ‘छेको’ गृहाश्रितमृगपक्षिणोर्नागरे त्रिषु’ (इति मेदिनी) । ‘छेकस्त्रिषु विदग्धेषु गृहासक्तमृगाण्डजे’ इति चवर्गादौ रभसः ॥ (१) ॥\*॥ गृह्यते । ‘ग्रह उपादाने’ (क्या० उ० से०) । ‘पदास्त्रैरिबाह्यापक्ष्येषु च’ (३।१।११९) इति क्यप् । ‘गृह्यां गुदे ग्रन्थमेदे क्लीबं, शाखापुरे स्त्रियाम् । गृहासक्तमृगादौ ना, त्रिषु चास्त्रैरिपक्ष्ययोः’ (इति मेदिनी) । ततोऽनुकम्पायां कन् (५।३।७६) । ‘गृह्यको निघ्नके छेके’ (इति मेदिनी) ॥ (२) ॥\*॥ द्वे ‘गृहासक्तपक्षिणाम्’ ॥

इति सिंहादिवर्गविवरणम् ॥

मनुष्या मानुषा मर्त्या मनुजा मानवा नराः ।

मनुष्या इति ॥ मनोरपत्यम् । ‘मनोर्जातावञ्ज्यतौ शुक् च’ (४।१।१६१) । स्त्रियाम् ‘—ह्यगवय—’ (वा० ४।१।६३) इति प्रतिप्रसवेन ङीप् (४।१।६३) । ‘हलस्तद्धितस्य’ (६।४।१५०) इति यलोपः । मनुषी । ‘टिड्ढा—’ (४।१।१५) इति ङीषि मानुषी । जातिविवक्षायां ङीषः (४।१।६३) परत्वादञन्तत्वात् (४।१।७३) ङीन् ॥ (१) ॥\*॥ (२) ॥\*॥ म्रियते । ‘मृड् प्राणत्यागे’ (तु० आ० अ०) । ‘हसिमृमिण्—’ (उ० ३।८६) इति तन् । स्वार्थे यत् (वा० ५।४।३६) ॥ (३) ॥\*॥ मनोर्जातः । ‘जनी प्रादुर्भावे’ (दि० आ० से०) । ‘पञ्चम्याम्—’ (३।२।९८) इति ङः ॥ (४) ॥\*॥ मनोरथम् । ‘तस्येदम्’ (४।३।१२०) इत्यण् । यद्वा मनोरपत्यम् । ‘ब्राह्मणमाणव—’ (४।२।४२) इति ज्ञापकाद् । अत्रि षुगभावो वा ।—औपसंख्यानिकोऽण्—इति मुकुटश्चिन्त्यः । उपसंख्यानाभावात् ॥ (५) ॥\*॥ नरति नृणाति वा । ‘नृ नये’ (भ्वा० क्या० प० से०) । अच् (३।१।१३४) ‘नरोऽजे मनुजेऽर्जुने । क्लीबं तु रामकर्पूरे’ (इति मेदिनी) ।—नयन्ति पूर्वपुरुषानुत्तमां गतिम् । ‘नयतेर्ङिच्च’ (उ० २।१००) इति ऋन् । छित्वाङ्लोपः—इति मुकुटः । तत्र एवं सत्यदन्तरूपानुपपत्तेः । ऋदन्तरूपापत्तेश्च । ऋदन्तस्य वक्ष्यमाणत्वाच्च ॥ (६) ॥\*॥ षट् ‘मनुष्यमात्रस्य’ ॥

१—अत्र ‘शौकमव्ययम्’ इति तु मेदिन्यामदर्शनास्यक्तम् ॥

स्युः पुर्मांसः पञ्चजनाः पुरुषाः पूरुषा नरः ॥ १ ॥  
स्युरिति ॥ पाति । ‘पा रक्षणे’ (अ० प० अ०) । ‘पातेर्ङ्मसुन्’ (उ० ४।१।७८) क्वचित् ‘पूजो ङ्मसुन्’ इति पाठः । पुनाति ‘पूज् पवने’ (क्या० उ० से०) ॥ (१) ॥\*॥ पञ्चभिर्भूतैर्जन्यते । घञ् (३।३।१९९) । ‘जनिवध्योश्च’ (७।३।३५) इति न वृद्धिः । यद्वा पञ्च जना उत्पादका यस्य ॥ (२) ॥\*॥ पुरति । ‘पुर अग्रगमने’ (तु० प० से०) । ‘पुरः कृषन्’ (उ० ४।७४) ॥ (३) पृषोदरादित्वात् (६।३।१०९) ङीर्षः । यद्वा ‘पूरी आप्यायने’ (दि० आ० से०) । बाहुलकात्कृषन् ॥ (४) ॥\*॥ नयति । ‘नयतेर्ङिच्च’ (उ० २।१००) इत्यृन् ॥ (५) ॥\*॥ पञ्च ‘मनुष्यजातौ पुरुषस्य’ ॥

स्त्री योषिदवला योषा नारी सीमन्तिनी वधूः ।

प्रतीपदर्शिनी वामा वनिता महिला तथा ॥ २ ॥

स्त्रीति ॥ स्त्रायति गर्भोऽस्याम् । ‘स्त्रायतेर्ङ्’ (उ० ४।१६६) । टिलोपः (६।४।१४३) । यलोपः (६।१।६६) । ‘टिड्ढा—’ (४।१।१५) इति ङीप् ॥ (१) ॥\*॥ योषति । युष्यते वा । ‘युष’ सौत्रः सेवायाम् । ‘हृष्टरहियुषिभ्य इतिः’ (उ० १।९७) ॥\*॥ योष्यते स्म । णिजन्तात्कर्मणि क्तः (३।२।१०२) । ‘स्त्रीवधूर्योषिता रामा’ इति त्रिकाण्डशेषः ॥ (२) ॥\*॥ अल्पं बलमस्याः । अल्पार्थे नञ् ॥ (३) ॥\*॥ योषति, योषयति वा । अच् (३।१।१३४) । युष्यते । योष्यते वा । घञ् (३।३।१९९) ॥\*॥ ‘जोषा’ इति चवर्गादिपाठे जुषते, जुष्यते वा । ‘जुषी प्रीतिसेवनयोः’ (तु० आ० से०) अच् । (३।१।१३४) । घञ् (३।३।१९९) वा ।—जुषति—इति मुकुटस्य प्रमादः ॥ (४) ॥\*॥ ‘नृनरयोर्वृद्धिश्च’ इति शाङ्करवादिः (४।१।७३) गणे पाठान्ङीन् । जातिलक्षणस्य (४।१।६३) ङीषोऽपवादः, ङीन्संनियोगेन वृद्धिश्च । मुकुटस्तु—नृनरस्य वा धर्म आचारोऽस्याः । ‘नृनराभ्यां च’ (वा० ४।४।४९) इत्यञ् । वृद्धिः (७।२।११७) । ‘टिड्ढा—’ (४।१।१५) इति ङीप् । नारी । नृनरस्य वेयम् । ‘तस्येदम्’ (४।३।१२०) इत्यणि वृद्धौ (७।२।११७) नारी, इति वा इत्याह । तत्र । ‘नृनराभ्याम्’ इत्यस्याप्रसिद्धत्वात् । ‘तस्येदम्’ (४।३।१२०) इत्यणि ‘नृनरयोः’ इत्यस्य वैयर्थ्यप्रसङ्गात् । ङीप्ङीनोः स्वरभेदाच्च ॥ (५) ॥\*॥ सीमोऽन्तः । ‘शकन्धादिः’ (बा० ६।१।९४) । सीमन्तोऽस्त्यस्याः, इनिः (५।२।११५) ॥ (६) ॥\*॥ वहति, उच्यते वा । ‘वहो धश्च’ (उ० १।८३) इत्युः । मुकुटस्तु—बध्नालविद्यया । ‘चमितनिबन्धिभ्यः’ इत्युः—इत्याह । तत्र । ‘कृषिचमितमिधनिसर्जिखर्जिभ्य ऊः’ (उ० १।८०) इति सूत्रे बन्धेरग्रहणात् नलोपविधेरदर्शनाच्च ॥ (७) ॥\*॥ प्रतीपं द्रष्टुं शीलमस्याः । अपाङ्गनिरीक्षणात् । ‘सुप्यजातौ—’ (३।२।७८) इति णिनिः ॥ (८) ॥\*॥ वमति स्नेहम् । ‘दुवम उद्गिरणे’ (भ्वा० प० से०)

२—इदं तु भाष्यकैयटानभिज्ञत्वसूचकम् ॥

ज्वलादित्वात् (३१११४०) णः । यद्वा वामः कामोऽस्त्यस्याः । अर्शआद्यत् (५१२१२७) । 'वामं धने पुंसि हरे कामदेवे पयोधरे । बह्नुप्रतीपसव्येषु त्रिषु नार्यां स्त्रियाम्' (इति मेदिनी) ॥ (९) ॥\*॥ वनति । 'वन संभक्तौ' (भ्वा० प० से०) । बाहुलकादितन् । यद्वा वन्यते स्म । क्तः (३१२१०२) 'वनिता जातरागस्त्रीस्त्रियोस्त्री त्रिषु याचिते । सेविते' (इति मेदिनी) ॥ (१०) ॥\*॥ महति, मह्यते वा । 'मह पूजायाम्' (भ्वा० प० से०) । 'सलिकल्पनिमहि-' (उ० १५४) इतीलच् । ('महिला फलिनीस्त्रियोः' इति मेदिनी) ॥\*॥ महस्योत्सवस्य इला भूमिः, इति विग्रहे 'महेला' अपि ॥ (११) ॥\*॥ एकादश 'स्त्रीमात्रस्य' ॥

### विशेषास्तु

वीति ॥ स्त्रीणां विशेषा भेदाः ॥

अङ्गना भीरुः कामिनी वामलोचना ।

प्रमदा मानिनी कान्ता ललना च नितम्बिनी ॥ ३ ॥

### सुन्दरी रमणी रामा

अङ्गनेत्यादि ॥ प्रशस्तान्यङ्गान्यस्याः । 'अङ्गात्कल्याणे' (ग० ५१२१००) इति नः । 'अङ्गनं प्राङ्गणे यानेऽप्यङ्गना तु नितम्बिनी' इति हैमः ॥ (१) ॥\*॥ भयशीला । 'जिमी भये' (जु० प० अ०) । 'भियः कुक्कुक्नौ' (३१२१७४) इति कुः । 'भीरुः स्यात्कारते नार्याम्' इत्यजयः । 'भीरुर्वाते जने स्त्रियाम्' इति रभसः । 'भीरुर्वाते त्रिलिङ्गः स्याद्वरयोषिति योषिति' (इति मेदिनी) ॥ (१) ॥\*॥ भूयान् कामोऽस्याः । इनिः (५१२११५) । 'कामिनी भीरुवन्दयोः' (इति मेदिनी) ॥ (१) ॥\*॥ वामः कामो लोचने आलोचने नेत्रे वास्याः । यद्वा वामे सुन्दरे लोचने चक्षुषी यस्याः ॥ (१) ॥\*॥ प्रमदो हर्षोऽस्त्यस्याः । 'प्रमदः संमदे मत्ते स्त्रियासुमन्दयोषिति' (इति मेदिनी) ॥ (१) ॥\*॥ 'मानश्चित्तोन्नतौ गृहे । क्लीवं प्रमाणे प्रस्थादौ' (इति मेदिनी) । मानोऽस्त्यस्याः । इनिः (५१२११५) । 'मानिनी तु स्त्रियां फल्यां मानी मानवति त्रिषु' (इति मेदिनी) ॥ (१) ॥\*॥ कम्प्यते स्म । 'कमु कान्तौ' (भ्वा० आ० से०) । णिङ्भावे क्तः (३१२१०२) । 'कान्ता नार्या भ्रियंगौ स्त्री शोभने त्रिषु ना धवे । लोहे च चन्द्रसूर्याथःपर्यायान्तःशिलासु च' (इति मेदिनी) ॥ (१) ॥\*॥ ललते । 'लल ईप्तायाम्' । 'चुरादीनां वा णिच्' इति पक्षे ल्युः (३१११३४) युच् (उ० २१७८) वा । यद्वा लडति । 'लड विलासे' (भ्वा० प० से०) । 'बहुलमन्यत्रापि' (उ० २१७८) इति

१—तथा च रसिकरञ्जनश्लेषः 'त्रिरमीक्षे महिलास्यम्' इति शृङ्गारवैराग्यार्थद्वयपरः । २—तथा च दमयन्तीश्लेषः 'परमहेलारतोऽप्यपारदारिकः' इति । ३—भावः शृङ्गारचेष्टाविशेषः । तद्यत्ता 'भाविनी'—इति तु मुकुटः ॥

युच् । डलयोरेकत्वम् । 'ललना कामिनीनारीभेदजिह्वासु योषिति' इति विश्वमेदिन्यौ ॥ (१) ॥\*॥ अतिशयितो नितम्बो यस्याः । इनिः (५१२११५) ॥ (१) ॥\*॥ अतीवोन्नति । 'उन्दी क्लेदने' (रु० प० से०) सुपूर्वः । बाहुलकादरः । शकन्धादिः (वा० ६११९४) । गौरादिः (४११४१) । 'सुन्दरी तरुभिन्नारीभिदोः स्त्री रुचिरेऽन्यवत्' (इति मेदिनी) ॥ (१) ॥\*॥ रमयति । रम्यते वा । अस्यां वा रम्यते । ल्युट् (३१३११३, ११७) ॥ (१) ॥\*॥ रमते । ज्वलादित्वात् (३१११४०) णः ।—रमयति—इति तु मुकुटस्य प्रमादः । प्यन्तस्य ज्वलादित्वाभावात् । मित्वाणिनिमित्तवृद्धभावाच्च । 'रामः श्यामे हलायुधे । पशुभेदे सिते चारौ राघवे रेणुकासुते । रामं तु वास्तुके कुष्ठे रामा हिङ्गुलिनीस्त्रियोः' इति हैमः ॥ (१) ॥\*॥ उत्कृष्टस्त्रीविशेषाणां पृथक् पृथक् । एते द्वादश भेदाः 'स्त्रीणाम्' ॥

### कोपना सैव भामिनी ।

कोपेति ॥ कुप्यति तच्छीला । 'कुप क्रोधे' (दि० प० से०) 'कुधमण्डार्थेभ्यश्च' (३१२१५१) इति युच् ॥ (१) ॥\*॥ अवश्यं भामते । 'भाम क्रोधे' (भ्वा० आ० से०) । 'आवश्यकान्' (३१३१७०) इति णिनिः । प्रह्लादिणिनिः (३१११३४) वा ॥ (२) ॥\*॥ द्वे 'कोपनस्त्रियाः' ॥

### वरारोहा मत्तकाशिन्पुत्तमा वरवर्णिनी ॥ ४ ॥

वरेति ॥ वर आरोहो नितम्बोऽस्याः ॥ (१) ॥\*॥ मत्ता क्षीवेव काशते भाति । 'कर्तुर्युपमाने' (३१२१७९) इति णिनिः ॥\*॥ दन्त्यसपक्षे 'कस गतिशासनयोः' (अ० आ० से०) ॥ (२) ॥\*॥ उत्कर्षार्थात् 'उत्' शब्दात्तमप् (५१३१५५) । द्रव्यप्रकार्षाज्ञासुः (५१४१११) ॥ (३) ॥\*॥ वरवर्णोऽस्त्यस्याः । इनिः (५१२११५) । 'शीते सुखोष्णसर्वाङ्गी ग्रीष्मे या सुखशीतला । भर्तृभक्ता च या नारी सा भवेद्वरवर्णिनी' इति रुद्रः ॥ (४) ॥\*॥ चत्वारि 'अत्यन्तोत्कृष्टस्त्रियाः' ॥

### कृताभिषेका महिषी

कृतेति ॥ कृतोऽभिषेकोऽस्याः । मह्यते । 'मह पूजायाम्' (भ्वा० प० से०) 'अविमह्योष्टिषच्' (उ० १४५) । 'महिषी नृपयोषिति । सैरिभ्यामौषधीभेदे' इति हैमचन्द्रः ॥ (१) ॥\*॥ एकम् 'पट्टाभिषिक्तनृपस्त्रियाः' ॥

### भोगिन्योऽन्या नृपस्त्रियः ।

भोगीति ॥ अतिशयितो भोगोऽस्याः । इनिः (५१२११५) । 'विहाय महिषीमन्यराजयोषिति भोगिनी' (इति मेदिनी) ॥ (१) ॥\*॥ एकम् 'अन्यराजस्त्रियाम्' ॥

### पत्नी पाणिगृहीती च द्वितीया सहधर्मिणी ॥ ५ ॥

आर्यां जायांथ पुंभूञ्चि दाराः

१—अथशब्दात् पुंभूञ्चो न पूर्वभाक्त्वम्—इति स्वामी ॥

**पत्नीति** ॥ पत्युर्यज्ञे संयोगो यया । दंपत्योः सहाधिकारात् 'पत्युर्नो यज्ञसंयोगे' (४।१।३३) ॥ (१) ॥\*॥ पाणि-  
र्गृहीतोऽस्याः । 'पाणिगृहीती भार्यायाम्' (वा० ४।१।५२)  
इति ङीष् ॥ (२) ॥\*॥ द्वयोः पूरणी । 'द्वैस्तीयः' (५।२।  
५४) । 'द्वितीया तिथिगेहिन्वोद्वितीयः पूरणे द्वयोः' इति  
हेमचन्द्रः ॥ (३) ॥\*॥ सह धर्मोऽस्त्यस्याः । पत्या सह  
कर्मस्वधिकारात् । 'धर्मशीलवर्णान्ताच्च' (५।२।१३२) इती-  
निः । वोपसर्जनस्य' (६।३।८२) इति सहस्य वा सः ॥ (४)  
॥\*॥ भ्रियते । भूर्यते वा । 'डुभृञ् धारणपोषणयोः' (जु०  
प० अ० ) । 'भृ भरणदौ' (क्रया० प० से० ) वा ण्यत् (३।  
१।१२४) । यत्तु—संज्ञायां भृजः (भ्वा० उ० अ०) 'ऋहलो-  
र्ण्यत्' (३।१।१२४)—इति स्वामी व्याख्यत् । तच्च । 'संज्ञा-  
यां समजनषद-' (३।३।९९) इति क्यपा भाव्यं परत्वात् ।  
संज्ञापर्युदासः (३।१।११२) तु पुंलिङ्गे सावकाशः । 'तदनु-  
बन्धकग्रहणे नातदनुबन्धकस्य' (प० ४।२।९) इति न्याया-  
ङ्ग एव क्यप् । न डुभृजः ॥ (५) ॥\*॥ जायतेऽस्याम् ।  
'जनेर्थक्' (उ० ४।१।११) । 'जायायास्तद्धि जायात्वं यदस्यां  
जायते पुनः' (९।८) इति मनुः ॥ (६) ॥\*॥ दारयन्ति  
भ्रातृन् 'दृ विदारणे' (क्रया० प० से० ) । णिजन्तः । 'दार-  
जारौ कर्तरे णिलुक् च' (वा० ३।३।२०) इति घञ् । यद्यपि  
दारयतेः पचाद्यच् (३।१।१३४) सिद्धम् । खरश्च समः ।  
'कर्षात्तः-' (६।१।१५९) इति घञ्च्यन्तोदात्तत्वात् । त-  
थापि 'अच्कावशात्' (६।२।१५७) इति खरबाधनार्थमि-  
दम् ॥\*॥ टाबन्तोऽपि । क्रोडा हारा तथा दारा त्रय एते  
यथाक्रमम् । 'क्रोडे हारे च दारेषु शब्दाः प्रोक्ता मनीषिभिः'  
इति व्याख्यिशुभाङ्गौ ॥ (७) ॥\*॥ सप्त 'परिणीतायाः  
स्त्रियाः' ॥

स्यात् कुटुम्बिनी ।

पुरंध्री

**स्यादिति** ॥ कुटुम्बमस्त्यस्याः । इनिः (५।२।११५) ।  
'कुटुम्बं पोष्यवर्गे च' इत्यमरमाला ॥ (१) ॥\*॥ 'पुरं  
नपुंसकं गेहे' (इति मेदिनी) । पुरं धारयति । 'धृञ् धारणे'  
(भ्वा० उ० अ०) । स्वार्थण्यन्तः । 'संज्ञायां भृतृवृ-' (३।२।  
४६) इति खच् । 'खचि ह्रस्वः' (६।४।९४) । गौरादिः  
(४।१।४।१) । पृषोदरादिः (६।३।१०९) हलन्तात् 'इगुप-  
धात् किः'—इति मुकुटः । तच्च । धरतेर्हलन्तत्वेगुपधात्वयो-  
रभावात् ॥ (२) ॥\*॥ द्वे 'पुत्रादिमत्याः सधवायाः' ॥

१—'हृद्वचन्द्रः' इति वा पाठः ॥ २—(पुरं धरति । 'अच  
इ', (उ० ४।१।३९) । पृषोदरादित्वात् (६।३।१०९) धात्वकारलोप-  
मुमागमौ । पुरंध्रिह्रस्वान्तापि । तथा च । 'तौ ज्ञातकैर्वन्धुमता च  
राज्ञा पुरंध्रिभिश्च क्रमशः प्रयुक्तम्' इति रघुः—इति मुकुटः ॥

सुचरित्रा तु सती साध्वी पतिव्रता ॥ ६ ॥

**सुचेति** ॥ शोभनं चरित्रमस्याः ॥ (१) ॥\*॥ अस्ति एक-  
स्मिन् पत्नौ । 'अस भुवि' (अ० प० से० ) । शतृ (३।२।  
१२४) । 'श्रसोरल्लोपः' (६।४।१११) । 'उगितश्च' (४।१।  
६) इति ङीप् । 'सन् साधौ धीरशस्तयोः । मान्ये सत्ये  
विद्यमाने त्रिषु साध्युमयोः स्त्रियाम्' (इति मेदिनी) ॥ (२)  
॥\*॥ साधोति परकार्यं परलोकं वा । 'साध संसिद्धौ' (खा०  
प० अ०) 'कृवापा-' (उ० १।१) इत्युण् 'वोतो गुण-' (४।  
१।४४) इति वा ङीष् ॥ (३) ॥\*॥ पत्यौ व्रतं नियमोऽस्याः ॥  
पतिव्रतमस्याः । पतिशब्दः पतिसेवायां लाक्षणिकः ॥ (४)  
॥\*॥ चत्वारि 'पतिसेवातत्परायाः' ॥

कृतसापत्निकाध्युदाधिविज्ञा

**कृतेति** ॥ सपत्न्येव स्वार्थे कन् (५।३।७५) । कृता सप-  
त्निका यस्याः ॥\*॥ 'कृतसापत्निका' इति कचित् पाठः ।  
सपत्न्या भावः । ष्यञ् (५।१।१२४) । ङीष् (४।१।४१) य-  
लोपः (६।४।१५०) स्वार्थे कन् (५।३।७५) ह्रस्वत्वम् (७।  
४।१३) च । कृता सापत्निका यस्याः ॥\*॥ कचित् 'कृतसा-  
पत्निका' इति पाठः । सपत्न्या आगतम् । 'तत आगतः'  
(४।३।७४) इत्यण् । स्वार्थे कन् (५।३।७५) । कृतं सपत्नक-  
मस्याः । 'असुपः' (७।३।४४) इति पर्युदासान्तेत्वम् ॥ (१)  
॥\*॥ अधि उपरि ऊढमुद्रहनमस्याः । 'अध्युदा कृतसाप-  
त्न्यनार्यामध्युद ईश्वरे' इति विश्वमेदिन्यौ ॥ (२) ॥\*॥  
अधि उपरि विन्नं लाभोऽस्याः । यद्वा अधिका विज्ञा लब्धा  
यस्याः ॥ (३) ॥\*॥ त्रीणि अनेकभार्यस्य 'प्रथममूढायाः' ॥

अथ स्वयंवरा ।

पतिवरा च वर्या च

**अथेति** ॥ स्वयं वृणीते । 'वृङ् संभक्तौ' (क्रया० आ०  
से० ) । 'संज्ञायां भृतृवृजि-' (३।२।४६) इति खच् ॥ (१)  
॥\*॥ एवं पतिं वृणीति ॥ (२) ॥\*॥ त्रियतेऽनया । 'अवद्य-  
पण्य-' (३।१।१०१) इत्यनिरोधे यत् । ('वर्या पतिवरायां  
स्त्री, वरेण्ये त्रिषु, ना स्मरे' इति मेदिनी) ॥ (३) ॥\*॥ त्रीणि  
'स्वेच्छाकृतपतिवरणायाः' ॥

कुलस्त्री कुलपालिका ॥ ७ ॥

**कुलेति** ॥ कुलपालिका स्त्री । शाकपार्थिवादिः । (वा०  
२।१।७८) ॥ (१) ॥\*॥ कुलं पालयति । 'पाल रक्षणे' (जु०  
प० से० ) । 'कर्मण्यण्' (३।२।१) । स्वार्थे कन् (५।३।७५)  
॥ (२) ॥\*॥ द्वे 'व्यभिचारवारणेन कृतकुलरक्षयाः' ॥

कन्या कुमारी

**केति** ॥ कनति । कन्यते वा । 'कनी दीप्तौ' (भ्वा० प०  
से०) । अग्न्यादिः (उ० ४।१।१२) । 'कन्या नार्या कुमार्या  
च राश्र्यौषधिविशेषयोः' इति हैमः । 'कन्या कुमारिकानार्यो-

रौषधिराशिभेदयोः' (इति मेदिनी) ॥ (१) ॥\*॥ कम्प्यते । 'कमु कान्तौ' ( भ्वा० आ० से० ) । 'कमेः किदुच्चोपधायाः' (उ० ३।१३८) इत्यारम् । 'वयसि प्रथमे' (४।१।२०) इति ङीप् । पूर्वत्र तु न । 'कन्यायाः कनीन च' (४।१।११६) इति लिङ्गात् । यद्वा कुमारयति । 'कुमार कीडायाम्' (तु० उ० से०) । अच् (३।१।१३४) । कुत्सितो भारोऽस्या वा । 'कुमारः स्याच्छुके स्कन्दे युवराजेऽश्ववारके । बालके वरुणाद्रौ ना न द्वयोर्जात्यकाञ्चने' ( इति मेदिनी) । 'कुमारी रामतरुणीनवमात्योर्नदीसिद्धि । कन्यापराजितागौरीजम्बूद्वीपेषु च स्मृता' इति विश्वः । ('जम्बूद्वीपविभागे च' इति हैमः) ॥ (२) ॥\*॥ द्वे 'प्रथमवयस्ककन्यायाः' ॥

गौरी तु नञ्शिकानागतार्त्वा ।

गौरीति ॥ गृयते । 'गुह् शब्दे' ( भ्वा० आ० अ० ) 'ऋजेन्द्र-' (उ० २।२८) इत्यादिना रन्ततो निपातितः । गौरादित्वात् (४।१।४१) ङीप् । 'गौरी त्वसंजातरजःकन्याशंकरभार्ययोः । रोचनीरजनीपिङ्गाप्रियंयुवसुधासु च । आपगाया विशेषेऽपि यादसांपतियोषिति' (इति मेदिनी) ॥ (१) ॥\*॥ नञ्जते स्म । 'ओणजी व्रीडे' (तु० आ० से०) ॥ 'गत्यर्था-' (३।४।७२) इति क्तः । 'ओदितश्च' (८।२।४५) इति नत्वम् । स्वार्थे कन् (५।३।७५) । 'नञ्शिका तु कुमार्या स्यात् पुमान् क्षपणवन्दिनोः' (इति मेदिनी) ॥ (२) ॥\*॥ अनागत-मार्तव रजोऽस्याः ॥ (३) ॥\*॥ त्रीणि 'अदृष्टरजस्कायाः' ॥

स्यान्मध्यमा दृष्टरजाः

स्यादिति ॥ बाल्ययौवनयोर्मध्ये भवा । 'मध्यान्मः' (४।३।८) तयोर्मध्ये मा शोभा यस्याम्, वा । 'मध्यमो मध्यजेऽन्यवत् । पुमान् खरे मध्यदेशेऽप्यवलभे तु न स्त्रियाम् । स्त्रियां दृष्टरजोनार्या कर्णिकाङ्गलिभेदयोः । त्र्यक्षरच्छन्दसि तथा' (इति मेदिनी) ॥ (१) ॥\*॥ दृष्टं रजो यस्याः, यया, वा ॥ (२) ॥\*॥ द्वे 'प्रथमप्राप्तरजोयोगायाः' ॥

तरुणी युवतिः समे ॥ ८ ॥

तेति ॥ तरति । 'तृ घ्ननतरणयोः' ( भ्वा० प० से० ) । 'त्रो रश्च लो वा' (उ० ३।५४) इत्युनन् । 'वयसि-' (४।१।२०) इति ङीप् । 'नञ्स्त्रीकक्-' (वा० ४।१।१५) इति वा । 'तरुणी तरुनीति च' इति शब्दभेदः । 'तरुणः पवने यूनि युवत्यां तरुनी स्मृता' इति मेदिनी ॥ (१) ॥\*॥ यौति । 'यु मिश्रणे' ( अ० प० अ० ) । 'कनिन्युवृषि-' (उ० १।१।५६) इति कनिन् । 'यूनस्तिः' (४।१।७७) । यत्तु— 'यौतेः कतिः' इति कतिप्रत्ययान्तात् पाक्षिके ङीषि (ग० ४।१।४५) 'युवती'—इति मुकुटो व्याचक्ष्यौ । तत्र । यौतेः

१ मुकुटस्तु—लजते । 'ओलजी व्रीडे' (तु० उ० से०) । पृषोदरादित्वादादेर्नत्वम् । केचिच्च 'नोलजी' इति तवर्गपञ्चमादि पठन्ति—इत्याह ॥

शत्रन्तात्— ङीषि (४।१।१५) युवतिश्चाद्वा 'सर्वतोऽक्तिनार्थात्' (ग० ४।१।१५) इति ङीषा गतार्थत्वात् । उज्ज्वलदत्तादिभूक्तसूत्राभावाच्च । स्त्रीसामान्येऽप्ययम् । 'प्रमदा चेति विज्ञेया युवतिस्तु तथा स्मृता' इति भागुरिः ॥ (२) ॥\*॥ द्वे 'मध्यमवयसि वर्तमानायाः' ॥

समाः स्नुषाजनीवध्वः

समा इति ॥ ज्यौति । 'सु प्रस्रवणे' ( अ० प० से० ) । 'सुवृश्चिक्त्यृषिभ्यः कित्' (उ० ३।६६) इति सः ॥ (१) ॥\*॥ जायते वंशोऽस्याम् । 'जनिघसिभ्यामिण्' (उ० ४।१३०) । 'जनिवध्योश्च' (७।३।३५) इति न वृद्धिः । 'कृदि-' (ग० ४।१।४५) इति वा ङीप् । 'जनी लोके जगद्धेदे पृथग्जने । जनी स्नुषावनितयोः' इति हैमः । 'जनी सीमन्तिनी वध्वोरुपत्तावौषधीभिदि' (इति मेदिनी) ॥ (२) ॥\*॥ वहति । 'वहो धश्च' (उ० १।८३) इत्युः । 'वधुः पत्न्यां स्नुषानार्योः स्पृक्कासारिवयोरपि । नवपरिणीतायां च' इति हैमः ॥ (३) ॥\*॥ त्रीणि 'पुत्रभार्यायाः' ॥

चिरण्टी तु सुवासिनी ।

चिरेति ॥ चिरेणाटति पितृगोहाङ्गूर्त्वेहम् । अच् (३।१।१४) पृषोदरादिः (६।३।१०९) । 'वयस्यचरमे' (वा० ४।१।२०) इति ङीप् ॥\*॥ चरति । बाहुलकादण्टप्रत्यये 'चरण्टी' इत्येके ॥\*॥—चिरिणोति चिरण्टी ।—इति स्वामी । तत्र 'चिरि हिंसायाम्' (खा० प० से०) इति धातुः; पृषोदरादिः । ('चिरिण्टी तु सुवासिन्यां स्याद्वितीयवयसिस्त्रियाम्' (इति मेदिनी) ॥ (१) ॥\*॥ सु अतीव वसति पितृगृहे तच्छीला । 'सुप्यजातौ-' (३।२।७८) इति णिनिः ॥\*॥ 'स्ववासिनी' इत्यपि पाठः । खेषु पित्रादिषु वस्तुं शीलमस्याः । 'स्ववासिन्यां चिरिण्टी स्याद्वितीयवयसि स्त्रियाम्' इति रुद्रः ॥ (२) ॥\*॥ द्वे 'प्राप्तयौवनायाः पितृगोहस्थायाः' ॥

इच्छावती कामुका स्यात्

इच्छेति ॥ इच्छास्त्वस्याः । 'मत्पु' (५।२।११५) ॥ (१) ॥\*॥ कामयते । 'कमु कान्तौ' ( भ्वा० आ० से० ) । 'लषपतपद-' (३।२।१५४) इत्युक्त् । 'कामुकाः कमने-

१—पितृकुललेहाच्चिरमितति गच्छति । 'चिरम्' इत्युपपदे 'इट गतो' इत्यत 'इयुपध-' इति के पृषोदरादित्वाच्चिराकारनाशे इकां रस्य विपर्यये सकारस्य परसवर्णत्वे 'वयसि प्रथमे ङीषि चिरिण्टी'—इति मुकुटः । हैमस्तु स्त्रीपञ्चनाममालाव्याख्यायाम्—चिरिः सौत्रः स्वादिः । चिरिणोति चिरिण्टी । 'छिण्टश्च च वा' इति साधुः । 'चिरिण्टी' इत्यपि । 'चिरिण्टी' इत्यमरः । 'चरण्टी' इत्यन्ये—इति प्रोक्तवान् ॥



ऽशोकपादपे चातिसुकके' ( इति मेदिनी ) ॥ (२) ॥\*॥ द्वे  
'धनादीच्छायुक्तायाः' 'यभनादीच्छावत्याः' वा ॥  
वृषस्यन्ती तु कामुकी ॥ ९ ॥

वृषेति ॥ 'वृषो नरो वृषः कालः' इत्यनेकार्थमञ्जरी ।  
वृषं नरं शुक्लं वेच्छत्यात्मनः । 'सुप आत्मनः क्यच्' (३।  
१।८) । 'अश्वक्षीर-' (७।१।५१) इत्यत्र 'अश्ववृषयोर्मैथुने-  
च्छायाम्' इति वचनादसुक् । लटः शता (३।२।१२४) । 'उजि-  
तश्च' (४।१।६) इति ङीप् । 'आच्छीनघोनुम्' (७।१।८०) ॥  
(१) ॥\*॥ 'जानपद-' (४।१।४२) इति ङीप् । कामुकी ॥  
(२) ॥\*॥ द्वे 'मैथुनेच्छावत्याः' ॥

कान्तार्थिनी तु या याति संकेतं साभिसारिका ।

कान्तेति ॥ अभिसरति । 'स्र गतौ' ( भ्वा० प० अ० )  
प्वुल् (३।१।१३३) ॥ (१) ॥\*॥ एकं 'भर्त्रिच्छया रति-  
स्थानं गच्छन्त्याः' ॥

पुंश्चली चर्षणी बन्धक्यसती कुलदेत्वरी ॥ १० ॥  
स्वैरिणी पांशुला च स्यात्

पुंश्चलीति ॥ पुंसो भर्तुः सकाशाच्चलति पुरुषान्तरं ग-  
च्छति । 'चल गतौ' ( भ्वा० प० से० ) । अच् (३।१।  
१३४) । गौरादिः (४।१।४१) ।—पुमांसं वृत्ताच्चालयति  
च्यावयति । कर्मण्यणन्तान्ङीप् (४।१।१५)—इति मुकुटः ।  
तत्र । 'चल कम्पने' इत्यनेन कम्पनादन्यत्र मित्वाविधानाद्दृ-  
द्धिप्रसङ्गात् । संज्ञापूर्वकत्वं वा वृद्धेः ॥ (१) ॥\*॥—कर्षति  
मनः । 'कृष विलेखने' ( भ्वा० प० अ० ) । 'कृषेरादेश्च चः'  
(२।१०४) इत्यनिः—इति स्वामी ॥\*॥ 'धर्षणी' इति  
वा पाठः । धर्षयति । 'जिघृषा प्रागल्भ्ये' ( स्वा० प० से० ) ।  
ल्युट् (३।३।११३) । 'धर्षणं स्यात्परिभवे रतेऽसत्यां  
तु 'धर्षणी' ( इति मेदिनी ) ॥\*॥ 'धर्षिणी' इति क्वचित्  
पाठः । 'आवश्यका-' (३।३।१७०) इति णिनिः ॥ (२)  
॥\*॥ बध्नाति मनोऽत्र । 'बन्ध बन्धने' ( क्वा० प० अ० ) ।  
प्वुल् (३।१।१३३) । गौरादिः (४।१।४१) । ('बन्धकः  
स्वादिनिमये पुंश्चल्यां स्याच्च बन्धकी' इति मेदिनी) ॥ (३)  
॥\*॥ सत्यात् भिन्ना ॥ (४) ॥\*॥ अटति । 'अट गतौ'  
( भ्वा० प० से० ) । अच् (३।१।१३४) । 'कुलं जनपदे  
गेहे' इति विश्वः । कुलस्य अटा । शकन्वादिः ( वा० ६।१।  
९४) । 'कुलटा मनःशिलायां नेपाल्यामपि योषिति' ( इति  
मेदिनी ) ॥ (५) ॥\*॥ एति तच्छीला 'इण्णश्जि-' (३।२।  
१६३) इति कर्प् । 'टिड्ढा-' (४।१।१५) इति ङीप् । 'इ-  
त्वय्यसत्यां पथिके क्रूरकर्मणि च त्रिषु' ( इति मेदिनी ) ॥ (६)  
॥\*॥ खया, इच्छया स्नेन स्वातन्त्र्येण, वा ईरितुं शीलमस्याः ।  
'ईर गतौ' ( अ० आ० से० ) । 'सुपि-' (३।३।७८) इति  
णिनिः । 'खादीरेरिणोः' ( वा० ६।१।८९) इति वृद्धिः ॥

(७) ॥\*॥ पांशु पापमस्यस्याः 'खमुख-' ( वा० ५।२।  
१०७) इति रः । 'कपिलकादिः' ( वा० ८।२।१८) सिध्मादि-  
त्वात् (५।२।९७) लज् वा । पांशु लाति वा । 'आतोऽनुप-'  
(३।२।३) इति कः ॥ (८) ॥\*॥ अष्टौ 'असत्याः' 'स्वै-  
रिण्याः' ॥

अशिश्नी शिशुना विना ।

अशीति ॥ न शिशुर्यस्याः । 'सख्यशिश्नी-' (४।१।६२)  
इति साधुः ॥ (१) ॥\*॥ एकम् 'अपत्यरहितायाः' ॥

अवीरा निष्पतिसुता

अवीति ॥ वीरयति । 'वीर विक्रान्तौ' ( चु० उ० से० ) ।  
अच् (३।१।१३४) 'पतिपुत्रवती वीरा' इति नाममाला ।  
वीराया भिन्ना ॥ (१) ॥\*॥ 'पतिपुत्ररहितायाः' ॥

विश्वस्ता विधवे समे ॥ ११ ॥

विश्वेति ॥ विफलं श्वसिति स्म । 'गल्यर्था-' (३।४।  
७२) इति क्तः । आगमशासनस्यानित्यत्वान्नेट् । 'विश्वस्तो  
जातिविश्वसे विश्वस्ता विधवास्त्रियाम्' इति मेदिनी ॥ (१)  
॥\*॥ विगतो धवोऽस्याः ॥ (२) ॥\*॥ 'विश्वस्ताविधवे तुल्ये  
विश्वस्तापतिनी च सा' इति वाचस्पतिः ॥\*॥ द्वे 'र-  
पड्याः' ॥

आलिः सखी वयस्या च

आलिरिति ॥ आलयति । 'अल भूषणादौ' ( भ्वा०  
प० से० ) । णिच् (३।१।२६) । 'अच इः' ( उ० ४।१३९) ।  
बाहुलकादिण्—इति मुकुटो व्यर्थः । 'आलिः सखी सेतु-  
रालिरालिरावलिरिष्यते' इति शाश्वतः ॥ (१) ॥\*॥ समानं  
ख्यायते जनैः । 'समाने ख्यः स चोदात्तः' ( उ० ४।१३७ )  
इतीण् छित् समानस्य स च । 'सख्यशिश्नी-' (४।१।६२) इति  
ङीप् । 'सखा मित्रे सहाये ना वयस्यायां सखी मता' ( इति  
मेदिनी ) ॥ (२) ॥\*॥ वयसा तुल्या । 'नौवयोधर्म-' (४।  
४।९१) इति यत् ॥ (३) ॥\*॥ त्रीणि 'सख्याः' ॥

पतिवत्नी सभर्तृका ।

पतीति ॥ पतिरस्यस्याः । मतुप् (५।२।९४) । 'अन्त-  
र्वत्पतिवतोर्नुक्' (४।१।३१) इति साधुः ॥ (१) ॥\*॥ सह  
भर्तास्ति । 'नयूतश्च' (५।४।१५३) इति कप् ॥ (२) ॥\*॥ द्वे  
'जीवद्भर्तृकायाः' ॥

वृद्धा पलिकी

वृद्धेति ॥ वर्धते स्म 'वृधु वृद्धौ' ( भ्वा० आ० से० ) ।  
'गल्यर्था-' (३।४।७२) इति क्तः । 'वृद्धो जीर्णं प्रवृद्धे ज्ञे  
त्रिषु क्लीबं तु शैलजे' ( इति मेदिनी ) ॥ (१) ॥\*॥ पलितम-  
स्यस्याः । अच् (५।२।१२७) । 'असितपलितयोः प्रतिषेधः'

‘छन्दसि ऋमेके’ (वा० ४११३९) । नान्तत्वात् (४११५)  
 ङीप् ॥ (२) द्वे ‘पक्ककेइयाः’ ॥

### प्रज्ञा तु प्राज्ञी

प्रज्ञेति ॥ प्रजानाति । ‘आतश्चोपसर्गे’ (३१११३६)  
 इति कः । ‘प्रज्ञस्तु पण्डिते वाच्यलिङ्गो बुद्धौ तु योषिति’ ॥  
 (१) ॥\*॥ प्रज्ञाघण् (५१४३८) वा ॥ (२) ॥\*॥ द्वे ‘स्वयं-  
 ह्याऽयाः’ ॥

### प्रज्ञा तु धीमती ॥ १२ ॥

प्रज्ञेति ॥ प्रज्ञास्यस्याः । ‘प्रज्ञाश्रद्धा-’ (५१२१०१)  
 इति णः ॥ (१) ॥\*॥ धीरस्यस्याः । मनुप् (५१२१५४) ॥  
 (२) ॥\*॥ द्वे ‘प्रशस्तबुद्धेः’ ॥

### शूद्रो शूद्रस्य भार्या स्यात्

शूद्रीति ॥ शूद्रस्य स्त्री । ‘पुंयोगा-’ (४११४८) इति  
 ङीष् ॥ (१) ॥\*॥ एकं भिन्नजातीयाया अपि ‘शूद्रभा-  
 र्यायाः’ ॥

### शूद्रा तज्जातिरेव च ।

शूद्रेति ॥ ‘शूद्रा चामहत्पूर्वा जातिः’ (भ्वा० ४११४)  
 इति टाप् ॥ (१) ॥\*॥ एकमन्यभार्याया अपि ‘शूद्रजाती-  
 यायाः’ ॥

### आभीरी तु महाशूद्रो जातिपुंयोगयोः समा ॥ १३ ॥

आभीरिति ॥ आभीरस्य स्त्री, तज्जातीया वा । ‘पुंयो-  
 गात्-’ (४११४८) इति ‘जातेः-’ (४११६३) इति च  
 ङीष् ॥ (१) ॥\*॥ एवं महाशूद्रो ॥\*॥ या तु महती शूद्रा ।  
 तत्र ‘महाशूद्रा’ इत्येव ॥ (२) ॥\*॥ द्वे ‘आभीर्याः’ ॥

### अर्याणी स्वयमर्या स्यात्

अर्येति ॥ स्वयं पुंयोगं विना जातिमात्रे । ‘अर्यक्षत्रियाभ्यां  
 वा’ (वा० ४११४९) इति स्वार्थे ङीषानुक्तौ ॥ (१) ॥\*॥ (२)  
 ॥\*॥ द्वे ‘वैश्यजातीयायाः’ ॥

### क्षत्रिया क्षत्रियाण्यपि ।

क्षत्रियेति ॥ एवम् ॥ (१) ॥\*॥ (२) ॥\*॥ द्वे ‘क्षत्रि-  
 यजातीयायाः’ ॥

### उपाध्यायाण्युपाध्यायी

उपेति ॥ उपेत्याधीयतेऽस्याः । ‘इडश्च’ (३१३२१)  
 इत्यत्र ‘अपादाने स्त्रियामुपसंख्यानं तदन्ताच्च वा ङीष्’ इति  
 (वार्तिकेन) घञ् ॥ (१) ॥\*॥ (२) ॥\*॥ द्वे ‘स्वयं विद्यो-  
 पदेशिन्याः’ ॥

### स्यादाचार्यापि च स्वतः ॥ १४ ॥

स्यादिति ॥ अः चर्षते । ‘चर गतौ’ (भ्वा० प० से०) ।  
 ‘ऋहोर्ण्यत्’ (३१११२४) ॥ (१) ॥\*॥ एकं ‘स्वयं मन्त्र-  
 व्याख्यात्र्याः’ ॥

### आचार्यानी तु पुंयोगे

आचेति ॥ आचार्यस्य स्त्री । ‘इन्द्रवरुण-’ (४११४९)  
 इति ङीषानुक्तौ । आचार्यादणत्वं च’ (वा० ४११४९) इति  
 णत्वाभावः ॥ (१) ॥\*॥ एकम् ‘आचार्यभार्यायाः’ ॥

### स्यादर्या

स्यादिति ॥ अर्यस्य स्त्री । ‘पुंयोगात्-’ (४११४८) इति  
 ङीष् ॥ (१) ॥\*॥ एकं ‘वैश्यपत्न्या अन्यजातीयाया  
 अपि’ ॥

### क्षत्रियी तथा ।

क्षेत्रेति ॥ एवम् । क्षत्रियस्य स्त्री ॥ (१) ॥\*॥ एकम् ‘अ-  
 न्यजातीयाया अपि क्षत्रियपत्न्याः’ ॥

### उपाध्यायान्युपाध्यायी

उपेति ॥ उपाध्यायस्य स्त्री । ‘मातुलोपाध्याय-’ (वा०  
 ४११४९) ङीषानुक्तौ ॥ (१) ॥\*॥ (२) ॥\*॥ द्वे ‘विद्योप-  
 देष्टृभार्यायाः’ ॥

### पोटा स्त्रीपुंसलक्षणा ॥ १५ ॥

पोटेति ॥ पोटयति । ‘पुट भासने’ लुरादि । अच् (३।  
 ११३४) ।—पुटति । ‘पुट संश्लेषणे’ (तु० प० से०) ।  
 अच् (३।११३४)—इति स्वामीमुकुटौ । तत्र । पुटेः कुटादि-  
 लाट्टुणाभावप्रसङ्गात् ॥ (१) ॥\*॥ एकं ‘स्त्रीपुंसयोः स्तन-  
 श्मश्र्वादिचिह्नयुक्तायाः’ ॥

### वीरपत्नी वीरभार्या

वीरिति ॥ वीरः पतिरस्याः । ‘नित्यं सपत्न्यादिषु’ (४।१।  
 ३५) इति साधुः ॥ (१) ॥\*॥ वीरस्य भार्या ॥ (२) ॥\*॥ द्वे  
 ‘वीरस्य भार्यायाः’ ॥

### वीरमाता तु वीरसूः ।

वीरमेति ॥ वीरस्य माता ॥ (१) ॥\*॥ वीरं सूते ।  
 ‘बूङ् प्राणिगर्भविमोचने’ (अ० आ० से०) ‘सत्सूद्विष-’ (३।२।  
 ६१) इति क्विप् ॥ (२) ॥\*॥ द्वे ‘वीरस्य मातरि’ ॥

### जातापत्या प्रजाता च प्रसूता च प्रसूतिका ॥ १६ ॥

जातेति ॥ जातमपत्यमस्याः ॥ (१) ॥\*॥ प्रजायते स्म ।  
 अन्तर्भावितण्यर्थोऽत्र जनिः । ‘गत्यर्था-’ (३।४।७२) इति  
 कः ॥ (२) ॥\*॥ प्रासविष्ट । बूढुक्तः । प्राग्वत् ॥ (३) ॥\*॥  
 स्वार्थे कन् (५।३।७५) ‘सूतिकापुत्रिका-’ (वा० ७।३।४५)  
 इतीत्वं वा । ‘प्रसूतं कुसुमे क्लीबं त्रिषु संजातसूनयोः’ (इति  
 मेदिनी) ॥ (४) ॥\*॥ चत्वारि ‘प्रसूतायाः’ ॥

### स्त्री नश्रिका कोटवी स्यात्

स्त्रीति ॥ नजते स्म । ‘ओ लजी व्रीडे’ (तु० आ० से०) ।  
 ‘गत्यर्था-’ (३।४।७२) इति कः । ‘ओदितश्च’ (८।२।४५)  
 इति नत्वम् । स्वार्थे कन् (५।३।७५) ॥ ‘नश्रो बन्दिक्षण-

योः पुंसि, त्रिषु विवाससि' (इति मेदिनी) ॥ (१) ॥\*॥ कोट-  
नम् । 'कुट कौटिल्ये' ( तु० प० से० ) । घञ् (३१३१८) ।  
कोटं वाति । 'आतोऽनुप-' (३१२१३) इति कः । गौरादिः  
(४११४१) ॥\*॥ 'कोटवी' इति पाठे 'कुट्ट छेदने' ( तु०  
प० से० ) । बाहुलकाद्गुणः ॥ (२) ॥\*॥ द्वे 'नद्यायाः' ॥

### दूतीसंचारिके समे ।

दूतीति ॥ दवति । 'दु गतौ' ( भ्वा० प० अ० ) । हुनोति  
'दु दु उपतापे' ( खा० प० अ० ) वा । 'दुतनिभ्यां दीर्घश्च'  
( उ० ३१९० ) इति क्तः । गौरादिः (४११४१) यद्वा दूयते  
'दूड् परितापे' ( दि० आ० से० ) । क्तिच् (३१३१७४) ।  
दूयन्तेऽनया वा । बाहुलकात् क्तिन् । 'कृत्-' ( ग० ४११  
४५ ) इति वा ङीष् । गौरादिः (४११४१) वा ॥ (१) ॥\*॥  
संचरति । संचारयति, वा । 'चर गतौ' ( भ्वा० प० से० ) ।  
ण्वल् (३१११३३) 'संचारिका तु युगले कुट्टनीघ्राणयोरपि'  
इति विश्वमेदिन्यौ ॥ (२) ॥\*॥ द्वे 'दूत्याः' ॥

कात्यायन्यर्धवृद्धा या काषायवसनाधवा ॥ १७ ॥

केति ॥ कतस्यापत्यम् । 'गर्गादिभ्यो यञ्' (४१११०५) ।  
'सर्वत्र लोहितादि-' (४१११८) इति षफः । ऋषिपत्नीसद-  
शत्वात् । 'कात्यायनो वररुचौ विशेषे च मुनेः पुमान् ।  
काषायवस्त्रविधवार्षर्जस्त्युभयोः स्त्रियाम्' ( इति मेदिनी ) ॥  
(१) ॥\*॥ एकं 'विशेषणत्रयवत्याः' ॥

सैरंध्री परवेश्मस्था स्ववशा शिल्पकारिका ।

सायिति ॥ सीरं धरति । 'धृञ् धारणे' ( भ्वा० उ० अ० ) ।  
भूत्वभिभुजादिकः ( वा० ३१२५ ) बाहुलकान्मुक् । सीरं प्रत्ये-  
यम् । 'तस्येदम्' (४३११२१) इत्यण् । शिल्पकरणात् कर्षक-  
स्त्रीव । यद्वा स्वैरं स्वाच्छन्धं धरति । प्राग्वत् कः । पृषोद-  
रादिः (६३११०९) । गौरादिः । (४११४१) । 'सैरंध्री  
परवेश्मस्थशिल्पकृत्स्ववशास्त्रियाम्' इति दन्त्यादौ रभसः ।  
'चतुःषष्टिकलाभिज्ञा श्रीलरूपादिसेविनी । प्रसाधनोपचारज्ञा  
सैरंध्री परिकीर्तिता' इति कात्यः ( 'सैरंध्री' इति )  
इकारमध्यपाठे पृषोदरादित्वं (६३११०९) बोध्यम् ॥ (१)  
॥\*॥ एकं 'विशेषणत्रयवत्याः' ॥

असिक्री स्यादवृद्धा या प्रेष्यान्तःपुरचारिणी ॥ १८ ॥

असीति ॥ सिनोति 'षिल् बन्धने' ( खा० उ० अ० ) ।  
'अञ्जिष्टसिभ्यः क्तः' ( उ० ३१८९ ) । यद्वा सीयते स्म । क्तः  
(३१२१०२) 'यतिस्यतिमास्थामिति किति' (७१४४०) इती-  
लम् । सिता शुक्लकेशा । तद्भिन्ना । 'छन्दसि क्रमेके' ( वा०  
४११३९ ) इति तस्य क्रः । नान्तत्वान्ङीप् (४११५) ।—द्वे  
वाक्ये ( 'असिक्रयन्तःपुरप्रेष्या' इति हैमात् )—इत्येके ॥  
'असिक्रिका स्यादवृद्धा या प्रेष्यान्तःपुरोषिता' इति कात्यः ॥  
(१) ॥\*॥ एकं 'कृष्णकेशादित्रिविशेषणायाः' ॥

अमर० २७

वारस्त्री गणिका वैश्या रूपाजीवा

वारेति ॥ वारस्य वृन्दस्य स्त्री साधारणत्वात् ॥ (१)  
॥\*॥ गणः समूहोऽस्त्यस्याः भर्तृत्वेन । ठन् (५१२११५) ॥  
गणयति । 'गण संख्याने' ( जु० उ० से० ) । ण्वल् (३११  
१३३) वा ॥ (२) ॥\*॥ 'वेशो वैश्यागृहे गृहे । नेपथ्ये च'  
( इति मेदिनी ) । वेशेन नेपथ्येन शोभते । 'कर्मवेशाद्यत्'  
(५१११००) । वेशो वैश्यावाटे भवा वा । 'दिगादिभ्यो यत्'  
(४३१५४) वेशः प्रवेशोऽस्त्यस्याः । 'अन्येभ्योऽपि-' ( वा०  
५१४१२० ) इति यच् वा । 'वैश्यं वैश्यागृहे क्लीबं गणिका-  
यां तु योषिति' ( इति मेदिनी ) ॥\*॥ 'वैश्या' इति मूर्धन्यम-  
ध्यपाठोऽपि । वेवेष्टि । 'विष्ट व्यसौ' ( जु० उ० अ० ) ।  
अफ्यादिः ( उ० ४१११२ ) ॥ (३) ॥\*॥ रूपमाजीवोऽस्याः ॥  
(४) ॥\*॥ चत्वारि 'वैश्यायाः' ॥

अथ सा जनैः ।

सत्कृता वारमुख्या स्यात्

अथेति ॥ वारे वैश्यावृन्दे मुख्या ॥ (१) ॥\*॥ एकम्  
'जनैः सत्कृतवैश्यायाः' ॥

कुट्टनी शंभली समे ॥ १९ ॥

कुट्टेति ॥ कुट्टयति । 'कुट्ट छेदने' ( जु० प० से० ) ।  
ल्युट् (३१३११३) ॥ (१) ॥\*॥ शं सुखं भलते । 'भल परि-  
भाषणे' ( भ्वा० आ० से० ) । अच् (३१११३४) । गौरादिः  
(४११४१) । 'शालकं शंभलीशाललक्षुष्क-' इति शभेदात्ता-  
लव्यादिः ॥\*॥ सं भलते । इति ( संभली ) दन्त्यादिरपि ॥  
(२) ॥\*॥ द्वे 'परनारीं पुंसा संयोजयिष्याः' ॥

विप्रश्निका त्वीक्षणिका दैवज्ञा

विप्रेति ॥ विविधः प्रश्नोऽस्त्यस्याः । ठन् (५१२११५) ॥  
(१) ॥\*॥ शुभाशुभयोरीक्षणमस्त्यस्याः । ठन् (५१२११५) ॥  
(२) ॥\*॥ दैवं शुभाशुभं जानाति । 'आतोऽनुप-' (३१२१  
३) इति कः । 'दैवज्ञो गणके पुमान् । दैवज्ञेक्षणिकायां स्त्री'  
( इति मेदिनी ) ॥ (३) ॥\*॥ त्रीणि 'लक्षणादिना शुभा-  
शुभे जानत्याः' ॥

अथ रजस्वला ।

स्त्रीधर्मिण्यविरात्रेयी मलिनी पुष्पवत्यपि ॥ २० ॥

ऋतुमत्यप्युदक्यापि

अथेति ॥ रजोऽस्त्यस्याः । 'रजःकृष्या-' (५१२११२)  
इति वल्च् । 'तसौ मलर्थे' (११४११९) इति भवान्न रत्वम् ॥  
(१) ॥\*॥ स्त्रीधर्मो रजोऽस्त्यस्याः । इनिः (५१२११५) ॥  
(२) ॥\*॥ अवति लज्जया । 'अव रक्षणादौ' ( भ्वा० प०  
से० ) । 'अवितृस्तृत्त्रिभ्य ईः' ( उ० ३११५८ ) ॥\*॥ 'अविं  
स्त्रीधर्मिणी विद्यात्' इति कात्यात् ( अविः ) हस्वान्तापि ।  
'सर्वघातुभ्य इन्' ( उ० ४१११८ ) ॥ (३) ॥\*॥ अत्रैरपत्यम् ।

‘इतश्चानिचः’ (४।१।१२२) इति ढक् । आत्रेयीवागभ्यत्वात् ।  
 ‘आत्रेयो मुनिरात्रेयी’ पुष्पवत्यां सरिद्धिदि’ इति हैमः ॥  
 (४) ॥\*॥ मलमस्यस्याः । इनिः (५।२।११५) । ‘मलिनं  
 कृष्णदोषयोः । मलिनी रजस्वलायाम्’ इति हैमः ॥ (५)  
 ॥\*॥ पुष्पं रजोऽस्यस्याः । मतुप् (५।२।९४) ॥ (६) ॥\*॥  
 ऋतुरस्यस्याः । मतुप् (५।२।९४) ॥ (७) ॥\*॥ उदकमर्हति ।  
 ‘संज्ञायाम्’ ( ) इति यत् ॥ (८) ॥\*॥ अथै ‘रज-  
 स्वलायाः’ ॥

### स्याद्रजः पुष्पमार्तवम् ।

स्यादिति ॥ रज्यतेऽनेन । ‘भूरज्भ्यां कित्’ (उ० ४।  
 २१६) इत्यसुन् । ‘रजः क्लीबं गुणान्तरे । आर्तवे च परागे  
 च रेणुमात्रे च दृश्यते’ (इति मेदिनी) ॥ (१) ॥\*॥ पुष्यते ।  
 ‘पुष्प विकसने’ (दि० प० से०) । घञ् (३।३।१९) । ‘पुष्पं  
 विकासिकुसुमस्त्रीरजःसु नपुंसकम्’ (इति मेदिनी) ॥ (२) ॥\*॥  
 ऋतुरेव । प्रज्ञाघण् । (५।४।३८) ‘आर्तवं स्त्रीरजे पुष्पे  
 क्लीबं स्यादतुजे त्रिषु’ (इति मेदिनी) ॥ (३) ॥\*॥ (त्रीणि  
 ‘स्त्रीपुष्पस्य’) ॥

### श्रद्धालुदोहदवती

श्रेति ॥ श्रद्धते तच्छीला । ‘स्पृहिश्रद्धि-’ (३।२।१५८)  
 इत्यालुन् । ‘श्रद्धालुदोहदिन्यां स्त्री श्रद्धायुक्ते च वाच्यवत्’  
 (इति मेदिनी) ॥ (१) ॥\*॥ दोहदं गर्भिण्यभिलाषोऽस्यस्याः ।  
 मतुप् (५।२।९४) ॥ (२) ॥\*॥ द्वे (गर्भवशात्) ‘अभि-  
 लाषविशेषवत्याः’ ॥

### निष्कला विगतार्तवा ॥ २१ ॥

नीति ॥ ‘कलं शुक्रे त्रिष्वजीर्णे नाव्यक्तमधुरध्वनौ’  
 (इति मेदिनी) । कलान्निष्कान्ता । ‘निरादयः कान्ताद्यर्थे’  
 (वा० २।२।१८) इति समासः । निर्गतं कलं शुक्रेमस्या वा ।  
 ‘निष्कलं तु कलाशून्ये नष्टवीर्ये तु वाच्यवत्’ (इति मेदिनी) ॥  
 (१) ॥\*॥ विगतमार्तवं रजोऽस्याः ॥ (२) ॥\*॥ द्वे  
 ‘रजोहीनायाः’ ॥

### आपन्नसत्त्वा स्याद्दुर्विण्यन्तर्वह्नी च गर्भिणी ।

आपेति ॥ आपन्नः सत्त्वो जन्तुरनया, अस्यां वा (१)  
 ॥\*॥ ‘गुरुस्त्रिलिङ्गां महति दुर्जरालघुनोरपि’ (इति मेदिनी) ।  
 गुरुर्दुर्जरोऽलघुर्वा गर्भोऽस्यस्याः । ब्रीह्यादीनिः (५।२।११६) ।  
 संज्ञापूर्वकत्वाच्च गुणः (६।४।१४६) । यद्वा गर्वति । ‘गर्वेरत  
 उच्च’ (उ० २।५४) इतीनन् । गौरादिः (४।१।४१) ॥ (२)  
 ॥\*॥ अन्तरस्यस्यां गर्भः । ‘अन्तर्वत्पतिवतोर्दुक्’ (४।१।  
 ३२) इति साधुः ॥ (३) ॥\*॥ गर्भोऽस्यस्याः । इनिः (५।२।  
 ११५) ॥ (४) ॥\*॥ चत्वारि ‘गर्भिण्याः’ ॥

### गणिकादेस्तु गाणिक्यं गार्भिणं यौवतं गणे ॥ २२ ॥

गेति ॥ गणिकानां समूहः । ‘गणिकायाश्च यच् वाच्यः’

(वा० ४।२।४०) ॥ (१) ॥\*॥ गर्भिणीनां समूहः । ‘भिक्षा-  
 दिभ्योऽण्’ (४।२।३८) ‘भस्याडे तद्धिते’ (वा० ६।३।३५)  
 इति पुंवद्भावः । ‘नस्तद्धिते’ (६।४।१४४) इति टेलोपे प्राप्ते  
 ‘इनण्यनपत्ये’ (६।४।१६४) इति प्रकृतिभावः ॥ (१) ॥\*॥  
 युवतीनां समूहः । भिक्षादिभ्योऽण् (४।२।३८) । ‘भस्याडे  
 तद्धिते’ (वा० ६।३।३५) इति पुंवद्भावः । यौतेः शत्रन्तात्  
 ‘उगितश्च’ (४।१।६) इति ह्यन्तो युवतीशब्दोऽयम् । ‘यून-  
 स्तिः’ (४।१।७७) इति ल्यन्तस्य तु अणि (४।२।३७) विव-  
 क्षिते पुंवद्भावे (वा० ६।३।३५) ‘अन्’ (६।४।१६७) इति  
 प्रकृतिभावे च ‘यौवनम्’ इत्येव रूपम् । नच—भिक्षादिषु  
 (४।२।३८) ‘युवति’ शब्दपाठसामर्थ्याच्च पुंवत्वम् । अन्यथा  
 पुंवद्भावेन तैर्निवृत्तावनुदात्तादित्वाभावात् ‘अजः’ (४।२।४४)  
 अप्राप्तौ ‘तस्य समूहः’ (४।२।३७) इत्यणि सिद्धे भिक्षादिपा-  
 ठवैयर्थ्यात्—इति वाच्यम् । भिक्षादिषु ‘युवति’ शब्दपाठस्य  
 (‘भिक्षादिषु युवतिप्रहणानर्थक्यं पुंवद्भावस्य सिद्धत्वात्प्रत्यर्थ-  
 विधौ’ इत्यादिग्रन्थेन) भाष्ये (४।२।३८) प्रत्याख्यानात् ।  
 एतेन—‘युवत्या अपुंवत्’ इति गणपाठात्—इति स्वामी—  
 युवतीशब्दस्य भिक्षादिषु पाठाङ्गीकारकृतो मतभेदः—इति  
 मुकुटश्च प्रत्युक्तः ॥ (१) ॥\*॥ एकैकम् ‘समूहस्य’ ॥

### पुनर्भूर्दिधिषूढा द्विः

पुनरिति ॥ पुनर्भवति संस्कृता । क्तिप् (३।२।७६) ॥  
 (१) ॥\*॥ दधाति पापम् । ‘डुधाञ् धारणपोषणयोः’ (जु०  
 उ० अ०) । धिष्यते । ‘धिष शब्दे’ (जु० प० से०) ।  
 ‘अन्दूहम्भू-’ (उ० १।९३) इति साधुः । यद्वा दिधि घैर्यं  
 स्याति । ‘षोऽन्तकर्मणि’ (दि० प० अ०) । प्राग्वत् ॥ (२) ॥\*॥  
 द्वौवारौ ऊढा । ‘द्वित्रिचतुर्भ्यः सुच्’ (५।४।१८) ‘अक्षता च  
 क्षता चैव पुनर्भूः संस्कृता पुनः’ (याज्ञवल्क्यः १।६७) ॥\*॥  
 द्वे ‘द्विवारं वृतायाः’ ॥

### तस्या दिधिषुः पतिः ।

तेति ॥ तस्या दिधिष्वाः । दिधिषूमात्मन इच्छति ।  
 ‘सुप आत्मनः क्यच्’ (३।१।८) । क्तिप् (३।२।१७८) । ‘पुन-  
 र्भूपतिरुक्तश्च पुनर्भूर्दिधिषूस्तथा’ इत्येषोऽप्युदन्त इति  
 स्वामी ॥\*॥ मुकुटस्तु (दिधिषुम्) ह्रस्वमाह बाहुलकात् ॥  
 (१) ॥\*॥ एकम् ‘द्यूढापत्युः’ ॥

मनुस्तु—‘ज्येष्ठ्यायां यद्यनूढायां कन्यायामुह्यतेऽसुजा ।  
 सा चाग्नेदिधिषूर्जेया पूर्वा तु दिधिषूर्मता’ ( ) इत्याह ॥

### स तु द्विजोऽग्नेदिधिषुः सैव यस्य कुटुम्बिनी २३

स इति ॥ अग्ने प्रधानं दिधिषूर्यस्य । ‘अग्ने’ इति विभक्ति-  
 प्रतिरूपको निपातः । समासान्तविधेरनित्यत्वाच्च कप् (५।४।  
 १५३) ॥ (१) ॥\*॥ द्विजः क्षत्रियादिरपि । ‘दिधिषुः परपू-  
 र्वाग्नेदिधिषूस्तपुरंघ्रिकः’ इति नाममाला ॥\*॥ एकं ‘पुनर्भू-  
 प्रधानभार्यस्य’ ॥

कानीनः कन्यकाजातः सुतः

कानीति ॥ कन्याया अपत्यम् । 'कन्यायाः कनीन च' (४११११६) इत्यण् । 'कानीनः कन्यकासुते । कर्णे व्यासे' इति हेमचन्द्रः ॥ (१) ॥\*॥ कन्यकया जातः ॥ (२) ॥\*॥ द्वे 'अनूढापत्यस्य' ॥

अथ सुभगासुतः ।

सौभागिनेयः

अथेति ॥ सुभगायाः सुतः ॥ (१) ॥\*॥ सुभगाया अपत्यम् । 'कल्याण्यादीनामिनङ्' (४१११२६) इति ढक् । 'हङ्-ग-' (७३११९) इत्युभयपदवृद्धिः ॥ (२) ॥\*॥ द्वे 'सुभगापुत्रस्य' ॥

स्यात्पारस्वैणेयस्तु परस्त्रियाः ॥ २४ ॥

स्यादिति ॥ परस्त्रिया अपत्यम् । प्राग्भवत् । 'अनुशक्ति-कादीनां च' (७३१२०) इत्युभयपदवृद्धिः ॥ (१) ॥\*॥ एकं 'परभार्यापुत्रस्य' ॥

पैतृष्वसेयः स्यात् पैतृष्वस्त्रीयश्च पितृष्वसुः । सुतः

पैत्रिति ॥ पितृष्वसुरपत्यम् । 'ढकि लोपः' (४१११३३) ॥ (१) ॥\*॥ 'पितृष्वसुरण्' (४१११३२) ॥ (२) ॥\*॥ द्वे 'पितृष्वसुः सुतस्य' ॥

मातृष्वसुश्चैवम्

मात्रिति ॥ मातृष्वसुरपत्यम् । 'मातृष्वसुश्च' (४१११३४) इति प्राग्भवत् । (मातृष्वसेयः । मातृष्वस्त्रीयः) ॥ (१) ॥\*॥ (२) ॥\*॥ द्वे 'मातृष्वसुः सुतस्य' ॥

वैमात्रेयो विमातृजः ॥ २५ ॥

वैमेति ॥ विरुद्धा माता । 'प्रादयो गता-' (वा० २।१।१८) इति समासः । विमातुरपत्यम् । शुभ्रादित्वात् (४१११२३) ढक् ॥ (१) ॥\*॥ विमातृजातः । 'पञ्चम्यामजातौ' (३१२।९८) इति ङः ॥ (२) ॥\*॥ द्वे 'अपरमातृसुतस्य' ॥

अथ बान्धकिनेयः स्याद्बन्धुलश्चासतीसुतः ।

कौलटेयः कौलटेरः

अथेति ॥ बन्धकया अपत्यम् । 'कल्याण्यादीनामिनङ्' (४१११२६) इति ढक् ॥ (१) ॥\*॥ बन्धून् लाति ॥ (२) ॥\*॥ असत्याः सुतः ॥ (३) ॥\*॥ कुटलाया अपत्यम् । 'स्त्रीभ्यो ढक्' (४१११२०) ॥ (४) ॥\*॥ 'धुद्राभ्यो वा' (४१११३१) इति ढक् ॥ (५) ॥\*॥ यत्तु—'कुटलाया वा' (४१११२७) इति ढक्—इति मुकुटः । तत्र । अनेनेनञो विकल्पनात् ॥\*॥ पञ्च 'कुटलायाः पुत्रस्य' ॥

भिधुकी तु सती यदि ॥ २६ ॥

तदा कौलटिनेयोऽस्याः कौलटेयोऽपि चात्मजः ।

भीति ॥ कुटलाया अपत्यम् । 'कुटलाया वा' (४१११२७) इतीनङ् वा 'स्त्रीभ्यो ढक्' (४१११२०) । धुद्रात्वाभावाच्च

ढक् । अङ्गहीना शीलहीना हि धुद्रा ॥ (१) ॥\*॥ (२) ॥\*॥ द्वे 'सत्या भिक्षार्थं गेहं गेहमटन्त्याः पुत्रस्य' ॥

आत्मजस्तनयः सूनुः सुतः पुत्रः

आत्मेति ॥ आत्मनो देहाज्जातः । 'पञ्चम्याम्-' (३।२।९८) इति ङः ॥ (१) ॥\*॥ तनोति कुलम् । तन्यते वा । 'तनु विस्तारे' (तु० उ० से०) । 'वल्लिमलितनिभ्यः कथन्' (उ० ४।९९) ॥ (२) ॥\*॥ सूयते । 'षुङ् प्राणिप्रसवे' (दि० आ० से०) । 'खवः कित्' (उ० ३।३५) इति नुः । 'सूनुः पुत्रेऽनुजेऽर्के ना' (इति मेदिनी) ॥ (३) ॥\*॥ सूयते स्म । 'षु प्रसवे' (भ्वा० प० अ०) । क्तः (३।२।१०२) ।—सुवति—इति स्वामी । तत्र । दीर्घश्रवणप्रसङ्गात् । कस्याप्राप्तेश्च । 'सुतस्तु पार्थिवे पुत्रे, ऋयपत्ये तु सुता स्मृता' (इति मेदिनी) ॥ (४) ॥\*॥ पुनाति, पूयते, वा 'पूव् पवने' (व्या० उ० से०) । 'पुवो ह्रस्वश्च' (उ० ४।१६५) इति कः । यद्वा पुनरकात्रायते । 'सुपि' (३।२।४) इति कः । 'पुन्राज्ञो नरका-वस्मात् पितरं त्रायते सुतः । तस्मान् 'पुत्र' इति प्रोक्तः स्वयमेव स्वयंभुवा' (मनुः ९।१३८) ॥ (५) ॥\*॥ पञ्च 'पुत्रस्य' ॥

स्त्रियां त्वमी ॥ २७ ॥

आहुर्दुहितरं सर्वे

स्त्रियामिति ॥ अमी आत्मजाद्याः स्त्रियां वर्तमानाः सन्तो दुहितरं वदन्ति शार्ङ्गवादिवात् (४।१।७३) ङीनि 'पुत्री' ।—गौरादौ (४।१।४१) 'पुत्री'—इति स्वामिनः प्रमादः । 'सुता तु दुहिता पुत्री' इति त्रिकाण्डशेषः ॥ (५) ॥\*॥ दोग्धि । 'दुह प्रपूर्णे' (अ० उ० अ०) । दहति । 'दह भस्मीकरणे' (भ्वा० प० अ०) । 'नमृनेष्टृ-' (उ० २।९५) इति साधु । खस्त्रादित्वात् (४।१।१०) न ङीप् (४।१।५) ॥ (६) ॥\*॥

अपत्यं तोकं तयोः समे ।

अपेति ॥ न पतन्ति पितरोऽनेन । 'पत्ल गतौ' (भ्वा० प० से०) । बाहुलकाद्यः । अघ्यादिः (उ० ४।११२) वा ॥ (१) ॥\*॥ तौति । 'तुः' सौत्रो हिंसावृत्तिपूर्तिषु । बाहुलकात् कः । 'तोकं संतानसुतयोः' इति हैमः ॥ (२) ॥\*॥ तयोस्तनयदुहित्रोः । समे समानलिङ्गे ॥

स्वजाते त्वौरसोरस्यौ

स्वेति । 'उरो वक्षसि च श्रेष्ठे' (इति मेदिनी) । उरसा निर्मितः । 'उरसोऽण् च' (४।४।९४) इत्यण् ॥ (१) ॥\*॥ चाद्यत् ॥ (२) ॥\*॥ स्वस्माज्जातः, इति कुण्डगोलकादिवारणम् ॥\*॥ द्वे 'स्वस्माज्जातस्य पुत्रस्य' ॥

१—स्वस्मात्स्वपाणिगृहीत्यां जातः । तथा च मनुः—'स्वक्षेत्रे संस्कृतायां तु स्वयमुत्पादयेद्धि यम् । तमौरसं विजानीयात् पुत्रं प्राथमकल्पिकम्' (१।२।१६) इति । नातः परभार्यायां स्वजन्येऽतिव्याप्तिः । अतएवाभिप्रेत्य मूलकृतापि 'स्वीयायाम्' इति 'स्वकीयः' इति च परित्यज्य 'स्वाभ्यां जाते' इत्यर्थकमेवोक्तम् ॥



तातस्तु जनकः पिता ॥ २८ ॥

तातेति ॥ तनोति । 'दुतनिभ्यां दीर्घश्च' (उ० ३।९० इति क्तः । 'अनुदात्त-' (६।४।३७) इति नलोपः ।—'तात-पलितजर्तुसूरताः' इति तनोतेः क्तः, नलोपदीर्घौ च—इति मुकुटस्तु चिन्त्यः । तादृशसूत्राभावात् । 'तातोऽनुकम्प्ये पितरि' इति हेमचन्द्रः ॥ (१) ॥\*॥ जनयति । ष्वल् (३।१।१३३) । 'जनिवध्योश्च' (७।३।३५) इति न वृद्धिः । 'जनकः पितृभूपयोः' इति हैमः ॥ (२) ॥\*॥ पाति । 'नमृनेष्टृ-' (उ० २।९५) इति साधुः ।—'पित्रादयः' इति वृच् इत्वं च—इति सुभृतिः । तन्न । तादृशसूत्राभावात् ॥ (३) ॥\*॥ त्रीणि 'पितुः' ॥

जनयित्री प्रसूमाता जननी

जनेति ॥ जनयति । वृच् (३।१।१३३) । 'ऋन्नेभ्यो ङीप्' (४।१।५) ॥\*॥ अन्तर्भावितण्यर्थात् 'जनित्री' ॥ (१) ॥\*॥ प्रसूयते । 'सत्सूद्विष-' (३।२।६१) इति क्तिप् ॥ (२) ॥\*॥ मान्यते । 'मान पूजायाम्' (भ्वा० आ० से०) माति वा । माति गर्भोऽस्यां वा । 'मा माने' (अ० प० अ०) । 'नमृनेष्टृ-' (उ० २।९५) इति साधुः । 'माता गौर्दुर्गा जननी मही । मातरश्च ब्रह्माण्यायाः' इति हैमः ॥ (३) ॥\*॥ जनयति । 'कृत्यल्युटः-' (३।३।११३) इति ल्युट् ॥ (४) ॥\*॥ चत्वारि 'जनन्याः' ॥

भगिनी स्वसा ।

भेति ॥ भगं कल्याणं यत्रो वा इच्छा वास्त्यस्याः । इनिः (५।२।११५) ॥ (१) ॥\*॥ सुष्ठु अस्यति, अस्यते वा । 'अधु क्षेपणे' (दि० प० से०) । 'सावसे ऋन्' (उ० २।९६) ॥ (२) ॥\*॥ द्वे 'स्वसुः' ॥

ननन्दा तु स्वसा पत्युः

ननेति ॥ न नन्दति—न तुष्यति । 'न नन्दयति भ्रातृजा-याम्' इति वा । 'नञि च नन्देः' (उ० २।९८) इति ऋन् ॥\*॥ केचित् पूर्वसूत्रात् (२।९७) वृद्धिप्रहणमनुवर्तयन्ति । 'ननन्दा तु स्वसा पत्युर्ननान्दा नन्दिनी च सा' इति रभसः ।—'नञि च नन्देर्दीर्घश्च'—इति मुकुटः । तन्न । उज्ज्वलदत्तादावभावात् ॥ (१) ॥\*॥ एकं 'भर्तृभगिन्याः' ॥

नप्त्री पौत्री सुतात्मजा ॥ २९ ॥

नप्त्रीति ॥ न पतन्ति पितरोऽनेन । 'नमृनेष्टृ-' (उ० २।९५) इति साधुः । 'ऋन्नेभ्यो ङीप्' (४।१।५) । 'नप्ता, नप्त्री च पौत्रिका' इति रभसः ॥ (१) ॥\*॥ पुत्रस्य पुत्र्याथापत्यम् । 'अनुष्टयानन्तर्ये विदादिभ्योऽञ्' (४।१।१०४) ॥ (२) ॥\*॥ सुतस्य सुतायाश्चात्मजा ॥ (३) ॥\*॥ त्रीणि 'सुतकन्यकयोरपत्यस्य' ॥

भार्यास्तु भ्रातृवर्गस्य यातरः स्युः परस्परम् ।

भेति ॥ यतते । 'यती प्रयत्ने' (भ्वा० आ० से०) । 'यतेर्द्विश्च' (उ० ३।९७) इत्यृन् ॥ (१) ॥\*॥ एकम् 'पर-स्परं भ्रातृभार्याणाम्' ॥

प्रजावती भ्रातृजाया

प्रेति ॥ प्रजास्यस्याः । मतुप् (५।२।९४) । यत्तु—जायायां प्रविश्य पुनः पुनर्जायते । 'उपसर्गे च संज्ञायाम्' (३।२।९९) इति डः । प्रजः पतिस्तद्योगात् मतुप् (५।२।९४) 'शरादीनां च' (६।३।१२०) इति दीर्घः—इति मुकुटः । तन्न । 'प्रजः' इत्यस्य संज्ञात्वेनाप्रसिद्धत्वात् । अस्मदुक्तरीत्या निर्वाहेनोक्तकल्पनाया व्यर्थत्वाच्च ॥ (१) ॥\*॥ भ्रातृजाया । (२) ॥\*॥ द्वे 'भ्रातृपत्न्याः' ॥

मातुलानी तु मातुली ॥ ३० ॥

भेति ॥ मातुलस्य स्त्री । 'पुंयोगात्-' (४।१।४८) इति ङीष् । 'मातुलोपाध्याय-' इत्यानुग् वा ॥ (१) ॥\*॥ (२) ॥\*॥ द्वे 'मातुलभार्यायाः' ॥

पतिपत्न्योः प्रसू श्वश्रूः

पेति ॥ पत्युर्माता पत्न्याः श्वश्रूः । पत्न्या माता पत्युः श्वश्रूः । श्वशुरस्य स्त्री । 'श्वशुरस्योकाराकारलोपश्च' इत्युङ् । पुंयोगलक्षणङीषोऽपवादः ॥ (१) ॥\*॥ एकम् 'श्वश्रवाः' ॥

श्वशुरस्तु पिता तयोः ।

श्वेति ॥ तयोः पतिपत्न्योः पिता परस्परं श्वशुरः । 'शु' इति आश्चर्ये पूजायां वा । शु आशु अश्रुते, अश्यते वा । 'अश्रु व्याप्तौ संघाते च' (स्वा० आ० से०) । 'शावशेरासौ' (उ० १।४४) इत्युर्न् । द्वितालव्यः 'श्वश्रूः शिशुश्वशुरः' इति शमेदात् ॥ (१) ॥\*॥ एकम् 'श्वशुरस्य' ॥

पितुर्भ्राता पितृव्यः स्यात्

पित्रिति ॥ 'पितृव्यमातुल-' (४।२।३६) इति निपा-तितः ॥ (१) ॥\*॥ द्वे 'पितृव्यस्य' ॥

मातुर्भ्राता तु मातुलः ॥ ३१ ॥

भेति ॥ ('पितृव्यमातुल-' (४।२।३६) इति निपातितः ।) 'मातुलो मदनद्वमे । धतूरेहित्रीहिभिदोः पितुः श्यालेऽपि' इति हैमः ॥ (१) ॥\*॥ द्वे 'मातुलस्य' ॥

श्यालाः स्युर्भ्रातरः पत्न्याः

श्येति ॥ श्यायते । 'श्यैङ् गतौ' (भ्वा० आ० अ०) । बाहुलकात्कालन् ।—उच्छिष्टमधुपर्कवाची 'श्या' शब्दः । श्यां लाति । 'आलोऽनुप-' (३।२।३) इति कः—इति मुकुटः

१—एतच्च वचनं 'श्वशुरः श्वश्रवा' (३।२।७१) इति निर्देशसि-द्धार्थकथनपरम्—इति मनोरमा ॥ २—मुकुटादिभिस्तु—एकम् इत्युक्तम् ॥

॥\*॥—सामयति । 'स्यम वितर्के' चुरादिः । अच् (३।१। १३४) ष्टोदरादिवात् (६।३।१०९) मस्य लः—इति स्वामी । 'स्यालसालसमसूरसूरयः' इति समेदाह्न्यादिः ।—'स्याल वितर्के'—इति मुकुटस्य प्रमादः । स्याल धातोरभावात् ॥ (१) ॥\*॥ पत्युः श्यालाः स्युः ॥\*॥ एकम् 'पत्नीभ्रातुः' ॥

स्वामिनो देवृदेवरौ ।

स्वेति ॥ पत्युभ्राता पत्न्याः । दीव्यति । 'दिवेर्कः' (उ० २।९९) ॥ (१) ॥\*॥ देवते । 'देवृ देवने' (भ्या० आ० से०) 'अतिकमिभ्रमि-' (उ० ३।१३२) इत्यंरः ॥ (२) ॥\*॥ 'देवृदेवरदेवानः' इति शब्दार्णवः ॥\*॥ द्वे 'पत्युः कनिष्ठभ्रातुः' इति स्वामी । ज्येष्ठस्तु श्वशुर एवेति सुभृत्यादयः ॥

स्वस्त्रीयो भागिनेयः स्यात्

स्वेति ॥ स्वसुरपत्यम् । 'स्वसुरश्चः' (४।१।१४३) ॥ (१) ॥\*॥ भगिन्या अपत्यम् । 'स्त्रीभ्यो ढक्' (४।१।१२०) ॥ (२) ॥\*॥ द्वे 'भगिनीसुतस्य' ॥

जामाता दुहितुः पतिः ॥ ३२ ॥

जेति ॥ जायां मिमीते । मिनोति, वा । 'माहू माने' (जु० आ० अ०) 'डुमिन् प्रक्षेपणे' (स्वा० उ० अ०) वा । 'नमृनेष्टृ-' (उ० २।९५) इति साधुः ॥ (१) ॥\*॥ 'विभाषा स्वसप्तयोः' (६।३।२४) इति वालुक् ॥ (२) ॥\*॥ द्वे 'जामातुः' ॥

पितामहः पितृपिता

पितेति ॥ पितुः पिता ॥ (२) ॥\*॥ 'मातृपितृभ्यां पितरि ङामहच्' 'मातरि षिच्' (वा० ४।२।३६) । 'पितामहः पद्मयोनौ जनके जनकस्य च' इति हैमः ॥ (१) ॥\*॥ द्वे 'पितामहस्य' ॥

तरिपिता प्रपितामहः ।

तरिदिति ॥ तस्य पितामहस्य पिता । प्रकर्षेण पितामहः । 'प्रादयो गता-' (वा० २।२।१८) इति समासः ॥ (१) ॥\*॥ एकम् 'प्रपितामहस्य' ॥

मातुर्मातामहाधेवम्

मेति ॥ मातुः पितरि ङामहच् (वा० ४।२।३६) । प्रकृष्टो मातामहः (प्रमातामहः) ॥ (१) ॥\*॥ एकैकम् 'मातामहस्य' ॥

सपिण्डास्तु सनाभयः ॥ ३३ ॥

सेति ॥ समानः पिण्डो देहो मूलपुरुषो निर्वाप्यो वास्य । 'वान्यस्मिन्सपिण्डे-' (४।१।१६५) इत्यादिनिर्देशात् समानस्य सः । यद्वा सह पिण्डेन वर्तते । 'सपिण्डता तु पुरुषे सप्तमे विनिवर्तते' (मनुः ५।६०) ॥ (१) ॥\*॥ समानो नाभिर्मूलपु-

रुषोऽस्य । 'ज्योतिर्जनपद-' (६।३।८५) इति समानस्य सः ॥ (२) ॥\*॥ द्वे 'सप्तपुरुषावधिज्ञातिषु' ॥

समानोदर्यसोदर्यसगर्भ्यसहजाः समाः ।

समेति ॥ समान उदरे शयितः । 'समानोदरे शयितः' (४।४।१०८) इति यत् ॥ (१) ॥\*॥ 'विभाषोदरे' (६।३। ८८) इति समानस्य वा सः । 'सोदराद्यः' (४।४।१०९) ॥ (२) ॥\*॥ समाने गर्भे भवः । 'सगर्भसयूथ-' (४।४।११४) इति यत् । 'सगर्भ' इति निर्देशात्सः । यद्वा सह तुल्ये गर्भे कुक्षौ भवः । 'सह साकल्यसादृश्यौगपथसमृद्धिषु' इति विश्वः ॥ (३) ॥\*॥ सह तुल्य उदरे जातः । 'अन्येष्वपि-' (३।३।१०९) इति डः ॥ (४) ॥\*॥ सह उदरेण वर्तते । 'वोपसर्जनस्य' (६।३।८२) इति सः । 'सोदरः' 'सहोदरः' चात्र । ('भ्राता तु स्यात्सहोदरः । समानोदर्यसोदर्यसगर्भ्यसहजा अपि । सोदरश्च' इति नाममाला) ।—'सहस्य सोऽन्यतरस्याम्' इति पाक्षिके सभाषे—इति मुकुटश्चिन्त्यः तादृशसूत्राभावात् ॥\*॥ चत्वारि 'एकोदरोत्पन्नभ्रातुः' ॥ सगोत्रबान्धवज्ञातिबन्धुस्वस्वजनाः समाः ॥ ३४ ॥

सेति ॥ समानं गोत्रं कुलमस्य । 'ज्योतिर्जनपद-' (६।३। ८५) इति सः ॥ (१) ॥\*॥ वप्राति । 'बन्ध वन्धने' (क्या० प० अ०) । 'शृष्टृस्त्रिहि-' (उ० १।१०) इत्युः । प्रज्ञायण् (५।४।३८) वा । 'बान्धवो बन्धुमित्रयोः' इति हैमः ॥ (२) ॥\*॥ 'बन्धुर्मातृबान्धवयोः' इति हैमः ॥ (४) ॥\*॥ जानाति । क्तिच् (३।३।१७४) । ज्ञायते वा । क्तिन् (३।३।९४) । ('ज्ञातिस्नातसगोत्रयोः' इति मेदिनी) ॥ (३) ॥\*॥ खनति । 'खन शब्दे' (भ्वा० प० से०) । 'अन्येभ्योऽपि-' (वा० ३।३।१०९) इति डः ॥ (५) ॥\*॥ स्व आत्मीयश्चासौ जनश्च ॥ (६) ॥\*॥ षट् 'सगोत्रस्य' ॥ ज्ञातेयं बन्धुता तेषां क्रमाद्भावसमूहयोः ।

ज्ञेति ॥ ज्ञातेर्भावः । 'कपिज्ञात्योर्ढक्' (५।१।१२७) ॥ (१) ॥\*॥ बन्धुनां समूहः । 'ग्रामजनबन्धुभ्यस्तल्' (४।२।४३) ॥ (२) ॥\*॥ एकैकम् 'ज्ञातिसमूहस्य' ॥

धवः प्रियः पतिर्भता

धेति ॥ धवति, धूयते, वा । 'धूञ् कम्पने' (जु० उ० से०) । 'आधृषाद्वा' (जु० गण०) इति वा णिच् । अच् (३। १।१३४) । धच् (३।३।१९) वा । संज्ञापूर्वकत्वाच्च वृद्धिः । 'ऋदोरप्' (३।३।५७) वा । 'धवः पुमान्तरे धूर्ते पत्यौ वृक्षान्तरेऽपि च' (इति मेदिनी) ॥ (१) ॥\*॥ प्रीणाति । 'प्रीञ् तर्पणे' (क्या० उ० से०) । 'इगुपध-' (३।१।१३५)

२—क्तिन्ः स्त्रियां विधानेन स्त्रीलिङ्गत्वापत्त्या 'स्वपर्यायेष्वनुक्तानां द्वन्द्वो न कुतः' इति प्रतिज्ञानुरोधत्वात् 'ज्ञाति' शब्दस्य द्वन्द्वानुपपत्तिः । अतोऽत्र क्तिन्न संगतः ॥

इति कः । 'प्रियो वृद्धोषधौ हृद्ये धवे' इति हैमः ॥ (२) ॥\*॥ पाति । 'पा रक्षणे' (अ० प० अ०) । 'पातेर्डतिः' (उ० ४१५७) ॥ (३) ॥\*॥ विभर्ति । 'डुभृञ् धारणपोषणयोः' (उ० उ० से०) । तृच् (३१११३३) ॥ (४) ॥\*॥ चत्वारि 'पत्युः' ॥

**जारस्तूपपतिः समौ ॥ ३५ ॥**

**जेति ॥** जारयति । 'जूष् वयोहानौ' (भ्वा० प० से०) 'दारजारौ कर्तरि णिङ्क् च' (वा० ३१३२०) इति घञ् । यत्तु—जीर्यतेऽनेन । करणे घञ् (३१३१९) इति—मुकुटः । तन्न । 'अजब्भ्याम्-' (वा० ३१३१२६) इति वार्तिकविरोधात् । 'जारस्तूपपतौ जायौषधीभिदि' इति हैमः ॥ (१) ॥\*॥ उपमितः पत्या । 'अवाद्यः कुष्टाद्यर्थे तृतीयया' (वा० २१२१८) इति समासः । उपसृष्टा पतिरनेन वा । 'प्रादिभ्यो धातुजस्य वाच्यो वा चोत्तरपदलोपश्च' (वा० २१२१४) इति समासः ॥ (२) ॥\*॥ द्वे 'मुख्यादन्यस्य भर्तुः' ॥

**अमृते जारजः कुण्डः**

**अघ्निति ॥** जारजातः । कुण्ड्यते कुलमनेन । 'कुडि दाहे' (भ्वा० आ० से०) । घञ् (३१३१९) । 'कुण्डमन्यालये मानभेदे देवजलाशये । कुण्डी कमण्डलौ, जारा(पतिवलीसुते पुमान् । पिठरे तु न ना' (इति मेदिनी) । सुते पुमान् । सुतायां तु जातिलक्षणः (४११६३) ङीष् भवत्येव ॥ (१) ॥\*॥ एकम् 'जीवति पत्यौ जारजातस्य' ॥

**मृते भर्तरि गोलकः ।**

**घ्निति ॥** 'जारजः' इत्येव । गुड्यते । 'गुड रक्षायाम्' (तु० प० से०) घञ् (३१३१९) । स्वार्थे कन् (ज्ञा० ५१४५) । 'गोलको विधवापुत्रे जारात्, स्यान्मणिके गुडे' (इति मेदिनी) ॥ (१) ॥\*॥ एकं 'विधवायां जारजातस्य' ॥

**आत्रीयो भ्रातृजः**

**भ्रात्रीति ॥** भ्रातुरपत्यम् । 'भ्रातुर्न्यच्च' (४१११४४) इति चकाराच्छः ॥ (१) ॥\*॥ भ्रातुर्जातः । डः (३१२१८) ॥ (२) ॥\*॥ द्वे 'भ्रातृपुत्रस्य' ॥

**भ्रातृभगिन्यौ भ्रातरावुभौ ॥ ३६ ॥**

**भ्रात्रिति ॥** भ्राता च भगिनी च ॥ (१) ॥\*॥ भ्राजते । 'भ्राज् वीप्तौ' (भ्वा० आ० से०) । 'नप्तृनेष्टृ-' (उ० २१९५) इति साधुः । यत्तु—विभर्ति । 'पित्रादयः' इति तृच् । भ्रादे-शाश्च—इति—भ्राजते । 'स्वप्नादयः' इति ऋन् । जस्य तत्त्वे—इति च मुकुटेनोक्तम् । तदुपेक्ष्यम् । अपाणिनीयत्वात् । स्वसा च भ्राता च 'भ्रातृपुत्रौ स्वसृदुहितृभ्याम्' (११२१६८) इत्येक-शेषः ॥ (२) ॥\*॥ द्वे 'भ्रातृभगिन्योः' ॥

**मातापितरौ पितरौ मातरपितरौ प्रसूजनयितारौ ।**

**मेति ॥** माता च पिता च । 'आनद्धृतो द्वन्द्वे' (६३१२५) ।

'अभ्यर्हितं च' (वा० २१२३४) इति मातुः पूर्वनिपातः ॥ (१) ॥\*॥ 'पिता मात्रा' (११२१७०) इत्येकशेषो वा ॥ (२) ॥\*॥ 'मातरपितरावुदीचाम्' (६३३३२) इति मातुरङ्गन्तादेशो वा ॥ (३) ॥\*॥ त्रीणि 'मातापित्रोः' ॥

**श्वश्रूश्वशुरौ श्वशुरौ**

**श्वेति ॥** श्वश्रूश्च श्वशुरश्च ॥ (१) ॥\*॥ 'श्वशुरः श्वश्रवा' (११२१७१) इत्येकशेषो वा ॥ (२) ॥\*॥ द्वे 'सहोक्तयोः श्वश्रूश्वशुरयोः' ॥

**पुत्रौ पुत्रश्च दुहिता च ॥ ३७ ॥**

**पुत्राविति ॥** पुत्रश्च दुहिता च । 'भ्रातृपुत्रौ-' (११२१६८) इत्येकशेषः ॥ (१) ॥\*॥ 'पुत्रकन्ययोः' एकम् ॥

**दंपती जंपती जायापती भार्यापती च तौ ।**

**दंपेति ॥** जाया च पतिश्च । राजदन्तादि (२१२३१) गणे पाठाजायाशब्दस्य 'दम्' 'जम्' भावो वा निपात्यते ॥ 'दाराः पुंसि बहुत्वे' च दं कलत्रे नपुंसकम्' इत्यमरमाला ॥ 'पत्न्यां जं दमलिङ्गत्वे' इति नामप्रपञ्चः ॥ (१) ॥\*॥ (२) ॥\*॥ (३) ॥\*॥ भार्या च पतिश्च ॥ (४) ॥\*॥ 'तौ इत्यनेन पुंस्त्वमुक्तम्' । 'शाल्मली मैथिली मैत्री दंपती जंपती च सा' इति वाचस्पतौ स्त्रीत्वमप्युक्तम् ॥\*॥ चत्वारि 'जायापत्योः' ॥

**गर्भशयो जरायुः स्यात्**

**गर्भेति ॥** गर्भं आशेते अत्र । 'पुंसि-' (३१३१९८) इति घः ॥ (२) ॥\*॥ जरामेति । 'किंजरयोः भ्रिणः' (उ० ११४) इति जुष् ॥ (१) ॥\*॥ द्वे 'गर्भवेष्टनचर्मणः' ॥

**उल्वं च कललोऽस्त्रियाम् ॥ ३८ ॥**

**उल्वमिति ॥** उल्लोयते 'लीङ् श्लेषणे' (दि० आ० अ०) । 'उल्लादयश्च' (उ० ४१९५) इति साधुः । यद्वा ओलति, उल्यते, वा । 'उल' सौत्रो दाहे । वल्यते वा । 'वल प्राणने' (भ्वा० प० से०) प्राणवत् ॥ (१) ॥\*॥ कल्यते । 'कल संख्याने' (तु० उ० से०) । 'वृषादिभ्यश्चित्' (उ० ११९०६) इति कलः ॥ (२) ॥\*॥ द्वे 'शुकशोणितसंपातस्य' । चत्वारि गर्भवेष्टनस्य इत्यन्ये ॥

**सूतिमासो वैजननः**

**स्विति ॥** सूतेः प्रसवस्य मासः ॥ (१) ॥\*॥ विजायतेऽस्मिन् । 'करणा-' (३१३१९७) इति ल्युट् । विजनन एव । प्रज्ञाद्यण् (५१४३८) । यद्वा विजननस्य गर्भमोचनस्यायम् । 'तस्येदम्' (४३१२२०) इत्यण् । 'नवमे दशमे वापि प्रबलैः सूतिमारतैः । निःसार्यते बाण इव जन्तुश्छिद्रेण सत्वरः' ( ) ॥ (२) ॥\*॥ द्वे 'प्रसवमासस्य' ॥

**गर्भो भ्रूण इमौ समौ ।**

**गर्भे इति ॥** गीर्यते उद्गीर्यते शब्दयते वा । 'गृ निगरणे'

( तु० प० से० ) 'गृ शब्दे' ( क्र्या० प० से० ) वा । 'अति-  
गृभ्यां भन्' ( उ० ३१५२ ) । 'गर्भो भ्रूणोऽर्भके कुक्षौ संघौ  
पनसकण्टके' इति विश्वमेदिन्यौ ॥ (१) ॥\*॥ भ्रूण्यते । 'भ्रूण  
आशाविशङ्कयोः' ( तु० आ० से० ) । घञ् ( ३३१९९ ) ।  
'भ्रूणः स्त्रीगर्भडिम्भयोः' ( इति मेदिनी ) ॥ (२) ॥\*॥ द्वे  
'कुक्षियगर्भस्य' ॥

**तृतीया प्रकृतिः शण्डः क्लीबः पण्डो नपुंसकम् ३९**

**तृतीति ॥** स्त्रीपुंसावपेक्ष्य तृतीया प्रकृतिः-तृतीयः प्र-  
कारः । असमस्तमेतत् ॥\*॥ समासे तु 'तृतीयप्रकृतिः' ॥  
(१) ॥\*॥ शाम्यति । 'शमु उपशमे' ( दि० प० से० ) । 'श-  
मेढः' ( उ० ११९९ ) । 'क्लीबं शण्डश्च कक्षुकी' इति ताल-  
व्यादौ रभसः । 'शण्डः स्यात्पुंसि गोपतौ । आकृष्टण्डे  
वर्षवरे तृतीयप्रकृतावपि' ( इति मेदिनी ) ( 'शण्डशण्डौ तु  
सौविदौ । वन्ध्यपुंसीद्वुरे क्लीबे' इति हैमः ) ॥ (२) ॥\*॥  
क्लीबते । 'क्लीवृ अधार्ध्वे' ( भ्वा० आ० से० ) । 'इगुपध-'  
( ३१११३५ ) इति कः । 'अस्त्री नपुंसके क्लीबं वाच्यलिङ्ग-  
स्त्विक्रमे' इति रुद्रः ॥ (३) ॥\*॥ पण्डते । 'पडि गतौ'  
( भ्वा० आ० से० ) । अच् ( ३१११३४ ) । यद्वा पणते ।  
'पण व्यवहारे स्तुतौ च' ( भ्वा० आ० से० ) । 'जमन्ताङ्कः'  
( उ० ११११४ ) ॥ 'पण्डः षण्डे, धियि स्त्री स्यात्' ( इति  
मेदिनी ) ॥ (४) ॥\*॥ 'न स्त्री न पुमान्' इत्यस्य नपुंसक-  
भावो 'नभ्राट्-' ( ६३३७५ ) इत्यत्र निपातनात् । 'स नपुं-  
सको भवेत्' ( ) इति 'भाष्यात्पुंसप्ययम्' ॥ (५) ॥\*॥  
पञ्च 'नपुंसकस्य' ॥

**शिशुत्वं शैशवं बाल्यम्**

**शिश्विति ॥** शिशोर्भावः । 'तस्य भावस्त्वतलौ' ( ५११  
११९ ) । 'आ च त्वात्' ( ५१११२० ) इति वा लः ॥ (१)  
॥\*॥ 'इगन्ताच्च लघुपूर्वात्' ( ५१११३१ ) इत्यण् ॥ (२) ॥\*॥  
बालस्य भावः । ब्राह्मणादित्वात् ( ५१११२४ ) ष्यञ् ॥ (३)  
॥\*॥ त्रीणि 'बाल्यत्वे' ॥

**तारुण्यं यौवनं समे ।**

**तेति ॥** तरुणस्य भावः । ष्यञ् ( ५१११२४ ) ॥ (१)  
॥\*॥ यूनो भावः । 'हायनान्तयुवादिभ्योऽण्' ( ५१११३० ) ।  
'अच्' ( ६१४१६७ ) इति प्रकृतिभावः ॥ (२) ॥\*॥ द्वे  
'तारुण्यस्य' ॥

**स्यात्स्थविरं तु वृद्धत्वम्**

**स्यादिति ॥** स्थविरस्य भावः । कर्म वा । युवादित्वात्  
( ५१११३९ ) अण् ॥ (१) ॥\*॥ वृद्धस्य भावः । लः ( ५११  
१२० ) ॥ (२) ॥\*॥ द्वे 'वृद्धत्वस्य' ॥

**वृद्धसंघेऽपि वार्धकम् ॥ ४० ॥**

**वृद्धेति ॥** वृद्धानां संघः ॥ (१) ॥\*॥ वृद्धानां स-

मूहः । 'वृद्धाच्च' ( वा० ४१२३९ ) इति वुञ् । भावकर्मणोस्तु  
मनोज्ञादित्वात् ( ५१११३३ ) वुञ् । अपिशब्दाद्वृद्धत्वेऽपि ।  
वार्धकशब्दात् चतुर्वर्णादित्वात् ( वा० ५१११२४ ) स्थायें  
ष्यञि 'वार्धक्यम्' अपि । 'वार्धकं वृद्धसंघाते वृद्धत्वे  
वृद्धकर्मणि' इति विश्वः ॥ (२) ॥\*॥ द्वे 'वृद्धसमूहस्य' ॥

**पलितं जरसा शौक्ल्यं केशादौ**

**पेति ॥** फलति । फलनम्, वा । 'फल निष्पत्तौ' 'जि-  
फल विशरणे' वा ( भ्वा० प० से० ) । 'लोष्टपलितौ' ( उ०  
३१९२ ) इति साधुः । यद्वा पलति स्म । 'पल गतौ' ( भ्वा०  
प० से० ) । 'गल्यर्था-' ( ३१४७२ ) इति क्तः । पलनं वा ।  
'नपुंसके भावे क्तः' ( ३३१११४ ) 'पलितं शैलजे तापे  
केशपाके च कर्दमे' ( इति मेदिनी ) ॥ (१) ॥\*॥ आदिना  
लोमश्मश्रुणोः ॥\*॥ एकम् 'जरया शुक्लस्य' ॥

**विस्त्रसा जरा ।**

**वीति ॥** विस्त्रस्यतेऽनया 'लंगु अधःपतने' ( भ्वा० आ०  
से० ) मिदाद्यङ् ( ३३११०४ ) ॥ (१) ॥\*॥ जीर्यतेऽनया ।  
'जृष् वयोहानौ' ( दि० प० से० ) 'षिद्धिदादिभ्योऽङ्' ( ३१  
३१०४ ) । यद्वा जरणम् । भावेऽङ् ( ३३११०४ ) । 'ऋट्-  
शोऽङि गुणः' ( ७४११६ ) ॥ (२) ॥\*॥ द्वे 'जरायाः' ॥

**स्यादुत्तानशया डिम्भा स्तनपा च स्तनंधयी ॥ ४१ ॥**

**स्यादिति ॥** उत्ताना शेते । 'उत्तानादिषु कर्तृषु' ( वा०  
३१२१५ ) इत्यच् ॥ (१) ॥\*॥ डिम्भयति । 'डिभि संघे'  
चुरादिः । अच् ( ३१११३४ ) डिम्भ्यते वा । घञ् ( ३३११९ )  
अच् ( ३३१५६ ) वा । 'डिम्भोऽपि बालिशे बाले' ( इति  
मेदिनी ) ॥ (२) ॥\*॥ स्तनौ पिबति । 'आतोऽनुप-' ( ३२१  
३ ) इति कः । 'सुपि' ( ३३३४ ) इति योगविभागात्कः—  
इति स्वामिसुकुटौ चिन्त्यौ ॥ (३) ॥\*॥ स्तनं धयति । 'धेद्  
पाने' ( भ्वा० प० अ० ) । 'नासिकास्तनयोः-' ( ३२१९९ )  
इति खश् । घेट्टित्वात् ( ४१११५ ) ङीप् ॥ (४) ॥ एषु  
त्रिलिङ्गता । 'त्रिषु जरावराः' इति वक्ष्यमाणत्वात् । स्त्रीलि-  
ङ्गनिर्देशः स्त्रीप्रत्ययप्रदर्शनार्थः ॥\*॥ चत्वारि 'अतिबालि-  
कायाः' ॥

**बालस्तु स्यान्माणवकः**

**बाल इति ॥** बल्यते, बलते, वा । 'बल संचलने' ( भ्वा०  
आ० से० ) घञ् ( ३३११९ ) । ज्वलादि ( ३१११४० )  
णो वा । 'बालोऽज्ञेऽश्वेभपुच्छयोः । शिशौ हीवेरकचयोर्बाला  
तु श्रुटियोषितोः । बाली भूषान्तरे मेघौ' इति हैमः ॥  
(१) ॥\*॥ मनोरथम् । 'तस्येदम्' ( ४३१२० ) इत्यण्  
'ब्राह्मणमाणव-' ( ४२१४२ ) इति निपातनाणत्वम् । 'अल्पे'  
( ५३३८५ ) इति कन् । 'हारमेदे माणवको बाले कुपुरुषे-  
ऽपि च' इति रभसः ॥ (२) ॥\*॥ द्वे 'बालस्य' ॥

## वयस्थस्तरुणो युवा ।

वयेति ॥ 'वयः पक्षिणि बाल्यादौ वयो यौवनमात्रके' इति विश्वः । वयसि तिष्ठति । 'सुपि-' (३।२।४) इति योग-विभागात् कः ॥ (१) ॥\*॥ तरति । 'वृ ह्रवनतरणयोः' ( भ्वा० प० से० ) 'त्रो रस्य लो वा' ( उ० ३।५४ ) इत्युनन् । 'तरुणं कुब्जपुष्पे ना रुचके यूनि तु त्रिषु' इति विश्वः ॥ (२) ॥\*॥ यौति । 'यु मिश्रणे' ( अ० प० से० ) 'कनिन्युष्टिषि-' ( उ० १।१५६ ) इति कनिन् ॥ (३) ॥\*॥ त्रीणि 'यूनः' ॥ प्रवयाः स्थविरो वृद्धो जीनो जीर्णो जरन्नपि ॥ ४२ ॥

प्रेति ॥ प्रगतं वयोऽस्य ॥ (१) ॥\*॥ तिष्ठति । 'अजिर-क्षिशिर-' ( उ० १।५३ ) इति निपातः ।—'स्थिरादयः इति किरन्—इति मुकुटस्त्वपाणिनीयः' ॥ (२) ॥\*॥ वर्धते स्म । 'वृधु वृद्धौ' ( भ्वा० आ० से० ) । 'गल्यर्था-' ( ३।४।७२ ) इति क्तः । 'वृद्धः प्राज्ञे च स्थविरे वृद्धं शैलेयरुढयोः' इति हैमः ॥ (३) ॥\*॥ जिनाति स्म । प्राग्वत् क्तः ( ३।४।७२ ) । 'महिज्या-' ( ६।१।१६ ) इति संप्रसारणम् । 'हलः' ( ६।४।२ ) इति दीर्घः । 'ल्वादिभ्यश्च' ( ८।२।४४ ) इति नत्वम् ॥ (४) ॥\*॥ जीर्यति स्म । 'जूष् वयोहानौ' ( दि० प० से० ) । 'ग-ल्यर्था-' ( ३।४।७२ ) इति क्तः । ( 'जीर्णं परिपक्वपुराणयोः' इति मेदिनी ) ॥ (५) ॥\*॥ 'जीर्यतेतरुन्' ( ३।२।१०४ ) ॥ (६) ॥\*॥ षद् 'वृद्धस्य' ॥

## वर्षीयान्दशमी ज्यायान्

वेति ॥ अतिशयेन वृद्धः । 'द्विवचन-' ( ५।३।५७ ) इती-यसुन् । 'प्रियस्थिर-' ( ६।४।१५७ ) इति वर्षादेशः ॥ (१) ॥\*॥ दशमोऽवस्थाविशेषोऽस्यास्ति । 'वयसि पूरणात्' ( ५।२।१३० ) इतीनिः ॥ (२) ॥\*॥ अतिशयेन वृद्धः । 'वृद्धस्य च' ( ५।३।६२ ) इति ज्यादेशः । 'ज्यादादीयसः' ( ६।४।१६० ) इत्यात्वम् ॥ (३) ॥\*॥ त्रीणि 'अतिवृद्धस्य' ॥

## पूर्वजस्त्वग्रियोऽग्रजः ।

पूर्वेति ॥ पूर्वस्मिन्काले जातः । 'सप्तम्यां जनेर्ङः' ( ३।२।९७ ) ॥ (१) ॥\*॥ अग्रे जातः । 'अग्राद्यत्' ( ४।४।११६ ) 'घञ्छौ च' ( ४।४।११७ ) इति घः ॥\*॥ अग्र्याग्रीयो च ॥\*॥ कचित् 'अग्रिमः' इति पाठः । 'अग्रादिपश्चाद्धिमन्' ( वा० ४।३।२३ ) ॥ (२) ॥\*॥ अग्रे जातः । ङः ( ३।२।९७ ) ॥ (३) ॥\*॥ त्रीणि 'प्रशमजातस्य' ॥

## जघन्यजे स्युः कनिष्ठयवीयोऽवरजानुजाः ॥ ४३ ॥

जघेति ॥ जघन्येऽवरकाले जातः । ङः ( ३।२।९७ ) ॥ (१) ॥\*॥ अतिशयेन युवा । 'अतिशयेन तमबिष्टनौ' ( ५।३।५५ ) । 'युवाल्पयोः कन्न्यतरस्याम्' ( ५।३।६४ ) ॥\*॥ 'द्विवचन-' ( ५।३।५७ ) इतीयसुनि 'कनीयान्' अपि ॥ (२) ॥\*॥ पक्षे 'स्थूलदूर-' ( ६।४।१५६ ) इति यणादिलोप-गुणौ ॥ (३) ॥\*॥ अवरस्मिन् काले जातः । ङः ( ३।२।९७ ) ॥ (४) ॥\*॥ अनु पश्चाज्जातः । 'उपसर्गे च' ( ३।२।

९९ ) इति ङः ॥ (५) ॥\*॥ पञ्च 'कनिष्ठभ्रातुः' ॥

## अमांसो दुर्बलश्चातः

अमेति ॥ न अल्पं मांसमस्य अल्पार्थे नञ् ॥ (१) ॥\*॥ दुष्टं बलमस्य ॥ (२) ॥\*॥ छयति स्म । 'छो छेदने' ( दि० प० अ० ) । 'गल्यर्था-' ( ३।४।७२ ) इति क्तः । छायते स्म वा । क्तः ( ३।२।१०२ ) । 'शाच्छोरन्यतरस्याम्' ( ७।४।४१ ) इत्वम् ॥\*॥ 'शातः' इति वा पाठः । तत्र 'शैर्द् गतौ' ( भ्वा० आ० अ० ) । क्तः ( ३।२।१०२ ) । 'दुर्बले निशिते स्यातां शितशाताविमौ त्रिषु' इति तालव्यादौ रभसः ॥ (३) ॥\*॥ त्रीणि 'निर्बलस्य' ॥

## बलवान्मांसलोऽसलः ।

बलेति ॥ बलमस्यास्ति । मतुप् ( ५।२।९४ ) ॥ (१) ॥\*॥ मांसमस्त्यस्य । सिध्मादिलच् ( ५।२।९७ ) ॥ (२) ॥\*॥ अंसोऽस्यास्ति । 'वत्सांसाभ्यां कामबले' ( ५।२।९८ ) इति लच् ॥ (३) ॥\*॥ त्रीणि 'बलवतः' ॥

## तुन्दिलस्तुन्दिकस्तुन्दी बृहत्कुक्षिः पिचिण्डिलः ४४

त्विति ॥ अतिशयितं तुन्दमुदरमस्य । 'तुन्दादिलच्' ( ५।२।११७ ) । चादिनिठनौ । 'तुन्दिभः' इति पाठे तु 'तुन्दिबलिवटेभः' ( ४।२।१३९ ) ॥ (१) ॥\*॥ (२) ॥\*॥ (३) ॥\*॥ बृहन् कुक्षिरस्य ॥ (४) ॥\*॥ अतिशयितं पिचि-ण्डमुदरमस्य । पिच्छादिलात् ( ५।२।१०८ ) इलच् ॥ (५) ॥\*॥ पञ्च 'स्थूलोदरस्य' ॥

## अवटीटोऽवनाटश्चावभ्रटो नतनासिके ।

अवेति ॥ अवनमनं नासिकायाः । 'नते नासिकायाः सं-ज्ञायां टिटञ्जाटञ्ज्रटवः' ( ५।२।३१ ) । अवटीटम्, अव-नाटम्, अवभ्रटम्, च=नासिकाया नतमस्त्यस्याः । अर्श-आद्यच् ( ५।२।१२७ ) । अवटीटा, अवनाटा, अवभ्रटा, च नासिकास्त्यस्य पुरुषस्य । अर्शआद्यच् ( ५।२।१२७ ) ॥ (१) ॥\*॥ (२) ॥\*॥ (३) ॥\*॥ त्रीणि 'चिपिटनासस्य' ॥

## केशवः केशिकः केशी

केशेति ॥ प्रशस्ताः केशा यस्य । 'केशाद्दोऽन्यतरस्याम्' ( ५।२।१०९ ) ॥ (१) ॥\*॥ पक्षे इनिठनौ ( ५।२।११५ ) (२) ॥\*॥ (३) ॥\*॥ त्रीणि 'प्रशस्तकेशस्य' स्थूलके-शस्य वा ॥

## बलिनो बलिभः समौ ॥ ४५ ॥

बलीति ॥ बलिस्त्वक्शंकोचोऽस्यास्ति । पामादित्वात्तः

१—शो इति धातोस्तुत्तितम् । अत एव शितशातयोः स्वर-सत एव पर्यायत्वं संभवति । इयैश्च धातुस्तु नोपलभ्यते । 'इयैश्च' धातौ यकाररहितत्वकल्पनं वा गुरुभूतमप्यङ्गीकार्यम् ॥



(५।२।१००) ॥ (१) ॥\*॥ 'तुन्दिवलि-' (५।२।१३९) इति भः ॥ (२) ॥\*॥ द्वे 'शुथचर्मवतः' ॥

**विकलाङ्गस्तु पोगण्डः**

**वीति ॥** विकलमङ्गमस्य ॥ (१) ॥\*॥ पवते, पुनाति, वा । विच् (३।२।७५) । पौर्णण्ड एकदेशोऽस्य । अपकृष्टं गच्छति वा । 'अमन्ताङ्कः' (उ० १।११४) इति गमेर्लः । पृषोदरादिः (६।३।१०९) । 'पोगण्डो विकलाङ्कः' इति रत्नकोषः । 'पोगण्डो विकलाङ्गः स्यात्' (इति हलायुधः) ॥\*॥ 'अपो-गण्डः' इति पाठे नञ्समासः । 'अपोगण्डस्तु विशुके विकलाङ्गे च भीरुके' इति विश्वः ॥ (२) ॥\*॥ द्वे 'स्वभाव-न्यूनाधिकाङ्गस्य' ॥

**खर्वो ह्रस्वश्च वामनः ।**

**खेति ॥** खर्वति । 'खर्वं गतौ' ( भ्वा० प० से० ) । अच् (३।१।१३४) । 'खर्वं संख्यान्तरे क्लीबं नीचि वामनके त्रिषु' (इति मेदिनी) ॥ (१) ॥\*॥ हसति । हस्यते वा । 'हस शब्दे' ( भ्वा० प० से० ) । उल्वादिः (उ० ४।९५) 'ह्रस्वो न्यक्खर्वयोस्त्रिषु' (इति मेदिनी) ॥ (२) ॥\*॥ वामयति । 'दुग्ध उद्गिरणे' ( भ्वा० प० से० ) । नन्यादित्युः (३।१।१३४) ल्युट् (३।३।११४) वा । 'मितां ह्रस्वः' (६।४।९२) इत्यत्र 'वा चित्तविरागे' (६।४।९१) इत्यतो 'वा' इत्यनुवर्तते—इति वृत्तिकृत् । 'वामनो नीचि खर्वं च त्रिषु पुंसि तु दिग्गजे । हरावङ्कोटवृक्षे' (इति मेदिनी) ।—वामोऽस्यास्ति । पामादित्वात् (५।२।१००) नः—इति स्वामी ।—त्रियां वामनी—इति मुकुटः ॥ (३) ॥\*॥ त्रीणि खर्वपुंसः । 'ह्रस्वस्य' ॥

**खरणाः स्यात्खरणसः**

**खरेति ॥** खरा तीक्ष्णा नासिकास्य । 'खुरखरायां वा नस्' (वा० ५।४।११८) ॥ (१) ॥\*॥ पक्षे 'अच् नासिकायाः-' (५।४।११८) इत्यच् नसादेशश्च । 'पूर्वपदात्-' (८।४।३) इति णत्वम् ॥ (२) ॥\*॥ द्वे 'तीक्ष्णनासिकस्य' ॥

**विग्रस्तु गतनासिके ॥ ४६ ॥**

**विग्रेति ॥** विगता नासिका यस्य । 'प्रादिभ्यो धातु-जस्य-' (२।२।२४) इति समासः । 'वेग्नो व्यक्तव्यः' (वा० ५।१।११८) ॥ (१) ॥\*॥ 'खुल्लौ च' इति शाकटायनः । 'ख्यश्च' (वा० ५।४।११८) 'विखुः' 'विखः' 'विख्यः' । 'विग्रो विखुर्विनासिकः' इति रभसः । 'विनसा हतबान्धवा' इति तु टे 'पद्मस्य-' (६।१।६३) इति नस् । विगतया नासिक-योपलक्षिता इत्यर्थः ॥ (२) ॥\*॥ द्वे 'गतनासिकस्य' ॥

**खुरणाः स्यात्खुरणसः**

**खुरेति ॥** खुर इव नासिकास्य । प्राग्वत् ॥\*॥ द्वे 'पशु-खुरसदृशनासिकस्य' ॥

अमर० २८

**प्रञ्जुः प्रगतजानुकः ।**

**प्रेति ॥** प्रगते विरले जानुनी यस्य । 'प्रसंभ्यां जानुनो-र्जुः' (५।४।१२९) ॥ (१) ॥\*॥ द्वे 'वातादिना विरल-जानुकस्य' ॥

**ऊर्ध्वञ्जुरुर्ध्वजानुः स्यात्**

**ऊर्ध्वेति ॥** ऊर्ध्वं जानुनी यस्य । 'ऊर्ध्वादिभाषा' (५।४।१३०) इति ज्ञुः ॥ (१) ॥\*॥ द्वे 'ऊर्ध्वजानुकस्य' ॥

**संज्ञुः संहतजानुकः ॥ ४७ ॥**

**सप्तिति ॥** संहते जानुनी यस्य । प्राग्वत् ज्ञुः (५।४।१२९) (१) ॥\*॥ द्वे संलग्नजानुकस्य । 'प्रञ्जुः प्रगतजानुः स्यात् प्रज्ञोऽप्यत्रैव दृश्यते । संज्ञुः संहतजानौ च भवेत् संज्ञोऽपि तत्र हि । ऊर्ध्वञ्जुरुर्ध्वजानुः स्यादूर्ध्वज्ञोऽप्यूर्ध्वजानुके' इति साहसङ्कः । द्वे 'संलग्नजानुकस्य' ॥

**स्यादेडे वधिरः**

**स्यादिति ॥** आ इलति । 'इल खप्ते' ( तु० प० से० ) । अच् (३।१।१३४) । डलयोरैक्यम् । यद्वा आ सर्वत ईड्यते, ईटे, वा । 'ईड स्तुतौ' ( अ० आ० से० ) । घच् (३।३।१९) । अच् (३।१।१३४) वा ॥ (१) ॥\*॥ वध्राति कर्णम्, वध्यते वा । 'बन्ध बन्धने' ( क्त्या० प० अ० ) 'इषिमदि-' (उ० १।५।१) इति किरच् ॥ (२) ॥\*॥ द्वे 'श्रवणशक्तिहीनस्य' ॥

**कुब्जे गडुलः**

**किति ॥** कौ उञ्जति । 'उञ्ज आर्जवे' ( तु० प० से० ) । अच् (३।१।१३४) । यद्वा कु ईषदुञ्जमार्जवमस्य । शक-न्धादिः (वा० ६।१।९४) । 'कुब्जो वृक्षप्रभेदे ना न्युञ्जे स्याद्वाच्यलिङ्गकः' (इति मेदिनी) ॥ (१) ॥\*॥ गडति, गड्यते, वा । 'गड सेचने' ( भ्वा० प० से० ) । बाहुलकादुः । गडुर-स्यास्ति । सिध्मादित्वात् (५।२।९७) लच् । 'गडुः पृष्ठगुडे कुब्जे' (इति मेदिनी) ॥ (२) ॥\*॥ द्वे 'कुब्जस्य' ॥

**कुकरे कुणिः ।**

**कुकेति ॥** कुत्सितः करोऽस्य ॥ (१) ॥\*॥ कुणति, कुण्यते, वा । 'कुण शब्दोपकरणयोः' ( तु० प० से० ) । 'इगु-पधात् कित्' (उ० ४।१२०) इतीन् । 'कुणिस्तुवकवृक्षे ना कुकरे लभिधेयवत्' (इति मेदिनी) ॥\*॥ 'निसर्गतः कृणिपङ्कपौगण्डाः' इति नाममालायामार्यापाठादीर्घोकारवा-नपि ॥ (२) ॥\*॥ द्वे 'रोगादिना वक्रकरस्य' ॥

**पृश्निरल्पतनौ**

**प्रिति ॥** पृशति, पृश्यते, वा । 'स्पृश संस्पर्शे' ( तु० प० अ० ) । 'वृणिपृश्निपाणि-' (उ० ४।५२) इति साधुः । पृच्छति, पृच्छ्यते, वा 'प्रच्छ शीप्सायाम्' ( तु० प० अ० ) ।

पर्वति, पृष्यते, वा । 'पृषु सेचने' ( भ्वा० प० से० ) वा ॥ (१) ॥\*॥ अल्पा तनुरस्य ॥ (२) ॥\*॥ द्वे 'अल्पशरीरस्य' ॥

### श्रोणः पङ्क्तौ

श्रविति ॥ श्रोणति । 'श्रोण संघाते' ( भ्वा० प० से० ) । अच् (३।१।१३४) । यत्—शृणोति । 'राज्ञादयः' इति नक् प्रत्ययादिः—इति मुकुटः । तच्च । 'राज्ञादयः' इति सूत्राभावात् । नगादेर्विधायकाभावाच्च ॥ (१) ॥\*॥ पनते । 'पन स्तुतौ' ( भ्वा० आ० से० ) । बाहुलकाद् गुः । खियाम् 'पङ्क्तौ' (४।१।६८) इत्युच् ॥ (२) ॥\*॥ द्वे 'जङ्घाहीनस्य' ॥

### मुण्डस्तु मुण्डिते ॥ ४८ ॥

मुण्डेति ॥ मुण्ड्यते । 'मुडि खण्डने' ( भ्वा० प० से० ) । घञ् (३।३।१९) । 'मुण्डो मुण्डितशीर्षयोः । राहौ दैत्यान्तरे' इति हैमः ॥ (१) ॥\*॥ मुण्ड्यते स्म । क्तः (३।२।१०१) ॥ (२) ॥\*॥ द्वे 'खण्डितकेशस्य' ॥

### वलिरः केकरे

वेति ॥ वलते । 'वल संवरणे, संचलने वा' ( भ्वा० आ० से० ) बाहुलकात् किरच् ॥ (१) ॥\*॥ के मूर्ध्नि कर्तुं शीलमस्य । 'कृजो हेतु-' (३।२।२०) इति टः । 'हलदन्तात्-' (६।३।१९) इत्यलक् ॥ (२) ॥\*॥ 'टैरे वलिरकेकरौ' इति रभसः ॥\*॥ द्वे 'नेत्रवियुक्तस्य' ॥

### खोडे खञ्जः

खविति ॥ खोडति । 'खोडृ गतिप्रतिघाते' ( भ्वा० प० से० ) । अच् (३।१।१३४) ॥ (१) ॥\*॥ खञ्जति । 'खजि गतिवैकल्ये' ( भ्वा० प० से० ) । अच् (३।१।१३४) ॥ (२) ॥\*॥ 'अथ खञ्जके खोडखोरौ' इति रभसः ॥\*॥ द्वे 'गतिविकलस्य' ॥

### त्रिषु जरावराः ।

त्रिष्विति ॥ जराशब्दादवरा अर्वाचीना उत्तानशयाद्यान्निलिङ्गाः ॥

### जडुलः कालकः पिष्टुः

जेति ॥ जलति । 'जल घातने' ( भ्वा० प० से० ) । बाहुलकादुलच् ॥\*॥ 'जडुलः' इति मुकुटः । 'जट संघाते' ( भ्वा० प० से० ) ॥ (१) ॥\*॥ कालयति । 'कल क्षेपे' चुरादिः । ष्वल् (३।१।१३३) ॥ (२) ॥\*॥ अपि प्लवते । 'कुङ् गतौ' ( भ्वा० आ० से० ) । मितद्वादित्वात् (वा० ३।२।१८०) डः । 'वष्टि भागुरिः-' इत्यल्लोपः ॥ (३) ॥\*॥ त्रीणि 'कृष्णवर्णदेहगतचिह्नस्य' 'लसुन' इति ख्यातस्य ॥

### तिलकस्तिलकालकः ॥ ४९ ॥

तीति ॥ तिल इव । 'इवे प्रतिक्वतौ' (५।३।६६) इति

कन् ॥ (१) ॥\*॥ तिल इव कालकः ॥ (२) ॥\*॥ द्वे 'देहस्थतिलस्य' ॥

### अनामयं स्यादारोग्यम्

अनेति ॥ आमयस्याभावः । अर्थाभावेऽव्ययीभावः (२।१।६) ॥ (१) ॥\*॥ न रोगोऽस्य । अरोगस्य भावः । ब्राह्मणादित्वात् (५।१।१२४) घञ् ॥ (२) ॥\*॥ द्वे 'रोगाभावस्य' ॥

### चिकित्सा रुक्प्रतिक्रिया ।

चिकीति ॥ 'कितेर्व्याधिप्रतीकारे' इति सन् । चिकित्सनम् । 'अ प्रत्ययात्' (३।३।१०२) ॥ (१) ॥\*॥ रुजः प्रतिक्रिया निरसनम् ॥ (२) ॥\*॥ द्वे 'रोगनिवारणस्य' ॥

### भेषजौषधभैषज्यान्यगदो जायुरित्यपि ॥ ५० ॥

भेषेति ॥ भेषयति । 'भेषृ भये' ( भ्वा० उ० से० ) । ष्यन्तः । अच् (३।१।१३४) । भेषं रोगं जयति । 'अन्येभ्योऽपि' (वा० ३।२।१०१) इति डः । भेषं जयति वा । 'जै क्षये' ( भ्वा० प० से० ) । 'आतोऽनुप-' (३।२।३) इति कः ।—भिषज इदम् । 'तस्येदम्' (४।३।१३०) इत्यण् । 'अनन्तावसथेतिहभेषजात्' (५।४।२३) इति निर्देशादेत्वम्—इत्यन्ये ॥ (१) ॥\*॥ ओषधेरिदम् । 'ओषधेरजातौ' (५।४।३७) इत्यण् ॥ (२) ॥\*॥ भेषजमेव । 'अनन्ता-' (५।४।२३) इति ज्यः ॥ (३) ॥\*॥ गदविरुद्धम् । न गदोऽस्मात्, इति वा ॥ (४) ॥\*॥ जयति रोगान् । 'जि अभिभवे' ( भ्वा० प० अ० ) । 'कृवापाजि-' (उ० १।१) इत्युण् ॥ (५) ॥\*॥ पञ्च 'औषधस्य' ॥

### स्त्री रुग्जा चोपतापरोगव्याधिगदामयाः ।

स्त्रीति ॥ रुजति देहम् । 'रुजो भङ्गे' ( तु० प० अ० ) । क्तिप् (३।२।१७८) रोजनं वा । संपदादि क्तिप् (वा० ३।३।१०८) ॥ (१) ॥\*॥ 'इगुपध-' (३।१।१३४) इति कः । टाप् (४।१।४) । भिदाद्यद् वा (३।३।१०५) 'रुजा लामयभङ्गयोः' इति हैमः ॥ (२) ॥\*॥ उपतापयति । 'तप दाहे' चुरादिः । अच् (३।१।१३५) । उपतपनं वा । 'तप संतापे' ( भ्वा० प० अ० ) । घञ् (३।३।१८) । 'उपतापो गदे तापे' इति हैमः ॥ (३) ॥\*॥ रुजति । 'पदरुज-' (३।३।१६) इति घञ् । रोजनं वा । भावे घञ् (३।३।१८) ॥ (४) ॥\*॥ विविधा आधयोऽस्मात् । व्याधानं वा । 'उपसर्गे घोः किः' (३।३।१२२) ॥ (५) ॥\*॥ गदति । अच् (३।१।१३४) । 'गद्ः कृष्णानुजे रोगे गदा प्रहरणान्तरे' इति हैमः ॥ (६) ॥\*॥ 'अम रोगे' ( भ्वा० प० से० ) । भावे घञ् (३।३।१८) । आमं यान्यनेन । 'या प्रापणे' ( अ० प० अ० ) । 'अन्येभ्योऽपि-' ( वा० ३।२।१०१) इति डः । यद्वा । आमयनम् । अनेन । 'मीड् हिंसायाम्' ( दि० आ०

अ० ) 'एरच्' (३३१५६) । घः (३३१९८) वा ॥ (७) ॥\*॥ सप्त 'रोगस्य' ॥

**क्षयः शोषश्च यक्ष्मा च**

**क्षय इति ॥** क्षयति देयम् । 'क्षि क्षये' ( भ्वा० प० अ० ) अन्तर्भावितण्यर्थः । अच् (३११९३४) । 'क्षयो गेहे कल्पान्तेऽपचये रुजि' इति हैमः ॥ (१) ॥\*॥ शोषयति । 'शुष शोषणे' ( दि० प० अ० ) । अच् (३११९३४) । 'शोषः शोषणयक्ष्मणोः' इति हैमः ॥ (२) ॥\*॥ यक्षयते, यक्षयते, वा । 'यक्ष पूजायाम्' चुरादिः । मनिन् (उ० ४११४५) ॥ (३) ॥\*॥ त्रीणि 'राजयक्ष्मणः' ॥

**प्रतिश्यायस्तु पीनसः ॥ ५१ ॥**

**प्रेति ॥** प्रतिक्षणं श्यायते । 'श्यैङ् गतौ' ( भ्वा० आ० अ० ) । 'श्याद्यधा-' (३११९४९) इति णः ॥\*॥ प्रतिश्यायतेऽनया । 'आतश्चोपसर्गे' (३३१९०६) इत्यङि 'प्रतिश्या' अपि ॥ (१) ॥\*॥ पीनं स्यति, सायति, वा । 'षोऽन्तकर्मणि' ( दि० प० अ० ) । 'क्षै क्षये' ( भ्वा० प० अ० ) वा । 'आतोऽनुप-' (३१२१३) इति कः ॥ (२) ॥\*॥ 'आपीनसः प्रतिश्या स्यात्' इति रभसः ॥\*॥ द्वे 'नासारोगस्य' ॥

**स्त्री क्षुत् क्षुतं क्षवः पुंसि**

**स्त्रीति ॥** क्षवणम् । 'डुक्षु शब्दे' ( अ० प० से० ) । संपदादिः ( वा० ३३१९०८ ) ॥ (१) ॥\*॥ भावे क्तः (३३१९१४) ॥ (२) ॥\*॥ 'ऋदोरप्' (३३१५७) ॥ (३) ॥\*॥ 'स्त्रियां क्षुत् क्षुतं हंछिका' इति रभसः ॥\*॥ त्रीणि 'छिक्कायाः' ॥

**कासस्तु क्षवथुः पुमान् ।**

**केति ॥** कासतेऽनेन । 'कास शब्दकृत्सायाम्' ( भ्वा० आ० से० ) । 'हलश्च' (३३१९२९) इति घञ् । 'काशस्तुणे रोगभेदे' इति हैमः । 'वाराणस्यां भवेत्कासी क्षवथौ ना तृणेऽस्त्रियाम्' इति तालव्यान्ते रभसाच्च तालव्यान्तोऽपि ॥ (१) ॥\*॥ क्षौत्यनेन । 'डुक्षु शब्दे' ( अ० प० से० ) 'द्वितोऽथुच्' (३३१८९) । 'क्षवथुः कासे छिक्कायाम्' इति हैमचन्द्रः ॥ (२) ॥\*॥ द्वे 'कासरोगस्य' ॥

**शोफस्तु श्वयथुः शोथः**

**शविति ॥** शवति । 'शव गतौ' ( भ्वा० प० से० ) । बाहुलकात् फः । थश्च । 'चङ्लोः-' (६३१९९) इत्यूट् । 'आद्गुणः' (६११८७) । संज्ञापूर्यकत्वात् 'एत्येध-' (६११८९) इति न वृद्धिः । यद्वा शवति । 'शु गतौ' ( ) । 'शोफ

१—'क्षुवः क्षुते राजिकायाम्' इत्यपि पाठः ।

ओषधिभेदे स्यादुत्कृते त्वग्विवर्धने' इति हैमः ॥ (१) ॥\*॥ श्वयति अनेन । 'डु ओश्चि गतिवृद्धोः' ( भ्वा० प० से० ) । 'द्वितोऽथुच्' (३३१८९) ॥ (२) ॥\*॥ यत्तु—'शु गतौ' । 'यूथादयक्ष'—इति मुकुटेनोक्तम् । तन्निर्मूलम् ॥ (३) ॥\*॥ त्रीणि 'शोथस्य' ॥

**पादस्फोटो विपादिका ॥ ५२ ॥**

**पेति ॥** स्फुटनम् । 'स्फुट विकसने' ( तु० प० से० ) । घञ् (३३१९८) पादस्य स्फोटः । पादौ स्फोटयति वा । 'कर्मण्यण्' (३३२१९) ॥ (१) ॥\*॥ विपद्यतेऽनया । 'पद गतौ' ( दि० आ० अ० ) । 'रोगाख्यायां ण्वुल् बहुलम्' (३३१९०८) ॥ (२) ॥\*॥ द्वे 'पादस्फोटनरोगस्य' ॥

**किलाससिध्मे**

**कीति ॥** किलति । 'किल श्वैत्यक्रीडनयोः' ( तु० प० से० ) । 'इगुपध-' (३११९३५) इति कः । अस्यति । 'असु क्षेपणे' ( दि० प० से० ) । अच् (३११९३४) । किलं च तदसं च । यद्वा केलनम् । विदाद्यद् (३३१९०४) । किलमस्यति । अण् (३३२१९) । किलेन श्वैत्येन असति वा । 'अस दीप्तौ' ( भ्वा० उ० से० ) । अच् (३११९३४) ॥ (१) ॥\*॥ सिध्यति 'षिधु गत्याम्' ('संराद्धौ') ( दि० प० अ० ) । बाहुलकान्मक् । यत्तु—पामादित्वान्मनिन्—इति मुकुटः । तत्र । पामादेर्मनिन्विधानाभावात् । धातोः पामादिप्रत्ययाभावात् ॥ (२) ॥\*॥ 'पादस्फोटोऽथ त्वक्पुष्पी किलासं सिध्मलीति च' इति रभसः ॥\*॥ द्वे 'सेहुवा' इति ख्यातस्य ॥

**कच्छां तु पाम पामा विचर्चिका ।**

**केति ॥** कषति । 'कष हिंसायाम्' ( भ्वा० प० से० ) । 'कषेच्छ च' (उ० ११८४) इत्यूः ॥ (१) ॥\*॥ पायत्यङ्गम् । 'पै शोषणे' ( भ्वा० प० से० ) । मनिन् (उ० ४११४५) । पायते देहोऽस्माद्वा । 'पा रक्षणे' ( अ० प० अ० ) । पिबति देहं वा ॥ (२) ॥\*॥ स्त्रियां तु 'मनः' (४११९९) इति न डीप् । 'डाबुभाभ्याम्-' (४११९३) इति डाव् वा ॥ (३) ॥\*॥ विचर्च्यते । 'चर्च अध्ययने' ( चु० उ० से० ) । 'रोगाख्यायां ण्वुल्-' (३३१९०८) ॥ (४) ॥\*॥ चत्वारि 'खसुरोगस्य' ॥

**कण्डूः खर्जूश्च कण्डूया**

**केति ॥** कण्डूयनम् । 'कण्डूञ् गात्रविघर्षणे' ( कण्ड्वादिः ) । 'कण्ड्वादिभ्यो यक्' (३११२७) संपदादि किप्

१—सटीकहैमपुस्तके तु नोपलभ्यते । २—'सिध्मं किलासं त्वक्पुष्पं सिध्मं' इति हैमनाममालोक्तान्तसिध्माशब्दस्य मनिन्मन्तरा साधनाभावेन तत्र मनिन्र्थम् 'पामादित्वान्मनिन्' इत्युक्तमपाठस्य संभवे लेखकप्रमादजातपाठेन खण्डनकरणं स्वीयमेधातिशयवोधनाय ॥

(वा० ३।३।१०८) ॥ (१) ॥\*॥ 'अ प्रत्ययात्' (३।३।१०२) ॥ (३) ॥\*॥ खर्जनम् । 'खर्जं मार्जने च । चाद्य-  
धने' (भ्वा० प० से०) । 'कृषिचमि-' (उ० १।८०) इत्युः ।  
'खर्जूः खर्जूरीकीटकण्डुषु' इति हैमः ॥ (२) ॥\*॥ त्रीणि  
'गात्रविघर्षणस्य' ॥

**विस्फोटः पिटकस्त्रिषु ॥ ५३ ॥**

**वीति ॥** विस्फोटति 'स्फुटिर् विशरणे' ( भ्वा० प० से० ) । अच् (३।१।१३४) । करणे घच् (३।३।१९) वा ॥ (१) ॥\*॥ पेटति । 'पिट शब्दसंघातयोः' ( भ्वा० प० से० ) कुन् (उ० २।३२) । 'पिटकः स्यात्तु विस्फोटे मञ्जूषायामपीष्यते' इति हेमचन्द्रः । स्त्रियां पिटका । क्षिपकादिः ( वा० ७।३।४५ ) ॥\*॥ 'विस्फोटा विटिका स्त्रियाम्' इत्यमरमालायां वकारादिरपि ॥ (२) ॥\*॥ द्वे 'फोडा' इति ख्यातस्य ॥

**व्रणोऽस्त्रियामीर्मरुः क्लीबे**

**व्रेति ॥** व्रणति । 'व्रण शब्दे' ( भ्वा० प० से० ) । अच् (३।१।१३४) । यद्वा व्रणयति । 'व्रण गात्रविचूर्णने' ( जु० उ० से० ) । अदन्तः । अच् (३।१।१३४) ॥ (१) ॥\*॥ ईर-  
यति सुखम् । 'ईर गतिप्रेरणयोः' ( अ० आ० से० ) । बाहु-  
लकान्मन् ॥ (२) ॥\*॥ इयति । 'ऋ गतौ' ( जु० प० अ० ) । 'अर्तिपृषपि-' ( उ० २।१।१७ ) इत्युस् ॥ (३) ॥\*॥ त्रीणि 'व्रणस्य' ॥

**नाडीव्रणः पुमान् ।**

**नेति ॥** नाड्यां व्रणः ॥ (१) ॥\*॥ एकं 'सदा गलतो व्रणस्य' ॥

**कोठो मण्डलकम्**

**कविति ॥** कुण्ठति । 'कुठि प्रतिघाते' ( भ्वा० प० से० ) । अच् (३।१।१३४) । आगमशास्त्रस्यानित्यत्वान्न नुम् ॥ (१) ॥\*॥ मण्डलमिव । 'इवे प्रतिकृतौ' ( ५।३।१९३ ) इति कन् ॥ (२) ॥\*॥ द्वे 'मण्डलाकारकुष्ठस्य' ॥

**कुष्ठश्वित्रे**

**किति ॥** कुण्ठायङ्गम् । 'कुष निष्कर्षे' ( क्वा० प० से० ) । 'निकुषि-' ( उ० २।२ ) इति कथन् । कुत्सितं तिष्ठति वा । 'सुपि-' ( ३।२।४ ) इति कः । 'अम्बाम्ब-' ( ८।३।९७ ) इति षः । 'कुष्ठं भेषजरोगयोः' इति हैमः ॥ (१) ॥\*॥ श्वेतते । 'श्विता व्रणे' ( भ्वा० आ० से० ) । 'स्फायीतश्चि-' ( उ० २।१३ ) इति रक् ॥ (२) ॥\*॥ द्वे 'श्वेतकुष्ठस्य' ॥

**दुर्नामकार्शसी ॥ ५४ ॥**

**दुरिति ॥** दुर्घं नामास्य । पापरोगत्वात् । क्षुभ्रादिः ( ८।४।३९ ) ॥ (१) ॥\*॥ ऋच्छति । 'ऋ गतौ' ( भ्वा० प० अ० ) । 'अर्तेर्व्याधौ श्रुत च' ( उ० ४।१।९६ ) इत्यसुन् ॥ (२) ॥\*॥ द्वे 'गुदरोगस्य' अर्शाख्यस्य ॥

**आनाहस्तु विबन्धः स्यात्**

**आनेति ॥** आनहनम् । 'णह बन्धने' ( दि० उ० अ० ) । घच् (३।३।१८) ॥ (१) ॥\*॥ विबन्धनम् । 'बन्ध बन्धने' ( क्वा० प० अ० ) । घच् (३।३।१८) ॥ (२) ॥\*॥ आभ्यां करणे वा घच् (३।३।१९) ॥\*॥ द्वे आध्मानस्य 'मलमूत्र-  
निरोधस्य' ॥

**ग्रहणी रक् प्रवाहिका ।**

**व्रेति ॥** गृह्णाति जठराग्निम् । 'ग्रह उपादाने' ( क्वा० उ० से० ) । 'कृत्यल्युटः-' ( ३।३।१९३ ) इति ल्युट् ॥ (१) ॥\*॥ प्रवहति । ण्वुल् (३।१।१३३) । प्रवहणम् । 'रोगाख्यायां ण्वुल्-' ( ३।३।१०८ ) ॥ (२) ॥\*॥ रक् रोगः । प्रवाहिका रोगो ग्रहणी स्यात् ॥\*॥ द्वे 'संग्रहणीरोगस्य' ॥

**प्रच्छर्दिका वसिश्च स्त्री पुमांस्तु वमथुः समाः ॥ ५५ ॥**

**व्रेति ॥** प्रच्छर्दन्म् । 'छर्दं वमने' ( जु० प० से० ) । 'रोगाख्या-' ( ३।३।१०८ ) इति ण्वुल् ॥ (१) ॥\*॥ वम-  
नम् । 'ड वम उद्दिरणे' ( भ्वा० प० से० ) । 'इक् कृष्या-  
दिभ्यः' ( वा० ३।३।१०८ ) ॥ (२) ॥\*॥ 'द्वितोऽथुच्' ( ३।३।८९ ) । 'वमथुः पुंसि वमने गजस्य करसीकरे' इति ( मे-  
दिनी ) ॥ (३) ॥\*॥ त्रीणि 'वमनस्य' ॥

**व्याधिभेदा विद्रधिः स्त्री ज्वरमेहभगंदराः ।**

**व्येति ॥** वेदनम् । छिद्रम् । 'बहुलमन्यत्रापि संज्ञाछ-  
न्दसोः' इति रक् । यद्वा विद्रति । 'द्रा स्वप्ने पलायने' ( अ० प० अ० ) । 'आतश्चोपसर्गे' ( ३।१।१३६ ) इति कः । विद्रं दीयतेऽस्याम् । 'डुघाच्' । 'कर्मण्यधिकरणे च' ( ३।३।९३ ) इति किः । यद्वा विद्रस्य धानम् । 'इक् कृष्यादिभ्यः' ( वा० ३।३।१०८ ) ॥ (१) ॥\*॥ ज्वरति । 'ज्वर रोगे' ( भ्वा० प० से० ) । अच् (३।१।१३४) । ज्वरणं वा । ण्यन्तात् घच् ( ३।३।१८ ) णिलोपस्य स्थानिवत्त्वात् वृद्धिः । 'एरच्' ( ३।३।५६ ) वा ॥ (१) ॥\*॥ मेहति । 'मिह सेचने' ( भ्वा० प० अ० ) । अच् (३।१।१३४) । मेहनं वा । घच् (३।३।१८) ॥ (१) ॥\*॥ भगं दारयति । 'भगे च दारेः' ( काशिका० ) इति खच् ॥ (१) ॥\*॥

**अश्मरी मूत्रकृच्छ्रं स्यात्**

**अश्मेति ॥** अश्मानं राति । 'आतोऽनुप-' ( ३।१।३ ) इति कः । गौरादिः ( ४।१।४१ ) ॥ (१) ॥\*॥ मूत्रे कृच्छ्र-  
मत्र ॥ (१) ॥\*॥ 'विद्रध्यादीनां व्याधिप्रमेदानां' प्रत्येकमेकैकम् ।—अश्मर्यास्तु द्वे नात्री—इत्येके ॥

**पूर्वे शुक्रावधेस्त्रिषु ॥ ५६ ॥**

**विविति ॥** इतः परं शुक्रशब्दात् प्राक्पठिता वाच्यलिङ्गा इत्यर्थः ॥

रोगहार्यगदंकारो भिषग्वैद्यौ चिकित्सके ।

**रोगेति** ॥ रोगं हरति तच्छीलः । 'सुपि-' (३।२।७८) इति णितिः ॥ (१) ॥\*॥ अगदमरोगं जन्तुं करोति 'कर्म-प्यण्' (३।२।१) 'कारे सत्यागदस्य' (६।३।७०) इति मुम् ॥ (२) ॥\*॥ भिषज्यति । 'भिषज रुजये' । 'कण्डूदिभ्यो यक्' (३।१।२७) । क्विप् (३।१।१७८) ॥ (३) ॥\*॥ विद्या-मधीते । 'तदधीते तद्वेद' (४।२।५९) इत्यण् ॥ (४) ॥\*॥ चिकित्सति । 'कितेर्व्याधिप्रतीकारे' इति सन्नन्तात् ष्वुल् (३।१।१३३) ॥ (५) ॥\*॥ पञ्च 'वैद्यस्य' ॥

वार्तां निरामयः कल्य उल्लाघो निर्गतो गदात् ५७

**वेति** ॥ वृत्तिरस्यास्ति । 'वृत्तेश्च' (वा० ५।२।१०१) णः । 'वार्ता तु वर्तने वातिङ्गणे कृष्याद्युदन्तयोः । निःसारो-रोगययोः क्लीबं वृत्तिमन्त्रीरुजोस्त्रिषु' ( इति मेदिनी ) ॥ (१) ॥\*॥ निष्कान्त आमयात् । 'निरादयः-' (वा० २।२।१८) इति समासः । 'निरामयस्तु पुंसि स्यादिडिके विगता-मये' इति हैमः । 'निरामयस्तु पुंसि स्यादिडिके त्रिषु नीरुजे' इति विश्वमेदिन्यौ ॥ (२) ॥\*॥ कलासु साधुः । 'तत्र साधुः' (४।४।९८) इति यत् । 'कल्यं प्रभाते मधुनि सज्ये दक्षे निरामये । कल्या कल्याणवाचि स्यात्' इति हैमः ॥ (३) ॥\*॥ उल्लाघते स्म । 'लाघ सामर्थ्ये' ( भ्वा० आ० से० ) । 'गल्यर्था-' (३।४।७२) इति क्तः । 'उल्लाघ्यते स्म' इति वा । 'अनुपसर्गात्कुल्ल-' (८।२।५५) इति साधुः । 'उल्लाघो निपुणे हृष्टे शुचिनीरोगयोरपि' इति हैमः ॥ (४) ॥\*॥ चत्वारि 'रोगनिर्मुक्तस्य' ॥

**ग्लानगलाञ्छ**

**ग्लेति** ॥ ग्लायति स्म । 'ग्लै हर्षक्षये' ( भ्वा० प० अ० ) । 'गल्यर्था-' (३।४।७२) इति क्तः । 'संयोगादेः-' (८।२।४३) इति नलम् ॥ (१) ॥\*॥ ग्लानशीलः । 'ग्लानिस्थश्च ग्लुः' (३।२।१३९) ॥ (२) ॥\*॥ द्वे 'रोगेण क्षीणस्य' ॥

आमयावी विकृतो व्याधितोऽपट्टः ।

आतुरोऽभ्यमितोऽभ्यान्तः

**आमेति** ॥ आमयोऽस्यास्ति । 'आमयस्य दीर्घश्च' (वा० ५।२।१२२) इति विनिः ॥ (१) ॥\*॥ विक्रियते स्म । क्तः (३।२।१०२) । 'विकृतो रोग्यसंस्कृतः' । 'बीभत्सश्च' इति हैमः ॥ (२) ॥\*॥ व्याधिः संजातोऽस्य । 'तदस्य संजातं तारकादिभ्य इतच्' (५।२।३६) ॥ (३) ॥\*॥ 'पट्टर्दक्षे च नीरोगे' (इति मेदिनी) । पटोरन्यः ॥ (४) ॥\*॥ आतो-तोर्ति । 'तुर वरणे' हादिः । 'छान्दसा अपि क्वचिद्वाषायां प्रयुज्यन्ते' । 'इगुपध-' (३।१।१३४) इति कः । मुकु-टस्तु—आतुरयति=असुस्थत्वादतिलवते । 'तुण वरणे' ( जु०

प० से० ) । अत इगुपधःकः—इति व्याचख्यौ । तत्र ष्यन्त उपधागुणाभावश्चिन्त्यः । ष्यन्तस्येगुपधलाभावात्कप्रत्ययोऽपि । —आतुरति । आतुरः । आतरति रोगं वा—इति स्वाम्यपि चिन्त्यः । तुरेरुक्तरूपाभावात् । तरतेरिष्टरूपासंभवाच्च ॥ (५) ॥\*॥ अभ्यम्यते स्म । 'अम रोगे' ( जु० उ० से० ) । क्तः (३।२।१०२) । चुरादीनां णिचो वैकल्पिकत्वाण्णजभाव इदम् । अभ्यमतिस्म वा । 'अम गतौ' ( भ्वा० प० से० ) । 'गल्यर्था-' (३।४।७२) इति क्तः । 'रुष्यमत्वर-' (७।२।२८) इति वेट् ॥ (६) ॥\*॥ इडभावे 'अनुनासिकस्य—' (६।४।१५) इति दीर्घः ॥ (७) ॥\*॥ सप्त 'रोगिणः' ॥

समौ पामनकच्छुरौ ॥ ५८ ॥

**सेति** ॥ पामास्यास्ति । पामादित्वात् (५।२।१००) नः ॥ (१) ॥\*॥ कच्छुरस्यास्ति । 'कच्छुरा हस्वश्च' ( ) इति रः । 'कच्छुरा शुकशिम्ब्यां च शटीदुःस्पर्शयोरपि । कच्छुरं वाच्यवत्प्राहुः पामने पुंश्चलेऽपि च' इति विश्वः ॥ (२) ॥\*॥ द्वे 'विचर्चिकायुक्तस्य' ॥

दद्वृणो दद्वृरोगी स्यात्

**देति** ॥ दरिद्राति । 'दरिद्रा दुर्गतौ' ( अ० प० से० ) । 'दरिद्रातेर्यालोपश्च' (उ० १।९०) इति साधुः । दरिद्रस्यास्ति । 'शाकीपलाशीदद्वृणां हस्वश्च' इति पामादिषु (ग० ५।२।१००) पाठान्नः ॥ (१) ॥\*॥ दद्वृश्चासौ रोगश्च । 'इको हस्वोऽड्यः-' (६।३।६१) इति हस्वः । दद्वृरोगोऽस्यास्ति । 'द्वन्द्वोपताप-' (५।२।१२८) इतीनिः ॥ (२) ॥\*॥ द्वे 'दद्वृ-युक्तस्य' ॥

अशोरोगयुतोऽर्शसः ।

**अर्शविति** ॥ अशोरोगेण युतः ॥ (१) ॥\*॥ अर्शासि सन्त्यस्य । 'अर्शादिभ्योऽच्' (५।२।१२७) ॥ (२) ॥\*॥ द्वे 'मूलव्याधिमतः' ॥

वातकी वातरोगी स्यात्

**वातेति** ॥ वातोऽतिशयितोऽस्य । 'वातातीसाराभ्यां कुक् च' (५।२।१२९) इतीनिः ॥ (१) ॥\*॥ वातरोगोऽस्यास्ति । 'द्वन्द्वोपताप-' (५।२।१२८) इतीनिः ॥ (२) ॥\*॥ द्वे 'वात-रोगिणः' ॥

सातिसारोऽतिसारकी ॥ ५९ ॥

**सेति** ॥ सहातिसारेण वर्तते ॥ (१) ॥\*॥ अतिसारो-ऽस्यास्ति । प्राग्वत् (५।२।१२९) इनिः कुक् च ॥ (२) ॥\*॥ द्वे 'अतीसारवतः' ॥

स्युः क्लिन्नाक्षे चुल्लचिल्लपिलाः क्लिन्नेऽक्षिण चाप्यमी ।

स्युरिति ॥ (वा० ५।२।३३) क्लिन्स्य लप्रत्ययः । चुल्

१—अक्षिण तु नपुंसकानि । 'अमी' इति पुंस्त्वं तु शब्दा-पेक्षया— इति मुकुटः ॥



चिल्, पिल्, आदेशाः 'अस्य चक्षुषि' इत्यर्थे । चक्षुर्गतः  
क्लेदरोगक्षुल्लादिवाच्यः । तद्योगाच्चक्षुश्चुल्लादिवाच्यम् । तच्चक्षु-  
र्योगात्पुरुषोऽपि । 'चिल्लः खगे सचुल्लश्च पिल्लवत् क्लिन्न-  
लोचने । क्लिन्नाक्षिण' इति हैमः ॥ (१) ॥\*॥ (२) ॥\*॥  
(३) ॥\*॥ त्रीणि 'क्लिन्ननेत्रतद्वतोः' ॥

### उन्मत्त उन्मादवति

उन्मेति ॥ उन्माद्यति स्म । 'मरी हर्षे' ( दि० प०  
से० ) । 'गल्यर्था-' ( ३१४७२ ) इति क्तः । 'न ध्याख्या-'  
( ८१२५७ ) इति नत्वं न । 'उन्मत्तो मुत्तुकुन्दे स्याद्-  
त्तूरोन्मादयुक्तयोः' इति हैमः ॥ (१) ॥\*॥ उन्मदनम् ।  
घञ् ( ३१३१८ ) । उन्मादोऽस्यास्ति । मतुप् ( ५१२१४ )  
॥ (२) ॥\*॥ द्वे 'वातकृतचित्तविभ्रमस्य' ॥

श्लेष्मलः श्लेष्मणः कफी ॥ ६० ॥

श्लेष्मेति ॥ श्लेष्मास्यास्ति । 'सिध्मादिभ्यश्च' ( ५१२१६ )  
इति लच् ॥ (१) ॥\*॥ पामादित्वात् ( ५१२१०० ) नः ॥  
(२) ॥\*॥ कफोऽस्यास्ति । 'द्वन्द्वोप-' ( ५१२१२८ ) इतीनिः  
॥ (३) ॥\*॥ त्रीणि 'कफवतः' ॥

### न्युब्जो भुभ्रे रुजा

न्युबिति ॥ न्युब्जनम् 'उब्ज आर्जवे' ( तु० प०  
से० ) । घञ् ( ३१५१८ ) । 'भुजन्युब्जौ पाण्युपतापयोः'  
( ७३३३१ ) इति साधुः । न्युब्जः पृष्ठवक्त्रकारी यस्यास्ति ।  
अर्शाआद्यच् ( ५१२१२७ ) । रुजा रोगेण भुभ्रे पुरुषे न्युब्जो  
वर्तते । 'न्युब्जः कुब्जे कुशक्षुचि । अथोमुखेऽपि च न्युब्जं  
कर्भरङ्गतरोः फले' इति हैमः ॥ (१) ॥\*॥ एकम्  
'कुब्जस्य' ॥

### वृद्धनाभौ तुण्डिभतुण्डिलौ ।

वृद्धेति ॥ वृद्धा उन्नता नाभिरस्य ॥ (१) ॥\*॥  
तुण्ड्यते । 'तुडि तोडने' ( भ्वा० आ० से० ) । 'सर्वधातुभ्य  
इन्' ( उ० ४१११८ ) । 'तुण्डिवलिवटेर्भः' ( ५१२१३९ ) ॥  
(२) ॥\*॥ सिध्मादित्वात् ( ५१२१६ ) लच् ॥\*॥ 'तुन्दिल'  
इति पाठे 'तुन्दादिभ्य इलच्' ( ३१२११७ ) ॥ (३) ॥\*॥  
त्रीणि 'उन्नतनाभियुक्तपुरुषस्य' ॥

### किलासी सिध्मलः

कीति ॥ किलासमस्यास्ति । 'द्वन्द्वोप-' ( ५१५१२८ )  
इतीनिः ॥ (१) ॥\*॥ सिध्ममस्यास्ति । 'सिध्मादिभ्यश्च'  
( ५१२१६ ) इति लच् । 'सिध्मला मत्स्यविकृतौ वाच्य-  
वञ्चु किलासिनि' इति मेदिनी ॥ (२) ॥\*॥ द्वे 'सिध्म-  
युक्तस्य' ॥

### अन्धोऽहृक्

अन्ध इति ॥ अन्धयति । 'अन्ध दृष्ट्युपघाते' ( उ०  
४० से० ) अच् ( ३१११३४ ) । ('अन्धं स्यात्सिरे क्लीबं

चक्षुर्हानेऽभिधेयवत्' इति मेदिनी) ॥ (१) ॥\*॥ न हृगस्य ॥  
(२) ॥\*॥ द्वे 'अचक्षुषः' ॥

### मूर्च्छाले मूर्च्छमूर्च्छितौ ॥ ६१ ॥

म्विति ॥ मूर्च्छास्यास्ति । सिध्मादिषु ( ग० ५१२१६ )  
'क्षुद्रजन्तूपतापान्च' इति पठितलाञ्छन् । 'प्राणिस्थादातः—'  
( ५१२१५५ ) इति न भवति । 'प्राण्यङ्गादेव' इति ( वार्तिक-  
रूपव्याख्यानात् ॥ (१) ॥\*॥ मूर्च्छति स्म । 'मूर्च्छा मोह-  
समुच्छ्राययोः' ( भ्वा० प० से० ) । क्तः ( ३१४७२ ) ।  
'राल्लोपः' ( ३१४२१ ) । 'न ध्याख्या-' ( ८१२५७ ) इति न  
नलम् । 'मूर्त्तं स्यात्त्रिषु मूर्च्छाले कठिने मूर्तिमत्यपि' इति  
विश्वमेदिन्यौ ॥ (२) ॥\*॥ मूर्च्छं जातास्य । तारकादित्वात्  
( ५१२३६ ) इतच् । 'मूर्च्छितं सोच्छ्रये मूढे' इति हैमः ॥\*॥  
त्रीणि 'मूर्च्छावतः' ॥

### शुक्रं तेजोरेतसी च बीजवीर्येन्द्रियाणि च ।

श्विति ॥ शोचत्यनेन । 'शुच शोके' ( भ्वा० प० से० )  
शोचयति वा । 'ऋजेन्द्र-' ( उ० २१२८ ) इति साधुः ।  
'शुक्रं तु रेतोऽक्षिरुजोः' इति हैमः ॥ (१) ॥\*॥ तेजयति ।  
'तिज निशाने' ( भ्वा० आ० से० ) । असुन् ( उ० ४१  
१८९ ) ॥ (२) ॥\*॥ रिणाति । 'री गतिरेषणयोः' ( क्र्या०  
प० अ० ) । 'सुरीभ्यां तुच्च' ( उ० ४१२०२ ) इत्यसुन् ॥  
(३) ॥\*॥ विशेषेण ईजते । 'ईज गतिकृत्सनयोः' ( भ्वा०  
आ० से० ) । अच् ( ३१११३४ ) बवयोरभेदः । वीज्यते  
वा । घञ् ( ३१३१९ ) । कृत्वं तु न भवति । 'चजोः—' ( ७  
३५२ ) इत्यत्र 'निष्ठायामनिटः' इति वार्तिककृता पूरित-  
त्वात् । अस्य च निष्ठायां सेट्त्वात् । यद्वा वीजयति, वीज्यते  
वा । अनेन वा । 'वीज व्यजने' ( ) । अच् ( ३१११३४ ) ।  
घञ् ( ३१३१८, १९ ) वा । 'वीजं तु रेतसि । स्यादाधाने  
च तत्त्वे च हेतावङ्करकारणे' इति हैमः ॥ (४) ॥\*॥ वीरेऽ-  
ह्नीवे साधुः । 'तत्र साधुः' ( ४१४१८ ) इति यत् । यद्वा  
वीरयति । वीर्यते वा । अनेन वा । 'वीर विघ्नान्तौ' ( चु०  
उ० से० ) । अग्रयादिः ( उ० ५१११२ ) । 'अचो यत्' ( ३१  
११९७ ) वा । 'वीर्यं तेजःप्रभावयोः । शुके शक्तौ च' इति  
हैमः ॥ (५) ॥\*॥ इन्द्रस्यात्मनो लिङ्गम् । 'इन्द्रियमिन्द्र-  
लिङ्गं' ( ५१२१३३ ) इति साधुः । 'इन्द्रियं तु चक्षुरादिषु  
रेतसि' इति हैमचन्द्रः ॥ (६) ॥\*॥ षट् 'रेतसः' ॥

### मायुः पित्तम्

मेति ॥ मिनोति देह ऊष्माणम् । 'डुमिञ् प्रक्षेपणे'  
( स्वा० उ० अ० ) । 'कृवापाजि—' ( उ० १११ ) इत्युण् ॥  
(१) ॥\*॥ अपि वीर्यते स्म । 'दो अवखण्डने' ( दि० प० अ० ) ।  
'देह् पालने' ( भ्वा० वा० अ० ) वा । क्तः ( ३१२१०२ ) ।  
'अच उपसर्गात्तः' ( ७४४७ ) । 'वृष्टि भायुरिः—' इत्यञ्जोपः ।

संज्ञापूर्वकत्वात् 'दस्ति' (६।३।१२४) इति वीर्धो न ॥ (२) ॥\*॥ द्वे 'पित्तस्य' ॥

**कफः श्लेष्मा**

**केति ॥** केन जलेन फलति । 'फल निष्पत्तौ' ( भ्वा० प० से० ) । 'अन्येभ्योऽपि—' ( वा० ३।२।१०१ ) इति डः । यद्वा के शिरसि फणति, फक्कति, वा । प्राग्वत् डः ( वा० ३।२।१०१ ) ॥ (१) ॥\*॥ श्लिष आलिङ्गने' ( दि० प० अ० ) । 'सर्वधातुभ्यो मनिन्' ( उ० ४।१४५ ) ॥ (२) ॥\*॥ द्वे 'कफस्य' ॥

**स्त्रियां तु त्वगसृग्धरा ॥ ६२ ॥**

**स्त्रीति ॥** लचति । 'त्वच संवरणे' ( उ० प० से० ) । क्विप् (३।२।१७८) यद्वा तनोति । 'तनोतेरनश्च वः' ( उ० २।६३ ) इति चिक् च । 'त्वक् स्त्री चर्मणि बल्के च गुड-स्वचि विशेषतः' ( इति मेदिनी ) ॥\*॥ 'पुंसि—' (३।३।११८) इति घे 'त्वच' इत्यदन्तोऽपि । त्वक्त्वचचोचशब्दाः स्यु-र्बल्के चर्मणि पत्रके' इति धर्णिः ॥ (१) ॥\*॥ असृजो रक्तस्य धरा ॥\*॥ 'असृग्धरा' इत्येके ॥ (२) ॥\*॥ द्वे 'चर्मणः' ॥

**पिशितं तरसं मांसं पललं क्रव्यमाप्तिषम् ।**

**पिशिति ॥** पिशति । 'पिश अवयवे' ( तु० प० से० ) 'पिशोः क्विच्' ( उ० ३।१५५ ) इतीतन् । पिश्यते स्म वा क्तः (३।२।१०२) । 'पिशितं मांसं पिशिता मांसिका' इति हैमः ॥ (१) ॥\*॥ 'तरो जवे बले' इति हैमः । तरो बलमस्यस्मिन् । अर्शाबाधच् (५।२।१२७) ॥ (२) ॥\*॥ मन्यते । 'मन ज्ञाने' ( दि० आ० अ० ) । 'मनेर्दीर्घश्च' ( उ० ३।६४ ) इति सः ॥ (३) ॥\*॥ पलति, पल्यते वा । अनेन वा । 'पल गतौ' ( भ्वा० प० से० ) । 'वृषादिभ्यश्चित्' ( उ० १।१०६ ) इति कलः । 'पललं तिलमिश्रे स्यात् पललं पिशितेऽपि च' इति शाश्वतः । 'पललं पङ्कमांसयोः । तिलचूर्णे पल-लस्तु राक्षसे' इति हैमः ॥ (४) ॥\*॥ क्लवते । क्लव्यतेऽस्माद्वा । 'क्लव भवे' ( ) । न्यन्तो मित् । 'अचो यत्' (३।१।९७) रलयोरेकत्वम् ।—कृयते । 'कुङ् गतौ' ( भ्वा० आ० अ० )—इति स्वामी ॥ (५) ॥\*॥ आप्तिषति । 'मिष सर्वायाम्' ( तु० प० से० ) । मेषति वा । 'मिषु सेचने' ( भ्वा० प० से० ) । 'इगुपध—' (३।१।१३५) इति कः ॥ (६) ॥\*॥ षद 'मांसस्य' ॥

**उत्तमं शुष्कमांसं स्यात्तद्वल्लूरं त्रिलिङ्गकम् ॥ ६३ ॥**

**उत्तेति ॥** उत्तप्यते स्म । 'तप संतापे' ( भ्वा० प० से० ) । क्तः (३।२।१०२) । 'उत्तमं चञ्चले शुष्कमांससंतसयोरपि' इति हैमः ॥ (१) ॥\*॥ शुष्कं च तन्मांसं च ॥ (२) ॥\*॥

१—'धरणिः' इत्येतत्स्थाने, 'रत्नकोषः' इति वा पाठः ॥

वल्लते, वल्लयते वा 'वल्ल संवरणे' ( भ्वा० आ० से० ) । खर्जा-दित्वात् ( उ० ४।९० ) ऊरः । 'वल्लूरं स्याद्वनक्षेत्रे, वाह-नोषरयोरपि । वल्लूरा त्रिषु संशुष्कमांसशकरमांसयोः' इति मेदिनी ॥ (३) ॥\*॥ त्रीणि 'शुष्कमांसस्य' ॥

**रुधिरेऽसृग्लोहितास्त्ररक्तक्षतजशोणितम् ।**

**रुधीति ॥** रुणद्धि । रुध्यते वा । 'रुधिर आवरणे' ( रु० उ० अ० ) । 'इषिमदिमुदि—' ( उ० १।५१ ) इति किरच् । 'रुधिरौऽङ्गारके पुंसि क्लीबं तु कुङ्कुमासृजोः' ( इति मेदिनी ) ॥ (१) ॥\*॥ अस्यते । 'असु क्षेपणे' ( दि० प० से० ) । बाहु-लकाट्टजः । न सृजति वा । 'सृज विसर्गे' ( तु० प० अ० ) । क्विप् । 'किन्प्रत्ययस्य—' (८।२।६२) इति क्तुः । 'किन् प्रत्ययो यस्मात्' इति बहुव्रीहिः । 'ऋत्विग्दधृक्सक्—' (३।२।५९) इति हि सृजेः किन् विहितः ॥ (२) ॥\*॥ रोहति । रुह्यते वा । 'रुहे रश्च लो वा' ( उ० ३।९४ ) इतीतच् । 'लोहितं रक्तगोशीर्षे कुङ्कुमे रक्तचन्दने । पुमान्दान्तरे भौमे वर्णे च त्रिषु तद्वति' ( इति मेदिनी ) ॥ (३) ॥\*॥ अस्यते । 'बहु-लमन्यत्रापि' इति रक् । 'अस्त्रः कोणे कचे पुंसि क्लीबमश्रुणि शोणिते' ( इति मेदिनी ) ॥ (४) ॥\*॥ रज्यते स्म । 'रज्ज रागे' ( भ्वा० उ० अ० ) । क्तः (३।२।१०२) । 'रक्तोऽनु-रक्ते नील्यादिरञ्जिते लोहिते त्रिषु । क्लीबं तु कुङ्कुमे ताप्रे प्राची-नामलकेऽसृजि' ( इति मेदिनी ) ॥ (५) ॥\*॥ क्षताज्जातम् । डः (३।२।९८) ॥ (६) ॥\*॥ शोणति स्म । 'शोणृ वर्णगल्योः' ( वा० प० से० ) । 'गल्यर्था—' (३।४।७२) इति क्तः ।—शोणते—इति मुकुटश्चिन्त्यः ॥ (७) ॥\*॥ सप्त 'रक्तस्य' ॥

**बुक्काऽग्रमांसम्**

**विविति ॥** बुक्कयते स्वादुत्वान्मृगयते । 'बुक्क भषणे' ( भ्वा० प० से० ) । घञ् (३।३।१९) । 'शोणितेषु स्त्रियां बुक्का बुक्कं सुरसमद्भयोः' इति रभसः । 'उरस्यपि बुक्कायां हृदयं मानसेऽपि च' इति त्रिकाण्डशेषः ॥ (१) ॥\*॥ अग्रं मुख्यं मांसम् ॥ (२) ॥\*॥ द्वे 'हृदयान्तर्गतमांस-विशेषस्य' ॥

**हृदयं हृत्**

**ह्रिति ॥** हरति । हियते वा । 'वृहोः पुक्कुडुको च' ( उ० ४।१०० ) इति कयन् । 'हृदयं मानसे बुक्कोरसोरपि नपुंस-कम्' ( इति मेदिनी ) ॥ (१) ॥\*॥ बाहुलकात्केवलोऽपि डुक् ॥ (२) ॥\*॥ 'पद्मकोशप्रतीकाशं रुधिरं चाप्यधोमुखम् । हृदयं तद्विजानीयाद्विश्वस्यायतनं महत्' इति ॥\*॥ द्वे 'हृद-यकमलस्य' । चत्वारि पर्याया इत्येके ॥

१—हैमनाममालायामपि 'बुक्का हृद् हृदयं बुक्का सुरसं च तद-ग्रिमम्' इत्युपलभ्यते । 'स्त्रियां बुक्का बुक्कस्तु समयोर्धयोः' इति पाठान्तरम् ॥

मेदस्तु वपा वसा ॥ ६४ ॥

मयिति ॥ मेद्यति । 'विमिदा ज्ञेहने' ( दि० प० से० ) ।  
असुन् ( उ० ४१९८९ ) ॥\*॥—घञ् ( ३१३१९ )—इत्यन्ये ॥  
( १ ) ॥\*॥ वपति । उप्यते वा । 'डुवप् बीजतन्तुसंताने'  
( भ्वा० उ० अ० ) । अच् ( ३११९३४ ) । भिदाघञ् ( ३१३  
१०२ ) वा । 'वपा विवरमेदसोः' इति हैमः ॥ ( २ ) ॥\*॥  
वसति, वस्ते, वा । 'वस निवासे' ( भ्वा० प० अ० ) ।  
'वस आच्छादने' ( अ० आ० से० ) वा । अच् ( ३११९३४ )  
॥ ( ३ ) ॥\*॥ त्रीणि 'शुद्धमांसस्नेहस्य' ॥

पश्चाद्गीवासिरा मन्या

पेति ॥ पश्चाद्भागे ग्रीवायाः सिरा । मन्यतेऽनया । 'सं-  
ज्ञायां समज-' ( ३१३१९९ ) इति क्यप् ॥ ( १ ) ॥\*॥ एकं  
'ग्रीवायाः पश्चाद्भागे स्थितसिरायाः' ॥

नाडी तु धमनिः सिरा ।

नेति ॥ नाडयति, नाड्यते, वा । 'नड अंशे' ( नुरादिः ।  
'अच इः' ) ( उ० ४१९३९ ) । 'नाडी नाले व्रणान्तरे । शि-  
रायां गण्डदूर्वायां चर्यायां कुहनस्य च । तथा षट्षणकाले-  
ऽपि' ( इति मेदिनी ) ॥ ( १ ) ॥\*॥ धमति । ध्वाने धमिः  
सौत्रः । 'अर्तिस्त्रृ-' ( उ० २१९०२ ) इत्यनिः । ङीष् ( ग०  
४१९४५ ) । 'धमनी तु शिराहृद्विलासिन्योश्च योषिति'  
( इति मेदिनी ) ॥ ( २ ) ॥\*॥ सिनोति । 'विञ् बन्धने' ( स्वा०  
उ० अ० ) । 'बहुलमन्यत्रापि' इति रक् ॥\*॥ तालव्यादिरपि ।  
'शिरो ना पिपप्लीमूले स्याद्धमन्यां च योषिति' इति ताल-  
व्यादौ रभसात् । सिनोति । 'शिञ् निशाने' ( स्वा० उ० अ० ) ।  
'बहुलमन्यत्रापि' इति रक् ॥ ( ३ ) ॥\*॥ त्रीणि 'धमन्याः' ॥

तिलकं क्लोम

तीति ॥ तेलति । 'तिल गतौ' ( भ्वा० प० से० ) । ति-  
लति वा । 'तिल ज्ञेहने' ( तु० प० से० ) । 'इगुपध-' ( ३१  
११९३५ ) इति कः । स्वार्थे कन् ( ज्ञापि० ५१४५ ) कुन्  
( उ० २१३२ ) वा । 'तिलको ह्रमरोगाश्वभेदेषु तिलकालके ।  
क्लीबं सौवर्चलक्लोमोर्न स्त्रियां तु विशेषके' इति विश्वमेदिन्यौ ॥  
( १ ) ॥\*॥ क्लवते । 'क्लृङ् गतौ' ( भ्वा० आ० अ० ) । मनिन्  
( उ० ४१९४५ ) ॥ ( २ ) ॥\*॥ द्वे 'उदर्यजलाशयस्य' ॥

मस्तिष्कं गोर्दम्

मेति ॥ मस्यते, मसनं वा । 'मसी परिणामे' ( दि० प०  
से० ) । क्तिन् ( ३१३१९४ ) । मस्ति मस्कते 'मस्क गतौ'  
( भ्वा० आ० से० ) । अच् ( ३११९३४ ) । पृषोदरादिः ( ६१  
३१९०९ ) ॥ ( १ ) ॥\*॥ गूर्यते । गुरते वा । 'गुरी उद्यमने'  
( तु० आ० से० ) । 'अब्दादयः' ( उ० ४१९८ ) इति साधुः  
॥ ( २ ) ॥\*॥ द्वे 'मस्तकभवस्नेहस्य' ॥

किट्टं मलोऽस्त्रियाम् ॥ ६५ ॥

कीति ॥ केदति स्म । 'किट्ट गतौ' ( भ्वा० प० से० ) ।

'गत्यर्था-' ( ३१४७२ ) इति कः । आगमशास्त्रस्यानित्यत्वा-  
न्नेद ( १ ) ॥\*॥ मलते । 'मल धारणे' ( भ्वा० आ० से० ) ।  
अच् ( ३११९३४ ) । 'मलोऽस्त्री पापविट्कित्ते कृपणे त्वभि-  
धेयवत्' ( इति मेदिनी ) । 'वसा शुक्रमसृग्मज्जा कर्णविड्मूत्र-  
विड्मखाः । श्लेष्माश्रुदूषिकाः खेदो द्वादशैते नृणां मलाः' ॥  
( २ ) ॥\*॥ द्वे 'मलस्य' ॥

अन्नं पुरीतत्

अन्नमिति ॥ अमति, अनेन, वा । 'अम गतौ'  
( भ्वा० प० से० ) । 'सर्वधातुभ्यः ह्रन्' ( उ० ४१९५९ ) ।  
'अमिचिमिदिशसिभ्यः कः' ( उ० ४१९६४ ) । संज्ञापूर्व-  
कत्वान्न दीर्घः । अन्तति । 'अति बन्धने' ( भ्वा० प०  
से० ) ह्रन् ( उ० ४१९५९ ) वा ।—'अमियमिदिदे-  
स्त्रक्'—इति मुकुटोपन्यस्तं सूत्रं त्वपाणिनीयम् ॥ ( १ )  
॥\*॥ पुरीं शरीरं तनोति । क्तिप् ( ३१२७६ ) । 'गमादीनां  
कौ' ( वा० ६१४४० ) इत्यनुनासिकलोपः । तुक् ( ६११  
७१ ) । 'पुरीं तनोति' इति पक्षे 'नहिचृति-' ( ६१३१९६ )  
इति दीर्घः । 'अनुदात्तोपदेश-' ( ६१४३७ ) इति नलोपः—  
इति मुकुटस्य प्रमादः । वस्य झल्वाभावात् । 'पुरीतद-  
स्त्रियाम्' इति वाचसतिः ॥ ( २ ) ॥\*॥ द्वे 'आंत' इति  
ख्यातस्य ॥

गुल्मस्तु ग्रीहा पुंसि

ग्विति ॥ गुञ्जतेऽस्मात् 'गुञ् रक्षायाम्' ( तु० प० से० )  
मक् । 'भीमादयोऽपादाने' ( ३१४७४ ) ॥ ( १ ) ॥\*॥ ज्ञेहते ।  
'ग्लिह गतौ' ( भ्वा० आ० से० ) । 'श्वनुक्षन्पूषन्ग्रीहन्-' ( उ०  
११९५९ ) इति साधुः ॥ ( २ ) ॥\*॥ द्वे 'कुक्षिवामपार्श्वे  
मांसखण्डस्य' ॥

अथ वस्त्रसा ।

स्त्रायुः स्त्रियाम्

अथेति ॥ वस्ते शरीरम् । 'वस आच्छादने' ( अ० आ०  
से० ) । 'धापृवस्यज्यतिभ्यो नः' ( उ० ३१६ ) । वस्त्रं चर्म  
स्यति । 'षोऽन्तकर्मणि' ( दि० प० अ० ) । 'आतोऽनुप-'  
( ३१२३३ ) इति कः ॥ ( १ ) ॥\*॥ स्त्राति । 'ष्णा शौचे'  
( अ० प० अ० ) । बाहुलकाहुण् । 'आतो युक् चिण्कतोः'  
( ७३३३३ ) ॥ ( २ ) ॥\*॥ द्वे 'अङ्गप्रत्यङ्गसन्धिबन्धनरू-  
पायाः स्त्रायोः' ॥

कालखण्डयकृती तु समे इमे ॥ ६६ ॥

कालेति ॥ कालं च तत्खण्डं च ॥ ( १ ) ॥\*॥ यमनम् ।  
संपदादिः ( वा० ३३१९०८ ) । 'गमादीनाम्-' ( वा० ६१  
४१४० ) इति मलोपः । आगमानित्यत्वाच्च तुक् । यं संयमं

२—ग्रीहा टावन्ता च । 'यकृत्प्रीहे च संबद्धे' इति पालकाप्यात्—  
इति मुकुटः ॥

करोति क्तिप् (३।२।७६) । तुक् (६।१।७१) ॥ (२) ॥\*॥  
‘करण्डां तु महास्नायुः, कालेयं कालखण्डके’ इति रभसः  
॥\*॥ द्वे ‘कुक्षेर्दक्षिणभागस्थमांसखण्डस्य’ ‘कलेजा’  
इति ख्यातस्य ॥

### सृणिका स्यन्दिनी लाला

स्त्रिति ॥ सरति ‘सृष्टृभिभ्यां कित्’ (उ० ४।४९) इति  
निः । ‘संज्ञायां कन्’ (५।३।७५) ॥\*॥ ‘सर्तेर्नुम् च’ (उ०  
४।२३) ईकन् कित्त्वं नुम् च । इति (सृणीका) दीर्घम-  
ध्यापि ॥ (१) ॥\*॥ अवश्यं स्यन्दते । ‘आवश्यका-’ (३।  
३।१७०) इति णिनिः । ङीप् (४।१।५) ॥ (२) ॥\*॥ लालयते ।  
‘लल ईप्सायाम्’ सुरादिः । अच् (३।१।१३४) ॥ (३) ॥\*॥  
त्रीणि ‘लाल’ इति ख्यातायाः ॥

### दूषिका नेत्रयोर्मलम् ।

द्विति ॥ दूषयति । ‘दूष वैकृत्ये’ (दि० प० अ० )  
ण्यन्तः । ‘दोषो णौ’ (६।४।९०) इत्यूलम् । ण्वुल् (३।१।  
१३३) । अच् इः’ (उ० ४।१३९) । ‘कृत्’ (ग० ४।१४५)  
इति ङीष् वा । स्त्रार्थे कन् (ज्ञापि० ५।४।५) अपि । ‘पिञ्चो-  
ण्डकं नेत्रमलं दूषी च दूषिकापि च’ इति वाचस्पतिः  
॥\*॥ ‘कषिदूषिभ्यामीकन्’ (उ० ४।१६) इति ‘दूषीका’  
अपि ॥ (१) ॥\*॥ एकम् ‘नेत्रमलस्य’ ॥

### मूत्रं प्रस्रावः

म्विति ॥ मूत्रयते । ‘मूत्र प्रस्रवणे’ ( जु० उ० से० ) ।  
घञ् (३।३।१९) ॥ (१) ॥\*॥ प्रसूयते । ‘सु प्रस्रवणे’  
( भ्वा० प० अ० ) । ‘प्रे द्रुस्तुसुवः’ (३।३।२७) इति घञ् ।  
करणे तु परत्वाद्भ्युदप्रसङ्गः ॥ (२) ॥\*॥ द्वे ‘मूत्रस्य’ ॥

### उच्चारवस्करौ शमलं शकृत् ॥ ६७ ॥

गूथं पुरीषं वर्चस्कमस्त्री विष्टाविषौ स्त्रियौ ।

उच्चोति ॥ उच्चार्यते ल्यज्यते । ‘चर गतौ’ ( भ्वा० प०  
से० ) । षन्तः । घञ् (३।३।१९) अच् (३।३।५६) वा ॥  
(१) ॥\*॥ अवकीर्यते अधः क्षिप्यते । ‘कृ विक्षेपे’ ( तु०  
प० से० ) । ‘ऋद्वोरप्’ (३।३।५७) । ‘वर्चस्केऽवस्करः’ (६।  
१।१४८) इति सुट् ॥ (२) ॥\*॥ शाम्यति, शम्यते वा ।  
‘शकिशम्योर्नित्’ (उ० १।१।१२) इति कलः ।—‘शकि-  
शमिवहिभ्योऽलः’—इति मुकुटोपन्यस्तमपाणिनीयम् ॥ (३)  
॥\*॥ शक्नोति, शक्यते वा निःसर्तुं निःसारयितुं वा ।  
‘शकेर्कतिन्’ (उ० ४।५८) ॥ (४) ॥\*॥ गूयते । ‘गुड्  
शब्दे’ ( भ्वा० आ० अ० ) । ‘गु पुरीषोत्सर्गे’ ( तु० प० अ० )  
वा । ‘तिथपृष्ठगूथ-’ (उ० २।१२) इति साधुः ॥ (५) ॥\*॥  
पिपतिं शरीरम् । ‘पृ पालनपूरणयोः’ ( जु० प० से० ) । ‘कृत-  
भ्यामीषन्’ (उ० ४।२६) । ‘शृपृभ्यां कित्’ (उ० ४।२७)

इतीषन् कित् । ‘उदोष्ठपूर्वस्य’ (७।१।१०२) ॥ (६) ॥\*॥  
वर्चते, वर्च्यते वा । ‘वर्च दीप्तौ’ ( भ्वा० आ० से० ) । अ-  
सुन् (उ० ४।१८९) । कृत्सायां कन् (५।३।७४) ॥ (७)  
॥\*॥ वितिष्ठते उदरे । अनया वा पुरुषः । ‘आतश्चोपसर्गे’  
(३।१।१३६) इति कः । अङ् (३।३।१०६) वा । ‘उप-  
सर्गात्-’ (८।३।६५) इति षत्वम् ॥ (८) ॥\*॥ वेवेष्टि ।  
‘विष्ट व्याप्तौ’ ( जु० प० अ० ) । क्तिप् (३।२।१७८) ॥\*॥  
(‘विश्’ इति) तालव्यान्तपाठे विशति । ‘विश प्रवेशने’ ( तु०  
प० अ० ) । क्तिप् (३।२।१७८) ॥ (९) ॥\*॥ नव ‘वि-  
ष्टायाः’ ॥

### स्यात्कर्परः कपालोऽस्त्री

स्यादिति ॥ कल्पते । ‘कृपू सामर्थ्ये’ ( भ्वा० आ० से० )  
बाहुलकादरः, ललाभावश्च । (‘कर्परस्तु कटाहे स्याच्छल-  
भेदकपालयोः’ इति हैमः) ॥ (१) ॥\*॥ कं पालयति ।  
‘कर्मण्यण्’ (३।२।१) । कम्पते । ‘कपि चलने’ ( भ्वा० आ०  
से० ) । ‘तमिविञ्चि-’ (उ० १।११८) इति कालन् । ‘कपि’  
इति निर्देशान्नलोपः । आगमशास्त्रस्यानित्यत्वं वा । ‘कपा-  
लोऽस्त्री शिरोऽस्त्रिं स्यात् घटादेः शकले ब्रजे’ (इति मेदिनी)  
॥ (२) ॥\*॥ द्वे ‘शिरोस्थिखण्डस्य’ ॥

### कीकसं कुल्यमस्थि च ॥ ६८ ॥

कीति ॥ ‘कि’ इति कसति । ‘कस गतौ’ ( भ्वा० प०  
से० ) । अच् (३।१।१३४) । ‘कीकसः कृमिजातौ स्यात्पुंसि  
कुल्ये नपुंसकम्’ (इति मेदिनी) ॥ (१) ॥\*॥ ‘सजातीय-  
गणे गोत्रे देहेऽपि कथितं कुलम्’ इति विश्वः । कुले  
भवम् । साधु वा । दिगादित्वात् (४।३।५४) यत् । ‘तत्र  
साधुः’ (४।४।९८) इति वा । कोलति, कुल्यते वा ‘कुल  
संस्थाने’ ( भ्वा० प० से० ) । अष्ट्यादिः (उ० ४।११२) ।  
‘कुल्यः कुलोद्भवे मान्ये कुलस्यातिहितेऽपि च । कुल्यं  
स्यात्कीकसेऽप्यष्टदोणीशर्पाभिषेषु च । पयःप्रणालीसरितोः  
कुल्या जीवन्तिकौषधौ’ इति विश्वः ॥ (२) ॥\*॥ अस्यते ।  
‘असिमञ्जिभ्यां क्थन्’ (उ० ३।१।५४) ॥ (३) ॥\*॥ त्रीणि  
‘अस्थिमात्रस्य’ ॥

### स्याच्छरीरास्थि कङ्कालः

स्यादिति ॥ ‘कम्’ इत्यव्ययं सुखे शिरसि च । कं काल-  
यति । ‘कल क्षेपे’ सुरादिः । अच् (३।१।१३४) । यद्वा  
कङ्कते । ‘ककि गतौ’ ( भ्वा० आ० से० ) । बाहुलकात्का-  
लन् ॥ (१) ॥\*॥ एकं ‘त्वङ्मांसरहितशरीरास्थिः’ ॥

### पृष्ठास्थि तु कशेरुका ।

पृष्ठेति ॥ कं वायुं श्ठणाति । केन शीर्यते वा । ‘के श्र  
एरङ् चास्य’ (उ० १।८८) इत्युः । ‘संज्ञायां कन्’ (५।३।  
७५) । ‘केऽणः’ (७।४।१३) इति ह्रस्वः । यद्वा कशति ।  
कश्यते वा । ‘कश शब्दे’ ( ) । बाहुलकादेः ।

स्वार्थे कन् (ज्ञापि० ५।४।५) ॥ (१) ॥\*॥ एकं 'पृष्ठ-  
वंशस्य' ॥

**शिरोस्थनि करोटिः स्त्री**

शीति ॥ कं वायुं रोटते । 'रुट दीप्तौ प्रतिघाते च'  
(भ्वा० आ० से०) । केन रुट्यते वा । इन् (उ० ४।१।१८) ।  
वा डीष् (ग० ४।१।४५) । कं रोटयति वा । 'रुट दीप्तौ'  
चुरादिः । 'अच इः' (उ० ४।१।३९) ॥ (२) ॥\*॥ द्वे  
'मस्तकास्थः' ॥

**पार्श्वस्थनि तु पर्शुका ॥ ६९ ॥**

पेति ॥ स्पृशति, पृश्यते, वा । 'स्पृश संस्पर्शने' (तु०  
प० अ०) । 'स्पृशेः श्वणश्चनौ पृ च' (उ० ५।२।७) । स्वार्थे  
कन् (ज्ञापि० ५।४।५) । यद्वा परं शृणाति । 'आडपरयोः  
खनिशूरभ्यां ङिञ्' (उ० १।३।३) इति कुः । बाहुलकात्पर-  
स्याकारलोपः । पर्शुरिव । 'इवे प्रतिकृतौ' (५।३।९६) इति  
कन् ॥\*॥ 'अप्राणिजातेश्च-' (वा० ४।१।६६) इत्युङि  
'पर्शुः' अपि ॥ (१) ॥\*॥ एकं 'पार्श्वस्थः' ॥

**अङ्गं प्रतीकोऽवयवोऽपघनः**

अङ्गमिति ॥ अङ्गति । 'अग्नि गतौ' (भ्वा० प० से०) ।  
अच् (३।१।१३४) । 'अङ्गं गात्रे प्रतीकोपाययोः पुंभूमि  
नीवृत्ति । क्लीबैकत्वे त्वप्रधाने त्रिष्वङ्गवति चान्तिके' (इति  
मेदिनी) ॥ (१) ॥\*॥ प्रत्येति । प्रतीयते वा । 'इण् गतौ'  
(अ० प० अ०) । 'अलीकादयश्च' (उ० ४।२।५) इति  
साधुः । 'प्रतीकोऽवयवेऽपि स्यात्प्रतिकूलविलोमयोः' (इति  
मेदिनी) ॥ (२) ॥\*॥ अव यौति । 'यु मिश्रणे' (अ० प०  
अ०) । अच् (३।१।१३४) ॥ (३) ॥\*॥ अपहन्यते 'अप-  
घनोऽङ्गम्' (३।१।१३४) इति साधुः ॥ (४) ॥\*॥ चत्वारि  
'देहावयवस्य' ॥

**अथ कलेवरम् ।**

**गात्रं वपुः संहननं शरीरं वर्ष्म विग्रहः ॥ ७० ॥**

**कायो देहः क्लीबपुंसोः स्त्रियां मूर्तिस्तनुस्तनूः ।**

अथेति ॥ कले शुक्रे मधुराव्यक्तध्वनौ वा वरं श्रेष्ठम् ।  
'हलदन्तात्-' (६।३।९) इत्यल्लक् । यत्तु-कले रेतसि त्रि-  
यते उपयुज्यते । 'कर्मण्यण्' (३।२।१)-इति मुकुटः ।  
तत्र । कर्मोपपदत्वाभावात् । कर्मणि कारके विधायकाभा-  
वात् । वृद्धिप्रसङ्गाच्च ॥ (१) ॥\*॥ गाते 'गाड् गतौ' (अ०  
आ० अ०) । इन् (उ० ४।१।५९) इति वा । 'बहुलं तणि'  
(वा० २।४।५४) इति इणो गा । 'गात्रं गजाग्रजङ्घादिभागो-  
ऽप्यङ्गे कलेवरे' इति विश्वमेदिन्यौ ॥ (२) ॥\*॥ वपति, उ-  
प्यते, वा । 'डुवप्' । 'अर्तिपृवपि-' (उ० २।१।१७) इत्युसिः ।  
'वपुः क्लीबं तनौ शस्ताकृतावपि' (इति मेदिनी) ॥ (३) ॥\*॥  
संहन्ति । संहन्यते वा । 'कृत्यल्युटः-' (३।३।११३) इति  
ल्युट । यद्वा संहन्यन्तेऽस्मिन् भूतानि । 'करणा-' (३।३।

१।१७) इति ल्युट् ॥ (४) ॥\*॥ शृणाति । शीर्यते वा । 'शू-  
हिंसायाम्' (त्र्या० प० से०) । 'कृशूपकटि-' (उ० ४।३०)  
इतीरन् ॥ (५) ॥\*॥ वर्षति, वृष्यते, वा । 'वृषु सेचने'  
(भ्वा० प० से०) । मनिन् (उ० ४।१।४५) ॥ (६) ॥\*॥  
विविधं सुखादि गृह्णाति । अच् (३।१।१३४) । विविधैर्व्या-  
धिभिर्गृह्यते वा । 'ग्रहवृट्-' (३।३।५८) इत्यप् । 'विग्रहः  
कायविस्तारविभागे ना रणेऽस्त्रियाम्' (इति मेदिनी) ॥ (७)  
॥\*॥ चीयतेऽच्चादिभिः । 'चिञ् चयने' (स्वा० उ० अ०) ।  
'निवासचिति-' (३।३।४१) इति घञ् । चस्य कः । 'कायः  
कदैवते मूर्तौ संघे लक्षस्वभावयोः । मनुष्यतीर्थे कायं स्यात्'  
(इति मेदिनी) ॥ (८) ॥\*॥ दिह्यते । 'दिह उपचये' (अ०  
उ० अ०) । घञ् (३।३।१९) ॥ (९) ॥\*॥ मूर्च्छति । 'मूर्च्छा  
मोहसमुच्छ्राययोः' (भ्वा० प० से०) । क्तिच् (३।३।१७४) ।  
'राक्षोपः' (६।४।२९) । 'मूर्तिः पुनः प्रतिमायां कायकाठि-  
न्ययोरपि' इति हैमः ॥ (१०) ॥\*॥ तनोति, तन्यते, वा ।  
'भृशुशि-' (उ० १।७) इत्युः । 'तनुर्वपुस्त्वचोः । विरलेऽल्पे  
कृशे' (इति हैमः) । 'तनुः काये त्वचि स्त्री स्यात्त्रिष्वल्पे  
विरले कृशे' इति (नान्तेषु) विश्वमेदिन्यौ ॥\*॥ 'अर्तिपृवपि-'  
(उ० २।१।१७) इत्यादिना उसि 'तनु' सान्तापि ॥\*॥ 'प्रा-  
णिजातेः-' ( ) इत्युङ् ॥ (११) ॥\*॥ एकादश 'दे-  
हस्य' ॥

**पादाग्रं प्रपदम्**

प्रेति ॥ पादस्याग्रम् ॥ (१) ॥\*॥ प्रकृष्टं प्रारब्धं प्रगतं  
वा पदम् । 'प्रादयो गता-' (वा० २।२।१८) इति समासः  
॥ (२) ॥\*॥ द्वे 'पादाग्रस्य' ॥

**पादः पदंश्चरणोऽस्त्रियाम् ॥ ७१ ॥**

पाद् इति ॥ पद्यते । 'पद गतौ' (दि० आ० अ०) ।  
'पदरुज्-' (३।३।१६) इति घञ् । 'पादो बुध्रे तुरीयांशे  
शैलप्रत्यन्तपर्वते । चरणे च मयूखे च' (इति मेदिनी) ॥  
(१) ॥\*॥ पद्यते । क्तिप् (३।२।१७८) । खामी तु-पदोऽ-  
ङ्घ्रिः-इति पठन् दान्तं न मन्यते । 'पद्घ्न-' (६।१।६३)  
इत्यादेशविधानाज्ज्ञापकात् । अन्ये तु-पादादेश एवायं  
पठितः-इत्याहुः । प्रभृतिग्रहणस्य प्रकारार्थत्वेन शसाद्यन-  
न्तर्भूतेऽपि तत्प्रवृत्तेः संभवात् । अत एव औडः श्याम् 'क-  
कुक्षोषणी' इति (प्रकृतसूत्रे) भाष्योदाहरणमपि संगच्छते ।  
पद्यतेऽनेन । 'खनो घ च' (३।३।१२५) इति घो वित्कर-  
णात् 'अन्यतोऽपि' इति पदशब्दोऽन्तः स्वाम्युक्तः ॥ (२)

१-तनुषे तनुषे कम् इति वासवदत्तायमकात्-इति मुकुटः ॥

२-वरतनु संप्रवदन्ति कुकुटाः इति भारविः-इति मुकुटः ॥  
क्षेमेन्द्रेण तु औमित्यविचारचर्चायां यथा कुमारदासस्य 'अपि विज-  
हीहि वृषोपगृहं न त्यज नवसंगमभीरु वल्लभम् । अरुणकरोद्गम पृषु  
वर्तते वरतनु संप्रवदन्ति कुकुटाः' इत्युक्तम् ॥



॥\*॥ अंहते, अनेन वा । 'अहि गतौ' ( भ्वा० आ० से० ) । 'वङ्काद्यादयश्च' ( उ० ४।६६ ) इति साधुः ॥\*॥ 'अंहो रंहो द्रुहितः संदर्षाही च घश्रुतयः' ॥ (३) ॥\*॥ चरन्त्यनेन । 'करणे-' ( ३।३।११७ ) इति ल्युट् । 'चरणोऽस्त्री बहुचादौ मूले गोत्रे पदेऽपि च । अरणे भक्षणे चापि नपुंसक उदाहृतः' इति मेदिनी ॥ (४) ॥\*॥ चलारि 'चरणस्य' ॥

### तद्ग्रन्थी घृष्टिके गुल्फौ

तदिति ॥ तस्य पादस्य ग्रन्थी । घोटतेऽनया । 'घुट परिवर्तने' ( भ्वा० आ० से० ) । कृन् ( उ० २।३२ ) ॥ (१) ॥\*॥ गलति, गल्यते वा । 'गल अदने' ( भ्वा० प० से० ) । 'कलिगलिभ्यां फगस्योच्च' ( उ० ५।५६ ) इति फक् । अत उत्त्वं च ॥ (२) ॥\*॥ द्वे 'पादग्रन्थयोः' ॥

### पुमान्पार्ष्णिस्तयोरधः ।

पुमेति ॥ तयोर्गुल्फयोरधः । पृष्यते अनेन वा । 'पृषु सेचने' ( भ्वा० प० से० ) । 'घृणिपृश्निपार्ष्णि-' ( उ० ४।५२ ) इति साधुः ।—'पार्ष्णियादयश्च' इति ल्वपानीणियम् । 'पार्ष्णिः स्त्रीपुंसयोः पादमूले स्याद् ध्वजिनीकटौ' इति रन्ति-देवः ॥ (१) ॥\*॥ एकं 'पादपश्चाद्भागस्य' ॥

### जङ्घा तु प्रसृता

जेति ॥ जायते । 'जनी प्रादुर्भावे' ( दि० आ० से० ) । 'अच् तस्य जङ्घ च' ( उ० ५।३१ ) । यद्वा जङ्घन्यते कुटिलं गच्छति । हन्तेर्यङ्लुगन्तात् 'अन्येभ्योऽपि' ( वा० ३।१०१ ) इति डः ॥ (१) ॥\*॥ प्रसरति स्म, प्रस्त्रियते स्म, वा । 'गल्यर्था-' ( ३।४।७२ ) इति कर्मणि क्तः ( ३।२।१०२ ) वा । प्रकृष्टं सृतं गमनमनया वा ॥ (२) ॥\*॥ द्वे 'जङ्घायाः' ॥

### जानूरुपवांश्रीवदस्त्रियाम् ॥ ७२ ॥

जान्विति ॥ जायते । 'दृसनिजनिचरि-' ( उ० १।३ ) इति युष् । 'जनिवधोश्च' ( ७।३।३५ ) इति न प्रवर्तते । अनु-बन्धद्वयसामर्थ्यात् । जानुरर्धर्चादिः ( २।४।३१ ) । 'अस्त्रियाम्' इति त्रिभिः संबध्यते । ( समस्तत्वात् ) ॥ (१) ॥\*॥ ऊर्णयते । 'ऊर्णोतेर्नुलोपश्च' ( उ० १।३० ) इति कुः । ऊरोः पर्व ॥ (२) ॥\*॥ अतिशयितमस्थि यस्मिन् । मनुष्य ( ५।२।९४ ) । 'आसन्धीवत्-' ( ८।२।१२ ) इति साधुः ॥ (३) ॥\*॥ त्रीणि 'जानूरुसंधेः' ॥

### सक्थि क्लीबे पुमानूरुः

सेति ॥ सजति, सज्यते, वा । 'षज सक्ते' ( भ्वा० प० अ० ) 'सङ्घसिभ्यां क्थिन्' ( उ० ३।१५४ ) ॥ (१) ॥\*॥ अर्थतेऽनेन । 'ऋ गतौ' ( भ्वा० प० से० ) । 'अर्तेरुच च' इति कुः, ऊरादेशश्च । ऊरुः—इति मुकुटः । तदपाणिनीयम् ।—ऊर्ध्वति । 'ऊर्वा हिंसायाम्' ( भ्वा० प० से० ) ।—

इति स्वामी । तदपि न । उप्रत्ययबलोपयोर्विधायकाभावाच्च । 'ऊर्णोतेर्नुलोपश्च' ( उ० १।३० ) इत्यस्य 'सत्त्वाच्च' ॥ (२) ॥\*॥ द्वे 'जानूरुपरिभागस्य' ॥

### तत्संधिः पुंसि वङ्गणः ।

तदिति ॥ तस्य ऊरोः । वाङ्गति वाङ्गयते, वा । 'वाक्षि काङ्क्षायाम्' ( भ्वा० प० से० ) ल्युट् ( ३।३।११३ ) । बाहुल-काद्घातोर्ह्रस्वः । वङ्गते । वङ्गणः—इति स्वामी । यद्वा वक्षति । 'वक्ष रोषसंहयोः' ( भ्वा० प० से० ) । ल्युट् ( ३।३।११३ ) 'आच्छीनद्योर्नुम्' ( ७।१।८० ) इत्यत्र 'नुम्' इति भोगविभा-गान्नुम् ॥ (१) ॥\*॥ एकम् 'ऊरुसंधेः' ॥

### गुदं त्वपानं पायुर्ना

ग्विति ॥ गोदते । 'गुद क्रीडायाम्' ( भ्वा० आ० से० ) । 'इगुपध-' ( ३।१।१३५ ) इति कः ।—गुद्यति—इति मुकुटस्य प्रमादः । यद्वा गूयतेऽनेन 'गु पुरीषोत्सर्गे' ( तु० प० अ० ) । गवते । 'गुञ् शब्दे' ( भ्वा० आ० अ० ) वा 'अब्दादयश्च' ( उ० ४।९८ ) इति साधुः ।—'गुदादयः'—इति मुकुटस्त्वपा-णिनीयत्वादुपेक्ष्यः ॥ (१) ॥\*॥ अपानित्यनेन । 'अन प्रा-णने' ( अ० प० से० ) । 'ह्रलश्च' ( ३।३।१२९ ) इति घञ् ॥ ॥ (२) ॥\*॥ पाति मलनिःसारणेन । 'पा रक्षणे' ( अ० प० अ० ) 'कृवापा-' ( उ० १।१ ) इत्युष् । यद्वा पिबति वस्त्यौ-षधम् । 'पा पाने-' ( भ्वा० प० अ० ) । प्राग्वत् ॥ (३) ॥\*॥ त्रीणि 'विष्टानिर्गममार्गस्य' ॥

### वस्तिर्नामेरधो द्वयोः ॥ ७३ ॥

वेति ॥ वसति मूत्रमत्र । यद्वा वस्ते, वस्यते, वा । 'वस निवासे' ( भ्वा० प० अ० ) । 'वस आच्छादने' वा । ( अ० आ० से० ) 'वसेस्तिः' ( उ० ४।१८० ) ।—'द्वसिभ्यां क्तिन्-' इति मुकुटस्त्वपाणिनीयः ॥\*॥ 'मूत्राशयपुटे वस्तिः' इति रत्नमाला ॥ (१) ॥\*॥ एकं 'नाभ्यधोभा-गस्य' ॥

### कटो ना श्रोणिफलकं

केति ॥ कटते । 'कटे वर्षावरणयोः' ( भ्वा० प० से० ) । 'पुंसि-' ( ३।३।११८ ) इति घः । 'शवे श्रोणौ किलिजे च गजगण्डे भृशे कटः' इति शाश्वतः ॥ (१) ॥\*॥ श्रोणेः फलकमिव । चर्माकारत्वात् ॥ (२) ॥\*॥ द्वे 'कटीफल-कस्य' ॥

### कटिः श्रोणिः ककुब्जती ।

केति ॥ कठ्यते । 'कटे वर्षावरणयोः' ( भ्वा० प० से० ) इन् ( उ० ४।१।११८ ) । वा ङीष् ( ग० ४।१।४५ ) ॥ (१)

१—आशयश्च पुटं च । मूत्रादाशयपुटे । मूत्राशयः मूत्रपुटम्, इत्यर्थः । अतएव हैमीयनाममालायां 'नामेरधो मूत्रपुटं वस्तिर्नाभ्याश-योऽपि च' इत्युक्तम् ॥

॥\*॥ श्रोणति । 'श्रोणू संघाते' ( वा० प० से० ) । इन् ( उ० ४।११८ ) । वा ङीष् ( ग० ४।१।४५ ) ॥ (२) ॥\*॥ ककुद् वृषांस इव मांसपिण्डः ककुत् । सोऽतिशयितोऽस्याम् मत्तुप् ( ५।२।९४ ) । यवादित्वात् ( ८।२।९ ) न वत्वम् ॥ (३) ॥\*॥ त्रीणि 'कटेः' ॥ पश्चापि पर्याया इत्यन्ये ॥

**पश्चान्नितम्बः स्त्रीकट्याः**

**पेति ॥** नितम्बति । नितम्ब्यते, वा । 'तम्ब गतौ' ( ) । अच् ( ३।१।१३४ ) घञ् । ( ३।३।१९ ) वा । यद्वा निभृतं तम्ब्यते कामुकैः । 'तमु क्ङायाम्' ( दि० प० से० ) । तम्ब्यति सुरतसंमर्दाद्वा । 'तमु ग्लानौ' ( दि० प० से० ) । 'उल्वादयश्च' ( उ० ४।९५ ) इति साधुः ॥ (१) ॥\*॥ एकं 'स्त्रीकट्याः पश्चान्नागस्य' ॥

**क्लीबे तु जघनं पुरः ॥ ७४ ॥**

**क्लीति ॥** हन्यते । हन्तेः शरीरावयवे द्वे च' ( उ० ५। ३२ ) इत्यच् ।—'हनो जघ-' इति क्युर्जघादेशश्च—इति मुकुटस्त्वपाणिनीयः । यद्वा वक्रं हन्ति । यद्धुगन्तात् 'अच—' ( ३।१।१३४ ) । 'अनित्यमागमशास्त्रम्' इत्यभ्यासस्य नुक् न । मुकुटस्तु—भृशं हन्यते । हनो यङन्तात् पचाद्यचि नैरुक्ते नलोपे वा—इत्याह । तन्न । हिंसार्थस्य ग्रीभा-वप्रसङ्गात् । गत्यर्थस्य 'भृशं हन्यते' इति विग्रहासंभवात् । गत्यर्थानां कौटिल्य एव यद्धविधानात् । 'हन्यते' इति कर्म-विग्रहे पचाद्यचोऽसंभवाच्च । 'जघनं स्यात् स्त्रियाः श्रोणिपु-रोभागे कटावपि' ( इति मेदिनी ) ॥ (१) ॥\*॥ एकं 'स्त्री-कट्या अग्रभागस्य' ॥

**कूपकौ तु नितम्बस्थौ द्वयहीने कुकुन्दरे ।**

**कूपेति ॥** कृपाविव । 'इवे-' ( ५।३।९६ ) इति कन् । 'कूपको गुणवृक्षे स्यात्तैलपात्रे कुकुन्दरे' इति हैमः ॥\*॥ नितम्बे तिष्ठतः । 'सुपि' ( ३।२।४ ) इति कः ॥\*॥ कुं भूमि दारयति । 'दृ भये' ( त्रया प० से० ) ण्यन्तः । 'कर्मण्यण्' ( ३।२।१ ) णिलोपस्य स्थानिवत्त्वान्न वृद्धिः । पृषोदरादिः ( ६। ३।१०९ ) । कुत्सितं कुन्दरम् । ईषत् कुन्दरमत्र, इति वा । यद्वा स्कुन्ध्यते कामिना । 'स्कुदि आह्ववने' ( भ्वा० आ० से० ) 'मद्गुरादयश्च' ( उ० १।४१ ) इति साधुः ॥ (१) ॥\*॥ द्वयेन हीने ॥\*॥ एकं 'पृष्ठवंशादधोगर्तयोः' ॥

**स्त्रियां स्फिचौ कटिप्रोथौ**

**स्त्रीति ॥** स्फायते । 'स्फायी वृद्धौ' ( भ्वा० आ० से० ) । बाहुलकात् ङिच् प्रत्ययः ।—स्फेद्यति । 'स्फिट हिंसायाम्' ( चु० प० से० ) । क्तिप् ( ३।२।१७८ ) । 'स्फिगपूत-' ( ६। २।१८७ ) इति निपातनादस्य चः—इति मुकुटः ॥ (१) ॥\*॥ प्रोथति । 'प्रोथू पर्याप्तौ' ( भ्वा० उ० से० ) । 'पुंसि-' ( ३, ३।१।१८ ) इति घः । कट्याः प्रोथौ मांसपिण्डौ ॥\*॥ कटी, प्रोथौ, इति नामद्वयं वा । 'स्त्रियां स्फिचौ कटिप्रोथौ कटी-

**प्रोथौ च पुलकौ' इति रभसः । 'प्रोथोऽश्वघोणाध्वगयोः क-  
ट्याम्' इति हैमः ॥ (२) ॥\*॥ द्वे 'कटिस्थमांसपिण्डयोः' ॥  
उपस्थो वक्ष्यमाणयोः ॥ ७५ ॥**

**उपेति ॥** भगशिश्नयोः । उपतिष्ठते । 'सुपि-' ( ३।२।४ ) इति कः । अर्धर्चादिः ( २।४।३१ ) । 'उपस्थः शोफसि क्रोडे तथा मदनमन्दरे' इति विश्वमेदिन्यौ ॥ (१) ॥\*॥ 'भग-शिश्नयोः' एकम् ॥

**भगं योनिर्द्वयोः**

**भेति ॥** भज्यते । 'भज सेवायाम्' ( भ्वा० उ० अ० ) 'खनो घ च' ( ३।३।१२५ ) इति धित्वात् 'भजेः' अपि घः । 'भगं श्रीयोनिवीर्येच्छाज्ञानवैराग्यकीर्तिषु । माहात्म्यैश्वर्ययत्नेषु धर्मे मोक्षे च ना रवौ' इति विश्वमेदिन्यौ ॥ (१) ॥\*॥ यौति । 'यु मिश्रणे' ( अ० प० से० ) । 'वहिश्रि-' ( उ० ४।५१ ) इति निः । 'द्वयोः' इति 'योनिः स्त्रीपुंसयोश्च स्यादा-कारे स्मरमन्दरे' इति मेदिनी । 'योनिः कारणे भगतो-ययोः' इति हैमः ॥ (२) ॥\*॥ द्वे 'स्त्रीणामुपस्थस्य' ॥

**शिश्नो मेढूं मेहनशोफसी ।**

**शीति ॥** शशति । 'शश ह्रतगतौ' ( भ्वा० प० से० ) । शिनोति । 'शिञ् निशाने' ( स्वा० उ० अ० ) । बाहुलका-जक् । पृषोदरादिः ( ६।३।१०९ ) ।—रास्त्रादिनिपातान्नाक्—इति मुकुटोऽपाणिनीयः ॥ (१) ॥\*॥ मेहन्यनेन । 'मिह सेचने' ( भ्वा० प० अ० ) । 'दाप्त्री-' ( ३।२।१८२ ) इति ह्रन् ॥ (२) ॥\*॥ करणे ल्युट् ( ३।३।११७ ) । 'मेहनं मूत्र-शिश्नयोः' ( इति मेदिनी ) ॥ (३) ॥\*॥ शेते रेतःपाते । 'वृशी-इभ्यां फुट् च' ( उ० ४।२०१ ) इत्यसुन् ॥\*॥ 'पुट् च' इति वा पाठः । 'शोपः' ॥\*॥ बाहुलकात् प-फ-प्रत्ययाभ्या-मदन्तावप्येतौ ( शोफशोपौ ) । अत एव 'शोपपुच्छ-' ( ६। ३।२१ ) इति वार्तिकं संगच्छते ॥ (४) ॥\*॥ चत्वारि 'शि-श्नस्य' ॥

**मुष्कोऽण्डकोशो वृषणः**

**भ्विति ॥** मुष्णाति रेतः । 'मुष स्तेये' ( त्रया० प० से० ) । 'सृष्टभृशुषिमुषिभ्यः कक्' ( उ० ३।४१ ) ।—'भृशु-षिमुषिभ्यः कः कित्' इति कः—इति मुकुटोऽपाणिनीयः । 'मुष्को मोक्षकवृक्षे स्यात्संघाते वृषणेऽपि च' ( इति मेदिनी ) ॥ (१) ॥\*॥ अण्डयोः कोशः ॥ (२) ॥\*॥ वर्षति । 'वृषु सेचने' ( भ्वा० प० से० ) । बाहुलकात् क्युः । 'बहुलमन्य-त्रापि' ( उ० २।७८ ) इति युचि वा संज्ञापूर्वकत्वाद्गुणाभावः ॥ (३) ॥\*॥ त्रीणि 'अण्डकोशस्य' ॥

**पृष्ठवंशाधरे त्रिकम् ॥ ७६ ॥**

**पृष्ठेति ॥** पृष्ठवंशस्याधोभागे ॥ त्रयाणां संघः । 'सं-ख्यायाः संज्ञासंघ-' ( ५।१।५८ ) इति कन् । 'त्रिका क-

पस्य नेमौ स्यात्रिकं पृष्ठाधरे त्रये' (इति मेदिनी) ॥ (१) ॥\*॥ एकम् 'पृष्ठवंशाधोभागस्य' ॥

**पिचण्डकुक्षी जठरोदरं तुन्दम्**

**पीति** ॥ अपि चमल्यन्नम् । जमन्ताङ्कः (उ० १।१।१४) । 'वष्टि भागुरि-' इत्यल्लोपः । अपि चण्ड्यतेऽनेन हेतुना । 'चडि कोपे' (भ्वा० आ० से०) । 'पुंसि-' (३।३।११८) । इति घो वा । 'पिचण्ड उदरे पशोरवयवे पुमान्' (इति मेदिनी) ॥\*॥ (पिचण्डः, इति) इकारद्वयवत्त्वे तु पृषोदरादिः (६।३।१०९) ॥ (१) ॥\*॥ कुष्यते निष्कास्यते मलोऽस्मात् । 'कुष निष्कर्षे' (त्रया० प० से०) । 'हुषिकुषिशुषिभ्यः क्विसः' (उ० ३।१।५५) ।—'कुषः सिः'—इति मुकुटावाक्यमपाणिनीयम् ॥ (२) ॥\*॥ जायतेऽत्र जन्तुर्मलो वा । 'जनेररष्ट च' (उ० ५।३८) इत्यरप्रत्यये ठोऽन्यादेशः । 'जठरो न स्त्रियां कुक्षौ, बद्धकक्खटयोस्त्रिषु' (इति मेदिनी) । मुकुटस्तु—जनयत्यन्नादिना स्वभरणम् । बाहुलकादरन् । पृषोदरादित्वात् (६।३।१०९) अन्यस्य ठः—इति । स उक्तसूत्रास्मरणप्रयुक्तः ।—जमत्याहारम् । जठरम्—इति स्वाम्यप्येवम् ॥ (३) ॥\*॥ उदृणाति । 'ऋ गतौ' (त्रया० प० से०) । अच् (३।१।१३४) । यद्वा उदृच्छति, उदिर्यति, वा । 'ऋ गतौ' (भ्वा०, जु० प० अ०) । अच् (३।१।१३४) । यद्वा उदृ ह्णाति । 'दृ विदारणे' (त्रया० प० से०) । 'उदि ह्णातेरजलौ पूर्वपदान्त्यलोपश्च' (उ० ५।१९) । 'उदरं तुन्दरणयोः' इति हैमः ॥ (४) ॥\*॥ तुदति । 'तुद व्यथने' (तु० उ० अ०) । 'इगुपध-' (३।१।१३५) इति कः । 'आच्छीनयोः-' (७।१।८०) इत्यत्र 'नुम्' इति योगविभागात् । यद्वा तर्णोत्थन्नम् 'तृण अदने' (त० उ० से०) । 'अब्दादयश्च' (उ० ४।९८) इति साधुः ॥ (५) ॥\*॥ पञ्च 'जठरस्य' ॥

**स्तनौ कुचौ ।**

**स्तेति** ॥ स्तनति कथयति यौवनोदयम् । स्तन्यते शब्धते वा कामुकैः । 'छन शब्दे' (भ्वा० प० से०) । अच् (३।१।१३४) । 'पुंसि-' (३।३।११८) इति घो वा ॥ (१) ॥\*॥ कुचति । 'कुच संकोचे' (तु० प० से०) । 'इगुपध-' (३।१।१३५) इति कः ॥ (२) ॥\*॥ द्वे 'वक्षोजस्य' ॥

**चूचुकं तु कुचाग्रं स्यात्**

**च्विति** ॥ चूष्यते । 'चूष पाने' (भ्वा० प० से०) । बाहुलकादुक्तः । पृषोदरादिः (६।३।१०९) । 'चूचु' इत्यव्यक्तं कायति पीयमानम् । 'अन्येभ्योऽपि—' (वा० ३।२।१०१) इति डः ॥ (१) ॥\*॥ कुचस्याग्रम् ॥ (२) ॥\*॥ 'चूचुको ना कुचाननम्' इति रत्नकोषः ॥\*॥ द्वे 'स्तनाग्रस्य' ॥

१ पिचण्डः 'पिचण्डो जठरे प्रोक्तः पशोरवयवेऽपि च' इति हैमः इति वा पाठः । परंतु सटीकहैमपुस्तके नोपलभ्यते ॥

**न ना क्रोडं भुजान्तरम् ॥ ७७ ॥**

**नेति** ॥ कुञ्चते । 'कुड् चाल्पेऽदने' (तु० प० से०) । घञ् (३।३।१९९) । मुकुटस्तु—क्रोडति घनीभवति । 'कुड् घनत्वे' । अच् (३।१।१३४) ।—इत्याह । तन्न । घनत्वात्थस्य ऋदुपधत्वात् । उदुपधत्वेऽपि कुटादित्वेनाचि गुणासंभवाच्च । 'क्रोडः कोले शनौ क्रोडमङ्के' इति हैमः । 'क्रोडः शनौ सूकरे ना, न पुमानङ्करक्षसोः' इति मेदिनी ॥ (१) ॥\*॥ भुजयोरन्तरम् ॥ (२) ॥\*॥ द्वे 'अङ्गस्य' ॥

**उरो वत्सं च वक्षश्च**

**उरविति** ॥ इयति । 'ऋ गतौ' (जु० प० अ०) । 'अर्तेरुच' (उ० ४।१९५) इत्यसुन्, उरादेशः किञ्च । 'उरो वक्षसि मुख्ये स्यात्' इति हैमः ॥ (१) ॥\*॥ वदति सामर्थ्यम् । 'वद व्यक्तायां वाचि' (भ्वा० प० से०) । 'बद स्थैर्ये' (भ्वा० प० से०) वा । 'वृत्वद्विहनि-' (उ० ३।६२) इति सः । 'वत्सः पुत्राहिवर्षयोः । तर्णके नोरसि क्लीबम्' इति मेदिनी । 'पुत्रादौ तर्णके वर्षे वत्सो वत्सं तु वक्षसि' इति रुद्रः ॥ (२) ॥\*॥ वक्षति । 'वक्ष संघाते' (भ्वा० प० से०) । असुन् (उ० ४।१८९) ॥ (३) ॥\*॥ त्रीणि 'उरसः' ॥—पञ्चापि वत्सस्य—इत्यन्ये ॥

**पृष्ठं तु चरमं तनोः ।**

**प्रिति** ॥ पृष्यते 'पृषु सेचने' (भ्वा० प० से०) । 'तिथपृष्ठगूथ-' (उ० २।१२) इति साधु । 'पृष्ठं चरममात्रे स्याद्देहस्यावयवान्तरे' (इति मेदिनी) ॥ (१) ॥\*॥ एकं 'देहपश्चाद्भागस्य' ॥

**स्कन्धो भुजशिरोंऽसोऽस्त्री**

**स्केति** ॥ स्कथते । 'स्कन्दिर् गतिशोषणयोः' (भ्वा० प० अ०) । घञ् (३।३।१९९) । 'स्कन्देश्च स्वाङ्गे' (उ० ४।२०७) इति बाहुलकादनसुन्यपि धः । 'स्कन्धः प्रकाण्डे कार्योऽसे विज्ञानादिषु पञ्चसु । नृपे समूहे व्यूहे च' इति हैमः ॥ (१) ॥\*॥ भुजस्य शिरः ॥ (२) ॥\*॥ अस्यते समाह्वन्यते भारादिना । 'अंस समाघाते' (जु० उ० से०) । घञ् (३।३।१९९) यद्वा अमति, अम्यते, वा । 'अम गतौ' (भ्वा० प० से०) । 'अमेः सन्' (उ० ५।२१) । 'अंसः स्कन्धे विभागे स्यात्' इति हैमः ॥ (३) ॥\*॥ त्रीणि 'भुजशिरसः' ॥

**संधी तस्यैव जत्रुणी ॥ ७८ ॥**

**समिति** ॥ जायते बाहुरस्मात् । 'जवादयश्च' (उ० ४।१०२) इति साधु ॥ (१) ॥\*॥ एकम् 'अंसकक्षयोः संधेः' ॥

**बाहुमूले उभे कक्षौ**

**वेति** ॥ कष्यते । 'कष हिंसायाम्' (भ्वा० प० से०)

‘वृत्तुवदिहनिक्मिकषिभ्यः सः’ (उ० ३।६२) । ‘कक्षा स्या-  
दन्तरीयस्य पश्चादक्षलपल्लवे । स्पर्शापदे, ना दोर्मूलकच्छ-  
वीरुत्तृणेषु च’ (इति मेदिनी) ॥\*॥ बाहोर्मूलम् ॥ (१) ॥ द्वे  
‘कक्षस्य’ ॥

पार्श्वमस्त्री तयोरधः ।

पेति ॥ स्पृश्यते । ‘स्पृश स्पर्शने’ (तु० प० अ०) ‘स्पृशोः  
श्वणुशुनौ पृ च’ (उ० ५।२७) । णिलाद्धृद्धिः (७।२।११५) ।  
यद्वा पश्चानां समूहः । ‘पश्चां णस् वक्तव्यः’ (वा० ४।२।४३)  
सित्त्वात् (१।४।१६) पदत्वेन भवाभावाद् ‘ओर्गुणः’ (६।  
४।१४६) इति न । ‘पार्श्वमन्तिके । कक्षाघोऽवयवे चक्रो-  
पान्ते पञ्चगणेऽपि च’ (इति हैमः) ॥ (१) ॥\*॥ एकं ‘कक्ष-  
योरधोभागस्य’ ॥

मध्यमं चावलग्रं च मध्योऽस्त्री

मेति ॥ मध्ये भवम् । ‘मध्यन्मः’ (४।३।८) । ‘म-  
ध्यमो मध्यजेऽन्यवत् । पुमान्स्वरे मध्यदेशेऽप्यवलग्रे तु न  
स्त्रियाम् । स्त्रियां हृष्टरजोनार्यां कर्णिकाङ्गुलिभेदयोः । व्यक्ष-  
रच्छन्दसि तथा’ (इति मेदिनी) ॥ (१) ॥\*॥ लग्यते स्म ।  
‘लगे सङ्गे’ (भ्वा० आ० से०) । ‘श्रुब्धस्वान्त-’ (७।२।१८)  
इति साधुः । यद्वा । लज्जते स्म । ‘ओलस्जी व्रीडे’ (तु०  
आ० से०) । ‘गल्यर्था-’ (३।४।७२) इति क्तः । ‘स्कोः-’  
(८।२।२९) इति सलोपः । ‘ओदितश्च’ (८।२।४५) इति न-  
त्वम् । ‘श्वीदितः’ (७।२।१४) इति नेद् । अवकृष्टम्, अव-  
सन्नम्, वा लग्नम् । ‘प्रादयो गता-’ (वा० २।२।१८) इति  
समासः । ‘अवलग्रोऽस्त्रियां मध्ये त्रिषु स्याल्लग्नमात्रके’  
(इति मेदिनी) ॥ (२) ॥\*॥ मध्ये शरीरस्य भवम् । ‘अ सां-  
प्रतिके’ (४।३।९) इत्यः । यद्वा मां शोभां धत्ते । ‘अध्याद-  
यश्च’ (उ० ४।१।१२) इति साधुः । ‘मध्यं विलग्रे न स्त्री  
स्यान्ध्याय्येऽन्तरेऽधमे त्रिषु’ (इति मेदिनी) ॥ (३) ॥\*॥  
(‘मध्योऽवलग्रं विलग्रं मध्यमः’ इति नाममाला) ॥\*॥ त्रीणि  
‘देहमध्यस्य’ ॥

द्वौ परौ द्वयोः ॥ ७९ ॥

भुजबाहू प्रवेष्टो दोः स्यात्

द्राविति ॥ परौ भुजबाहू । भुज्यतेऽनेन । ‘भुज पाल-  
नाभ्यवहारयोः’ (६० प० अ०) । ‘भुजन्युब्जौ-’ (७।३।  
६१) इति साधुः । यद्वा भुजति । ‘भुजो कौटिल्ये’ (तु० प०  
से०) । ‘इगुपध-’ (३।१।१३४) इति कः । ‘अधो भुजौ ।  
द्वयोर्बाहौ करे’ (इति मेदिनी) ॥ (१) ॥\*॥ बाधते । ‘बाधु  
विलोडने’ (भ्वा० आ० से०) । ‘अर्जिदक्षिकम्यमि-’ (उ०  
१।२।७) इत्युः, हृश्वान्त्यस्य । मुकुटस्तु—बहन्त्यनेन । ‘वहि-

१—बाहौ यथा—‘उद्वेलद्वजवल्लिकंकणक्षणत्कारस्तदा दुःसहः’ ।  
करे यथा ‘चञ्चलद्वजभ्रमितचण्डगदाभिघातसंचूर्णितोरुगुलस्य सुयोध-  
नस्य’—इत्यनेकार्थकैरवाकरकौमुदी ॥

रहितलिपशिभ्यश्च’ इत्युण्—इत्याह । तदपाणिनीयत्वाद्दुपे-  
क्ष्यम् ॥\*॥ वहेः ‘हलश्च’ (३।३।१२१) इति घञ् । वाहते ।  
‘वाह प्रयत्ने’ (भ्वा० आ० से०) । अच् (३।१।१३४) वा  
‘वाहोऽश्वभुजयोः पुमान्’ इति दामोदरः । ‘वाहो बाहु-  
रिति स्पृशतः’ इति देशी कोषः । ‘(वाहोऽश्वमानयोः । वृषे,  
वाहौ तु बाहौ स्यात्’ इति हैमः) ॥ (२) ॥\*॥ प्रवेष्टते ।  
‘वेष्ट वेष्टने’ (भ्वा० आ० से०) । अच् (३।१।१३४) ।  
(३) ॥\*॥ दाम्यत्यनेन । ‘दमु उपशमे’ (दि० प० से०) ।  
‘दमेडोस्’ (उ० २।६९) ॥\*॥ भागुरिमते टाप् ॥ (४) ॥  
‘दोर्दौषा च भुजो बाहुः, पाणिर्हस्तः करस्तथा’ इति धनंजयः  
॥\*॥ चत्वारि ‘भुजस्य’ ॥

कफोणिस्तु कूर्परः ।

केति ॥ कं सुखं स्फोरयति । ‘स्फुर स्फुरणे संचलने च’  
(तु० प० से०) । ण्यन्तः ‘अच इः’ (उ० ४।१३९) । पृ-  
षोदरादिः (६।३।१०९) । यद्वा केन सुखेन फणति, स्फुरति,  
वा । ‘फण गतौ’ (भ्वा० प० से०) । ‘स्फुर संचलने’ (तु०  
प० से०) वा । इन् (उ० ४।१।१८) । पृषोदरादिः (६।३।  
१०९) । ‘कफोणिः कफणिर्द्वयोः’ इति शब्दानिर्णवः ॥ (१)  
॥\*॥ कुरति । ‘कुर शब्दे’ (तु० प० से०) क्तिप् (३।२।  
१७८) । कोरणम् । संपदादिः (वा० ३।३।१०८) वा पि-  
पति । ‘पृ पालनपूरणयोः’ (तु० प० से०) । अच् (३।१।  
१३४) । कूर् चासौ परश्च । यद्वा कुरा शब्देन परः यद्वा  
कुप्यत्यनेन वा । ‘कुप क्रोधे’ (दि० प० से०) । बाहुलका-  
दरन् दीर्घश्च ॥ (२) ॥\*॥ ‘कफोणिः कूर्परोऽरलेः पृष्टम्’ इति  
नाममाला । द्वे ‘कृणी’ इति ख्यातस्य भुजमध्यग्रन्थेः ॥

अस्योपरि प्रगण्डः स्यात्

अस्येति ॥ कूर्परस्योर्ध्वं प्रत्यासन्नो गण्डः कपोशोऽस्य ॥  
(१) ॥\*॥ एकम् ‘कूर्परोपरिभागस्य’ ॥

प्रकोष्ठस्तस्य चास्यधः ॥ ८० ॥

प्रेति ॥ प्रकुप्यतेऽनेन कुसूलादन्नम् । ‘कुष निष्कर्षे’  
(क्या० प० से०) । ‘उषिकुषिगार्तिभ्यस्यन्’ (उ० २।४) प्र-  
विष्टः कोष्ठं कुसूलम् । ‘अत्यादयः क्रान्ता-’ (वा० २।२।  
१८) इति समासो वा । ‘प्रकोष्ठमन्तरं विद्यादरन्निमणिब-  
न्धयोः’ इति कात्यः । ‘प्रकोष्ठो मणिबन्धस्य कूर्परस्यान्त-

१—‘सुवाहा’ इति सुबन्धुः । स्वधा, सुमुजा च इति मुकुटः ॥

२—‘शान्यन्ति भोगेन न जातु कामा न बाहया वा सुतरः सं-  
मुद्रः’ इत्यनेकार्थकैरवाकरकौमुदी ॥ ३—‘बहुदोषो गुरुध्वंसी गोहन्ता  
जनपीडकः’ इति विदग्धमुखमण्डनम्—इति मुकुटः ॥ ४—प्रसङ्गे-

नोक्तम् । न त्वत्रास्योपयोगः ॥ किंतु पाणिपर्यायकथनम् ॥  
५—दीर्घमात्रकरणे रेफश्रवणानुपपत्तिः । तस्मात्पृषोदरादित्वमङ्गी-  
कार्यम् ॥

रेऽपि च । भूपकक्षान्तरेऽपि स्यात्' ( इति मेदिनी ) ॥ (१)

॥\*॥ एकं 'कफोणेरधो मणिबन्धपर्यन्तस्य' ॥

मणिबन्धादाकनिष्ठं करस्य करभो बहिः ।

मणीति ॥ मणिर्बन्धतेऽत्र । 'बन्ध बन्धने' ( कया० प० अ० ) । 'हलश्च' (३।४।१२१) इति घञ् । ('मणिबन्धः पाणिमूलम्' इति हलायुधः । 'कैरोऽस्यादौ मणिबन्धौ मणिश्च सः' इति हैमनाममाला) ॥\*॥ कनिष्ठाय आ । 'अङ् मर्यादाभिविध्योः' (२।१।१३) इत्यव्ययीभावः ॥\*॥ कृणाति । 'कृञ् हिंसायाम्' ( कया० प० से० ) । किरत्यनेन । 'कृ विक्षेपे' ( तु० प० से० ) वा । 'कृशृश्लिकलिगर्दिभ्योऽभच्' ( उ० ३।१२२ ) ।—'कृशृगर्दिंराशिवल्लिभ्योऽभच्' इति मुकुटोऽपाणिनीयः । करे भाति । 'भा दीप्तौ' ( अ० प० अ० ) । 'सुपि-' (३।२।४) इति को वा । 'करभो मणिबन्धादिकनिष्ठान्तोऽतस्तुते' ( इति मेदिनी ) ॥ (१) ॥\*॥ 'ज्ञापकसिद्धं न सर्वत्र' इति बहियोगे पञ्चमी (ज्ञापि० २।१।१२) न ॥\*॥ एकम् 'करबहिर्भागस्य' ॥

पञ्चशाखः शयः पाणिः

पञ्चेति ॥ पञ्च शाखा इवाङ्गुल्योऽस्य ॥ (१) ॥\*॥ शे-  
तेऽस्मिन् सर्वम् । 'पुंस्ति-' (३।३।१२१) इति घः । 'शवः शय्याहिपाणिषु' ( इति मेदिनी ) ॥\*॥ 'शमः' इति पाठान्तरम् । शाम्यति कण्ठमूले वानेन । 'शमु उपशमे' ( दि० प० से० ) । 'हलश्च' (३।३।१२१) इति घञ् । 'नोदात्तोपदेश-' (७।३।३४) इति न वृद्धिः । 'पाणिः शमः शयो हस्तः' इत्यमरमाला ॥ (२) ॥\*॥ पणायन्यनेन । 'पण व्यवहारे' ( भ्वा० आ० से० ) । 'अशिपणाद्यो रुढायलुको च' ( उ० ४।१।३३ ) इतीण् अयप्रत्ययस्य लृक् च ।—पण्यतेऽनेन । बाहुलकात् इञ्—इति मुकुटस्तूत्रास्मरणमूलकः ॥ (३) ॥\*॥ त्रीणि 'हस्तस्य' ॥

तर्जनी स्यात्प्रदेशनी ॥ ८१ ॥

तेति ॥ तर्ज्यतेऽनया । 'तर्ज भर्त्सने' ( भ्वा० प० से० ) । 'करणा-' (३।३।११७) इति ल्युट् ॥ (१) ॥\*॥ प्रदिश्यतेऽनया । 'दिश अतिसर्जने' ( तु० उ० अ० ) । ल्युट् (३।३।११७) ॥\*॥ 'प्रदेशिनी' इति पाठान्तरम् । प्रदिशति । 'सुपि-' (३।२।७८) इति णिनिः । प्रदेशोऽस्त्वस्याः । इनिः (५।२।११५) वा ॥ (२) ॥\*॥ द्वे 'अङ्गुष्ठसमीपाङ्गुल्याः' ॥

अङ्गुल्यः करशाखाः स्युः

अङ्गिविति ॥ अङ्गति । 'अणि गतौ' ( भ्वा० प० से० ) । 'ऋतन्यञि-' ( उ० ४।२ ) इत्युलिः । अङ्गं पाणिपादमवयवं लाति । बाहुलकाद्धिर्वा । 'अङ्गुलिः करशाखायां कर्णिकायां गजस्य च' इति हैमविश्वप्रकाशौ ॥\*॥ 'बालमूललघ्वङ्गुलीनां वा लो रः' ( वा० ८।२।१८ ) । (अङ्गुरिः) ॥\*॥ 'अङ्गुलसु

यवो मतः' इत्यमरदत्तः । 'अङ्गुलो ना यवमानम्' इति वाचस्पतिः । तत्राङ्गैर्बाहुलकाङ्गुलः ॥ (१) ॥\*॥ करस्य शाखा इव ॥ (२) ॥\*॥ द्वे 'अङ्गुलिमात्रस्य' ॥

पुंस्यङ्गुष्ठः प्रदेशिनी ।

मध्यमानामिका चापि कनिष्ठा चेति ताः क्रमात् ८२ पुंसीति ॥ अङ्गुशब्दोऽङ्गवाची । अङ्गौ पाणौ तिष्ठति । 'सुपि-' (३।२।४) इति कः । 'अम्बाम्ब-' ( ८।३।१७ ) इति षत्वम् ॥ (१) ॥\*॥ तर्जन्युक्तापि यथासंख्याय पुनरुक्ता ॥ (१) ॥\*॥ मध्यभवा । 'मध्यान्मः' (४।३।८) । 'मध्यमो मध्यजे स्वरे । देहमध्ये मध्यदेशे मध्यमा कर्णिकाङ्गुलिः । राका रजस्वला चापि' इति हैमः ॥ (१) ॥\*॥ न नाम ग्रहणयोग्यमस्याः ब्रह्मणोऽनया शिरश्छेदनात् । अत एवास्यां पवित्रीक्रियते ॥ (१) ॥\*॥ अल्प्या । 'अतिशान्ये-' (५।३।५५) इतीष्टन् । 'युवाल्पयोः कन्-' (५।३।६४) 'कनिष्ठोऽल्पेऽनुजे यूनि कनिष्ठा खन्तिमाङ्गुलौ' इति हैमः ॥ (१) ॥\*॥ क्रमेण एकैकम् 'अङ्गुलीनाम्' ॥

पुनर्भवः कररुहो नखोऽस्त्री नखरोऽस्त्रियाम् ।

प्विति ॥ पुनर्भवति । अच् (३।१।१३४) ॥\*॥ 'पुनर्भवः' इति वा पाठः ॥ (१) ॥\*॥ करे रोहति । 'इगुपध-' (३।१।१३५) इति कः ॥ (२) ॥\*॥ न खमस्य । 'न भ्राद्-' (६।३।७५) इति साधुः । 'नखी स्त्रीपुंसयोः शुक्तौ नखरे पुंनपुंसकम्' ( इति मेदिनी ) ॥ (३) ॥\*॥ न खनति, खन्यते वा । 'डडरेकवकाः' ( वा० ३।३।१२५ ) । नखं राति वा । 'नखरं त्रिषु' इत्यमरमाला ॥ (४) ॥\*॥ चत्वारि 'नखस्य' ॥ प्रादेशतालगोर्कर्णास्तर्जन्यादियुते तते ॥ ८३ ॥

प्रेति ॥ प्रदिश्यते । 'दिश अतिसर्जने' ( तु० उ० अ० ) । 'हलश्च' (३।३।१२१) इति घञ् । 'उपसर्गस्य-' (६।३।१२२) इति वा दीर्घः । 'प्रदेशो देशमात्रे स्यात्तर्जन्यङ्गुष्ठसंमिते' ( इति मेदिनी ) ॥ (१) ॥\*॥ तलत्रयत्र । 'तल प्रतिष्ठायाम्' ( तु० प० से० ) । 'हलश्च' (३।३।१२१) इति घञ् । 'तालः करतलेऽङ्गुष्ठमध्यमाभ्यां च संमिते । गीतकालक्रियामाने करस्फाले द्रुमान्तरे' ( इति मेदिनी ) ॥ (१) ॥\*॥ गोः कर्ण इव । 'गोकर्णोऽश्वतरे सर्पे सारङ्गे प्रमथान्तरे । अङ्गुष्ठानामिकोन्माने गोकर्णो मूर्धिकौषधौ' ( इति विश्वः ) ॥ (१) ॥\*॥ 'तर्जन्यादिसहिते विस्तृतेऽङ्गुष्ठे' क्रमेणैकैकम् ॥

अङ्गुष्ठे सकनिष्ठे स्याद्वितस्तिर्द्वादशाङ्गुलः ।

एति ॥ कनिष्ठया सह विततेऽङ्गुष्ठे । वितस्यति । वितस्यते वा । 'तसु उपक्षये' ( दि० प० से० ) । 'वौ तसेः' ( उ० ४।१८२ ) इति तिः ॥—बाहुलकात्तिः—इति मुकुट एतत्सूत्रा-



स्मरणमूलकः ॥ (१) ॥\*॥ द्वादश अङ्गुलयः प्रमाणमस्य ।  
'तद्धिताथोत्तर-' (२।१।५१) इति द्विगुः । 'द्विगोर्नित्यम्'  
(वा० ५।२।३७) इति मात्रचो लुक् । 'तत्पुरुषस्याङ्गुलेः'  
(५।४।८६) इत्यच् ॥ (२) ॥\*॥ द्वे 'वितस्तेः' ॥

पाणौ चपेटप्रतलप्रहस्ता विस्तृताङ्गुलौ ॥ ८४ ॥

पेति ॥ चपति । 'चप सान्त्वने' ( भ्वा० प० से० ) ।  
अच् (३।१।१३४) । एटति । 'इट गतौ' ( भ्वा० प० से० ) ।  
'इगुपध-' (३।१।१३५) इति कः । चपश्चासाविटश्च ॥\*॥  
'चर्पटः' अप्यत्र । 'चर्पटः स्फारविपुले चपेटे पर्पटेऽपि च'  
(इति विश्वमेदिन्यौ) ॥ (१) ॥\*॥ प्रतलति 'तल प्रतिष्ठायाम्'  
( वृ० प० से० ) । अच् (३।१।१३४) । 'प्रतलं पातालभेदे  
तलाङ्गुलिकरे पुमान्' (इति मेदिनी) ॥\*॥ 'तलम्' अप्यत्र ।  
'तलं स्वरूपाधरयोः खङ्गमुष्टिचपेटयोः' इति विश्वः । ('तल-  
श्चपेटे तालद्रौ' इति हैमतः । '-पुंसि तालमहीरुहे । चपेटे  
च' इति मेदिनीतश्च पुंस्ययम्) ॥ (२) ॥\*॥ प्रसृतो हस्तः ।  
'प्रादयो गता-' (वा० २।२।१८) इति समासः ॥ (३) ॥\*॥  
त्रीणि 'विस्तृताङ्गुलौ पाणौ' ॥

द्वौ संहतौ सिंहतलप्रतलौ वामदक्षिणौ ।

द्वाविति ॥ सिंहस्येव तलमत्र ॥\*॥ 'संहतलः' इति  
पाठान्तरम् । संहतं संघट्टं लाति । 'आतोऽनुप-' (३।२।३)  
इति कः ॥ (१) ॥\*॥ प्रतले प्रच्छिष्टे वा तले अत्र ॥ (२)  
॥\*॥ द्वे 'वामदक्षिणयोः पाण्योर्मिलितयोर्विस्तृता-  
ङ्गुल्योः' ॥

पाणिर्निकुब्जः प्रसृतिः

पेति ॥ नितरां कुब्जा प्रकृतिरस्य । प्रसरत्यनेन । क्तिन्  
(३।३।९४) ॥\*॥ 'प्रसृतः' इति वा पाठः । तत्र प्रकृष्टं सृत-  
मस्य । 'प्रसृतः सप्रसारे स्याद्विनीते वेणिते त्रिषु । अर्धाङ्गुलौ  
वु पुंलिङ्गो जङ्घायां प्रसृता मता' (इति मेदिनी) ॥ (१)  
॥\*॥ एकम् 'प्रसृतेः' ॥

तौ युतावञ्जलिः पुमान् ॥ ८५ ॥

ताविति ॥ तौ प्रसृतौ मिलितौ । अज्यतेऽनेन । 'अञ्ज  
व्यक्त्यादौ' ( वृ० प० से० ) । 'ऋतन्यञ्जि-' (उ० ४।२)  
इत्यलिः । 'अञ्जलिस्तु पुमान् हस्तसंपुटे कुडवेऽपि च'  
(इति मेदिनी) ॥ (१) ॥\*॥ एकम् 'अञ्जलेः' ॥

प्रकोष्ठे विस्तृतकरे हस्तः

पेति ॥ बाहौ प्रसारितपाणौ हस्तः । हसति, हस्यतेऽनेन  
वा । 'हसे हसने' ( भ्वा० प० से० ) । 'हसिमृग-' (उ० ३।  
८६) इति तन् । 'हस्तः करे करिकरे सप्रकोष्ठकरेऽपि च ।

१—मुकुटस्तु—'संहतलः प्रतलौ' इति सविसर्मपाठमाश्रित्य द्वौ  
वामदक्षिणौ प्रतलौ मिलितौ संहतल उच्यते । प्रतलद्वयं मिलितं संह-  
तलः स्यादित्यर्थः—इत्युक्त्वा एकम् इत्येवोक्तवान् ॥

ऋक्षे केशात्परो व्राते' (इति मेदिनी) ॥ (१) ॥\*॥ विस्तृतः  
करो यस्य तस्मिन् ॥ एकम् 'विस्तृतकरस्य' ॥

मुष्ट्या तु बद्धया ।

स रत्निः स्यात्

म्विति ॥ स हस्तः मुष्यतेऽनया 'मुष स्तेये' ( क्र्या०  
प० से० ) । 'स्त्रियां क्तिन्' (३।३।९४) । यद्वा मुष्णाति ।  
क्तिच् (३।३।१७४) । ('संपीडिताङ्गुलिर्मुष्टिः' इति हलायुधः )  
( 'मुष्टिद्वयोः फले । बद्धपाणौ त्सरौ' इति मेदिनी ) । बद्धया  
मुष्ट्योपलक्षितः ॥\*॥ ऋच्छति । अर्थतेऽनेन वा । 'ऋ  
गतौ' ( भ्वा० प० अ० ) । 'ऋतनि' (उ० ४।२) इति कलि-  
च् । 'रह्यरत्नी स्त्रियौ बद्धमुष्टितताङ्गुली' इत्यमरमाला ॥  
(१) ॥\*॥ एकम् 'बद्धमुष्टिहस्तस्य' ॥

अरत्निस्तु निष्कनिष्ठेन मुष्टिना ॥ ८६ ॥

अरेति ॥ रत्निभिन्नः । नञ्समासः । 'नारत्निः कफोणौ  
हस्ते सप्रकोष्ठे चाङ्गुलौ' इति रुद्रः । 'अरत्निर्ना सप्रकोष्ठत-  
ताङ्गुलिकरेऽपि च । कफोणावपि' (इति मेदिनी) ॥ (१)  
॥\*॥ निर्गता कनिष्ठा यस्मात्तेन मुष्टिनोपलक्षितः ॥\*॥ एकम्  
'अरत्निहस्तस्य' ॥

व्यामो बाह्वोः सकरयोस्ततयोस्तिर्यगन्तरम् ।

व्येति ॥ विशेषेण अभ्यतेऽनेन । 'अम गतौ' ( भ्वा०  
प० से० ) । 'हलश्च' (३।३।१२१) इति घञ् । मुकुटस्तु—  
व्यामीयतेऽनेन । माडो मूलविभुजादित्वात् (वा० ३।२।५)  
कः—इति व्याख्यत् । तत्र । 'कृत्कर्तरि' (३।४।६७) इत्यस्य  
प्रवृत्त्या करणे कस्यासंभवात् ।—व्यामीयते रज्ज्वाद्यनेन—  
इति स्वाम्यप्येवम् ॥ (१) ॥\*॥ स्वे स्वे पार्श्वे प्रसारितयोर्बा-  
ह्वोर्मध्यम् ॥\*॥ एकम् 'व्यामस्य' ॥

ऊर्ध्वविस्तृतदोःपाणिनृमाने पौरुषं त्रिषु ॥ ८७ ॥

ऊर्ध्वेति ॥ दोषौ च पाणी च । तत् । ऊर्ध्वं विस्तृतं  
दोःपाणि येन सः । ताहशो ना । तस्य यन्मानं परिमाणम् ।  
तेन पुंसा वा यन्मीयते तत्र ॥\*॥ पुरुषः प्रमाणमस्य । 'पुरु-  
षहस्तिभ्यामण् च' (५।२।३८) । पौरुषो नदः, पौरुषी नदी,  
पौरुषं सरः । 'पौरुषं पुरुषस्य स्याद्भावे कर्मणि तेजसि ।  
ऊर्ध्वविस्तृतदोःपाणिनृमाने त्वभिधेयवत्' (इति मेदिनी) ॥  
(१) ॥\*॥ एकम् 'पुरुषप्रमाणस्य' ॥

कण्ठो गलः

केति ॥ कणति । 'कण शब्दे' ( भ्वा० प० से० ) । 'क-  
णेश्च' (उ० १।१०३) । कण्ठते । 'कठि शोके' ( भ्वा० आ०  
से० ) । अच् (३।१।१३४) । 'समीपगलशब्देषु त्रिषु कण्ठं  
विदुर्बुधाः' इति शाश्वतः । 'कण्ठो गले संनिधाने ध्वनौ

१—बाहुशब्दस्य प्रकोष्ठवाचकत्वाभावः । 'चतुर्विंशत्यङ्गुलो हस्तः'  
इति सकलसिद्धान्तभङ्गश्च ॥

मदनपादपे' इति विश्वः ॥ (१) ॥\*॥ गिलति । 'गू निगरणे' ( तु० प० से० ) । अच् (३१११३४) । 'अचि विभाषा' ( ८१२१२१ ) इति वा लः । गीर्यतेऽनेन । 'पुंसि-' (३१३११९८) इति घः । यद्वा गलति । 'गल अदने' ( भ्वा० प० से० ) । अच् (३१११३४) । 'गलः कण्ठे सर्जरसे' ( इति मेदिनी ) ॥ (२) ॥\*॥ द्वे 'ग्रीवाग्रभागस्य' ॥

अथ ग्रीवायां शिरोधिः कंधरेत्यपि ।

अथेति ॥ गीर्यतेऽनया । 'शेवयहजिह्वाग्रीवा-' ( १११५४ ) इति साधुः । 'ग्रीवे शिरोधितच्छिरे' ( इति हैमः ) ॥ (१) ॥\*॥ शिरो धीयतेऽस्याम् । 'कर्मण्यधिकरणे च' ( ३१३१३३ ) इति किः ॥ (२) ॥\*॥ कं शिरो धारयति । 'संज्ञायां भृतृवृजि-' ( ३१२१४६ ) इति खच् । 'खचि ह्रस्वः' ( ६१४१५४ ) । यद्वा धरति । 'धृञ् धारणे' ( भ्वा० उ० अ० ) । अच् । कं शिरसो धरा कंधरा । ( ३१११३४ ) 'कंधरो वारिवाहे स्याद्ग्रीवायां कंधरा मता' ( इति विश्वः ) ॥ (३) ॥\*॥ त्रीणि 'कंधरायाः' ॥

कम्बुग्रीवा त्रिरेखा सा

केति ॥ कम्बुः शङ्ख इव ग्रीवा ॥ (१) ॥\*॥ तिस्रो रेखा यस्याम् ॥\*॥ एकम् 'शङ्खाकारग्रीवायाः' ॥

अवटुर्घाटा कृकाटिका ॥ ८८ ॥

अवेति ॥ अवटलति । 'टल वैक्लव्ये' ( भ्वा० प० से० ) । अव टिकते । 'टीकृ गतौ' ( भ्वा० आ० से० ) । मितद्वादि-त्वात् ( वा० ३१२१८० ) डुः । यद्वा न वटति । 'वट वेष्टने' ( भ्वा० प० से० ) 'वट भाषणे' ( चु० उ० से० ) बाहुलकादुः । 'अवटुः पुरुषे कृकाटिका घाटा' इति बोपालितः ॥ (१) ॥\*॥ घाटयति घाट्यते, वा । 'घट संघाते' चुरादिः । अच् (३१११३४) घञ् (३१३११५) वा ॥ (२) ॥\*॥ कृकं कण्ठमटति । 'अट गतौ' ( भ्वा० प० से० ) । इन् ( उ० ४१११८ ) । स्वार्थे कन् ( ज्ञापि० ५१४१५ ) । ण्वुल् तु परत्वा-दणा बाधान्न प्राप्नोति ॥ (३) ॥\*॥ त्रीणि 'ग्रीवायामुन्नत-भागस्य' 'घाटी' इति ख्यातस्य ।—ग्रीवापश्चाद्भागस्य—इति स्वामिमुकुटौ ॥

वक्रास्ये वदनं तुण्डमाननं लपनं मुखम् ।

वेति ॥ उच्यतेऽनेन । 'वच परिभाषणे' ( अ० प० अ० ) । ब्रूञो वचिः ( २१४१५३ ) वा । 'गुधृवीपचिवचि-' ( उ० ४११६७ ) इति ञः । 'वक्रमास्ये छन्दसि च' इति हैम-चन्द्रः ॥ (१) ॥\*॥ आस्यन्दते अम्लादिना प्रस्रवति । आस्य-न्वते वात्रादिना द्रवीक्रियते । 'स्यन्दू प्रस्रवणे' ( भ्वा० आ० से० ) । 'अन्येभ्योऽपि-' ( वा० ३१२१०१ ) । इति डः । यद्वा अस्यन्ते वर्णा येन । अस्यते वास्मिन् प्रासः । 'असु क्षेपणे' ( दि० प० से० ) 'कृत्यल्युटः-' ( ३१३११३ ) इति ण्यत् । 'मुखं मुखान्तरालं च द्वयमास्यमितीरितम्' इति शा-भर० ३०

धृतः । 'आस्यं मुखे च तन्मध्ये तद्भवे च स्त्रियां स्थितौ' ( इति मेदिनी ) ॥ (२) ॥\*॥ वदन्यनेन 'वद व्यक्तायां वाचि' ( भ्वा० प० से० ) । करणे ल्युट् ( ३१३११७ ) ॥ (३) ॥\*॥ तुण्डति । 'तुडि तोडने' ( भ्वा० प० से० ) । अच् ( ३१११३४ ) ॥ (४) ॥\*॥ आनन्यनेन । 'अन प्राणने' ( अ० प० से० ) । ल्युट् ( ३१३११७ ) ॥ (५) ॥\*॥ लप्यतेऽनेन । 'लप व्यक्ता-यां वाचि' ( भ्वा० प० से० ) ल्युट् ( ३१३११७ ) ॥ (६) ॥\*॥ खन्यते । अनेन वा । 'खनु अवदारणे' ( भ्वा० उ० से० ) । 'डित् खनेर्मुट् चोदात्तः' ( उ० ५१२० ) इत्यच् स च डित् धातोर्मुडागमः । 'प्राक् खनो मुडुदात्तश्च ततोऽच्च प्रत्ययो भवेत् । प्रजासृजा यतः खातं तस्मादाहुर्मुखं बुधाः' इति निरुक्तम् । 'मुखमुपाये प्रारम्भे श्रेष्ठे निःसरणास्योः' इति हैमः ॥ (७) ॥\*॥ सप्त 'मुखविलस्य' । तदुपलक्षिते समुदाये तूपचरात् ॥

कृबि घ्राणं गन्धवहा घोणा नासा च नासिका ८९

कृबि इति ॥ घ्रायतेऽनेन । 'घ्रा गन्धोपादाने' ( भ्वा० प० अ० ) । ल्युट् ( ३१३११७ ) 'घ्राणं कृबिं नासिकायां घ्राते स्याद्वाच्यलिङ्गकम्' ( इति मेदिनी ) ॥ (१) ॥\*॥ वहति 'वह प्रापणे' ( भ्वा० उ० अ० ) । अच् ( ३१११३४ ) । गन्धस्य वहा । 'स्याद्गन्धवहा नासायां पुल्लिङ्गे मातरिध्वनि' ( इति मेदिनी ) ॥ (२) ॥\*॥ घोणति । अनया वा । 'घुण भ्रमणे' ( भ्वा० प० से० ) । अच् ( ३१११३४ ) । 'ह्रलश्च' ( ३१३१२१ ) इति घञ् वा ॥ (३) ॥\*॥ नासते । अनया वा । 'णास शब्दे' ( भ्वा० आ० से० ) । प्राभवत् । 'नासा तु नासिकायां च द्वारोर्ध्वदारुणि स्त्रियाम्' ( इति मेदिनी ) ॥ (४) ॥\*॥ नासेर्षुल् ( ३१११३३ ) । 'घ्राणं गन्धवहा नासा नसा नस्या च नासिका' इति साहस्राङ्कः । 'कुल्या गन्धवहा घोणा घ्राणं नासा च नासिका' इति कालः ॥ (५) ॥\*॥ पञ्च 'नासिकायाः' ॥

ओष्ठाधरौ तु रदनच्छदौ दशनवाससी ।

ओष्ठेति ॥ उच्यते उष्णाहारेण । 'उष दाहे' ( भ्वा० प० से० ) । 'उषिकुषि-' ( उ० २१४ ) इति थन् ॥ (१) ॥\*॥ न ध्रियते । 'धृङ् अनवस्थाने' ( तु० आ० अ० ) । 'पुंसि-' ( ३१३११८ ) इति घः । नञ् समासः ( २१३१६ ) । 'अधरस्तु पुमानोष्ठे, हीनेऽनूर्ध्वे च वाच्यवत्' ( इति मेदिनी ) ॥ (२) ॥\*॥ 'द्वन्द्वश्च प्राणि-' इत्येकत्वं तु न भवति । अनिलत्वात् । 'ओष्ठाभ्यां युतावधरौ' इति शाकपार्थिवादिः ( वा० २११७८ ) वा ॥\*॥ रदनाः छाद्यन्तेऽनेन 'छद संवरणे' चुरादिः । 'पुंसि-' ( ३१३११८ ) इति घः । 'छादेर्ध-' ( ६१४१६६ ) इति ह्रस्वः ॥ (३) ॥\*॥ दशनानां वाससी इव । आवरकत्वात् ॥ (४) ॥\*॥ चत्वारि 'उत्तराधरोष्ठमात्रस्य' ॥

## अधस्ताच्चिवुकम्

अधेति ॥ चीवति, चीव्यते, वा । 'चीवृ आदानसंवर-  
णयोः' ( भ्वा० उ० से० ) । मृगध्वादिः ( उ० १।३७ ) ।  
स्वार्थे कन् ( ज्ञापि० ५।४।५ ) । चिनोति शोभां वा । प्राग्वत्  
॥ (१) ॥\*॥ 'अधस्तादधरोष्ठस्य चिवुः स्याच्चिवुकं तथा'  
इति निगमः ॥ (१) ॥\*॥ एकम् 'ओष्ठाधोभागस्य' ॥

## गण्डौ कपोलौ

गेति ॥ गण्डति । 'गण्डि वदनैकदेशे' ( भ्वा० प० से० )  
अच् ( ३।१।१३४ ) । 'गण्डः स्यात्पुंसि खड्गिणि । ग्रहयोग-  
प्रभेदे च वीथ्यङ्गे पिटकेऽपि च । चिह्नवीरकपोलेषु हयभूषण-  
बुद्बुदे' ( इति मेदिनी ) ॥ (१) ॥\*॥ कम्पते । 'कपि चलने'  
( भ्वा० आ० से० ) । 'कपिगण्डिगण्डि-' ( उ० १।६६ ) इत्यो-  
लच् । 'कपि' इति निर्देशान्नलोपः । कं सुखं पोलति । 'पुल  
महत्वे' ( भ्वा० प० से० ) । 'कर्मण्यण्' ( वा० ३।२।१ ) ॥  
(२) ॥\*॥ द्वे 'कपोलस्य' ॥

तत्परो हनुः ॥ ९० ॥

तदिति ॥ ताभ्यां कपोलाभ्यां परः । हन्ति । 'शस्त्वृद्धि-  
हि-' ( उ० १।१० ) इत्युः । 'हनुर्हृद्विलासिन्यां मृत्यावन्त्रे  
गदे स्त्रियाम् । द्वयोः कपोलावयवे' ( इति मेदिनी ) ॥ (१)  
॥\*॥ एकं 'कपोलाधोभागस्य' ॥

## रदना दशना दन्ता रदाः

रेति ॥ रद्यतेऽनेन । 'रद् विलेखने' ( भ्वा० प० से० ) ।  
'करणा-' ( ३।३।११७ ) इति ल्युट् ॥ (१) ॥\*॥ दश्यतेऽ-  
नेन । करणे ल्युट् ( ३।३।११७ ) । 'दहदश-' ( ३।१।२४ )  
इति निर्देशात्कचिर्दङ्गित्यपि लोपः । यद्वा कर्त्तरि ल्युट् ( ३।३।  
११३ ) ॥ (२) ॥\*॥ दाम्यति । 'दमु उपशमे' ( दि० प०  
से० ) । अन्तर्भावित्प्यर्थाद्बाहुलकात्तन् । 'दन्तोऽद्रिकटके  
कुञ्जे दशनेऽथौषधौ स्त्रियाम्' ( इति मेदिनी ) ॥ (३) ॥\*॥  
रदति अच् ( ३।१।१३४ ) ॥ (४) ॥\*॥ चत्वारि 'दन्तस्य' ॥

## तालु तु काकुदम् ।

तेति ॥ तरन्त्यनेन । 'तृ प्लवनतरणयोः' ( भ्वा० प० से० ) ।  
'त्रो रश्च लः' ( उ० १।५ ) इति युप् । तालयति । 'तल प्रति-  
घायाम्' चुरादिः । मृगध्वादिः ( उ० १।३७ ) वा ॥ (१)  
॥\*॥ काकुर्जिह्वा उद्यतेऽनुद्यतेऽस्मिन् । अनेकार्थत्वाद्दिरुत्क्षेपणे  
वर्तते । घञर्थे कः ( वा० ३।३।३८ ) । पृषोदरादिः ( ६।३।  
१०९ ) । ईषत् कवते । 'कुङ् शब्दे' । ( भ्वा० आ० अ० )  
अब्दादित्वात् ( उ० ४।९८ ) साधुर्वा । यद्वा 'निश्चेष्टं ककुदं  
शिरः' । ककुदे भवम् । 'तत्र भवः' ( ४।३।५३ ) इत्यण् ॥  
(२) ॥\*॥ द्वे 'तालुनः' ॥

१—जौणादिकः क्युन् युक्तः—इति भाष्यकैयटयोः ( ६।४।२६ )  
सिद्धान्तः ॥

## रसज्ञा रसना जिह्वा

रेति ॥ रसं जानाति । 'ज्ञा अवबोधने' ( क्था० प०  
अ० ) । 'आतोऽनुप-' ( ३।२।३ ) इति कः ॥ (१) ॥\*॥ रस-  
यति । 'रस आस्वादने' ( चु० उ० से० ) । नन्यादित्वात्  
( ३।१।१३४ ) ल्युः । यद्वा रसयन्त्यनया । 'ण्यासश्रन्थो युच्'  
( ३।३।१०७ ) । रसति । 'रस शब्दे' ( भ्वा० प० से० ) ।  
'बहुलमन्यत्रापि' ( उ० २।७८ ) इति युच् वा । 'रसनं ख-  
जने ध्वनौ । जिह्वायां तु न पुंसि स्यात्' ( इति मेदिनी ) ।  
'तालव्या अपि दन्त्याश्च' इत्यादौ 'जिह्वायां रशना तथा'  
इत्युक्तेर्दन्त्यतालव्यमध्योऽयम् । 'रसनं तु ध्वनौ स्वादे रसज्ञा-  
राज्ञयोः स्त्रियाम्' इति रभसः ।—रसेः सौत्रात् 'रसिरुचिरु-  
च्यो युच्'—इति मुकुटोऽपाणिनीयः ॥ (२) ॥\*॥ लेढि ।  
लिहन्त्यनया वा । 'लिह आस्वादने' ( आ० उ० अ० ) ।  
'शेवयहजिह्वा-' ( उ० १।१५४ ) इति साधुः ।—'लिहेः पूर्व-  
जिह्वप्रीवा' इति वन्प्रत्ययः—इति मुकुटोऽपाणिनीयः ॥ (३)  
॥\*॥ त्रीणि 'जिह्वायाः' ॥

## प्रान्तावोष्ठस्य सूक्कणी ॥ ९१ ॥

प्रेति ॥ सृजति लालादि । 'सृज विसर्गे' ( उ० प० अ० ),  
बाहुलकात्कनिन् । 'प्रान्तावोष्ठस्य सूक्कणी' इति क्लीबकाण्डे-  
ऽमरदत्तः ॥\*॥ 'कवयुक्तम्' ( सूक्कणी ) इत्यन्ये ॥\*॥ (सूक्कणी)  
ड्यन्ता—इत्येके ॥\*॥—अदन्तं सूक्कम्—इत्यपरे ॥\*॥  
'सृक्कि' शब्द इकारान्तः क्लीबम् । तत्र बाहुलकात्किः ॥ (१)  
॥\*॥ एकम् 'ओष्ठप्रान्तयोः' ॥

## ललाटमलिकं गोधिः

लेति ॥ ललनम् । 'लल ईप्सायाम्' ( चु० आ० से० ) ।  
'लड विलासे' ( भ्वा० प० से० ) वा । डलयोरेकत्वम् । ललं  
विलासमीप्सां वा अटति । 'अट गतौ' ( भ्वा० प० से० ) ।  
ललति । उक्तधातुभ्यां बाहुलकादात्च् ॥ (१) ॥\*॥ अलति ।  
अल्यत्ते, वा । 'अल भूषणादौ' ( भ्वा० प० से० ) । 'अलिह-  
षिभ्यां किञ्च' इतीकन् । ( उ० ४।२७ ) । 'अलीकमहितेऽपि'  
इति कात्यः ॥\*॥ बाहुलकादिकञ्चपि । 'अलिकं हस्वदीर्घम-

१—'महासृक्कायशोभितो नृसिंहनखाग्रवत्' इति लताश्लेषात्  
कद्वयम् ॥ 'सितस्य संभावय सूक्कणा कणान्' इति श्रीहर्षप्रयोगात्  
वकारयुक्तं च । 'न संयोगाद्गमन्तात्' ( ५।४।१३७ ) इत्यहोपो  
न ॥ 'स सूक्कणीप्रान्तमसृक्प्रदिग्धं प्रलेलिहानो हरिणारिरुद्धैः'  
इति पाणिनेर्लीबन्ता च ॥ 'सृक्के द्वे चैव विज्ञेये चत्वारिंशच्च वक्र-  
जाः' इति वचनाददन्तं सूक्कमपि ॥ 'सूक्कणि' इतीदन्तमपि 'क्रीबे  
वारिशब्दवत्' इत्युक्तेः ॥ 'सृक्कि' शब्दो हस्वेकारान्तोऽपि क्लीबः—  
इत्यपरे । 'सकथ्यक्षिदधिसृक्कि तथा वारि स्यात्' इत्यरुणः—इति  
मुकुटः ॥ २—आधुनिकपुस्तकेषु तु 'अनि' इति पाठ उपलभ्यते ॥  
३—अतएव हैमनाममालायाम् 'भाले गोध्यलिकालीकललाटानि'  
इत्युपलभ्यते ॥

ध्यम्' इति राजदेवः ॥ (२) ॥\*॥ गुध्यते । 'गुध परिवेष्टने' (दि० प० से०) । इन् (उ० ४११९८) । गावौ नेत्रे धीयते पुंस्ययम् । 'कर्मण्यधिकरणे च' (३१३१९३) इति किर्वा । पुंस्ययम् । 'गोधिभालौ महाशङ्खः' इति त्रिकाण्डशेषात् ॥ (३) ॥\*॥ त्रीणि 'भालस्य' ॥

ऊर्ध्वे दग्भ्यां भ्रुवौ स्त्रियौ ।

ऊर्ध्वे इति ॥ अमति । 'भ्रमु चलने' (भ्वा० प० से०) । 'भ्रमेर्द्धः' (उ० २१६८) । यद्वा भ्राम्यति । 'भ्रमु अनवस्थाने' (दि० प० से०) । क्विप् (३१२१७८) । 'ऊर्ध्व च गमादीनाम्' इति 'गमः कौ' (६१४४०) इत्यत्र वार्तिकेन मलोप ऊर्ध्व चादेशः ॥ (१) ॥\*॥ एकं 'नेत्रोपरिभागस्थ-रोमराजेः' ॥

कूर्चमस्त्री भ्रुवोर्मध्यं

कृत्ति ॥ कुरति । कुर्यते, वा । बाहुलकाच्चट् । 'कूर्च-मस्त्री भ्रुवोर्मध्ये कत्थनश्मश्रुकैतवे' (इति मेदिनी) ॥ (१) ॥\*॥ एकं 'नासोपरिभ्रूद्वयमध्यस्य' ॥

तारकाक्षणः कनीनिका ॥ ९२ ॥

तेति ॥ तारयति । 'तृ सुवनादौ' ( भ्वा० प० से० ) । 'ण्वुल्' (३१११३३) । 'तारका ज्योतिषि' (वा० ७३१७५) इतीत्याभावः । 'तारको दैत्यभित्कर्णधारयोर्न द्वयोर्दक्षि । कनीनिकायामृक्षे च न पुमांस्त्रातरि त्रिषु' (इति मेदिनी) ॥ (१) ॥\*॥ कनति । 'कनी दीप्तौ' ( भ्वा० प० से० ) । बाहु-लकादीनः । स्वार्थे कन् (ज्ञापि० ५१४५) । टाप् (४१४) । इत्वम् (७३१४४) । 'कनीनिका तारकेऽक्षणः स्यात्क-निष्ठाङ्गुलावपि' (इति मेदिनी) ॥ (२) ॥\*॥ 'अक्षणः' इति खेचरीव्यावृत्त्यर्थम् ॥\*॥ द्वे 'नेत्रकनीनिकायाः' ॥

लोचनं नयनं नेत्रमीक्षणं चक्षुरक्षिणी ।

दृग्दृष्टी च

लविति ॥ लोच्यतेऽनेन । 'लोच्छ्ल दर्शने' ( भ्वा० आ० से० ) । ल्युट् (३१३११७) ॥ (१) ॥\*॥ नीयतेऽनेन । 'णीञ् प्रापणे' ( भ्वा० उ० से० ) । ल्युट् (३१३११७) ॥ (२) ॥\*॥ 'दात्री' (३१२१८२) इति पक्षे ङ्रन् । 'नेत्रं मथिगुणे वस्त्रमेदे मूले द्रुमस्य च । रथे चक्षुषि नद्यां तु नेत्री नेतरि वाच्यवत्' (इति मेदिनी) ॥ (३) ॥\*॥ ईक्ष्य-तेऽनेन । 'ईक्ष दर्शने' ( भ्वा० आ० से० ) । ल्युट् (३१३११७) । 'ईक्षणं दर्शने दृशि' (इति मेदिनी) ॥ (४) ॥\*॥ चष्टे । चक्षतेऽनेन, वा । 'चक्षिङ्' ( अ० आ० अ० ) । 'चक्षेः शिञ्' (उ० ३११९९) इत्युसिः । शित्वादानार्धधा-तुकत्वात् ख्याञ् न ॥—बाहुलकात् ख्याञ् न—इति मुकु-टस्त्वपाणिनीयः ॥ (५) ॥\*॥ अश्रुते अनेन वा । 'अश्रु व्याप्तौ' ( खा० आ० से० ) । 'अशेर्नित्' (उ० ३११५६) इति क्विप् ।—'अशेः षिच्' इति मुकुटोऽपाणिनीयः ।

यद्वाक्षति । 'अश्रु व्याप्तौ' ( भ्वा० प० से० ) । इन् (उ० ४११९८) ॥ (६) ॥\*॥ पश्यति । 'दृशिर् प्रेक्षणे' ( भ्वा० प० अ० ) । क्विप् (३१२१७८) । यद्वा दृश्यतेऽनया । संप-दादित्वात् (वा० ३१३१०८) क्विप् । 'किन्प्रत्ययस्य' (८१२१६२) इति बहुव्रीह्याश्रयणात् क्विप्यपि कुत्वम् ॥ (७) ॥\*॥ क्तिन् (३१३१९४) । 'दृष्टिर्ज्ञानेऽक्षिण दर्शने' इति हैमः ॥ (८) ॥\*॥ अष्ट 'नेत्रस्य' ॥

असु नेत्राम्बु रोदनं चास्त्रमश्रु च ॥ ९३ ॥

अस्त्विति ॥ अत्यति । अश्रुते वा कण्ठम् । 'अस्त्रादि-त्वात्' (उ० ५१२९) इति रुक्पक्षे । 'अस्त्रः कोणे कचे पुंसि क्लीबमश्रुणि शोणिते' (इति मेदिनी) ॥\*॥ 'जगरे चाश्रम-श्रुणि' इत्युष्मभेदात्तालव्यप्रकरणोक्तेश्च तालव्यशमपि ॥ (१) ॥\*॥ नेत्रयोरम्बु ॥ (२) ॥\*॥ रुद्यते । 'रुदिर् अश्रुविमो-चने' ( अ० प० से० ) । कर्मणि ल्युट् (३१३११३) बाहुल-कात् । 'रोदनं कन्दनेऽस्त्रेऽपि दुरालम्भोपधौ स्त्रियाम्' इति मेदिनी ॥ (३) ॥\*॥ (४) ॥\*॥ (५) ॥\*॥ पञ्च 'नेत्रोदकस्य' ॥ अपाङ्गौ नेत्रयोरन्तौ

अपेति ॥ अपाङ्गति 'अणि गतौ' ( भ्वा० प० से० ) । अच् (३१११३४) अपकृष्टोऽङ्गाद्वा । अपकृष्टान्यज्ञान्यस्माद्वा । 'अपाङ्गस्त्वङ्गहीने स्यान्नेत्रान्ते तिलकेऽपि च' इति विश्वः ॥ (१) ॥\*॥ 'बाह्यौ' इति शेषः ॥\*॥ एकम् 'नेत्रप्रा-न्तयोः' ॥

कटाक्षोऽपाङ्गदर्शने ।

केति ॥ कटावतिशयितावक्षिणी यत्र । 'बहुव्रीहौ स-कथ्यक्षणेः—' (५१४११३) इति षच् । कटं गण्डमक्षति वा । 'अक्षु व्याप्तौ' ( भ्वा० प० से० ) । 'कर्मण्यण्' (३१२१९) । 'कटाक्षकाक्षौ' इति रभसात् काक्षोऽपि ॥ (१) ॥\*॥ अपा-ङ्गेन दर्शनम् ॥ (२) ॥\*॥ द्वे 'कटाक्षस्य' ॥

कर्णशब्दग्रहौ श्रोत्रं श्रुतिः स्त्री श्रवणं श्रवः ॥ ९४ ॥

केति ॥ कीर्यते शब्दग्रहणाय क्षिप्यते । यद्वा कीर्यते शब्दोऽस्मिन् । किरति शरीरे मुखं वा । 'कृ विक्षेपे' (तु० प० से०) । 'कृवृजृसि—' (उ० ३११०) इति नः । यद्वा कर्णयति । 'कर्ण मेदने' (तु० उ० से०) अदन्तः । अच् (३१३१३४) । 'कर्णः पृथासुते ज्येष्ठे सुवर्णालां श्रुतावपि' (इति मेदिनी) । यत्तु—करोति शब्दज्ञानम्—इति मुकुटः । तत्र । हस्वात्र-प्रत्ययाविधानात् ॥ (१) ॥\*॥ शब्दो गृह्यतेऽनेन । 'ग्रह-वृट्—' (३१३१५८) इत्यप् । संज्ञायां 'हलश्च' (३१३१२९) इति घञ् विधीयते घापवाद्वात् । योगार्थमात्रे तु स न ॥ (२) ॥\*॥ श्रूयतेऽनेन । 'श्रु श्रवणे' ( भ्वा० प० अ० ) ।

१—'प्रावर्तयन्नदीमल्लैर्द्विषां तद्योषितां च स' इति माधे रक्तार्थेन सह श्लेषादलं दन्त्यसम्—इति मुकुटः ॥

इन् (उ० ४१९५) ॥ (३) ॥\*॥ श्रूयतेऽनया । क्तिन् (३।३।९४) । 'श्रुतिः श्रोत्रे च तत्कर्मण्यान्नायवार्तयोः स्त्रियाम्' (इति मेदिनी) ॥ (४) ॥\*॥ ल्युट् वा करणे (३।३।९७) । 'श्रवणं श्रुतौ च कर्णे नक्षत्रे न नपुंसकम्' (इति मेदिनी) ॥ (५) ॥\*॥ 'सर्वधातुभ्योऽसुन्' (उ० ४१९८) ॥ (६) ॥\*॥ षट् 'कर्णस्य' ॥

**उत्तमाङ्गं शिरः शीर्षं मूर्धा ना मस्तकोऽस्त्रियाम् ।**

उत्तेति ॥ उत्तमं च तदङ्गं च 'सन्महत्-' (२।१।६१) इति समासः ॥ (१) ॥\*॥ श्रीयते उष्णीषादिना । 'श्रयतेः स्वाङ्गे शिरः किञ्च' (उ० ४१९४) इत्यसुन् । 'शिरः प्रधाने सेनाप्रे शिखरे मस्तकेऽपि च' (इति मेदिनी) ॥\*॥ 'शिरो-वाची शिरोऽदन्तो, रजोवाची रजस्तथा' ॥ (२) ॥\*॥ 'कुमारशीर्षयोः' (३।२।५१) इति ज्ञापकाच्चिरःशब्दस्य शीर्षादेशः ॥ (३) ॥\*॥ मुख्यास्मिन्नाहते । 'मुह वैचित्त्ये' (दि० प० से०) । 'खन्नुक्षन्-' (उ० १।१।५९) इति साधुः ॥ (४) ॥\*॥ मस्यते स्म । 'मसी परणामे परिमाणे वा' (दि० प० से०) । क्तः (३।२।१०२) । स्वार्थे कन् (ज्ञापि० ५।४।५) ॥ (५) ॥\*॥ पञ्च 'शिरसः' ॥

**चिकुरः कुन्तलो बालः कचः केशः शिरोरुहः ॥९५॥**

चीति ॥ 'चि' इति अव्यक्तं कुरति । 'कुर शब्दे' ( तु० प० से० ) 'इगुपध-' (३।१।१३५) इति कः ॥\*॥ 'कुन्तला मूर्धजास्त्वस्त्राश्चिकुराश्चिकुराः कचाः' इति दुर्गः ॥ (१) ॥\*॥ कुन्तं कुन्ताग्राकारं लाति । 'आतोऽनुप-' (३।२।३) इति कः । 'कुन्तलश्चषके बाले यवे ना भूम्नि नीवृति' इति मेदिनी ॥ (२) ॥\*॥ बलति । 'बल प्राणने' ( भ्वा० प० से० ) । जलादित्वात् (३।१।१४०) णः । बल्यतेऽवरुध्यते वा । घञ् (३।३।१९) । 'बालो ना कुन्तलेऽश्वस्य गजस्यापि च बालधौ । नालिकेरे हरिद्रायां मल्लिकाभिचपि स्त्रियाम् । वाच्यलिङ्गोऽर्भके मूर्खे हीबेरे पुंनपुंसकम् । अलंकारान्तरे मेध्ये बाली बाला त्रुटिस्त्रियोः' इति (पवर्गीयादौ) मेदिनी ॥ (३) ॥\*॥ कच्यते । 'कच बन्धने' ( भ्वा० प० से० ) । 'पुंसि-' (३।३।११८) इति घः । कचल्यात्मानं वा । अच् (३।१।१३४) । 'कचः शुष्कव्रणे केशे बन्धे पुत्रे च गीर्षतेः । कचा करेण्वाम्' इति हैमः ॥ (४) ॥\*॥ क्लिश्यते 'क्लिश बन्धे' ( ) । 'क्लिश उपतापे' ( दि० आ० से० ) वा । क्लिश्नाति । 'क्लिश् विबाधायाम्' (त्रया० प० से०) 'क्लिशेरन् लो लोपश्च' (उ० ५।३।३) । के शेते वा । 'अन्येभ्योऽपि-' (वा० ३।२।१०१) इति डः । 'हलदन्तात्-' (६।३।९) इत्यलुक् । कस्य शिरस ईशो वा । 'केशः स्यात्पुंसि वरुणे हीबेरे कुन्तलेऽपि च' (इति मेदिनी) ॥ (५) ॥\*॥ शिरसि रोहति । 'इगुपध-' (३।१।१३५) इति कः ॥ (६) ॥\*॥ षट् 'केशस्य' ॥

**तद्वन्दे कैशिकं कैश्यम्**

तदिति ॥ केशानां समूहः । 'अचित्तहस्ति-' (४।२।४७) इति ठक् ॥ (१) ॥\*॥ 'केशाश्वाभ्यां यञ्छावन्यतरस्याम्' (४।२।४८) (२) ॥\*॥ द्वे 'केशवृन्तस्य' ॥

**अलकाश्चूर्णकुन्तलाः ।**

अलेति ॥ अलति, अल्यते, वा । 'अल भूषणादौ' ( भ्वा० प० से० ) । 'कृजादिभ्यो वुन्' (उ० ५।३।५) । 'अलका कुबेरपुर्यामस्त्रियां चूर्णकुन्तले' (इति मेदिनी) ॥ (१) ॥\*॥ चूर्णस्य कर्चुरादिक्षोदस्य कुन्तलाः ॥ (२) ॥\*॥ द्वे 'कुटिलकेशानाम्' ॥

**ते ललाटे भ्रमरकाः**

त इति ॥ भ्रमर इव 'इवे प्रतिकृतौ' (५।३।९६) इति कन् । 'अथ भ्रमरको भृङ्गे गैरिके चूर्णकुन्तले' (इति मेदिनी) ॥ (१) ॥\*॥ एकम् 'ललाटगतकेशानाम्' ॥

**काकपक्षः शिखण्डकः ॥ ९६ ॥**

काकेति ॥ काकस्य पक्ष इव ॥ (१) ॥\*॥ शिखाया अण्ड इव । 'इवे-' (५।३।९६) इति, स्वार्थे (ज्ञापि० ५।४।५) वा कन् । शकन्धादिः (वा० ६।१।९४) । 'शिखण्डौ तु शिखावर्हौ' इति तालव्यादौ रभसः । 'शिखण्डो बर्हचूडयोः' (इति मेदिनी) ॥\*॥ शकन्धादित्वं केचिन्नेच्छन्ति । 'शिखाण्डकशिखण्डकौ' इति वाचस्यतिशुभ्रती ॥ (२) ॥\*॥ द्वे 'सामान्येन शिखायाः' । बालानां शिखाया वा । 'बालानां तु शिरः कार्यं त्रिशिखं मुण्डमेव वा' ॥

**कवरी केशवेशः**

केति ॥ कूयते । 'कुड् शब्दे' ( भ्वा० आ० अ० ) । 'कोररन्' (उ० ४।१।५५) । 'जानपद-' (४।१।४२) इति डीष् ।—कं शिरो वृणोत्याच्छादयति । '—कवर-' (४।१।४२) इति निर्देशादणं बाधित्वाच् (३।१।१३४)—इति मुकुटः ।—कृष्णवर्णां कं वृणोति वा—इति स्वामी चोक्तसूत्रादर्शनमूलकौ । 'कवरं लवणाम्लयोः । कवरी केशविन्यासशाकयोः' (इति हैमः) ॥ (१) ॥\*॥ केशानां वेशो मार्जनाबन्धविशेषः ॥ (२) ॥\*॥ द्वे 'केशबन्धरचनायाः' ॥

**अथ धर्मिलः संयताः कचाः ।**

अथेति ॥ धमति । 'धम ध्वाने' सौत्रः । विच् (३।२।७५) । मिलति । 'मिल संगमे' ( तु० प० से० ) । बाहुलकात् । धम् चासौ मिलश्च । 'मो नो धातोः' (८।२।६४) इति सौत्रेषु न भवति ॥ (१) ॥\*॥ एकं 'चूडा' इति ख्यातस्य ॥

**शिखा चूडा केशपाशी**

शीति ॥ शेते । 'शीबो ह्रस्वश्च' (उ० ५।२।४) इति खः । 'शिखा शाखाबर्हिचूडालङ्गिक्यग्रमात्रके । चूडामात्रे चि-



फायां च ज्वालायां प्रपदेऽपि च' (इति मेदिनी) ॥ (१) ॥\*॥ बुद्ध्यते । 'बुड समुच्छ्रये' (उ० प० से०) । 'चुरा-  
दीनां णिज्वा' इति पक्षे भिदादिपाठात् (३।३।१०४) अड्  
दीर्घत्वे । 'चूडा शिखाप्रयोः । बाहुभूषावलभ्योश्च' इति  
हैमः ॥ (२) ॥\*॥ केशानां पाशः । अल्पः केशपाशो गौरादिः  
(४।१।४१) ॥ (३) ॥\*॥ त्रीणि 'शिरोमध्यस्थचूडायाः'  
'चोटी' इति ख्यातायाः ॥

व्रतिनस्तु जटा सटा ॥ ९७ ॥

व्रेति ॥ व्रतिनः शिखा । जायते, जन्यते वा । 'जनेषु  
नलोपश्च' (उ० ३।३०) । यद्वा जटति । 'जट संघाते'  
(भ्वा० प० से०) । अच् (३।१।१३४) । 'जटा लग्नकचे  
मूले मांस्यां प्लक्षे पुनर्जटी' (इति मेदिनी) ॥ (१) ॥\*॥  
सटति । 'षट अवयवे' (भ्वा० प० से०) । अच् (३।१।  
१३४) । 'सटा जटाकेसरयोः' (इति मेदिनी) ॥ (२) ॥\*॥  
'कोटीरस्तु जटा सटा' इति रभसः ॥\*॥ द्वे 'व्रतिनः  
शिखायाम्' ॥

वेणिप्रवेणी

वेणीति ॥ वेणति । 'वेणु निशामनवादित्रादानगमनज्ञा-  
नचिन्तासु' (भ्वा० उ० से०) । इन् (उ० ४।१।१९८) ॥ (१)  
॥\*॥ प्रग्रह उपसर्गान्तरव्यावृत्त्यर्थः ॥ (२) ॥\*॥ 'करणिश्रो-  
णिवेणयः' इति स्त्रीकाण्डे निगमः ॥\*॥ 'वेणी सेतुप्रवाहयोः ।  
देवताडे केशबन्धे' इति हैमः ॥\*॥ द्वे 'प्रोषितभर्तृकादि-  
धार्यकेशरचनाविशेषस्य' ॥

शीर्षण्यशिरस्यौ विशदे कचे ।

शीति ॥ शिरसि भवः । 'शरीरावयवाच्च' (४।३।५५)  
इति यत् । 'ये च तद्धिते' (६।१।६१) इत्यत्र 'वा केशेषु'  
इति वचनाद्वा शीर्षन् । 'शीर्षण्यं तु शीर्षके । सुकेशे पुंसि'  
(इति मेदिनी) ॥ (१) ॥\*॥ (२) ॥\*॥ द्वे 'अन्योन्यासं-  
पृक्ते स्नानादिनिर्मले वा केशे' ॥

पाशः पक्षश्च हस्तश्च कलापार्थाः कचात्परे ॥ ९८ ॥

पेति ॥ पाशयते । 'पश बन्धे' चुरादिः । घञ् (३।३।  
१९) । घः (३।१।११८) वा । 'पाशस्तु मृगपश्यादिबन्धने ।  
कर्णान्ते शोभनार्थः स्यात्कचान्ते निकरार्थकः । छात्रायन्ते च  
निन्दार्थः' इति हैमः ॥ (१) ॥\*॥ पक्षयते । 'पक्ष परिग्रहे'  
(भ्वा० प० से०) । घञ् (३।३।१९) । घः (३।३।११८)  
वा । 'पक्षो मासार्धके गेहपार्श्वसाध्यविशेषयोः । केशादेः  
परतो वृन्दे बले सखिसहाययोः' (इति मेदिनी) ॥ (२)  
॥\*॥ हसति, हस्यते, वा । 'हसे हसने' (भ्वा० प० से०) ।

१—केषुचिन्मूलपुस्तकेषु तु 'व्रतिनः सा' इति पाठ उपलभ्यते । 'सा  
जटायां च राक्षसां पतने दुर्भगस्त्रियाम्' इति क्वचित्पुस्तके हैमः ॥  
'सुतोऽपि प्रबुद्धः' इति कादम्बरीश्लेषश्च ॥

'हसिमृग्रिण्-' (उ० ३।८६) इति तन् । 'हस्तः करे करि-  
करे सप्रकोष्ठकरेऽपि च । ऋक्षे केशात्परो व्राते' (इति मेदिनी) ॥  
(३) ॥\*॥ कचवाचकात् परे सन्तः । कलापोऽर्थो येषाम् ॥\*॥  
त्रीणि 'कलापार्थस्य' ॥

तनूरुहं रोम लोम

तेति ॥ तन्वां रोहति । मूलविभुजादिकः (वा० ३।२।५) ।  
'तनूरुहं तु लोत्रि स्यात्पत्रे च नपुंसकम्' इति मेदिनी ।  
'तनूरुहस्तु पुत्रे गृहति लोत्रि च' इति हैमः ॥ (१) ॥\*॥  
रोहति । 'नामन् सीमन् व्योमन् रोमन् लोमन्' (उ० ४।  
१।५१) इति साधुः । यद्वा रूयते । 'रु शब्दे' (अ० प० अ०) ।  
मनिन् (३।२।७५) ॥ (२) ॥\*॥ कपिलकादित्वात् (वा०  
८।२।१८) ललम् । ल्यते वा । मनिन् (३।२।७५) ॥ (३)  
॥\*॥ त्रीणि 'रोम्णः' ॥

तद्दृष्टौ श्मश्रु पुंसुखे ।

तदिति ॥ तस्य वृद्धिस्तस्याम् । श्म मुखं श्रयति । 'श्रिञ्  
सेवायाम्' (भ्वा० उ० से०) । श्मनि मुखे श्रूयते । 'श्रु श्र-  
वणे' (भ्वा० प० से०) मितद्वादित्वात् (वा० ३।२।१८०) डुः ।  
संपदादिक्रिप् (वा० ३।३।१०८) वा । आगमशास्त्रस्यानित्य-  
त्वाच्च तुक् ॥ (१) ॥\*॥ पुंसो मुखे ॥\*॥ एकं 'दादि-  
कायाः' ॥

आकल्पवेधौ नेपथ्यं प्रतिकर्म प्रसाधनम् ॥ ९९ ॥

आकेति ॥ आकल्पनम् । 'कूप सामर्थ्ये' (भ्वा० आ०  
से०) । घञ् (३।३।१८) । 'कूपो रो लः' (८।२।१८) । अ-  
कल्पयते वा । आकल्पयति वा । स्वार्थण्यन्तः । अच् (३।१।  
१३४) । 'आकल्पः कल्पने वेशे' (इति मेदिनी) ॥ (१)  
॥\*॥ वेषणम्, विष्यते, वा । 'विष्ट व्याप्तौ' (जु० प० से०) ।  
घञ् (३।३।१८, १९) । वेवेष्टि वा । अच् (३।१।१३४) ॥\*॥  
तालव्यज्ञान्तोऽपि । वेशनम् । विश्यते वा । विशति वा ।  
'विश प्रवेशने' (तु० प० अ०) । प्राग्वत् । त्रिष्वप्यधिकरणे  
घञ् (३।३।१९) वा । 'वेशो वेद्यागृहे गृहे । नेपथ्ये च'  
(इति मेदिनी) ॥ (२) ॥\*॥ नयति । णिच् (३।२।७५) ।  
गुणः (७।३।८४) । निनो नेत्रस्य, नेनेतुर्वा पथ्यम् । संज्ञापू-  
र्वकत्वाच्च ह्रस्वः । 'नेपथ्यं तु प्रसाधने । रङ्गभूमौ वेषमेदे'  
इति हैमः ॥ (३) ॥\*॥ अत्यङ्गं प्रतिख्यातं वा कर्म । शाक-  
पार्थिवादिः (वा० २।१।७८) ॥ (४) ॥\*॥ प्रसाध्यतेऽनेना-  
ङ्गम् । करणे ल्युट् (३।३।११७) ॥ (५) ॥\*॥ पञ्च 'अलं-  
काररचनादिकृतशोभायाः' ॥

दशैते त्रिषु

देति ॥ एते वक्ष्यमाणा रोचिष्णुपर्यान्ताः ॥

१—रु शब्दे इत्युत्तरम् 'रुह गतौ भाषणे वा' इत्यपि पाठः ।

## अलंकारालंकरणश्च

अलमिति ॥ अलं करोति । 'तृन्' (३१२।१३५) ॥ (१) ॥\*॥ 'अलंकृञ्-' (३१२।१३६) इतीष्णुच् ॥ (२) ॥\*॥ द्वे 'अलंकरणशीलस्य' ॥

## मण्डितः ।

प्रसाधितोऽलंकृतश्च भूषितश्च परिष्कृतः ॥ १०० ॥

मेति ॥ मण्डयते स्म । 'मडि भूषायाम्' (भ्वा० प० से०) । क्तः (३१२।१०२) ॥ (१) ॥\*॥ प्रसाध्यते स्म । 'साध सं-सिद्धौ' (स्वा० प० अ०) स्वार्थेऽण्यन्तः । क्तः (३१३।१०२) ॥ (२) ॥\*॥ अलं क्रियते स्म ॥ (३) ॥\*॥ भूषयते स्म । 'भूष अलंकारे' (भ्वा० प० से०) ॥ (४) ॥\*॥ परिष्कियते स्म । क्तः (३१२।१०२) । 'संपदिभ्याम्-' (६।१।१३७) इति सुट् । 'परिनिविभ्यः-' (८।३।७०) इति षत्वम् ॥ (५) ॥\*॥ पञ्च 'भूषितस्य' ॥

## विभ्राद् भ्राजिष्णुरोचिष्णु

वीति ॥ भ्राजते तच्छीलः । 'भ्राजभास-' (३१२।१७७) इति क्तिप् ॥ (१) ॥\*॥ 'भुवश्च' (३१२।१३८) इति चाद् भ्राजेरपि इष्णुच् ॥ (२) ॥\*॥ रोचते तच्छीलः । 'अलंकृञ्-' (३१२।१३६) इतीष्णुच् ॥ (३) ॥\*॥ त्रीणि 'अलंकारादिना शोभमानस्य' ॥

## भूषा तु स्यादलंक्रिया ।

भिविति ॥ भूषणम् । 'गुरोश्च-' (३।३।१०३) इत्यः ॥ (१) ॥\*॥ अलंकरणम् । 'कृञ् श च' (३।३।१००) ॥ (२) ॥\*॥ द्वे 'भूषणक्रियायाः' ॥

अलंकारस्त्वाभरणं परिष्कारो विभूषणम् ॥ १०१ ॥  
मण्डनं च

अलमिति ॥ अलंक्रियतेऽनेन । घञ् (३।३।१९) । 'अलंकारः कंकणादिषु । उपमादौ' इति हैमः ॥ (१) ॥\*॥ एवं परिष्कारोऽपि ॥ (३) ॥\*॥ आ भ्रियतेऽनेन । 'भृञ् भरणे' (भ्वा० उ० अ०) । ल्युट् (३।३।११७) ॥ (२) ॥\*॥ विभूषयतेऽनेन ॥ (४) ॥\*॥ मण्डयतेऽनेन । 'मडि भूषायाम्' (भ्वा० प० से०) । ल्युट् (३।३।११७) । 'मण्डनं तु प्रसाधने । मण्डनोऽलंकरणौ' इति हैमः ॥ (५) ॥\*॥ पञ्च 'भूषणाम्' ॥

## अथ मुकुटं किरीटं पुंनपुंसकम् ।

अथेति ॥ मङ्कतेऽनेन वा । 'मकि मण्डने' (भ्वा० आ० से०) बाहुलकादुटः । आगमशास्त्रस्यानित्यत्वान्न तुम्, ए-कोकारम् ॥\*॥ (मुकुटम्, इति) ऋकारपाठे बाहुलकाद् घातोत्तरत उः ॥ (१) ॥\*॥ किरति । अनेन वा । 'कृ विक्षेपे' (तु० प० से०) । 'कृतृकृपेः कीटन्' (उ० ४।१८५) ॥ (२) ॥\*॥ द्वे 'किरीटस्य' ॥

## चूडामणिः शिरोरत्नम्

चूडेति ॥ चूडया मणिः । 'चूडामणिः काकचिंचा-फले मूर्धमणावपि' इति हैमः ॥ (१) ॥\*॥ शिरसो रत्नम् ॥ (२) ॥\*॥ द्वे 'शिरोमणेः' ॥

तरलो हारमध्यगः ॥ १०२ ॥

तेति ॥ 'तरस्तु तरणे पुंसि' (इति मेदिनी) । तरं ला-ति । 'आतोऽनुप-' (३।२।३) इति कः । 'तरलं चञ्चले षिञ्जे भास्वरेऽपि त्रिलिङ्गकम् । हारमध्यमणौ पुंसि यवागुसु-रयोः स्त्रियाम्' (इति मेदिनी) ॥ (१) ॥\*॥ हारस्य मध्यं हारमध्यं गच्छति । 'अन्येष्वपि-' (वा० ३।३।४८) इति उः ॥\*॥ एकम् 'हारमध्यमणेः' ॥

## बालपाश्या पारितथ्या

वेति ॥ बालपाशे केशसमूहे साधुः । 'तत्र साधुः' (४।४।९८) इति यत् । बालेषु पाश्या पाशसमूहो वा ॥ (१) ॥\*॥ परितस्तथाभूताः परितथा एव । चतुर्वर्णादित्वात् (वा० ५।१।१२४) स्वार्थे ष्यञ् ॥ (२) ॥\*॥ द्वे 'सीमन्तस्थितायाः स्वर्णादिपट्टिकायाः' । स्वामी तु—प्रथमं बालबन्धनमुक्ता-वलीनाम्—इत्याह ॥

## पत्रपाश्या ललाटिका ।

पत्रेति ॥ पाशसमूहः पाश्या पत्रमिव पाश्या ॥ (१) ॥\*॥ ललाटस्यालंकारः । 'कर्णललाटात्कनलंकारे' (४।३।६५) ॥ (२) ॥\*॥ द्वे 'ललाटाभरणस्य' ॥

## कर्णिका तालपत्रं स्यात्

केति ॥ कर्णस्यालंकारः । प्राग्वत् । 'कर्णिका कर्णभू-षणे । वीजकोशे सरोजस्य करमध्याङ्गुलावपि । कुट्टिन्यां हस्ति-हस्ताग्रे' इति हैमः ॥ (१) ॥\*॥ तालस्य पत्रम् । 'ताल-पत्रं तु कुण्डले । स्यात्तालपत्री रण्डायाम्' इति हैमः ॥ (२) ॥\*॥ 'ताटङ्कः' अप्यत्र । सुवर्णरचितस्यापीदमेव नाम ॥\*॥ द्वे 'कर्णाभरणस्य' ॥

## कुण्डलं कर्णवेष्टनम् ॥ १०३ ॥

कुण्डेति ॥ कुण्डते, कुण्डयते, वा । 'कुडि दाहे' (भ्वा० आ० से०) । 'कुडि रक्षायाम्' (तु० प० से०) वा । वृषा-दित्वात् (उ० १।१०६) कलच् । कुण्डं कुण्डलाकारं ल्यति वा । 'कुण्डलं कर्णभूषायां पाशेऽपि वलयेऽपि च । काञ्चन-डुगुह्योः स्त्री' (इति मेदिनी) ॥ (१) ॥\*॥ कर्णस्य वेष्टनम् । वेष्टयतेऽनेन । 'वेष्ट वेष्टने' (भ्वा० आ० से०) । ल्युट् (३।३।११७) ॥ (२) ॥\*॥ द्वे 'कुण्डलस्य' ॥

## त्रैवेयकं कण्ठभूषा

त्रैवेयेति ॥ त्रीवायां भवम् । 'कुलकुक्षित्रीवाभ्यः श्वा-स्यलंकारेषु' (४।२।९६) इति ढकञ् ॥\*॥ -त्रीवाया अण्

च' (४।३।५७) इति ढञि 'त्रैवेर्यम्' अपि—इति मुकुटः ॥ (१) ॥\*॥ भूष्यतेऽनया । 'भूष अलंकारे' ( भ्वा० प० से० ) । 'गुरोश्च-' (३।३।१०३) इत्यः । कण्ठस्य भूषा ॥ (२) ॥\*॥ द्वे 'प्रीवाभरणस्य' 'कण्ठा' इति ख्यातस्य ॥

लम्बनं स्याल्ललन्तिका ।

लेति ॥ लम्बते । 'लवि अवसंसने' ( भ्वा० आ० से० ) । ल्युः (३।१।१३४) ॥ (१) ॥\*॥ लडति । 'लड विलासे' ( भ्वा० प० से० ) । 'लडः शतृ-' (३।२।१२४) 'उगितश्च' (४।१।१६) इति ङीप् । 'शङ्खनोर्नित्यम्' (७।१।८१) इति जुम् । डलयोरेकत्वम् । ललन्त्येव । स्वार्थे कन् ( ज्ञापि० ५।४।५ ) ॥ (२) ॥\*॥ द्वे 'किञ्चिल्लम्बमानकण्ठभूषणस्य' ॥

स्वर्णैः प्रालम्बिका

स्वेति ॥ सैव ललन्तिका सुवर्णैः कृता प्रालम्बते । ण्युल् (३।१।१३३) ॥ (१) ॥\*॥ एकं 'लम्बकण्ठिकायाः' ॥

अधोरःसूत्रिका मौक्तिकैः कृता ॥ १०४ ॥

अथेति ॥ सैव ललन्तिका मुक्ताभिः कृता ॥\*॥ उरसः सूत्रमिव । 'इवे-' (५।३।९६) इति कन् ॥ (१) ॥\*॥ एकम् 'मौक्तिकमालायाः' ॥

हारो मुक्तावली

हेति ॥ हियते मनोऽनेन । हियते वा । घञ् (३।३।१९) यद्वा हारयति मनः । स्वार्थण्यन्तादच् (३।१।१३४) ॥ 'हारो मुक्तासरे युधि' ( इति मेदिनी ) ॥ (१) ॥\*॥ मुक्तानामावली दीर्घा पङ्क्तिः ॥ (२) ॥\*॥ भिदादिपाठात् (३।३।१०६) अङ्घि हारा । 'हारा मुक्तावली हारः' इति रभसः ॥\*॥ द्वे 'मुक्ताहारस्य' ॥

देवच्छन्दोऽसौ शतयष्टिकः ।

देवेति ॥ 'हारः' शतयष्टिकः सन् । देवैश्छन्द्यते । 'छदि संवरणे' ( जु० प० से० ) । घञ् (३।३।१९) ॥ (१) ॥\*॥ 'यष्टिर्हारलताशत्रुभेदयोः' इति विश्वः । 'यष्टिर्लता सरः सरिः' इत्यनेकार्थमाधवी ॥\*॥ एकं 'शतलतिकहारस्य' ॥

हारभेदा यष्टिभेदाहुत्सगुत्सार्धगोस्तनाः ॥ १०५ ॥

अर्धहारो माणवक एकावत्येकयष्टिका ।

सैव नक्षत्रमाला स्यात्सप्तविंशतिमौक्तिकैः ॥ १०६ ॥

हारेति ॥ यैथीनां भेदात् हारभेदाः स्युः । गुध्यते । 'गुध

परिवेष्टने' ( दि० प० से० ) । 'उन्दिगुधिकृषिभ्यश्च' ( उ० ३।६८ ) इति सः कित् । बाहुलकाद्भूषावो न । 'गुत्सः स्यात्स्त्वके स्तम्बे हारभिद्गुन्थिपर्णयोः' इति दन्त्यान्तेषु मेदिनी ॥\*॥ छान्तोऽपि । 'स्याद् गुच्छः' स्त्वके स्तम्बे हारभेदकलापयोः' ( इति मेदिनी ) । गूयते । 'गुङ् शब्दे' ( भ्वा० आ० अ० ) । बाहुलकाच्छक् । 'द्वात्रिंशत्तिका गुच्छः' ॥ (१) ॥\*॥ 'गुच्छार्धस्तत्त्वसंख्यकः' । गुत्स्यः गुत्स्यार्धः । समप्रविभागाभावात् पुंस्त्वम् । चतुर्विंशतियष्टिको हारो गुत्सार्धः ॥ (१) ॥\*॥ 'चतुर्विंशत्ततो हारश्चतुःसरिच्च गोस्तनः' । गोः स्तन इव ॥ (१) ॥\*॥ 'विंशतियष्टिको हारो माणवः परिकीर्तितः' । 'अर्थेनैकदेशेन कृतो हारः । शाकपार्थिवादिः ( वा० २।१।७२ ) ॥ (१) ॥\*॥ माणवो बालः । स इव । यावादित्वात् ( ५।४।२९ ) कन् । 'माणवको हारभेदे बाले कुपुरुषे बटौ' ( इति मेदिनी ) ॥ (१) ॥\*॥ एकसरा । एका चासावावली च ॥ (१) ॥\*॥ एकावृत्येव सप्तविंशतिमुक्ताभिः कृता । नक्षत्राणां मालेव ॥ (१) ॥\*॥ प्रत्येकमेकैकम् ॥

आवापकः पारिहार्यः कटको वलयोऽस्त्रियाम् ।

आवेति ॥ आ उच्यते । 'डुवप्' ( भ्वा० उ० अ० ) । कर्मणि घञ् (३।३।१९) । स्वार्थे ( ज्ञापि० ५।४।५ ) संज्ञायां ( ५।३।७५ ) वा कन् ॥ (१) ॥\*॥ परिहियते 'ऋहलोर्ण्यत्' (३।१।१२४) । परिहार्य एव । प्रज्ञाद्यण् ( ५।४।३८ ) । यद्वा घञन्ताच्चतुर्वर्णादित्वात् ( वा० ५।१।१२० ) स्वार्थे ष्यञ् । (२) ॥\*॥ कटति कट्यते वा । 'कटे वर्षावरणयोः' ( भ्वा० प० से० ) कुन् ( उ० २।३२ ) । 'कटकोऽस्त्री नितम्बेऽद्रेर्दन्तिनां दन्तमण्डने । सामुद्रलवणे राजधानीवलययोरपि' ( इति मेदिनी ) ॥ (३) ॥\*॥ वलते । 'वल संवरणे' ( भ्वा० आ० से० ) । 'वलिमलितनिभ्यः कयन्' ( उ० ४।९९ ) ॥ 'वल्यः कण्ठरोगे ना कङ्कणे पुंनपुंसकम्' ( इति मेदिनी ) ॥ (४) ॥\*॥ चत्वारि 'प्रकोष्ठाभरणस्य' ॥

केयूरमङ्गदं तुल्ये

कथिति ॥ के बाहुशिरसि यौति । 'यु मिश्रणे' ( अ० प० से० ) । खर्जादित्वात् ( ४।९० ) ऊरः । बाहुलकाद्विलोपः । 'हलदन्तात्-' ( ६।२।९ ) इति सप्तम्या अलृक् ॥ (१) ॥\*॥ अङ्गं दयते, दायति, दयति वा । 'देङ् पालने' ( भ्वा० आ० अ० ) । 'दैप् शोधने' ( भ्वा० प० अ० ) वा । 'दो अवखण्डने' ( दि० प० अ० ) वा । 'आतोऽनुप-' ( ३।२।३ ) इति कः । 'अङ्गदः कपिभेदे ना केयूरे तु नपुंसकम् । अङ्गदा याम्यदिग्दन्तिहस्तिन्यामपि योषिति' ( इति मेदिनी ) ॥ (२) ॥\*॥ द्वे 'प्रगण्डभूषणस्य' ॥

अङ्गुलीयकमूर्मिका ॥ १०७ ॥

अङ्गुलीति ॥ अङ्गुलौ भवम् । 'जिह्वामूलाङ्गुलेच्छः' ( ४।

१—'सत्रैवेयस्त्वमसि फणिना' इति राजशेखरः इति मुकुटः ॥

२—हैमे तु 'अर्धहारश्चतुःषष्टिर्गुच्छमाणवमन्दराः । अपि गोस्तनगोपुच्छावर्धमर्धं यथोत्तरम्' इत्युक्तम् । अन्ये तु 'चतुःषष्टिलतो हारोऽथाष्टहीना यथोत्तरम् । रश्मिकलापौ माणवकोऽर्धहारोऽर्धगुच्छकः । कलापच्छन्दो मन्दरश्च गुच्छः सप्ततियष्टिकः' इत्याहुः ॥

३।६२) । स्वार्थे कन् ( ज्ञापि० ५।४।५ ) ॥—कपिलकादि-  
त्वात् ( वा० ८।२।१८ ) 'अङ्गुलीयकम्'—इति मुकुटः ॥  
तत्र । तत्र रेफानुवादेन लविधानात् । लानुवादेन रेफवि-  
धानाभावात् । 'बालमूल-' ( वा० ८।२।१८ ) इति वक्तुं शक्य-  
त्वात् ॥ ( १ ) ॥\*॥ ऊर्मिरिव । 'इवे-' ( ५।३।९६ ) इति  
कन् । ऊर्मिं प्रकाशं कायति वा ॥ 'ऊर्मिः स्त्रीपुंसयो-  
र्वीच्यं प्रकाशे वेगभङ्गयोः' ( इति मेदिनी ) ॥ ( २ ) ॥\*॥ द्वे  
'अङ्गुलीभूषणस्य' ॥

### साक्षराङ्गुलिमुद्रा सा

सेति ॥ सा ऊर्मिका । अक्षरैः सहिता चेत् । अङ्गुल्यां  
मुदं राति । 'आतः' ( ३।२।३ ) इति कः । मोदते वा । 'मुद  
हर्षे' ( भ्वा० आ० से० ) । 'स्फायितञ्चि-' ( उ० २।१३ )  
इति रक् । अङ्गुल्या मुद्रा ॥ ( १ ) ॥\*॥ एकम् ॥

### कङ्कणं करभूषणम् ।

कङ्कति ॥ कं शुभं कणति । 'कण शब्दे' ( भ्वा० प०  
से० ) । अच् ( ३।१।१३४ ) । कङ्कते वा । 'कक लौत्ये' ( भ्वा०  
आ० से० ) । 'बहुलमन्यत्रापि' ( उ० २।७८ ) इति 'अनुदा-  
त्तेतश्च हलादेः' ( ३।२।१४९ ) इति वा युच् । पृषोदरादि-  
त्वात् ( ६।३।१०९ ) णत्वम् । 'कङ्कणं करभूषायां सूत्रमण्ड-  
नयोरपि' ( इति मेदिनी ) ॥ ( १ ) ॥\*॥ करं भूषयति । करो  
भूष्यतेऽनेन वा । ल्युट् ( ३।३।११३, ११७ ) । 'ह्रीबं मण्डने  
सूत्रे कङ्कणं करभूषणम्' इति रभसः । 'हस्तमण्डनसूत्रे  
स्यात् कङ्कणो ना प्रतीसरः' इति रत्नकोषः ॥ ( २ ) ॥\*॥  
द्वे 'मणिवन्धभूषणस्य' ॥

### स्त्रीकट्यां मेखला काञ्ची सप्तकी रशना तथा १०८ क्रीवे सारसनं च

स्त्रीति ॥ मखं गतिं लाति । कः ( ३।२।३ ) । पृषोदरादिः  
( ६।३।१०९ ) ।—मीयते । 'डुमिञ् प्रक्षेपणे' ( स्वा० उ०  
अ० ) । 'कलम्बादयश्च' इति साधुः—इति मुकुटश्चिन्त्यः ।  
तत्सूत्रस्योच्चलदत्तादिष्वदर्शनात् । 'मेखलाद्रिनितम्बे स्याद्-  
शनाखङ्गवन्धयोः' इति हैमः ॥ ( १ ) ॥\*॥ काञ्चते ।  
'काचि दीप्तिबन्धनयोः' ( भ्वा० आ० से० ) । इन् ( उ० ४।  
११८ ) । वा ङीष् ( ग० ४।१।४५ ) ।—'अन्येभ्योऽपि' इति  
दीर्घः—इति मुकुटश्चिन्त्यः । घातारेकवीर्धवत्वात् । 'अन्ये-  
भ्योऽपि' इत्येतादृशस्य दीर्घविधायकस्याभावात् 'अन्येषाम-  
पि' ( ६।३।१३७ ) इति वक्तुं युक्तात्वाच्च । 'काञ्ची स्यान्मे-  
खलादान्नि प्रमेदे नगरस्य च' ( इति मेदिनी ) ॥ ( २ ) ॥\*॥

१—पुंलिङ्गोऽप्ययम् 'अयं मैथिल्यमिज्ञानं काकुत्स्थस्याङ्कुरी-  
यकः' इति भट्टिप्रयोगात्—इति मुकुटः ॥ २—'काञ्चीगुणस्थानम-  
निन्दितायाः' इति कुमारः 'काञ्चिदामपिहितैकतरोरुः' इति माघः—  
इति मुकुटः ॥

सपति । 'षप समवाये' ( भ्वा० प० से० ) । बाहुलकात्तन्  
स्वार्थे ( ज्ञापि० ५।४।५ ) कन् । सप्तभिरनेकाभिः किङ्किणीभिः,  
सप्त खरान् वा कायति । 'आतः' ( ३।१।१३६, २।३ ) इति  
कः । गौरादिः ( ४।१।४१ ) ।—कायन्ति अस्याम् । मूलविभु-  
जादित्वात् ( वा० ३।२।५ ) कः—इति मुकुटश्चिन्त्यः । अधि-  
करणे तत्प्रवृत्तेरसंभवात् ॥ ( ३ ) ॥\*॥ अश्यते 'अशूद्  
व्याप्तौ संघाते च' ( स्वा० आ० से० ) । अश्नाति । 'अश भो-  
जने' ( त्रया० प० से० ) । 'अशे रश् च' ( उ० २।७५ ) इति  
यू रशादेशः । यद्वा, रशाति । 'रश शब्दे' सौत्रः । 'बहुलम-  
न्यत्रापि' ( उ० २।७८ ) इति युच् । तालव्यमध्या ॥\*॥ दन्त्य-  
मध्यापि । 'रस शब्दे' ( भ्वा० प० से० ) । 'रस आखा-  
दने' ( चु० उ० से० ) । 'बहुलम्' ( उ० २।७८ ) इति युच् ।  
'ण्यासश्चिन्त्य-' ( ३।३।१०७ ) इति वा युच् । 'तालव्या अपि  
दन्त्याश्च शम्बशम्बलशुकराः । रशनापि च जिह्वायाम्' ।  
'रसनं निखने स्वादे रसना काञ्चिजिह्वयोः' इत्यजयधरणी ।  
'रसनं खदने ध्वाने रसना काञ्चिजिह्वयोः । रसनं चापि  
रास्नायाम्' इति विश्वप्रकाशः । एवमुभयमुभयत्र साधु ॥  
( ४ ) ॥\*॥ सारमुत्कृष्टं सनमस्य । 'षण संभक्तौ' ( भ्वा० प०  
से० ) । घः ( ३।३।११८ ) । सहारसनेनाल्पशब्देन वा । 'मेख-  
लायां सारसनमुरखे च तनुत्रिणाम्' इति दन्त्यादौ र-  
भसः ॥ ( ५ ) ॥\*॥ पञ्च 'स्त्रीकटिभूषणस्य' ॥ 'स्त्री' इत्य-  
विवक्षितम् । पुंस्कटिभूषणेऽति ।—स्त्रीकट्यां वक्ष्यन्धने—  
इति स्वामी । '—एका यष्टिर्भवेत्काञ्ची मेखला त्वष्टयष्टि-  
काः । रसना षोडश ज्ञेयाः कलापः पञ्चविंशकः'—इति  
भेदस्त्वह न विवक्षितः ॥

### अथ पुंस्कट्यां शृङ्खलं त्रिषु ।

अथेति ॥ पुंसां कट्यां चेत् काञ्ची । शृङ्खैः खलति ।  
'खल संचये' ( भ्वा० प० से० ) । अच् ( ३।१।१३४ ) । पृषो-  
दरादिः ( ६।३।१०९ ) । 'शृङ्खलं पुंस्कटीकाञ्च्यां लोहरज्जौ  
च बन्धने' ( इति हैमः ) ॥ ( १ ) ॥\*॥ एकम् 'पुरुषकटी-  
स्थकाञ्च्याः' ॥

### पादाङ्गदं तुलाकोटिर्मञ्जीरो नूपुरोऽस्त्रियाम् ॥१०९॥

पेति ॥ पादस्याङ्गदमिव । यद्वा पाद एवाङ्गम् । पादाङ्गं  
घति, दायति, दयते, वा । 'दो अवखण्डने' ( दि० प० अ० ) ।  
'दैपु शोधने' ( भ्वा० प० अ० ) । 'देह् पालने' ( भ्वा० आ०  
अ० ) । 'आतोऽनुप-' ( ३।२।३ ) इति कः ॥ ( १ ) ॥\*॥  
तुलां तुलया वा कोटयति । 'कुट प्रतापने' चुरादिः । 'अच  
इः' ( उ० ४।१३९ ) । तुलाकारं कोटिरप्रमस्य । 'तुलाको-  
टिर्मानभेदेऽम्बुदे स्याच्चूपुरोऽपि च' इति हैमः ॥ ( २ ) ॥\*॥

१—'श्रुमितसिन्धुमनीरशनैः शनैः' इति भारवियमकात्—इति  
मुकुटः ॥ २—'रसनावन्धो रतिकलहेषु, न दानानुमतिषु' इति  
वासवदत्ताश्लेषात्—इति मुकुटः ॥

मञ्जति । 'मजि ध्वनौ' सौत्रः । बाहुलकादीरन् ।—'गम्भी-  
रादयश्च' इतीरन्—इति मुकुटोऽपाणिनीयो गम्भीरादिगणा-  
भावात् ॥ (३) ॥\*॥ 'नुवनम्' नूयते, वा । 'णू सुतो'  
( तु० प० से० ) । संपदादिः ( वा० ३।३।१०८ ) । नुवि पुर-  
ति । 'पुर अग्रगमने' ( तु० प० से० ) । 'इगुपध-' ( ३।१।  
१३५ ) इति कः । 'मञ्जीरोऽञ्जी स नूपुरः' इति रभसः ॥  
( ४ ) ॥\*॥ चलारि 'नूपुरस्य' ॥

हंसकः पादकटकः

हंसेति ॥ हंस इव कायति । 'अन्येभ्योऽपि-' ( वा० ३।  
२।१०१ ) इति ङः । हंस इव । 'इवे-' ( ५।३।९६ ) इति  
कन् वा ॥ ( १ ) ॥\*॥ पादस्य कटको वलयः ॥ ( २ ) ॥\*॥  
द्वे 'नूपुरस्य' ॥—षडपि पर्यायाः—इत्येके ॥

किंकिणी भुद्रघण्टिका ।

किमिति ॥ किञ्चित् किणं करोति । किणशब्दात् 'त-  
त्करोति' ( वा० ३।१।२६ ) इति ष्यन्तादच् ( ३।१।१३४ ) ।  
गौरादिः ( ४।१।४१ ) ॥\*॥ कङ्कणी—इति स्वामी ॥ कङ्क-  
नम् । 'ककि गतौ' ( भ्वा० प० से० ) । घञ् ( ३।३।१८ ) ।  
कङ्के गतावणति । 'अण शब्दे' ( भ्वा० प० से० ) । अच्  
३।१।१३४ । गौरादिः ( ४।१।४१ ) शकन्धादिः ( वा० ६।  
१।९४ ) । यद्वा कं सुखं कणति । 'कण शब्दे' ( भ्वा० प०  
से० ) । अच् ( ३।१।१३४ ) । 'कङ्कणः स्यात्प्रतिसरः कङ्क-  
णी भुद्रघण्टिका' इति भागुरिः ॥ ( १ ) ॥\*॥ घण्टेव । 'इवे-'  
( ५।३।९६ ) इति कन् । यद्वा घण्टति, घण्टयति, वा 'घटि  
दीप्तौ' ( जु० उ० से० ) । ण्वुल् ( ३।१।१३३ ) । भुद्रा चासौ  
घण्टिका च ॥ ( २ ) ॥\*॥ द्वे 'भुद्रघण्टिकायाः' । 'घुघुरा-  
ख्यस्य' ॥

त्वक्फलकमिरोमाणि वस्त्रयोनिः

त्वेति ॥ त्वगादि । वस्त्रस्य योनिः कारणम् ॥ ( १ ) ॥\*॥  
एकम् 'वस्त्रयोनिः' ॥

दश त्रिषु ॥ ११० ॥

देति ॥ वक्ष्यमाणानि तत्रकान्तानि दश ॥

वालकं क्षौमादि

वेति ॥ वल्कस्य विकारः । 'तस्य विकारः' ( ४।३।१३४ )  
इत्यण् ॥ ( १ ) ॥\*॥ क्षुमाया विकारः । प्राग्वत् ॥ क्षौमादि  
वालकम् । 'क्षौमं वल्कलजांशुके । शणजेऽतसीजे' ( इति मे-  
दिनी ) । 'क्षौमवस्त्रस्य' एकम् ॥

१—वालकक्षौमफालकार्पासबादरकौशेयराङ्कवानाहतनिष्प्रवाणितत्र-  
काणि—इति स्वामी ॥—वक्ष्यमाणानि क्षौमादिवर्जवालकफालादीनि  
निष्प्रवाण्यन्तानि दश त्रिषु त्रिलिङ्गानि । चकारादेकादशं तत्रकम्,  
इति सुभूतिः—इति मुकुटः ॥  
अमर० ३१

फालं तु कार्पासं बादरं च तत् ।

फेति ॥ फलस्य विकारः । 'तस्य विकारः' ( ४।३।१३४ )  
इत्यण् । 'फालं तु वसने फाल उल्लुतौ' ( इति हैमः ) 'क्लीवं  
सीरोपकरणे' ( इति मेदिनी ) 'पुंसि शंकरसीरिणोः' ॥ ( १ )  
॥\*॥ कर्पासा बादरायाश्च विकारः फलम् । 'अवयवे च-'  
( ४।३।१३५ ) इत्यण् । तस्य 'फले लुक्' ( ४।३।१६३ ) ।  
कार्पासस्य बादरस्य च विकारः । प्राग्वदण् ( ४।३।१३४ ) ॥  
( २ ) ॥\*॥ ( ३ ) ॥\*॥ त्रीणि 'कार्पासवस्त्रस्य' ॥

कौशेयं कृमिकोशोत्थम्

काविति ॥ कोशे संभूतः । 'कोशाङ्गु' ( ४।३।४२ ) ॥  
( १ ) ॥\*॥ एकम् 'पीताम्बरादेः' ॥

राङ्कवं मृगरोमजम् ॥ १११ ॥

रेति ॥ रङ्कौ भवम् । 'रङ्कोरमनुष्येऽण् च' ( ४।२।१०० )  
इत्यण् । 'मृगरोमजम्' मृगशब्देन पशुमात्रं प्राहम् । तेन  
कम्बलाद्यपि राङ्कवम् ॥ ( १ ) ॥\*॥ एकम् 'ऊर्णादेः' ॥

अनाहतं निष्प्रवाणि तत्रकं च नवाम्बरे ।

अनेति ॥ न आहतम् ॥ ( १ ) ॥\*॥ प्रोयतेऽनया । 'वेञ्  
तन्तुसंताने' ( भ्वा० उ० अ० ) । 'करणा-' ( ३।३।११७ )  
इति ल्युट् । निर्गता प्रवाणी तन्तुवायशलाकास्मात् । 'निष्प्र-  
वाणिश्च' ( ५।४।१६० ) इति साधु ॥ ( २ ) ॥\*॥ तन्त्रादचि-  
रापहतम् । 'तन्त्रादचिरापहते' ( ५।२।७० ) इति साधु ॥ ( ३ )  
॥\*॥ नवं च तदम्बरं च ॥ ( ४ ) ॥\*॥ चलारि 'छेदभोग-  
क्षालनरहितवस्त्रस्य' ॥

तत्स्यादुद्रमनीयं यद्घौतयोर्वस्त्रयोर्युगम् ॥ ११२ ॥

तदिति ॥ घौतयोः प्रक्षालितयोर्वस्त्रयोर्युगम् । उद्रम्य-  
तेऽभिलष्यते । 'गम्ल गतौ' ( भ्वा० प० अ० ) । अनीयर्  
( ३।१।९६ ) ॥ ( १ ) ॥\*॥ 'युगम्' इत्यविवक्षितम् ॥\*॥  
एकम् 'घौतवस्त्रयुगस्य' ॥

पत्रोर्णं घौतकौशेयम्

पेति ॥ पत्रेषु कृतोर्णा पत्रोर्णास्त्यत्र । अशंभाद्यच् ( ५।  
२।१२७ ) । 'पत्रोर्णं घौतकौशेये पत्रोर्णः शोणकड्डमे' इति  
हैमः ॥ ( १ ) ॥\*॥ धाच्यते स्म । 'धावु गतिशुद्धोः' ( भ्वा०  
उ० से० ) । क्तः ( ३।२।१०२ ) घौतं च तत्कौशेयं च ॥ ( २ )  
॥\*॥ द्वे 'घौतकौशेयस्य' ।—प्रक्षालितकौशेयमेव पत्रोर्णा-  
ख्यम्—इत्यन्ये ॥

बहुमूल्यं महाधनम् ।

वेति ॥ बहु मूल्यमस्य ॥ ( १ ) ॥\*॥ महद् धनं मूल्य-  
मस्य ॥ ( २ ) ॥\*॥ द्वे 'बहुमूल्यवस्तुनः' ॥

क्षौमं उकूलं स्यात्

क्षाविति ॥ क्षौति, क्षयते, वा । 'डु क्षु शब्दे' ( अ०



प० से० ) । 'अतिस्तुसु-' (उ० १११४०) इति मन् ।  
 'क्षोमपट्टे दुकूलेऽस्त्री' (इति मेदिनी) ॥\*॥—क्षुमाया वि-  
 कारः । क्षोमम्—इति स्वामी । पर्यायान्तराभिधानाय पुनर-  
 भिहितम् ॥ (१) ॥\*॥ दुष्टं कूलति । 'कूल आवरणे' (भ्वा०  
 प० से० ) 'इगुपध-' (३१११३५) इति कः । पृषोदरादिः  
 (६१३१०९) ॥ (२) ॥\*॥ द्वे 'पट्टवस्त्रस्य' ॥

द्वे तु निवीतं प्रावृतं त्रिषु ॥ ११३ ॥

द्वे इति ॥ नि वीयते स्म । 'व्येञ् संवरणे' ( भ्वा० उ०  
 अ० ) । क्तः (३२११०२) । संप्रसारणादि (६१११५) ।  
 (६१११०८) (६१४१२) ॥\*॥—निवृत्तम्—इति स्वामी ॥  
 (१) ॥\*॥ प्रात्रियते स्म 'वृञ् वरणे' ( स्वा० उ० से० ) ।  
 क्तः (३२११०२) ॥ (२) ॥\*॥ द्वे 'प्रावृतवस्त्रस्य' ॥

स्त्रियां बहुत्वे वस्त्रस्य दशाः स्युर्वस्तयोर्द्वयोः ।

स्त्रीति ॥ दश्यते । 'दंश दशने' ( भ्वा० प० अ० )  
 भिदाद्यद् (३१३१०६) । 'दशा वर्त्यामवस्थायां वस्त्रान्ते  
 भूम्नि पुंस्त्रियोः' इति रभसः ॥ (१) ॥\*॥ वस्यते । 'वस आ-  
 च्छादने' ( आ० आ० से० ) । 'वस ज्ञेहनादौ' चुरादिः ।  
 चुरादीनां णिञ्वा । 'वसेस्तिः' (उ० ४१९८०) । 'वस्तिर्द्वयो-  
 निरूहे नाभ्यधो भूम्नि दशासु च' (इति मेदिनी) ॥ (२) ॥\*॥  
 द्वे 'वस्त्रान्तावयवानाम्' ॥

दैर्घ्यमायाम आनाहः

दायिति ॥ दीर्घस्य भावः । 'गुण-' (५१११२४) इति  
 घञ् ॥ (१) ॥\*॥ आयम्यतेऽनेन घञ् (३१३१९९) । आ-  
 यमनं वा । आयाति वा । 'या प्रापणे' ( अ० प० अ० ) ।  
 'अतिस्तुसु-' (उ० १११४०) इति मन् ॥ (२) ॥\*॥ आन-  
 ह्यतेऽनेन । 'णह बन्धने' ( दि० उ० अ० ) घञ् (३१३१९९)  
 ॥\*॥ 'आरोहः' इति क्वचित्पाठः । आरुह्यतेऽनेन । घञ्  
 (३१३१९९) । 'आरोहस्त्वरोहे च वरयोषित्कटावपि । आ-  
 रोहणे गजारोहे दीर्घत्वे च समुच्छ्रये' (इति मेदिनी) ॥ (३)  
 ॥\*॥ त्रीणि वस्त्रादैर्दैर्घ्यस्य ॥

परिणाहो विशालता ॥ ११४ ॥

पेति ॥ परिणह्यतेऽनेन । घञ् (३१३१९९) ॥ (१) ॥\*॥  
 विशालस्य भावः तल् (५१११९९) ॥ (२) ॥\*॥ द्वे 'विस्तार-  
 स्य' 'पनहा' इति ख्यातस्य ॥

पटच्चरं जीर्णवस्त्रम्

पेति ॥ पटति । 'पट गतौ' ( भ्वा० प० से० ) । बाहुल-  
 कादत् । भूतपूर्वं पटत् । 'भूतपूर्वं चरट्' (५१३५३) यद्वा  
 'पटत्' इत्यव्यक्तं शब्दं चरति करोति । अच् (३१११३४) ।  
 यद्वा पट इवाचरति । 'सर्वप्रातिपदिकेभ्यः क्तिन्वा' (वा०  
 ३११) । शत्रन्ताच्चरट् (५१३५३) ॥ (१) ॥\*॥ जीर्णं च  
 तद्वत् च ॥ (२) ॥\*॥ द्वे 'जीर्णवस्त्रस्य' ॥

समौ नक्तककर्पटौ ।

सेति ॥ नजते । 'ओ नजी व्रीडे' ( तु० आ० से० )  
 बाहुलकात् । स्वार्थे कन् ( ज्ञापि० ५१४५ ) । नक्तं कं  
 सुखमस्माद्वा । पृषोदरादित्वात् (६१३१०९) मलोपः ॥\*॥  
 क्वचित् 'लक्तकः' इति पाठः । लक्ष्यते स्म । 'लक आखा-  
 दने' ( ) । क्तः (३२११०२) । स्वार्थे कन् (ज्ञापि० ५१  
 ४५) ॥ (१) ॥\*॥ किरति । 'कृ विश्लेषे' ( तु० प० से० ) ।  
 कृणाति । 'कृ हिंसायाम्' ( ऋया० प० से० ) वा । करोति ।  
 'डुकृञ्' ( तु० उ० अ० ) वा । विच् (३२११७५) कर् चासौ  
 पठश्च । यद्वा करस्य पटः । शकन्वादिः (वा० ६११९४) ॥  
 (२) ॥\*॥ द्वे 'प्रखेदादिमार्जनार्थहस्तस्थवस्त्रख-  
 ण्डस्य' । स्वामी तु—द्रवद्रव्यं येन पूयते तत्र हृदोऽयम्—  
 इत्याह । मुकुटस्तु—मलिनत्वादिदुष्टजीर्णवस्त्रखण्डस्य ॥

वस्त्रमाच्छादनं वासश्चेलं वसनमंशुकम् ॥ ११५ ॥

वेति ॥ वस्यतेऽनेन । 'वस आच्छादने' ( अ० आ०  
 से० ) । वृन् (उ० ४१५५९) ॥ (१) ॥\*॥ आच्छाद्यतेऽनेन  
 ल्युट् (३१३११७) ॥ (२) ॥\*॥ वस्यतेऽनेन । 'वसेर्णित्'  
 (उ० ४१९९८) इत्यस्युत् ॥ (३) ॥\*॥ चिल्यतेऽनेन । 'चिल  
 वसने' ( तु० प० से० ) । घञ् (३१३१९९) । गौरादिः (४१  
 १४१) ।—'कल्पचेलट्-' (६१३४३) इति टित्त्वनिपात-  
 नाद्वा ङीप् । 'चेलो नीचेऽधमे त्रिषु । नपुंसकं तु वसने' ।  
 इति मेदिनी ॥ (४) ॥\*॥ वस्यतेऽनेन । ल्युट् (३१३११७)  
 'वसनं छादने वस्त्रे' (इति मेदिनी) ॥ (५) ॥\*॥  
 'अंशुः सूत्रादिसूक्ष्मांशे किरणे चण्डरीधितेः' (इति हैमः) ।  
 अंशुन् कायति । कः (३२१३) । यद्वा अंशुभिः काशते ।  
 'काश दीप्तौ' ( भ्वा० आ० से० ) । अन्येभ्योऽपि' (वा०  
 ३१२१०९) इति ङः । 'अंशुकं श्लक्ष्णवस्त्रे स्याद्वस्त्रमात्रो-  
 त्तरीययोः' (इति मेदिनी) ॥ (६) ॥\*॥ 'पटोऽस्त्री कर्पटः  
 शाटः सिचयप्रोतलक्तकाः' इति रभसः ॥\*॥ षट्  
 'वस्त्रस्य' ॥

सुचेलकः पटोऽस्त्री

स्विति ॥ शोभनं चेलमेव । स्वार्थे कन् (ज्ञापि० ५१  
 ४५) । स्वार्थिकाः प्रकृतितो लिङ्गवचनान्यतिवर्तन्तेऽपि,  
 (५१ ) ॥ (१) ॥\*॥ पटति । 'पट गतौ' ( भ्वा०  
 प० से० ) । 'पट विस्तारे' ( चु० उ० से० ) वा । अच्  
 (३१११३४) । यद्वा पठ्यतेऽनेन । 'पट भासने' ( चु० उ०  
 से० ) । 'खनो घ च' (३१३१२९) इति घो घित्वा-  
 दन्यस्मादपि । 'हलश्च' (३१३१२९) इति घञि संज्ञापूर्व-  
 कत्वाद्बुद्धभावः । 'क्वचिदपवादविषयेऽप्युत्सर्गोऽभिनविशते'  
 ( ) इति घञ्विषये 'पुंसि-' (३१३१५८) इति घो  
 वा—'घञर्थे कः' (वा० ३१३५८)—इति मुकुटः ।  
 तत्र । परिगणनात् । 'पटश्चित्रपटे वस्त्रेऽस्त्री, प्रियालक्ष्मे

पुमान्' (इति मेदिनी) ।—'अस्त्री' इति चिन्त्यम् । द्वयोर-  
दर्शनात्—इति स्वाम्येव चिन्त्यः । उत्तरभसमेदिन्योः 'अस्त्री'  
इति दर्शनात् ॥ (२) ॥\*॥ द्वे 'शोभनवस्त्रस्य' ॥

ना वराशिः स्थूलशाटकः ।

नेति ॥ वरं श्रेष्ठं वरणं वा अश्रुते । इत् (उ० ४।११८) ।  
'वराशिना' इति तालव्यान्ते शाब्दिकः ॥\*॥ 'वराशिः  
स्यात्स्त्रवरे वराशिः स्थूलशाटके' इति दन्त्यान्तेषु रभसः ॥  
(१) ॥\*॥ शटति । 'शट रुजादौ' (भ्वा० प० से०) । ण्वुल्  
(३।१।१३३) । स्थूलश्चासौ शाटकश्च ॥ (२) ॥\*॥ 'वरा-  
शिना' इत्यन्वयः ॥\*॥ द्वे 'स्थूलपटस्य' ।—चत्वार एका-  
र्थाः—इत्येके ॥

निचोलः प्रच्छदपटः

नीति ॥ निचोल्यते । 'चुल समुच्छ्राये' चुरादिः । घञ्  
(३।३।१९) । यद्वा चोच्चते । 'चुड कृतौ' चुरादिः । घञ्  
(३।३।१९) डलयोरेकत्वम् । 'निचोलं तु नपुंसकम्' इति  
रभसः ।—स्त्रियां 'निचोली' इत्यपि—इति राजदेवः ॥\*॥  
निचुलोऽपि । 'निचुलस्तु निचोले स्यादिज्जलाख्यमहीरुहे'  
(इति मेदिनी) ॥ (१) ॥\*॥ प्रच्छदति । प्रच्छद्यते वा । 'छद  
संवरणे' (चु० उ० से०) । अच् (३।१।१३४) । घः (३।१।  
११८) वा प्रच्छद्यतेऽनेन वा । चुरादिष्यन्तात् घः (३।३।  
१८) । 'छादेर्धे-' (६।४।९६) इति ह्रस्वः । प्रच्छदश्चासौ  
पटश्च ॥ (२) ॥\*॥ द्वे 'डोलिकाद्यावरणपटस्य' ।—  
स्त्रीपिधानपटस्य 'चुरका' इति ख्यातस्य—इत्यन्ये ॥—येन  
तूलशय्यादि प्रच्छद्यते तस्य—इति स्वामी ॥

समौ रलुककम्बलौ ॥ ११६ ॥

सेति ॥ रमते । क्विप् । (३।२।१७८) । 'गमादीनां क्वौ'  
(वा० ६।४।४०) इति मलोपः । लुक् (६।१।७१) ॥ लाति ।  
क्विप् (३।२।१७८) । रत् चासौ लश्च । स्वार्थे कन् (ज्ञापि०  
५।४।५) । 'केऽणः' (७।४।१३) इति ह्रस्वः । यद्वा रमणम् ।  
संपदादिः (वा० ३।३।१०८) । रत् क्रीडा लभ्यतेऽनेन ।  
'लक आस्वादने' ( ) घः (३।३।११८) । रत् लाति ।  
कुन् (उ० २।३२) वा । 'रलुकः कम्बले स्मृतः । तथैव  
कम्बलमृगे' इति हैमः ॥ (१) ॥\*॥ कम्बति, कम्ब्यते वा  
'कम्ब गतौ' ( ) । वृषादित्वात् (उ० १।१०६) कलच् ।  
संज्ञापूर्वकलाश्रलोपो न । 'कम्बलः किमिसाल्लयोः । नागप्र-  
भेदे प्रावारं वैकक्ष्ये कम्बलं जले' इति हैमः ॥ (२) ॥\*॥  
द्वे 'कम्बलस्य' ॥

अन्तरीयोपसंव्यानपरिधानान्यधोशुके ।

अन्तेति ॥ अन्तरे भवम् । गहादित्वात् (४।२।१३८)  
छः ॥ (१) ॥\*॥ उपसंवीयतेऽनेन । 'व्येञ् संवरणे' (भ्वा०  
उ० से०) । ल्युट् (३।३।११७) ॥ (२) ॥\*॥ परिधीयते ।  
'डुधाञ् धारणे' (चु० उ० अ०) । 'कृत्वल्युटः-' (३।३।११३)

इति ल्युट् ॥ (३) ॥\*॥ अधोदेहभागस्यांशुकम् ॥ (४) ॥\*॥  
चत्वारि 'परिधानवस्त्रस्य' ॥

द्वौ प्रावारोत्तरासङ्गौ समौ बृहतिका तथा ॥ ११७ ॥  
संव्यानमुत्तरीयं च

द्वाविति ॥ प्र त्रियतेऽनेन । 'वृञ् वरणे' (स्वा० उ०  
से०) । 'वृणोतेराच्छादने' (३।३।५४) इति घञ् । 'उपसर्ग-  
स्य घञि' (६।३।१२२) इति दीर्घः ॥ (१) ॥\*॥ उत्तरे  
ऊर्ध्वभागे आसज्यते । 'पञ् सङ्गे' (भ्वा० प० अ०) । घञ्  
(३।३।१९) ॥ (२) ॥\*॥ 'बृहती वसनान्तरे' (इति मेदि-  
नी) ॥ बृहत्येव । 'बृहत्या आच्छादने' (५।४।६) इति कन् ॥  
(३) ॥\*॥ संवीयतेऽनेन । ल्युट् (३।३।११७) । 'संव्यानं  
छदनंऽशुके' इति विश्वमेदिन्यौ ॥ (४) ॥\*॥ उत्तरस्मिन्देहभागे  
भवम् । गहादित्वात् (४।२।१३८) छः ॥ (५) ॥\*॥ पञ्च  
'उपरिवस्त्रस्य' ॥

चोलकूर्पासकौ स्त्रियाः ।

चोलेति ॥ चोत्यतेऽनेन । 'चुल समुच्छ्राये' (चु०  
प० से०) अच् (३।३।५६) । घः (३।३।११८) वा ।  
अल्पश्चोलः । गौरादिः (४।१।४१) । चोली ॥ (१) ॥\*॥  
'कूर्परः स्यात्कफोपौ च जानुन्यपि च पुंस्ययम्' (इति मे-  
दिनी) । कूर्परेऽस्यते कूर्परोऽस्यतेऽत्र वा । 'अमु क्षेपणे' (दि०  
प० से०) । कूर्परे आस्ते वा । 'आस उपवेशने' (अ०  
आ० से०) । घञ् (३।३।१९) । अच् (३।१।१३४) वा ।  
पृषोदरादिः (६।३।१०९) । स्वार्थे कन् (ज्ञापि० ५।४।५) ।  
'कूर्पासस्त्वर्धचोलकः' इति हारावली ॥ (१) ॥\*॥—आ-  
प्रपदीनकञ्चुकस्य, 'स्त्रीणां कञ्चुलिकाख्यस्य' द्वे—इति  
स्वामी ॥

नीशारः स्यात्प्रावरणे हिमानिलनिवारणे ॥ ११८ ॥

नीति ॥ नितरां शीयंते हिमानिलावत्र । अनेन वा । 'शृ  
हिंसायाम्' (फ्रया० प० से०) । 'शृ वायुवर्णनिवृत्तेषु' (वा०  
३।३।२१) इति घञ् । 'उपसर्गस्य घञि' (६।३।१२२) इति  
दीर्घः ॥ (१) ॥\*॥ एकम् 'प्रावरणस्य' ॥

अर्धोरुकं वरस्त्रीणां स्याच्चण्डातकमंशुकम् ।

अर्धेति ॥ 'ऊरोरर्धम्' । 'अर्धं नपुंसकम्' (२।२।२) इति  
समासः । अर्धोरौ काशते । 'अन्येभ्योऽपि-' (वा० ३।२।  
१०१) इति डः ॥\*॥ चण्डां कोपनां वरस्त्रियमतति । कुन्  
(उ० २।३२) । 'अर्धोरुकं वरस्त्रीणां वासश्चण्डातकः स्मृतः'  
इति पुंस्काण्डे बोपालितात्पुंल्लिङ्गोऽपि ॥ (१) ॥\*॥ एकं 'ल-  
हंगा' इति ख्यातस्य ॥

१—'स्त्रियाः' इति विशेषणोक्तम् । पुंसोऽप्येतादुपमानादिति  
सुभूतिः । 'द्वे स्त्रीपुंसकञ्चुलिकायाः'—इति मकटः ॥

स्यात्रिष्वाप्रपदीनं तत्प्राप्तोत्याप्रपदं हि यत् ॥ ११९ ॥

स्यादिति ॥ आप्रपदं प्राप्नोति । 'आप्रपदं प्राप्नोति' (५।२।८) ॥ (१) ॥\*॥ यदाप्रपदं प्राप्नोति तदाप्रपदीनम् ॥\*॥ एकं 'पादाग्रपर्यन्तलम्बमानवस्त्रस्य' ॥

अस्त्री वितानमुल्लोचः

अस्त्रीति ॥ वितन्यते । घञ् (३।३।१९) । 'वितानो यज्ञ उल्लोचे विस्तारे पुनपुंसकम् । क्लीबं वृत्तविशेषे स्यात्रिलिङ्गो मन्दतुच्छयोः' (इति मेदिनी) ॥ (१) ॥\*॥ ऊर्ध्वं लोचति । 'लोच्य भासने' (बु० उ० से०) । ऊर्ध्वं लोच्यते । 'लोच्य दर्शने' (भ्वा० आ० से०) वा । अच् (३।१।१२४) । घञ् (३।३।१९) वा ॥ कुत्वं तु 'निष्ठायामनिटः' (वा० ७।३।५३) इति वचनादस्य तु तत्र सेट्वात् ॥ (२) ॥\*॥ द्वे 'वितानस्य' 'चंद्रवा' इति ख्यातस्य ॥

दूष्याद्यं वस्त्रवेदमनि ।

द्विति ॥ दूष्यते । 'दुष वैकृले' (दि० प० अ०) । ष्यन्तात् 'अचो यत्' (३।१।९७) । 'दोषो गौ' (६।४।९०) इत्युः । 'दूष्यं त्रिषु दूषणीये क्लीबं वस्त्रे च तद्गृहे' (इति मेदिनी) ॥ (१) ॥\*॥ आद्येन कुट्टरपटकुटीपटवासादिग्रहः । एकं 'वस्त्रगेहस्य' ॥

प्रतिसीरा जवनिका स्यात्तिरस्करिणी च सा ॥ १२० ॥

प्रतीति ॥ प्रति सिनोति । प्रतिसीयते । वा । 'षिञ् बन्धने' (स्वा० उ० अ०) । 'शुसिचिमीनां दीर्घश्च' (उ० २।२६) इति रक् ॥ (१) ॥\*॥ जवत्यस्याम् । 'जुः' सौत्रो गतौ वैगै च । ल्युट् (३।३।११७) । स्वार्थे कन् (ज्ञापि० ५।४।५) ॥\*॥ 'यमनिका' इति वा पाठः । यमयति । 'यम उपरमे' (भ्वा० प० अ०) । ल्युट् (३।३।११७) । कन् (ज्ञापि० ५।४।५) ॥ (२) ॥\*॥ तिरस्करोति । ग्रह्यादित्वात् (३।१।१२४) णिनिः । निपातनाद्बुद्धभावः । संज्ञापूर्वकत्वाद्वा ॥\*॥ तिरस्कियतेऽनया । ल्युट् (३।१।११७) । 'तिरस्करिणी' ॥ (३) ॥\*॥ त्रीणि 'व्यवधानपट्याः' 'कनात' इति ख्यातायाः ॥

क्वचित् 'पर्यङ्किका परिकरः पर्यङ्कश्चावसक्थिका । अञ्चलं त्वंशुकान्ते स्यान्नीवी सारसनश्च यः' ॥

परिकर्माङ्गसंस्कारः

पेति ॥ परि मलवर्जनार्था क्रिया परिकर्मा स्नानोद्वर्तनादि ॥\*॥ 'प्रतिकर्म' इति क्वचित्पाठः ॥ (१) ॥\*॥ अङ्गं संस्कियतेऽनेन । घञ् (३।३।१९) ॥ (२) ॥\*॥ द्वे 'शरीर-शोभाधायककर्मणः' ॥

स्यान्मार्ष्टिर्मार्जना मृजा ।

स्यादिति ॥ मार्जनम् । 'मृज् शौचालंकरणयोः' बुरादिः । ॥\*॥ वादित्वात् (वा० ३।३।९४) क्तिन् । 'तितुत्र-' (७।२।९)

इति नेट् । णिलोपः (६।४।५१) ।—बाहुलकात्तिः—इत्यन्ये ॥ (१) ॥\*॥ 'प्यासश्रन्थो युच्' (३।३।१०७) । 'मार्जना लोभशशिनि । मार्जनं शुद्धिकरणे मार्जना मुरजध्वनौ' इति हैमः ॥ (२) ॥\*॥ भिदाद्यद् (३।३।१०४) ॥ (३) ॥\*॥ त्रीणि 'प्रोञ्छनादिनाङ्गनिर्मलीकरणस्य' ॥

उद्वर्तनोत्सादने द्वे समे

उद्वेति ॥ उद्वर्त्यतेऽनेन । 'वृत्त वतने' (भ्वा० आ० से०) । ष्यन्तः । ल्युट् (३।३।११७) ॥ (१) ॥\*॥ उत्साद्यतेऽनेन । 'षट् लु विशरणादौ' (तु० प० अ०) । ष्यन्तः । ल्युट् (३।३।११७) । 'उत्सादनं समुल्लेखोद्वर्तनोद्वाहनेषु च' इति हैमदिन्यौ ॥ (२) ॥\*॥ द्वे 'उद्वर्तनद्रव्येणाङ्गनिर्मलीकरणस्य' ॥

आप्लाव आप्लवः ॥ १२१ ॥

स्नानम्

आप्लेति ॥ आप्लवनम् । 'हुङ् गतौ' (भ्वा० आ० से०) । 'विभाषाडि रहुवोः' (३।३।५०) इति वा घञ् ॥ (१) ॥\*॥ पक्षे 'ऋदोरप्' (३।३।५७) ॥ (२) ॥\*॥ 'ष्णा शौचे' (अ० प० अ०) । भावे ल्युट् (३।३।११५) ॥ (३) ॥\*॥ त्रीणि 'स्नानस्य' ॥

चर्चा तु चार्चिक्यं स्थासकः

चेति ॥ चर्चनम् । 'चर्च अध्ययने' (बु० उ० से०) । 'चिन्तिपूजिकथि-' (३।३।१०५) इत्यङ् । 'चर्चा स्यान्मर्म-मुण्डायां चिन्तास्थासकयोरपि' (इति हैमः) ॥ (१) ॥\*॥ 'धात्वर्थनिर्देशे ष्वुल्' (वा० ३।३।१०८) । 'चार्चिका' । ततः स्वार्थे ष्यञ् (वा० ५।१।१२४) ॥ (२) ॥\*॥ तिष्ठति । 'ष्ठा गतिनिवृत्तौ' (भ्वा० प० से०) । बाहुलकात्सः । स्वार्थे कन् (ज्ञापि० ५।४।५) । 'स्थासकः पुंसि चार्चिक्ये जलादेरपि बुद्धदे' इति मेदिनी ॥ (३) ॥\*॥ त्रीणि 'चन्दनादिना देहविलेपनस्य' ॥

अथ प्रबोधनम् ।

अनुबोधः

अथेति ॥ प्रबुद्धिः । 'बुध अवगमने' (दि० आ० अ०) । भावे ल्युट् (३।३।११५) ॥ (१) ॥\*॥ अनुपूर्वाद्भावे घञ् ॥ (२) ॥\*॥ द्वे 'गतगन्धस्य प्रयत्नेनोद्बोधनस्य' । यथा कस्तूरिकादेर्मद्यादिना ॥

पत्रलेखा पत्राङ्गुलिरिमे समे ॥ १२२ ॥

पेति ॥ पत्राकारा लेखा । शाकपार्थिवादिः (वा० २।१।७८) ॥ (१) ॥\*॥ पत्रार्थोऽङ्गुलिर्ङ्गुलिव्यापारः ॥ (२) ॥\*॥ समे त्रियाम् ॥\*॥ द्वे 'स्तनकपोलादौ केसरदिना रचितस्य तिलकविशेषस्य' ॥

तमालपत्रतिलकचित्रकाणि विशेषकम् ।

द्वितीयं च तुरीयं च न स्त्रियाम्

तेति ॥ तमालपत्रमिव । तदाकृतित्वात् । 'तमालपत्रं तापिच्छे तिलके पत्रके' इति विश्वः ॥\*॥ 'तमालस्तिलके खङ्गे' इति विश्वात्तमालोऽपि ॥ (१) ॥\*॥ तिलति । 'तिल स्नेहने' (तु० प० से०) । कुन् (उ० २।३२) । 'तिलकोऽध्व-द्रुमभिदोः पुण्ड्रके तिलकालके । तिलकं हचके लोम्नि' इति हैमः ॥ (२) ॥\*॥ चित्रयति । 'चित्र चित्रक्रियायाम्' (तु० उ० से०) । कुन् (उ० २।३२) । चित्रं करोति वा । 'अन्येभ्योऽपि (वा० ३।२।१०१) इति डः । 'चित्रकं तिलके ना तु व्याघ्रभिच्छ्रुपाटिषु' (इति मेदिनी) ॥ (३) ॥\*॥ विशि-नष्टि । 'श्लिष्ट विशेषणे' (ह० उ० अ०) । ण्वुल् (३।१। १३३) । 'विशेषकोऽस्त्री तिलके विशेषयितरि त्रिषु' (इति मेदिनी) ॥ (४) ॥\*॥ द्वितीयं तिलकम्, तुरीयं विशेषकं, च स्त्रियां न भवतः । किं तु पुंनपुंसकयोः ॥\*॥ चत्वारि 'लला-टकृतस्य तिलकस्य' ॥

अथ कुङ्कुमम् ॥ १२३ ॥

काश्मीरजन्माग्निशिखं वरं बाह्लीकपीतनम् ।

रक्तसंकोचपिशुनं धीरलोहितचन्दनम् ॥ १२४ ॥

अथेति ॥ 'कुङ्कुम' इति शब्दोऽस्ति वाचकत्वेनास्य । अर्शआद्यच् (५।२।१२७) । यद्वा कुक्यते । 'कुक आदाने' (भ्वा० आ० से०) । बाहुलकादुमच् । 'आच्छी-' (७।१। ८०) इत्यत्र 'उम्' इति योगविभागात्तुम् ॥ (१) ॥\*॥ क-शति, कश्यते वा 'कश शब्दे' ( ) । 'कशेर्मुट् च' (उ० ४।३२) इतीरन् ।—'गम्भीरादयश्च'—इति मुकुट एत-त्सूत्रादर्शनमूलकः । कश्मीरे जन्मास्य । 'काश्मीरं कुङ्कुमे-ऽपि स्याद्द्वेषुकरमूलयोः' (इति मेदिनी) ॥ (२) ॥\*॥ अग्नि-रिव शिखा केसरोऽस्य । 'अथाग्निशिखमुद्दिष्टं कुसुम्भे कुङ्कुमे-ऽपि च' (इति मेदिनी) ॥ (३) ॥\*॥ त्रियते । 'वृच् वरणे' (खा० उ० से०) । 'ग्रहवृह-' (३।३।५८) इत्यप् । 'वरो वृत्तौ । विटे जामातरि श्रेष्ठे देवतादेरभीप्सिते । वरं तु शु-सृणे किञ्चिदिष्टे' इति हैमः । 'काश्मीरजं वह्निशिखं बा-ह्लीकं पीतनं वरम्' (इति वाचस्पतिः) ॥ (४) ॥\*॥ वल्हते । 'वल्ह प्राधान्ये' (भ्वा० आ० से०) । बाहुलकादीकन् । वल्हीकदेशे भवम् 'कच्छादिभ्यश्च' (४।२।१३३) इत्यण् । 'वाल्हीकं वाल्हिकं धीरहिङ्गुनोर्नाश्मदेशयोः' (इति त्रिकाण्डशेषः) ॥\*॥ 'काश्मीरं चारु वाल्हिकं संकोचं पिशुनं वरम्' इति हलायुधान्नार्वपि ॥ (५) ॥\*॥ पीतं करोति । 'तत्करोति-' (वा० ३।१।२६) इति ष्यन्ताद्भ्युः (३।१। १३३) । यद्वा पीयते । 'पीङ् पाने' (दि० आ० अ०) । बाहुलकात्तनन्, गुणाभावश्च । 'पीतनं पीतदाहणि । कुङ्कुमे हरिताले च पुमानात्रातके मतः' (इति मेदिनी) ॥ (६) ॥\*॥

रज्यते स्म । 'गल्यर्था-' (३।४।७२) इति क्तः ॥ 'रक्तं नील्यादिरञ्जिते । कुङ्कुमेऽसृज्यनुरक्ते प्राचीनामलकेऽरूपे ॥' (इति हैमः) ॥ (७) ॥\*॥ संकोचति, संकुच्यते, वा । यद्वा संकोचयति, संकोच्यते, वा । 'कुच संपर्चनकौटिल्यप्रतिष्ठ-म्भविलेखनेषु' (भ्वा० प० से०) । अच् (३।१।१३४) । घञ् (३।३।१९) वा ।—संकुचति—इति मुकुटो न सम्यक् ॥ 'कुच संकोचने' इत्यस्य कुटादित्वेनाजि गुणाभावप्रसङ्गात् । 'संकोचो मीनभेदे च बन्धं क्लीबं तु कुङ्कुमे' इति मेदिनी ॥ (८) ॥\*॥ पिशति । 'पिश अवयवे' (तु० प० से०) । 'धुधि-पिशिमिथिभ्यः कित्' (उ० ३।५५) इत्युनन् । 'पिशुनं कुङ्कु-मेऽपि च । कपिवके च काके ना सूचकक्रूरयोस्त्रिषु । पृक्कार्यां पिशुना स्त्री स्यात्' (इति मेदिनी) ॥ (९) ॥\*॥ दधाति । धीयते वा । 'डुधाश् धारणादौ' (जु० उ० से०) । 'सुसुधान्-गृधिभ्यः कन्' (उ० २।२४) । 'धुमास्या-' (६।४।६६) इती-लम् । 'धीरो धैर्यान्विते स्वैरे बुधे क्लीबं तु कुङ्कुमे ॥' (१०) ॥\*॥ लोहितं च ॥\*॥ लोहितमपि । 'लोहितं रक्तगोशीर्षे कुङ्कुमे रक्तचन्दने' (इति मेदिनी) ॥ (११) ॥\*॥ एकादश 'कुङ्कुमस्य' 'केसर' इति ख्यातस्य ॥

राक्षा लाक्षा जतु क्लीबे यावोऽलक्तो हुमामयः ।

रेति ॥ रक्ष्यते । अनया वा । 'रक्ष पालने' ( भ्वा० प० से०) । 'गुरोश्च-' (३।३।१०३) इत्यः । प्रज्ञाद्यण् (५। ४।३८) । अजादित्वात् (४।१।४) टाप् । अत एव 'लाक्ष्यायां रक्षणे रक्षा' इति रुद्रः ॥ (१) ॥\*॥ लक्ष्यते । अनया वा । 'लक्ष दर्शने' (तु० प० से०) । प्राग्वत् ॥ (२) ॥\*॥ जायते । 'फलिपाटि-' (उ० १।१८) इत्युः तोऽन्तादेशः । यत्तु— बाहुलकात्तुगात्वाभावश्च—इति मुकुटः स उक्तसूत्रास्मरणमू-लकः ॥ (३) ॥\*॥ यौति । यूयते वा । अच् (३।१।१३४) । 'वृहदोरप्' (३।३।५७) वा यव एव । प्रज्ञाद्यण् (५।४।३८) । 'यावोऽलक्ते पाकभेदे' इति हैमः ॥ (४) ॥\*॥ न लज्जते स्म । 'ओ लस्जी व्रीडे' ( तु० आ० से० ) । बाहुलकात्तन् । यद्वा न लक्यते स्म । अभक्ष्यत्वात् । क्तः (३।२।१०२) यद्वा न रक्तोऽस्मात् । 'कपिलिकादित्वात्' (वा० ८।२।१८) लत्वम् ॥ (५) ॥\*॥ हुमाणासामयः ॥ (६) ॥\*॥ षट् 'लाक्षाः' 'महावर' इति ख्यातस्य ॥

लवङ्गं देवकुसुमं श्रीसंज्ञम्

लेति ॥ लुनाति, लयते, वा । 'तरत्यादिभ्यश्च' (उ० १। १२०) इत्यङ्गच् ॥ (१) ॥\*॥ देवानां कुसुमम् । कुसुमेषु देव इव । राजदन्तादिः (२।२।३१) । देवयोग्यं कुसुमं वा । शाकपार्थिवादिः (वा० २।१७८) ॥ (२) ॥\*॥ श्रियः संज्ञा संज्ञा यस्य ॥ (३) ॥\*॥ त्रीणि 'लवङ्गस्य' ॥

अथ जायकम् ॥ १२५ ॥

कालीयकं च कालानुसार्यं च

अथेति ॥ जयति गन्धान्तरम् । 'जि अभिभवे' (भ्वा०

प० से०) ण्वल् (३१११३३) ॥ (१) ॥\*॥ कालस्य वर्णस्ये-  
दम् । 'वृद्धाच्छः' (४१२११४) । स्वार्थे कन् (ज्ञापि० ५१४  
५) ॥\*॥ क्वचित् 'कालेयकम्' इति पाठः । कलेरिदम् ।  
'सर्वत्रामिकलिभ्याम्' (वा० ४१२) इति ढक् । 'कालीयकं  
च कालेयं वर्णकं कान्तिदायकम्' इति व्याडिः ॥ (२) ॥\*॥  
अनुस्त्रियते । 'सु गतौ' (भ्वा० प० अ०) । ण्यत् (३११  
१२४) । कालेन वस्तुनानुसार्यम् । 'कालानुसार्यं शैलेये  
कालीये शिक्षापादुने' इति विश्वमेदिन्यौ ॥ (३) ॥\*॥ त्रीणि  
'सुगन्धद्रव्यभेदस्य' ॥

अथ समार्थकम् ।

वंशकागुरुराजार्हलोहं कृमिजजोङ्गकम् ॥ १२६ ॥

अथेति ॥ वंश इव । 'इवे प्रति-' (५१३१८६) इति कन्  
॥\*॥ क्वचित् 'वंशिक' इति पाठः । वंशोऽस्त्यत्र । ठन् (५१२  
११५) । 'राजार्हं वंशिकं नतम् । वनद्रुमः परमदो  
वंशकं लोहनामकम्' इति वाचस्पतिः ॥ (१) ॥\*॥ न गुरु ।  
यस्माद्वा । 'कुस्तुम्बुरुकधान्याकमगुरु वा पुंसि लघुनाम च'  
इति बोपालितः । 'अगुरुस्त्वगुरौ लघौ । शिक्षिपायाम्' इति  
हैमः । ('अगुर्वगुरु राजार्हम्' इति हैमः) ॥ (२) ॥\*॥  
राजानमर्हति । 'अर्हः प्रशंसायाम्' (३१२१३३) इत्यच् ।  
'राजार्हं जोङ्गके क्लीवं राजयोग्येऽभिधेयवत्' इति मेदिनी ॥  
(३) ॥\*॥ लुह्यते । 'लुह गार्धे' ( ) । घञ् (४१३१९) ।  
रोहति । अच् (३१११३४) । रलयोरैक्यम् । वा ।—'लुजो  
हः'—इति मुकुटस्त्वपाणिनीयः । 'लोहोऽस्त्री शब्दके लोहं  
जोङ्गके सर्वतैजसे' (इति मेदिनी) ॥ (४) ॥\*॥ कृमिभिर्जन्यते ।  
'अन्येष्वपि' (३१२१०९) इति ङः ॥ (५) ॥\*॥ जुङ्गति ।  
जुङ्ग्यते, वा 'जुगि वर्जने' (भ्वा० प० से०) क्नु (उ० २  
३२) । ष्टोदरादिः (६१३१०९) । बाहुलकाद्गुणो वा ॥ (६)  
॥\*॥ ('अगुरु प्रवरं लोहं क्रिमिजग्धमनार्थजम्' इति  
शाश्वतः ॥\*॥ पद्म 'अगुरुणः' ॥

कालागुर्वगुरु

केति ॥ कालं च तदगुरु च ॥ (१) ॥\*॥—'कालागुर्वप्य-  
गुरुच्यते'—इति सुभूतिः । द्वे 'कालागुरुणः' ॥

स्यात्तन्मङ्गल्या मल्लिगन्धि यत् ।

स्यादिति ॥ मल्लिकापुष्पस्येव गन्धो यस्य । 'उपमानाच्च'  
(५१४१३७) इतीत् । यदगुरु मल्लिगन्धि तत् मङ्गल्या स्यात्  
मङ्गले साधुः । 'तत्र साधुः' (४१३१९८) इति यत् । 'मङ्गल्यः  
स्यात्रायमाणाश्वत्थविवमसूरके । स्त्रियां शम्यामधःपुष्पीमिसि-  
शुक्लवचासु च । रोचनायामथो दग्नि क्लीवं शिवकरे त्रिषु' इति  
मेदिनी ॥ (१) ॥\*॥ एकम् 'मङ्गल्यायाः' ॥

१—'नागरश्चित्तिलकः' इति दमयन्तीशेषः ॥

यक्षधूपः सर्जरसो रालसर्वरसावपि ॥ १२७ ॥  
बहुरूपोऽपि

यक्षेति ॥ यक्षान् धूपायति । 'धूप संतापे' (भ्वा० प०  
से०) । 'आयादय आर्धधातुके वा' (३११३१) 'कर्मण्यण्'  
(३१२१९) ॥ (१) ॥\*॥ सर्जस्य सालस्य रसः ॥ (२) ॥\*॥  
न राति दुःखम् । बाहुलकाद्गुणं ॥\*॥—रालः—इति स्वामी ।  
'अरालः सर्जवक्रियोः' इति, 'रालः सर्वरसोऽरालो धूपको  
वह्निवल्गुभः' इति च रभसः ॥ (३) ॥\*॥ सर्वै रस्यते ।  
'रस आस्वादने' (जु० उ० से०) अदन्तः । ण्यन्तः । घञ्  
(३१३१९) । अच् (३१३५६) वा । सर्वे रसा यस्मिन् वा ।  
नानाकृतिगन्धत्वात् ॥ (४) ॥\*॥ बहूनि रूपाण्यस्य । 'बहु-  
रूपः स्परे विष्णौ सरटे धूपके शिवे' इति हैमः ॥ (५) ॥\*॥  
पञ्च 'रालस्य' ॥

अथ वृकधूपकृत्रिमधूपकौ ।

अथेति ॥ वृक इव धूपः । 'वृकधूपस्तु सरलद्रवकृत्रिम-  
धूपयोः' (इति मेदिनी) ॥ (१) ॥\*॥ कृत्रिमश्चासौ धूपश्च ।  
स्वार्थे कन् (ज्ञापि० ५१४५) ॥ (२) ॥\*॥ द्वे 'नानासुग-  
न्धिकृतस्य दशाङ्गादिधूपस्य' ॥

तुरुष्कः पिण्डकः सिल्हो यावनोऽपि

त्विति ॥ तुतोर्ति । 'तुर लरणे' (जु० प० से०) । बाहु-  
लकादुस्, गुणाभावश्च । स्वार्थे कन् (ज्ञापि० ५१४५) ।  
'तुरुष्कः सिल्हके म्लेच्छजातौ देशान्तरेऽपि च' इति  
विश्वमेदिन्यौ ॥ (१) ॥\*॥ पिण्डते । 'पिण्डि संघाते' (भ्वा०  
आ० से०) । अच् (३१११३४) । स्वार्थे कन् (ज्ञापि०  
५१४५) ।—पिण्डति । 'पिण्डि गतौ'—इति मुकुटश्चिन्त्यः ।  
'पिण्डि गतौ' इत्यस्यात्मनेपदिषु पाठात् । 'पिण्डो बोले बले  
सान्द्रे देहागारैकदेशयोः । देहमात्रे निवापे च गोलसिल्ह-  
कयोरपि । ओद्गुष्पे च पुंसि स्यात् क्लीबमाजीवनायसोः ।  
पिण्डी तु पिण्डतगरेऽलाबूखर्चूरमेदयोः' (इति मेदिनी ॥ (२)  
॥\*॥ स्निह्यति 'स्निह प्रीतौ' (दि० प० से०) । अन्तर्भावित-  
ण्यर्थः । बाहुलकाद्गुणं । ष्टोदरादिः (६१३१०९) ॥ (२) ॥\*॥  
यवनदेशे भवः । 'तत्र भवः' (४१३५२) इत्यण् । याव्यते वा ।  
यौतेर्प्यन्ताह्युद्ग (३१३११३) ॥ (४) ॥\*॥ चत्वारि 'सिल्हा-  
ख्यगन्धद्रव्यस्य' 'लोहवात' इति ख्यातस्य ॥

अथ पायसः ॥ १२८ ॥

श्रीवासो वृकधूपोऽपि श्रीवेष्टसरलद्रवौ ।

अथेति ॥ पय एव । प्रज्ञाद्यण् (५१४३८) । पयसो  
विकारो वा । 'तस्य विकारः' (४१३१३३) इत्यण् ।  
'सरलद्रवः श्रीपिष्टो दधिक्षीरघृताह्वयः' इति रभसः ।  
'पायसस्तु क्लीबपुंसोः श्रीवासपरमाचयोः' (इति मेदिनी) ।  
(१) ॥\*॥ श्रियो वासः । 'श्रीवासो वृकधूपे स्यात् पङ्कजे  
मधुसूदने' (इति मेदिनी) ॥\*॥ श्रीश्चासौ वासश्च, इति वा ।



‘श्रीवैश्वरचनाशोभाभारतीसरलद्रवे’ इति विश्वः ॥ (२) ॥\*॥  
 ‘वृकः स्यात् कृत्रिमेऽनेकधूपेऽपि सरलद्रवे’ इति रभसः  
 धूप्यतेऽनेन । ‘धूप संतापे’ ( भ्वा० प० से० ) । घञ् (३।३।  
 १८) । वृकनामा धूपः । शाकपार्थिवादिः (वा० २।१।७८) ॥  
 (३) ॥\*॥ श्रियः सरलद्रवस्य पिष्टः । तद्धूर्णेन जनितत्वात्—  
 इति मुकुटः ॥\*॥ अन्ये तु—श्रीसंज्ञकः श्रियो वा वेष्टो नि-  
 र्यासः—इत्याहुः ॥ (४) ॥\*॥ सरलस्य देवदारोर्द्रवः ॥  
 (५) ॥\*॥ पञ्च ‘सरलद्रवस्य’ ॥

**मृगनाभिर्मृगमदः कस्तूरी च**

मृगेति ॥ मृगस्य नाभिः ॥ (१) ॥\*॥ मृगस्य मदः ॥  
 (२) ॥\*॥ कसति गन्धोऽस्याः । ‘कस गतौ’ ( भ्वा० प० से० ) ।  
 खर्जादित्वात् (उ० ४।९०) ऊरः । पृषोदरादिः (६।३।१०९) ॥  
 (३) ॥\*॥ ‘मृगनाभिर्मृगमदो मृगः कस्तूरिकापि च’ इति  
 माधवात् ‘मृगः’ अपि ॥\*॥ ‘मदः’ अपि । ‘मदो रेतसि  
 कस्तूर्याम्’ इति मेदिनी ॥\*॥ ‘मुख्यराट्क्षत्रिये नाभिः पुंसि,  
 प्राण्यङ्गके द्वयोः । चक्रमध्ये प्रधाने च स्त्रियां कस्तूरिकामदे’  
 इति रभसात् ‘नाभिः’ अपि ॥\*॥ त्रीणि ‘कस्तूर्याः’ ॥

अथ कोलकम् ॥ १२९ ॥

**ककोलकं कोशफलम्**

अथेति ॥ कोलति । ‘कुल संस्थाने’ ( भ्वा० प० से० ) ।  
 ण्वुल् (३।१।१३३) ॥\*॥ रलयोरेकत्वात् ‘कोरकम्’ अपि ।  
 ‘कोरकोऽस्त्री कुङ्गले स्यात्ककोलकमृगालयोः’ (इति मेदिनी) ॥  
 (१) ॥\*॥ ककन्तेऽत्र । ‘कक लौट्ये’ ( भ्वा० आ० से० ) ।  
 संपदादिः (वा० ३।३।१०८) कोलति । ज्वलादित्वात् (३।१।  
 १४०) णः । कक् च तत् कोलं च । स्वार्थे कन् (ज्ञापि०  
 ५।४।५) ॥ (२) ॥\*॥ कोशे फलमस्य ॥ (३) ॥\*॥ त्रीणि  
 ‘फलकर्पूरस्य’ ‘गहुला’ इति ख्यातस्य ॥

अथ कर्पूरमस्त्रियाम् ।

**घनसारश्चन्द्रसंज्ञः सिताभ्रो हिमवालुका ॥ १३० ॥**

अथेति ॥ किरति । ‘कृ विक्षेपे’ (तु०प०से०) । कृणाति ।  
 ‘कृञ् हिंसायाम्’ ( क्र्या० उ० से० ) वा । करोति । ‘डुकृक्  
 करणे’ (त० उ० अ०) वा । विच् (३।२।७) । पूर्यते । ‘पूरी  
 आप्यायने’ ( दि० आ० से० ) । ‘इगुपध-’ (३।३।१३५)  
 इति कः । कर् चासौ पूरश्च ।—कल्पते । ‘कृपू सामर्थ्ये’  
 ( भ्वा० आ० से० ) । खर्जादित्वात् (उ० ४।९०) ऊरः—इति  
 स्वामिमुकुटौ । तच्चिन्त्यम् । ‘कृपो रो लः’ (८।२।१८) इति  
 लत्वस्य दुर्वात्त्वात् । बाहुलकात्तदभावो वा बोध्यः ॥ (१)  
 ॥\*॥ घनो दृढः सारोऽस्य । ‘घनः सान्द्रे दृढे दार्ढ्ये’ इति  
 विश्वः । घनस्य सार इव वा । शीतत्वात् शिताभ्राकारत्वाच्च ।  
 ‘घनसारस्तु कर्पूरे दक्षिणावर्तपारदे’ इति हैमः ॥ (२) ॥\*॥  
 चन्द्रस्य संज्ञा संज्ञा यस्य ॥ (३) ॥\*॥ सितं श्वेत्यं बन्धनं वा  
 चन्द्रं वा अभ्रति । ‘अभ्र गतौ’ ( भ्वा० प० से० ) । ‘कर्मण्य्’

(३।२।१) । सितं शौक्ल्यमभ्रयति स्वसंबद्धम्, इति वा ।  
 शुक्लत्वात् शिताभ्रमिव वा ॥\*॥ ‘सिताभः’ इति वा पाठः ।  
 सिता आभा यस्य ॥ (४) ॥\*॥ हिमा चासौ वालुका च ॥  
 (४) ॥\*॥ ‘वेणुसारस्तु (रेणुकावर्णं) कर्पूरो चन्द्रमस्य  
 हिमाह्वयम् । वेधकः’ इति त्रिकाण्डशेषः ॥\*॥ पञ्च  
 ‘कर्पूरस्य’ ॥

**गन्धसारो मलयजो भद्रश्रीश्चन्द्रनोऽस्त्रियाम् ।**

गन्धेति ॥ गन्धवान् सारः स्थिरभागोऽस्य । गन्ध एव  
 सारोऽस्य वा ॥ (१) ॥\*॥ मलये जातः । सप्तम्यां जनेर्ङः’  
 (३।२।९७) ॥ (२) ॥\*॥ भद्रा श्रीरस्य । ‘हस्तिजात्यन्तरे  
 भद्रो वाच्यवच्छ्रेष्ठसाधुनोः’ इति विश्वः ॥ (३) ॥\*॥ चन्द्र-  
 यति । ‘चदि आह्लादे’ ( भ्वा० प० से० ) ण्यन्तः । ल्युट्  
 (३।४।११३) ॥ (४) ॥\*॥ ‘मालयस्तु स्याच्छ्रीखण्डो  
 रौहिणश्च सः’ इति त्रिकाण्डशेषः ॥\*॥ चत्वारि ‘चन्द्र-  
 नस्य’ ॥

**तैलपर्णिकगोशीर्षे हरिचन्दनमस्त्रियाम् ॥ १३१ ॥**

तैलेति ॥ तिलपर्णे वृक्षमेदे जाता । ‘तत्र जातः’ (४।  
 ३।२५) इत्यण् । ङीप् (४।१।५) । स्वार्थे कन् (ज्ञादि० ५।  
 ४।५) । ‘केऽणः’ (७।४।१३) इति ह्रस्वः । ‘तैलपर्णी मल-  
 यजे श्रीवासे सिंहकेऽपि च’ (इति मेदिनी) ॥ (१) ॥\*॥ गोः  
 शीर्षमिव ।—तैलपर्णगोशीर्षौ गिरी आकरावस्य—इति स्वामी  
 ॥ (१) ॥\*॥ हरेरिन्द्रस्य चन्दनम् । हरिः कपिलवर्णं चन्द-  
 नम् । ‘हरिचन्दनमस्त्री स्यान्नदशानां महीरुहे । नपुंसकं  
 तु गोशीर्षे ज्योत्स्नाकुङ्कुमयोरपि’ (इति मेदिनी) ॥ (१) ॥\*॥  
 ‘चन्दनविशेषाणां’ पृथक् पृथक् ॥

**तिलपर्णी तु पत्राङ्गं रञ्जनं रक्तचन्दनम् ।**

कुचन्दनं च

तिलेति ॥ तिलस्येव पर्णान्यस्याः । ‘पाककर्ण-’ (४।१।  
 ६४) इति ङीप् । यद्वा तिलपर्णा नदी आकरोऽस्याः ॥ (१)  
 ॥\*॥ पत्रमेवाङ्गमस्य । पत्रेष्वङ्गति । ‘अग्नि गतौ’ ( भ्वा०  
 प० से० ) अच् (३।१।१३४) । ‘पत्राङ्गं न द्वयोर्भुजं पद्मके  
 रक्तचन्दने’ (इति मेदिनी) ॥ (२) ॥\*॥ रञ्जयति । ‘रञ्ज  
 रागे’ ( भ्वा० उ० अ० ) ण्यन्तः । युच् (उ० २।७८) । ल्युट्  
 (३।३।११३) वा । ‘रञ्जनो रागजनने रञ्जनं रक्तचन्दने’  
 (इति मेदिनी) ॥ (३) ॥\*॥ रक्तं च तच्चन्दनं च ॥ (४)  
 ॥\*॥ निर्गन्धत्वात् कुत्सितं चन्दनम् । कौ चन्दनम् । इव  
 वा । कुत्सितान्यन्यचन्दनान्यस्माद्वा । ‘कुचन्दनं च पत्राङ्गं  
 हुमेदे रक्तचन्दने’ इति विश्वमेदिन्यौ ॥ (५) ॥\*॥ पञ्च ‘रक्त-  
 चन्दनस्य’ ॥

**अथ जातीकोशजातीफले समे ॥ १३२ ॥**

अथेति ॥ जात्याः कोशः ॥\*॥ जातिरपि । ‘जातिर्जाती-

फलैऽपि च' इति रभसः ॥\*॥ 'कोषोऽप्रकृते' पेश्यां पात्रे जातिकोषे' इति रभसः ॥ (१) ॥\*॥ जाल्याः फलम् ॥\*॥ 'फलम्' अपि । 'फलं' लामे जातिकोषे वाणाग्रे फलकेऽपि च' इति रुद्रः ॥ (२) ॥\*॥ द्वे 'जातीफलस्य' 'जाईफल' इति ख्यातस्य ॥

कर्पूरागरुकस्तूरीककौलैर्यक्षकर्मः ।

केति ॥ कर्पूरादिभिः समभागैः । यक्षप्रियः कर्मः ॥ (१) ॥\*॥ 'कर्पूरागरुकस्तूरीककौलघुसृणानि च । एकीकृतमिदं सर्वं यक्षकर्म इध्यते' इति व्याडिः । 'कुङ्कुमागरुकस्तूरी कर्पूरं चन्दनं तथा । महासुगन्धमित्युक्तं नामतो यक्षकर्मः' इति 'धन्वन्तरिः' ॥\*॥ एकम् 'लेपविशेषस्य' ॥

गात्रानुलेपनी वर्तिर्वर्णकं स्याद्विलेपनम् ॥ १३३ ॥

गेति ॥ गात्रमनुलिप्यते यथा । 'करणा-' (३१३११७) इति ल्युट् ॥ (१) ॥\*॥ वर्त्यते । 'वृत्तु वर्तने' ( भ्वा० आ० से० ) । ण्यतः । 'अच इः' ( उ० ४१३३९ ) 'वर्तिर्भेषजनिर्माणे नयनाञ्जनलेखयोः । गात्रानुलेपनी दीपदशादीपेषु योषिति' (इति मेदिनी) ॥ (२) ॥\*॥ वर्णं करोति । ण्वुल् (३१३१३३) ॥ (३) ॥\*॥ विलिप्यतेऽनेन । 'लिप उपदेहे' ( तु० उ० अ० ) । ल्युट् (३१३११७) ॥ (४) ॥\*॥ चत्वारि 'गात्रानुलेपयोग्यस्य पिष्टुष्टुसुगन्धिद्रव्यस्य' । द्वौ द्वौ भिन्नाथौ—इत्येके । 'गात्रानुलेपनी वर्तिर्विगन्ध्यथ विलेपनम् । वर्णकं चाथ विच्छित्तिः स्त्रीकषायोऽङ्गरागके' इति रभसात् । आद्यं द्वयमुक्तार्थमेव । वर्णकादिद्वयं वृष्टचन्दनादिलेपमात्रस्य ॥

चूर्णानि वासयोगाः स्युः

चिवति ॥ चूर्ण्यते । 'चूर्णं प्रेरणे' ( तु० प० से० ) । घञ् (३१३१९९) । 'चूर्णो धूलौ क्षारभेदे चूर्णानि वासयुक्तिषु' (इति मेदिनी) ॥ (१) ॥\*॥ वासे सुगन्धिकरणे योगा उपायाः ॥ (२) ॥\*॥ द्वे 'पट्टवासादिशोदस्य' ॥

भावितं वासितं त्रिषु ।

मेति ॥ भाव्यते स्म । 'भुवोऽवकल्कने' ( तु० ग० सू० ) इति ण्यन्तात् क्तः (३१२१०२) । 'भावितं वासिते प्राप्ते' इति हैमः ॥ (१) ॥\*॥ वास्यते स्म । 'वस स्नेहनादौ' ( तु० उ० से० ) । क्तः (३१२१०२) । 'वासितं भाविते रुते' इति मेदिनी ॥ (२) ॥\*॥ द्वे 'द्रव्यान्तरभावितस्य' ॥

संस्कारो गन्धमाल्याद्यैर्यः स्यात्तदधिवासनम् १३४

संस्केति ॥ माह्वल्यधूपदिभिर्वस्त्रादीनां ताम्बूलादीनां च यः संस्कारः तत् । अधिकं वास्यते । 'वास उपसेवायाम्' चुरादिः । ल्युट् (३१३११३) ॥ (१) ॥\*॥ एकम् 'गन्धपुष्पोपचारस्य' ॥

माल्यं मालास्रजौ मूर्ध्नि

मेति ॥ मूर्ध्नि शिरसि । इदमतन्त्रम् । अन्यत्रापि माला भवत्येव । मल्यते । 'मल धारणे' ( भ्वा० आ० से० ) । ण्यत् (३१११२४) । मालैव वा । चतुर्वर्णादिष्वञ् ( वा० ५१११२४ ) । 'माल्यं कुसुमतत्स्रजोः' (इति मेदिनी) ॥ (१) ॥\*॥ घञ् (३१३१९९) । मां लाति वा । कः (३१२१३) । 'माला तु पङ्क्तौ पुष्पादिदामनि' (इति हैमः) ॥ (२) ॥\*॥ स्रज्यते । स्रजति सुखं वा । 'स्रज विसर्गे' ( तु० प० अ० ) । 'कृत्विग्-' (३१२१५९) इति क्तिन् ॥ (३) ॥\*॥ त्रीणि 'मूर्ध्निधृतायाः कुसुमावलेः' ॥

केशमध्ये तु गर्भकः ।

केशेति ॥ गर्भं इव । 'इवे-' (५१३१९६) इति कन् ॥ (१) ॥\*॥ एकम् 'केशमध्यगर्भस्य' ॥

प्रभ्रष्टकं शिखालम्बि

प्रेति ॥ शिखातो लम्बमानम् । प्रभ्रंशितुं प्रवृत्तम् । 'भ्रंशु अधःपतने' ( दि० प० से० ) । 'आदिकर्मणि क्तः कर्तरि च' (३१४१७१) । स्वार्थे कन् (ज्ञापि० ५१४१५) ॥ (१) ॥\*॥ एकम् 'शिखायां लम्बमानपुष्पस्य' ॥

पुरो न्यस्तं ललामकम् ॥ १३५ ॥

ण्विति ॥ तदेव माल्यं पुरोभागे न्यस्तं ललाटपर्यन्तम् । ललाममिव । इवार्थे कन् (५१३१९६) ॥ (१) ॥\*॥ एकम् 'ललाटधृतपुष्पस्य' ॥

प्रालम्बमृजुलम्बि स्यात्कण्ठात्

प्रेति ॥ माल्यमेव कण्ठादूर्ध्वं लम्बमानम् । प्रालम्बते । 'लम्बि अवसंसने' ( भ्वा० आ० से० ) । अच् (३१११३४) ॥ (१) ॥\*॥ ऋजु लम्बितुं शीलमस्य । 'सुपि-' (३१२१७८) इति णितिः ॥\*॥ एकम् 'कण्ठे ऋजुलम्बमानपुष्पस्य' ॥

वैकक्षकं तु तत् ।

यत्तिर्यक् क्षितमुरसि

वैकेति ॥ विशिष्टः कक्षोऽस्माद्विकक्षमुरः । तत्र भवम् । 'तत्र भवः' (४१३१५३) इत्यण् । स्वार्थे कन् (ज्ञापि० ५१४१५) ॥ (१) ॥\*॥ यदुरसि उपवीतवत्तिर्यक् क्षितम् । तत् ॥\*॥ एकम् 'यज्ञोपवीतवत्तिर्यक् धृतपुष्पस्य' ॥

शिखास्वापीडशेखरौ ॥ १३६ ॥

शीति ॥ शिखाक्षितं माल्यम् । आपीडयति । 'पीड अवगाहने' ( तु० प० से० ) अच् (३१११३४) ॥ (१) ॥\*॥ शिङ्कति । 'शिखि गतौ' ( भ्वा० प० से० ) बाहुलकादरः । आगमशास्त्रस्यानित्यत्वान्न नुम् ॥ (२) ॥\*॥ द्वे 'शिखास्थमाल्यस्य' ॥

रचना स्यात्परिस्पन्दः

रेति ॥ 'रच प्रतियत्ने' अदन्तश्वरादिः । 'ण्यासथ्रन्थो युच्' (३।३।१०७) ॥ (१) ॥\*॥ परिस्पन्दनम् । 'सदि कि-चिच्चलने' (भ्वा० आ० से०) । भावे घञ् (३।३।१८) । अधिकरणे (३।३।१९) च ॥\*॥ 'परिस्पन्दः' इति वा पाठः । 'स्पन्दू प्रखवणे' (भ्वा० आ० से०) ॥ (२) ॥\*॥ द्वे 'शि-ल्पादिरचनायाः' ॥

आभोगः परिपूर्णता ।

आभोग इति ॥ आभोजनम् । प्राग्वत् घञ् (३।३।१८) । 'आभोगो वरुणच्छत्रे पूर्णतायत्नयोरपि' इति विश्वमेदिन्यौ ॥ (१) ॥\*॥ परितः पूर्यते स्म 'पूरी आप्यायने' (दि० आ० से०) । 'गल्यर्था-' (३।४।७२) इति क्तः । 'रदाभ्याम्-' (८।२।४२) इति निष्ठानलम् । परिपूर्णस्य भावः । तल् (५।१।११९) ॥ (२) ॥\*॥ द्वे 'सर्वापचारपरिपूर्णतायाः' ॥

उपधानं तूपबर्हः

उपेति ॥ उपधीयते शिरोऽत्र । 'डुधाञ्' (तु० उ० अ०) । 'करणा-' (३।३।११७) इति ल्युट् ॥ (१) ॥\*॥ उपवृह्यतेऽत्र । अनेन वा । 'वृह वृद्धौ' (भ्वा० प० से०) । 'वृह उद्यमने' (तु० प० से०) वा । घञ् (३।३।१९) ॥ (२) ॥\*॥ द्वे 'शिरोनिधानस्य' ॥

शय्यायां शयनीयवत् ॥ १३७ ॥

शयनम्

शेति ॥ शय्यतेऽत्र । 'शीङ् स्वप्ने' (अ० आ० से०) । 'सं-ज्ञायां समज-' (३।३।९९) इति क्यप् । 'अयङ् यि-' (७।४।२२) इत्ययङ् । 'शय्या स्याच्छयनीयेऽपि गुम्फनेऽपि च योषिति' (इति मेदिनी) ॥ (१) ॥\*॥ 'कृत्यल्युटः-' (३।३।११३) इत्यधिकरणेऽपीयर्त् ॥ (२) ॥\*॥ ल्युट् (३।३।११७) अपि । 'शयनं सुरते निद्राशययोश्च नपुंसकम्' (इति मेदिनी) ॥ (३) ॥\*॥ त्रीणि 'तूलिकादेः' । मुकुटस्तु—शय्या-मात्रस्य—इति व्याख्यत ॥

मञ्चपर्यङ्कपत्यङ्काः खट्वा समाः ।

मेति ॥ मञ्चते । 'मच्चि धारणोच्छ्रायपूजनेषु' (भ्वा० आ० से०) । अच् (३।१।१३४) ॥ (१) ॥\*॥ परितोऽङ्कते । 'अकि लक्षण' (भ्वा० आ० से०) । घञ् (३।२।१९) । 'परे-श्च घाङ्कयोः' (८।२।२२) इति वा ललम् । 'पत्यङ्को मञ्च-पर्यङ्कवृषीपर्यस्तिकासु च' (इति मेदिनी) ॥ (२) ॥\*॥ (३) ॥\*॥ खट्वते विद्राज्जभिः । 'खट काङ्गायाम्' (भ्वा० प० से०) । 'अब्रुषि-' (उ० १।१।११) इति कुन् ॥ (४) ॥\*॥ चत्वारि 'पर्यङ्कस्य' ॥

गेन्दुकः कन्दुकः

गयिति ॥ गाते । 'गाङ् गतौ' (अ० आ० अ०) । विच् अमरः ३२

(३।२।७५) । गा गच्छन्निन्दुरिव । 'इवे' (५।३।९६) इति कन् । गे गगने इन्दुरिव, इति वा ॥ (१) ॥\*॥ कन्धते । 'कदि आह्वाने रोदने च' (भ्वा० प० से०) । बाहुलकादुः । कं सुखे ददाति, दयते, घति, यच्छति, वा । 'मितद्वादित्वात्' (वा० ३।२।१८०) डुः । स्वार्थे कन् (ज्ञापि० ५।४।५) कं शिरो दुनोति, दवंति, वा । 'डु डु उपतापे' (भ्वा० प० अ०) । 'डु गतौ' (भ्वा० प० अ०) वा । प्राग्वत् ॥ (२) ॥\*॥ 'वीटा' इत्यपि भारते ॥\*॥ द्वे 'कन्दुकस्य' 'गैद्' इति ख्यातस्य ।—'गालमसूरिया' इति ख्यातस्य—इत्यन्ये ॥

दीपः प्रदीपः

दीति ॥ दीप्यते । अनेन वा । दीपयति वा । 'दीपी दीप्तौ' (दि० आ० से०) । इगुपधत्वात् (३।१।१३४) कः घञ् (३।३।१९) वा अच् (३।१।१३४) वा ॥ (१) ॥\*॥ अन्योपसर्गनिवृत्त्यर्थः प्रः ॥ (२) ॥\*॥ 'दीपस्तु स्नेहाशः कज्जलध्वजः । दशेन्धनो गृहमणिर्दीपातिलक इत्य-पि । शिखातरुर्दीपवृक्षो ज्योत्स्नावृक्षोऽथ लोचकः' इति त्रिकाण्डशेषः ॥\*॥ द्वे 'दीपस्य' ॥

पीठमासनम् ॥ १३८ ॥

पीति ॥ पठन्त्यत्र । 'पिठ हिंसासंज्ञेशनयोः' (भ्वा० प० से०) । 'हलश्च' (२।३।१२९) इति घञ् । बाहुलकादीर्धः । पीयतेऽत्र वा । 'पीड् पाने' (दि० आ० अ०) । बाहुलका-दृक् । 'विष्टरः पीठमन्नियाम्' इति त्रिकाण्डशेषः ॥ (१) ॥\*॥ आस्यतेऽत्र । 'आस उपवेशने' (अ० आ० से०) । 'करणा-' (३।३।११७) इति ल्युट् ॥ (२) ॥\*॥ द्वे 'आस-नस्य' ॥

समुद्रकः संपुटकः

सेति ॥ समुद् गच्छति । 'अन्येष्वपि' (वा० ३।२।४८) इति डः । स्वार्थे कन् (ज्ञापि० ५।४।५) ॥ (१) ॥\*॥ संपु-द्यते । 'पुट संश्लेषणे' (तु० प० से०) । कुन् (उ० २।३२) ॥ (२) ॥\*॥ द्वे 'संपुटस्य' ॥

प्रतिग्राहः पतद्ग्रहः ।

प्रेति ॥ प्रति गृह्णाति । 'विभाषा ग्रहः' (३।१।१४३) इति णः ॥\*॥ पक्षेऽच् (३।१।१३४) । 'प्रतिग्रहः स्वीकरणे सैन्यपृष्ठे पतद्ग्रहे । योग्येभ्यो विधिवद्देये तद्ग्रहे च ग्रहान्तरे' इति मेदिनी ॥ (१) ॥\*॥ पततो ग्रहः ॥ (२) ॥\*॥ द्वे 'पीकदानी' इति ख्यातायाः ॥

प्रसाधनी कङ्कृतिका

प्रसैति ॥ प्रसाध्यतेऽनया । 'साध संसिद्धौ' (भ्वा० प० अ०) । ल्युट् (३।३।११७) । 'प्रसाधनी तु कङ्कृत्या सिद्धौ,

१—कज्जलस्येदं नाम ॥ २—अनिकारककारा 'कङ्कृति कोपान्ते-न केशम्' इति दमयन्तीशेषात् ॥

वेशे प्रसाधनम्' इति विश्वमेदिन्यौ ॥ (१) ॥\*॥ कङ्कते । 'ककि गतौ' (भ्वा० आ० से०) । बाहुलकादतच् । गौरादिः (४।१।४१) । स्वार्थे कन् (ज्ञापि० ५।४।५) । 'केऽणः' (७।४।१३) इति ह्रस्वः । यद्वा कस्य शिरसोऽङ्गाः । शकन्ध्वादिः (वा० ६।१।९४) । कङ्कध्वतति । कुन् (उ० २।३२) ।—कङ्कति । 'ककि लौल्ये'—इति मुकुटः । तच्च । तस्यानिदि-त्त्वात् । आत्मनेपदित्वाच्च । 'कङ्कती तु प्रसाधनी' इति स्त्रीकाण्डेऽमरमाला । 'कङ्कतं तु प्रसाधनम्' इति स्त्रीकाण्डे च ॥ (२) ॥\*॥ द्वे 'केशमार्जन्याः' 'कङ्कही' इति ख्यातायाः ॥

पिष्टातः पटवासकः ॥ ३३९ ॥

पीति ॥ पिष्टमतति । 'कर्मण्यण्' (३।२।१) ॥ (१) ॥\*॥ पटो वास्यतेऽनेन । 'वास उपसेवायाम्' चुरादिः । घः (३।३।११८) । स्वार्थे कन् (ज्ञापि० ५।४।५) । पटं वासयति । 'कर्म-ण्यण्' (३।२।१) वा । स्वार्थे कन् (ज्ञापि० ५।४।५) ॥ (२) ॥\*॥ द्वे 'पिष्टातस्य' 'वुक्का' इति ख्यातस्य ॥

दर्पणे मकुरादर्शौ

देति ॥ दर्पयति । 'दृष हर्षोचनयोः' (दि० प० अ०) ण्यन्तः । नन्धादिः (३।१।१३४) । 'दृष संदीपने' चुरा-दिर्वा । 'आदर्शौ दर्पणः प्रोक्तः' इत्यमरमाला ॥ (१) ॥\*॥ मङ्कते । 'मकि मण्डने' (भ्वा० आ० से०) 'मकुरदर्शौ' (उ० १४०) इति साधुः ॥\*॥ मुञ्चति ज्योतिः । 'मुच्छ मो-चने' । अत्र पक्षे मुकुरो ह्युकारः । 'मकुरः स्यान्मुकुरव-दर्पणे बकुलद्रुमे । कुलालदण्डे' (इति मेदिनी) ॥\*॥—'म-ङ्कुरः'—इत्यन्ये ॥ (२) ॥\*॥ आहृदयते रूपमत्र । 'दक्षिर् प्रेक्षणे' (भ्वा० प० अ०) । 'हलश्च' (३।३।१२१) इति घञ् । 'आदर्शौ दर्पणे टीकाप्रतिपुस्तकयोरपि' (इति मेदिनी) ॥\*॥ त्रीणि 'दर्पणस्य' ॥

व्यजनं तालवृन्तकम् ।

व्येति ॥ व्यजन्यनेन । 'अज गतिक्षेपणयोः' (भ्वा० प० से०) । करणे ल्युट् (३।३।११७) । 'वा यौ' (२।४।५७) इति पक्षे वी न । 'बहुलं तणि' (वा० २।४।५४) इति वा धीभावो न ॥ (१) ॥\*॥ तालस्येव वृन्तमस्य । ताले करतले वृन्तमिव बन्धनमस्य । 'वृन्तं प्रसवबन्धे स्याद्धटधाराकुचाप्रयोः' इति विश्वः ॥ (२) ॥\*॥ द्वे 'व्यजनस्य' ॥

इति नृवर्गविवरणम् ॥

संततिगौत्रजननकुलान्यभिजनान्वयौ ।

वंशोऽन्ववायः संतानः

समिति ॥ संतन्यते । 'तनु विस्तारे' (तु० उ० से०) ।

१—'किं तदर्पणमस्ति यत्र सकलम्' इति धर्सेनेन । अतः स्त्रीव-मपि—इति मुकुटः ॥

त्किन् (३।३।९४) 'संततिः स्यात्पङ्क्तौ गोत्रे पारम्पर्ये च पुत्रपौत्राणाम्' (इति मेदिनी) ॥ (१) ॥\*॥ गूयते । 'गुद् शब्दे' (भ्वा० प० से०) । झृन् (उ० ४।१।४५) । 'गोत्रा भूगव्ययोगौत्रः शैले गोत्रं कुलाख्ययोः । संभावनीयबोधे च काननक्षेत्रवर्मसु' (इति मेदिनी) ॥ (२) ॥\*॥ जन्यते । 'जनी प्रादुर्भावे' (दि० आ० से०) । 'जन जनने' वा (जु० प० से०) । ण्यन्तः । 'कर्मणि ल्युट्' (३।३।११३) । 'जननं वंशजननयोः' (इति मेदिनी) ॥ (३) ॥\*॥ कूयते । 'कुद् शब्दे' (भ्वा० आ० से०) । बाहुलकाल्क् । कोलति । 'कुल संस्थाने' (भ्वा० प० से०) 'इगुपध-' (३।१।१३५) इति को वा । कुं भूमिं लाति । कः (३।२।३) वा । कौ लीयते । 'लीङ् श्लेषणे' (दि० आ० अ०) । 'अन्येभ्योऽपि' (वा० ३।२।१०१) इति डः । 'कुलं जनपदे गोत्रे सजातीयगणेऽपि च । भवने च तनौ स्त्रीवं कण्टकायोषधौ कुली' (इति मेदिनी) ॥ (४) ॥\*॥ अभिजन्यते । कर्मणि घञ् (३।३।१९) । णिलोपस्य स्थानिवत्त्वात् 'जनिवध्योश्च' (७।३।३५) इति निषेधाद्वा वृ-द्धिर्न । यद्वा अभितोऽभिमुखो वा जनो जन्मात्र । 'भवेद्-भिजनः ख्यातौ जन्मभूम्यां कुलध्वजे । कुलेऽपि च पुमान्' (इति मेदिनी) ॥ (५) ॥\*॥ अन्वीयते । 'इ गतौ' (भ्वा० प० अ०) । 'इण् गतौ' (अ० प० अ०) वा । 'एरच्' (३।३।५६) ॥ (६) ॥\*॥ उश्यते । 'वश कान्तौ' (अ० प० से०) । घञ् (३।३।१९) । 'आच्छीनयोः' (७।१।८०) इत्यत्र 'नुम्' इति योगविभागाश्रुम् । यद्वा वन्यते । 'वन संभक्तौ' (भ्वा० प० से०) । बाहुलकाच्छः—वमति । 'भुवमि कुभ्यः' इति शक्—इति मुकुटः । तच्च । उक्तसूत्रस्योऽज्ज्वलदत्तादि-ष्वदर्शनात् । 'वंशो वेणौ कुले वर्गे पृष्ठाद्यवयवेऽपि च' इति विश्वमेदिन्यौ ॥ (७) ॥\*॥ अन्ववायते । 'अय गतौ' (भ्वा० आ० से०) । घञ् (३।३।१९) ॥ (८) ॥\*॥ संत-न्यते । घञ् (३।३।१९) । 'संतानः संततौ गोत्रे स्यादपत्ये सुरद्रुमे' (इति मेदिनी) । कर्तृकरणाधिकरणेष्वपि विग्रहः संभ-वति । आये 'तनोतेः' (वा० ३।१।१४०) इति णः । अ-न्यत्र 'हलश्च' (३।३।१२१) इति घञ् ॥ (९) ॥\*॥ नव 'वंशस्य' ॥

वर्णाः स्युर्ब्राह्मणादयः ॥ १ ॥

वेति ॥ वर्णयते । 'वर्णं प्रेरणे' (जु० प० से०) घञ् (३।३।१९) । वर्णयति । अच् (३।१।१३४) वा । 'वर्णो द्विजा-दिशुक्लादियज्ञे गुणकथासु च । स्तुतौ ना न त्रिषां मेदरूपाक्ष-रविलेपने' (इति मेदिनी) ॥ (१) ॥\*॥ एकम् 'ब्राह्मणादि-वर्णंचतुष्टयवाचकस्य' वर्णा इत्येकम् ॥

विप्रक्षत्रियविद्शूद्राश्चातुर्वर्ण्यमिति स्मृतम् ।

वीति ॥ विप्रश्च क्षत्रियश्च विद् च शूद्रश्च । चत्वार एव वर्णाः 'चतुर्वर्णादीनाम्' (वा० ५।१।१२४) इति स्वार्थे घञ् ॥